

بِسْمِ اللّٰهِ الرَّحْمٰنِ الرَّحِیْمِ
الحمد لله الذی هدانا لهذا الذی کنا
هم کسبنا لہ استغناء

بہارِ اِمَامِ رِیاضِی

مَجْدُ الْفِیثَانِی مَعَ اَخِي مُرْتَضٰی

عظیم مہتمم

پروفیسر محمد سعید احمد

مفتی

صاحبزادہ ابوالسرد محمد سعید سرور احمد

مولانا جاوید اقبال شاہ مظہری

ڈاکٹر اقبال احمد اختر المصطفوی

نظر ثانی
محمد عالم مختار

امام ریاضی فاؤنڈیشن کراچی

اسلامی بیورو پاکستان

11445 / 11445

بِسْمِ اللّٰهِ الرَّحْمٰنِ الرَّحِیْمِ

اِهْدِنَا الصِّرَاطَ الْمُسْتَقِيمَ صِرَاطَ الَّذِيْنَ اَنْعَمْتَ عَلَيْهِمْ (الفلقه)
ہم کو سیدھا راستہ چلا راستہ اُن کا جن پر تو نے احسان کیا ،

جہانِ امارت

مجدد الفیثانی شیخ احمد سرمدی

تسلیم جہانم

مؤتہنین

صاحبزادہ ابوالسور محمد مسرور احمد

مولانا جاوید اقبال منطہری

ڈاکٹر اقبال احمد اختر الفتادی

نظر ثانی
محمد عالم مختار حق

امام ربانی فاؤنڈیشن کراچی، اسلامی جمہوریہ پاکستان
۱۴۲۵ھ / ۲۰۰۵ء

marfat.com

Marfat.com

(جملہ حقوق طباعت بحق ناشر محفوظ ہیں)

نام جہان امام ربانی مجدد الف ثانی شیخ احمد سرہندی (رضی اللہ تعالیٰ عنہ)
مرتبین صاحب زادہ ابوالسرور محمد مسرور احمد
	مولانا جاوید اقبال مظہری
	ڈاکٹر اقبال احمد اختر القادری
نظر ثانی محمد عالم مختار حق
اقلیم تصحیح چہارم (کامل سیٹ سات جلدیں)
 علامہ محمد ظفر احمد نقشبندی، علامہ رضوان احمد مسعودی، مولانا جاوید اقبال مظہری،
	مولانا علی انور بگیو مسعودی، محمد عبدالستار طاہر مسعودی، مولانا اقبال احمد اختر القادری،
	مقصود حسین قادری، سیدہ حنا مسعودی، سیدہ صبا مسعودی، سیدہ سمیعہ شاہد، سیدہ ربیعہ شاہد
حروف ساز سید شعیب افتخار مسعودی، سید سلمان افتخار حبیب احمد، سید محمد انیس مسعودی
طابع جاوید اقبال مظہری
مطبع
طباعت ۱۴۲۵ھ / ۲۰۰۵ء
اشاعت اوّل (ایک ہزار)
ناشر امام ربانی فاؤنڈیشن، کراچی
ہدیہ

ناشر

امام ربانی فاؤنڈیشن، کراچی

اے۔ اے۔ پلاٹ نمبر ۲۳، اسٹیڈیم لین نمبر ۴، خیابان شمشیر، فیز ۷، ڈیفنس ہاؤسنگ سوسائٹی، کراچی، فون ۰۲۱-۵۸۴۰۹۹۳
(اسلامی جمہوریہ پاکستان)

ملنے کے پتے

- ☆ ادارہ مسعودیہ..... ۵/۶-۵۱ ای ناظم آباد کراچی۔ فون ۲۱-۶۶۱۳۷۳۷
- ☆ ضیاء الاسلام پبلی کیشنز..... ضیاء منزل (شوگن مینشن) محمد بن قاسم روڈ آف ایم۔ اے۔ جناح روڈ، کراچی فون ۲۱-۲۲۱۳۹۷۳
- ☆ ضیاء القرآن پبلی کیشنز..... ۱۳-انفال سینٹر، اردو بازار کراچی۔ فون ۲۱-۲۶۳۰۴۱۱
- ☆ مکتبہ غوثیہ ہول سیل..... پرانی سبزی منڈی، یونیورسٹی روڈ، نزد پولیس چوکی محلہ فرقان آباد کراچی۔ فون ۲۱-۴۹۲۶۱۱۰
- ☆ المختار پبلی کیشنز..... ۲۵-جاپان مینشن، ریگیل، صدر، کراچی، فون ۲۱-۷۷۲۵۱۵۰
- ☆ فرید بک اسٹال..... ۳۸-اردو بازار، لاہور۔ فون ۴۲-۷۲۲۳۸۹۹
- ☆ مکتبہ جامعہ نقشبندیہ بستان العلوم..... کڈہالہ (مجاہد آباد)، براستہ گجرات، آزاد کشمیر، اسلامی جمہوریہ پاکستان

- ☆ Khalifa Muhammad Yahya, Roza Shareef, Sirhind, District Fatehgarh, Pin code-140406. (INDIA) Ph:01763-30144.
- ☆ Dr. Mufti Muhammad Mukarram Ahmed, Nusratul Islam Educational Society, Masjid Fatehpuri, Delhi-6, (INDIA)
- ☆ Mr. Masood Ahmed Ashrafi, Chairman, Global Islamic Mission, 335, Walnut Street # 2, Yonkers New York-10701 (U.S.A)
- ☆ Mr. Munir Hussain Masoodi, 46-Holly Lane Smethwich, West Midlands B67 7JD. (U.K)
- ☆ Mawlana Muhammad Qamaruddin Rizvi, Maktaba-i-Rizvia, 423-Matia Mahal, Jama Masjid Delhi 110006, (INDIA) Ph: 23264524.
- ☆ Abdul Aziz Siddiqui, 20 Chatripura, Main Road, Indoor (M.P) INDIA.

بِسْمِ اللّٰهِ الرَّحْمٰنِ الرَّحِیْمِ

بسم الله الرحمن الرحيم
نحمدہ ونصلی علی رسولہ الکریم

انتساب

☆☆

محی الدین اورنگ زیب عالم گیر بادشاہ علیہ الرحمۃ

کے نام

☆..... جنہوں نے برصغیر میں پہلی بار نظام مصطفیٰ (صلی اللہ علیہ وسلم) نافذ کیا

☆..... جنہوں نے فقیری میں شاہی کی

☆..... شریعت کے سامنے نہ باپ کو باپ سمجھانہ بھائی کو بھائی جانا

☆..... جو خواجہ محمد معصوم علیہ الرحمۃ کے دامن سے وابستہ ہو کر بن سنور گئے

☆..... جن کے شہزادے اور شہزادیاں آپ کے دامن سے وابستہ ہوئے

☆..... جو اپنی معاش خود کماتا تھا

☆..... جو اپنے دشمنوں پر رحم کرتا تھا

☆..... جس کی قبر شریف پر شاہانہ ہیبت برس رہی ہے

(مرتبین)

☆.....☆.....☆

بلوغ اللہ کے جمال
 کشف اللہ کے جمال
 حُسنِ محمدؐ معضالہ
 علیہ الصلوٰۃ والسلام
 کتبہ گوہر علم
 کلام شیخ سعیدی

بِسْمِ اللّٰهِ الرَّحْمٰنِ الرَّحِیْمِ

جہان امام ربانی


اقلیم چہارم

گردن نہ جھکی جن کی سلاطین کے آگے
آخر کو جھکے خود ہی جہانگیر و جہاندار
(تاج)

۱۸۹۵

marfat.com

Marfat.com



بسم الله الرحمن الرحيم
نحمدہ ونصلی علی رسولہ الکریم

اقلیم چہارم

☆☆

۱۳	امام احمد رضا محدث بریلوی نعت رسول مقبول صلی اللہ علیہ وسلم
	نظام الدین سرہندی، عبدالاحد وحدت مناقب
۱۷	خواجہ احمد حسین، قمریزدانی	
۲۵	ڈاکٹر اقبال احمد اختر القادری ابتدائیہ
	حکیم محمد سعید، پروفیسر عزیز احمد تاثرات
	پروفیسر خورشید حسین، پروفیسر محمد عارف اظہر	
۲۷	پروفیسر محمد رضا خان، پروفیسر محمد اسلم	

کشورِ اوّل

۳۳	محمد ابوالشرف مجددی آفتاب شرف
۵۰	شاہ ابوالحسن زید فاروقی امام ربانی حضرت مجدد الف ثانی
۵۸	کوثر نیازی حضرت مجدد الف ثانی
۶۳	نواب محمد صدیق حسن خاں بھوپالی حضرت امام ربانی مجدد الف ثانی
۶۵	آباد شاہ پوری حضرت مجدد مطلع تاریخ پر
۱۰۱	قاضی ظہور احمد اختر اکبر و جہانگیر اور مجدد الف ثانی

کشورِ دوم

- برصغیر میں حق و باطل کے معرکے ❁
- دو قومی نظریہ اور حضرت مجدد الف ثانی ❁
- حضرت مجدد الف ثانی اور دو قومی نظریہ ❁
- برصغیر میں دو قومی نظریہ کی بنیاد ❁
- اور تحریک مجدد الف ثانی
- ۱۵۷ پروفیسر ڈاکٹر غلام مصطفیٰ خاں
- ۱۷۲ پروفیسر ڈاکٹر غلام مصطفیٰ خاں
- ۱۸۳ پروفیسر محمد اسلم
- ۱۹۱ سردار علی احمد خان قادری

کشورِ سوم

- خاندان مجدد کا زریں کردار ❁
- شیخ احمد سرہندی، ❁
- سلسلہ مجددیہ کا نقطہ آغاز اور
- سلطنت مغلیہ پر اس کے اثرات
- حضرت مجدد اور محمد علی جناح ❁
- سرمایہ ملت کا نگہبان ❁
- حضرت مجدد دانشوروں کی نظر میں ❁
- ۲۸۵ سردار علی احمد خان قادری
- پروفیسر ڈاکٹر آرتھر بیورسالم عبداللہ
- ۳۰۶ مترجم: ڈاکٹر سید عدنان خورشید مسعودی
- ۳۱۳ محمد بخش مسلم
- ۳۱۵ ڈاکٹر بشیر احمد صدیقی
- ۳۲۰ پروفیسر ڈاکٹر محمد مسعود احمد

کشورِ چہارم

- حضرت مجدد الف ثانی کا سفر آخرت ❁
- اشک باری و دل فگاری ❁
- خواجہ بدرالدین سرہندی
- ۳۳۹ مترجم: اعزاز الدین احمد
- ۳۵۲ خواجہ محمد ہاشم کشمی

- ❁ تاریخہای وصال حضرت مجدد
- ❁ حضرت مجدد کے سلسلہ عالیہ کے
- ❁ حضرات قدسیہ
- ❁ مشائخ نقشبندیہ مجددیہ
- ❁ وہ ہند میں سرمایہ ملت کا نگہبان
- ❁ خواجہ محمد معصوم، مقاماتِ آدمیہ کی روشنی میں
- ❁ خواجہ محمد معصوم اور
- ❁ اورنگ زیب عالم گیر کے تعلقات پر ایک نظر
- ❁ مکتوبات معصومیہ، شاہ اورنگ زیب عالمگیر
- ❁ کے نام اور مکتوبات خواجہ محمد سیف الدین،
- ❁ شاہ اورنگ زیب عالمگیر، شہزادہ محمد معظم اور
- ❁ شہزادی روشن آراء کے نام
- ❁ تذکرہ خلفائے مجدد الف ثانی
- ❁ حضرت مجدد اور علماء عصر
- ❁ حضرت مجدد کے معاصر علماء و مشائخ
- ❁ سے اختلاف کا تحقیقی جائزہ

کشورِ پنجم

- ❁ سلسلہ مجددیہ کے نامور شیخ
- ❁ مرزا مظہر جان جاناں
- ❁ حضرت شاہ غلام علی نقشبندی دہلوی
- ❁ ڈاکٹر اقبال احمد اختر القادری
- ❁ علامہ محمد عبدالحکیم اختر شاہ جہاں پوری

- ۶۰۵ شاہ رؤف احمد مجددی ❁ ملفوظات شاہ غلام علی دہلوی
- ڈاکٹر مہیندخت معتمدی ❁ مولانا شیخ خالد نقشبندی
- ۶۱۶ مترجم: الحاج محمد یونس باڑی مظہری
- ۶۲۳ ❁ نگار خانہ
- ۶۲۸ ❁ مرقعات



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نعتِ رسولِ مقبول

(صلی اللہ علیہ وسلم)

اعلیٰ حضرت امام احمد رضا محدث بریلوی

☆☆

کس کے جلوہ کی جھلک ہے، یہ اُجالا کیا ہے؟
ہر طرف دیدۂ حمیدت زدہ، تکتا کیا ہے؟

ہم ہیں اُن کے، وہ ہیں تیسرے، تو ہوئے ہم تیرے
اس سے بڑھ کر تری سمت اور وسیلہ کیا ہے؟

اُن کی اُمت میں بنایا، اُنہیں رحمت بھیجا
یوں نہ فرما کہ ”ترا حرم میں دعویٰ کیا ہے؟“

بے بسی ہو جو مجھے پرکشش اعمال کے وقت
دوستو! کیا کہوں، اس وقت تمنا کیا ہے؟

کاش فریادِ مری سن کے یہ فرمائیں حضور
 ”ہاں کوئی دیکھو یہ کیا شور ہے، غوغا کیا ہے؟“

”کون آفت زدہ ہے، کس پہ بلا ٹوٹی ہے؟“
 ”کس مصیبت میں گرفتار ہے صدمہ کیا ہے؟“

”کس سے کہتا ہے کہ اللہ خیر لیجے مری؟“
 ”کیوں ہے بے تاب یہ بے چینی کا رونا کیا ہے؟“

”اُس کی بے چینی سے ہے خاطرِ اقدس پہ ملال“
 ”بے کسی کیسی ہے، پوچھو، کوئی گزرا کیا ہے؟“

”یوں ملائک کریں معروض کہ ”اک مجرم ہے“
 ”اُس سے پرسش ہے، بتاؤ نے کیا، کیا کیا ہے؟“

”تانا بہر کا ہے دفترِ اعمال ہیں پیش“
 ”ڈر رہا ہے کہ خدا حکم سناتا کیا ہے؟“

آپ سے کرتا ہے فریاد کہ یا شاہِ رسل!
بندہ بے کس ہے شہا، رسم میں وقفہ کیا ہے؟

آب کوئی دم میں گرفتار بلا ہوتا ہوں“
آپ آجائیں، تو کیا خوف ہے! کھٹکا کیا ہے!

نن کے یہ عرض مری بحرِ کرم جوش میں آئے
یوں ملائک کو ہو ارشاد، ٹھہرنا کیا ہے؟

یکس کو تم موردِ آفات کیا چاہتے ہو؟
ہم بھی تو آکے ذرا دکھیں تماشا کیا ہے؟

نن کی آواز پہ کر اٹھوں میں بے ساختہ شور
اور تڑپ کر یہ کہوں ”آب مجھے پروا کیا ہے!“

تو وہ آیا مرا حامی، مرا غمِ خوارِ ”مم“
آگنی جاں، تن بے جاں میں، یہ آنا کیا ہے!

پھر مجھے دامنِ اقدس میں چھپا لیں سرور
اور فرمائیں ”ہٹو اس پہ تقاضا کیا ہے؟“

”بندہ آزاد شدہ ہے یہ ہمارے در کا“
”کیا لیتے ہو حساب؟ اس پہ تمہارا کیا ہے؟“

چھوڑ کر مجھ کو فرشتے کہیں ”مکھوم ہیں ہم“
”حکم والا کی نہ تمہیں ہو زہرہ کیا ہے؟“

یہ سماں دیکھ کے محشر میں اُٹھے شور کہ ، واہ!
”چشمِ بددور ہو ، کیا شان ہے ، رتبہ کیا ہے!“

صدقہِ اس رحم کے ، اس سایۂ دامن پہ نثار
اپنے بندے کو مصیبت سے بچایا کیا ہے!

اے رضا جانِ عنادل ترے نعموں کے نثار!
”بلبلِ باغِ مدینہ ترا کہنا کیا ہے!“

بسم الله الرحمن الرحيم
نحمدہ ونصلی علی رسولہ الکریم

مخمس دریشان حضرت مجدد الف ثانی

خواجہ نظام الدین سرہندی

(۱۲۰۳ھ.....۱۲۷۲ھ)

ای شہنشاہِ ہدیٰ محبوبِ درگاہِ احد
مادرِ گیتی نژادہ مثل تو نیکو ولد
.....مقبول خاص حضرتِ حتی الصمد
یک نگاہِ برمن مسکین کہ غمہا شد زحد

یا مجدد الف ثانی پیر غمخوارم مدد

می کنم ہر لحظہ بر درگاہ تو سوز و فغان
زانکہ من دیگر ندارم تکیہ جز تو در جہان
آدم بر آستانت گریہ و افغان کنان
ہست دردم از تضرع ہائے بجد کل آن

یا مجدد الف ثانی پیر غمخوارم مدد

چون توئی قیوم و قطب و غوث رب کبریا
سائلِ درگاہ تو محروم کے گردد شہا
از تو یا بدھر کس اقبال صد فرہما
کن تلافی برمن دل خستہ از بہر خدا

یا مجدد الف ثانی پیر غمخوارم مدد

از تو شد مسرور و خوش یکسر همه قلب حزین
مرجع دلها تویی ای غوث رب العالمین
مهبط انوار ایزد مطلع نور یقین
برزبان جاری ست مارا از رسوخ دل ہمیں

یا مجدد الف ثانی پیر غمخوارم مدد
مثل قمری طوق در گردن نشان دارم مدام
در میان بنده کیست ای شہ عالی مقام
کار عالم یافته از لطف و فیض انتظام

یا مجدد الف ثانی پیر غمخوارم مدد
من نہ دارم حامی و پشت و پناہ جز تو دگر
از حوادث لاله سا گشتیم بس داغ جگر
غیر درگاہست شہا دیگر ندارم در نظر
بنمایم درد و جان خویش ہر شام و سحر

یا مجدد الف ثانی پیر غمخوارم مدد
ہمچو مجنون در غم لیلی ز عشقت در بدر
در بیابان جنون گردیدہ ام شام و سحر
از تلفت ہائی خود ای بادشاہی بحرور
سوی این کلب ضعیف مذنب احقر نگر

یا مجدد الف ثانی پیر غمخوارم مدد

ہر کی دارد بدرگاہ کی امیدہا
 من ندارم غیر درگاہست دگر یا التجا
 -- از در عالی قدر کس بینوا
 -- نا امید ام شہ ارض و سما

یا مجدد الف ثانی پیر غمخوارم مدد
 مبتدی در راہ تو باشد بر
 ز آنکہ حق ممتاز کردت در میان
 پس نواز شہا نما از فیض خود بر این گدا
 چونکہ ور دم هست دایم از سر صدق و صفا

یا مجدد الف ثانی پیر غمخوارم مدد
 فرد یزدانی توئی ای شاہ باز ملک و جان
 ظل رحمانی توئی ای کاشف سر نہبان
 هست حال من بہ پشت یک بیک کلی عیان
 دار مارا از بلاہائی جہان اندر امان

یا مجدد الف ثانی پیر غمخوارم مدد
 طاقت من طاق گشتہ از جفائی روزگار
 گشت ام آوارہ و مضطر بسی بے اعتبار
 غیر ذات پاک تو دیگر نہ دارم دوست دار
 -- میکنم جان و دل خود--

یا مجدد الف ثانی پیر غمخوارم مدد

خلوتت در انجمن آمد ز فضل ذوالمنن
در طریق عالی تو شد سفر اندر وطن
روئی پاکت در شمال آمدہ مثل حسن
دہ رہائی تو مرا ای شمع دین از ہرمن

ثانی پیر غمخوارم مدد

یا مجدد الف

سنت نبوی سراسر از تو آمد درادا
عمر تو شد احمدی مانند عمر مصطفیٰ
احمد ثانی توئی ای رہبر ہر دوسرا
نائب برحق توئی چون از رسول مجتبیٰ

ثانی پیر غمخوارم مدد

یا مجدد الف

آنکہ تو ہمرنگ احمد فیض تو چمن فیض او
کن منور قلب مارا ای شہہ فرخندہ خو
در مکانم گر بخوانی ہست اینم آرزو
حمد و لہد منہ سگ کوئی تو ہستم موبہو

ثانی پیر غمخوارم مدد

یا مجدد الف

ہر زمان دارد نظامی بردرت این التجا
دہ مرادم جملگی ای گوہر کان سخا
حاصلم گردان زلف خویش کلی مدعا
مشکلاتم حل نما ای مظہر سر خدا

ثانی پیر غمخوارم مدد

یا مجدد الف

نوٹ: یہ منقبت پروفیسر امین اللہ علوی زید لطفہ نے نقل کر کے ارسال فرمائی ہے۔ اس میں بعض مقامات پر الفاظ رہ گئے، بعض مقامات پر پڑھے نہیں گئے، ہم نے من و عن کیپوز کرائی ہے تاکہ یادگار رہے اور کسی فاضل کے پاس مکمل ہو تو ہم کو عنایت فرمائیں تاکہ آئندہ ایڈیشن میں مکمل صحیح متن محفوظ ہو جائے۔ (مرتبین)

بسم الله الرحمن الرحيم
نحمدہ ونصلی علی رسولہ الکریم

منقبت

حضرت خواجہ عبدالاحد وحدت علیہ الرحمہ

☆☆

بگو داستان ز احمد نقشبند
کہ داری دل از داغ مهرش سپند
گزشتہ بیک گام زیں نہ طبق
ز قدوسیان برده گوی سبقت
بہندوستان گرچہ دارد مقام
بالائے ہفتم فلک ماندہ گام
مربع نشین و مسدس سرا!
برائش جبیں سوہ ہفتم سما
نگیں گشتہ در حلقہ اولیاء
چو در انبیاء خاتم الانبیاء

(از کتاب چارچمن مصنفہ حضرت وحدت، قلمی، کتب خانہ حافظ مجددی، کراچی)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

قصیدہ در شانِ امام ربانی

خواجہ احمد حسین خاں نقشبندی مجددی



دکھا دے اے خدا روضہ مجدد الف ثانی کا کہ ہوں مدت سے میں شیدا مجدد الف ثانی کا
 امامِ علمِ ربانی علیمِ سرِ پنہانی بیاں کس منہ سے ہورتے مجدد الف ثانی کا
 جنابِ غوثِ اعظم نے کہا ایک دن بچے ڈنکا مجدد الف ثانی کا مجدد الف ثانی کا
 نہیں ممکن کہ ہم کچھ لکھ سکیں تو صیف میں ان کی حدیثوں میں بیاں آیا مجدد الف ثانی کا
 خدا کے دوست ہیں وہ رسول اللہ کے نائب ہیں انہی نے خود لقب بخشا مجدد الف ثانی کا
 شہنشاہوں کو کیا نسبت ہے اس در کے گداؤں سے کہ ان کے سر پہ ہے سایہ مجدد الف ثانی کا
 خودی کے نشہ کو کھو کر خدا کو پالیا اس نے کہ جس نے پی لیا پیالہ مجدد الف ثانی کا
 شریعت اس میں کامل ہے طریقت اس میں حاصل ہے طریقہ ہے دُرّ بیضا مجدد الف ثانی کا
 انا الحق کہہ اٹھے بعضے مشائخ جوشِ وحدت میں کسی نے طرف کب پایا مجدد الف ثانی کا

پلائے خم کے خم اس نے کیا مست و المست آخر نہ بہکا کوئی متوالا مجدد الف ثانی کا
ندیم حق نے دی ہے جو رکھے اسرار سر بستہ یہی ہے راستہ سیدھا مجدد الف ثانی کا
طریق احمدی ہے احمد مرسل نے بخشا ہے اویس ہند ہے رتبہ مجدد الف ثانی کا
ہوے وہ مسند آرائے ولایت ظاہر و باطن الم نشرح بنا سینہ مجدد الف ثانی کا
ملا شجر طریقت کا، ہم صدیق و حیدر کا نسب فاروق اعظم کا مجدد الف ثانی کا
حیا و علم عثمانی کیا حق نے عطا ان کو بنا احمد مسمیٰ کیا مجدد الف ثانی کا
طریق صابری میں ہیں وہ سجادہ اب و جد کے لکھوں کیا رتبہ اعلیٰ مجدد الف ثانی کا
طریق قادری کا فیض پایا شہ سکندر سے ہے جامع مشرب والا مجدد الف ثانی کا
طریق نقشبندی میں فیض خواجہ باقی ہے بنا ہے سینہ گنجینہ مجدد الف ثانی کا
خلیفہ اور بھی ہیں خواجہ باقی باللہ کے مگر سب سے فزوں پایہ مجدد الف ثانی کا
دقائق سے ہوئے واقف حقائق کے ہوئے کاشف تمیز عبد و رب حصہ مجدد الف ثانی کا
جھلک سے اک تجلی کی ہوئے موسیٰ زخوردرفتہ ہے ذاتِ محبت نظارہ مجدد الف ثانی کا
نگاہ فیض سے دیتے ہیں وہ جذب و سلوک اکدم ہے سکر و صحو یکجا مجدد الف ثانی کا
کہا احمد نے انوارِ ولایت دیکھ کر ان کے کہ ہے جلوہ الہی کا مجدد الف ثانی کا

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

نذرِ محبت

بخدمت گرامی مرتبت حضرت مجدد الف ثانی

قمریزدانی

☆☆

اے عالمِ اسلام کی شخصیت خوددار
دل تیرا مئے عشقِ محمد ﷺ سے تھا سرشار
تھے لرزہ براندام تیرے سامنے اشرار
تھا سینہ بے کینہ معارف کا خزینہ
کہتے ہیں تجھے لوگ الف ثانی مجدد
اللہ نے بخشی ہے تجھے دولتِ کردار
اور تیری نظر رمز شناسِ شہِ ابرار ﷺ
باطل کے مقابل تو رہا صورتِ کہسار
تھا محرمِ اسرار ترا دیدہ بیدار
تھی تیری جبیں حُسنِ عقیدت سے ضیا بار

تو دینِ محمد کا تھا بیباک مبلغ!

اللہ رے حق گوئی تری جرأتِ گفتار

تو شمعِ صداقت ہے تو قندیلِ محبت
لاٹانی تفقہ میں تدبیر میں بھی یکتا
”گردن نہ جھکی تیری جہانگیر کے آگے“
اک ولولہ تازہ دیا اہلِ نظر کو!
تو شہرِ برستے ہی رہیں تیری لحد پر!
اور دم سے ترے راہِ شریعت ہے پُر انوار
تو نزعہ اعدا میں شریعت کا علمدار
تھا تیرا عملِ جرأتِ بیباک کا شاہکار
تو منزلِ عرفان کا ہے قافلہ سالار
اللہ کے الطاف و عنایات کے انوار

اللہ کرے شرفِ قبول ان کو عطا ہو!

نذرانہِ اخلاصِ قمر کے ہیں یہ اشعار!

(آمین ثم آمین بجاہ سید المرسلین صلی اللہ تعالیٰ علیہ وآلہ وسلم)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

ابتدائیہ

ڈاکٹر اقبال احمد اختر القادری



حضرت امام ربانی مجدد الف ثانی قدیم اور جدید ادوار کی عظیم شخصیت ہیں، ان کے افکار و نظریات نے عالم اسلام کو متاثر کیا ہے..... عظیم انسان ہی عظیم تاثیر رکھتے ہیں، ان کی عظمت اس تاثیر میں پنہاں ہوتی ہے..... ضرورت تھی کہ حضرت مجدد الف ثانی جیسی عظیم شخصیت کا بھرپور تعارف کر دیا جائے۔

رحمتِ حق بہانہ می جوید

۲۰۰۲ء میں اچانک تحریک ہوئی، امام ربانی فاؤنڈیشن قائم ہوئی فوراً کام شروع ہوا..... بڑھتے بڑھتے اتنا بڑھ گیا کہ کام کرنے والے خود حیران ہو گئے..... یہ سب اللہ تعالیٰ کا خاص کرم تھا جو ہم پر ہوا۔ ”جہان امام ربانی“، اقلیم چہارم (چوتھی جلد) آپ کے پیش نظر ہے اس کی فہرست شروع میں دے دی گئی ہے جبکہ اقلیم پنجم کی فہرست اس جلد کے آخر میں شامل ہے..... اقلیم چہارم سے قبل اقلیم اول، دوم اور سوم بعض قارئین کی نظر سے نہ گزری ہوں گی، ان کی سہولت اور آگاہی کے لیے ان جلدوں کا تعارف پیش کیا جا رہا ہے.....

اس سے قبل پیش کی گئی اقلیم اول میں تقدیم، ابتدائی اور افتتاحیہ کے بعد کشور اول میں حمد باری تعالیٰ، نعت رسول مقبول صلی اللہ علیہ وآلہ وسلم، منقبت، احادیث مبارکہ، حضرت مجدد الف ثانی علیہ الرحمۃ کے بارے میں متقدمین و متاخرین علماء و صوفیہ کے تاثرات اور مثنوی درشان حضرت مجدد شامل ہیں..... کشور دوم میں تصوف..... کشور سوم میں اکابر نقشبندیہ پر مقالات ہیں..... کشور چہارم میں حضرت خواجہ باقی باللہ کی حیات اور ان کے تاثرات پر مقالات ہیں..... کشور پنجم میں سرہند شریف کا تعارف،

حضرت مجدد کے حالات زندگی، آپ کے امتیازات، خانقاہ شریف کا علمی ماحول، آپ کا لباس و حلیہ شریف کے علاوہ نگارخانہ (بعض مقالہ نگاروں کا مختصر تعارف) اور مرقات بھی شامل ہیں.....

اقلیم دوم میں نعت و مناقب اور ابتدائیہ و تاثرات کے بعد کشور اول میں ماہ و سال، مکتوبات کی تخریج احادیث، فقہی خدمات، عربی زبان و ادب میں خدمات پر مقالات ہیں..... کشور دوم میں سنت، بدعت، ذکر الہی، مسلک امام ربانی اور آپ کے معمولات شامل ہیں..... کشور سوم میں علم لدنی، جذبہ و سلوک، تعلیمات تصوف، تزک نفس، صحو و سکر، علم النفسیات، علم الکائنات پر مقالات ہیں..... کشور چہارم میں ”مجدد الف ثانی“ اور ”منصب قیومیت“ پر مقالات ہیں جبکہ کشور پنجم، عرفان کے مجتہد اعظم، نظریہ وحدۃ الشہود، وحدۃ الوجود، ابن عربی اور امام ربانی کے نظریات کا تقابل اور نگارخانہ و مرقات پر مشتمل ہے.....

اقلیم سوم میں نعت و مناقب اور ابتدائیہ و تاثرات کے بعد کشور اول میں تعارف شیخ احمد سرہندی (اردو دائرہ معارف اسلامیہ، لاہور)، مجدد نامہ، مقامات مجدد، مقام مجدد، مقامات روحانی کی جھلکیاں، ملی اور دینی خدمات پر مقالات ہیں..... کشور دوم میں اثبات نبوت، حضرت مجدد کی اصلاحی و تجدیدی تحریک، عقیدہ ختم نبوت اور وسیلہ خاتم النبیین (صلی اللہ علیہ وسلم) پر مقالات ہیں..... کشور سوم میں امام ربانی کا رسالہ ردّ روافض، تقلیدائہ مجتہدین اور رفع سبابہ پر مقالات ہیں..... کشور چہارم میں حضرت مجدد کا طریقہ ایصالِ ثواب، عقائد و معمولات، تعلیمات و مسلک، طریقہ نماز و طہارت اور انداز تعلیم و تبلیغ پر مقالات ہیں جبکہ کشور پنجم، علم اور علماء حضرت مجدد کی نظر میں، حضرت مجدد کے تعلیمی افکار، ارشادات، ملفوظات، کرامات امام ربانی اور نگارخانہ و مرقات پر مشتمل ہے.....

امید ہے قارئین ظاہری و باطنی فیوض و برکات سے مستفیض ہونگے، دوران استفادہ جو بھی فروگزاشت نظر سے گزرے، ہمیں ضرور آگاہ فرمائیں تاکہ آئندہ اڈیشن میں درست کر لیا جائے.....

احقر
ڈاکٹر اقبال احمد اختر القادری
کراچی

۲۷ شعبان المعظم ۱۴۲۵ھ
۱۲ اکتوبر ۲۰۰۴ء

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

تاثرات، حکیم محمد سعید دہلوی

(چانسٹر ہمدرد یونیورسٹی، کراچی)



شیخ احمد سرہندی فاروقی امت کے انھیں اکابر میں ہیں جن کی تجدیدی خدمات کی تاریخ بہت مبسوط ہے، انھوں نے اپنے وقت کے فکری اور اعتقادی محاذ پر ایک اولوالعزم مجاہد اور عظیم مفکر و مبلغ کی حیثیت سے جو خدمات انجام دی ہیں ان کا احاطہ چند الفاظ میں ممکن نہیں۔ اُن کے تجدیدی اقدامات نے دین کے خلاف سر اٹھانے والے بیٹھا رفتوں کا سدّ باب کیا ہے۔

انھوں نے اپنے عہد میں وحدت ادیان کے اس فتنے کی بھی سرکوبی کی، جو حکومتِ وقت کی پشت پناہی میں ایک ہمہ گیر اعتقادی، فکری اور تہذیبی ارتداد کی صورت اختیار کرتا جا رہا تھا۔ اس طرح ہندوستان کی ملت اسلامیہ کو انھوں نے اس خطرہ عظیم سے بچانے کی موثر اور کامیاب سعی کی۔

ان کا اہم کارنامہ یہ بھی ہے کہ انھوں نے طریقت پر شریعت کی بالادستی قائم کی اور اس ریاضت و مجاہدہ کو جس کی کوئی شرعی حیثیت نہ ہو ایک فتنہ قرار دیا، اس طرح جوگ اور سنیاں کے رجحان پر ضرب لگائی۔ وحدت الوجود کے اس فلسفیانہ اور متصوفانہ نظریے کا پر زور ابطال کیا جس سے متاثر ہو کر اس عہد کے علمی تجربات اپنا اسلامی مزاج کھو بیٹھے تھے۔

میرے نزدیک اُن کی تجدید کا مرکزی پہلو یہ ہے کہ انھوں نے نبوتِ محمدی اور اس کی ضرورت و ابدیت پر اہل ایمان کے دلوں میں اعتقادِ راسخ پیدا کیا۔ عملی طور پر قرآن و سنت کو معیارِ تحقیق تسلیم کرنے کے لیے انھوں نے جو انقلابی اور اصلاحی اقدامات کیے میرے خیال میں وہی اُن کی سعیِ تجدید دین کے روشن ترین پہلو ہیں۔ اس خدمت کی بناء پر بلاشبہ وہ الف ثانی کے مجدد ہیں، اور ان کا وہ عظیم الشان کارنامہ جس کا ذکر سطورِ بالا میں کیا گیا تاریخِ تجدید کے زریں باب کی حیثیت رکھتا ہے۔

(پروفیسر عبدالباری صدیقی: مکتوبات امام ربانی بحیثیت ماخذ ایمانیات، مطبوعہ کراچی ۱۹۸۵ء، ص ۲۲-۲۳، پیش لفظ)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

تأثرات

☆☆

پروفیسر عزیز احمد

اس میں کوئی شک نہیں کہ آپ کی نگارشات اور آپ کی اثرات نے ہندوستان میں اسلام کے انتشار اور الحاد کو روکا آپ نے مذہب کی حرکیت اور تصوف کی باطنی قوت کو دوبارہ مجتمع کیا..... اسلامی ہند میں مذہبی متصوفانہ فکر اسلامی کے سلسلے میں آپ کی خدمات نہایت ہی نمایاں اور ممتاز ہیں۔ (عزیز احمد: اسٹڈیز ان اسلامک کلچر، بحوالہ عقیدہ ختم نبوت، ص ۷۰)

پروفیسر سید خورشید حسین بخاری

حضرت مجدد الف ثانی نے دین الہی اور بادشاہ اکبر کے ہندو احيائیت کی طرف میلان طبع کے خلاف زبردست صدائے احتجاج بلند کی جس سے ایوان حکومت لرز اٹھے اور ان تمام طاغوتی طاقتوں کے تار و پود بکھر گئے جنہوں نے اکبر اور جہانگیر کے ارد گرد تانا بانا بن کر انہیں اپنی آغوش میں لے رکھا تھا۔ (نور اسلام، مجدد نمبر، حصہ دوم، ص ۲۵۳، بحوالہ عقیدہ ختم نبوت، ص ۸۰)

پروفیسر محمد عارف اظہر

مغلیہ دور کے مشہور فرمانروا اکبر نے نیا دین ایجاد کر کے اس کی باقاعدہ تبلیغ شروع کر دی تھی اور اسلام سے آنکھیں پھیر کر شریعت اسلامیہ کو نقصان پہنچانے کے درپے ہو گیا تھا..... حضرت مجدد الف ثانی نے بڑی غائر نظر سے حالات گرد و پیش کا جائزہ لے کر اصلاح احوال کا کام شروع کیا اور ملک کی مذہبی اور معاشرتی حالت کو شریعت اسلامیہ کے سانچے میں ڈھالنے کیلئے کوشاں ہوئے۔ (نور اسلام، مجدد نمبر، حصہ دوم، ص ۱۰۴، بحوالہ عقیدہ ختم نبوت، ص ۷۹)

پروفیسر محمد اسلم

اکبر کے آخری ایام زندگی میں اس کے حواریوں میں سے..... ایک ایک کر کے راہی ملک بقا ہوئے۔ ان کے مرنے سے شاہی دربار میں جو خلا پیدا ہوا اسے پر کرنے کے لئے راسخ العقیدہ امراء آگے بڑھے، ان میں مرتضیٰ خاں شیخ فرید بخاری پیش پیش تھے۔ ان امراء نے دربار میں اپنی ایک جماعت قائم کر لی جسے حضرت مجدد الف ثانی ”جرگہ ممدان دولت اسلام“ کے نام سے یاد کرتے ہیں۔ ان امراء کی کوشش اور ہمت سے اسلام کو کافی حد تک تقویت پہنچی..... شاہی دربار سے باہر حضرت خواجہ باقی باللہ اور حضرت مجدد الف ثانی تحریک احیاء دین کے روح رواں تھے۔ یہ دونوں بزرگ ان امراء کو بادشاہ کے سامنے کلمہ حق کہنے اور ترویج شریعت کیلئے کوشش کرنے کی ترغیب دلاتے رہتے تھے..... جہانگیر کی تخت نشینی سے گو اسلام کو سنبھالا گیا لیکن اکبر کا لگایا ہوا زخم اتنا کاری تھا کہ وہ اتنی جلدی مندمل نہیں ہو سکتا تھا، اس کام کیلئے کسی مرد حق کی ضرورت تھی۔

آخر آمد آن یارے کہ مامی خواستیم

اللہ تبارک و تعالیٰ نے یہ کام حضرت مجدد الف ثانی سے لیا اور ان کی اصلاحی تحریک سے اسلام کو ہندوستان میں صحیح مقام مل گیا۔

(محمد اسلم: دین الہی اور اس کا پس منظر، ص ۲۴۰-۲۴۲، بحوالہ عقیدہ ختم نبوت، ص ۷۱-۷۲)

پروفیسر محمد رضا خان

اصل مذہب کی جگہ طفلانہ توہم پرستی یا بے کیف بے پروائی نے لے لی اس کا نتیجہ یہ ہوا کہ مذہبی بندشیں ڈھیلی پڑ جانے کے باعث ملک میں عیاشی بد اخلاقی اور لادینیت عام ہو گئی، اگر حضرت مجدد الف ثانی اور اورنگ زیب بعد میں نہ آتے تو مذہب اسلام محض طفلانہ اوہام کا مجموعہ بن کر رہ جاتا، اکبر کے وقت میں بھی بچے مسلمانوں نے اکبر کی مخالفت کر کے اپنی مذہبی شیفتگی کا ثبوت دیا۔

(تاریخ مسلمانان عالم، ص ۶۹۷، بحوالہ ختم نبوت، ص ۷۸)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

شیخ اکبر اور امام ربانی

☆☆

محی دین شیخ احمد بے گماں
طبق حال عہد خود کردہ بیان
ورنہ ہر دو حال را شامل بند
ہر دو در فقر و لا کامل بند
ہر دو از اسرارِ جاں آئینہ دار
ہر دو از عرفانِ حق گنجینہ دار
ہر دو نجمِ ثاقب و نورِ ہدی
قبلہ ما، شمع بزمِ مصطفیٰ
ہر دو باشند آفتابِ اوجِ دین
زندگی بخشِ قلوبِ متقین

(چوہدری غلام غوث صدیقی: مثنوی صدیقی، مطبوعہ لاہور، ص ۱۳۱)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

کشورِ اوّل

نائب خیرالواری، اے مخزن فضل و کمال
مہر بر لب ہے ترے آگے جہانگیری جمال
(آسی)

بسم الله الرحمن الرحيم
نحمدہ ونصلی علی رسولہ الکریم

اکبر بادشاہ اور حضرت مجدد الف ثانی

☆☆

چوں دگر فرسود رنگ اسلام را
داد شرکت با خدا اصنام را
دینِ دینِ قیم شد سپرد ناقصان
مصلحت در دست ناقص شد زیاں
وحدتے کان است اصل اتحاد
پیش طبع نارسا آرد فساد
رنگ کفر و شرک شد درس وجود
دینِ قیم را سیاست در ربود
بہر استیصال آئین فضول
آں مجدد وارث دین رسول
درس توحید شہودی باز گفت
رجس کفر از مسجد و ایوان برفت

(چو ہدیری غلام غوث صدائی: مثنوی صدائی، مطبوعہ لاہور، ص ۱۳۱)

☆.....☆.....☆

الْآنَ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

جناب غوثِ اعظم نے کہا ہے آپ کے حق میں
کہرتبہ ہے بہت اعلیٰ مجدد الف ثانی کا
قصیدہ درود

امام الطریقہ پیشوائے حقیقت، مطلع انوار لاہوت، منبع انوار حیرت الفانی فی اللہ
والباقی باللہ، عیسیٰ معالم الطریق بعد دروسہا، ومظہر آیات التوحید بعد
اقول اقمادھا وشموسہا، نائب رحمۃ للعالمین جامع طریقۃ الاولین
والآخرین حضرت امام ربانی، مجدد الف ثانی، شیخ احمد فاروقی، سرسندی،
رضی اللہ تعالیٰ عنہما ورضاه عننا
مستی بہ

آفتاب شرف

تالیف لیلیف

حضرت العلامة البحر القمقام رئیس الفضلاء عرف الکلام، حامی الشریعۃ
المجدیہ، ہادی الطریقۃ الاحمدیہ، وحید السلف فقید الخلف مولانا الشاہ
محمد ابوالشرف المجددی المعصومی المظہری الدہلوی، ثم المدنی
لازال شمس فاضلہ بازغہ

ماہنامہ کترین فاکہائے بزرگان دین سید ابوالشرف محمد بشیر الدین

کان اللہ ولوالدیہ، قاضی ہوڑہ

درود مطہرہ
تسبیح حضرت سیدنا محمد و آلیہ
و سلمہ علیہم السلام

آفتابِ شرف

بِسْمِ اللّٰهِ الرَّحْمٰنِ الرَّحِیْمِ

<p>خسروِ قلیمِ انجمنِ شاہِ خاورِ آفتاب مالکِ اوزنگِ فیروزیِ فلکِ فرآفتاب زینتِ وزیبایشِ فرشسِ مشجرِ آفتاب شمعِ نورانیِ ضیا آرا منورِ آفتاب چہر زرعطاسِ طلا سونے کا پترِ آفتاب آتشِ بیدودِ شعلہ نارِ محجرِ آفتاب رشکِ یا قوتِ و عقیق و لعلِ احمرِ آفتاب باغِ میں گلہائے انجم کے گلِ ترِ آفتاب کشتیِ افلاک کا پُر نوزِ سنگِ آفتاب بجزِ خارِ فلک کا ہے سناورِ آفتاب</p>	<p>مرجا کس شان سے نکلا فلک پر آفتاب نیرِ اعظم جہاندارِ فضا کے آسماں سند آرائے بساطِ انجم و گردوں سر پر شعلِ روشن چراغِ عالمِ افروزِ سحر ضوفشاں مہرِ درخشاں نورِ لمعانِ بقِ ماں شمعِ طورِ چرخِ قندیلِ سحر گاہِ افق زوکشِ بلور و گوہرِ غیرتِ الماسِ و در آسمان پر سب ستاروں نہیں بلند اخترِ حیس بحرِ اخضر میں چراغِ راہِ میسنارِ بلند سطحِ نیلی پر نمایاں کرتی ہے موجِ شعاع</p>
--	---

۱۔ ممدوح کے پیر بزرگوار حضرت خواجہ محمد باقی باللہ قدس سرہ فرماتے ہیں کہ میاں شیخ احمد ایک آفتاب ہیں جس کی روشنی میں ہم جیسے ہزاروں ستارے گم ہیں ۱۲

اور قدح کا سہ پیالا جام ساغر آفتاب آفتاب رزم سارے اسکے جوہر آفتاب	بادہ تاب وے و ساقی و صہبا و شراب آفتاب بزم - پر تو اس کا ہر شمع و چراغ
مطلع	
چار آئینہ زرہ - شمشیر - بکتر آفتاب اور چھری بڑھی کٹاری تیر نشتر آفتاب لیکے آیا ہے شاعروں کا وہ لشکر آفتاب اور سو ان کے بھی کتنے ماہ پیکر آفتاب خود زریں سر پہ رکھے سب افسر آفتاب جن کا ہر ہر فرد تھا اپنے محل پر آفتاب رایت انجم علم بردار لشکر آفتاب غرب کی جانب سے آیا ہے کلکر آفتاب آج کر لے گا گریہ معرکہ سر آفتاب اور خود تیغ ہلالی کا ہے جوہر آفتاب ہو رہا ہے سرنخ گرز کوہ پیکر آفتاب ہو گئے ہیں سب کے سب شیر و غنم آفتاب ہودہ معتل کردہ اک شمشیر و خنجر آفتاب تیرہ باطن نخنس کوکب اور کدرا آفتاب تابہ آہن بنا ہے گرم ہو کر آفتاب	جوش و طوقِ طلائی خود و مغر آفتاب خنجر و تیغ و سنان و نیزہ و گرز و سپر زرق برق افواج سے خیرہ ہوئی جاتی ہر آنکھ مشرقی زہرہ عطار دقوس اسد سب ہم کاب افسران فوج بدر و انجسم و ماہ و ہلال فوج کے افراد تابش نور اجالا روشنی ہاتھ میں بجلی کا کوزا زیر ان اسپ سحاب شرق کے میدان میں اک معرکہ در پیش ہے سرحد اہل صفا پر ظلمتوں کا ہے ہجوم بدر گو کہ گولیاں انجم تفتنگ و توپ کی ماہ تاباں بنگیا ہے منجیق آتشیں اس کے پر تو کا یہ میدان دغا میں رنگ ہے جس کے جوہر بلبلیاں بنکر اڑا میں سر پہر اس طرف بد مقابل شرق میں خنجم ز قتل اس کی سرنخی اور تیزی کی نقطہ یہ ہے نمود

دغا

کیا انہیں کوئی کسے گا خاک پتھر آفتاب
 خواب میں بھی جن کے آئینے نہ خیر آفتاب
 ڈالتا ہے جن پہ نظر میں مسکرا کر آفتاب
 اپنے اپنے قلب لشکر میں رہا ہر آفتاب
 اب زحل منصور ہوگا یا مظفر آفتاب
 برق چمکی ابر سے نکلا ترپ کر آفتاب
 جا پڑا وہ اُس کے اوپر کھاکے چکر آفتاب
 نور برساتا وہ آپہنچا چمک کر آفتاب
 تیغ سا چمکا ہلالِ ماہ سپیکر آفتاب
 زعم میں اپنے بنے تھے جو موڑ آفتاب
 تیرگی پر نور جب چمکا دھوپیں پر آفتاب
 کس غضب کے لایا تھا یہ تیر و نشتر آفتاب
 روزِ روشن کی طرح نکلا چمک کر آفتاب
 چھوڑتا کیا اس کو یہ تیرا غضنفر آفتاب
 عورت و سرطان بن گئے آیا جو حل کر آفتاب
 خود چمک کر اُس پہ پہنچا سدا کبر آفتاب
 بھاگنے والوں پہ جھپٹے ماہِ اختر آفتاب
 کر دیا فوجِ زحل کو تو نے ابر آفتاب
 خوب ہی چمکائے تو نے اپنے جوہر آفتاب

فوج کے سردار حوت و عمرت و ثور و جدی
 ساتھ ساتھ اندھیرِ ظلمت تیرگی دو درسیاہ
 ثور کے ہیں سینگ اور عمرت کے نیش اُنکے سلاح
 فوجوں کے آتے ہی میدان میں صفیں جتنے لگیں
 آگے بہر تماشا ابر و برق و رعیت بھی
 رعیت نے نوراً گرج کر ابتداءے جنگ کی
 وہ زحل کا دیکھو گردش میں ستارہ آگیا
 وہ بڑھا فوجوں کو اپنی لے کے ظالم تیرہ بخت
 بدر نے گوئے تو انجم سے چلا میں گویاں
 بنجینق ماہِ تاباں سے مجلس کر رہ گئے
 سوِ ظلمت تھا اجالا تھی اندھیرے پر ضیا
 وہ شعاعوں نے ہر اک کو بڑھ کے پھلنی کر دیا
 ظلمتِ شب نے جو گھیرا کے اندھی کی طرح
 ثور کو پھاڑا اسد نے پنجہ پر زور سے
 قوس کے اک تیر میں دنوں چھدے عمرتِ جدی
 سبتاروں میں زحل کا تھا ستارہ خس تر
 دفعۃً اکھڑے قدم اعدا میں بھاگ پڑ گئی
 اس طرف ظلمت ادھر اندھیر ادھر پہنچا دھواں
 خوب کرنوں سے گرائیں دشمنوں پر بجلیاں

<p>وہ لگائی آگ جل جل کر ہر اک اڑنے لگا کچھ نہیں حاجت تجھے تیر و تفنگ تیغ کی الغرض ان سب نے ان سب کو مٹا کر رکھ دیا پھر دیر چرخ نے بھی صفحہ افلاک پر معرکہ سر ہو گیا دم بھر میں۔ پھیلی روشنی جم گئی بزمِ طرب۔ جنگل میں منگل ہو گیا باغِ عشرت میں دلِ انجم کی کلیاں کھل گئیں وجد میں زہرہ شرف کی یہ غزل گانے لگی</p>	<p>بن گیا کوئی پتنگا کوئی احسگر آفتاب فیصلہ کرتے ہیں تیرے گرم تیور آفتاب ہو گیا دشمن پہ منصور و مظفر آفتاب فتح کا جھنڈا اڑایا جس میں خیر آفتاب نور کی محفل تھی جس میں جلوہ گستر آفتاب جمع تھے بدر و ہلال و ماہ و خیر آفتاب ہو گیا فرطِ مسرت سے گل تر آفتاب جس کا ایک اک شعر روشن ماہِ نور آفتاب</p>
---	--

غزل

<p>حُسن کی تابش سے ہے بعارض تر اگر آفتاب مہروش ساقی کے پر تو سے فلک ہے میکہ آتشِ دل کی ہیں عالم سوز سب چکاریاں جب کہا میں نے کہ میں مشتاق ہوں بیدار کا بام پر اگر نقاب اسے اٹ ڈی کہکے یوں کیا گرا نیوالی ہے جادو نگاہی بجلیاں</p>	<p>ہم کو پھونکے دیتا ہے کیوں دستکرا آفتاب ہر مئے نلیک آفتاب اور جامِ ساغر آفتاب ہے اسی ذریعے آتش کا سمندر آفتاب ہاتھ سے اپنے بتایا اس نے اوپر آفتاب اب فلک چمکائیگا کیا اس سے بہتر آفتاب ہو رہی ہے کیوں تری چشمِ فسونگر آفتاب</p>
--	--

میں ہوں زیرِ بام بنو دکتے ہیں وہ بام سے

اب جگادو سوتے سے آیا شرف پر آفتاب

<p>دیکھتا تھا یہ سماں اک دیکھنے والا وہاں</p>	<p>اور حیراں تھا کہ ہے یہ کون انور آفتاب</p>
---	--

غرب سے نکلا ہے یہ کیوں کیا قیامت آگئی معرکہ کیسا ہوا۔ کیوں لڑ گئے آپس میں یہ میں چمک اٹھایا یہ لہکر۔ لو اٹھاتا ہوں حجاب	شرق کا ہر کس لئے بیتاب و مضطر آفتاب ایک میدان میں ہوئے دوجم کیونکر آفتاب سب پہ ہو جائیگا آئینہ ابھی ہر آفتاب
---	--

مطلع

ہند میں تھا گو جلال الدین اکبر آفتاب عدل انصاف سیاسی کا تھا غلبہ دین پر چھا گئی تھی ہند میں اک تیرگی الحساد کی زندگی کی تھی بلائے ناگہاں آئی ہوئی بیر فضیلتی ابو الفضل اور ٹوڈرل انیس اور بھی انکی طرح تھے ہم نشین و ہم جلیں بڑھ چلی تھی ہر طرف تاریکی کفر و سنلال کالی کالی تھیں گھٹائیں ہر طرف چھائی ہوئی اہل بدعت شاد شاہ اور اہل سنت سنگدل ظاہر و باطن کی قلبیں تھیں بے نور و ضیا تھی ضرورت ایک ہادی کی جو ایسا بہر ہو غیرت حق کو کہاں ہوتا گوارا یہ بھلا یک بیک پردہ اٹھا روشن ہوئے کون مکان آئی رحمت کی ہوا ایسی کہ بدلی پھٹ گئی	تھا غبار طبع سے لیکن مکدر آفتاب یوں چمک تھی جیسے ہو بدلی کا اندر آفتاب ابر تیرہ میں رہا کرتا تھا اکثر آفتاب رفض کے شعلوں کا دکھلاتا تھا منظر آفتاب نور کی جاگ برساتے یہ جنگر آفتاب اور بھی رکھتا تھا کتنے یار و یاور آفتاب ہو چلا تھا آسماں پر بھی مکدر آفتاب رورہا تھا منہ پہ رکھے دامن تر آفتاب اک طرف نور اک طرف تھا نار مجر آفتاب چاہئے تھا دو سماں سلطنت پر آفتاب جس کی عالمگیر ضو سے چمکے گھر گھر آفتاب جسکے دست کن میں ہیں ہتھاب خیر آفتاب جلوہ حق نے اچھالا آسماں پر آفتاب ابر کے پردے سے نکلا ماہ پیکر آفتاب
---	--

لو مبارک ہو طلوع نیر اعظم ہوا پرستے پرستے میں ذرا اب آسمانِ بلخ پر ہو مناسب اس محل پر ہوں کئی مطلع نمود	لو مبارک ہو وہ چمکا شاہِ خاور آفتاب لاکے چمکائے مری طبع منور آفتاب ایک سے بھی کھا سکے جن میں نہ ٹکرا آفتاب
---	--

مطلع

کس قدر دلکش و دلچسپ و دلبر آفتاب لاکھ چمکے لاکھ او پنا ہو فلک پر آفتاب مقبس از نور مشکوۃ چمبہ آفتاب آسمان ہند کا خورشید خاور آفتاب ہاں وہی سر ہند جو سر ہند کا ہو سو مغرب رات کی تاریکیاں کا فور ہو کر رہ گئیں ہو گئے بیدار دل جاتی رہی غفلت کی نیند تاروں کے شعاعوں نے پنھا اور کر دیئے ہو گیا لیکر عجم سے تاعرب و شن جہاں اہل باطن اہل ظاہر دونوں چمکے نور سے ہو گئے روشن ہلال و بدر و مہر و ماہ و نجم گوشہ گوشہ جگمگا اٹھا ضیائے مہر سے ذرہ ذرہ دین کی تجدید سے چمکا دیا بڑھ گئی نشوونما کے نور سے بالیدگی	گھر کے لیتا ہے ہر سینے کے اندر آفتاب ہو نہیں سکتا کبھی تیرے برابر آفتاب جلوہ خاص حبیبِ رب داور آفتاب مطلع سر ہند سے چمکا منور آفتاب جس کی ضو ہو مشرق و مغرب کے اوپر آفتاب ہو گیا ذرہ و نیہ اپنے جلوہ گستر آفتاب سو نیوالے جاگ اٹھے آیا جو سر پر آفتاب تذکرہ کوشتی میں لایا اسکے زر آفتاب شرق سے تا مغرب جا پہنچا چمک کر آفتاب آسمان پر آفتاب آیا زمین پر آفتاب کھل گئے چمکے ٹوڑوں پر تیرے جوہر آفتاب چہ چہ چہ ہو گیا پر نور گھر گھر آفتاب کوئے کوئے میں نظر آیا زمین پر آفتاب ہو گیا سارے کا سارا چرخِ خنزر آفتاب
--	--

<p>تیرہ بجتی کو جگہ ملتی نہیں دُنیا میں اب بدعت و شرک و ضلالت کی اُزادیں گردنیں تظلمتِ عہدِ جلالِ الدینِ اکبرِ مٹ گئی روشنی میں آگے خانِ جہاںِ صدرِ جہاں اس کے در کا ایک معمولی گدا شاہِ جہاں شانِ دارائی جہاں گیری کو روشن کر گیا جب ہوئی معنائِ جمالِ دینِ اعظم تیری ذات لے زمینِ ہند یہ سہرا رہا تیرے ہی سر اب شرفِ بڑھ کر اٹھائے رخ سے تو ابرِ نقاب لکھ وہ مطلعِ مہج میں جو مطلعِ انوار ہو</p>	<p>جس میں جائے چھین لیتا ہے وہی گھرِ آفتاب اتباعِ شرع و سنت کا تھا خنجرِ آفتاب اُف تری شانِ جمال۔ اللہ اکبر آفتاب خانِ خانان پر بھی جا چکا منور آفتاب اس کے در پر روزِ حاضرِ مثلِ چاکر آفتاب اکبری دُنیا پہ عالمِ گیر ہو کر آفتاب تب ہوا علماً جلالِ الدینِ اکبر آفتاب غیر مہندی اب نہ ہوگا اس سے بہتر آفتاب آسمان پر ستاروں میں ہے ورا آفتاب جس کی صنویں گھوم جائے کھادی حکم آفتاب</p>
--	---

مطلع

<p>آفتاب۔ اور وہ بھی ہمتِ امِ پیرِ آفتاب آسمانِ الفِ ثانی کا منور آفتاب</p>	<p>آسمانِ شرع و سنت کا منور آفتاب اسمِ پاکِ احمدِ امامِ خاصِ ربانی لقب</p>
---	--

لے اراکینِ دربارِ اکبری جن کے نام مکتوباتِ امامِ ربانی میں جا بجا خطوط ہیں ۱۲
لے بادشاہِ جاگیرِ ابتدا میں آپ کا سخت مخالف تھا آخر میں یہ نوبت ہوئی کہ آپ کی وفات کی
خبر سن کر یہ اعلان کیا کہ میں ہی آپ کا خلیفہ خاص اور جانشین ہوں اور عالمگیری کی بیعت حضرت خواجہ محمد مصوم
سے اور استفادہ خاص اور ترقیات باطنی ان کے فرزند و جانشین حضرت شیخ سیف الدین کی صحبت
میں دونوں کے مکتوبات سے روشن ہے۔ رضی اللہ عنہم ۱۲

آفتابِ انجسِمِ فاروقِ اعظمِ ماہتاب نورِ یابِ ذاتِ ازواجِ اہماتِ المؤمنین	ماہتابِ جلوہ صدیقِ اکبرِ آفتاب پرتوِ الوارِ ذی النورین و حیدرِ آفتاب
---	---

مطلع

از نگاہِ شفقتِ شبیر و شبیرِ آفتاب بہرِ حریحِ بایزید و ماہِ حسنِ بوالحسن شانِ عالی میں نمایاں اکِ علائے بوعلیؑ اکِ نمونہ خاصِ عبدِ حنیفِ خلاق کا جو بہرِ فردِ عزیزانِ درمیانِ اقربا بہرِ استغنا درِ پاکِ محمدؐ کا فقیر	یافت در دامانِ زہرا مہرِ مادرِ آفتاب صوفشانِ قاسم و سلمان و جعفرِ آفتاب جلوہ ہائے یوسفِ ہمدان کا منظرِ آفتاب عارف و محمودِ ربانی کا انورِ آفتاب جس طرح جملہ کو اکب میں منورِ آفتاب فقر میں شانِ امیری سے تو نگرِ آفتاب
--	---

۱۔ آپ کا سلسلہ نسب حضرت فاروقِ اعظم سے اور سلسلہ طریقت نقشبندیہ حضرت صدیقِ اکبر سے ملتا ہے۔ رضی اللہ تعالیٰ عنہما ۱۲

۲۔ یہاں سے بزرگانِ سلسلہ نقشبندیہ کے اسماء حضرت صدیقِ اکبر کے بعد شروع ہیں۔ حضرت بایزید بسطامی حضرت ابوالحسن خرقانی حضرت قاسم ابن محمد ابن ابی بکر الصدیق حضرت سلمان فارسی حضرت امام جعفر صادق رضی اللہ عنہم اجمعین ۱۲

۳۔ حضرت ابوعلی فارسی حضرت ابو یعقوب یوسف ہمدانی رضی اللہ عنہما ۱۲

۴۔ حضرت خواجہ عبدالخالق بغدادی حضرت خواجہ عارف ریوگری حضرت خواجہ محمود انجیر فغنوی رضی اللہ عنہم ۱۲

۵۔ حضرت خواجہ عزیزان علی راسینی رضی اللہ عنہ ۱۲

۶۔ حضرت خواجہ محمد بابا ساسی حضرت خواجہ امیر کلال رضی اللہ عنہما ۱۲

نقشبند اسم ذاتی بر قلوبِ طالبانِ رفعت و نورِ علاؤ الدین کی اک شانِ بلند اجم اجرا کا وہ مجسمِ حرجس کی ضمایا سیرت و صورت میں اک زاہد صفت و ریش و فانی اسمِ محمد باقی ذات الوصال وصلِ باقی و محمد سے بنا اک آسماں آفتاب آمد دلیلِ آفتابِ احمدی وَحَدَّ الْأَشْتَيْنِ رَأَيْكَانَ فِيهَا مَوْقِنًا ہرگز از اقطاب بودند اولیائے ماسبق	جلوہ ریزِ لمعہ اللہ اکبر آفتاب دیدہ یعقوب کا تابندہ گوہر آفتاب خادم و آقا پہ ہے اک جلوہ گستر آفتاب بندگی و خواجگی دونوں کا پیکر آفتاب جلوہ ہائے نیستی ہستی کا منظر آفتاب آسماں بھی آسماں وہ جس کا جوہر آفتاب آفتاب نور باقی را بس در آفتاب مِنْ شُهُودٍ عِنْدَ لَمَّا زَايِ الْمُرَّةِ قَتَابُ بود نورِ مہر و الطافِ ہمہ بر آفتاب
--	---

۱۱ امام الطریقت حضرت خواجہ بہاؤ الدین نقشبند رضی اللہ عنہ ۱۲

۱۲ حضرت خواجہ علاؤ الدین عطار حضرت خواجہ یعقوب چرخی رضی اللہ عنہما ۱۲

۱۳ حضرت خواجہ عبید اللہ احرار رضی اللہ عنہ ۱۲

۱۴ حضرت خواجہ محمد زاہد حضرت خواجہ درویش محمد حضرت خواجگی اکنگی رضی اللہ عنہم ۱۲

۱۵ حضرت خواجہ محمد باقی باللہ رضی اللہ عنہ۔ یہ سب اسما بزرگان سلسلہ کے حضرت امام ربانی تک ہیں ۱۲

۱۶ آپ کے پیر زبگوار نے اپنے دونوں صاحبزادوں کو اپنے حضور میں آپ کے توجہ دلوائی اور خود اپنے لئے بھی چاہی ۱۲

۱۷ آپ کے پیر زبگوار نے خود آپ کے فیضِ صحبت سے ترقی حاصل کی چنانچہ فرماتے ہیں "در صحبت میان شیخ احمد واضح

گشت کہ توحید (وجودی) کو چہ ایت تنگ شاہراہ دیگر است۔" اس شعر میں اسی واقعہ کی جانب اشارہ ہے ۱۲

۱۸ متعدد بزرگانِ سلف مثل حضرت شیخ عبد القادر جیلانی اور حضرت شیخ احمد جام اور حضرت شیخ خلیل اللہ بخاری

اور حضرت شیخ نظام مارولوی وغیر ہم قدس سرہم نے آپ کے بارے میں شائستگیوں میں کتب معتبرہ صوفیہ میں یہ امور مفصل مرقوم ہیں ۱۲

مطلع

<p>آتشِ رُخِ گرم ہے اور خود ہے مجر آفتاب تو ہے خود خورشیدِ خاور تیرا گھر بھر آفتاب تیرا ہی پر تو ہیں دونوں ماہ و اختر آفتاب جلوہ نورِ محمد کا ہے منظر آفتاب بندہِ خاکی - مگر کیسا منور آفتاب اور ان قطبین کا ہے قطب اکبر آفتاب اس طرف بھی اک نظر لے ذرہ پرور آفتاب مجھ سے بڑھ کر ذرہ ہے اور تجھ سے کتر آفتاب ذرہ ناچیس نہ ہو جائے منور آفتاب اونچا ہو ہو کر بنے طالع کا اختر آفتاب ہو مرا معصوم ثانی میرے سر پر آفتاب</p>	<p>بزم میں سلگائے اس کی عود و عنبر آفتاب آفتابوں کا ہے اک عالم ترے افلاک پر صوفیاں ہیں نوز سے تیرے ہی معصوم و سعید جو ہر معصوم اول سیفِ دیں سے کھل گیا کیوں نہ ہو - اللہ کا منظر ہی عبد اللہ ہے اک ستارہ ہے سعید اور اک ستارہ ہے رشید ان جواہر پارونہ میں بھی ہوں اک خاکِ شرف فرق بس اتنا ہی ہے مداح اور مدح میں وہ توجہ ہو کہ نورِ سبدا فیاض سے رفتہ رفتہ فیضِ عالی سے چمک اٹھے نصیب جس طرح معصوم اول پر ہے توجوہ فلگن</p>
---	---

لہ یہاں سے مولفِ قصیدہ تک بزرگانِ سلسلہ کے اسما ہیں۔ حضرت خواجہ محمد معصوم اور حضرت خواجہ

محمد سعید فرزند ان امام ربانی قدس سرہم ۱۲

۱۲ حضرت شیخ سیف الدین فرزند خواجہ محمد معصوم جدمصنف حضرت سید نور محمد بدایونی حضرت مرزا منظر جانانا

۱۲ حضرت شاہ عبد اللہ معروف بہ شاہ غلام علی دہلوی قدس سرہ ۱۲

۱۲ حضرت شاہ احمد سعید حضرت شاہ عبدالرشید قدس سرہما ہر دو جدمصنف ۱۲

۱۲ معصوم اول خواجہ محمد معصوم قدس سرہ معصوم ثانی مولف کاتب میں اللہ مولف حضرت شاہ محمد معصوم مجددی قدس سرہ

آئے فلک میں بھی اسی خورشید کی ہوں اک شعاع میں نظر ڈالو نگا تیرے آفتاب و ماہ پر مجھ سے ہو سکتا نہیں تو اشرف و اعلیٰ کبھی ایک ہی اختر ہے تیرے طالعِ ایام کا فضلِ حق سے یاں گر چاہی تو چمکاتی رہے شہسوارِ مدح کا تو بھی ردیفِ نظم ہے	بارگاہ میں جس کی ہے ذرے سے کمر آفتاب سیکڑوں پوشیدہ ہیں خود میرے اندر آفتاب میں شرفِ خودی ہوں تیرا ہی شرفِ گر آفتاب بس وہی ہر پھر کے آتا ہے مگر آفتاب اک نیا ہر دن مری طبعِ منور آفتاب یہ نصیب با تیرا۔ یہ تیرا مقدر آفتاب
--	--

مطلع

آج کھل جائینگے تجھ پر میرے جوہر آفتاب کھیل کھیلے میں نے طفلی میں بھی نورانی بلند لوحِ دل پر آفتابی دائرے کھینچا کیا ہاں مری طبعِ رواں دریا بہا دے نور کا آسمانِ مدح پر پھر ایک مطلع چاہئے	دیکھ چمکتا ہوں کتنے ماہ اختر آفتاب ماٹھے پر چمکائے کاغذ کے کتر کر آفتاب میں نے لکھ لکھ کر مٹائے ماہ اختر آفتاب بحر کا قطرہ بنے در ذرہ بر آفتاب پھر ضرورت ہے کہ چمکے ماہ پیکر آفتاب
---	--

مطلع

سایہ انوارِ حقِ ظلِّ پمیر آفتاب آفتاب اک جوہرِ اعلیٰ ہے چرخِ پیر کا وہ بلند ایواں ہے تیرا چہ ہے سایہ فگن چومتی ہر صبح ہوتے ہی درِ عالی کو دھوپ	جلوہ گستر نور آور ذرہ پرور آفتاب تیرے چرخِ حُسن کا ہر ایک جوہر آفتاب سائبانِ چرخِ اطلس چہرہ زرزر آفتاب روز رکتا ہے تری دہلیز پر سر آفتاب
---	---

<p>کاسہ دست گدالی لیکے در در آفتاب ہر شگوفہ ماہ تاباں ہر گل تر آفتاب نذر کو لایا تھا وہ نوسوا کھتر آفتاب</p>	<p>فیض کا صدقہ ملے کچھ رات دن گردش میں ہے باغ عرفاں میں نظر آیا ترے انوار سے دورہ ہجری سے۔ تھا تیری ولادت کا جو سن</p>
<h2>قطعہ دویتی</h2>	
<p>تو ہی ہے بحرین کا نایاب گوہر آفتاب اک صلہ ہے درمیان ماہ و آخر آفتاب وہ نہ بھٹکے گا کبھی جس کا ہو رہر آفتاب جس کا شہرہ بنگے چمکائے فلک پر آفتاب</p>	<p>دونوں دریا کے جو ہیں نغواصلان کی آنکھ میں صاف کہتا ہے یہی اس کا شہود اس کا وجود تیرا ہر ہر فعل ہے آثار و سنت کی دلیل اتباع ایسا کیا ہے تو نے بھی متبوع کا</p>
<p>۱۷ آپ کی ولادت کا سنہ نوسوا کھتر ہجری ہے ۱۲ ۱۸ توحید و جودی کا معرکہ الہامیہ عرصے سے علماء صوفیہ میں بابہ النزاع چلا آتا تھا جبکی بنا پر علمائے ظاہر نے اکثر صوفیہ کرام پر تکفیر کا فتویٰ دیدیا۔ اس مسئلے کو اپنے بلجھا کر صاف کر دیا اور فرق توحید شہودی اور جودی میں بتا دیا اور دونوں کو حق ثابت کیا جیسا کہ آپ کے مکتوبات شریف سے ظاہر ہے چنانچہ اسی کی جانب اشارہ کر کے ایک موقع پر فرماتے ہیں۔ الحمد للہ الذی جعلنی صلۃ بین البحرین و مصلحاً بین الفلتین۔ علامہ سیوطی جمع الجوامع میں ایک حدیث نقل کرتے ہیں بکون فی امتی رجل یقال لہ صلۃ یدخل الجنة بشفاعتہ کذا و کذا۔ چونکہ صلہ کا لقب آپ کے لئے آپ کے صحاب میں شایع ہو گیا تھا اس لئے اکثر اہل علم و معارف نے اس کا مصداق آپ کو قرار دیا ہے۔ دانش عالم ۱۲ ۱۹ مکتوبات شریف کے مطالعے سے یہ بات روشن ہے کہ صوفیہ کرام میں اتباع سنت کی دعوت جیسی پتہ دی ہے اس کی نظیر دوسری نظر نہیں آتی ۱۲۔</p>	

<p>قید خانے کے بنے دیوار اور در آفتاب سنگریزے ہو گئے کھا کھا کے ٹھوکر آفتاب لوگ سمجھے آگیا بالائے منبر آفتاب ہونہ جائے ٹرہ سرود صنوبر آفتاب آگیا فوراً تصویر میں وہ بسکر آفتاب موجھائے بحر عرفاں کا سمت آفتاب صفحہ صفحہ صوفیاں دفتر کا دفتر آفتاب بھولے بھٹکوں کے لئے تھن پیر آفتاب اس کے حق میں ہو گیا سکر آفتاب جام اس کا دل بنا پھر جام نکر آفتاب</p>	<p>ماہ کنتاں کی ادا کی تو نے سنت جس گھڑی نعل تو سن کی چمک سیر و سفر میں جب پڑی خطبہ عیدین و جمعہ میں تری نور انیت چشمہ مہر کرم تیرا ہے سب پر آب پاش جس کمال خاص پر تیرے نظر اپنی پڑی اللہ اللہ وہ روانی خاے کی قرطاس پر وہ مکاتیب بلند اور وہ مضامین نور کے ہادی راہ ہدی گم کردگان راہ کا چشمہ حیواں کی خاطر جو چلا ظلمات کو ساتی کوثر کے ساغر سے پلائی جسکو سے</p>
--	---

مطلع

<p>دل مرا ہے آفتاب ورا کے اندر آفتاب تو ہی ہو جائے مری صہبائے احمر آفتاب دیکھ چمکا تا ہوں میں پھر بار دیگر آفتاب سر سے پاتک جو نظر آئے مرا سر آفتاب</p>	<p>آفتاب بادہ وحدت کا ساغر آفتاب مہر و ش ساتی کے آنے کا کرے کون انتظار نشہ سے میں فلک پر پھر مرا پہنچا داغ ہوز میں طرح پر اب کچھ سراپا کا ظہور</p>
---	--

لہ بادشاہ جہانگیر جس زمانے میں آپ سے مخالف تھا ایک بار قلعہ گوالیار میں آپ کو قید کر دیا
اکثر قیدی آپ کے سبب ظلمت ضلالت سے نکل کر نور ہدایت میں آگئے ۱۲

مطلع

اپنی اپنی ضو سے ہے چمکا ہوا ہر آفتاب
 نورِ محبوبی محبت میں جب شامل ہوا
 جو بقیہ طینتِ نورانی احمد کا تھا
 کیا سراپاے مبارک ہے سراپا نور کا
 تیرا قد گویا ستونِ دینِ ربانی بلند
 وہ سرِ عالی ترا اک آسمانِ معرفت
 اُسے ہیں گیسو بکھر کر چہرہ پر نور پر
 دل مزارِ رخ کے تصور میں جمالِ افروز ہے
 تابشِ رُخِ راکراتا ہے کہ بسند از نگاہ
 چون دھیجا جاتا ہے رُخ سے آفتابِ طرحِ خود
 اللہ اللہ ابرو خمدارِ رُوے پاک پر
 وہ حیا دار آنکھ جس کی ہر نظر ہے بر قدم
 رحلِ ریشِ پاک پر ہے مصحفِ رُخِ اسلئے

نقشِ پارِ خسارِ پیشانی نگہ سَرِ آفتاب
 تب بنا دو نونوں سے ملکر تیرا پیکرِ آفتاب
 جسمِ احمدی میں پھر نکلا وہ جو ہر آفتاب
 جلوہ افگنِ قلب پر ہے جس کا ہر ہر آفتاب
 تیری نظریں بجلیاں روئے متورِ آفتاب
 جس میں بچہ ماہِ دخترِ جہمِ اکثرِ آفتاب
 یا ہوا ہے ابرِ رحمت میں یہ منظرِ آفتاب
 ماہتابِ قلب پر ہے سایہ گسترِ آفتاب
 چشمِ خیرہ میشود افسد اگر بر آفتاب
 چون دھیجا دیتا ہے جیسے منہ پہ آکر آفتاب
 کھینچ کر آیا ہے شمشیرِ دو سپیکرِ آفتاب
 وہ قدم تیرا کہ لوٹا جس پہ اکثرِ آفتاب
 بوسہ دیتا ہے تری لوحِ جہیں پر آفتاب

لے کتوبات میں ایک مقام پر فرماتے ہیں کہ میرا نشاہِ اصلی اور نسبتِ باطنی محبت اور محبوبیت
 دونوں سے ممتاز ہے ۱۲

لے ایک کتوب میں فرماتے ہیں کہ طینتِ نبوی کا کچھ بقیہ رہ گیا تھا میرا خیر طینتِ اسی سے بنایا گیا اگر اس پر کچھ
 شہد ہو تو اس کے لئے یہ حدیث پیش کرتے ہیں۔ اگر مواعتکم الخلة فانہا من بقیة طینتہ آدم

بُرُج میں آنکھوں کے پتلی ہر مقرر آفتاب
 اللہ اللہ تیری صنوائے ذرہ پرور آفتاب
 اپنے منہ میں رکھ کے لایا سلک گوہر آفتاب
 اپنے ماتھے پر لگائے گا یہ جھومر آفتاب
 اور دل ایک جلوہ گاہ رب اکبر آفتاب
 اس کا دل ایک آفتاب ایک لکے اندر آفتاب
 دیکھتا ہے آئینہ لے کر سکنڈ آفتاب
 بحر میں آتش تو آتش میں سمندر آفتاب
 دونوں ہاتھوں میں لٹو ہے زور حیدر آفتاب
 دائرہ اس میں بتیلی کا ہے انور آفتاب
 خامہ انگشت نے لکھا ہے اسپر آفتاب
 جلوہ آرا ہے ہر آئینے کے اندر آفتاب
 کیا حقیقت تیری لے بیتاب مضطر آفتاب
 تھر تھرتا کیوں ہے تو اتنا فلک پر آفتاب
 لے اڑا اس سیر میں جبریل کے پر آفتاب
 صاحب معراج کے تھا نقش پا پر آفتاب
 چلے ہی جائینگے یوں تو ماہِ اختر آفتاب
 جس کا ہر ہر لفظ ہر جملہ منور آفتاب
 دیکھتے ہی رہ گیا بس ہو کے شہد آفتاب

کس قدر پر نور ہے تارِ نظر کی شمع
 پڑگئی جس خاک پر اس کو وہیں چمکا دیا
 مہج میں شبیہ دندان و دہن کے واسطے
 کھینچوں تصویر اب ہل سکے گوش پاک کی
 اس کا سینہ کیا ہے اک گنجینہ انوار ہے
 قلب روشن نور حق دونوں سے ظاہر ہو گیا
 پڑتی ہے اس کی نظر دل پر پے دیا حق
 سوز دل میں آبدیدہ دیدہ تر میں ہو
 دست و بازو دست و بازو ید اللہ کیوں
 پنجہ دست مبارک پنجہ خورشید ہے
 اک نوشتہ میں کعب دست منور کے خطوط
 طالبان حق کے دل سے رابطے کو پوچھے
 زہرہ شیروں کا ہر پانی اس نگاہ غیظ سے
 عامل تکلیں سے اسکے لیے اک نقش سکوں
 اللہ اللہ اس کی سیر عالم ذات و صفات
 جذبہ حق خضر راہ مسند ل مقصود تھا
 آسمان مہج پر کب تک شرف جو لائیاں
 کیا ہی نورانی قصیدہ مہج میں تو نے لکھا
 یہ زباں روشن بیاں روشن مضامین نور کے

<p>تو نے تو چمکادے دوسوے بڑھکر آفتاب جس کے در کا ذرہ ہر عالم میں ہر ہر آفتاب جنے پیدا کر دیئے ہیں ماہ اختر آفتاب ہو چمک کر اب مے طالع کا اختر آفتاب کفر کی ظلمت مٹا دے پھر کلکر آفتاب ہو چلا ہے پھر زمانے کا مکر آفتاب ہو مجھے دیدار کا تیرے سیر آفتاب نور رحمت کا ہو سب پر جلوہ گستر آفتاب جب سوائیزے پہ آئے روز محشر آفتاب</p>	<p>اک بخورنے دکھائے تھے اکتر مہرواہ اب دُعا کو ہاتھ اٹھا اُس بار گاہ پاک میں کتہ سے جسکی ہیں عاجز درک فہم و عقل و موش عرض کر اُس سے کہ اے نور و ضیاء کائنات دین کا ہو بول بالا ہوں مسلمان رشک مہر پھر ضرورت ہے کہ ہواک جلوہ تہدی عیاں زندگی میں نزع میں تبت میں حشر و خلد میں میری اہل اولاد اصحاب قریبا اُستاد شیخ سایہ دامنِ علمت سردار رحمت کالمے</p>
--	--

جس طرح ممدوح کا روشن جہاں میں نام ہے
 اس قصیدے کا بھی شہرہ ہو چمک کر آفتاب

قطعة تاریخ طبع از نتائج افکار امام الشعرانوب افضاحت جنگ جلیل القدر

جناب جانظ جلیل حسن صاحب جلیل دانشیں امیر مینائی لکھنوی

فکر روشن کا وہ چمکا آفتاب ہو گیا سارا قصیدہ آفتاب
 نور کی تاریخ نکلی اے جلیل ہے یہ کیا بروج شرف کا آفتاب

۵۱ ۱۳ ۶

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

امام ربانی حضرت مجدد الف ثانی

شاہ ابوالحسن زید فاروقی مجددی



حضرت مجدد قدس سرہ ان افراد میں سے ہیں جن پر اللہ تعالیٰ نے علم ظاہر اور علم باطن کے ابواب کھول دیے تھے۔ آپ اسرارِ دینیہ و احکامِ شرعیہ سے کما حقہ واقف ہونے کے ساتھ طریقت اور حقیقت کے رموز سے بھی پوری طرح باخبر تھے۔ آپ حضرت شیخ اکبر قدس سرہ کے مسلک سے نہ صرف از روئے کتب واقف تھے بلکہ آپ پر وہ احوال گزرے تھے۔ آپ نے اپنے مکاتیب میں اس کا ذکر فرمایا ہے اور جب آپ نے بعض مسائل میں شیخ اکبر سے اختلاف کیا تو بعض افراد آپ کو توحید و جود کا مخالف سمجھنے لگے۔ چنانچہ آپ اس سلسلے میں دفتر اول کے مکتوب ۲۹۰ میں تحریر فرماتے ہیں :

تعب ہے کہ یہ جماعت (یعنی توحید و جود والے) اس درویش کو توحید و جود کا قائل نہیں سمجھتے۔ بلکہ توحید و جود کے مخالف علماء میں سے شمار کرتے ہیں۔ الخ

البتہ آپ نے جناب شیخ سے بعض مسائل میں اختلاف فرمایا ہے۔ اس سلسلے میں آپ دفتر دوم کے مکتوب ۴۲ میں لکھتے ہیں :

امور خلافیہ جیسے مسئلہ توحید وغیرہا میں علماء کا مشائخ سے اختلاف ازراہ نظر و استدلال ہے اور فقیر کا اختلاف مشائخ سے ازراہ کشف و شہود ہے۔ علماء ان امور کے فتح کے قائل ہیں۔ اور یہ فقیر بہ شرط عبور ان امور کے حسن کا قائل ہے۔ الخ

مع ہذا آپ شیخ اکبر کے متعلق دفتر دوم کے پہلے مکتوب میں لکھتے ہیں :

اس جماعت میں شیخ اکبر سے پہلے ان علوم و اسرار میں کسی نے زبان نہ کھولی تھی۔ اور اس حدیث کو اس طریقے سے کسی نے بیان نہ کیا تھا۔ اگرچہ احوال سُکر میں ان کی زبان پر ”انا الحق“ اور ”سبحانی“ جاری ہوا۔ لیکن اتحاد کی وجہ اور توحید کی منشا کو وہ نہ پاسکے۔ لہذا جناب شیخ اس جماعت کے متقدمین کے لئے بُرہان اور متاخرین کے لیے حُجّت ہیں۔

اور آپ نے دفتر سوم کے مکتوب ۸۹ میں تحریر فرمایا ہے۔

ان شطخ نما عبارات میں (یعنی سُکر آ میز کلمات میں جیسے انا الحق اور سبحانی اور مَا فِي جُبَّتِي اِلَّا اللهُ میں) نہ حُلُول ہے اور نہ اتحاد ہے۔ صرف ظہور کی وجہ سے حمل ہے۔ اعتبار کی وجہ سے نہیں ہے۔ جس طرح پر سمجھا گیا ہے۔ اور حُلُول و اتحاد کی طرف لے جایا گیا ہے۔ ہاں یہ مسئلہ توحید کا متقدمین کے زمانے میں اچھی طرح تحریر نہ ہوا تھا۔ جو شخص مغلوب الاحوال ہوتا تھا۔ اس کی زبان پر ایسے کلمات آجاتے تھے۔ اور وہ غلبہ سُکر کی وجہ سے اس کے بھید کو نہیں پاتا تھا۔ جب شیخ بزرگوار محی الدین ابن العربی قدس سرہ کی نوبت آئی تو انہوں نے اس دقیق مسئلے کو پوری طرح شرح و بسط کے ساتھ بیان کیا۔ اور علم نحو و صرف کی طرح مہذب اور مفصل کر کے مُدُون کر دیا۔ پھر بھی ایک جماعت اُن کا مطلب نہ سمجھی اور اس نے آپ کو خطا وار قرار دیتے ہوئے مطعون اور مَلُوم کیا حالاں کہ اس مسئلے میں حضرت شیخ اپنی اکثر تحقیقات میں حق پر ہیں اور ان پر طعن کرنے والے صواب سے دُور ہیں بلکہ مسئلہ کی تحقیق سے جناب شیخ کی بزرگی اور ذُورِ علم کو سمجھنا چاہیے نہ یہ کہ ان کا رد اور ان پر طعن کیا جائے۔ الخ

آپ حضرت شیخ کی بزرگی اور ولایت کے معترف ہیں۔ فرماتے ہیں کہ وہ مقبولانِ بارگاہِ کبریا میں

سے ہیں۔

وہ حضرات جو جامع شریعت و طریقت ہیں آپ کی ولایت اور کمالات کے معترف ہیں قطبِ شام شیخ عبدالغنی نابلسی نے آپ کی تائید میں۔ ”الرد الممتین علی منتقص العارف محی الدین“ تحریر فرمائی ہے۔

آپ جو شیخ جمال الدین یونس بن یحییٰ بن ابوالحسن القصار سے بیعت تھے اور وہ غوثِ زمان السید محی الدین عبدالقادر الجیلانی سے بیعت تھے۔ قدس اللہ اسرارہم۔

علامہ نبہانی نے لکھا ہے کہ آپ جامع دمشق کے زاویہء امام غزالی میں بیٹھا کرتے تھے اور وہاں ایک فقیہ فقہ شافعی میں غزالی کی ”کتاب الوسیط“ پڑھایا کرتے تھے۔ ایک دن وہ فقیہ نہیں آئے۔ آپ تشریف فرما تھے۔ طالبانِ علم نے آپ سے خواہش ظاہر کی کہ آپ ان کو پڑھادیں۔ آپ نے فرمایا۔ میں مالکی مذہب ہوں۔ اچھا تم کتاب کھولو۔ پھر آپ نے ان کو پڑھایا اور ایسی تقریر فرمائی کہ طالبانِ علم کہہ اٹھے۔ ایسا سبق ہم نے آج تک نہیں سنا تھا۔ اس بیان سے ظاہر ہے کہ آپ امام مالک کے مذہب پر تھے۔ لیکن علامہ ابن حجر ”لسان المیزان“ میں لکھتے ہیں :

”کَانَ ظَاهِرِي الْمَذْهَبِ فِي الْعِبَادَاتِ وَبَاطِنِي النَّظَرِ فِي
الْاِعْتِقَادَاتِ -“

یعنی عبادات میں وہ داؤد ظاہری کے مذہب پر تھے اور اعتقادات میں باطنی المذہب تھے یعنی چشم بصیرت کے متبع۔ قدس اللہ سرہ الاقدس۔

حضرت مجدد :

آپ کا اسم گرامی احمد۔ کنیت ابوالبرکات۔ لقب بدرالدین۔ نسب فاروقی، وطن سرہند ہے اور آپ کی شہرت ”امام ربانی مجدد الف ثانی“ سے ہے۔

آپ کی ولادت شب جمعہ بعد از نصف شب ۱۴ شوال ۹۷۱ھ کو اور وفات روزہ شنبہ بوقت اشراق ۲۸ صفر اور ایک قول سے ۲۷ صفر اور دوسرے قول سے ۲۹ صفر ۱۰۳۴ھ کو ہوئی۔ اور آپ کو آپ کے فرزند اکبر حضرت محمد صادق کے پہلو میں دفن کیا گیا۔ رحمہما اللہ ورضی اللہ عنہما۔

آپ کے حالات خوب تفصیل کے ساتھ آپ کے خلیفہ خواجہ محمد ہاشم کشمی اور دوسرے خلیفہ شیخ سرہندی نے لکھے ہیں۔ خواجہ ہاشم کی کتاب کا نام ”برکات الاحمدیہ الباقیہ“ معروف بہ ”زبدۃ المقامات“ جبکہ شیخ سرہندی

کی کتاب کا نام ”حضرات القدس“ ہے یہ دونوں کتابیں مستند اور قابل اعتماد ہیں۔ تیرھویں صدی میں ”عمدة المقامات“ اور ”جواہر علویہ“ اور ”مناقب احمدیہ مقامات سعیدیہ“ میں آپ کے حالات لکھے گئے ہیں۔ اس چودھویں صدی میں بھی کافی کتابیں لکھی گئی ہیں۔ ان میں سے قابل ذکر علامہ احسان اللہ گورکھپوری کی کتاب ”مجدد الف ثانی“ اور جناب محمد منظور نعمانی کی کتاب ”تذکرہ مجدد“ اور ڈاکٹر محمد اکرام کی کتاب ”رود کوثر“ ہے۔

ان کے علاوہ کافی کتابیں اور رسالے اور مقالات ہیں۔ جن میں آپ کے احوال کو بیان کیا گیا ہے۔

فَجَزَاهُمْ اللَّهُ سُبْحَانَهُ، خَيْرَ الْجَزَاءِ

یہ عاجز کہتا ہے کہ سردارِ دو عالم صلی اللہ علیہ وسلم نے ارشاد فرمایا ہے :

مَثَلُ أُمَّتِي مَثَلُ الْمَطَرِ لَا يُدْرِي أَوْلُهُ، خَيْرٌ أَمْ آخِرُهُ

(رواہ الترمذی)

میری امت کی مثال مینہ کی مثال ہے۔ اور نہیں کہا جاسکتا کہ اس کا پہلا حصہ خیر و برکت لیے ہوئے ہے یا پچھلا حصہ۔ یعنی اس خیر الامم میں ایسے ایسے افراد ظاہر ہوتے رہیں گے جو آپ ہی اپنی مثل ہوں گے۔

ز فرق تا بہ قدم ہر کجا کہ می نگرم

کرشمہ دامن دل میکشد کہ جا ایں جاست

آپ نے خوب تحقیق اور تدقیق کے ساتھ علم ظاہر حاصل کیا۔ آپ کے ”رسائل سبعہ“ اور مکتوبات شریفہ سے یہ حقیقت اچھی طرح سے روشن ہے۔ شیخ صفیر احمد مخدومی پسر فضل اللہ پسر عبدالقادر پسر محمد امین پسر عبدالرزاق پسر مخدوم عبدالاحد۔ جو کہ حضرت محمد معصوم کے نواسے ہیں۔ ”مقامات معصومی“ معروف بہ ”برکات معصومی“ میں لکھتے ہیں۔ کہ آپ کے تین جلد مکتوبات اور رسائل ہیں۔ رسائل کے نام یہ ہیں۔ (۱) مبداء و معاد (۲) معارف لدنیہ (۳) مکاشفات غیبیہ (۴) رد شیعہ (۵) اثبات نبوت (۶) شرح رباعیات حضرت خواجہ بیرنگ (معروف بہ حضرت خواجہ باقی باللہ) (۷) رسالہ تہلیلہ۔ ان میں سے ”مکاشفات غیبیہ“ کو حضرت خواجہ محمد معصوم نے اور ”مبداء و معاد“ کو خواجہ محمد صدیق بدخشی نے جمع کیا ہے۔ یعنی ان کا خطبہ انہوں نے لکھا ہے اور باقی رسائل از اول تا آخر آپ نے خود تحریر فرمائے ہیں رسالہ تہلیلہ

اور اثبات نبوت عربی میں ہیں اور باقی کتابیں فارسی میں، زبدۃ المقامات میں تعلیمات عوارف کا نام بھی لکھا ہے۔ یہ رسالہ بھی فارسی میں ہے۔

علم ظاہر حاصل کر کے آپ علم باطن کی طرف متوجہ ہوئے۔ اپنے حضرت والد مخدوم عبدالاحد سے طریقہ چشتیہ میں بیعت ہوئے۔ اور درجہ کمال حاصل کیا۔ آپ رسالہ مبداء و معاد میں تحریر فرماتے ہیں کہ اس درویش کو دولتِ فردیت کی نسبت کہ عروجِ اخیر اسی سے مخصوص ہے اپنے پدر بزرگوار سے حاصل ہوئی ہے۔ اور شاہ سکندر سے آپ کو نسبتِ قادر یہ بہ تمام و کمال حاصل ہوئی۔

۱۰۰۷ھ میں آپ کے پدر بزرگوار رحلت فرمائے خلد بریں ہوئے۔ آپ کو مدت سے حج کا شوق تھا۔ چوں کہ والد ماجد ضعیف تھے اس لیے اپنے شوق کو دباتے رہے۔ حضرت والد کے انتقال فرمانے کے بعد ۱۰۰۸ھ میں آپ بہ ارادہ حج سرہند شریف سے روانہ ہوئے۔ جب آپ دہلی پہنچے تو مولانا حسن کشمیری سے ملاقات ہوئی۔ یہ آپ کے دوست اور حضرت خواجہ باقی باللہ کے مخلصین میں سے تھے۔ انہوں نے آپ سے حضرت خواجہ کا ذکر کیا۔ چوں کہ آپ پدر بزرگوار سے طریقہ نقشبندیہ کے فضائل سن چکے تھے۔ اس لیے مولانا حسن کی معیت میں آستانہ عالیہ پر حاضر ہوئے۔ حضرت خواجہ آپ سے مل کر خوش ہوئے اور فرمایا۔ اگرچہ آپ ایک مبارک سفر کے ارادے سے روانہ ہوئے ہیں۔ تاہم اگر آپ چند روز اس فقیر کے ساتھ رہ لیں تو بہتر ہے آپ نے امثال امر کیا اور ایک ہفتہ کی نیت سے حضرت خواجہ کے پاس قیام کیا۔ ابھی دو ہی دن گزرے تھے کہ حضرت خواجہ کی نسبت اور کشش نے اپنا رنگ دکھایا۔ اور طریقہ نقشبندیہ میں آپ سے بیعت ہوئے۔ چونکہ آپ کی استعداد بہ درجہ اتم اور کامل تھی اس لیے مدارج عالیہ بہ سرعت تمام طے فرمانے لگے۔ انہی دنوں میں حضرت خواجہ نے اپنے ایک مخلص کو تحریر فرمایا کہ شیخ احمد نام کے ایک مرد کثیر العلم اور قوی العمل سرہند کے رہنے والے چند روز اس فقیر کی صحبت میں رہے ان کے احوال میں بہت سے عجائب اس فقیر نے دیکھے اور ایسا معلوم ہوتا ہے کہ وہ ایک روشن چراغ ہوں گے جس کے نور سے ساری کائنات منور ہو جائے گی۔ پھر کچھ دنوں کے بعد حضرت خواجہ نے اپنے مریدوں کو آپ کے سپرد کر دیا۔ اور اللہ تعالیٰ نے آپ کو مرجع عالم بنایا۔

آپ حج کے ارادے سے روانہ ہوئے تھے۔ دہلی میں حضرت خواجہ کی صحبت ملی اور آپ منازل سلوک طے کرنے میں مصروف ہو گئے۔ حجاز مقدس کا سفر رہ گیا۔ اس کے بعد آپ چھبیس سال بہ قید حیات رہے۔

لیکن حجاز مقدس نہ جاسکے۔ اس کی وجہ یہ ہے۔ کہ آپ کی مالی حالت بہت کمزور تھی۔ آپ پر کبھی حج فرض نہیں ہوا۔ ۱۰۰۸ ہجری میں بھی از روئے توکل عازم حج ہو گئے تھے۔ حضرت خواجہ کی صحبت میں آپ پر ابواب کمالات کھلے۔ آپ نے راہ عزیمت اختیار کی اور رخصت کو رخصت کیا۔ چوں کہ آپ پر بہ وجہ زادِ راہ نہ ہونے کے حج فرض نہ تھا۔ اور ایسی صورت میں حج کا قصد کرنا، تقویٰ کے خلاف تھا اس لیے پھر حج کا قصد نہ فرمایا۔ آپ نے ارشاد باری پر عمل کیا کہ۔

فَمَنْ فَرَضَ فِيهِنَّ الْحَجَّ فَلَا رَفْتٌ وَلَا فُسُوقٌ وَلَا جِدَالَ فِي الْحَجِّ
وَمَا تَفَعَّلُوا مِنْ خَيْرٍ يَّعْلَمُهُ اللَّهُ وَتَزَوُّ ذُوَافِنَ خَيْرٍ الزَّادِ التَّقْوَىٰ۔

یعنی جو حج کے قصد سے روانہ ہو وہ لغویات اور فسق و جدال سے اپنے کو بچائے۔ اے عازمین حج جو بھلائی اور نیکی تم کرو گے۔ اللہ اس کو جانتا ہے۔ اور تم زادِ راہ لے کر سفر کرو۔ بہتر زادِ راہ تقویٰ ہے۔

اب جب کہ آپ عزیمت پر عامل ہو گئے تھے۔ تقویٰ کے خلاف آپ کب عمل کر سکتے تھے۔ آپ نے جان دہی منظور فرمائی اور سجدہ تعظیسی کرنے سے انکار کیا۔ کتاب حضرات القدس کے ”حضرت سابعہ“ میں ہے کہ شہزادہ خرم (شاہجہاں) نے علامی فہامی افضل خاں اور خواجہ عبدالرحمن مفتی کو فقہ کی کتابوں کے ساتھ آپ کے پاس بھیجا تا کہ آپ سجدہ تعظیسی کر لیں۔ آپ نے ہر دو علماء سے فرمایا:

این رخصت است عزیمت آن است کہ غیر حق را سجدہ نہ کند۔

یعنی آپ حضرات جو مسئلہ بیان کر رہے ہیں وہ رخصت کا درجہ رکھتا ہے۔

عزیمت یہی ہے کہ اللہ کے سوا کسی کو سجدہ نہ کیا جائے۔

زبدۃ المقامات“ کی فصل ششم میں ہے کہ ایک دن آپ نے مولانا صالح خٹلانی سے فرمایا۔ کہ تھلی

میں سے چند دانے کالی مرچ کے لائیں۔ انہوں نے چھ دانے پیش کیے۔ آپ نے از روئے عتاب فرمایا :

”ایک صوفی ما آں قدر نہ شنیدہ کہ اللہ و تر یحب الوتر۔ رعایت

وتر از مستحبات است مستحب را مردم چہ دانستہ اند مستحب دوست داشتہ

اوست سبحانہ تعالیٰ اگر دنیا و آخرت را بہ یک عملے کہ دوست داشتہ.....

حق عز و جل باشد بد ہند ہیچ نہ دادہ باشند۔“

ذرا دیکھو ہمارے صوفی کو انہوں نے یہ بھی نہیں سنا ہے کہ اللہ طاق ہے اور طاق کو پسند کرتا ہے۔ طاق کی رعایت مستحبات میں سے ہے۔ مستحب کے متعلق لوگ کیا خیال کرتے ہیں۔ مستحب تو اللہ تعالیٰ کا پسندیدہ فعل ہے۔ اگر ایک ایسے فعل کے لیے جو اللہ کا پسند کردہ ہو دنیا اور آخرت بھی دیدیں تو کچھ بھی نہیں دیا ہے۔

اکبر بادشاہ کی بے راہ روی کے سد باب کے لیے حضرت خواجہ باقی باللہ نے حضرت خواجہ آخر آر کے طریقے کو استعمال کرنا شروع کیا تھا۔ امراء اور وزراء کو راہ راست پر لانے کی سعی فرماتے تھے یہ کام بھی آپ کے سپرد ہوا۔ اور آپ نے بہت خوبی کے ساتھ اس کام کو پورا کیا۔

جاہل صوفیوں نے طریقت اور حقیقت کو شریعت سے بلند مقام دے رکھا تھا۔ آپ نے ایسے افراد کی تردید کرتے ہوئے صاف طور پر فرمایا۔ کہ

طریقت و حقیقت خادمانِ شریعت اند۔

یعنی طریقت اور حقیقت شریعت کے خادم ہیں۔

ان کا کام یہ ہے کہ شریعت کے احکام سے قلب کو پورا تعلق ہو جائے۔ بجائے تکلیف کے راحت محسوس ہو اور اَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ۔ ان کا مقصد حیات ہو۔ یعنی ”کیا ایمان والوں کے لیے وقت نہیں آیا ہے کہ اللہ کی یاد کے وقت ان کے دل میں خشوع پیدا ہو“۔ آپ فرماتے ہیں۔ کہ لوگ ریاضتوں اور مجاہدوں کی ہوس کرتے ہیں۔ حالاں کہ نماز کے آداب کو صحیح طور پر بجالانے کی برابری کوئی ریاضت اور مجاہدہ نہیں کر سکتا (زبدہ) اور دفتر اول کے مکتوب ۵۲ میں لکھتے ہیں :

خواہشاتِ نفسانیہ کے دور کرنے کے واسطے شرائع کا ورود ہوا ہے۔

شریعت کے تقاضوں پر جتنا بھی عمل کیا جائے گا اسی قدر نفسانی خواہشات

روزوال ہوں گی۔ لہذا نفسانی خواہش کے ازالے کے لیے شریعت کے

ایک حکم پر عمل کرنا ایک ہزار سال کی ان ریاضتوں اور مجاہدوں سے بڑھ

کر ہے جو اپنی خواہش سے کی جائیں۔

اور آپ دفتر اول کے مکتوب ۲۶۰ میں لکھتے ہیں :

اکثر افراد کو اس حقیقت کا علم نہیں ہے اور وہ فرض کو خراب کر کے نفل کی

ترویج میں کوشش کرتے ہیں۔ اور خام صوفی افراد ذکر و فکر کو بہت اہم سمجھتے ہوئے فرائض اور سنن کے بجالانے میں مسابہت اور کوتاہی کر جاتے ہیں۔ وہ چلوں اور ریاضتوں کو اختیار کر کے جمعہ اور جماعات کو چھوڑ دیتے ہیں۔ اور یہ نہیں جانتے کہ ایک فرض کو جماعت سے ادا کرنا، ان کے ہزار چلوں سے بہتر ہے۔ ہاں وہ ذکر و فکر بہتر اور اہم ہے، جو آداب شرعیہ کی مراعات کے ساتھ کیا جائے۔ اسی طرح نتائج سے بے خبر علماء بھی نوافل کی ترویج میں کوشش کرتے ہیں۔ اور فرائض ادھورے اور ناقص رہ جاتے ہیں۔

(ماخوذ، وحدۃ الوجود، از شاہ ابوالحسن زید فاروقی مجددی، شاہ ابوالخیر اکیڈمی، دہلی، ۱۹۷۱ء، ص ۹-۱۰)۔

☆.....☆.....☆



بسم الله الرحمن الرحيم
نحمدہ ونصلی علی رسولہ الکریم

حضرت مجدد الف ثانی

کوثر نیازی

(سابق وزیر اوقاف و مذہبی امور، حکومت پاکستان)



حضرت مجدد الف ثانی شیخ احمد سرہندی کا شمار ان نامور بزرگوں میں ہوتا ہے جنہوں نے جابر حکمران کے سامنے کلمہ حق کہنے سے دریغ نہ کیا اور اسلام کی سر بلندی اور اس کے احیا کے لیے ساری زندگی جہاد کیا۔ والدین نے آپ کا نام احمد رکھا، لیکن بعد میں مجدد الف ثانی کے لقب سے مشہور ہوئے۔ آپ آج سے تقریباً ۴۱۵ سال پیشتر ریاست پٹیالہ کے قصبہ سرہند میں پیدا ہوئے۔ آپ کے والد بزرگوار حضرت عبدالواحد چشتیہ سلسلہ کے نامور بزرگ تھے بیان ہوا ہے کہ ایک رات شیخ عبدالواحد نے خواب دیکھا کہ تمام دنیا میں اندھیرا چھایا ہوا ہے اور شیر چیتے، بھیڑیے اور اسی قسم کے جنگلی درندے انسانوں کو چیر پھاڑ رہے ہیں۔ ایسے میں معان کے سینے سے ایک روشنی نکلی، اس روشنی میں انہیں ایک ایسا تخت نظر آیا جس پر ایک نورانی شخصیت جلوہ افروز تھی جس کے ظاہر ہوتے ہی تمام ظلمتیں مٹ گئیں۔ زمانے کا رنگ بدل گیا اور ان درندوں کو جو چند لمحہ پیشتر انسانوں کو چیرنے میں مصروف تھے، ان کے سامنے ذبح کیا جانے لگا۔ حضرت عبدالواحد اپنے مرشد کے پاس گئے اور خواب بیان کر کے اس کی تعبیر چاہی۔ مرشد نے فرمایا عنقریب خدائے عزوجل تجھے ایک فرزند سے نوازے گا، جس سے شرک و بدعت دور ہو جائیں گے اور ہر طرف اسلام کا نور پھیل جائے گا۔ چنانچہ خواب کی تعبیر کے مطابق آپ کی ولادت ہوئی آپ کو روشن دماغ اور خداداد صلاحیتیں عطا ہوئی تھی۔ آپ نے سترہ سال کی عمر تک قرآن و حدیث کے تمام علوم از بر کر لیے تھے۔ فارغ التحصیل ہونے کے بعد آپ نے درس و تدریس کا سلسلہ شروع کیا۔ آپ کے زمانے میں سلسلہ نقشبندیہ کے نامور بزرگ حضرت خواجہ باقی باللہ افغانستان سے ہندوستان تشریف لائے تھے آپ بھی ان

کی خدمت میں حاضر ہوئے۔ کہا گیا ہے کہ آپ نے ان کے آستانہ پر تین مرتبہ حاضری دی اور ہر مرتبہ کچھ نہ کچھ حاصل کر کے ہی رخصت ہوئے۔ کہتے ہیں کہ جب آپ تیسری مرتبہ حضرت باقی باللہ کی زیارت کے لیے تشریف لائے تو آپ اس قدر بلند مقام و مرتبہ حاصل کر چکے تھے کہ خود حضرت آپ کے استقبال کے لیے چند قدم چل کر آئے۔ انہوں نے آپ کو اپنا ایک خواب سنایا۔ یہ خواب ہمارے اور آپ کے خواب نہیں جو معدے کی خرابی کے باعث آتے ہیں۔ یہ رویائے صالحہ ہیں اللہ کے نیک بندوں کو جو خواب آتے ہیں وہ ان کے زہد و تقویٰ کی بنا پر سچے ہوتے ہیں۔ جن کے ذریعے خدا ان کو ہونے والے واقعات کی پیشگی نشاندہی کر دیتا ہے، حضرت باقی باللہ فرمانے لگے کہ ہندوستان آنے سے قبل میں نے ایک نے خواب دیکھا تھا کہ میرے ہاتھ پر ایک طوطی خوشنوا بیٹھا بڑے میٹھے بول سنارہا ہے۔ میں نے اپنا لعاب دہن نکال کر اس کے منہ میں ڈالا میرے خیال میں وہ طوطی خوشنوا تم ہی ہو خدا میرے ذریعے سے تم کو اور تمہارے ذریعے سے مجھ کو فیض پہنچانا چاہتا ہے، تمہاری بدولت ایک جہان دولتِ علم و فیض سے مالا مال ہوگا۔

جس زمانہ میں اسلام کا یہ ستارہ نمودار ہوا اور افاق عالم پر چمکا اس وقت ہندوستان پر اکبر بادشاہ حکمران تھا۔ ہمیں کورس میں جو کتابیں پڑھائی جاتی ہیں ان میں اکبر بادشاہ کو اکبر اعظم کے عنوان سے پیش کیا جاتا ہے۔ انگریز نے بادشاہ کی کمزوریوں اور خامیوں کو چھپانے کے لیے یہ حربہ استعمال کیا کہ اسے ہمارے سامنے ایک ہیرو کے روپ میں پیش کیا۔ دنیوی نقطہ نظر کی اور بات ہے لیکن دینی لحاظ سے اسلام کو سب سے زیادہ نقصان جس مسلمان بادشاہ سے پہنچا ہے وہ یہی مغلیہ خاندان کا اکبر اعظم ہے۔ یہی وہ شخص ہے جس نے اسلام کو مسخ کرنے کی حتی المقدور کوشش کی، جس کے زمانے میں ہندوستان آشوب گاہِ فتن بن چکا تھا، بدعات عام ہو چکی تھیں۔ اسلام کے ساتھ تطاول و تعدی اس قدر بڑھ چکی تھی کہ اس نے شراب کو سرکاری طور پر جائز قرار دیا اور اس کے پینے میں ہر قسم کی ممانعت ختم کر دی۔ اس کے زمانے میں جوئے کو جائز قرار دیا گیا اور زنا کے لیے ایک خاص محلہ مقرر کیا گیا جس کا نام ”شیطان پورہ“ رکھا گیا۔ زنا کاری کو فروغ دینے کے لیے اس نے جسم بیچنے والی عورتوں کو کوٹھوں پر بٹھایا اور ہر خاص و عام کو وہاں جانے کی اجازت دی، حتیٰ کہ اگر کوئی چاہتا تو ان رنڈیوں کو کرائے پر بھی لے جاسکتا تھا، موجودہ دور کے زنا کاری کے اڈوں کا منبع دور اکبری ہی ہے۔ پھر اس نے تحریف دین میں یہاں تک ہی بس نہ کی بلکہ اس نے اپنا علیحدہ مذہب ایجاد کیا جسے ”دین الہی“ کہا جاتا ہے۔ اس دین کی داغ بیل ڈالنے کی ضرورت یوں پیش آئی کہ اکبر

کے دربار میں ہر مذہب سے تعلق رکھنے والے درباری موجود تھے اکبر ان سب کو خوش کرنا چاہتا تھا چنانچہ اس نے ایک ایسے مذہب کی بنیاد ڈالی جو مذہب کم اور چوں چوں کا مرہبہ زیادہ تھا۔ اس مذہب میں سورج کی پوجا کی جاتی تھی۔ خود اکبر بھی ایسا ہی کرتا تھا۔ ”دین الہی“ کے پیروکار آپس میں ملتے تو ”السلام علیکم“ کہنے کے بجائے ”اللہ اکبر“ کہتے، جو اب میں ”جل جلالہ“ کہا جاتا۔ اس نے ایک ایسا قانون بنا رکھا تھا جس کی رو سے ۱۲ سال کی عمر سے پہلے کسی بچے کے ختنے نہیں کیے جاسکتے تھے۔

ان تمام بدعات و مکروہات کے علاوہ سجدہ تعظیمی بھی ”دین الہی“ کا ایک جزو تھا۔ بادشاہ کے دربار میں جو آتا..... تعظیماً سجدہ بجالاتا۔ غرضیکہ بادشاہ کی طرف سے الحاد فی الدین اور فکر باللہ کی پوری کوشش کی گئی اور آہستہ آہستہ اسلام کو باز بیچہ اطفال بنا کر رکھ دیا گیا۔

اکبر کی وفات کے بعد جہانگیر تخت نشین ہوا وہ اگرچہ اپنے باپ جیسا نہ تھا تاہم اکبر کے زمانے کے مروج اصول کسی نہ کسی صورت میں اس کے عہد میں بھی موجود تھے۔ حضرت شیخ احمد سرہندی علیہ الرحمۃ نے ان کے خلاف آواز اٹھائی اس وقت تک مجدد الف ثانی علیہ الرحمۃ نہ صرف ہندوستان بلکہ بیرون ملک میں بھی کافی شہرت حاصل کر چکے تھے۔ علمائے سوء نے ان کے خلاف جہانگیر کے کان بھرنے شروع کیے انہیں اندیشہ تھا کہ اگر حضرت نے جہانگیر کو متاثر کر لیا تو ان کا بنا بنایا کھیل بگڑ جائے گا۔ یہ علماء آپ کے خلاف جہانگیر کو بدظن کرنے کے لیے مختلف حربے استعمال کرتے تھے حتیٰ کہ ایک عالم نے آپ کے مکتوبات کی ۱۲ نقلیں کروائیں اور ان میں اپنی طرف سے کئی چیزیں شامل کر لیں جو سراسر اسلام کے لیے نقصان دہ تھیں۔ اس نے مختلف علماء کو یہ خطوط دکھائے اور ان سے فتاویٰ لیے کہ حضرت مجدد الف ثانی علیہ الرحمۃ گردن مار دینے کے قابل ہیں۔ انہی علماء میں مشہور عالم دین شیخ عبدالحق محدث دہلوی بھی تھے لیکن انہیں بھی بعد میں معلوم ہوا کہ آپ کے خطوط اصل نہیں نقل تھے اور ان میں ناقل نے اپنی طرف سے اضافہ کر دیا تھا تو آپ کو اپنے فتویٰ پر بڑی ندامت ہوئی۔ شیخ عبدالحق محدث دہلوی کو اسی دوران حضور نبی اکرم ﷺ رات کے وقت خواب میں دکھائی دیے۔ آپ ﷺ نے شیخ سرہندی کی طرف اشارہ کر کے فرمایا:

”ہم ان سے محبت کرتے ہیں۔“

آپ نے اپنی ایک کتاب میں تحریر کیا تھا کہ ایک مرتبہ آپ کو صدیقین اور شہداء کے مقامات کی سیر کرائی گئی حتیٰ کہ آپ ان مقامات سے آگے بڑھے اور حضرت عثمان و عمر فاروق رضی اللہ عنہما کا مقام دیکھا

پھر حضرت ابو بکر رضی اللہ عنہ کے مقام سے بھی آگے کا سفر شروع کیا یہ عبارت پڑھنی تھی کہ علمائے سوء کو نیا شوشہ ہاتھ آ گیا۔ انہوں نے جہانگیر کے کان بھرتے ہوئے کہا کہ حضور یہ خلفائے راشدین کے مقامات سے بھی اپنے مقام کو اونچا سمجھتے ہیں۔ چنانچہ جہانگیر نے حضرت مجدد الف ثانی کو طلب کیا۔ آپ کے حاسد اور دشمن بہت خوش تھے کہ اب حضرت کی جان بخشی نہیں ہو سکتی، لیکن جہانگیر کے پوچھنے پر آپ نے فرمایا:

صوفی کا عقیدہ یہ ہوتا ہے کہ وہ اپنے آپ کو تمام مخلوقات سے گناہگار سمجھتا ہے حتیٰ کہ کتے سے بھی کم درجے کا، اس صورت میں اس قسم کی گستاخی کا مرتکب میں کیسے ہو سکتا ہوں۔

جہانگیر کے بھرے دربار میں آپ نے نہایت عمدگی سے چند مثالیں پیش کیں، جن سے آپ کی پوزیشن بالکل واضح ہو جاتی ہے، آپ نے فرمایا بعض اوقات جھاڑو دینے والا محل کے ایسے حصہ میں جھاڑو دینے کے لیے جاتا ہے جہاں درباریوں کی بھی رسائی نہیں ہوتی، لیکن اس سے یہ مطلب نہیں لیا جاسکتا کہ بھنگی کا درجہ درباریوں سے بڑھ گیا۔ اگر اسے یہ مقام ملا ہے تو عارضی طور پر کیونکہ جب وہ محل سے باہر نکلتا ہے تو اس سے اس کا مقام عالی چھن جاتا ہے یا کسی مصلحت کی وجہ سے دھواں زمین سے آسمان کی طرف اٹھتا ہے تو اپنے ساتھ زمین کے کچھ ذرات لے کر جاتا ہے اس وقت یہ ذرات ہوا اور پانی سے بھی اونچے ہو جاتے ہیں۔ لیکن یہ اونچائی صرف معمولی سے عرصہ تک کے لیے ہے کیونکہ وہ پھر زمین میں آ کر مل جاتے ہیں۔ بعد میں مجھے کشف کرایا گیا اور مجھے صحابہ کرام رضی اللہ عنہم کے مقامات عالیہ دکھائے گئے مگر یہ سیر تھی۔ اس سے میرا درجہ بلند نہیں ہو گیا کیونکہ اس سیر کے بعد مجھے پھر اپنے مقام پر پہنچا دیا گیا۔

یہ مدلل جواب سن کر جہانگیر خاموش ہو گیا جب علمائے سوء نے اپنے حربے کا اثر زائل ہوتے دیکھا تو انہوں نے ایک اور چال چلی چند دن بعد بادشاہ کے کان بھرتے ہوئے حضور یہ شخص متکبر ہے کسی کو خاطر میں نہیں لاتا، یہ آپ کے تخت و تاج کا دشمن ہے۔ دیکھیے جب یہ دربار میں آیا تھا تو اس نے سجدہ تعظیم نہیں کیا تھا۔ اگر آپ اسے سجدہ کرنے کے لیے کہیں گے تو یہ ہرگز ایسا نہیں کرے گا۔

شاہجہان جو حضرت مجدد علیہ الرحمۃ کا عقیدت مند تھا اس سازش سے آگاہ ہو گیا۔ اس نے حضرت مجدد کو سجدہ تعظیم کرنے کی ترغیب دی اور کہا کہ تمام علماء نے حالت اضطراری میں غلط کام کرنے کی اجازت دی ہے۔ آپ بھی اپنی قیمتی جان کو بچانے کے لیے سجدہ تعظیم کر لیجیے۔

شاہجہان کا مشورہ سن کر آپ نے کہلا بھیجا کہ:

اگر دین محمدی ﷺ کے علمبردار ہی غیر اللہ کے آگے سر جھکانا شروع

کر دیں گے تو پھر سراونچا کر کے چلنے والا کون رہ جائے گا۔

دربار میں پہنچ کر جہانگیر کو بھی آپ نے اسی قسم کا جواب دیا اور کہا:

ہماری شریعت میں سوائے اللہ کے اور کسی کو سجدہ کرنا جائز نہیں۔ تو

میری ہی طرح جسم خاکی ہے بھلا میں تجھ کو کس طرح سجدہ کروں۔

یہ جواب سن کر جہانگیر طیش میں آ گیا، اگرچہ تمام علماء کی طرف سے آپ کے قتل کا فتویٰ مل چکا تھا،

لیکن کوئی غیر مرئی چیز جہانگیر کو حضرت مجدد علیہ الرحمۃ کے قتل سے باز رکھے ہوئے تھی۔ اس نے آپ کو

گوالیار کے قلعہ میں دو سال کے لیے نظر بند کرنے کا حکم دیا۔ اسی پر بس نہ کیا گیا بلکہ آپ کے گھر کو بھی لوٹ

لیا گیا اور وہاں جو ٹوٹا پھوٹا سامان موجود تھا سب غائب کر دیا گیا۔ اس پر بھی آپ نے اف تک نہ کی، اور نہ

کسی کے لیے بددعا مانگی۔ آپ نے اپنے مریدوں کو بھی تاکید کی کہ جہانگیر کے لیے بددعا نہ مانگی جائے۔

جیل میں پہنچے تو غیر مسلم قیدیوں میں تبلیغ شروع کی اور اپنے موثر اسلوب اور عمدہ کردار سے غیر مسلموں کے

دلوں کو موہ لیا۔ نتیجہ یہ نکلا کہ تھوڑے ہی عرصہ میں ہزاروں غیر مسلم قیدی حلقہ بگوش اسلام ہو گئے۔ ایک

مکتوب میں لکھتے ہیں کہ:

میں تو بادشاہ کے حق میں دعائے خیر کرتا ہوں کہ اس کی وجہ سے مجھے

ہزاروں کفار کو مسلمان کرنے کا موقع مل گیا۔

☆.....☆.....☆

وَمَا تَنْبَأُكَ اللَّهُ
بِحَدِيثِ مُحَمَّدٍ
وَمَا تَنْبَأُكَ اللَّهُ
بِحَدِيثِ مُحَمَّدٍ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت امام ربانی مجدد الف ثانی

نواب محمد صدیق حسن خاں بھوپالی



حضرت شیخ احمد بن عبدالاحد بن زین العابدین الفاروقی السرهندی معروف بہ مجدد الف ثانی رحمۃ اللہ علیہ..... آپ عالم عامل عارف کامل تھے آپ نے قرآن شریف حفظ کیا اور اولاً اپنے والد ماجد سے بہت سے علوم حاصل کیے۔ بعدہ سیالکوٹ کا سفر فرمایا۔ اور علوم معقول کو علامہ کمال الدین محقق کشمیری سے نہایت تحقیق کے ساتھ پڑھا اور علم حدیث شیخ یعقوب محدث کشمیری سے حاصل کیا جنہوں نے اُس کو حرمین شریفین میں بڑے بڑے محدثین کے ہمراہ رہ کر حاصل کیا تھا اور حدیث مسلسل بالرحمہ اور مسلسل بالاولیہ بواسطہ قاضی بہلول بدخشانی شیخ عبدالرحمن ابن فہد سے حاصل کی جو محدثین میں اپنے زمانے کے بڑے شخص تھے اور انہی سے کتب تفسیر اور صحاح ستہ اور تمام اُن کے درس کی اجازت پائی۔

تمام درسیات سے آپ سترہویں سال فارغ ہو گئے اور پڑھانے میں مشغول ہوئے۔ آپ کی تصانیف سے عربی فارسی میں نادر نادر رسالے ہیں۔.....

آپ ۱۰۷۰ھ میں دہلی آئے اور حضرت خواجہ باقی باللہ علیہ الرحمۃ سے طریقہ نقشبندیہ حاصل کیا اور دوسرے طریقوں کو اور مشائخ کبار سے لیا..... ملک ہند سے آپ کا سلسلہ ملک ماوراء النہر روم شام عرب اور آخر ملک مغرب فارس وغیرہ تک پہنچ گیا۔ آپ کے مکتوبات شریف تین جلدوں میں ہیں جو آپ کے عالم ببحر ہونے کی دلیل قطعی ہیں۔ میں نے سنا ہے کہ بعض ملحدوں نے اُن میں تحریف کرنی چاہی تھی مگر نہ کر سکے۔ جہانگیر بادشاہ نے بسبب نہ کرنے سجدہ تعظیم اُن کو قید کر دیا تھا بعدہ جب آپ کی کرامات کا معتقد ہوا تو رہا کیا اور معذرت چاہی۔ آپ کے افادات میں سے یہ ہے کہ آپ نے وحدۃ ال اور وحدۃ الشہود میں

فرق ظاہر کر دیا اور اس امر کو بیان کیا کہ مقام وحدت الابداء سلوک میں سالک کو پیش آتا ہے۔ جو شخص کہ اُس سے بالا مقام پر عروج کرتا ہے اُس پر مقام وحدت الشہود منکشف ہوتا ہے۔ پس حضرت مجدد الف ثانی رضی اللہ تعالیٰ عنہ نے اس تحقیق کے ذریعے سے اُن لوگوں کے الحاد کا طریقہ بند کر دیا جو صرف صوفیانہ لباس کے سبب سے صوفی مشہور تھے۔ پھر آپ نے اپنے زمانے کے ملحدوں بے دینوں سے مباحثے کیے اور اُن سے تحریری اور تقریری مناظرے کیے رافضیوں کا رد لکھا اور بدعت اور سنت اور قیاسات مجتہدین اور استحسانات متاخرین کے درمیان فرق ثابت کر دکھایا اور اُس زمانے کی بابت جو حقیقت میں بہتر اور خیر القرون تھا امتیاز ظاہر کیا۔

آپ طریقہ ماتریدیہ کے فقیہ تھے۔ آپ سنت (مقدسہ) پر عمل کرنے پر بہت حریص تھے اور شان اجتہاد رکھتے تھے۔ آپ سے حدیث کے معنی سمجھنے اور اجتہاد کرنے میں خطانہ ہوتی تھی.....

آپ کے سلسلے میں آخر کے لوگوں میں ایک جلیل القدر عالم شیخ شمس الدین علوی اولاد محمد بن الحنفیہ ہوئے ہیں جن کا عرف میرزا جانِ جاناں ہے۔ اُن کی ذات بابرکات مستجمع فضائل کثیرہ تھی۔ اُنہوں نے علم حدیث حاج سیالکوٹی سے پڑھا تھا اور طریقہ مجددیہ اکابر سلسلہ سے حاصل کیا تھا۔ آپ اتباع سنت اور کشف اسرار میں شانِ عظیم رکھتے تھے آپ کے اشعار نادر ہیں اور آپ کے رقعات نافعہ ہیں۔ تشہد میں آپ انگشت شہادت سے اشارہ درست فرماتے تھے۔ آپ کی تاریخ شہادت۔

”عاش حمیداً ۱۹۹ھ ومات شهیداً“ ہے۔

آپ کے جلیل القدر مریدوں میں قاضی ثناء اللہ عثمانی اموی پانی پتی فقیہ اصولی اور مرد متقی مجتہد وقت تھے۔ اُن کے بعض مسلک خاص بھی ہیں۔ ان کی علم فقہ اور تفسیر میں تصنیفات ہیں اُن کے پیر کو اُن پر فخر تھا۔ حنفی طریقہ کی اُن کی تالیفات عربی فارسی میں نے دیکھی ہیں اور بعض میرے پاس موجود بھی ہیں اللہ کی اُن پر رحمت ہو۔

(ماخوذ از نواب صدیق حسن خاں:- اجدالعلوم، جلد ثالث، ص ۸۹۸، مطبوعہ بھوپال ۱۲۹۶ھ/۱۸۷۸ء بحوالہ جواہر مجددیہ طبع ثانی لاہور)۔

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

حضرت مجدد مطلع تاریخ پر

آبادشاہ پوری



۱۵۷۹ء میں جب اسلام اور ملتِ مسلمہ کے قتل نامے کا اعلان ہوا۔ حضرت مجدد رحمۃ اللہ علیہ پندرہ برس کے تھے۔ ۱۵۹۹ء میں آپ خواجہ باقی باللہ رحمۃ اللہ علیہ سے بیعت ہوتے ہیں۔ یہ سارا عرصہ حصول علم اور سلوک و طریقت کی راہیں طے کرنے میں صرف ہوتا ہے۔ بیعت کے وقت جس علمی فضل و کمال اور روحانی عظمت و استعداد سے بہرہ مند ہو چکے تھے اس کا اندازہ حضرت خواجہ باقی باللہ رحمۃ اللہ علیہ کے اس مکتوب سے ہو سکتا ہے جو آپ نے ایک دوست کے نام تحریر کیا تھا۔ فرماتے ہیں:

شیخ احمد نام مردیست از سرہند۔ کثیر العلم وقوی العمل۔ روزے چند با فقیر
نشست و برخاست کرد عجائب بسیار از روزگار اوقات او مشاہدہ نمود۔
باں ماند کہ چراغے شود کہ عالمہا از روشن گردو۔

یعنی سرہند کا ایک شخص شیخ احمد نامی ہے، کثیر العلم اور قوی العمل۔ چند
دن فقیر کی صحبت میں رہا، اس کے عجیب و غریب کمالات مشاہدے میں
آئے امید ہے کہ وہ ایسا چراغ ہوگا جس سے تمام جہاں منور ہو جائے

گا۔

مرید کے ان کمالات کے اعتراف کی روشنی میں شاید یہ کہنا بے جا نہ ہوگا کہ بیعت کے فوراً بعد
حضرت خواجہ رحمۃ اللہ علیہ اپنی طرف رجوع کرنے والوں کو شیخ مجدد رحمۃ اللہ علیہ کی خدمت میں حاضر ہونے
کا مشورہ دینے لگے ہوں گے۔ خصوصاً اس لیے بھی کہ ان کی خرابی صحت زیادہ مشاغل کی متحمل نہ تھی۔ تاہم
اس باب میں کوئی واضح خارجی شہادت نظر سے نہیں گزری۔ البتہ خواجہ رحمۃ اللہ علیہ کے ایک مکتوب سے یہ

پتا چلتا ہے کہ بیعت کے دو تین سال بعد حضرت مجدد رحمۃ اللہ علیہ سلوک و طریقت کی تعلیم دینے لگے تھے۔ میراں صدر جہاں ۱۶۰۱ء کے لگ بھگ خواجہ باقی باللہ رحمۃ اللہ علیہ کی بیعت کے لیے حاضر ہوتے ہیں اور حضرت خواجہ رحمۃ اللہ علیہ انہیں حضرت مجدد کے سپرد کر دیتے ہیں۔ حضرت مجدد رحمۃ اللہ علیہ کو ایک مکتوب میں لکھتے ہیں:

جناب صدر جہان نے ذکر و مراقبہ سیکھنے کی خواہش ظاہر کی۔ ذکر تو بتلا دیا گیا لیکن چونکہ اس گروہ کا خاص مراقبہ درس اور بیان کی قسم سے نہیں ہے اور ان کا ارادہ بھی یہی تھا اس لیے یہی مناسب دیکھا گیا کہ آپ کی خدمت میں اس کی صحبت کرے..... اب فقیر پر ضعف بہت غالب ہے۔ صحبت کی فرصت اور توجہ کی طاقت نہیں رہی۔

پھر اس سال حضرت مجدد رحمۃ اللہ علیہ کو ارشاد و ہدایت کا کام باقاعدہ تفویض کرتے ہیں۔ ۱۶۰۳ء میں خواجہ باقی باللہ رحمۃ اللہ علیہ وصال فرماتے ہیں اور حضرت مجدد الف ثانی رحمۃ اللہ علیہ مرجع خلائق بن جاتے ہیں۔

حضرت مجدد رحمۃ اللہ علیہ گذشتہ ۲۴ برس سے ملک و ملت کے تاریک شب و روز اور اجتماعی زندگی میں رونما ہونے والے تغیرات کا مطالعہ کر رہے تھے۔ قدرت نے انہیں فطرت حساس دل و درمند حمیت دینی اور فکر راست سے بدرجہ اتم بہرہ ور فرمایا تھا۔ پھر وہ ایک بے بدل عالم دیں بھی تھے۔ کتاب و سنت ایک عالم دین پر جو فرائض عائد کرتے ہیں ان سے آگاہ ہی نہ تھے ان کا احساس بھی رکھتے تھے اور کتاب و سنت کی روشن و واضح تعلیمات نے ان پر وہ ساری خرابیاں اور کمزوریاں اور ان کے اسباب و علل آشکارا کر دیے تھے جن میں اس وقت ملت اسلامیہ ہند مبتلا تھی۔ ان جیسا دل سیماب صفت رکھنے والا فرض شناس عالم دین اور پیر طریقت اطمینان اور بے فکری سے مسند درس و تدریس اور سجادہ مشیخت پر بیٹھا اس اضطراب انگیز منظر پر بے بس تماشائی بنے رہنے پر اکتفا نہ کر سکتا تھا۔ حضرت خواجہ باقی باللہ رحمۃ اللہ علیہ کی طرف سے مسند ارشاد و ہدایت پر فائز ہونے سے پہلے حضرت مجدد رحمۃ اللہ علیہ کے شب و روز کا جو ذکر آپ کے تذکرہ نگاروں نے کیا ہے ان میں زیادہ تر آپ کے علمی و تدریسی مشاغل اور سلوک و طریقت سے متعلق معمولات کا پتا چلتا ہے۔ عہد جہانگیر میں آپ نے سیاسی میدان میں جو کارنامہ تجدید انجام دیا اس کے ابتدائی آثار کا

ذکر تو در کنار شرک و بدعت اور ویدانتی تصوف کے خلاف جہاد کے سلسلے میں بھی کوئی خاص تذکرہ نہیں ملتا۔ تاہم مکتوبات کے آئینے میں نظر آنے والے حضرت مجدد رحمۃ اللہ علیہ ایک ہی دن میں تو نہیں بن گئے تھے۔ اس لیے یہ کہنا بے جا نہ ہوگا کہ تحصیل علم کے بعد مشغلہ درس و تدریس کے آغاز سے حضرت خواجہ باقی باللہ رحمۃ اللہ علیہ کی جانب سے مسند ارشاد و ہدایت پر متمکن کیے جانے تک حضرت مجدد رحمۃ اللہ علیہ خواہ ایک محدود دائرے ہی میں سہی اس کام کی طرف کسی نہ کسی شکل میں ضرور متوجہ رہے ہوں گے۔^۱

مکتوبات، حضرت خواجہ رحمۃ اللہ علیہ سے بیعت ہونے کے بعد لکھے گئے اور ان میں حضرت مجدد رحمۃ اللہ علیہ کی زندگی کا دعوتی اور تجدیدی رخ بے نقاب نظر آتا ہے۔ ان کے آئینے میں دیکھا جاسکتا ہے کہ حضرت مجدد رحمۃ اللہ علیہ نے وہ کیا کارنامہ انجام دیا جس سے ان کا نام اسلامی ہند کی دینی و سیاسی تاریخ میں زندہ جاوید ہو گیا۔

سیاسی کام:

حضرت مجدد رحمۃ اللہ علیہ کا یہ کام سہ جہتی تھا۔ یعنی ایک طرف آپ نے کتاب و سنت کی دعوت دی اور شرک و بدعات کے خلاف جدوجہد کی دوسری طرف علمائے سوء کے فتنوں کے خلاف محاذ کھولا اور تصوف کو عجمی خرافات سے پاک صاف کرنے کی کوشش کی اور تیسری طرف اقتدار کا رخ بے دینی سے موڑنے اور اکبر کے بنا کردہ دین جدید کو ختم کرنے کی سعی و جہد کی۔

حضرت مجدد رحمۃ اللہ علیہ کے مکتوبات کا بنگاہ غائر جائزہ ظاہر کرتا ہے کہ خواجہ باقی باللہ رحمۃ اللہ علیہ کی بیعت کے بعد جلد ہی آپ مرجع خواص و عوام بن گئے تھے اور اس میں خود مرشد کی کوششوں کا دخل بھی تھا جو اپنے دوستوں اور عقیدت مندوں کو یہ کہہ کر ان کی جانب متوجہ کرتے تھے کہ شیخ احمد ایک ایسا چراغ ہے جس سے سارا جہاں منور ہوگا اور جو لوگ ان کی خدمت میں بیعت کے لیے حاضر ہوتے تھے انہیں اس مرید کے سپرد کرتے تھے۔ حضرت خواجہ رحمۃ اللہ تعالیٰ علیہ کے ارادت مندوں میں اکبر کے متعدد درباری بھی تھے۔ حضرت مجدد رحمۃ اللہ تعالیٰ علیہ کے مکتوبات کے تینوں دفاتر میں ان کے نام بہت سے خطوط ملتے ہیں۔ انہی خطوط سے اس جدوجہد کا پتا چلتا ہے جو حضرت مجدد رحمۃ اللہ تعالیٰ علیہ نے اسلامی ہند میں اسلام کی غربت و بیکسی کو ختم کرنے کے لیے کی۔ ہمارے دور کے بعض تذکرہ نگار جب حضرت مجدد رحمۃ اللہ تعالیٰ علیہ کے اس سیاسی کارنامے کا ذکر سنتے ہیں تو وہ اسے ایک ”محل نظر“ دعویٰ قرار دیتے ہیں۔^۲ انہیں چونکہ حضرت مجدد

رحمتہ اللہ علیہ صرف وعظ و نصیحت کا آسان ۳ کام کرتے اور عمل پیرائی کا مشکل ۴ کام امرائے دربار کے حوالے کرتے نظر آتے ہیں اس لیے اکبری الحاد کے خاتمے کا کریڈٹ وہ حضرت مجدد رحمتہ اللہ علیہ کو دینے پر تیار نہیں ہیں۔ غالباً ان کے نزدیک حضرت مجدد رحمتہ اللہ علیہ کے سر یہ سہرا اسی وقت بندھتا جب آج کی اصطلاح میں کوئی منظم دینی یا سیاسی تحریک اٹھاتے، خود اس کی قیادت فرماتے اور عوام و خواص کو مجتمع کر کے اقتدار کے خلاف صف آرا ہو جاتے۔ حالانکہ مطلق العنان شخصی حکومتوں اور بادشاہتوں میں ایسا کبھی ممکن نہیں رہا ہے۔ ایسی حکومتوں میں اصل قوت عوام نہیں ہوتے (بلکہ عوام تو سرے سے کوئی قوت ہی نہیں ہوتے) اصل قوت خود حکمران طبقہ ہوتا ہے یا ثانوی قوت اس طبقے کے امراء، مصاحبین اور عمال کی ہوتی ہے۔ اصل قوت کو ضلالت اور بے دینی کی راہ سے اگر موڑا جاسکتا ہے تو اسی ثانوی قوت کے ذریعے کیونکہ حکمرانوں کا تخت اقتدار اسی (ثانوی قوت) کے بل بوتے پر قائم ہوتا ہے چنانچہ مسلمانوں کی تاریخ شاہد ہے کہ شخصی استبداد کے طویل دور میں علمائے امت نے اصلاح اقتدار کا بالعموم وہی طریقہ اختیار کیا ہے جو حضرت مجدد رحمتہ اللہ علیہ نے کیا۔ یعنی سلطنت کے اعیان و امراء میں دین کا شعور پیدا کیا اور ان کے دلوں میں غیرت و حمیت دین کی آگ روشن کی اور پھر ان کے ذریعے اصلاح احوال کی سعی کی۔ ۵

حضرت مجدد نے پہلا کام یہ کیا کہ انہوں نے اپنے ارادت مند امرائے دربار کی فکری اور شعوری تربیت کی۔ ان کے اندر اسلام کی تعلیمات سے آگاہی حاصل کرنے، اسلام کو اپنی عملی زندگی میں اپنانے، معروفات پر عمل پیرا ہونے اور منکرات سے بچنے کا شعوری جذبہ ابھارا۔ بے شک یہ حضرات خواجہ باقی باللہ رحمتہ اللہ علیہ کے مخلصین میں تھے اور ان سے اکتساب فیض کیا تھا۔ شاہی دربار میں پھیلی ہوئی بے دینی کی گھٹا ٹوپ تاریکیوں میں امید کی کرن تھے تو یہی نگران کا یہ رنگ قلب و باطن کے تزکیے کا مرہون منت تھا جس کے لیے عقلی و علمی استدلال کی ضرورت نہیں ہوتی اور دربار میں جو جنگ درپیش تھی اس کے لیے عقلی اور علمی اسلحہ درکار تھے۔ درباری علماء نے اپنے حریفوں سے کردار کے میدان ہی میں نہیں علم و استدلال کے میدان میں بھی شکست کھائی تھی۔

یہ تربیت فکر و شعور اور تطہیر کردار و عمل کس انداز کی تھی۔ ذیل کے آئینے میں اسے دیکھا جاسکتا ہے۔ حضرت مجدد رحمتہ اللہ علیہ کے دور کا ایک بڑا فتنہ شریعت کے ظاہری احکام پر باطن کی سعادت کو ترجیح دینا تھا۔ اس فتنے سے دنیا ہی نہیں عام لوگ اور امراء تک متاثر تھے۔ شریعت پر عمل ترک ہو چکا تھا۔ منکرات

فروغ پذیر تھیں جس سے ان کے اندر اکبر کے دین جدید کے تحت رونما ہونے والے اجتماعی تغیرات کا مقابلہ کرنے کی نہ سکتی رہی تھی اور نہ ان کی نظر میں اس کی کوئی اہمیت ہی تھی۔ حضرت مجددِ رحمۃ اللہ علیہ نے اپنے مکتوبات میں اپنے ارادت مندوں کو نہ صرف باطنی سعادت مندی کی اصل حقیقت و اہمیت بیان کی بلکہ شریعت کے ظاہری احکام کی اطاعت اور انہیں عملی زندگی میں اپنانے کی بھی تلقین کی۔ شیخ فرید کو جو اکبر کے بااثر امرائے دربار میں سے تھے، تحریر فرماتے ہیں:

حق تعالیٰ آپ کو ظاہری دولت اور باطنی سعادت سے نوازے۔
فی الحقیقت ظاہری دولت یہ ہے کہ اپنے ظاہر کو شریعتِ مصطفویٰ ﷺ
کے رنگ میں رنگ دے اور باطنی سعادت یہ ہے کہ اپنے باطن کو
ماسوا اللہ کی گرفتاری سے آزاد کیا جائے۔ دیکھیں کون خوش نصیب ان
دونوں عظمتوں سے مشرف ہوتا ہے۔

کار این است وغیر این ہمہ ہیچ

ایک اور مکتوب میں فرماتے ہیں:

دیکھیے کس خوش نصیب کو حضور ﷺ کی سنت کی اتباع سے نوازا اور
حضور ﷺ کی پسندیدہ شریعت کی پیروی سے سرفراز کیا جاتا ہے۔
حضور علیہ الصلوٰۃ والسلام کے دین کی صداقت پر ایمان لانے کے بعد
تھوڑے سے عمل کی بجا آوری بھی عمل کثیر کے برابر ہوتی ہے۔..... مثلاً
اگر سپاہی دشمنوں اور مخالفین کے غلبے کے وقت تھوڑا سا فکر و تردد بھی
کرتے ہیں تو زمانہ امن کے مقابلے میں اسے کئی گنا مقام اعتبار حاصل
ہو جاتا۔

خواجه جہان کو لکھتے ہیں:

دنیوی معاملات میں شریعتِ روشن کی پیروی کرنی چاہیے۔ کھانے پینے
اور رہنے سہنے میں شرعی حدود کو مد نظر رکھنا چاہیے اور ان حدود سے متجاوز

نہیں ہونا چاہیے۔ مال و دولت اور چوپایوں کی زکوٰۃ ادا کرنی چاہیے جو اللہ نے فرض کر دی ہے اور جب زندگی احکام شرعی سے آراستہ پیراستہ ہوگی تو دنیا کی تکالیف سے نجات مل جائیگی اور دنیا و آخرت ایک ساتھ مل جائیں گے۔^۸

عبدالرحیم خانخاناں^۹ کو لکھتے ہیں:

ہمیں اپنی چند روزہ زندگی صاحب شریعت ﷺ کی اتباع میں گزارنی چاہیے۔ عذاب آخرت سے بچنے اور ابدی نعمتوں سے ہمکنار ہونے کا انحصار اسی اتباع و اطاعت پر ہے۔ پس مال و دولت اور مویشیوں کی زکوٰۃ پوری پوری ادا کرنی چاہیے اور بجز اطاعت رب کے اور کوئی مقصد نہیں ہونا چاہیے۔ کھانے پینے کا یہ مقصد ہونا چاہیے کہ ادائے اطاعت کے لیے قوت حاصل ہو۔ نفیس کپڑے پہننے سے خذوا زینتکم عند کل مسجد کے سوا اور کوئی مقصود نہ ہونا چاہیے..... علیٰ ہذا القیاس ہر معاملے میں ان علمائے حق کے فتوے کے مطابق زندگی بسر کرنی چاہیے جنہوں نے رخصت سے گذر کر راہ عزیمت اختیار کی اور اسی (عزیمت) کو وسیلہ نجات بنانا چاہیے۔^{۱۰}

اس سلسلے میں متنبہ فرمایا کہ اتباع شریعت کی زندگی کسی ناقص سالک سے نہیں ملے گی۔ عبدالرحیم خانخاناں کو لکھتے ہیں:

اے بھائی! جان لیجیے کہ دنیا آخرت کی کھیتی ہے۔ حیف ہے اس شخص پر جس نے اس کھیتی میں کچھ نہ بویا، اپنی فطری صلاحیتوں کی زمین کو بے کار رہنے دیا اور اپنے اعمال کے بیج ضائع اور برباد کر دیے، اور زمین دو طریقے سے ضائع اور بیکار جاتی ہے۔ اول یہ کہ اس میں کاشت نہ کی جائے۔ دوسرا یہ کہ اس میں ناپاک اور خراب بیج ڈالا جائے۔ اور ضیاع و بربادی میں یہ دوسری قسم پہلی قسم سے زیادہ مضر اور فساد انگیز ہوتی

ہے۔ بیج کے ناپاک اور خراب ہونے سے مراد یہ ہے کہ ناقص سالک سے طریقہ اخذ کیا جائے اور اس کی راہ پر گامزن ہو جائے۔ کیونکہ ناقص سالک حرص و ہوا کا متبع ہوتا ہے۔ اور صاحب حرص و ہوا تاثیر سے تہی دامن ہوتا ہے۔ بالفرض اس میں تاثیر ہو بھی تو وہ حرص و ہوا ہی کی زیادتی کا باعث ہوگی.....

دنیا طلبی جاہ و ریاست کی محبت اور نفس پرستی وہ سہ گونہ امراض تھے جنہوں نے اکبری دین کے فتنے کی جڑیں پھیلانے اور اسے ہوا دینے میں اہم حصہ لیا تھا۔ حضرت مجدد رحمۃ اللہ علیہ نے ارادت مند امراء کو ان سے بچانے کی کوشش بھی کی۔ شیخ فرید^{۱۱} کو نصیحت فرماتے ہیں:

دنیا بظاہر شیریں ہے اور تروتازہ نظر آتی ہے لیکن فی الحقیقت زہر قاتل، متاع کاذب اور دامِ بلا ہے۔ اس کا منظورِ نظر ذلیل و خوار اور اس کا عاشق فاترِ العقل ہوتا ہے۔ اس کی مثال سونے میں مڑھی ہوئی نجاست اور شکر ملی ہوئی زہر کی ہے۔ دانا وہی ہے جو اس کھوٹی متاع پر فریفتہ نہ ہو اور خراب اسباب کا اسیر دام نہ ہو۔^{۱۲}

انہی کو ایک اور مکتوب میں رقمطراز ہیں:

انسان کے نفسِ امارہ کی فطرت میں جاہ و ریاست کی محبت گندھی ہوئی ہے۔ اس کا مقصود اپنے ہم سروں پر ہمہ تن تفوق حاصل کرنا ہے۔ وہ چاہتا ہے کہ ساری مخلوق اس کی محتاج اور اس کے اوامرو نواہی کی پابند ہو جائے اور وہ کسی کا محتاج اور محکوم نہ ہو۔ گویا وہ خدائے بے مثل کے ساجھی اور شریک ہونے کا مدعی ہے۔ بلکہ حق یہ ہے کہ وہ اس نامسعود شرکت پر بھی راضی نہیں ہوتا اور خواہاں ہوتا ہے کہ اکیلا وہی حکمران ہو اور ساری دنیا اس کے آگے محکوم و نگوں سار۔ حدیثِ قدسی میں ہے ”اپنے نفس کو دشمن رکھ کیونکہ وہ میری دشمنی میں کھڑا ہے۔“ لہذا جاہ و ریاست اور برتری اور تکبر وغیرہ جو نفس کا مقصود و مطلوب ہیں ان کے حصول کے لیے

نفس کو پالنا درحقیقت اسے اللہ تعالیٰ کی دشمنی میں مدد اور قوت دینے کے مترادف ہے۔ ۱۳

ایرانی امراء اور علماء کے افکار و عقائد ایک اور بڑا فتنہ تھے جن کی وجہ سے مسلمان امراء کے اندر اکبر کے خلاف شریعت اقدامات کی مزاحمت کی قوت ختم ہو کر رہ گئی تھی اور انہیں ”دین جدید“ کا نرم چارہ بنا دیا تھا۔ حضرت مجدد رحمۃ اللہ علیہ نے اس جانب بھی توجہ فرمائی اور اپنے مکتوبات میں امراء کو اس سے خبردار رہنے اور اہل سنت کے عقائد سے واقفیت بہم پہنچانے اور انہیں حرز جاں بنانے کی تلقین کی۔ شیخ فرید کو لکھتے ہیں:

یہ فقیر آپ کی صحبت سے دور ہے۔ خبر نہیں کہ آپ کی مجلسوں میں کس قسم کے لوگ ہوتے ہیں اور آپ کی خلوت و جلوت کا ساتھی کون ہے۔

خوابم بشد از دیدہ دریں فکرِ جگر سوز
کا غوش شد کہ شد منزل و آسائش خوابت
یہ بات یقینی طور پر جان لیں کہ بدعتی کی صحبت کافر کی صحبت سے زیادہ فساد انگیز ہوتی ہے۔ اور تمام بدعتی فرقوں میں بدتر وہ لوگ ہیں جو رسول اللہ ﷺ کے اصحاب کے ساتھ بغض رکھتے ہیں۔ قرآن اور شریعت کی تبلیغ اصحاب رضی اللہ عنہم ہی نے کی ہے۔ ان پر طعن سے قرآن اور شریعت پر طعن آتا ہے۔ قرآن کریم حضرت عثمان رضی اللہ عنہ نے جمع کیا ہے۔ اگر حضرت عثمان رضی اللہ عنہ مطعون ہیں تو قرآن مجید بھی مطعون ہے۔ اصحاب کرام رضی اللہ عنہ کے مابین جو جھگڑے اور نزاع ہوئے ان میں نفسانی خواہشات کا دخل نہیں تھا اس لیے کہ خیر البشر ﷺ کی صحبت میں ان کے نفوس کا تزکیہ ہو چکا تھا اور وہ نفسِ امارہ سے آزاد ہو چکے تھے.....

آپ کو چاہیے کہ قطبِ زماں مخدوم جہانیاں قدس سرہ کی معتبر کتابیں تھوڑی تھوڑی ہر روز آپ کی مجلس میں پڑھی جاتی رہیں۔ تاکہ معلوم ہو جائے کہ انہوں نے پیغمبر علیہ الصلوٰۃ والسلام کے اصحاب کی

مدح و توصیف کن الفاظ میں کی ہے اور کس ادب کے ساتھ انہیں یاد کیا ہے۔^{۱۴}

خواجه جہان کے نام لکھتے ہیں:

اللہ تعالیٰ آپ کے دل کو زندہ سلامت رکھے، آپ کو شرح صدر اور نفس کی پاکیزگی عطا کرے..... یہ سب کچھ بلکہ روح، سر، خفی اور اخفی کے سارے کمالات حضرت سید المرسلین ﷺ کی اطاعت و اتباع کے ساتھ وابستہ ہیں۔ آپ کو نبی ﷺ کی اتباع اور خلفائے راشدین کی پیروی کو لازم پکڑنا چاہیے۔ کیونکہ وہ ہدایت کے ستارے اور ولایت کے آفتاب ہیں۔ جس شخص کو ان کے اتباع کا شرف حاصل ہوا۔ فقد فاز فوزاً عظیماً (وہ عظیم فوز و فلاح سے بہرہ یاب ہوا) اور جس نے ان کی مخالفت کی فقد ضل ضللاً بعیدا (وہ سخت گمراہ ہو گیا)۔^{۱۵}

تربیت فکر و شعور اور تطہیر نگاہ و کردار کا یہ مرحلہ خدا جانے کتنا دراز ہوتا کہ ۱۶۰۵ء میں اکبر کو موت نے آیا اور حضرت مجدد رحمۃ اللہ علیہ کسی توقف کے بغیر دوسرے مرحلے میں گامزن ہو گئے۔

جہانگیر کی تخت نشینی میں بھی حضرت مجدد رحمۃ اللہ علیہ کے ان عقیدت مند امراء کا ہاتھ تھا۔ الحاد اور بے دینی کے علمبردار امراء دربار جہانگیر کے بیٹے خسرو کو تخت پر بٹھانا چاہتے تھے۔ اسلام پسند امراء نے جہانگیر کی حمایت اس شرط پر کی تھی کہ وہ برسر اقتدار آنے کے بعد اکبری دین کا قلع قمع کرے گا اور شریعت اسلامی کو رائج و نافذ کرے گا۔ جہانگیر نے اپنے قول و قرار کو اس طرح نبھایا کہ اکبری دین کی حوصلہ افزائی نہ کی۔ اس دین کے پر جوش عقیدت مند اور مبلغ اکبر کی زندگی ہی میں مر چکے تھے۔ اس طرح اس کا دین اپنی موت آپ مر گیا، تاہم ملک و ملت کی اجتماعی زندگی پر اس کے جو اثرات مرتب ہو چکے تھے وہ بدستور موجود تھے۔ مسلمان حاکم قوم ہونے کے باوجود مظلوم و مجبور تھے اور غیر مسلموں کی زیادتیوں کا ہدف بنے ہوئے تھے۔ جہانگیر کے ان ابتدائی ایام میں مسلمانوں کی حالت زار اور کفار کی دلیری کا ذکر حضرت مجدد رحمۃ اللہ علیہ کے مکاتیب میں بھی ملتا ہے۔ خان اعظم ۱۶ کے نام ایک مکتوب میں لکھتے ہیں:

اسلام کی غربت اور بے چارگی اس انتہا کو پہنچ گئی ہے کہ کفار بر ملا اسلام پر

زبانِ طعن دراز کرتے ہیں اور مسلمانوں کی مذمت کرتے ہیں۔ احکام کفر کو بے دھڑک جاری کرتے ہیں اور مسلمان ہیں کہ انہیں اسلامی احکام کے اجراء سے روکا جاتا ہے اور ان کی بجا آوری پر انہیں مقہور و مطعون گردانا جاتا ہے۔ ۱۷

لالہ بیگ کے نام رقم طراز ہیں:

تقریباً ایک صدی سے اسلام پر غربت و بیکسی کا عالم طاری ہے..... اب نوبت یہاں تک پہنچ گئی ہے کہ اگر کوئی مسلمان کسی شعار اسلامی کا اظہار کرتا ہے تو مار ڈالا جاتا ہے۔ گائے ذبح کرنا ہندوستان میں اسلام کا بڑا شعار ہے، کفار جزیہ دینے پر تو شاید رضا مند ہو جائیں، مگر گائے ذبح کرنے پر ہرگز راضی نہ ہوں گے۔ ۱۸

اس کیفیت کے انسداد کے لیے منفی اقدام کے ساتھ مثبت اقدامات کی بھی ضرورت تھی۔ چنانچہ اس مرحلے میں حضرت مجددِ رحمۃ اللہ علیہ اپنے عقیدت مند امراء کو اسی کی ترغیب و دعوت دیتے نظر آتے ہیں۔ وہ انہیں تلقین کرتے ہیں کہ بادشاہ کے سامنے مسائل شرعیہ اور کتاب و سنت اور اجماع امت کے مطابق عقائد اسلامیہ و اشکاف بیان کیے جائیں تاکہ لاعلمی دور ہو اور کوئی شخص بادشاہ کو نہ بہکا سکے۔ شیخ فرید کو لکھتے ہیں:

آج کہ دولت اسلام کی ترقی میں مانع اسباب کے زوال اور بادشاہ اسلام کی تخت نشینی کی خوشخبری خاص و عام کو پہنچی، اہل اسلام نے ضروری سمجھا کہ بادشاہ کے ساتھ تعاون اور ترویج شریعت اور تقویت ملت کے متعلق اس کی راہنمائی کریں خواہ یہ امداد و تقویت زبانی ہو یا عملی۔ اولیں امداد یہ ہے کہ مسائل شرعیہ اور کتاب و سنت اور اجماع امت کے مطابق عقائد اسلامیہ کو و اشکاف بیان کیا جائے تاکہ کوئی بدعتی اور گمراہ بادشاہ کو غلط راہ پر ڈال نہ سکے اور کام کو بگاڑ نہ ڈالے..... چونکہ اللہ تعالیٰ نے آپ کو بادشاہ کا قرب اور اس کے سامنے کلمہ حق کہنے کی استطاعت بخشی ہے

اس لیے آپ سے توقع ہے کہ خلوت و جلوت میں شریعت محمدی کی ترویج کی پوری کوشش کریں گے اور مسلمانوں کو غربت و بے چارگی کے عالم سے نکالیں گے۔“ ۱۹

خان جہان^{۲۰} کے نام لکھتے ہیں:

آپ جانتے ہیں بادشاہ روح کی مانند ہوتا ہے اور باقی انسان جسم کی مثال۔ اگر روح صالح ہوتی ہے تو جسم بھی صالح اور سالم رہتا ہے اور اگر روح میں کوئی بگاڑ پیدا ہو جاتا ہے تو سارا جسم اس بگاڑ کا شکار ہو جاتا ہے۔ چنانچہ بادشاہ کی اصلاح کی کوشش کرنا تمام انسانوں کی اصلاح کی کوشش کرنے کے مترادف ہے اور یہ اصلاح اسلامی تعلیمات کے اظہار سے ہو سکتی ہے۔ اس طرح کہ جب بھی موقع ہاتھ آئے اہل سنت والجماعت کے معتقدات کے موافق صحیح اسلامی تعلیمات بادشاہ کے کان میں ڈالی جائیں اور مخالفین کے مذاہب کی تردید کی جائے۔ اگر یہ دولت حاصل ہو جاتی ہے تو گویا انبیاء علیہم الصلوٰۃ والسلام کی وراثت عظمیٰ ہاتھ آ جاتی ہے اور آپ کو تو یہ دولت مفت مل رہی ہے اس کی قدر و قیمت جانی چاہیے۔^{۲۱}

پھر حضرت مجدد رحمۃ اللہ علیہ ان اصحاب کو وقت کی اہمیت اور نزاکت کا احساس دلاتے ہیں کہ کام کا وقت یہی ہے اسے ہاتھ سے کھو دیا تو منزل مقصود آنکھوں سے اوجھل ہو جائے گی اور گمراہ درباری بادشاہ کو غلط راستے پر ڈال دیں گے اور پھر ماضی کے شب و روز پلٹ آئیں گے۔ خان اعظم کے نام رقم طراز ہیں:

جب اللہ تعالیٰ نے آپ کے کام اور باتوں میں تاثیر بخشی ہے اور آپ کی دینی عظمت اپنے ہم عصروں کی نگاہ میں ظاہر ہو گئی ہے یہ کوشش فرمائیں کہ اہل کفر کے وہ بڑے بڑے رسوم و شعائر جو مسلمانوں میں رائج کر دیے گئے ہیں مٹا دیے جائیں اور مسلمان ان منکرات سے محفوظ ہو جائیں..... پچھلی حکومت کو دین مصطفوی علیہ الصلوٰۃ والسلام کے

ساتھ عناد معلوم ہو تو جو وہ حکومت میں بظاہر وہ عناد نہیں ہے اور اگر ہے تو
لا علمی کی بنا پر..... ڈر یہ ہے کہ کہیں یہاں بھی عناد کارفرمانہ ہو جائے اور
مسلمانوں کے لیے معاملہ اور بھی تنگ ہو جائے۔

ع چو بید برسر ایمان خویش می لرزم ۲۲

صدر جہاں کے نام لکھتے ہیں:

اب جب کہ سلطنت میں انقلاب آ گیا ہے اور غیر مسلموں کا جذبہ عناد
ٹوٹ چکا ہے۔ ائمہ اسلام، وزراء اور علمائے کرام پر لازم ہے کہ باہمہ
قوت احکام شریعت کی ترویج میں لگ جائیں۔ سب سے پہلے ان ارکان
اسلام کو قائم کریں جنہیں عہد ماضی میں منہدم کر دیا گیا تھا۔ تاخیر میں کچھ
بھی بھلائی نہیں ہے۔ اس تاخیر و تعویق سے ہم غریبوں کے دلوں میں
سخت اضطراب برپا ہے۔ زمانہ ماضی کے شدائد و مصائب سے
مسلمانوں کے دل ابھی تک متاثر ہیں۔ ایسا نہ ہو ان کا تدارک نہ ہونے
پائے اور اسلام کی غربت اور بڑھ جائے۔“ ۲۳

لالہ بیگ ۲۴ کے نام رقمطراز ہیں:

اگر آغاز حکومت ہی سے اسلامیت نے رواج پالیا اور مسلمانوں نے اپنا
وقار قائم کر لیا تو فہمنا لیکن اگر معاذ اللہ کچھ بھی وقفہ پڑ گیا تو مسلمانوں کا
معاملہ بہت مشکل ہو جائے گا۔ الغیث، ثم الغیث، الغیث۔ ۲۵

حضرت مجدد رحمۃ اللہ علیہ اس کام کی انہیں بار بار تاکید کرتے ہیں اور فرماتے ہیں اگر اس تبلیغ حق اور
دعوتِ دین کی پاداش میں سختیاں اور مصائب بھی جھیلنا پڑیں تو گریز نہیں کرنا چاہیے۔ شیخ فرید کو لکھتے ہیں:-

بہر حال مسائل شرعیہ کی حقیقت سے بادشاہ کو مطلع کرنا ضروری ہے۔

جب تک ایسا ہوگا علماء اور بادشاہ کے مقررین اس کے ذمہ دار ہوں

گے۔ ایسی گفتگوؤں کی پاداش میں اگر تکلیف بھی اٹھانی پڑے تو بڑی

سعادت ہے۔ انبیاء علیہم الصلوٰۃ والسلام نے احکام شرعی کی تبلیغ میں کیا کیا مصائب و شدائد نہیں جھیلے اور کیا کیا رنج اور دکھ نہیں دیکھے ان کے گل سرسبد ﷺ کا ارشاد ہے۔ ما او ذی نبی مثل ما او ذیت۔ ”کسی نبی کو اتنی تکلیفیں نہیں دی گئیں جتنی کہ مجھے“۔ ۲۶

اسی جدوجہد کا نتیجہ تھا کہ بادشاہ چار منتخب علماء کو دربار میں رکھنے پر آمادہ ہو گیا جو نفاذ شریعت میں اس کی رہنمائی کر سکیں۔ حضرت مجدد رحمۃ اللہ علیہ نے اصولاً بادشاہ کے اس رجحان پر اظہار مسرت فرمایا۔ مگر اس تجویز میں جو خطرات پنہاں تھے اس سے اپنے ارادت مند امرائے دربار کو متنبہ فرمایا اور رہنمائی کی کہ چار کے بجائے ایک حق پرست عالم ہونا چاہیے۔ اسی سلسلے میں علمائے سوء سے جبردار رہنے کی تلقین فرمائی۔

شیخ فرید کے نام رقمطراز ہیں:

الحمد لله على ذالك - مسلمانوں کے لیے اس سے بڑھ کر خوشخبری اور کیا ہوگی اور ماتم زدوں کو اس سے زیادہ مژدہ جانفزا کون سا ہوگا..... یہ حقیر اس سلسلے میں کچھ باتیں لکھنا ضروری سمجھتا ہے ...

عرض یہ ہے کہ ایسے دیندار علماء بہت تھوڑے ہیں جن کے دل جاہ و امارت کی محبت سے خالی ہوں اور جو ترویج شریعت اور حمایت ملت کے سوا اور کوئی غرض نہ رکھتے ہوں۔ ان علماء میں اگر جب جاہ و منصب پیدا ہوگئی تو وہ ایک دوسرے کے حریف بن جائیں گے۔ ہر ایک اپنی فضیلت و علمیت جتائے گا۔ پھر وہ اختلافی باتوں کو بیچ میں لے آئیں گے اور انہیں بادشاہ کا تقرب حاصل کرنے کا ذریعہ بنائیں گے۔ لامحالہ اس کام میں سخت مشکل پیدا ہو جائے گی۔ عہد ماضی میں علماء کے اختلافات ہی نے دنیا کو مصیبت میں ڈالا تھا اور اب پھر وہی معاملہ درپیش ہے۔ ترویج شریعت تو درکنار اندیشہ ہے کہ یہ تجویز پھر تخریب دین کا سبب نہ بن جائے (اس سے نیز علمائے سوء کے فتنے سے خدا کی پناہ) اگر اس مقصد کے لیے ایک عالم منتخب کیا جائے تو سعادت و خوش بختی کے کیا کہنے

کہ ایسے عالم کی صحبت تو اکسیر ہے لیکن اگر ایسا عالم نہ ملے تو پھر اچھی طرح سوچ بچار کر کے گروہ علماء میں سے جس کو بہترین سمجھیں اسے اختیار کر لیں.....

علمائے دین کا کردار و علم اسلامی معاشرے میں جو اہمیت رکھتا ہے۔ اس کا ذکر ان الفاظ میں فرمایا: جس طرح کہ مخلوق خدا کی نجات علماء کے سے ہے اسی طرح دنیا کا خسران بھی ان سے وابستہ ہے۔ بہترین علماء بہترین عالم ہیں اور ان میں سے بدترین بدترین خلائق ہیں۔ دنیا کی ہدایت و گمراہی انہیں سے وابستہ ہے۔ ایک بزرگ نے ابلیس لعین کو دیکھا کہ بیکار اور مطمئن بیٹھا ہے۔ اس سے اس کا سبب پوچھا۔ بولا: اس زمانے کے علماء میرا کام انجام دے رہے ہیں اور دنیا کو بہکانے اور گمراہ کرنے کے لیے وہی کافی ہیں۔

عالم کہ کامرانی و تن پروری کند
او خویشتن گم است چرا رہبری کند
الغرض اس سلسلے میں صحیح غور و فکر کے بعد اقدام کی ضرورت ہے جب
معاملہ ہاتھ سے نکل جاتا ہے تو پھر اس کا کوئی مداوا ہونے نہیں پاتا۔ ۲۷

صدر جہان کے نام لکھتے ہیں:

سنا ہے! بادشاہ اسلام اپنے اسلامی رجحانات کی بنا پر کچھ علماء چاہتے ہیں۔
الحمد للہ علی ذالک۔ جناب کو معلوم ہے گذشتہ دور میں جو بگاڑ بھی پیدا ہوا
علمائے سوء کی بدبختی سے ہوا۔ اس معاملے میں خوب اچھی طرح دیکھ
بھال کر دیندار علماء کا انتخاب کیا جائے۔ علمائے سوء دین کے چور ہیں۔
ان کا مقصد جاہ و مال اور خلق خدا کی نگاہوں میں قدر و منزلت کا حصول
ہوتا ہے۔ اللہ تعالیٰ ان کے فتنے سے پناہ میں رکھے۔ ہاں جو اچھے علماء

ہیں وہ بہترین لوگ ہیں۔ انہی کی روشنائی قیامت کے روز شہدائے
فی سبیل اللہ کے خون کے ساتھ تولی جائے گی اور اس روشنائی کا پلہ بھاری
رہے گا۔ شر الناس شر العلماء وخیر الناس خیر العلماء۔ ۲۸

حضرت مجددِ رحمتہ اللہ علیہ نے صرف اپنے ارادت مند امرائے دربار ہی کو ترویجِ شریعت کی
ترغیب و تحریک پر اکتفا نہیں کیا۔ بلکہ اپنے ایک مرید شیخ بدیع الدین کو لشکر شاہی میں ارشاد و ہدایت کے لیے
بھی بھیجا (۱۶۱۹ء) اس لیے کہ شخصی حکومتوں میں فوج ہی اقتدار کی ریڑھ کی ہڈی ہوا کرتی ہے۔
شیخ بدیع الدین کو بڑی کامیابی حاصل ہوئی اور فوجی سپاہی اور افسر بڑی تعداد میں آپ کے حلقہٴ ارادت میں
داخل ہونے لگے۔ جس سے ملحد امرائے لشکر و دربار کو سخت تشویش لاحق ہوئی۔ فوج میں فکری و اخلاقی
انقلاب کے معنی ان کی عظمت و جاہ اور منصب و اعزاز کی موت اور شریعتِ اسلام کی سر بلندی کے تھے
چنانچہ انہوں نے سر توڑ مخالفت کی۔ علمائے سوء جاہل صوفیوں اور اہل بدعت نے آلہ کار کا کام دیا۔ گونا گوں
اتہامات تراش کر حضرت مجددِ رحمتہ اللہ علیہ کے خلاف ایک عام ”شورش“ کھڑی کر دی اور قتل تک کا فتویٰ
دے دیا گیا۔ ادھر بادشاہ کے کان جس طرح بھرے گئے اس کا اندازہ خود جہانگیر کے بیان سے ہو سکتا ہے
جو تو زکِ جہانگیری میں درج ہے اور جس کا خلاصہ یہ ہے:

اس زمانے میں ایک عرضداشت پہنچی کہ شیخ احمد نامی ایک شخص نے دام مکرو فریب بچھا کر بے شمار طاہر
پرستوں کو اپنا شکار بنا لیا ہے اور ہر شہر اور علاقے میں اپنے مریدوں میں سے ایک شخص کو جو دکان آرائی،
معرفت فروشی اور مردم فریبی میں دوسروں سے پختہ تر ہوتا ہے اپنا خلیفہ بنا رکھا ہے اپنے مریدوں کے لیے
خرافات اور لا طائل باتوں سے لبریز ایک کتاب لکھی ہے۔ جس کا نام مکتوبات ہے جس میں کفر و زندقہ کی
باتیں بھری ہوئی ہیں۔ چنانچہ بادشاہ نے انہیں دربار میں بلوا بھیجا۔ دربار میں اس مرد حق نے بادشاہ سے
جس انداز کے ساتھ ملاقات کی اور جو کچھ باتیں ہوئیں ان کی تفصیلات سے معاصرانہ تذکرے خالی ہیں
البتہ اس ملاقات کے بعد جہانگیر نے اپنے جن تاثرات کا اظہار کیا وہ دلچسپ بھی ہیں اور ان کے
بین السطور میں پوشیدہ اس مرد حق کی بے نیازی، بے خوفی اور حق گوئی و بے باکی کا پتا بھی دیتے ہیں۔ وہ
تو زکِ جہانگیری میں لکھتا ہے۔..... میں نے اس سے جو کچھ پوچھا معقول جواب نہ دے سکا۔ عقل و دانش
سے بے بہرہ اور نہایت مغرور اور خود پسند دکھائی دیتا تھا۔ مجھے اس کی اصلاح احوال اسی میں نظر آئی کہ اسے

چند روز کے لیے زندانِ ادب میں قید کر دیا جائے تاکہ اس کے مزاج کی شورش اور دماغ کی آشفنگی دور ہو جائے اور عوام کی شورش بھی فرو ہو جائے۔ چنانچہ رائے سنگدن کے حوالے کر دیا گیا کہ اسے قلعہ گوالیار میں قید کر دے۔

بہر حال بعد کے تذکروں میں یہ ذکر ملتا ہے۔ کہ حضرت مجددِ رحمۃ اللہ علیہ جب جہانگیر کے سامنے حاضر کیے گئے تو انہوں نے دربار کے آداب و دستور کے مطابق بادشاہ کو سجدہ نہ کیا اور بڑی جرات کے ساتھ باتیں کیں اور ان کے جن اقوال کو بنیاد بنا کر علمائے سوء نے ان کے خلاف عام شورش اور بدظنی پیدا کی تھی، ان کے بارے میں اپنا حقیقی موقف پیش کیا جس سے بادشاہ لاجواب ہو گیا۔ وہ ان سے درگزر کرنا چاہتا تھا۔ مگر جن لوگوں نے یہ سارا کھیل کھیلا تھا انہوں نے یہ کہہ کر بھڑکا دیا کہ یہ شخص اپنے آپ کو اتنا بڑا سمجھتا ہے کہ حضرت ظل اللہ کو سجدہ کرنا بھی اسے گوارا نہیں۔ جہانگیر نے غضب ناک ہو کر انہیں قلعہ گوالیار میں قید کرنے کا حکم دیدیا۔

حضرت مجددِ رحمۃ اللہ علیہ گوالیار میں ایک سال تک قید رہے اور اس دوران میں سیکڑوں بندگانِ خدا کو راہِ حق پر لائے۔ قید کا یہ زمانہ انہوں نے نہایت صبر و عزیمت سے کاٹا۔ اس زمانے میں ان کے ذوق و شوق کا جو عالم تھا وہ اپنی قسمت پر جس طرح صابر و شاکر تھے اور راہِ حق میں آنے والے مصائب سے جس طرح لذت گیر ہو رہے تھے اس کا ذکر ان کے بعض مکتوبات میں ملتا ہے جو انہوں نے قید خانے سے لکھے۔ حضرت شیخ عبدالحق محدثِ دہلوی^{۲۹} کے نام لکھتے ہیں:-

مصائب و شدائد میں اگرچہ تکالیف اٹھانی پڑتی ہیں تاہم اللہ تعالیٰ کی کرم فرمائیوں سے بہرہ ور ہونے کی امید ہوتی ہے۔ اس دنیا کی بہترین دولت غم و اندوہ اور اس کے دسترخوان کی بہترین خوش ذائقہ نعمت درد و الم ہے۔ ان شکر پاروں کو اللہ تعالیٰ نے تلخ دوا کے باریک خول میں پیٹ دیا ہے۔ اور اس طریقے سے آزمائش کا راستہ کھول دیا ہے۔ سعادت مند لوگ ان کی شیرینی پر نظر رکھتے ہیں اور ان کی تلخی سے شیرینی کی طرح شاد کام ہوتے ہیں۔^{۳۰}

قید سے رہا ہوئے تو تین چار سال تک لشکر میں رکھے گئے۔ جہاں ارشاد و ہدایت اصلاح

روح و کردار اور تزکیہ نفس کا فیضان جاری رہا۔ اپنے صاحبزادوں ۳۱ کے نام ایک مکتوب میں لکھتے ہیں:

لشکر میں ہمارا یہ غیر اختیاری اور بے خواہش قیام بے حد مفید ہے۔ یہاں کی ایک ساعت دوسرے مقامات کی بہت سی ساعتوں سے بہتر نظر آتی ہے۔ یہاں وہ کچھ میسر ہے جو دوسرے مقام پر نہیں ہوتا۔ یہاں کے علوم و معارف اور اس مجمع کے احوال و مقامات بالکل نرالے ہیں۔ بادشاہ کی طرف سے جو تکلیف ہے اسے اپنے بزرگ و برتر آقا کی کمال مہربانی اور رضا مندی کا دروازہ سمجھتا ہوں اور اس قید کو اپنے لیے باعث سعادت گردانتا ہوں۔ ۳۲

اس قیام کے دوران میں بادشاہ کے ساتھ صحبتیں بھی رہیں اور گفتگو میں اور مذاکرات بھی ہوئے۔ صاحبزادگان کے نام ایک اور مکتوب میں تحریر فرماتے ہیں:

اس جگہ کے حالات لائق حمد و سپاس ہیں۔ شب و روز عجیب و غریب صحبتوں میں گزر رہے ہیں۔ اللہ کے فضل و کرم سے دینی امور اور اسلامی اصولوں کے سلسلے میں جو مذاکرات اور گفتگو میں ہوتی ہیں ان میں ذرہ بھر غفلت و مداہنت راہ نہیں پاتی۔ وہی باتیں جو خلوتوں اور خصوصی مجلسوں میں ہوتی ہیں۔ اللہ پاک کی توفیق سے ان معرکوں میں بیان ہو رہی ہیں۔ ایک مجلس کا ذکر بھی کروں تو دفتر درکار ہے۔ خصوصاً آج رات کہ رمضان المبارک کی پندرہویں رات تھی۔ بادشاہ کے سامنے انبیاء علیہم الصلوٰۃ والسلام کے مقصد بعثت، عقل کی ناپختگی، ایمان بالآخرت، اس کے عذاب و ثواب، اللہ تعالیٰ کے دیدار، ختم نبوت، ہر صدی کے مجدد، خلفائے راشدین کی پیروی، تراویح کی سنتوں، تناخ کا باطل ہونے، جن اور جینوں کا ذکر اور ان کے عذاب و ثواب کا مسئلہ اور اسی نوعیت کے مسائل کا ذکر رہا..... الحمد للہ کہ بادشاہ دل جمعی سے سنتے رہے اور کسی قسم کا کوئی تغیر ان کی حالت میں رونمانہ ہوا۔ ۳۳

ان صحبتوں اور گفتگوؤں سے بادشاہ متاثر ہوئے بغیر نہ رہ سکا۔ کہاں تو وہ عالم تھا کہ ابتدائی عہد حکومت میں اس کا رویہ محض منفی نوعیت کا تھا اور مثبت اقدامات سے گریز کیا جاتا تھا۔ جس سے حضرت مجدد رحمۃ اللہ علیہ یہ خطرہ محسوس کرنے لگے تھے کہ اہل اسلام کی بے چارگی میں کہیں مزید اضافہ نہ ہو جائے۔ چنانچہ انہوں نے صدر جہاں کو اس طرف متوجہ بھی کیا اور لکھا:

جب بادشاہانِ اسلام کے دل میں ترویجِ سنتِ مصطفیٰ ﷺ کا جذبہ نہ ہو اور ان کے مقربین بھی اپنے آپ کو معذور سمجھیں اور چند روزہ زندگی کو عزیز جانیں تو اہل اسلام پر معاملہ اور بھی تنگ اور سخت ہو جائے گا۔ ۳۴

اور کہاں یہ کیفیت کہ علاقہ راجوری (کشمیر) کے بعض مسلمان راجپوتوں کے متعلق جب یہ معلوم ہوا کہ ان کے اندر ابھی تک ہندوانہ رسوم و عقائد موجود ہیں جس طرح ہندو عورتیں اپنے شوہر کی لاش کے ساتھ سستی ہو جاتی ہیں۔ اسی طرح یہ لوگ عورتوں کو ان کے شوہروں کی میت کے ساتھ قبر میں زندہ دفن کر دیتے ہیں۔ بعض لوگوں کے ہاں لڑکی پیدا ہوتی ہے تو اسے قتل کر ڈالتے ہیں۔ ہندوؤں سے ان کی بیٹیاں لیتے ہی نہیں دیتے بھی ہیں تو ایک فرمان کے ذریعے اس قسم کے امور کو ممنوع قرار دیا اور اعلان کیا کہ آئندہ جو شخص ان بدعتوں کا مرتکب ہوگا اسے سزا دی جائے گی۔ کانگرہ فتح ہوا تو قاضی میر عدل اور دیگر علمائے کرام کو قلعہ میں شعائرِ اسلام بجالانے کا حکم دیا گیا۔ چنانچہ اس کے سامنے اذان پکاری گئی خطبہ پڑھا گیا اور گائے ذبح کی گئی۔ بعد ازاں اس کے حکم سے قلعہ میں ایک عظیم الشان مسجد تعمیر کی گئی۔ وہی ”شیخ احمد“ جو چند برس پہلے جہانگیر کی نظر میں معرفت فروش اور مردم فریب تھے اب اتنے محترم و معزز ہو جاتے ہیں کہ وہ انہیں اپنے سے گھڑی بھر کو جدا نہیں کرتا۔ اور شہزادہ خرم (شاہجہان) کو ان کے حلقہ ارادت میں شامل کرتا ہے۔ خزینۃ الاصفیاء میں ہے:

بادشاہ (جہانگیر) از مجبانِ شیخ شد بحدیکہ گاہی آنجناب را از خود جدا نمی کرد
و شہزادہ خرم را و اصل حلقہ مریدانِ شیخ نمود چنانچہ تا عہد شاہجہان و عالمگیر
بادشاہان با ہمہ مجتہدین دیدی شدند۔ ۳۵

اپنی سالگرہ پر ان کی خدمت میں دس دس ہزار روپیہ پیش کرتا نظر آتا ہے۔ اب اسے ہم یہ کہتے سنتے ہیں کہ میرے پاس ایک دستاویز نجات ہے اور وہ حضرت شیخ کا ارشاد مبارک ہے کہ اگر اللہ تعالیٰ ہم کو جنت

میں لے جائے گا تو ہم تیرے بغیر نہ جائیں گے۔

آخر کار حق فتیاب ہوا اور باطل ذلیل و نگوں سار۔ تاہم ترویج شریعت کے سلسلے میں جو احکام و قوانین نافذ ہوئے ان پر جزوی طور پر ہی عمل ہوسکا۔ کچھ جہانگیر کی آشفٹہ مزاجی اور رند مشربی، کچھ ملحد امراء کی مزاحمانہ تگ و دو اور کچھ نور جہاں اور اس کے رشہ داوں کا حکومت پر اثر، ان سب نے مل کر مملکت میں کسی بڑے اور ہمہ پہلو انقلاب کو نہ آنے دیا۔ البتہ حضرت مجدد رحمۃ اللہ علیہ اس ساری جدوجہد کے نتیجے میں لشکر، دربار اور خود شاہی خاندان میں ایسا موثر عنصر تیار کرنے میں کامیاب ہو گئے جس نے آگے چل کر مملکت کے نظام کو پوری طرح اسلامی شریعت کے سانچے میں ڈھالنے کی کوشش کی حضرت مجدد رحمۃ اللہ علیہ کے وصال کے تین سال بعد ۱۶۲۷ء میں جہانگیر کا انتقال ہوا اور اکبر کے تخت پر شاہجہان (اپنے بھائی شہریار کو جو نور جہاں کا داماد تھا، شکست دے کر) بیٹھا جس نے اجتماعی زندگی کے دھارے کا رخ بالکل پلٹ دیا۔

یہ تھا وہ کارنامہ جو حضرت مجدد رحمۃ اللہ علیہ نے انجام دیا۔ ان کے اس سارے کام میں بظاہر دینی رنگ ہی نظر آتا ہے۔ اسی لیے بعض تذکرہ نگاروں کو وہ سیاسی کام نظر نہیں آتا، جو حضرت مجدد رحمۃ اللہ علیہ سے منسوب کیا جاتا ہے۔ وہ اپنے اس دعوے کی تائید میں یہ دلیل پیش کرتے ہیں کہ حضرت مجدد رحمۃ اللہ علیہ کے ہم عصر یا ایک مدت بعد تک کے تذکرہ نگاروں نے اس سیاسی کام کا مطلقاً کوئی ذکر نہیں کیا۔ یہ غلط فہمی دراصل اس لیے پیدا ہوتی ہے کہ ہمارے اپنے عہد میں دین اور سیاست کا جو جدید مفہوم اور ان کے مابین تفریق کا نظریہ رائج و شائع ہو چکا ہے۔ ہم اسی نقطہ نظر سے ماضی کے حسین امت اور مجدد دین اسلام کے کاموں کو جانچتے ہیں اور سیاسی کام صرف اسی کو کہتے ہیں جب کوئی بزرگ ہماری آج کی اصطلاح میں سیاسی کام کرتے نظر آتے ہیں۔ حالانکہ اسلام میں دین و سیاست کے درمیان کوئی تفریق نہیں..... جب اسلام کے لیے دین کا لفظ استعمال کیا جاتا ہے تو اس سے ایک ایسا نظام حیات مراد ہوتا ہے جس میں مذہب اور سیاست باہم اس طرح مربوط ہیں کہ ان کے درمیان کسی قسم کا خط امتیاز کھینچا نہیں جاسکتا۔ یہاں جو کام خالص مذہبی نوعیت کے ہیں ان کا سیاست سے گہرا تعلق ہوتا ہے اور جسے ہم سیاست کہتے ہیں وہ دین کا جزو لاینفک ہوتی ہے۔ اسی بنا پر ماضی کے تذکرہ نگاروں نے حضرت مجدد رحمۃ اللہ علیہ کے سیاسی کارنامے کو ایک دینی کارنامے ہی کی حیثیت سے پیش کیا ہے۔ حضرت مجدد رحمۃ اللہ علیہ کے امرائے دربار کے نام مکتوبات، لشکر میں ارشاد و ہدایت کے لیے شیخ بدیع الزمان کی جدوجہد قید سے رہائی کے بعد لشکر میں خود

حضرت مجدد کی تبلیغ و ارشاد بادشاہ کے ساتھ مختلف موضوعات پر مذاکرات اور گفتگو میں بظاہر ان میں سے کوئی بات بھی آج کی اصطلاح میں سیاسی نہیں..... مگر ان سب کا جو مقصود تھا اور اس کے عملاً جو نتائج برپا ہوئے وہ بجائے خود ظاہر کرتے ہیں کہ یہ ایک سیاسی کام تھا۔

☆.....☆.....☆

حواشی

.....۱ تحصیل علم اور مسندِ درس و تدریس پر متمکن ہونے کے بعد حضرت مجدد رحمۃ اللہ علیہ اکبر آباد تشریف لے گئے تھے، جو ان دنوں دارالسلطنت تھا اور ایک مدت تک وہیں مقیم رہے تھے۔ اس قیام کے دوران میں چند واقعات ایسے ملتے ہیں جن سے حضرت مجدد رحمۃ اللہ علیہ کے ان ابتدائی دنوں میں ان کی غیرتِ دینی اور دفاعِ حق کی تڑپ کا پتا چلتا ہے۔ حضرت مجدد رحمۃ اللہ علیہ ابو الفضل کی مجلس میں بالعموم جایا کرتے تھے۔ ایک مرتبہ ان کی موجودگی میں ابو الفضل نے فلسفیوں اور ان کے علوم کی تعریف میں زمین و آسمان کے قلابے ملائے اور علمائے اسلام کو بے وقرا اور جاہل ثابت کرنا شروع کر دیا۔ حضرت مجدد رحمۃ اللہ علیہ سے نہ رہا گیا۔ فرمایا کہ امام غزالی رحمۃ اللہ علیہ نے اپنی کتاب المنقذ من الضلال میں لکھا ہے کہ فلسفی جن علوم کی ایجاد کا دعویٰ کرتے ہیں ان میں سے جو کام کے علوم ہیں مثلاً ہیئت، نجوم، طب وغیرہ، وہ انہوں نے انبیائے قدیم کی کتابوں اور ان کے کلام سے چرائے ہیں اور جو ان کی اپنی ایجاد ہیں مثلاً ریاضی وغیرہ وہ دینی نقطہ نظر سے بیکار محض ہیں۔ ابو الفضل نے فرطِ جوش میں کہہ دیا کہ غزالی نے نامعقول بات کہی ہے۔ حضرت مجدد رحمۃ اللہ علیہ کو نہایت ناگوار گذرا۔ فوراً اس کی مجلس سے اٹھ کھڑے ہوئے اور فرمایا۔ اگر اہل علم کی صحبت کا شوق ہے تو اس طرح بے ادبی کے الفاظ زبان سے نہیں نکالنے چاہئیں۔ پھر کئی روز تک اس کی مجلس میں نہ گئے۔ حتیٰ کہ اس نے آدمی بھیج کر معذرت طلب کی اور انہیں بلا بھیجا۔ اسی زمانہ قیام میں انہوں نے ”ردِّ روافض“ ایک رسالہ مشہد کے علمائے شیعہ کے رسالے کے جواب میں تحریر کیا، جس کا چرچا ہندوستان کے امراء اور سلاطین کی مجلسوں میں بڑے فخر و ناز کے ساتھ ہو رہا تھا۔ حضرت مجدد ان محفلوں میں اس رسالے کی زبانی تردید بھی فرماتے رہے تھے۔ بعد ازاں افادہ عام کے لیے مستقل رسالہ قلمبند فرما دیا۔

۲..... روڈ کوثر از شیخ محمد اکرام، ص ۲۳۴

۳..... ایضاً، ص ۲۳۷

۴..... ایضاً، ص ۲۳۷

۵..... لطف یہ ہے کہ جس طرح بعض اصحاب فکر و نظر شخصی حکومتوں میں آج کے جمہوری دور کے طرز پر تحریک چلائے بغیر

کسی کام کو ”کام“ تسلیم کرنے پر آمادہ نہیں ہوتے اسی طرح بعض دوسرے اصحابِ علم و فکر آج کی جمہوری حکومتوں میں بھی جہاں اصل قوت حکمران نہیں ملک کے عوام ہوتے ہیں، یہ مطالبہ کرتے ہیں کہ دینی کام اسی طرز پر ہونا چاہیے جس طرز پر کہ علمائے امت مطلق العنان شخصی حکومتوں کے سائے میں کرتے رہے ہیں یعنی جمہوری ظل اللہوں اور ان کے امراء و مصاحبین کو وعظ و نصیحت اور بس۔

۶..... مکتوب نمبر ۴۹ دفتر اول، مکتوبات امام ربانی

۷..... مکتوب نمبر ۵۰ دفتر اول، مکتوب امام ربانی

۸..... مکتوب نمبر ۷۲ دفتر اول، مکتوبات امام ربانی

۹..... عبدالرحیم خانخاناں، بیرم خان خانخاناں کا شمار برصغیر میں تیموری سلطنت کے بانیوں میں ہوتا ہے۔ عبدالرحیم اسی کا بیٹا تھا۔ ۹۶۲ھ میں لاہور میں پیدا ہوا۔ بیرم خاں کے قتل کے وقت عبدالرحیم تین برس کا تھا۔ اس کی ماں حسن خان میواتی کی بھتیجی سلیمہ سلطان بیگم تھی۔ جسے بعد میں اکبر نے اپنے حرم میں داخل کر لیا۔ اس لیے اس کی پرورش اور تربیت اکبر ہی کے سایہ عاطفت میں ہوئی۔ اکبر اسے مرزاخان کہا کرتا تھا۔ بڑا ہی شکیل وجیہ تھا۔ تیغ و قلم دونوں کا دھنی تھا۔ تیرہ برس کی عمر میں گجرات کی جنگ میں حصہ لیا اور بڑی بہادری سے لڑا۔ آگے چل کر سپہ سالار کے منصب پر فائز اور خانخاناں کے خطاب سے سرفراز ہوا۔ احمد نگر، گجرات اور ٹھٹھہ و سندھ کی فتح اکبر کے دور میں اس کے نمایاں ترین کارنامے ہیں۔ اس طرح اس نے مغلیہ سلطنت کی حدود بڑھانے میں اہم حصہ لیا۔ علمی و ادبی لحاظ سے خانخاناں کا درجہ نہایت ممتاز اور بلند تھا۔ عربی، ترکی، فارسی، سنسکرت اور ہندی پر عبور حاصل تھا۔ فارسی اس کی مادری زبان تھی۔ اس کی فارسی نثر نہایت سادہ اور شگفتہ تھی۔ تزکِ بابری کا فارسی ترجمہ اسی کے قلم سے ہے۔ جو اپنے سادہ و شگفتہ انداز بیان کے لحاظ سے آج بھی فارسی نثر میں یکتا مقام رکھتا ہے۔

اقبال نامہ کا مصنف خانخاناں کے تذکرے میں لکھتا ہے:

اس دولت ابدی کے عظیم ترین امراء میں سے تھا۔ حضرت عرشِ آشیانی کے عہد سلطنت میں اپنی شائستہ خدمات اور نمایاں فتوحات کی بدولت بڑا نام پیدا کیا..... خانخاناں بڑا ہی لائق صاحب کمال اور علم و ہنر میں یکتائے زمانہ تھا۔ عربی، ترکی، فارسی اور ہندی زبانیں خوب جانتا تھا۔ فارسی و ہندی میں اچھے شعر کہتا تھا اور اچھا سخن فہم تھا۔

خانخاناں عربی میں بھی اعلیٰ لیاقت رکھتا تھا۔ نہایت دقیق، مغلط اور مشکل عربی عبارت کے معنی نہایت آسانی سے بیان کر دیتا..... ماثرِ رحیمی میں ہے ایک مرتبہ شریف مکہ نے اکبر کو ایک خط لکھا۔ اس کی عبارت اتنی مشکل اور دقیق

تھی کہ ابوالفضل اور فتح اللہ شیرازی لغت کے بغیر اس کا مطلب نہ سمجھ سکے۔ خانخاناں نے فوراً خط لیا۔ خط کی عبارت پڑھتا اور برجستہ ترجمہ کرتا چلا گیا۔ مآثر الامرا کا مصنف لکھتا ہے :

خانخاناں قابلیت و استعداد میں یکتائے زمانہ تھا۔ عربی/فارسی اور ترکی و ہندی زبان پر رواں تھی شعر خوب سمجھتا اور کہتا تھا۔ رحیم تخلص کرتا تھا۔ کہتے ہیں دنیا میں مروّج اکثر زبانوں میں مہارت رکھتا تھا۔

خانخاناں فارسی اور ہندی دونوں زبانوں میں شعر کہتا تھا۔ اس نے اپنے فارسی کلام کا ایک مجموعہ بھی مرتب کیا تھا، مگر اب نایاب ہے، البتہ مآثر رحیمی میں جو عبدالباقی نہاد ہندی نے خانخاناں کی زندگی ہی میں لکھی تھی، اس کے فارسی کلام کے نمونے بکثرت ملتے ہیں۔ خانخاناں اپنے عہد کے بڑے بڑے باکمال شعراء کے مقابلے میں غزلیں کہتا تھا۔ فارسی نثر کی طرح فارسی شاعری میں بھی صفائی، دلاویزی اور شستگی ہوتی تھی۔ سوز و گداز سے بھی بہرہ وافر ملا تھا۔ اس کے دربار میں شعر گوئی کا ہمیشہ چرچا رہتا تھا۔ طرہی مصرعوں پر غزلیں کہی جاتی تھیں۔ ایک بار طرح تھی، چندا ست، پندا ست، فرزندا ست۔ اکبری دربار کے تمام شعرا نے خیال آرائی کی مگر بازی خانخاناں لے گیا۔ اس کی اس غزل کے چند اشعار یہ ہیں:

شمار شوق ندانستہ ام کہ تا چند است	جزیں قدر کہ دلم سخت آرزو مند است
ادائے حق محبت عنایت است ز دوست	و گرنہ خاطر عاشق بہ ہیچ خورسندا ست
نہ زلف دانم و نے دام این قدر دانم	کہ پائے تابرم ہر چہ ہست در بنداست
بہ کیش صدق و صفا حرف عہد بیکار است	نگاہ اہل محبت تمام سو گندا ست
مرا فروخت محبت ولے ندا نستم	کہ مشتری چہ کس است و متاع من چندا ست
ازاں خوشم بخنہائے دلکش تو رحیم	کہ اندکے بہ ادا ہائے عشق ماندا ست

خانخاناں کی ہندی شاعری کے متعلق مآثر رحیمی کا مصنف رقمطراز ہے:

ہندی زبان میں خانخاناں نے پد بیضا کا مظاہرہ کیا ہے۔ اس زبان میں اس کے کتنے ہی ایسے پختہ اور دلنشین شعر ملتے ہیں کہ خود اہل زبان کے ہاں نہیں ملتے۔ فارسی کے شعرا کو جس احسان و انعام سے نوازا ہندی زبان کے شعراء کے ساتھ بھی برابر وہی سلوک کیا۔ اس زبان کے شاعروں نے ان کی مدح و توصیف میں جتنا کچھ کہا ہے اس کے مقابلے میں فارسی شاعروں نے عشر عشر بھی نہیں کہا۔

خانخاناں کے پاس ایک بہت بڑا بے نظیر کتب خانہ تھا جو اس کے اعلیٰ علمی ذوق کی شہادت دیتا تھا۔ اس کتب خانے میں اس

عہد کے مشہور شعراء نے اپنے دیوان خود لکھ کر داخل کیے تھے۔ دربار اکبری کے اکثر بلند پایہ شاعر عبدالرحیم خانخاناں ہی کے صحبت یافتہ تھے۔ اس کی علم پروری اور فیاضی کا یہ عالم تھا کہ ایک دفعہ شیرازی کو سونے میں تلوا دیا۔ نظیری نے ایک مرتبہ کہا اس نے ایک لاکھ روپے کا ڈھیر نہیں دیکھا۔ خانخاناں کے حکم سے ایک لاکھ کا ڈھیر اس کے سامنے لگا دیا گیا۔ پھر یہ ڈھیر اس کے گھر بھجوا دیا۔ گنگ کوئی نامی ایک ہندی شاعر کو اس نے ایک بار ۳۶ لاکھ روپے انعام میں دیے۔

عبدالرحیم خانخاناں کا باپ بیرم خاں کار جحان تفضیل علی رضی اللہ عنہ کی طرف تھا۔ اسی بنا پر بیرم خان کو شیعہ سمجھا جاتا ہے اور خانخاناں کے متعلق بھی یہی خیال کیا جاتا ہے۔ خانخاناں ایک غیر متعصب امیر تھا اس کے دربار سے شیعہ اور سنی دونوں علماء وابستہ تھے۔ خود وہ شیعہ سنی جھگڑوں سے بالاتر رہتا۔ پختہ دینی شعور رکھتا تھا اور حمیت دین سے بھی بہرہ وافر ملا تھا۔ شیخ عبدالحق محدث دہلوی سے اس کی خط و کتابت رہتی تھی۔ حضرت مجدد الف ثانی نے تو اس سے ملک میں دینی انقلاب لانے میں مدد ہونے کی امیدیں وابستہ کر رکھی تھیں۔ خانخاناں ان اکبری امراء میں سے ہے جن کی فکری تطہیر اور تربیت کردار سے حضرت مجدد رحمۃ اللہ علیہ کو بے حد دلچسپی تھی۔

۱۰..... مکتوب نمبر ۷ دفتر اول، مکتوبات امام ربانی

۱۱..... شیخ فرید بخاری، بخارا کے رہنے والے تھے۔ پورا نام فرید الدین تھا۔ عہد اکبری میں میر بخشی کے منصب پر فائز تھے۔ اکبری زندگی کے آخری سالوں میں ان کا اقتدار بہت بڑھ گیا۔ اور نائب دیوان (نائب وزیر اعظم) بن گئے..... محکمہ مالیات کا شعبہ تنخواہ ان کے ذمے تھا۔ جہانگیر کی تخت نشینی میں شیخ فرید کا بڑا ہاتھ تھا۔ اس لیے جہانگیر کے عہد میں ان کا مرتبہ و مقام بہت زیادہ بلند ہو گیا۔ خسرو کی بغاوت فرو کرنے کے صلے میں جہانگیر نے انہیں نواب مرتضیٰ خان کا خطاب پنج ہزاری منصب اور نقارہ و علم اور اسپ مع ساز و کمر بند مرصع عطا کیا۔ جہانگیر اپنی توڑک میں ان کے متعلق لکھتا ہے:

شیخ فرید میرے باپ کے عہد میں میر بخشی تھا۔ میں نے ۲۱ محرم ۱۰۱۵ھ کو اسے

پنجاب کا جو تمام ممالک محروسہ میں سب سے بڑا صوبہ ہے صوبہ دار مقرر کیا اور

شال خاصہ عنایت کی۔

کارنامہ جہانگیری میں لکھا ہے کہ جہانگیر نے انہیں خلعت و شمشیر مرصع اور دوات و قلم مرصع عنایت کرنے کے علاوہ صاحب السیف و القلم بھی قرار دیا۔ شیخ تیغ و قلم دونوں کے دہنی بھی تھے علم انہیں اپنے آباؤ اجداد سے ورثے میں ملا تھا اور تلوار ان کے گھرانے نے بساط شہنت بچھا کر سرکار دربار سے مدد معاش حاصل کرنے کو ترک کر کے اختیار کی تھی۔ شیخ نے پہلے اکبر اور پھر جہانگیر کے عہد میں مختلف جنگی مہموں میں اپنی تلوار کے جوہر دکھائے۔ حمیت دین میں

نہایت گرم جوش تھے، اکبری الحاد اور بیدینی کی لائی ہوئی گمراہیوں کو ختم کرنے کے لیے حضرت مجددِ رحمتہ اللہ علیہ نے اصلاح و تجدید کی جو جدوجہد کی اس میں شیخ نے سب سے زیادہ حصہ لیا۔ اسی کے اصرار پر جہانگیر نے تخت نشین ہونے کے بعد حکم جاری کیا کہ ملکی معاملات میں کسی خلاف شرع فعل کا ارتکاب نہ کیا جائے، شریعتِ حقہ کی ترویج و اشاعت اور نفاذ و استحکام ان کی سب سے بڑی فکر تھی۔

شیخ مجموعہ کمالات و اوصاف تھے۔ نیک اور متدین، جو دو سخا کے پیکر، نیک کاموں میں دل کھول کر حصہ لیتے۔ گھر سے نکلتے تو راستے میں مسکینوں کو کھل چادر اور کپڑے تقسیم کرتے جاتے۔ کسی کو نقد روپیہ اور کسی کو اشرافی دیتے، بیواؤں اور محتاجوں کے لیے یومیہ ماہانہ اور سالانہ وظیفے مقرر تھے۔ غریب لڑکیوں کی شادی اور ان کے جہیز کا سامان کرتے۔ ان کے دسترخوان پر روزانہ پانچ سو سے ایک ہزار تک آدمی کھانا کھاتے تھے۔ کاروان سرائے اور عمارات تعمیر کراتے۔ مآثر الامراء میں ہے :

شیخ کا ظاہر و باطن آراستہ و پیراستہ تھا۔ شجاعت اور سخاوت ان کی ذات میں جمع ہو گئی تھی۔ خلقِ خدا کے لیے ان کا فیض اور بخشش عام تھی۔ جو بھی ان کی خدمت میں پہنچتا، ناکام نہ لوٹتا۔

اقبال نامہ جہانگیری کا مصنف لکھتا ہے:

شیخ کا ظاہر و باطن نہایت آراستہ اور سنجیدہ تھا۔ بزرگی اور دولت کو ان سے عزت و شرف حاصل تھا نہ کہ انہیں بزرگی اور دولت سے۔ شجاعت اور سخاوت کا مجموعہ اور بذاتِ خود خیر تھے۔

جہانگیر کے گیارہویں سال جلوس میں شیخ کو کانگرہ کی مہم پر مامور کیا گیا۔ ابھی یہ مہم سر نہ ہو پائی تھی کہ شیخ کا انتقال ہو گیا۔ جہانگیر ان کی وفات پر لکھتا ہے :

۳ ربیع الاول کو مجھے مرتضیٰ خاں کے انتقال کی خبر ملی۔ وہ میرے قدیم دوستوں میں سے تھا۔ میں نے اس کا منصب شش ہزار اور پانچ ہزار اسوار تک پہنچایا اور پنجاب کا ناظم مقرر کیا تھا۔ مجھے اس کی غمناک خبر سے بہت صدمہ ہوا۔

وفات کے بعد جب ان کا اثاثہ شمار کیا گیا، تو ایک ہزار اشرافیوں کے سوا کچھ نہ تھا۔ اس مرد سخی نے اپنا سب کچھ اپنی زندگی ہی میں حاجت مندوں پر خرچ کر دیا تھا۔ مآثر الامراء کا مصنف شیخ کی خوبیوں اور فیاضیوں کا تذکرہ کرتے ہوئے لکھتا ہے :

شیخ کا ظاہر و باطن آراستہ تھا۔ شجاعت کے ساتھ سخاوت کے بھی حامل تھے۔ ان کی

عام بخشش اور فیاضی کا دروازہ لوگوں کے لیے کھلا تھا۔ جو بھی ان کے پاس پہنچ جاتا، اپنے آئینہ خیال میں ناکامی کا چہرہ نہ دیکھتا..... خانقاہ کے لوگوں، توکل پسندوں، محتاجوں اور بیواؤں کے لیے ان کے یہاں سے یومیہ اور سالانہ رقم مقرر تھیں، ان کی جاگیر اکثر و بیشتر مددِ معاش کے لیے تھی..... شراب فروشوں اور کلاوتوں کو کچھ نہ دیتے۔ کئی رباط اور سرائیں تعمیر کروائیں.....

سبحان اللہ! شب و روز کی گردش اور انجم و کواکب کی رفتار وہی ہے، لیکن ملک اور زمانہ ایسے لوگوں سے خالی ہو گیا ہے۔ شاید وہ کسی اور دنیا میں جا بے ہیں۔

۱۲..... مکتوب نمبر ۵۵ دفتر اول

۱۳..... مکتوب نمبر ۵۲ دفتر اول، مکتوباتِ امام ربانی

۱۴..... مکتوب نمبر ۵۴ دفتر اول، مکتوباتِ امام ربانی

۱۵..... مکتوب نمبر ۲۵ دفتر اول، مکتوباتِ امام ربانی

۱۶..... خانِ اعظم، نام عزیز مرزا محمد ہے۔ اکبر کا کوکہ (رضاعی بھائی) تھا۔ اکبر اسے دوسرے تمام رضاعی بھائیوں سے زیادہ عزیز اور قابلِ احترام گردانتا تھا۔ مختلف سیاسی و جنگی کارنامے انجام دیے۔ جن کے صلے میں پنج ہزاری منصب اور خانِ اعظم کا خطاب عطا ہوا۔ اکبر کی حرکات اور پالیسیوں سے اسے سخت اختلاف رہتا، مگر جہاں ایسے اختلافات دوسرے امراء پر عتاب کا باعث بن جاتے تھے اکبر اس سے درگزر کرتا اور کہتا کہ میرے اور عزیز کے درمیان جوئے شیر حائل ہے۔ شاہی تقریب اور دنیوی وجاہت کی بنا پر دربار کے اکثر امراء اس سے خار کھاتے تھے۔ اس کی حق گوئی اور حق پسندی کو گستاخی قرار دیتے۔ اقبال نامہ کا مصنف معتمد خاں بخشی لکھتا ہے:

خانِ اعظم بے نظیر مصاحب تھا، لیکن خباثت و نفاق میں سرآمدِ زمانہ تھا۔ درشت گفتار، کج کردار اور بد طینت۔

بایں ہمہ اس کے ظلم و ہنر سے یہ کٹر مخالف اور حاسد بھی متاثر تھے۔ معتمد خاں بخشی ہی لکھتا ہے:

یہ تو اس کے عادات و خصائل تھے، کمالات یہ تھے کہ وہ ایک بے نظیر اور عدیم المثال مصاحب تھا۔ مدعا نویسی، مسلسل گوئی اور تاریخ دانی میں یکتائے زمانہ تھا۔ نستعلیق بہت اچھی لکھتا تھا۔

ملا بدایونی لکھتے ہیں:

نہایت بااخلاق، نیک اور گونا گوں فضائل و ہنر سے متصف ہے۔ اس کا سافہم عالی

اور ادراکِ بلند کسی دوسرے امیر میں نہیں پایا جاتا۔

تزکِ جہانگیری میں جہانگیر لکھتا ہے:

علم سیرت اور فنِ تاریخ میں مکمل استحضار حاصل تھا۔ تاریخ اور تقریر میں بے نظیر تھا۔
مدعا نویسی میں یدِ طولیٰ رکھتا تھا۔ لطیفہ گو بھی بے مثال تھا اور اچھے شعر کہا کرتا تھا۔

طبقاتِ اکبری جلد دوم میں ہے:

جو دستِ فہمِ جدتِ طبع اور علمِ تاریخ سے واقفیت میں اپنی نظیر نہیں رکھتا۔

اقبال نامے کا مصنف خانِ اعظم کی وفات کا ذکر کرتے ہوئے رقم طراز ہے:

”مشار“ الیہ فہم و ذکا سلاستِ بیانی، چرب بیانی اور تاریخ دانی میں یکتائے زمانہ تھا۔
بڑا مستقل مزاج تھا۔ خطِ نستعلیق بہت خوب لکھتا تھا۔ ملا میر علی کے بیٹے ملا باقر کا
شاگرد ہے۔ سبھی اربابِ استعداد اس بات پر متفق ہیں کہ اس کا خط مشہور اساتذہ
کے خط سے کسی طرح کم نہ تھا۔ مدعا نویسی میں یدِ طولیٰ رکھتا تھا لیکن عربی نہیں جانتا
تھا۔ وہ کہا کرتا تھا عربی میں میری مثال ایک غریب دیہاتی کی سی ہے۔

خانِ اعظم انسانی نفسیات سے بھی واقف تھا۔ صاحبِ اقبال نامہ لکھتا ہے:

وہ کہا کرتا تھا ایک شخص نے ایک بات کہی میں نے اس کو سچ سمجھا۔ اس نے اس بات
میں مبالغہ آرائی سے کام لیا تو مجھے شک ہوا اور جب اس نے قسم کھائی تو میں سمجھ گیا
کہ جھوٹ بول رہا ہے۔

خانِ اعظم حق گو اور بے باک بھی تھا۔ اس نے اکبر کو الحاد کی راہ پر جانے سے روکنے کی حتی الامکان کوشش کی۔ اسے
اکثر سمجھاتا اور بسا اوقات شدید لب و لہجے میں، خوشامدی امراء اسے گستاخی اور یاوہ گوئی گردانتے، مگر اسے کچھ
پروا نہ تھی۔ ابوالفضل اور پیر بر سے تو بڑے زوردار معرکے رہتے تھے۔ اقبال نامہ سے ظاہر ہوتا ہے۔ اس نے خود ہی
نہیں دوسرے امراء کو بھی ترغیب دی کہ وہ بادشاہ کو سمجھائیں۔ شاید اسی سلسلے میں اس نے ایک خط حاکم خاندیس
راجہ علی خاں کے نام لکھا تھا جو جہانگیر کے زمانے میں پکڑا گیا۔ اس داستان کو اقبال نامہ کے مصنف معتمد خاں بخشی
ہی کی زبان سے سنیے۔ سالِ اولِ جلوسِ جہانگیری کے عنوان کے تحت لکھتا ہے:

اس سال کے عجیب واقعات میں خانِ اعظم مرزا عزیز کو کہ کی مراسلت کا انکشاف
ہے جو اس نے راجہ علی خاں حاکم خاندیس سے کی تھی جس میں حضرت عرشِ آشیانی
کی غیبت و بدگوئی کی گئی تھی..... اور بدطنیتی اور یاوہ گوئی میں کوئی دقیقہ نہیں چھوڑا

تھا۔ جو کچھ زبانِ قلم پر آیا کسی مروّت اور لحاظ کے بغیر روئے کاغذ بلکہ روئے دل سیاہ کر ڈالا۔ حضرت قبلہ گاہی کو اتہام پر دازی کر کے ایسے عیوب سے منتسب کیا جن کو حضرت کے کتوں سے بھی منسوب کرنا کمینگی اور سنگِ نفسی ہے یہ خطِ قلعہ اسیر فتح ہونے کے بعد راجہ علی خان کے اسباب و اموال میں نکلا اور خواجہ ابوالحسن کے ہاتھ لگا۔ خواجہ نے کئی سال اپنے پاس رکھا۔ آخر ضبط نہ کر سکا۔ اس (خانِ اعظم) کے حوصلے بہت بڑھ گئے تھے۔ اس نے وہ خطِ شہنشاہ کے حضور پیش کر دیا۔ بادشاہ نے بھرے دربار میں خانِ اعظم کو طلب کیا اور اسے خط دے کر کہا اس کو پڑھو۔ اس بے حیائے بلا تا مل پڑھ کر سنا دیا۔ حاضرین دربار سب لعن طعن کرنے لگے۔ ہر چند وہ سخت ترین سزا کا مستحق تھا، مگر حضرت عرشِ آشیانی کی نسبتِ لطف و عنایت اس کے آڑے آئی، البتہ اس کی جاگیر ضبط کر لی گئی اور چند دن نگاہِ التفات سے محروم کر کے نظر بند رکھا۔

اکبر جب افہام و تفہیم کے بالحاد کی راہ پر گامزن رہا اور دربار کا رنگ بگڑتا گیا تو خانِ اعظم ترکِ وطن کر کے حجاز چلا گیا۔ بدایونی اس سلسلے میں رقمطراز ہیں:

اکبر کا یہ قاعدہ تھا کہ امرائے سرحد ہمیشہ وقتاً فوقتاً دربار میں حاضر ہوتے رہتے تھے۔ اس سال خانِ اعظم کی طلبی کا فرمان صادر کیا گیا، وہ گذشتہ چھ برس سے دربار میں حاضر نہیں ہوا تھا..... آخری مرتبہ جب خانِ اعظم بنگالہ سے آ کر بازیاب ہوا، تو اُس نے دینی معاملات میں اکبر سے بڑا بحث مباحثہ کیا..... اکبر کے سامنے ابوالفضل اور بیربر سے تند و تیز گفتگو کی، چنانچہ وہ حاضری میں متا مل تھا۔ ایک سبب یہ بھی تھا کہ جام کی جنگ میں اس نے اپنی منت کے مطابق داڑھی رکھ لی تھی۔ اکبر نے اس کے نام جو فرمان جاری کیا، اس میں طنزاً یہ بھی لکھا کہ ”تیری داڑھی اتنی بھاری ہے کہ تجھے آنے نہیں دیتی۔“ اس کے جواب میں خانِ اعظم نے ایک طویل اور نہایت سخت عریضہ ارسال کیا..... یہ جواب بادشاہ کے دل میں پھانس کی طرح کھٹک رہا تھا۔ منافقوں نے بھی اس کے خلاف بادشاہ کے خوب کان بھرے۔ دربار کا یہ رنگ ڈھنگ دیکھ کر خانِ اعظم اہل و عیال اور تمام مال و دولت لے کر جونا گڑھ سے بندر روپو اور وہاں سے حجاز چلا گیا۔

مکہ معظمہ پہنچ کر اس نے جو خط اکبر کو لکھا اس کا ذکر پہلے حصے میں ہو چکا ہے، مگر وہاں خان اعظم زیادہ مدت نہ ٹک سکا..... بدایونی رقم طراز ہیں کہ:

وہاں کے امراء کے ہاتھوں تنگ آ کر خان اعظم ہندوستان واپس آ گیا۔ ممکن ہے اسے ہندوستان کی حکومت کے اشارے پر تنگ کیا گیا ہو، اگرچہ اس باب میں کوئی قطعی شہادت پیش نہیں کی جاسکتی۔ تاہم دونوں ملکوں کے حکمرانوں کے درمیان خاصے گہرے روابط تھے اور تحفہ تحائف کا تبادلہ اکثر ہوتا رہتا تھا۔ اس لیے ایسا امکان بعید از حقیقت بھی قرار نہیں دیا جاسکتا۔ واپس پہنچتے ہی خان اعظم نے اکبر کے آگے سپر ڈال دی۔ بدایونی لکھتے ہیں:

اب اس نے اپنی شان بے نیازی اور ساری صفات حمیدہ کو خیر باد کہہ دیا۔ مریدان شاہی میں داخل ہو گیا۔ تسلیمات اور مقررہ لوازمات بجالایا۔ حضور شاہ میں سجدہ تک گذرا۔ اس تغیر کے بعد سرکار دربار میں اس کا چراغ جلنے لگا۔ اب وہ محفلوں، بحث مباحثوں اور بات چیت میں ہر جگہ پیش پیش ہوتا..... بادشاہ نے اُسے غازی پور اور حاجی پور کا صوبہ جاگیر میں عنایت کیا۔ اب وہ ابوالفضل کے آگے زانوائے ادب تہ کر کے نئے مذہب کے احکام سیکھنے لگا۔

لیکن یہ ”شاہی مریدی“ محض مصلحت پر مبنی تھی۔ خان اعظم کو اپنی اس پستی کا خود بھی احساس تھا۔ جہانگیری نے تزک جہانگیری میں خان اعظم کی ایک رباعی کا ذکر کیا ہے۔ یہ رباعی اس کے اس احساس کی مکمل ترجمانی کرتی ہے۔ شاید یہ اسی دور میں کہی گئی تھی۔

عشق	آمد	از	جنوں	برو	مندم	کرد
وارستہ	ز	صحبت	خرد	مندم	کرد	کرد
آزاد	زبند	دین	د	دانش	گشتم	
تا	سلسلہ	زلف	کے	بندم	کرد	

تاہم حضرت خواجہ باقی باللہ رحمۃ اللہ علیہ کا یہ بدستور ارادت مند رہا۔ حضرت مجدد رحمۃ اللہ علیہ کے مکاتیب سے ظاہر ہوتا ہے کہ انہوں نے ترویج شریعت کے سلسلے میں جن امراء دربار کے ساتھ سب سے زیادہ توقعات وابستہ کر رکھی تھیں، خان اعظم ان میں سے ایک تھا۔ خان اعظم اکبر کے آخری ایام میں وکیل مطلق اور امیر الامراء تھا۔ بادشاہ کی مہر اس کی تحویل میں تھی۔ مصلحت پر مبنی ”شاہی مریدی“ کے با اس کا دینی احساس زندہ تھا، جب ۱۶۰۲ء میں اکبر نے عیسائی مشنریوں کو مراعات دینے کا فرمان جاری کرنا چاہا، تو جن امراء نے اس کی مخالفت کی۔ ان میں

خان اعظم پیش پیش تھا۔

خان اعظم کی شعر گوئی کا ذکر تقریباً ہر صاحب ذوق تذکرہ نگار نے کیا ہے۔ خاصے اچھے شعر کہتا تھا۔

۱۷..... مکتوب ۶۵ دفتر اول، مکتوبات امام ربانی

۱۸..... مکتوب ۸۱ دفتر اول، مکتوبات امام ربانی

۱۹..... مکتوب نمبر ۳۷ دفتر اول، مکتوبات امام ربانی

۲۰..... خان جہان لودی، پیر خاں نام تھا۔ دولت خاں لودی کا دوسرا بیٹا تھا۔ پہلے شہزادہ دانیال کے وابستگان دامن میں شامل تھا۔ اس کی وفات کے بعد جہانگیر کے دامن سے وابستہ ہو گیا۔ جہانگیر تخت پر بیٹھا تو اسے سہ ہزاری منصب اور صلابت خاں کا خطاب عطا ہوا۔ بعد ازاں اعلیٰ خدمات کے صلے میں پنج ہزاری منصب اور خان جہان کے خطاب سے سرفراز ہوا جہانگیر کے ساتھ اس کے تعلقات دوستانہ تھے۔ اس کے مزاج میں اسے بڑا درخور حاصل تھا اور وہ اس کا کہا مانتا تھا۔ نہایت متدین اور حق پرست تھا۔ شیخ فضل اللہ برہان پوری کا ارادت مند تھا۔ اس کی راتیں بالعموم علماء اور صوفیہ کی صحبت میں گذرتیں۔ مشہور کتاب وسنت تھا۔ اس کی مجالس بدعات سے بالکل پاک ہوتیں۔

۲۱..... مکتوب نمبر ۶۷ دفتر دوم، مکتوبات امام ربانی

۲۲..... مکتوب نمبر ۶۵ دفتر اول، مکتوبات امام ربانی

۲۳..... مکتوب نمبر ۱۹۵ دفتر اول، مکتوبات امام ربانی

۲۴..... لالہ بیگ، باز بہادر لقب تھا۔ جہانگیر کے اکابر امراء میں سے تھا۔ بنگال کی صوبہ داری پر فائز رہا۔ ۱۰۱۶ھ میں وفات پائی۔

اقبال نامہ، کا مصنف میرزا محمد معتمد خاں بخشی لکھتا ہے:

جہانگیر قلی خاں مرزا محمد حکیم کے غلام زادوں میں سے تھا۔ پہلے لوگ لالہ بیگ کے نام سے پکارا کرتے تھے۔ مرزا کا انتقال ہو گیا تو حضرت عرش آشیانی (اکبر) کی خدمت میں حاضر ہوا۔ جہاں پناہ نے اپنے فرزند بلند اقبال شہنشاہ (جہانگیر) کو عنایت کر دیا۔ بڑا ہی قوی بیکل تھا۔ صاحب نظر اور اسلامی جوش و جذبہ سے بہرہ مند اور حق پرست تھا۔ ہمیشہ اچھے اور پسندیدہ کام سرانجام دیتا تھا۔

مآثر الامراء میں ہے:

بہ دین داری و حق پرستی شہرہ تمام داشت و در احرار از مثنویات بسیاری کوشید۔

۲۵..... مکتوب نمبر ۸۱ دفتر اول

۲۶.....مکتوب نمبر ۱۹۳ دفتر اول

۲۷.....مکتوب نمبر ۵۳ دفتر اول

۲۸.....مکتوب نمبر ۱۹۴ دفتر اول

۲۹..... شیخ عبدالحق محدث دہلوی رحمۃ اللہ علیہ، شیخ عبدالحق محدث دہلوی رحمۃ اللہ علیہ کے آباؤ اجداد کا تعلق بخارا سے تھا۔ علاء الدین خلجی کے عہد میں برصغیر میں وارد ہوئے دہلی میں توطن اختیار کیا اور ممتاز فوجی مناصب پر فائز ہوئے۔ شیخ کے دادا شیخ سعد اللہ اور والد شیخ سیف الدین راہ سلوک و طریقت کے راہرو تھے۔ شیخ سیف الدین شیخ امان پانی پتی کے مرید تھے اور وحدت ال کے قائل۔ تاہم شیخ عبدالحق کی تعلیم و تربیت ایک دوسرے ہی ڈھب پر ہوئی، جس کے نتیجے میں شیخ ہندوستان میں اقلیم حدیث کے تاجور قرار پائے۔

شیخ بچپن ہی سے علم کے بڑے شائق تھے۔ کھیل کود آرام و آسائش اور بیکار وقت کا ضیاع آپ کو پسند نہ تھا۔ رات گئے تک مطالعہ میں مصروف رہتے۔ مطالعہ میں انہماک کا یہ عالم تھا کہ کھانا تک بھول جاتے۔ ایک مرتبہ اسی انہماک میں چراغ کی لُو سے پگڑی کو آگ لگ گئی اور پتا اس وقت چلا جب سر کو حرارت محسوس ہوئی۔ بائیس سال کی عمر میں تکمیل علم کی۔ پھر دارالسلطنت فتح پور سیکری، جوان دنوں علماء فضلاء کا مرکز تھا، چلے گئے۔ شیخ یہاں دس بارہ برس تک درس و تدریس میں مشغول رہے۔ اس دوران میں شاہی دربار سے بھی تعلق پیدا ہوا۔ ابو الفضل، فیضی، مرزا نظام الدین بخش، ملا عبدالقادر بدایونی سے راہ و رسم پیدا ہوئی۔ یہ حضرات شیخ کے علم سے بے حد متاثر تھے۔ ان کے ذریعے بادشاہ تک پہنچے۔ اس وقت شاہی دربار ملحدانہ افکار و نظریات کی آماجگاہ بنا ہوا تھا۔ شیخ خود کہتے ہیں کہ بادشاہ وقت اور امراء نے انہیں اپنی جماعت میں شامل کرنے اور اپنی قوت بڑھانے کی کوشش کی، لیکن وہ اس دام خوش رنگ میں نہ آئے۔ انہوں نے شیخ موسیٰ گیلانی رحمۃ اللہ علیہ کے ہاتھ پر بیعت کی تھی، جو بڑے دہنگ عالم حق اور شیخ طریقت تھے۔ بادشاہ کی حاضری کے دوران میں نماز کا وقت آ جاتا تو اٹھ کھڑے ہوتے، وہیں اذان کہتے اور بادشاہ کے سامنے باجماعت نماز پڑھتے۔ بادشاہ اور دوسرے ملحد امراء بس دیکھتے رہ جاتے۔ انہی شیخ کے فیض صحبت سے شیخ عبدالحق محدث بہرہ یاب ہوئے تھے۔ انہوں نے دربار چھوڑ دیا، قدیمی تعلقات کو خیر باد کہا اور حج بیت اللہ کے ارادے سے نکل کھڑے ہوئے۔ زادراہ پاس نہ تھا، تو نکل بر خدا گجرات تک پہنچے، جہاں مرزا نظام الدین بخش نے زادسفر کا انتظام کر دیا۔

شیخ نے مکہ معظمہ میں وہاں کے ممتاز محدثین سے صحیح بخاری اور صحیح مسلم کا درس لیا۔ پھر شیخ عبدالوہاب متقی کی خدمت میں حاضر ہوئے اور ان سے استفادہ کیا۔ شیخ مالوہ کے رہنے والے تھے اور مکہ معظمہ میں مقیم ہو گئے تھے اور وہاں شیخ عبدالوہاب الہندی کہلاتے تھے۔ شیخ عبدالوہاب نظریہ وحدت الوجود اور صوفیہ کے غیر شرعی خیالات و افکار کے

کڑے ناقد تھے۔ ظاہر و باطن کو سنتِ نبوی کے مطابق آراستہ کرنے پر بہت زور دیتے تھے اور مہصوفین نے ظاہر و باطن اور شریعت و طریقت میں جو تفریق پیدا کھی تھی، اسے غلط قرار دیتے تھے۔ ان کے نزدیک مسلکِ طریقت وہی مطابق حق تھا جو احکامِ شریعت سے رُوگردانی اور بے نیازی پر مبنی نہ ہو۔ شیخ عبدالوہاب ذکر و فکر اور اوراد و وظائف سے زیادہ نکو عملی اخلاق کی تہذیب اور علومِ دینی کی نشر و اشاعت کو اہمیت دیتے تھے۔ شیخ عبدالحق کو قیام مکہ کا سب سے بڑا فائدہ یہ ہوا کہ وہ فکر و عمل میں انہی کے رنگ میں رنگ گئے۔

آخر شیخ عبدالوہاب ہی کی ہدایت اور اصرار پر وطن واپس تشریف لائے اور دہلی میں درس و تدریس، تصنیف و تالیف اور اشاعتِ حدیث و سنت میں مصروف ہو گئے۔ فیضی نے ہر چند پرانے تعلقات تازہ کرنے چاہے، مگر شیخ دامن کش رہے۔ شیخ عبدالحق رحمۃ اللہ علیہ کے عہد میں گونا گوں فتنے اور غلط نظریات و افکار پھیل چکے تھے۔ تصوف اور مہصوفین کی خیال آرائیوں اور شطھیات کو ان میں زیادہ دخل تھا۔ عوام ہی نہیں، اصحابِ علم بھی ان خیال آرائیوں اور شطھیات سے متاثر ہو رہے تھے۔ شیخ کے خیال میں ان غلط نظریات کا بڑا سبب حدیث و سنت سے بے خبری تھا، چنانچہ انہوں نے علمِ حدیث و سنت کی ترویج و اشاعت کے لیے اپنی زندگی وقف کر دی۔

شیخ کا شمار برصغیر کے ممتاز افاضل اور علمائے حدیث کے پیشروؤں میں ہوتا ہے۔ امام حسن بن محمد صفحانی پہلے محدث تھے جن کے ذریعے علمِ حدیث کی روشنی برصغیر میں پھیلی۔ قطب الدین ایک نے انہیں لاہور کی مسندِ قضا تفویض کی تھی۔ ایک مدت تک اس منصب پر رہے۔ اور پھر بغداد چلے گئے۔ وہیں خلیفہ مستنصر باللہ کی فرمائش پر ”مشارق الانوار“ لکھی۔ ”مشارق الانوار“ برصغیر میں بے حد مقبول ہوئی۔ مدارس کے نصاب میں شامل کی گئی اور علماء نے شرحیں لکھیں۔ سولہویں صدی عیسوی میں علاء الدین علی نے کنز العمال لکھ کر برصغیر کے ذخیرہ کتب احادیث میں بیش قیمت اضافہ کیا، تاہم شیخ عبدالحق رحمۃ اللہ علیہ پہلے عالمِ دین تھے جنہوں نے برصغیر میں حدیث کے فروغ و اشاعت کو اپنی زندگی کا مشن بنایا۔ شیخ نے حدیث پر ایک درجن کتابیں لکھیں۔ جن میں مشکوٰۃ المصابیح کی عربی شرح لمعات اشح اور فارسی شرح اشعۃ اللمعات خاص طور پر مشہور ہیں۔ شیخ محدث رحمۃ اللہ علیہ نے مجد الدین فیروز آبادی کی کتاب سفر السعاده کی شرح بھی لکھی۔ ان کے فیض بے بہا سے دہلی علمِ حدیث کا مرکز بن گیا تھا۔

شیخ عبدالحق کے علم و فضل اور خدمتِ حدیث و سنت کا اعتراف ہر دور میں کیا گیا ہے۔ ملا عبدالقادر بدایونی لکھتے ہیں:

علومِ عقلی و نقلی دونوں سے بہرہ وافر ملا ہے اور مجموعہء ہنر و کمال ہیں، تصوف میں بھی

مقام بلند رکھتے ہیں۔

خانی خاں منتخب التباب میں لکھتا ہے:-

علوم عقلی و نقلی پر ایک سو کتابیں تالیف کی ہیں۔ شرح مشکوٰۃ اور تاریخ مدینہ خاص طور پر قابل ذکر ہیں..... کہتے ہیں کہ کعبۃ اللہ سے واپسی پر آپ کی زبان صداقت بیان پر یہ کلمہ جاری تھا: جب تک میں نے بیت اللہ جا کر اور وہاں ایک مدت تک مقیم رہ کر احادیث کی تحقیق میں وقت صرف نہ کیا، مجھے خبر نہ تھی کہ بہت سی مشہور احادیث موضوع ہیں۔

میر غلام علی آزاد بلگرامی مآثر الکرام میں لکھتے ہیں:

مختلف علوم دینی خصوصاً حدیث شریف کے علم کی نشر و اشاعت اس نہج پر کی کہ دیارِ عجم کے علمائے متقدمین و متأخرین میں سے کسی کو یہ امتیاز حاصل نہ ہو سکا۔ علمی فنون خصوصاً فن حدیث پر قابل اعتماد کتابیں تصنیف کیں، چنانچہ ہر زمانے کے علماء نے ان سے اکتساب علم کیا اور اپنا دستور العمل بنایا ہے۔

مولانا ابوالکلام آزاد لکھتے ہیں:

مولانا جمال الدین رحمۃ اللہ علیہ کے آخری عہد میں شیخ عبدالحق حجاز سے واپس آئے۔ اللہ نے ان کی عمر مبارک میں بڑی برکت دی اور ان کے درس و تصنیف نے ایک پورا سلسلہ تعلیم ملک میں عام کیا۔

حضرت شاہ عبدالحق محدث جس دور علم و تعلم کے بانی ہوئے، اس کی ایک خصوصیت یہ بھی ہے کہ علم حدیث کے متعلق فارسی زبان میں جو ملک کی عام زبان تھی تصنیف و تراجم کی بنیاد ڈالی گئی۔ خود شاہ صاحب نے ”مشکوٰۃ“ وغیرہ کا ترجمہ کیا۔ پھر ان کے صاحبزادے شیخ الاسلام نورالحق نے صحیح بخاری کا۔

اس سلسلے میں نواب صدیق حسن خان کی رائے کا ذکر بھی بے جا نہ ہوگا تاکہ ایک دوسرا نقطہ فکر بھی سامنے آجائے۔

حنفی فقیہ اور دین حنیف کے علامہ ہیں۔ انہیں علوم سنت سنیہ میں مہارت سے زیادہ فقہ میں دستگاہ حاصل ہے۔ اس لیے اہل آرائے کی جانب داری کی طرف مائل ہیں۔ ساتھ ہی ساتھ جگہ جگہ سنت صحیحہ کی حمایت بھی کی ہے۔ طالب علم کو چاہیے کہ ان کی تصانیف میں ”خدا مصاددع ماکدر“ کو پیش نظر رکھے۔

جہانگیر نے شیخ محدث سے ملاقات کے بعد توڑک میں لکھا:

دہلی کے گوشے میں بیٹھ کر توکل اور تجرید کی زندگی بسر کر رہے ہیں۔ ان کی صحبت بے

ذوق نہیں ہے۔

شیخ محدث بڑے حق گو اور حق پسند تھے۔ نصیحت حق کی خاطر ذاتی تعلقات اور عقیدت و محبت کے رشتوں کی پروا نہیں کرتے تھے۔ چنانچہ حضرت مجدد الف ثانی رحمۃ اللہ کے بعض خیالات پر انہوں نے بلا تامل گرفت کی تھی۔ شیخ محدث شاعر بھی تھے اور حق تخلص کرتے تھے۔ ۹۴ سال دو ماہ عمر پائی۔ شاہجہان کے عہد (۱۶۳۲ء) میں انتقال فرمایا۔

۳۰..... مکتوب نمبر ۲۹ دفتر دوم، مکتوبات امام ربانی

۳۱ (الف)..... شیخ محمد سعید رحمۃ اللہ علیہ، حضرت مجدد رحمۃ اللہ علیہ کے دوسرے فرزند ہیں۔ شعبان المعظم ۱۰۰۵ ہجری میں پیدا ہوئے۔ خواجہ محمد معصوم رحمۃ اللہ علیہ آپ کے متعلق ایک مکتوب میں لکھتے ہیں:

چھوٹی عمر ہی سے قبول و کرامت کے آثار اور ولایت و نجات کے اطوار نمایاں تھے۔ حضرت قطب الولایت خواجہ باقی باللہ رحمۃ اللہ علیہ کی زندگی میں یہ خرد سال تھے اور حضرت خواجہ کی ظاہری ملازمت میں نہیں پہنچے تھے لیکن حضرت خواجہ نے ان کے بارے میں فرمایا تھا کہ محمد سعید حریف ہے، ہم سے غائبانہ نسبت لے گیا ہے۔ کمالات ظاہری و باطنی اپنے والد بزرگوار سے حاصل کیے اور سترہ برس کی عمر میں علوم ظاہری معقول و منقول میں تکمیل کی۔ اپنے والد بزرگوار کی طرح تشریح و تقویٰ اتباع سنت اور عزیمت سے بدرجہ کمال آراستہ و پیراستہ تھے۔ گفتگو نہایت نرم ہوتی تھی، تواضع اور انکسار کا جشمہ تھے۔ مہمانوں کی خاطر مدارات میں بڑا اہتمام کرتے، جو کچھ مہمان ہوتا تھا خرچ کر دیتے..... اپنی ہستی کی نفی ان کا طریقہ حسنہ تھا۔ سند عالی کے ساتھ قرآن مجید کی تجوید فرمائی۔ حدیث نبوی میں سند جید اور اعلیٰ مرتبے کے حامل تھے۔ فقہ میں مکمل دستگاہ رکھتے تھے۔ ہمارے حضرت کو اکثر مسائل فقہ کی تحقیق کی ضرورت پڑتی تھی، چنانچہ ان سے دریافت فرمایا کرتے تھے..... حضرت کے سامنے ہی مرتبہ کمال کو پہنچے اور خلافت سے مشرف تھے۔

اورنگ زیب عالمگیر ان کا بے حد عقیدت مند تھا۔ ۲۷ جمادی الآخر ۱۰۷۰ھ کو وفات پائی۔

۳۱ (ب)..... شیخ محمد معصوم رحمۃ اللہ علیہ، حضرت مجدد الف ثانی رحمۃ اللہ علیہ کے صاحبزادے اور دوسرے خلیفہ ہیں۔

عروۃ الوثقی لقب تھا اور قیوم ثانی خلافت سلسلہ مجددیہ میں ان کا مقام۔ ۱۰ اشوال ۱۰۰۷ ہجری میں تاریخ ولادت

ہے۔ حضرت مجددان کی ولادت کو بے حد باعث برکت خیال کرتے تھے کہ چند ماہ بعد حضرت خواجہ باقی باللہ رحمۃ اللہ علیہ کی بیعت سے مشرف ہوئے۔ اکثر علوم اپنے والد بزرگوار سے اپنے بڑے بھائی خواجہ محمد صادق اور شیخ محمد طاہر لاہوری سے پڑھے۔ بچپن ہی سے آثارِ سعادت عیاں تھے۔ یکم ربیع الاول ۱۰۳۳ھ کو مسندِ ارشاد و قیومیت پر متمکن ہوئے۔ آپ کے مرید برصغیر ہی میں نہیں بیرونی ممالک خراسان، ماوراء النہر، توران، طبرستان، سجستان، ترکستان، بدخشاں، کاشغر وغیرہ تک پھیلے ہوئے تھے جن میں اپنے وقت کے بڑے بڑے مشائخ اور شہزادے اور سلاطین شامل تھے۔ اورنگ زیب عالمگیر بھی آپ کا معتقد تھا۔ صرف خلفاء کی تعداد سات ہزار تک پہنچتی ہے۔

فرحت الناظرین میں ہے:

اپنے والد بزرگوار شیخ احمد کے مرید اور خلیفہ تھے۔ مریدوں کی تربیت اور ان کے احوال و وقائع کی تعبیر اور مشکلات کے حل میں اپنے بھائیوں اور اپنے عہد کے سارے شیوخ سے امتیازی شان رکھتے تھے۔ آپ کی تصنیفات مکتوبات کی تین جلدیں ہیں جن میں عجیب و غریب اسرار و نکات اور نادر علوم بیان کیے گئے ہیں۔ بادشاہ دین پناہ اورنگ زیب کی استدعا پر متعدد بار محل میں تشریف لے گئے جہاں بادشاہ خصوصی تعظیم و تکریم سے پیش آیا۔

۹ ربیع الاول ۱۰۷۹ھ کو انتقال فرمایا اور سرہند میں مدفون ہوئے۔

۳۲..... مکتوب نمبر ۷۸ دفتر سوم، مکتوب امام ربانی

۳۳..... مکتوب نمبر ۳۳ دفتر سوم، مکتوبات امام ربانی

۳۴..... مکتوب ۱۹۵ دفتر اول،

۳۵..... خزینۃ الاصفیاء، حصہ اول ص ۶۱۳

☆.....☆.....☆

واللہ اعلم



قلعہ گویاں بھارت

قلعہ گویاں بھارت ۱۹۲۸ء میں گجرات بادشاہ نے حضرت مجدد الف ثانی رضی اللہ عنہ سے
کو جوئی کیا تھا۔ گویاں۔ بھارت

حضرت مجدد الف ثانی (رضی اللہ تعالیٰ عنہ)

حضرت کے خادموں میں سے ایک درویش نے بیان کیا کہ میں قلعہ گوالیار میں آپ کی خدمت میں رہا کرتا تھا۔ ایک بزرگ کا وہاں سے گزر ہوا تو بہت افسوس و حیرت سے آپ کو کہلا بھیجا کہ اس جگہ سے آپ کی رہائی ممکن معلوم نہیں ہوتی، کیونکہ اس آزار کا سبب رافضی لوگ ہیں اور یہ قلعہ بالفعل انہی لوگوں سے تعلق رکھتا ہے اور یہ بھی کہلا بھیجا کہ اگر وہ لوگ قلعہ کے اوپر سے پھینک دیں تو کون روکنے والا ہے؟ آپ نے ان کے جواب میں کہلا بھیجا کہ میری رہائی (انشاء اللہ) ضرور ہونے والی ہے۔ کیونکہ بعض لوگ جن کا حصہ میرے پاس ہے ان کو وہ حصہ پہنچانا ابھی باقی ہے اور یہ کام میری رہائی کے بغیر ممکن نہیں۔ چنانچہ تھوڑے ہی عرصے کے بعد آپ کی رہائی اس قلعے سے واقع ہوئی اور آپ کا ارشاد جلد از جلد ظہور میں آیا۔

(خواجہ بدرالدین سرہندی۔ حضرات القدس، جلد دوم، (ترجمہ اردو)، مطبوعہ لاہور ۱۴۰۳ھ، ص ۲۰۵)



وہی صاحب بیان کرتے تھے کہ اس زمانے میں جب کہ حضرت قلعہ گوالیار میں یوسف علیہ السلام کی طرح محبوس تھے تو سرہند میں آپ کے انتقال کی خبر مشہور ہو گئی۔ میں بہت غمزدہ اور رنجیدہ ہو گیا۔ فاتحہ پڑھی۔ اسی رات (خواب میں) جب کہ میں گریہ کر رہا تھا، دیکھا کہ حضرت چند درویشوں کے ساتھ حجرے میں بیٹھے ہوئے ہیں اور مجھ سے فرما رہے ہیں کہ ”اے شخص، میرے انتقال کی خبر جو مشہور ہو گئی ہے جھوٹ ہے۔“ جب میں بیدار ہوا تو میں اٹھا اور ہر طرف سے خبر معلوم کی، پے در پے اور تو اتر سے لوگوں نے آپ کی عافیت کی خبر سنائی اور آپ اس کے بعد کئی سال تک حیات رہے۔

(خواجہ بدرالدین سرہندی۔ حضرات القدس، جلد دوم، (ترجمہ اردو)، مطبوعہ لاہور ۱۴۰۳ھ، ص ۲۱۷)

بسم الله الرحمن الرحيم
نحمدہ ونصلی علی رسولہ الکریم

اکبر وجہانگیر اور مجدد الف ثانی

قاضی ظہور احمد اختر

(ایم۔ اے)

☆☆

دسویں صدی ہجری کا فتنہ پروردور برصغیر پاک و ہند میں دینی اور فکری حیثیت سے بڑا اہم ہے دین برحق اسلام پر ہزار برس گزر چکے تھے شہنشاہ اکبر سریر آرائے سلطنت تھا یہ زمانہ اسلام کے لیے فتنوں کی یورش کا زمانہ تھا ایک طرف سلطنت مغلیہ کا الحاد اور اس کی ہندو بت پرستی اس کو پامال کر رہی تھی دوسری طرف مصلحت اندیش اور منصب و جاہ کے طالب علماء کی سیاہ کاریاں اکسبیں رخنے ڈال رہی تھیں اور تیسری طرف بر خود غلط صوفی اپنی ہوا پرستیوں کی وجہ سے اسکی روح کو مسخ کر رہے تھے۔ لا وارث اسلام پر ضرب کاری لگانے کے تمام سامان ہو چکے تھے۔ اس کا ضعف و اضمحلال اسکی غربت و کمپرسی انتہا کو پہنچ چکی تھی۔ اس تیرہ و تار دور میں اصلاح احوال کے لیے اللہ تعالیٰ نے اپنے ایک نیک اور برگزیدہ بندے کو منتخب فرمایا جو اپنے وقت کے مبحر عالم اور حق پرست شیخ طریقت تھے وہ مجدد اعظم امام ربانی شیخ احمد سرہندی قدس سرہ تھے جو مجدد الف ثانی کے لقب سے ملقب ہوئے اور ہر قسم کی بدعات و منکرات اور الحاد و لادینیت کے لیے شمشیر قاطع ثابت ہوئے آپ کی مساعی جمیلہ نے اسلام کو برصغیر پاک و ہند میں صحیح مقام دلایا۔ یہ خاموش انقلاب کوئی آسان کام نہ تھا۔ آپ کے تجدیدی کارنامے کی قدر و منزلت کو سمجھنے کے لیے ہمیں دسویں صدی ہجری کے ان واقعات کا بالتفصیل جائزہ لینا ہوگا جنہوں نے اسلام کو ملک بدر کرنے کی کوئی کسر اٹھانہ رکھی تھی۔

اکبر بادشاہ ابتدا میں اپنے آباء و اجداد کی طرح اسلام سے محبت رکھنے والا بادشاہ تھا۔ مولانا محمد میاں نے اکبر کی ابتدائی زندگی کے بارے میں لکھا ہے:

اس کی زندگی کے ابتدائی واقعات سے معلوم ہوتا ہے کہ شدت کے ساتھ اسلامی عبادات کا پابند تھا۔ نماز تو بڑی چیز ہے سفر و حضر میں جماعت بھی ترک نہیں ہوتی تھی۔ سات عالم امامت کے لیے مقرر تھے! ملا عبدالقادر بدایونی فرماتے ہیں:

ہر پنج وقت برای خاطر جماعت در درباری گفتند^۲۔
ترجمہ۔ ہر پانچ وقت بر سر دربار جماعت کے متعلق فرماتے تھے۔

پھر فرماتے ہیں:

بادشاہ از غایت تعظیم و احترام گا ہی بہ جہت استماعی علم حدیث بخانہ شیخ
می رفتند و یک دو مرتبہ کفش پیش پائی اومی مانند^۳۔
ترجمہ۔ انتہائی احترام و تعظیم کی وجہ سے بادشاہ کبھی کبھی علم حدیث سننے کے
لیے شیخ کے گھر جاتا اور ایک دو دفعہ توجو تیاں بھی شیخ کے آگے بادشاہ نے
رکھیں۔

ان ہی کا بیان ہے:

از آبادی یک سو افتادہ نشستہ بمراقبہ می شدند و فیض سحر می بووند^۴۔
آبادی سے دُور مراقبہ میں مشغول رہتے تھے اور صبح کے فیض کو حاصل
کرتے۔

گلبدن بیگم فرماتی ہیں:

اکبر نے پختہ ارادہ کر لیا تھا کہ وہ حج کرے مگر جب کارواں کے چلنے کا
وقت آیا تو اُس نے صرف یہ کیا کہ تھوڑی دُور تک کارواں کے ساتھ ساتھ چلا
حاجیوں کی طرح احرام باندھا اور لبیک اللہم لبیک پکارتا رہا۔ گواکبر
نے خود حج نہ کیا لیکن اس نے ہمت سے دوسرے لوگوں کو حج کرنے کی
سہولتیں مہیا کیں۔ بہت سے لوگوں کو حج کرائے اور حاجیوں کو بڑی رقمیں
دیں ہر سال وہ حج پر جانے والے کارواں کے امیر کا انتخاب کرتا اور اسے

بہت سا روپیہ بھی دیتا اور مکہ و مدینہ کے لیے قیمتی تحائف سے بھی اس کی جھولی بھرتا ۵۔

اکبر بادشاہ کو علماء اور اولیاء اللہ سے بڑی عقیدت تھی اس سلسلے میں مولانا محمد میاں لکھتے ہیں: علماء و صلحاء کی صحبت اس قدر مرغوب تھی کہ حضرت شیخ سلیم چشتی کے پڑوس میں رہنے کی غرض سے اس نے فتح پور کو دار السلطنت بنا لیا تھا اور مدتوں پاپیادہ اجمیر شریف حضرت خواجہ رحمۃ اللہ علیہ کی زیارت کو جایا کرتا تھا ۶۔

صاحب آثار الامرا فرماتے ہیں:

نصیر الدین ہمایوں کے بیٹے جلال الدین اکبر کی ابتدائی زندگی میں اولیاء اللہ سے محبت کی جھلک نمایاں ہے حضرت خواجہ خاوند محمود رحمۃ اللہ علیہ نے اکبر کے زمانہ میں ہندوستان آ کر ملاقات کی پھر کشمیر جا کر مقیم ہو گئے وہاں انہوں نے ایک بڑی خانقاہ بھی تعمیر کروائی جس کے لیے بادشاہ کی طرف سے مدد معاش کے طور پر چند گاؤں مل گئے۔ وہیں انہوں نے عمر گزاری ۷۔

اکبر نامہ کے حوالے سے صاحب آثار الامرا فرماتے ہیں:

یہ مشہور بات ہے کہ اکبر بادشاہ شیخ محمد غوث گوالیاری کا مريد تھا۔ اکبر نامہ سے بھی ظاہر ہے ۸۔

اکبر کو علماء و صلحاء کی صحبت بہت پسند تھی اور ان کی بارگاہ میں حاضر ہونا اپنی سعادت سمجھتا تھا۔ حضرت شیخ سلیم چشتی رحمۃ اللہ علیہ (م۔ ۹۷۹ھ) سے خاص عقیدت تھی اس عقیدت کے باعث اپنے شہزادے شہنشاہ نور الدین جہانگیر کا نام سلیم رکھا تھا۔ بزرگان دین کے مزارات پر حاضری دینا باعث برکت و کسب فیوض کا ذریعہ خیال کرتا تھا اور حضرت سلطان الہند خواجہ معین الدین اجمیری رحمۃ اللہ علیہ کے مزار اقدس پر ازراہ عقیدت پیدل چل کر حاضر ہوا کرتا تھا فتح پور سیکری میں انوب تلاؤ کے نام سے ایک وسیع تالاب بنوایا اس کے ارد گرد عمارتیں بنائی گئیں جن کا نام عبادت خانہ رکھا گیا۔ بعد نماز جمعہ یہاں علماء و مشائخ کا اجتماع ہوتا۔ جس میں علمی مذاکرات ہوتے اور اس سے بھی بادشاہ کے شوق فراواں کو سیری نہ

ہوئی تو جمعۃ المبارک کی پوری رات ان محفلوں کا سرکاری اہتمام ہونے لگا۔ ایک سو سے زائد علماء و مشائخ ان مجالس میں شریک ہوا کرتے تھے۔ ان خالص مذہبی مجالس کے انعقاد کی تہ میں بادشاہ کے دینی ذوق کا جذبہ کار فرما تھا اس پر طرہ یہ کہ مذکورہ عبادت خانے کے ایک پرانے حجرے میں بادشاہ عبادت و ریاضت کیا کرتا تھا ۹۔
آبادشاہ پوری رقمطراز ہیں:

علماء و مشائخ کی صحبت میں شریک ہوتے اور ان کی جو تیاں سیدھی کرتے نظر آتے ہیں۔ ہم اسے احکام شرعی کے اجراء و نفاذ کا اہتمام اور مفتیوں اور قاضیوں کا تقرر کرتے ہوئے پاتے ہیں سفر یا حضر نماز باجماعت ترک نہیں ہوتی اکثر راتیں بھی عبادت اور وظائف و اوراد میں گزرتی ہیں۔ درباریوں کو سر دربار نماز کی تلقین کرتا ہے اپنے احکام خاص سے مسجد تعمیر کرواتا ہے۔ حج اور جہاد کا اہتمام کرتا ہے۔ خواجہ اجمیری کے مزار پر ہر سال سات کوس سے پیدل چل کر حاضری دیتا ہے اور منٹیں مانتا اور مرادیں مانگتا ہے ۱۰۔

صدر حیات صدر نے بادشاہ کی اسلام پسندی کو یوں بیان کیا ہے:

اکبران بزرگوں کی بڑی تعظیم کرتا تھا اور ان کی سفارش پر بڑے بڑے باغیوں کو چھوڑ دیتا تھا۔ اولیاء سے محبت اور علما کی صحبت میں بیٹھ کر اکبر صوم و صلوة کا پابند ہو گیا تھا۔ صاحبِ آثار الامراء کے مطابق اکبر خود اذان دیتا اور امامت کرتا تھا ۱۱۔

عجیب بات ہے کہ اکبر جو نمازیں پڑھتا، اذانیں دیتا، امامت کرتا اور سر دربار لوگوں کو پنجگانہ نماز باجماعت کی تلقین کرتا، اولیاء اللہ کی جو تیاں سیدھی کرتا، مزارات پر پایادہ حاضری دیتا نظر آتا ہے بعد میں الحاد و لادینیت کے اتھاہ سمندر میں غوطے کھاتا نظر آتا ہے ہمیں دیکھنا ہوگا کہ ایسا کیوں کر ہوا، ہم ان عناصر کو جو اکبر کی گمراہی کا باعث بنے الگ الگ لیتے ہیں۔

علماء سوء:

اکبر علماء کی بڑی قدر کرتا تھا۔ اس وجہ سے طالع آزما علماء سوء نے بھی بادشاہ کے دربار کا رخ کیا

ملا عبدالقادر بدایونی کے مطابق سو سے بھی زیادہ علماء بادشاہ کی مجالس میں شریک ہوتے تھے۔
جماعت مباحثین و مناظرین چہ محقق چہ مقلد از صد نفر متجاوز بودند^{۱۲}۔
ترجمہ۔ بحث مباحثہ و مناظرہ کرنے والے علماء خواہ محقق ہوں یا مقلدانگی
تعداد سو آدمیوں سے متجاوز تھی۔

بھلا جہاں مولویوں کی اتنی تعداد جمع ہو جائے وہ مختلف الخیال ہوں اور دنیوی اغراض بھی رکھتے ہوں تو
پھر وہی ہونا تھا جو ہوا شروع شروع میں پہلا جھگڑا نشستگا ہوں پر چلا ہر ایک بادشاہ سے قربت کا خواہاں تھا
ملا بدایونی لکھتے ہیں:

”بد نفسیہا از پس جماعت ظاہر شد“^{۱۳}

ترجمہ۔ پہلی بد نفسی تھی جو اس گروہ سے ظاہر ہوئی۔

صدر حیات صدر ملا عبدالقادر بدایونی کے حوالے سے اس بارے میں لکھتے ہیں:

فتح پور آنے کے بعد بادشاہ کے اکثر اوقات عبادت خانہ میں علماء کی محفل
میں گزرتے تھے خاص طور پر جمعہ کی راتیں شب بیداری میں گزرتی تھیں
اور دینی مسائل کی تحقیق اور اصول و فروع کی بحثیں گرم رہتی تھیں ان
مجلسوں میں علماء کی زبانیں ایک دوسرے کے مقابلے میں تلواروں کی
طرح خود ہی اپنے جوہر دکھاتی تھیں۔ مذہب و مسلک کے اختلافات
اتنے شدید ہو گئے کہ ایک دوسرے کی تکفیر دھڑتے سے کی جانے لگی
سنی، شیعہ، حنفی، شافعی، فقیہ و حکیم کے موازنہ و مقابلہ سے گزر کر اصول و
مہمات دین پر بھی زبانوں کی چھریاں بے باکی سے چلنے لگیں۔ علماء کے
ان اختلافات اور جھگڑوں کی وجہ سے اہل بدعت کو خوب کھل کھیلنے کا موقع
ملا۔ انہوں نے حقائق کو مسخ کر کے بادشاہ کو جو خاص عالم حیرت میں مبتلا
تھا۔ اصل دین سے ہی پھیر دیا اور دین و شریعت کی بنیادوں پر ایسی
ضرب لگائی کہ ان پانچ چھ سالوں میں اسلام کا نام تک نہ رہا اور ساری
بساط چوپٹ ہو کر رہ گئی^{۱۴}۔

محمد عبدالحکیم خاں اختر شاہ جہاں پوری فرماتے ہیں:

مذکورہ مجالس میں شریک ہونے والے اور دربار کے مباحثوں اور مناظروں میں حصہ لینے والے علماء کا انداز گفتگو اور ان کے ذاتی کردار نے بادشاہ کو جملہ حاملین اسلام سے متنفر کر دیا موجودہ حضرات کو دیکھ کر وہ اسلاف کی عظمت کا بھی منکر ہو گیا کہ ملتِ اسلامیہ کے نمائندوں اور ترجمانوں کی یہ حالت ہے تو دوسرے کس گنتی میں شمار ہوتے ہیں ۱۵۔

بقول ملا عبد القادر بدایونی:

رگ گردنِ علماء زمان برآمدہ آواز ہای بلند و بسیار ظاہر شد ۱۶
ترجمہ۔ علمائے وقت کی گردن کی رگیں ابھرائیں آواز بلند ہوئی اور ایک ہنگامہ سا برپا ہو گیا۔

علماء ہی کے بارے میں ملا بدایونی فرماتے ہیں:

اختلافاتِ علماء کہ یکی فعلی راحرام می گفت و دیگری بحیلہ ہماں راحلال
می ساخت وجہ انکار گشت“ ۱۷

ترجمہ۔ علماء کا یہ اختلاف کہ ایک فعل کو ان میں سے ایک حرام بتاتا تو حیلے سے دوسرا سے حلال قرار دیتا یہ طرز بادشاہ کا سبب انکار بنا۔

جب ایک ہی مسئلہ کو علماء کا ایک گروہ حرام اور دوسرا حلال کہنے لگا تو بادشاہ نہایت حیران اور ان کی بحثوں سے دل برداشتہ ہو گیا بادشاہ نے دوسروں کی باتوں پر صادم کرنے کے بجائے اپنی پسند یا ناپسند کو ایک اصول بنا لیا۔

صدر حیات صدر لکھتے ہیں:

جو اصول و کلیات اسے پسند آجاتے خواہ مسلمانوں کے معتقدات کے موافق ہوتے یا مخالف، انہیں وہ دل و جان سے قبول کر لیتا تھا اور جو باتیں اس کی نگاہ میں نہ چھتی تھیں ان کو وہ ترک کر دیتا تھا اس طرح اس نے ترک و اختیار، رد و بدل قبول کر کے ایک خاص شعور اور جداگانہ

معرفت کو اپنا معیار بنا لیا اور عجیب طرح کے ہیولاتی اعتقادات نے اس کے ذہن پر غلبہ پالیا ۱۸۔

اور پھر فرماتے ہیں:

دربار میں مختلف مذاہب و مسالک کے جو گمراہ کن عناصر جمع ہو گئے تھے انہوں نے خوب ہی فائدہ اٹھایا اور دین کے معتقدات کو خلاف عقل ثابت کر کے اس کے ذہن کو انکار و انحراف کی طرف مائل کر دیا ۱۹۔

اکبر چونکہ اُن پڑھ تھا، اس لیے وہ از خود قرآن و حدیث کا مطالعہ نہ کر سکتا تھا بلکہ اپنے درباری علماء کے علوم پر صاف کرتا اور ان کی ذات کو اعلیٰ و ارفع سمجھتا تھا جب اس نے ان علماء کو دنیوی فائدے کے لیے ایک دوسرے کے خلاف صف آراء دیکھا تو نہ صرف ان علماء سے نفرت کرنے لگا بلکہ اسلاف کی عزت و توقیر اور فضل و کمال سے منکر ہو گیا۔

ملا عبد القادر بدایونی فرماتے ہیں:

علمای عہد خویش را بہتر از غزالی و رازی تصور نمودہ بودند، رکاکتہای ایشان را دیدہ قیاس غائب بر شاہد کردہ سلف را نیز منکر شدند ۲۰۔
ترجمہ۔ اپنے عہد کے علما کو امام غزالی اور امام رازی سے بہتر تصور کرتا تھا لیکن جب ان کے چھچھورے پن کو دیکھا تو حاضر پر غائب کو قیاس کیا اور سلف صالحین کا بھی منکر ہو گیا۔

مولانا ابوالکلام آزاد نے درباری علماء کے بارے میں یوں لکھا ہے:

ان علماء حکومت میں دو شخصوں نے بڑا عروج دنیاوی پایا تھا محذوم الملک ملا عبد اللہ سلطانپوری اور شیخ عبدالنبی صدر الصدور۔ انہی لوگوں کے ظلم و تعصب کا ایک قاتل خاندان ملا مبارک بھی تھا اور ملا موصوف کے تبحر علمی، فقر و استغنا اور بے باکانہ امر بالمعروف کی سرگرمیوں سے وہ سخت عاجز آ گئے تھے ایک عرصے کے بعد جب حالات بدلے اور ملا مبارک کے خاندان کو عروج ہوا تو انہوں نے ان لوگوں کے زور کو توڑنا

چاہا اور اس کی تدبیر یہ نظر آئی کہ مذہبی تعصب کی شدت کو کسی طرح کم کیا جاوے۔ چنانچہ حکمت و تحقیق جدید کے نام سے آزاد خیالی و مطلق العنانی کی ہوائیں چلنے لگیں افسوس کہ مرض کو دور کرنے کے لیے ایسا نسخہ تجویز کیا گیا جو آگے چل کر ایک دوسرے مرض کی تولید کا باعث ہو گیا پہلے افراط تھی تو اب تفریط ہو گئی تعصب و اوہام تھے تو اب اس کی جگہ الحاد و بے عقیدگی نے نشوونما پائی ۲۱۔

مخزوم الملک اور صدر جہاں کے بارے میں ان کے ہم عصر ملا عبدالقادر بدایونی نے بھی عجیب و غریب انکشاف کیا ہے وہ مخزوم الملک کو دولت کا دلدادہ اور صدر جہاں کو راشی لوگوں میں گھرا ہوا انسان کہتا ہے۔ مخزوم الملک کے بارے میں لکھتا ہے:

چنداں خزانے او پدید گشت کہ قفل آں را بہ کلید وہم نتواں کشا و از آنجملہ چند صندوق طلا را از گور خانہ مخزوم الملک کہ بہ بہانہ اموات دفن کردہ بود ظاہر شد ۲۲

ترجمہ۔ بعض خزانے اور دینے ظاہر ہوئے جن کے تالوں کو وہم کی کنجیوں سے بھی نہیں کھولا جاسکتا تھا۔ ان میں سونے سے بھرے ہوئے چند صندوق بھی تھے جنہیں مخزوم الملک صاحب نے مرودوں کا بہانہ بنا کر دفن کر دیا تھا (بوقت تلاشی وہ بھی) ظاہر ہوئے۔

صدر جہاں کے بارے میں ملا بدایونی لکھتے ہیں:

سائر وکلانی شیخ دفر اشاں و در باناں و سانسان و حلال خوران نیز رشوت ہای کلی دادی و گلیم ازان و رطہ بدر بردی ۲۳۔

ترجمہ۔ لوگ شیخ کے وکیلوں، فراشوں، دربانوں، سائیسوں اور خاکروبوں تک کورثوتیں پیش کرتے تھے اور اس طرح اپنی کشتی کو گرداب سے نکالنے میں کامیاب ہوتے۔

ابوالکلام آزاد ہی کا ایک اقتباس ملاحظہ فرمائیں:

سچ یہ ہے کہ عہد اکبری کے تمام فتنہ و فساد کے اصلی ذمہ دار علماء عبیدالدینا ہیں نہ کہ ابوالفضل و فیضی۔ حضرت شیخ احمد سرہندی رحمۃ اللہ علیہ اسی عہد کی نسبت اپنے مکاتیب میں بار بار لکھتے ہیں ”ہر فتوری کہ درین زمان و ترویج ملت و دین ظاہر گشت از شومی علماء سوء است کہ فی الحقیقت شرار مردم و لصوص دین اند۔ اولئک حزب الشیطان الا ان حزب الشیطان هم الخسرون اکبر نے تمام حاملین مذہب کا یہ حال دیکھا تو سرے سے مذہب ہی کو خیر باد کہہ دینا چاہا۔ خود ابوالفضل و فیضی کو بھی انہی لوگوں نے اپنی ہوا پرستیوں اور ظلم و عدوان کے نمونے دکھلا کر اس طریقے میں آنے کی دعوت دی تھی جس کی بے اعتدالیاں دیکھ کر وہ خود بھی متاسف ہوتے ہوں گے کہ مقصود کیا سے کیا ہو گیا؟ انہوں نے علماء سوء کے غرور و پندار کا بت توڑنے کے لیے ایک دوسرا بت تیار کیا جس کا نام اکبر تھا لیکن آگے چل کر خود اسی بت کی پرستش شروع کر دی ۲۳۔

ابوالکلام آزاد نے ملا مبارک کے ”تبحر علمی“ اور ”فقر و استغنا“ ابوالفضل و فیضی کی ”مظلومیت“ کی خود ہی تشریح کر دی ہے۔ ملا مبارک کی ”برکت“ سے آزاد خیالی اور مطلق العنانی کی ہوائیں چلنے لگیں اور ابوالفضل و فیضی کی ”مظلومیت“ نے اکبر کا بت تراشا اور اسی کی عبادت میں مصروف ہو گئے محذور الملک اور صدر جہاں کو عبیدالدینا اور علماء سوء اور ابوالفضل و فیضی کو علماء حق گردانا ہے اور ان تینوں باپ بیٹوں کی گمراہی بھی انہی لوگوں کے ذمہ ڈال دی ہے جن کو ابوالکلام آزاد علماء سوء کہتے ہیں۔ حالانکہ علماء سو میں ان تینوں باپ بیٹوں کو اولیت حاصل ہے اور اکبر بادشاہ کی گمراہی میں ان کا بڑا ہاتھ ہے۔ مناظر احسن گیلانی کا اقتباس ملاحظہ فرمائیں:

تینوں باپ بیٹوں نے اپنے انتقام کا نشانہ ہندوستان کے اہل سنت کے مولویوں ہی کو نہیں بلکہ اسلام ہی کو بنا لیا۔ مقصد میں کامیاب ہونے کے بعد جس وقت اسلام کا ایوان اپنے متوسلین کے ساتھ چل رہا تھا۔ اس وقت ملا عبدالقادر کا بیان ہے کہ ابوالفضل کی زبان پر ہر تھوڑی دیر کے

بعد حسب ذیل اشعار جاری ہو جاتے۔

آتش بد دوستِ خویش درخمنِ خویش
چوں خود زده ام چه نالم از دشمنِ خویش
کس دشمنِ من نیست منم دشمنِ خویش
اے وائی من دوستِ من دامنِ خویش

الغرض اکبری دربار میں ابوالفضل و فیضی کا فتنہ بھی سچ پوچھو تو یہ علماء سو ہی کا فتنہ تھا کس قدر عجیب بات ہے کہ شخصی اغراض نے بتدریج کیسی سخت قومی اور مذہبی خطرہ کی صورت اختیار کر لی تھی ۲۵۔
مناظر احسن گیلانی ہی تینوں باپ بیٹوں کے بارے میں لکھتے ہیں:

اس سلسلہ کا سب سے زیادہ ”سیاہ حلقہ“ وہ ہے جو اگرچہ علماء ہی کا فتنہ تھا۔
لیکن شدت تاثر نے اکبری الحاد کا اس کو بڑا ذریعہ بنا دیا میری مراد
ملا مبارک ناگوری اور ان کے شہرہ آفاق صاحبزادوں سے ہے ۲۶۔

سرولزے ہیگ نے ملا مبارک کے عقیدہ کی کچھ اس طرح تشریح کی ہے ”در اصل شیخ مبارک نے
جس ہوشیاری سے محضر نامہ مرتب کیا تھا اس سے اس کا مقصد اکبر کو مختار کل بنانا تھا شیخ مبارک کے لیے یہ بات
مشکل بھی نہ تھی وہ خود کسی ایک مذہب کا پیروکار نہ تھا“ سرولزے ہیگ کے مطابق شیخ مبارک مختلف ادوار
میں سنی، شیعہ، صوفی اور اس کے علاوہ خدا جانے کیا کیا رہ چکا تھا ۲۷۔

اسلام کے بارے میں ملا مبارک کے خیالات کو ملا عبدالقادر بدایونی بیان کرتے ہیں:

شیخ در خلوت حضور بادشاہ بیربر گفت کہ چنانچہ در کتب شتا تحریفات است
در دین مانیز تحریفات بسیار رفتہ واعتمادی نہ ماند ۲۸

ترجمہ۔ شیخ مبارک نے بادشاہ کے سامنے خلوت میں بیربر سے کہا کہ جس
طرح تمہاری مذہبی کتابوں میں تحریفیں ہوئی ہیں ہمارے دین میں بھی
اسی طرح بہت تحریفیں ہوئی ہیں جن کے باعث اب اس کا اعتماد نہیں رہا۔

ابوالفضل کے بارے میں صدر حیات صدر صاحب رقمطراز ہیں:

کچھ ہی عرصے کے بعد ان کے دن ایسے پھرے کہ شیخ ابوالفضل نے جلد ہی اپنی خدمات زمانہ سازی، بددیانتی، مزاج شناسی اور خوشامد کے ذریعے بادشاہ کا بہت زیادہ تقرب حاصل کر لیا ۲۹۔

ابوالفضل خود گمراہ تھا اور اس نے اکبر بادشاہ کو گمراہی کی راہ پر ڈال دیا تھا۔ ابوالفضل مسلمانوں کا ذکر بڑی حقارت سے کرتا تھا ایک اقتباس ملاحظہ فرمائیں۔

ابوالفضل اپنی تحریروں میں جہاں کہیں بھی مسلمانوں کا ذکر کرتا ہے انہیں پیروان احمدی کیش، کوتاہ بین، گم گشتگان بیابان ضلالت، سادہ لوحان تقلید پرست، گرفتار زندان تقلید کے تحقیر آمیز کلمات سے یاد کرتا نیز اس نے عبادتِ اسلامی کے خلاف رسائل بھی لکھے ۳۰۔

در باری علماء سے چھیڑ چھاڑ اور بزرگ علماء کی توہین و تضحیک اس کا شعار بن چکا تھا۔ عہدِ مغلیہ مع دستاویزات کا ایک اقتباس ملاحظہ فرمائیں:

وہ (ابوالفضل) ان بد اعتقادیوں کے بارے میں شیخ صدر، قاضی، حکیم الملک اور محذوم الملک جیسے دیرینہ بوڑھوں کو بڑی حقارت سے چھیڑ چھاڑ کر بحثیں کیا کرتا تھا اور ان کی بے عزتی کرنے میں ذرہ برابر بھی نہیں جھجکتا تھا ۳۱۔

دوسرا اقتباس بھی ملاحظہ فرمائیں:

بحث مباحثے کے وقت اگر کوئی کسی مجتہد کا قول پیش کرتا تو وہ نہایت جسارت سے کہا کرتا تھا فلاں حلوائی، فلاں موچی اور فلاں چرم فروش کا قول ہمارے لیے حجت نہیں ہے غرض علماء کا انکار اور ان کی توہین اس کا معمول و مشغلہ تھا ۳۲۔

ملا مبارک اور ابوالفضل کے بعد فیضی کے بارے میں بھی چند اقتباسات ملاحظہ فرمائیں:

پسر ملا مبارک شاگرد ابوالفضل رسائل در قدح و تمسخر این عبادت بدلائل نوشتہ و قبول افتادہ باعث تربیت گشت ۳۳۔

ترجمہ۔ ملا مبارک کے ایک بیٹے نے جو ابوالفضل کا شاگرد بھی تھا اسلامی عبادات کے متعلق اعتراض اور مسخرگی کے پیرایہ میں چند رسائل تصنیف کیے (شاہی جناب) ان کے ان رسالوں نے بڑی مقبولیت حاصل کی اور اس کی سرپرستی کا ذریعہ یہی رسالے بن گئے۔ مناظر احسن گیلانی دونوں بھائیوں کے بارے میں لکھتے ہیں۔

میری مراد ابوالفضل و فیضی سے ہے کہ اکبر کی سوء دماغی میں بہت بڑا دخل ان دو تعلیم یافتہ بھائیوں کا تھا ۳۳۔

فیضی کی موت کے بارے میں ملا عبدالقادر بدایونی کا بیان ملاحظہ فرمائیں:

چھ مہینے تک وہ مرض کی سختیاں برداشت کرتا رہا آخر دس ماہ صفر ۱۰۰۴ھ کو ایڑیاں رگڑ رگڑ کر وہ اس دنیا سے کوچ کر گیا۔ فیضی کو کتوں کے ساتھ بڑی انسیت تھی اور وہ رات دن ان کتوں میں گھرا رہتا تھا۔ لوگوں کا بیان ہے کہ سُکرات کے وقت اس کے منہ سے کتے کی آواز نکل رہی تھی فیضی اسلام کا قطعی منکر اور بے دینی کا متعصب حامی تھا۔ چنانچہ مرنے سے پہلے تک وہ ایک عالم شریعت سے بیہودہ اور کافرانہ باتیں کرتا رہا ۳۵۔

شیخ مبارک، ابوالفضل اور فیضی نے اکبر کو امام بنا کر اس کی امامت ثابت کی ۳۶ ابوالفضل ماہ رمضان کے بارے میں عجیب عقیدہ رکھتا تھا ”روزے کے سلسلہ میں درباریوں کو ظاہراً کھانے پینے کا حکم تھا ابوالفضل جیسے لوگ تو اس مہینہ کو ”ماہ گرسنگی و تشنگی“ کہتے ہیں“ ۳۷ محمد عبدالکحیم شاہ جہان پوری فرماتے ہیں:

ظاہر ہے کہ اکبر کی گمراہی اور اسلام سے بدظنی میں جتنا حصہ ملا مبارک ناگوری اور اس کے فرزندوں ابوالفضل اور فیضی کا ہے اتنا کسی دوسرے کا نہیں ملا موصوف اور ان کے صاحبزادے تقلید شخصی سے آزاد اور محقق ہونے کے مدعی تھے جو گمراہی کا پیش خیمہ ہے۔ یہ حضرات محقق بننے کے شوق میں جہاں خود گم کردہ منزل ہوے وہاں بادشاہ کو بھی گمراہی کے

عمیق گڑھے میں دھکیل گئے ۳۸۔

ابوالفضل شیخ مبارک کو اشراقی بتاتا ہے خواجہ کلاں جو شیخ مبارک کی بیٹی کے گھر پلے بڑھے تھے لکھتے ہیں کہ شیخ مبارک ابراہیم لودھی کے دور میں سنی، سوری حکومت کے دور میں مہدوی، ہمایوں دور میں نقشبندی اور عہد اکبری میں صلح کل کا علمبردار بنا ۳۹۔

’بلوک مین‘ کے مطابق عبداللہ شاہ بخارا کہا کرتا تھا میں اکبر کے تیر سے اتنا خوفزدہ نہیں جتنا ابوالفضل کے قلم سے ہوں ۴۰۔

ابوالکلام آزاد محذوم الملک ملاً محمد عبداللہ سلطانپوری اور شیخ عبدالنبی صدر الصدور کو اکبر کی گمراہی کی وجہ گردانتے ہیں اور ملاً مبارک، ابوالفضل اور فیضی کا دفاع کرتے ہیں۔ حالانکہ اکبر کی گمراہی کے زیادہ ذمہ دار یہی تینوں باپ بیٹے ہیں۔ علماء سوء نے ایسا ماحول پیدا کر دیا تھا۔ جس نے سکون منتشر کر دیا تھا۔ اکبر نے سکون کی خاطر علماء کو مختلف مقامات پر بھیج دیا تھا جس سے غیروں نے بڑا فائدہ حاصل کیا۔ صفا حیات صفا رقم طراز ہیں:

اکبر نے جھگڑالو علماء کو مختلف مقامات پر بھیج دیا میدان خالی دیکھ کر شیعہ، ہندو، جینی، عیسائی، پارسی وغیرہ آدھمکے اور اکبر کو خوب اکسایا حتی کہ بادشاہ کا ذہن ان الجھاؤں کو نہ سمجھ سکا اور اس نے ان تمام اعتقادات کا ملغوبہ تیار کر لیا جسے دین الہی کا نام دیا گیا ۴۱۔

اکبر کی گمراہی میں شیعہ علماء نے بھی بڑا حصہ لیا۔ فیضی خود شیعہ تھا۔ صفا حیات صفا لکھتے ہیں:

باقی رہا فیضی تو وہ شیعہ تھا۔ قاضی نور اللہ شستری کی فیضی کے ہاں آمد تھی۔ جبکہ شیخ عبدالحق محدث فیضی کے عقائد کے باعث اس سے قطع تعلق کر چکے تھے۔ شیعہ عالم سید علی نقی لکھنوی نے اپنی تالیف مقدمہ تفسیر القرآن میں شیعہ مفسرین کی جو فہرست دی اس میں فیضی کا نام بھی شامل ہے ۴۲۔

شیعہ علماء کا اثر و رسوخ اکبر بادشاہ پر شیعیت کی اچھی خاصی چھاپ پر منتج ہوا۔ مناظر احسن گیلانی شیعہ حضرات کے ورود پر تبصرہ کرتے ہوئے فرماتے ہیں:

بدقسمتی سے ہمایوں کو چونکہ ایرانیوں کی امداد سے دوبارہ تخت و تاج میسر آیا تھا اس لیے بہ تقاضائے منت شناسی عراق عجم اور ایران کے علماء اور شعراً کو خود اس نے اپنے عہد میں اعزاز و اکرام سے سرفراز کیا اور یہ دستور اکبر کے دربار میں بھی جاری رہا بلکہ سچ تو یہ ہے کہ ہمایوں کے بعد ہندوستان کی طرف ایک سیلاب تھا جو مسلسل انقراضِ دولتِ مغلیہ تک ان ممالک سے ہندوستان میں آتا رہا ۴۳۔

اکبر کو ابتدا ہی میں اپنے اتالیق بیرم خاں سے واسطہ پڑا وہ بدخشاں کا رہنے والا تھا اور مذہباً شیعہ تھا۔ ۴۴ بیرم خاں نے سنی اکثریت کے مفاد کے برعکس شیعہ صدر الصدور مقرر کر دیا تھا۔ صدر حیات صدر لکھتے ہیں:

بیرم خاں نے ایک غلطی یہ کی کہ سنی اکثریتی آبادی کے مفاد کا خیال نہ کیا اور مذہب شیعہ کے پیروکار شیخ گدائی کو صدر الصدور مقرر کر دیا۔ اسے بادشاہ کو سلام کرنے سے بھی مستثنیٰ قرار دیا گیا۔ اسے دوسرے علماء پر تفوق حاصل تھا۔ سرکاری فیصلوں اور فرامین کے اجراء کے سلسلے میں اس کی رائے کا احترام کیا جاتا تھا ۴۵۔

ایک صاحب ملا محمد یزدی بھی تھے وہ اپنے اعتقاد کے مطابق خلفائے ثلاثہ کے خلاف طنز و طعن کر کے اور عموم صحابہ تابعین، تبع تابعین، صلحائے سلف و علمائے خلف سب کو کافر بتاتا اور بادشاہ کی نظر میں اہلسنت و جماعت کا درجہ گھٹانے کی فکر میں لگا رہتا تھا ۴۶۔

ان کی وجہ سے اکبر بادشاہ کا رویہ صحابہ کرام کے بارے میں اس حد تک تبدیل ہو گیا تھا کہ: وآنچه در حق صحابہ رضی اللہ تعالیٰ عنہم در وقت خواندن کتب سیر مذکورہ ساختند خصوصاً در خلافت خلفائے ثلاثہ و قصیدہ فدک و جنگ صفین و غیر آں کہ گوش از استماع آں کز باد خود بزبان نتواں آورد ۴۷۔

ترجمہ۔ صحابہ کرام رضی اللہ تعالیٰ عنہم کے بارے میں کتب سیر کے مطالعے کے وقت اور خاص طور پر مسئلہ خلافت اور خلفائے ثلاثہ کے ذکر

مبارک اور فدک و جنگ صفین وغیرہ جھگڑوں کے وقت جو الفاظ کہے جاتے ان کے سننے سے پہلے کان بہرے ہو جاتے اور انہیں میں اپنی زبان پر نہیں لاسکتا۔

دینی رخنوں اور مذہبی فتنوں کا ایک سرچشمہ ”بطل صوفیوں“ کا گروہ تھا اس نے اسلام کو بہت نقصان پہنچایا۔ یہ لوگ اس وحی الہی کی پیروی سے علی الاعلان انکار کرتے تھے۔ جس پر بندوں کی ہدایت کا دار و مدار ہے ان کا دعویٰ تھا کہ خدائے سیّوح و قدوس جل شانہ ان کے اندر حلول کیے ہوئے ہے اور ان کا خالق و مالک سے کئی اتحاد ہے اس طرح وہ گویا مشرکین ہند کے مزعومہ اوتاروں کی طرح بن بیٹھے تھے اور اسی نامعقول و عوے کے باعث وہ شریعتِ مطہرہ کی پیروی اور وحی الہی کی ضرورت و احتیاج سے مستغنی ہوئے پھر رہے تھے یہ اسلام سے روگردانی کرنے کی ایسی صورت تھی کہ اس سے بُری شاید ہی اور کوئی صورت ہو۔

ایسے ہی صوفیہ میں ایک تاج العارفین ہیں جن کا نام شیخ تاج الدین ولد شیخ زکریا اجودھنی دہلوی ہے۔ اس نے وحدت الوجود کے خطرناک نظریہ اور فصوص الحکم کے دوسرے مسائل مثلاً ترجیح رجا بر خوف، ایمان فرعون وغیرہ بادشاہ کے ذہن نشین کر دیے۔ تصوف کے ان نظریات کا بھی اکبر کے ذہنی فتور اور احکام شریعت سے اس بیزاری میں بہت بڑا دخل ہے۔ چنانچہ اس کا عقیدہ ہو گیا تھا کہ کافر دوزخ کی آگ میں ڈالے جائیں گے لیکن یہ عذاب ان کے لیے دائمی نہیں بلکہ عارضی ہوگا شیخ تاج الدین نے اس مسئلہ کو آیات قرآنی اور احادیث نبوی میں خوب تاویلیں کر کے بخوبی یاد کر دیا تھا اور جب اس نے بادشاہ کو تصوف کی ان بھول بھلیوں میں اچھی طرح سرگشتہ کر دیا تو اس نے دینی تعلیم و تلقین کا آخری اور اہم نکتہ جو سب سے زیادہ خطرناک تھا نکال کر سامنے رکھا۔ شیخ نے اکبر کے سامنے انسان کامل کا ایک تصور پیش کیا اور پھر اس انسان کامل کو خلیفہ وقت سے تعبیر کر کے خود اکبر کو اس کا مصداق قرار دے دیا^{۴۹}۔

حضرت مجدد الف ثانی رحمۃ اللہ علیہ فرماتے ہیں:

اکثر خام صوفی اور بے سرو سامان ملحد اس بات پر تکلے ہوئے ہیں کہ اپنی گردنوں کو شریعتِ مطہرہ کی اطاعت سے باہر نکال لیں اور شرعی احکام کو عوام الناس ہی کے ساتھ مخصوص رکھیں ان لوگوں کا خیال ہے کہ خواص

صرف معرفت ہی کے مکلف ہیں جیسا کہ وہ اپنی جہالت کے باعث امیروں اور بادشاہوں کو عدل و انصاف کے سوا اور کسی چیز کا مکلف قرار نہیں دیتے اور وہ کہتے ہیں کہ احکام شرعیہ بجالانے کا مقصد یہی ہوتا ہے کہ معرفت حاصل ہو جائے اور جب معرفت حاصل ہو جاتی ہے تو شرعی تکلیفات ساقط ہو جاتی ہیں ۵۰۔

یہ تو اپنوں کی وجہ سے ہو اب غیروں کا حال سنیے۔

اکبر نے سلطنت میں ہندوؤں کی تعداد دیکھتے ہوئے ان کی حمایت حاصل کرنے کی ضرورت پر بہت زور دیا ہندوؤں اور مسلمانوں کو قریب تر لانے کے لیے اکبر نے بہت سے اقدامات کیے ۵۱۔

ہندوؤں سے اچھے سلوک کا جذبہ اکبر میں ہندو عورتوں کی وجہ سے پیدا ہوا۔ اکبر نے ہندو عورتوں سے شادیاں کر کے اور ہندو برہمنوں، پروہتوں اور فلسفیوں کی باتیں سن کر ہندوؤں کے لیے قدیم روش سے ہٹ کر سوچنا شروع کیا ۵۲۔ چنانچہ اس کے دربار میں ہندوؤں کا اثر و رسوخ بڑھا کالپی کا ایک برہمن جس کا نام پریم داس تھا اور جس کو سب سے پہلے کب رائے یعنی ملک الشعراء کے خطاب سے سرفراز کیا گیا بعد میں وہی ”بیر بر بہادر“ کے نام سے مشہور ہوا وہ بادشاہ کے مزاج میں بہت دخیل ہو گیا تھا۔ بیر بر کی سفارش پر ایک بڑا فلسفی برہمن جس کا نام ”دیوی“ تھا بادشاہ کے قرب سے معزز ہوا۔ ملا عبدالقادر بدایونی نے دیوی کے بارے میں لکھا ہے کہ:

چند گا ہی دیوی برہمن کہ از معبرانِ مہا بھارت بود بر چار پائی نشانہ
وبالاکشیدہ نزدیک بقصری کہ آن را خواب گاہ ساختہ بودند معلق داشتہ
از وی اسرار و افسانہائی ہندی و طریق عبادت اصنام و آتش و آفتاب
و تعظیم کو اکب و احترام سلاطین کفر از بر مہا و مہاد یو و بشن و کشن و مہامائی
شنیدہ بآن جانب گرا سیدند ۵۳۔

ترجمہ۔ ایک مدت تک دیوی پنڈت کو جو مہا بھارت سنانے والوں میں سے تھا چار پائی پر بٹھا کر اس مکان پر اوپر کی جانب کھینچ لیا جاتا تھا۔ جسکو محل کے نزدیک بادشاہ نے اپنی خواب گاہ بنایا ہوا تھا۔ اس سے ہندومت کی

خاص باتیں سنتا، بت پرستی، آتش پرستی اور آفتاب پرستی کے طریقے سیکھتا اور تاروں کی تعظیم بادشاہ کے ہندوئی اصول معلوم کرتا اور اکابر ہندو برہما، مہادیو، بشن، کشن اور مائی وغیرہ کے بارے میں سنتا اور ان کی جانب مائل ہوتا۔

گوہم نامی برہمن بھی بادشاہ سے بہت گھل مل گیا تھا۔ ان سب کا نتیجہ یہ ہوا کہ زیادہ تر دین اکبری کے قائل انہی لوگوں کے عقائد و اعمال رسوم اور طریقوں کو جگہ ملی ان لوگوں کے علاوہ اکبری ہندو بیویوں نے بھی اکبری گمراہی میں بہت اہم کردار ادا کیا۔ اکبر نے جو شروع میں بہت نمازی اور مسلمان تھا اپنی ہندو رائیوں کے زیر اثر ہندو ازم کے اثرات زیادہ قبول کر لیے ۵۴۔

مثلاً

اس نے آفتاب کی عبادت کو لازمی قرار دیا اور یہ لازم قرار پایا کہ آفتاب کا جب ذکر آئے تو ”جلت قدرت“ کہا جائے وہ قشقہ لگاتا، آگ، پانی، درخت، گائے اور اس کے گوبر کو بھی پوجتا تھا اور آفتاب مسخر کرنے کی اس دُعا کو جس کی تعلیم اسے ہندوؤں نے دی۔ آدھی رات کے وقت اور طلوع آفتاب کے وقت ورد کرتا تھا انہی اوقات میں نوبت اور نقارہ بھی بجایا جاتا۔ بادشاہ اپنے لباس کے رنگ بھی ستاروں کے موافق پہنتا۔ ہردن کا ایک ستارہ ہوتا اور ہر ستارے کا ایک رنگ اور تو اور سور کے متعلق اسے ہندوؤں نے یہ یقین دلایا تھا کہ سور مقدس ہے اس لیے گتے اور سور کو محل میں پھرنے کی عام اجازت تھی برہمنوں کے مشورہ سے بادشاہ اپنے بال ”تالو“ پر سے منڈواتا تھا اور چاروں کناروں کے بال چھوڑ دیے جاتے تھے عقیدہ تھا کہ کامل لوگوں کی روح کھوپری (تالو) کی راہ نکلتی ہے جو بدن کے سوراخوں میں سے دسواں سوراخ ہے جس وقت کاملوں کی روح کھوپری سے نکلتی ہے اس وقت کڑا کے کی آواز نکلتی ہے اور یہ آواز میت کی سعادت اور نجات کی دلیل ہوتی ہے۔

ہندوؤں کے علاوہ پارسی، عیسائی اور عقل پرستوں نے بھی بادشاہ کی گمراہی میں بڑھ چڑھ کر حصہ لیا علماء سوء، خام صوفی، ہندوؤں، پارسی، عیسائی اور عقل پرستوں سے متاثر ہو کر بادشاہ کے دل میں یہ بات گھر کر گئی تھی کہ تمام مذاہب میں عقلمند لوگ موجود ہیں اور ہر مذہب میں حقائق موجود ہیں اس لیے ان کو ایک ہی مذہب کے تحت اکٹھا کر لیا جائے۔ ملا عبدالقادر بدایونی لکھتے ہیں:

عقلدار ہمہ ادیان موجودہ مہیا اندوار باب ریاضات و کشف و کرامات در کل طوائف انام پیدا و حق ہمہ جادائر۔ پس انحصار آن در یک دین و یک ملت کہ نو پیدا شدہ و ہزار سال برونگذشتہ باشد چہ لازم و اثبات یکے نفی دیگر ترجیح بلا مرجح از کجا ۵۵۔

ترجمہ۔ عقلمند لوگ تمام مذاہب میں پائے جاتے ہیں اور ریاضتیں کرنے والے اور صاحبان کشف و کرامت بھی سب گروہوں میں موجود ہیں اور حقانیت سب میں پائی جاتی ہے پس حق و صداقت ایک ہی دین میں ہے اور وہ بھی اس مذہب میں جو نو پیدا ہے اور جس کی عمر پوری ایک ہزار سال بھی نہیں یہ کیا ضروری ہے کہ ایک کا اثبات کیا جائے اور دوسرے کی نفی یہ ترجیح بلا مرجح کیوں ہو۔

اکبر کے جب دینی نظریات میں فرق آ گیا اور اس پر بے دینی کا بھوت سوار ہوا اور ”دین الہی“ کا منصوبہ مکمل ہو گیا تو ملا مبارک اور اس کے بیٹوں کی مدد سے ایک محضر نامہ تیار کیا گیا جس کو ملا عبدالقادر بدایونی نے یوں نقل کیا ہے:

مقصود از تشیید این مبانی و تمہید این معانی آن کہ چوں ہندوستان بہ میامن معدلت سلطانی و تربیت جہان بانی مرکز امن و امان و دائرہ عدل و احسان شدہ و طوائف انام از خواص و عوام خصوصاً علمائی عرفان شعار و فضلائی دقائق آثار کہ ہادیان بادیہ نجات و سالکان مسالک او تو العلم درجات انداز عرب و عجم در بدین دیار نہادہ توطن اختیار نمودہ اند جمہور علمائی فحول کہ جامع فروع و اصول و حاوی معقول و منقول اند بدین

و دیانت و صیانتِ انصاف دارند بعد از تدبر وافی و تأمل کافی در غوامضِ معانی اطیعوا الله و اطیعوا الرسول و اولی الامر منکم و احادیث صحیح ان احب الناس الی الله یوم القیامة امام عادل من یطع الامیر فقد اطاعنی و من یعص الامیر فقد عصانی و غیر ذالک من الشواهد العقلیة و الدلائل النقلیة قرار داده حکم نمودند کہ مرتبہ سلطان عادل عند اللہ زیادہ از مرتبہ مجتہد است و حضرت ----- جلال الدین محمد اکبر بادشاہ غازی عادل و اعقل و اعلم باللہ اند بنا بریں اگر در مسائل دین کہ بین المجتہدین مختلف فیہا است بذہن ثاقب و فکر صائب خود یک جانب را از اختلاف بہ جهت تسہل معیشت بنی آدم و مصلحت انتظام عالم اختیار نموده بآن جانب حکم فرمایند متفق علیہ شود و اتباع آن بر عموم بر ایال لازم و محتشم است اگر بموجب رائی صواب نمائی خود حکمی را از احکام قرار دهند کہ مخالف نصی نہ باشد و سبب ترفیہ عالمیایاں بوده باشد عمل بر آن نمودن بر ہمہ کس لازم و محتشم است و مخالفت آن موجب سخط اخروی و خسران دینی و دنیوی است ۵۶۔

ترجمہ۔ مطلب ان امور کے درج کرنے سے یہ ہے کہ بادشاہ کے عدل و انصاف اور سرپرستی کی بدولت ہندوستان آج کل امن و امان کا مرکز بنا ہوا ہے اور اسی وجہ سے عوام و خواص خصوصاً ان صاحبانِ علم و فضل علماء کا یہاں ان دنوں اجتماع ہو گیا ہے جو نجات کی راہوں کے راہنما ہیں اور ”اتوا العلم درجات“ قرآن کی آیت کے مصداق یہ لوگ عرب و عجم سے اس ملک میں تشریف لائے اور اسی کو اپنا وطن بنا لیا۔ اب جمہور علماء جو ہر قسم کے علوم میں کامل دستگاہ رکھتے ہیں اور عقلی و نقلی فنون کے ماہر ہیں اور ایمان داری اور انتہائی دیانت اور راستبازی کے ساتھ موصوف ہیں قرآن کی آیت اطیعوا الله و اطیعوا الرسول و اولی الامر منکم

اور صحیح حدیثیں مثلاً یہ کہ خدا کے نزدیک قیامت کے دن سب سے زیادہ محبوب وہ امیر ہوگا جو عادل ہے اور جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی ان کے سوا اور دوسرے دلائل عقلی و نقلی کی بنیاد پر قرار دیتے ہیں اور فیصلہ صادر کرتے ہیں کہ خدا کے نزدیک سلطان عادل کا مرتبہ مجتہد کے مرتبہ سے زیادہ ہے اور حضرت سلطان اسلام کہف الانام امیر المؤمنین ظل اللہ علی العالمین ابوالفتح جلال الدین محمد اکبر بادشاہ غازی، خدا اسکی حکومت کو ہمیشہ قائم رکھے سب سے زیادہ عدل والے اور علم والے ہیں اس بنیاد پر ایسے دینی مسائل میں جن میں مجتہدین باہم اختلاف رکھتے ہیں اگر وہ اپنے ذہن ثاقب اور صائب رائے کی روشنی میں بنی آدم کی آسانیوں کے مد نظر کسی ایک پہلو کو ترجیح دے کر اسی کو مسلک قرار دیں تو ایسی صورت میں بادشاہ کا یہ فیصلہ متفق علیہ سمجھا جائے گا اور عام مخلوق رعایا و برابری کے لیے اس کی پابندی لازمی و لابدی ہوگی۔ اگر کوئی ایسی بات جو قطعی نص کے مخالف نہ ہو اور دنیا والوں کو اس سے مدد ملتی ہو بادشاہ اگر اس کے متعلق کوئی حکم صادر فرمائے تو اس کا ماننا لازم ہوگا اور اسکی مخالفت دینی اور دنیاوی بربادی اور اخروی مواخذہ کی مستوجب ہوگی۔

ملاً مبارک اور اس کے بیٹوں کے تیار کردہ محضر نامہ میں بظاہر اسلام کے خلاف کوئی چیز نظر نہیں آتی کیونکہ قطعی نص کو ملحوظ خاطر رکھا گیا ہے لیکن یہی محضر نامہ نئے دین کی بنیاد بنا۔ چنانچہ ۱۵۸۱ء میں بادشاہ نے نئے دین کا اعلان کر دیا۔ اسے دین الہی یا توحید الہی کا نام دیا جاتا ہے اس دین کو اختیار کرنے والے کو اکبر "چیلا" کہتا تھا ۵۶۔ ابوالفضل کے مطابق اکبر اتوار کو لوگوں کو مرید بناتا تھا۔ ہر مرید اپنے ماتھے پر تلک لگاتا اور پگڑی اس کے سر پر رکھ دیتا تھا پھر ایک تمغہ دے دیتا جس پر "اللہ اکبر" لکھا ہوتا تھا۔ ابوالفضل نے آئین اکبری میں وہ اصول بتائے ہیں جن پر چیلوں کو عمل پیرا ہونا پڑتا تھا ہر چیلہ نیا دین قبول کرنے سے پہلے ایک تحریر لکھ کر دیتا ۵۸۔

ملا عبد القادر بدایونی اس تحریر کے الفاظ یوں لکھتے ہیں:

منکہ فلاں بن فلاں ہاشم بہ طوع و رغبت و شوق قلبی ازین اسلام و تقلیدی کہ از پدران دیدہ و شنیدہ بودم بر او تبر نمودم و در دین الہی اکبر شاہی در آدم و مراتب چہارگانہ اخلاص کہ ترک مال ترک جہان و ناموس و دین باشد قبول کردم ۵۹۔

ترجمہ۔ میں فلاں ابن فلاں ہوں، اپنی خواہش و رغبت اور دلی شوق کے ساتھ دین اسلام مجازی اور تقلیدی سے، جس کے متعلق میں نے اپنے باپ دادا سے سنا اور جس پر انہیں عامل پایا بیزاری کا اظہار کرتا ہوں، مزید براں میں اخلاص کے چاروں مراتب ترک مال و جان و ناموس و دین طے کر کے اکبر کے دین الہی میں داخل ہوتا ہوں۔

دین الہی کے اجرا کے ساتھ ہی کلمہ طیبہ کے بجائے اکبری کلمہ جاری کیا گیا۔ ملا عبد القادر بدایونی فرماتے ہیں:

قرار دادند کہ بہ کلمہ لا الہ الا اللہ اکبر خلیفۃ اللہ علانیہ تکلیف نمایند ۶۰
ترجمہ۔ حکم دیا گیا کہ کلمہ لا الہ الا اللہ اکبر خلیفۃ اللہ کہنے کا علانیہ مکلف ٹھہرایا جائے۔

عبادت میں بجائے توحید کے شرک کا عمل دخل ہو گیا۔ بادشاہ کی عبادت گزاری کچھ اس قسم کی ہو گئی تھی۔

عبادت آفتاب رازوی چہار وقت کہ سحر و شام نیم روز و نیم شب باشد لازم گرفتند و ہزار و یک نام ہندی آفتاب را وظیفہ ساختند نیم روز متوجہ آن شدہ بحضور دل می خواندند ہر دو گوش گرفتہ و چرخ زردہ مشتہا بر بنا گوش کوفتہ حرکاتی دیگر نیز ازین قبیل بسیار بود و شقہ کشیدند و نوبت و نقارہ یکی در نیم شب و یکی در وقت طلوع قرار یافت ۶۱۔
ترجمہ۔ سورج کی عبادت کرنے کے لیے روزانہ چار وقت مقرر تھے۔

صبح، شام، دوپہر اور آدھی رات کو (بادشاہ) ضرور عبادت کرتے اور سورج کے ایک ہزار ایک ناموں کا وظیفہ کرتے یعنی سورج کی جانب حضور قلب سے متوجہ ہو کر پڑھا کرتے اور اپنے دونوں کانوں کو پکڑ کر بادشاہ ایک چکر کھاتا اور اپنے کانوں پر مکہ مارتا اور اسی قسم کی بہت سی حرکتیں کرتے اور بادشاہ قشقہ بھی لگاتے تھے آدھی رات کو اور طلوع آفتاب کے وقت نقارہ بجایا جاتا تھا۔

ہم چین آتش و آب و سنگ و درخت و سائر مظاہر روز گارتا گاؤں سرگین آن نیز و قشقہ و زنار راجلوہ دادعا تسخیر آفتاب کہ ہندو آن تعلیم دادہ بودند بہ طریق ورد در نیم شب و وقت طلوع خواندن گرفتند ۶۲۔

ترجمہ۔ اسی طرح آگ پانی درخت اور تمام مظاہر فطرت حتیٰ کہ گائے کے گوبر تک کو پوجتا تھا اور قشقہ اور زنار سے اپنے بدن کو آراستہ کرتا اور آفتاب کو مسخر کرنے کی دعائیں جس کی تعلیم ہندوؤں نے دی تھی ورد کے طور پر آدھی رات کو اور طلوع آفتاب کے وقت پڑھا کرتا۔

بادشاہ کے لیے سجدہ کرنا بھی دین الہی کا جز قرار دیا گیا اور اسے زمین بوس کا نام دیا گیا ملا بدایونی کا ایک اقتباس ملاحظہ فرمائیں۔

سجدہ برای او تجویز کردہ آن راز زمین بوس نامیدند و رعایت ادب پادشاہ را فرض عین شمرده روی اورا کعبہ مرادات و قبلہ حاجات دانانیدند و بعضے روایات مرجوحہ و عمل مریدان بعضے مشائخ ہند را دریں باب ہتمسک آوردند ۶۳۔

ترجمہ۔ بادشاہ کے لیے سجدہ کرنا تجویز کیا گیا اور اس کا نام زمین بوس رکھا اور بادشاہ کا ادب ملحوظ رکھنا فرض عین قرار دیا گیا وہ بادشاہ کے چہرے کو مرادوں کا کعبہ اور حاجتوں کا قبلہ جانتے تھے اور بعض کمزور روایات نیز مشائخ ہند کے بعض مریدوں کے عمل سے (بادشاہ کو

سجدہ کرنے کی) اس بات کو ثابت کرتے تھے۔

نماز روزہ کے بارے میں ملا بدایونی کے مطابق یہ حالت تھی:

نماز روزہ و جمیع نبوات را تقلیدات نام نہادند یعنی غیر معقول و مدار دین بر عقل گذشتند نہ نقل ۶۴۔

ترجمہ۔ نماز روزہ اور جملہ نبوی تعلیمات کو تقلیدات کا نام دیا گیا یعنی سب

نام معقول ہیں اور کہا کہ دین الہی کا مدار عقل پر ہے نہ کہ نقل پر۔

ایسا معلوم ہوتا ہے کہ اکبر بادشاہ کو اسلام سے چڑ ہو گئی تھی اور اس کی حقانیت کا سرے سے منکر ہو بیٹھا تھا۔ ملا بدایونی کی زبانی سنئے:

برغم اسلام ہر حکمی کہ ارباب ادیان دیگر یاں می کردند آں رانص قاطع

شمرند بخلاف دین ملت کہ ہمہ آں نام معقول و حادث و واضح آں فقرای

عرباں ۶۵۔

ترجمہ۔ بادشاہ اسلام کی ضد میں جو حکم دیگر مذاہب والے کرتے اسے نص

قاطع شمار کرتا تھا۔ اس کے برعکس ملت اسلامیہ کے دین برحق کو

نام معقول جدید اور عرب کے غریبوں کا تخلیق کیا ہوا ماننا تھا۔

سود اور جوئے کو جائز قرار دے دیا گیا۔ ملا بدایونی فرماتے ہیں:

ریو و قمار حلال شد و دیگر محرّمات بر این قیاس باید کرد و قمار خانہ در دربار بنا

کردہ زری بسود بمقامراں خزانہ می دادند ۶۶۔

ترجمہ۔ سود اور جو احوال کر دیا گیا تھا اسی پر دوسری حرام چیزوں کو قیاس

کر لینا چاہیے ایک جو خانہ خاص دربار میں بنایا گیا تھا اور جواریوں کو

شاہی خزانہ سے سودی قرض دیا جاتا تھا۔

شراب کی حلت کے بعد دین الہی میں سب سے زیادہ زور جس چیز پر دیا جاتا تھا وہ ریش تراشی کا مسئلہ

تھا۔ ملا صاحب کا بیان ہے کہ ابتدا ڈاڑھی منڈانے کا خیال ”دختران راجہانی عظیم“ کی بدولت پیدا ہوا اس

کے بعد پھر کیا تھا اس خیال کی تائید میں عقلی و نقلی دونوں قسم کے دلائل کا دریا بہا دیا گیا۔ عقلی دلائل میں

دلچسپ دلیل تو یہ تھی۔

”ریش از حصیثین آب می خورد لہذا۔“ سچ خواجہ سرای ریش ندارد و درنگ
ہداشتن چہ ثواب ۶۷۔

داڑھی کے بال پانی ٹھیوں سے حاصل کرتے ہیں لہذا کوئی منٹ داڑھی
نہیں رکھتا پھر اس کے رکھنے میں کیا ثواب ہو سکتا ہے۔

غسل جنابت کو منسوخ کر دیا گیا اور اسے غیر ضروری قرار دے دیا گیا۔ ملا صاحب فرماتے ہیں:
فرضیت غسل جنابت مطلقاً ساقط شد کہ تخم آفرینش نیکاں است بلکہ
مناسب آن است کہ اول غسل کنند بعد ازان جماع ۶۸۔

ترجمہ۔ ناپاکی کی وجہ سے غسل کے فرض ہونے کو بالکل منسوخ کر دیا گیا۔
اس لیے کہ نیک لوگوں کی پیدائش کا تخم (منی) ہے بلکہ مناسب یہ ہے کہ
پہلے غسل کرے پھر جماع کرے۔

اکبر نے معراج البنی صلی اللہ علیہ وسلم سے بھی انکار کر دیا تھا۔ اذان پر پابندی تھی۔ ۱۲ سال کے بعد
اگر کوئی چاہے تو ختنہ کرا سکتا تھا۔ زبردستی نہ تھی۔ ۱۶ سال سے کم عمر کا لڑکا اور ۱۴ سال سے کم عمر لڑکی کی شادی
ہو سکتی تھی۔ اکبر نے احمد محمود اور محمد جیسے نام رکھنے پر ناراضی کا اظہار شروع کر دیا۔ جن سکوں پر کبھی کلمہ طیبہ
لکھا ہوتا تھا ان پر رام اور سیتا کی مورتیاں بننے لگیں۔ حضور صلی اللہ علیہ وسلم سے عداوت کا اظہار بھی اکبر کبھی
کبھی کرتا رہتا تھا ۶۹۔

قرآن کو مخلوق قرار دے دیا۔ وحی کو امر محال کہا۔ نبوت اور امامت کے بارے میں شکوک پیدا کیے۔
جن، فرشتے اور دوسرے تمام امور غیبی معجزوں اور کرامتوں کا انکار کر دیا گیا۔ قرآن کے تو اتر اور کلام الہی
ہونے پر بھی اعتراضات کیے۔ مرنے کے بعد بقائے ارواح اور عذاب ثواب کو صرف تناخ پر
منحصر کر دیا ۷۰۔ ان امور کے علاوہ تجہیز و تکفین۔ شادی، بیاہ، پردہ، ختنہ، ہجرت کے سلسلے میں اکبر نے ملحدانہ
اور مشرکانہ رویہ اختیار کیا۔ مولانا مناظر احسن گیلانی صاحب نے سچ فرمایا تھا کہ اکبر کی بدعات ایک دو ہوں
تو ذکر کیا جائے اس نے تو ابتدائے زندگی سے آخر زندگی تک سارے قوانین الٹ پلٹ کر رکھ دیے
تھے ۷۱۔ اکبر گائے کا گوشت، لہسن اور پیاز کھانے اور داڑھی رکھنے سے احتراز کرتا تھا اور اپنی مجلس میں

ہندوؤں کی رسومات کی پابندی کیا کرتا تھا۔ کتے اور سور کو نہ صرف پاک قرار دے دیا گیا بلکہ شاہی محل کے نیچے انہیں جگہ دی گئی بادشاہ خود ان کا دیدار قابل سعادت سمجھتا تھا جمعہ کو نماز صرف اس لیے ہوتی کہ بادشاہ کے نام کا خطبہ پڑھا جائے۔ عربی پڑھنا عیب تھا۔ فقہ حدیث اور تفسیر پڑھنے پر لعن طعن ہوتا تھا۔ عربی سے شح ع ص ض ط ظ نکال دیے گئے اور احدی کو اہدی اور عبد اللہ کو ابد اللہ لکھا جانے لگا۔^{۷۲}

حضرت مجدد الف ثانی قدس سرہ نے اپنے مکتوبات میں ابتلاً کے اس دور کی جو تصویر کھینچی ہے ملاحظہ فرمائیں:

غربتِ اسلام تا بحدی رسیدہ است کہ کفار بر ملا طعن اسلام و دم مسلمانان
می نمائند و بے تحاشا جرأ احکام کفر و مداحی اہل آن در کوچہ و بازار می
کنند و مسلمانان از اجراء احکام اسلام ممنوع آمد در ایشان شراعی مذموم
و مطعون۔

پری نہفتہ رخ و دیو در کرشمہ و ناز
بسوخت عقل ز حیرت کہ اس چہ بواجبی است^{۷۳}
ترجمہ۔ اسلام کی غربت یہاں تک پہنچ گئی ہے کہ کفار کھلم کھلا اسلام پر طعن
اور مسلمانوں کی مذمت کرتے ہیں اور ہر کوچہ بازار میں نذر ہو کر کفر کے
احکام جاری کرتے ہیں اور اہل کفر کی تعریف کرتے ہیں اور مسلمان
اسلام کے احکام جاری کرنے سے رکے ہوئے ہیں اور شراعی کے
بجالانے میں مذموم اور مطعون ہیں۔

چھپائے رخ کو پری دیو ناز کرے
حواس و ہوش یہ سن کر میرے بجا نہ رہے

رسومات کے بارے میں مجدد الف ثانی قدس سرہ فرماتے ہیں:

مسلمانی باوجود ایمان رسوم اہل کفر نمایند و تعظیم ایام ایشان می کنند^{۷۴}
ترجمہ۔ مسلمان باوجود ایمان کے اہل کفر کی رسوم کو بجالاتے ہیں اور
ان کے ایام کی تعظیم کرتے ہیں۔

مسلمان عورتوں کے بارے میں فرماتے ہیں:

اکثر زنانِ بواسطہ کمالِ جہل کہ دارند باین استمداد ممنوع بتلا اند و طلب
دفعیہ بلیہ ازین اسمائی مسمی می نمائید و بادائی مراسم شرک و اہل شرک گرفتار
اند ۷۵

ترجمہ۔ اپنے انتہائی جہل کی وجہ سے اکثر عورتیں اس حرام و ممنوع استمداد
میں مبتلا ہیں اور ان وہمی دیوتاؤں سے (جن کے نام تو ہیں لیکن مسمی نہیں
ہیں) بلاؤں کو ٹلانے کی درخواست کرتی ہیں اور شرک و اہل شرک کی
رسموں کو بجالاتی ہیں۔

ہنود کی رسوم میں مسلمان سرگرم حصہ لینے لگے تھے اس بارے میں مجدد الف ثانی رحمۃ اللہ علیہ
فرماتے ہیں:

در ایامِ دوالی گفار جہلہ اہلِ اسلام علی الخصوص زنانِ ایشان رسومِ اہلِ کفر
را بجای آورد و عید خودی سازند ۷۶۔

ترجمہ۔ اہل اسلام کے جہلا دوالی کے دنوں میں خصوصاً عورتیں اہل کفر کی
رسمیں ادا کرتی ہیں اور اس کو تہوار مناتی ہیں۔

العیاذ باللہ آخروہ منحوس دن بھی سامنے آ گیا جب حالت یہاں تک پہنچ گئی۔

در ہر رکنی از ارکانِ دین و ہر عقیدہ از عقیدہ اسلامیہ چہ در اصل و چہ
در فروع مثل نبوت و کلام و رویت و تکلیف و تکوین، و حشر و نشر شبہات گونا
گون بہ تمسخر و استہزا آوردہ ۷۷۔

ترجمہ۔ ارکان دین کے ہر رکن اور اسلامی عقائد کے ہر عقیدہ کے متعلق
خواہ ان کا تعلق اصول سے ہو یا فروع سے مثلاً نبوت، مسئلہ کلام دیدارِ الہی
انسان کا مکلف ہونا، عالم کی تکوین، حشر و نشر وغیرہ کے متعلق تمسخر اور ٹھٹھے
کے ساتھ طرح طرح کے شبہات و شکوک پیدا کیے جانے لگے۔

اسلام اور مسلمانوں پر جو کچھ اکبری دور میں گزر رہی تھی اس کے تصور ہی سے ایک صاحب دل انسان

کے رونگٹے کھڑے ہو جاتے ہیں۔ یہ ایسا زمانہ تھا کہ کسی کی پیش نہیں جا رہی تھی ذرا بولتے تو سامنے موت کا اڑدھام نہ کھولے ہوئے نگلنے کے لیے تیار کھڑا تھا جو بولے وہ قتل کروا دیے گئے یا جلا وطن کیے گئے ۷۸۔

اللہ تعالیٰ نے اس تیرہ و تار دور میں اصلاح احوال کے لیے حضرت خواجہ باقی باللہ رحمۃ اللہ علیہ اور حضرت مجدد الف ثانی رحمۃ اللہ علیہ کو منتخب فرمایا۔ ان دونوں بزرگوں نے امر کی ایک جماعت کو جسے حضرت مجدد الف ثانی رحمۃ اللہ علیہ ”جرگہ ممدان دولت اسلامیہ“ کے نام سے یاد کرتے تھے بادشاہ کے سامنے کلمہ حق کہنے اور ترویج و اشاعت شریعت کے لیے رغبت دلائی ۷۹۔

حضرت مجدد نے جس سیاسی گھٹن اور جاہ و جلال اقتدار کے ہوتے شاہان وقت پر تنقید کی، وہ انہیں کاہنہ تھا۔ اس نازک دور میں حکومت یا سربراہان حکومت پر تنقید کرنا اتنا آسان نہ تھا جتنا آج آسان ہے۔ ذرا ذرا سی باتوں پر تختہ دار پر چڑھا دیا جاتا تھا۔ بلکہ اکبر کے متعلق مورخین نے لکھا ہے کہ اپنے مخالفین کو اپنے ہاتھ سے زہر دے کر تڑپا تڑپا کر مار دیا کرتا تھا ۸۰۔

مجدد الف ثانی رحمۃ اللہ علیہ نے عہد اکبری میں دین الہی کا مطالعہ کیا۔ اور ان وجوہ کو معلوم کرنے میں وقت گزارا جن سے اسلام کو یہ دن دیکھنا پڑا۔ مجدد الف ثانی رحمۃ اللہ علیہ نے ایسے لوگوں پر اثر انداز ہونے کی پوری کوشش کی۔ جو بادشاہ کے مقربین میں شامل تھے۔ مناظر احسن گیلانی کا یہ اقتباس ملاحظہ فرمائیں:

چالیس سال کا زمانہ آپ رحمۃ اللہ علیہ نے دور اکبری میں گزارا حضرت رحمۃ اللہ علیہ کی عمر کا یہ حصہ زیادہ تر علوم ظاہری و باطنی اور کمالات باطنی کے حصول میں صرف ہوا۔ جوانی کے ایام میں آپ اکبر آباد۔ (آگرہ) بھی تشریف لائے۔ جہاں دربار کے ان دونوں عالموں ابوالفضل و فیضی سے آپ کی خوب خوب ملاقاتیں رہیں۔ بظاہر ایسا معلوم ہوتا ہے کہ جس ارادہ کا ظہور بعد کو ہوا اس کا تخم ان ہی ملاقاتوں کے سلسلے میں پیدا ہوا۔ ابوالفضل و فیضی آپ کی غیر معمولی ذہانت و ذکاوت سے بہت متاثر تھے۔ بلکہ مشہور تو یہاں تک ہے کہ ”سواطع الالہام“ جو فیضی کی مشہور بے نقط تفسیر ہے اس میں حضرت رحمۃ اللہ علیہ کی بھی امداد شریک تھی فیضی کو حیرت ہو گئی جب ایک صنعت میں جس کا وہ ملزم تھا مضمون گرفت میں

نہیں آ رہا تھا۔ اس نے حضرت سے ذکر کیا۔ کہا جاتا ہے کہ برداشتہ قلم آپ نے اسی صنعت بے نقط میں پوری عبارت لکھ دی۔ ان ہی دنوں کا ایک مشہور واقعہ یہ بھی ہے کہ عید کے چاند میں اختلاف ہو رہا تھا۔ شرعی ثبوت سے پہلے ہی اکبر نے عید کا اعلان کر کے لوگوں کے روزے توڑوا دیے اسی دن حضرت رحمۃ اللہ علیہ ابو الفضل سے ملنے آئے۔ پوچھنے پر ابو الفضل کو معلوم ہوا کہ حضرت رحمۃ اللہ علیہ تو روزے سے ہیں۔ اس نے وجہ دریافت کی۔ آپ نے فرمایا چاند کے متعلق اب تک شرعی شہادت فراہم نہیں ہوئی۔ ابو الفضل نے کہا بادشاہ نے تو حکم دے دیا ہے۔ اب کیا عذر ہے۔ بے ساختہ آپ کے منہ سے اس وقت یہ جملہ نکلا۔ ”بادشاہ بے دین است اعتبار ندارد“^{۸۱}۔

گیلانی صاحب کا ہی ایک اور قتباس ملاحظہ فرمائیں:

ابو الفضل اور فیضی کی صحبت آگرہ میں آپ کے لیے بہت مفید ثابت ہوئی ان لوگوں سے آپ کو فتنہ کے اسباب اور ان موثرات کے سمجھنے کا خوب موقع ملا۔ جس نے بادشاہ اور اسکی حکومت کو اس نقطہ تک پہنچا دیا تھا اور غالباً وہیں آپ نے ان حربوں کا پتا چلا لیا جن کی راہوں سے یہ لوگ اپنے مقصد میں کامیابی حاصل کر رہے تھے۔ بتدریج آپ نے ان حربوں سے اپنے مسلح کیا^{۸۲}۔

مورخین حیران ہیں کہ مجدد الف ثانی رحمۃ اللہ علیہ نے امرآدر بار مغلیہ سے راہ و رسم کیسے پیدا کی اور اکبری تھیلی کے چٹے بٹے، حضرت مجدد الف ثانی رحمۃ اللہ علیہ کے کیسے کام آگئے۔ مناظر احسن گیلانی اپنی حیرانی کو یوں بیان کرتے ہیں:

افسوس ہے کہ حضرت مجدد علیہ الرحمۃ کی جدوجہد کی کوئی مکمل بلکہ غیر مکمل تاریخ موجود نہیں جس سے اس سلسلہ کے واقعات کی پوری ترتیب معلوم ہو سکے۔ خود حضرت رحمۃ اللہ علیہ ہی کے مکتوبات سے بس اتنا معلوم ہوتا

ہے کہ پہلے آپ نے بہت سے ارکانِ سلطنت اور عمائدِ حکومت سے خاص ربط پیدا کیا بلکہ زیادہ صحیح لفظوں میں ان کو اپنا گرویدہ بلکہ غلام بنا لیا۔ لیکن یہ کیوں کر ہوا؟ اور ایک فقیر بے نوانے کس طرح اسمیں کامیابی حاصل کی۔ اس کی تفصیلات افسوس ہے کہ بالکل نہیں ملتیں ۸۳۔

مجدد الف ثانی رحمۃ اللہ علیہ نے بادشاہ کے مقربین، مریدین اور معتقدین کے ذریعے کوراہِ راست پر لانے کی سعی کی۔ محمد عبدالحکیم اختر صاحب رقمطراز ہیں:

اکبر بادشاہ کی بے راہ روی اور اسلام دشمنی اپنے عروج کو چھو رہی تھی یہ صورتِ حال اسلام کے ہر بھی خواہ کو تڑپانے اور خون کے آنسو لانے والی تھی۔ فاروقی مجدد رحمۃ اللہ علیہ کی رگوں کا خون کھول رہا تھا اور صورتِ سیماب مضطرب تھی اس نازک مرحلے پر آپ نے بادشاہ کے مقربین اور اپنے مریدین و معتقدین یعنی خانِ خاناں، خانِ اعظم، سید صدر جہاں اور شیخ فرید وغیرہ کے ذریعے بادشاہ کوراہِ راست پر لانے کا فریضہ ادا کیا ۸۴۔

حضرت مجدد الف ثانی رحمۃ اللہ علیہ اظہار تأسف فرما رہے ہیں:

افسوس ہزار افسوس بادشاہِ وقت (اکبر) مسلمان ہے لیکن ہم غریب (اسلامیانِ ہند) اس کمزوری اور خرابی میں پڑے ہوئے ہیں۔ سلاطین کے جاہ و جلال سے اسلام کے چہرے پر رونق آ جاتی تھی۔ علماء کرام و صوفیائے عظام کا اعزاز و اکرام ہوتا تھا اور وہ ان حضرات کی مدد سے شرعی احکام نافذ کرتے تھے ۸۵۔

اکبر بادشاہ نے جب دینِ الہی کا اعلان کیا اس وقت آپ رحمۃ اللہ علیہ کی عمر سترہ سال تھی اپنے ظاہری اور باطنی علوم کے حصول میں مصروف رہنے کی وجہ سے مجدد الف ثانی رحمۃ اللہ علیہ دینِ الہی پر کاری ضرب نہ لگا سکے اور صرف تیاری میں مصروف رہے۔ چنانچہ اکبر کی وفات کے بعد جب جہانگیر تخت پر بیٹھا تو آپ نے دینِ الہی کے خلاف پوری شدت سے آواز بلند کی۔

شہزادہ سلیم نور الدین جہانگیر کے نام سے تخت نشین ہوا۔ جہانگیر کو دین الہی کی قباحتیں وراثت میں ملیں اگرچہ وہ اس عقیدے کا قائل تھا کہ ہندوؤں کا روپ دھارے بغیر بھی ہندوؤں کو خوش کیا جاسکتا ہے ۸۶۔
تاہم دین الہی کی بدعات و منکرات کو جاری رکھے ہوئے تھا۔ حضرت مجدد الف ثانی رحمۃ اللہ علیہ نے فرمانروا کی تبدیلی کے ساتھ ہی اپنی جدوجہد میں اضافہ کر دیا۔ لالہ بیگ جہانگیری دربار کے امیر ہیں ان کے نام اپنے مکتوب میں فرماتے ہیں:

در ابتدا بادشاہت اگر مسلمانی رواج یافت و مسلماناں اعتبار پیدا کردند
فنبہا و اگر عیاذاً باللہ سبحانہ در توقف افتد کار بر مسلماناں بسیار مشکل خواهد
شد الغیاث ثم الغیاث الغیاث ۸۷۔

ترجمہ۔ بادشاہت کے شروع ہی میں اگر مسلمانی کا رواج ہو گیا اور
مسلمانوں کا کھویا ہوا اعتبار حاصل ہو گیا تو کیا کہنے لیکن العیاذ باللہ اگر
اسمیں کچھ رکاوٹ یا تاخیر ہوئی تو مسلمانوں کا کام سخت دشواری میں
پڑ جائے گا فریاد۔ فریاد۔ فریاد

لاہور کے گورنر جناب شیخ فرید بخاری رحمۃ اللہ علیہ جو جہانگیر کے خاص معتمد تھے کو اس مہم پر یوں آمادہ
کرتے ہیں:

متوقع از جناب شریف ایشان آنست کہ چوں استطاعت و قرب بادشاہ
بروجہ اتم ایشان راجح سبحانہ و تعالیٰ میسر ساختہ است در خلا و ملا در ترویج
شریعت محمدی علیہ و علیٰ آلہ من الصلوٰت افضلہا و من التسلیمات اکملہا
کوشند و مسلماناں را از غربت برآرند ۸۸۔

ترجمہ۔ جناب کی بزرگ ذات سے یہ توقع کی جاتی ہے کہ آپ کو کلمہ حق
کہنے کی استطاعت ہے اور حق سبحانہ، تعالیٰ نے آپ کو بادشاہ کا قرب بھی
مرحمت فرمایا ہے تو خلوت اور جلوت میں شریعت محمدی (ان پر اور ان کی
آل پر افضل درود اور اکمل سلام ہوں) کی ترویج کے لیے سعی فرمائی
جائے گی اور مسلمانوں کو اس ذلت و خواری سے نکالا جائے گا۔

ایک اور مکتوب میں ”خان جہان“ کو بادشاہ کو راہ راست پر لانے کے لیے راغب کرتے ہوئے لکھتے ہیں:
ہمیں خدمت کہ درپیش دارند اگر آں را باتیان شریعت علی مصدر ہا
الصلوٰۃ والسلام جمع سازند کار انبیاء کردہ باشند و دین متین را منور ساختہ
و معمور گردانندہ ما فقیراں اگر سالہا جان بکنیم دریں عمل بہ گردشاہ بازاں
نریم۔ ۸۹

ترجمہ۔ یہی نوکری جو تم کرتے ہو اگر اسکو آنحضرت صلی اللہ علیہ وسلم کی
شریعت کے زندہ کرنے کا ذریعہ بناؤ۔ تو تم نے گویا پیغمبروں کا کام کیا
دین متین کو روشن کرو گے اور آباد کرو گے ہم فقیر لوگ اگر اپنی جان بھی لگا
دیں جب بھی آپ جیسے شاہ بازوں کی گرد تک نہیں پہنچ سکتے ہیں۔

شیخ فرید رحمۃ اللہ علیہ کو ہی ایک اور مکتوب میں لکھتے ہیں:

صلاح بادشاہ صلاح عالم است و فساد و فساد عالم میدانند کہ در قرن ماضی
(یعنی عہد اکبری) بر سر اہل اسلام چہا گذشتہ ست زبونی اہل اسلام
با وجود کمال غربت در قرن سابقہ ازیں نگذشتہ بود کہ مسلماناں بر دین خود
باشند و کفار بر کیشیں خود آیت کریمہ لکم دینکم ولی دین بیان این
معنی ست و در قرن ماضی کفار بر ملا بطریق استیلا اجرائی احکام کفر در دارا
سلام می کردند و مسلمانان از اظہار احکام اسلام عاجز بودند و اگر میکردند بقتل
می رسیدند (پھر بفاصلہ چند سطور) علمائی دنیا کہ ہمت ایشان دنیائی دنیہ
ست صحبت ایشان زہر قاتل ست و فساد ایشان فساد متعدی ۹۰۔

ترجمہ۔ بادشاہ کی درستگی سے عالم کی درستگی ہے اور بادشاہ کے فساد سے
عالم کا فساد آپ جانتے ہیں کہ زمانہ ماضی (یعنی عہد اکبری) میں
اہل اسلام پر کیا کچھ نہیں گزر از زمانہ ماضی میں جبکہ اسلام کی غربت حد کو
پہنچی ہوئی تھی۔ اہل اسلام کی بد حالی اس سے آگے نہیں بڑھی تھی کہ
مسلمان اپنے دین پر رہیں اور کافر اپنے طریقہ پر جیسا کہ آیت کریمہ

”لکم دینکم ولی دین“ سے ظاہر ہے لیکن زمانہ ماضی (عہد اکبر) میں تو یہ حال ہوا کہ کفار تو بر ملا پورے غلبہ کے ساتھ دارسلام میں احکام کفر جاری کرتے تھے اور مسلمان احکام اسلام ظاہر کرنے سے عاجز و قاصر تھے اور اگر ظاہر کرتے تھے تو قتل کیے جاتے تھے (پھر چند سطور کے بعد) علماء سوء جن کا کام دنیا کمانا ہے ان کی صحبت قاتل زہر ہے اور ان کا فساد بھی متعدی ہے۔

خان اعظم کے نام مکتوب گرامی میں لکھتے ہیں:

آپ پوری کوشش کریں کہ اہل کفر کی جو موٹی موٹی باتیں مسلمانوں میں پھیل چکی ہیں انہیں نیست و نابود کر دیا جائے اور اہل اسلام خلاف شرع امور سے محفوظ و مامون ہو جائیں۔ اللہ تعالیٰ آپ کو ہماری اور سب مسلمانوں کی طرف جزائے خیر عطا فرمائے ۹۱۔

حضرت مجدد الف ثانی قدس سرہ کی دلی خواہش ہے کہ وہ مشرکین اور کفار کو ذلیل ہوتے دیکھیں جناب مرتضیٰ علی خان کے نام مکتوب گرامی لکھتے ہیں اور فرماتے ہیں:

ہر شخص کے دل میں کوئی نہ کوئی خواہش ضرور ہوتی ہے جبکہ اس فقیر کی دلی خواہش یہ ہے کہ اللہ و رسول (جل جلالہ، وصلی اللہ علیہ وسلم) کے دشمنوں پر سختی کی جائے ان کی اہانت کی جائے اور ان کے جھوٹے خداؤں کو ذلیل کیا جائے۔ فقیر کا اس بات پر کامل یقین ہے کہ اللہ تعالیٰ کے نزدیک اس سے پسندیدہ اور پیارا عمل اور کوئی نہیں ہے بایں وجہ آپ کو بار بار اس محبوب عمل کی ترغیب دی جاتی رہی ہے یہ پایہ تکمیل کو پہنچانا میرے نزدیک نہایت ضروری ہے۔ چونکہ آپ بذات خود وہاں تشریف لے گئے ہیں اور اس گندے مقام اور وہاں کے باشندوں کی تحقیر و اہانت کے لیے آپ کا تقرر ہوا ہے لہذا پہلے تو اس نعمت کا شکر ادا کرنا چاہیے۔ کیونکہ کتنے ہی لوگ اس جگہ کی اور وہاں کے باشندوں کی تعظیم و توقیر کے لیے

وہاں جاتے، اللہ تعالیٰ کا احسان ہے کہ اس مصیبت سے اس نے ہمیں محفوظ رکھا ہے۔ اس نعمتِ عظمیٰ کا شکر ادا کرنے کے بعد ان بد بختوں اور ان کے جھوٹے خداؤں کی توہین و تذلیل میں پوری طرح کوشاں رہنا چاہیے اور ان کی بربادی کے لیے ظاہر و باطن جہاں ممکن ہو کوشش کرنی چاہیے۔^{۹۲}

اپنے ایک اور مکتوب میں فرماتے ہیں:

فقیر کی نظر میں حق سبحانہ تعالیٰ کی رضا مندی حاصل کرنے میں اس کے دشمنوں سے بیزار رہنے کے برابر کوئی عمل نہیں۔ اس بیزاری کا ہونا بہت ضروری ہے کیونکہ سبحانہ تعالیٰ کو کفر اور کافروں سے عداوت ہے۔^{۹۳}

بادشاہ نور الدین جہانگیر کے دربار میں ہندوؤں کے علاوہ شیعہ حضرات کا خاصا اثر تھا۔ بادشاہ جہانگیر کی اپنی زبانی سنئے:

در دولتِ پادشاہی من حالا در دست این سلسلہ پدر دیوان کل، پسر وکیل مطلق دختر ہمزاد و مصاحب۔^{۹۴}

اب میری ساری بادشاہی اسی سلسلہ (نور جہاں اور اس کے گھر والوں) کے ہاتھ میں ہے اسکا باپ دیوان کل ہے اور بیٹا (نور جہاں کا بھائی آصف خاں) وکیل مطلق ہے اور بیٹی (خود نور جہاں) ہمزاد و ہم صحبت۔ جبکہ تاج و تخت پر اس طرح شیعیت کا قبضہ تھا۔ یہ تینوں شیعہ عقیدہ کے پیروکار تھے۔ اور اسکی ترویج کے لیے ہمہ تن مصروف کوئی وجہ نہ تھی ”الناس علی دین ملوکہم“ کے فطری اور طبعی اصول پر عوام میں شیعیت کے جراثیم نہ پھلتے۔ چنانچہ شیعہ خیالات عوام سنیوں میں بھی سرایت کرنے لگے۔ حضرت علی مرتضیٰ رضی اللہ عنہ کی فضیلتِ مطلقہ کا عقیدہ اور جن صحابہ کرام کے آپ سے اختلاف ہوئے ان کی طرف سے بغض و عداوت اور اس قسم کے شیعیت کے دوسرے مبادی بھی وبائے

غام کی طرح سنیوں میں پھیلنے لگے۔

حضرت مجدد الف ثانی قدس سرہ نے اس فتنہ تشیع کے استیصال کی طرف خاص توجہ فرمائی آپ نے بالمشافہ مناظرے اور مباحثے کیے جن میں ان کو شکست فاش دی آپ کے اس اقدام نے شیعیت کی ترقی کو بڑی حد تک روک دیا اور اسی ایک ضرب نے اسکی کمر توڑ دی۔ اس کے علاوہ آپ نے مشہد سے آمدہ ایک رسالہ جس میں حضرات خلفاء ثلاثہ رضی اللہ تعالیٰ عنہم کی تکفیر اور حضرت عائشہ صدیقہ رضی اللہ تعالیٰ عنہا کی مذمت و تشنیع تھی کے جواب میں ”ردّ روافض“ نام سے ایک رسالہ لکھا جس میں آپ نے شیعہ حضرات کی مغالطہ آفرینیوں اور ابلہ فریبیوں کا پردہ خوب خوب چاک کیا۔ اس رسالہ کی اہمیت کا اندازہ اس بات سے بھی ہوتا ہے کہ حضرت شاہ ولی اللہ رحمۃ اللہ علیہ نے اس رسالہ مبارک کی شرح لکھی۔

افضلیت شیخین رضی اللہ عنہما پر تفصیلی تبصرہ کرتے ہوئے فرماتے ہیں:

امام برحق و خلیفہ مطلق بعد حضرت خاتم الرسل علیہ وعلیہم الصلوٰت و التسلیمات حضرت ابو بکر صدیق ست رضی اللہ تعالیٰ عنہ بعد ازاں حضرت عمر فاروق ست رضی اللہ تعالیٰ عنہ، بعد ازاں حضرت عثمان ذوالنورین ست رضی اللہ عنہ، بعد ازاں حضرت علی بن ابی طالب ست رضی اللہ عنہ و افضلیت ایشان بترتیب خلافت است افضلیت حضرات شیخین باجماع صحابہ و تابعین ثابت شدہ است۔ چنانچہ نقل کردہ اندازا کا برائمتہ کہ یکی از ایشان امام شافعی است شیخ ابوالحسن اشعری کہ رئیس اہل سنت است فرماید کہ افضلیت شیخین بر باقی امت قطعی ست انکار نکند افضلیت شیخین را بر باقی صحابہ مگر جاہل یا متعصب حضرت امیر کرم اللہ تعالیٰ وجہہ مہر ماید کہ کسیکہ مرابرا بی بکر و عمر فضل بدہ مفتری ست اور اتا زیا نہ زخم چنانکہ مفتری رازند ۹۵۔

ترجمہ۔ حضرت خاتم الرسل علیہ الصلوٰة والسلام کے بعد امام برحق اور خلیفہ مطلق حضرت ابو بکر صدیق رضی اللہ عنہ، ان کے بعد حضرت فاروق رضی اللہ تعالیٰ عنہ، ان کے بعد حضرت عثمان ذوالنورین رضی اللہ عنہ،

بعد ازاں حضرت علی ابن ابی طالب رضی اللہ تعالیٰ عنہ، اور ان کی
 افضلیت ان کی خلافت کی ترتیب پر ہے۔ حضرت شیخین رضی اللہ عنہما کی
 افضلیت صحابہ تابعین کے اجماع سے ثابت ہو چکی ہے۔ چنانچہ اس کو
 ائمہ بزرگواراں کی ایک بڑی جماعت نے نقل کیا ہے جن میں امام شافعی
 علیہ الرحمۃ ہیں شیخ ابوالحسن اشعری جو اہل سنت کا رئیس ہے فرمایا ہے کہ
 شیخین کی افضلیت باقی امت پر قطعی ہے سوائے جاہل یا متعصب کے
 اس کا کوئی انکار نہیں کرتا حضرت امیر کرم اللہ وجہہ فرماتے ہیں کہ جو کوئی
 مجھ کو حضرت ابوبکر اور حضرت عمر رضی اللہ عنہما پر فضیلت دے وہ مفتری
 ہے میں اس کو اسی طرح کوڑا لگاؤں گا جس طرح مفتری کو لگاتے ہیں۔

ایک دوسرے مکتوب میں حضرت علی کرم اللہ وجہہ، کا ارشاد بیان فرماتے ہیں:

حضرت امیر رضی اللہ تعالیٰ عنہ، فرمودہ است کہ ابوبکر رضی اللہ تعالیٰ عنہ
 و عمر رضی اللہ تعالیٰ عنہ ہر دو افضل این امت اند کہے کہ مرابرا ایشان فضل
 دہد مفتری ست و اوراتا زیانہ زخم چنانچہ مفتری رازند و منازعات
 و محاربات کہ در میان اصحاب خیر البشر علیہ و علیہم الصلوٰۃ و التسلیمات واقع
 شدہ است بر محامل نیک محمول باید داشت ۹۶۔

ترجمہ۔ حضرت امیر المؤمنین علی رضی اللہ تعالیٰ عنہ، نے فرمایا ہے کہ
 حضرت ابوبکر رضی اللہ تعالیٰ عنہ، و حضرت عمر رضی اللہ تعالیٰ عنہ، اس امت
 میں سب سے افضل ہیں جو کوئی مجھے ان پر فضیلت دے وہ مفتری ہے
 میں اسکو اتنے کوڑے لگاؤں گا جتنے مفتری کو لگاتے ہیں۔ حضرت
 خیر البشر علیہ الصلوٰۃ والسلام کے اصحاب کے درمیان لڑائی جھگڑوں کو
 نیک وجہ پر محمول کرنا چاہیے۔

خواجہ محمد تقی صاحب کو مخاطب کرتے ہوئے صحابہ کرام کے نزاعات اور مشاجرات کے متعلق بیان

فرماتے ہیں:

اہل سنت شکر اللہ علیہم مشاجرات و منازعات اصحاب خیر البشر را بر محامل نیک محمول میدانند و از ہوا و تعصب دور میدانند زیرا کہ نفوس ایشان در صحبت خیر البشر علیہ و علیہم الصلوٰت و التحیات مزیکی شدہ بود و سینہای ایشان از عداوت و کینہ پاک گشتہ ۹۷۔

ترجمہ۔ اہل سنت صحابہ کرام رضوان اللہ علیہم اجمعین کے نزاعات و اختلافات کو اچھے محامل پر محمول کرتے ہیں اور خواہش نفسانی و تعصب وغیرہ سے دور سمجھتے ہیں۔ کیونکہ حضرت خیر البشر صلی اللہ علیہ وسلم کی صحبت کے اثر سے ان کے نفوس صاف ہو گئے ہیں اور سینے عداوتوں اور کینوں سے قطعی پاک ہو گئے ہیں۔

حضرت عائشہ صدیقہ رضی اللہ تعالیٰ عنہا کے متعلق فرماتے ہیں:

پیغمبر علیہ و علی آلہ الصلوٰۃ والسلام بیان شطر دین را با و حوالہ داشتہ و اصحاب کرام در مشکلات احکام رجوع بوی می نمودند و حل مفلقات از وی دریافتند۔ این چنین صدیقہ مجتہدہ را بواسطہ مخالفت حضرت امیر مطعون ساختن و اشیاى ناشائستہ را بوی منتسب نمودن بسیار نامناسب است و دور از ایمان ۹۸۔

ترجمہ۔ حضرت رسالت مآب صلی اللہ علیہ وسلم نے نصف دین کی تبلیغ و اشاعت ان کے سپرد کی تھی اور صحابہ کرام مشکل معاملات اور اہم مسائل میں ان کی طرف رجوع کرتے تھے اور ان ہی سے ناقابل حل گتھیاں حل کراتے تھے۔ پس ایسی صدیقہ مجتہدہ رضی اللہ تعالیٰ عنہا کو صرف حضرت علی مرتضیٰ سے اختلاف کرنے کی وجہ سے مطعون کرنا اور ناسزا باتیں ان کی طرف منسوب کرنا بہت نامناسب اور ایمان سے دور ہے۔

جن صحابہ کرام رضی اللہ تعالیٰ عنہم سے حضرت علی مرتضیٰ کرم اللہ تعالیٰ وجہہ کے محاربات ہوئے ان میں

حضرت طلحہ وزبیر رضی اللہ عنہما بھی ہیں ان دونوں حضرات کے متعلق حضرت مجدد الف ثانی رحمۃ اللہ علیہ اسی مکتوب میں لکھتے ہیں:

طلحہ وزبیر رضی اللہ عنہما از کبار اصحاب اندو در عشرہ مبشرہ بحث طعن و تشنیع
ایشاں نامناسب است و لعن و طرد ایشان عاید بہ لاعن و طارد وہاں ۹۹۔
ترجمہ۔ حضرت طلحہ وزبیر رضی اللہ عنہما جلیل القدر صحابہ کرام میں سے ہیں
اور عشرہ مبشرہ میں داخل ہیں ان پر کسی قسم کا طعن روا نہیں اور اگر کوئی
بد نصیب ان بزرگ ہستیوں پر لعنت و ملامت کرے تو اسکی یہ لعنت
و ملامت خود اس پر لوٹے گی۔

حضرت امیر معاویہ رضی اللہ تعالیٰ کے بارے میں مجدد الف ثانی قدس سرہ لکھتے ہیں:
در احادیث نبوی باسناد ثقات آمدہ کہ حضرت پیغمبر علیہ الصلوٰۃ والسلام
در حق معاویہ دعاء کردہ اند۔ اللہم علمہ الكتاب والحساب وقہ
العذاب، وجائی دیگر در دعاء فرمودہ اند اللہم اجعلہ ہادیاً
مہدیاً ودعائے آنحضرت صلی اللہ علیہ وسلم مقبول ۱۰۰۔
ترجمہ۔ اور احادیث نبویہ (صلی اللہ علیہ وسلم) میں ثقہ راویوں کی سند سے وارد
ہوا ہے کہ آنحضرت صلی اللہ علیہ وسلم نے جناب معاویہ (رضی اللہ تعالیٰ عنہ)
کے حق میں دُعا فرمائی کہ اے اللہ اسکو کتاب و حساب کا علم دے اور
عذاب سے بچا اور ایک اور موقع پر حضرت نے فرمایا۔ انہیں کے لیے دُعا
فرمائی کہ خدا و اندا! اس کو ہادی مہدی بنا اور حضور کی دُعا بلا ریب مقبول
ہے۔

بالآخر تمام صحابہ رضوان اللہ علیہم کے بارے میں ارشاد فرماتے ہیں:

وفضيلة الصحبة فوق جميع الفضائل والكمالات ولهذا لم
يبلغ اويس القرني الذي هو خير التابعين مرتبة ادنى من
صحبة عليه الصلوٰۃ والسلام ۱۰۱۔

ترجمہ۔ اور صحبتِ نبوی (صلی اللہ علیہ وسلم) کی فضیلت تمام دوسرے فضائل و کمالات سے اعلیٰ و بالا ہے اور اسی واسطے وہ اولیس قرنی جو بلاشبہ تابعین میں افضل ترین ہیں کسی اور ادنیٰ صحابی کے مرتبے کو بھی نہیں پہنچ سکے۔

شیعیت پر ضرب کاری لگانے کے ساتھ ساتھ وہ خود ساختہ مشائخ کی بھی خبر لیتے رہے آپ نے اپنے بیشتر مکتوبات میں ان کے عقائد کا مسکت جواب دیا ہے۔ آپ ان کو علماء سوء ہی کے زمرے میں شمار کرتے تھے آپ فرماتے ہیں:

اکثر جہلا صوفی نما این زمانہ حکم علماء سوء دارند فساد اینہا متعدی است ۱۰۲۔
ترجمہ۔ اس زمانہ کے اکثر صوفی نما جاہل بھی علماء سوء کے حکم میں داخل ہیں ان جاہل صوفیوں کا بگاڑ بھی متعدی ہے۔

ایک اور مکتوب میں فرماتے ہیں:

بعضی از ملاحدہ کہ بر باطل مسند شیخی گرفت حکم جواز تاسخ می نمایند و می انکارند کہ نفس تا زمانہ کہ بحد کمال رسید از قلب ابدان اور اچارہ بنودی گویند چون بحد کمال رسید از قلب ابدان بلکه از تعلق بدن فارغ گشت ۱۰۳۔

ترجمہ۔ ان بے دینوں میں بعض وہ لوگ بھی ہیں جنہوں نے زبردستی شیخ کی مسند پر قبضہ جمالیایا ہے یہ تاسخ کے قائل ہیں خیال کرتے ہیں جب تک آدمی کی روح اپنے کمال کو حاصل نہیں کرتی ایک بدن سے دوسرے بدن میں چکر کائتی رہتی ہے اور جب کمال کے آخری نقطے تک اسکی رسائی ہو جاتی ہے تو اس وقت اس چکر بلکہ سرے سے بدن ہی سے بے تعلق ہو جاتی ہے۔

مندرجہ بالا اقتباس سے روزِ روشن کی طرح عیاں ہے کہ خام صوفی جو دراصل علماء سوء ہی شمار کیے جانے چاہئیں آواگون کے ہندو عقیدہ کو مانتے تھے۔

حضرت مجدد الف ثانی رحمۃ اللہ علیہ نے مسلمان گورنروں، سپہ سالاروں، مقربوں اور

صاحبِ درد اصحاب کی وساطت سے بادشاہ جہانگیر کی اصلاح کرنے کی کوشش کی۔ علماءِ خامِ صوفی اور شیعہ علماء کے باطل عقیدہ کی قلعی کھولنے کے ساتھ ساتھ اصلاحِ احوال کی پوری کوشش کی۔ ان کے علاوہ ہندوؤں کے زیر اثر پیدا شدہ عقائد کی اصلاح بھی فرمائی۔ حتیٰ کہ بادشاہ کو سجدہ کرنے والوں کے خلاف فتویٰ دے دیا۔ جب دشمنانِ اسلام کو ہر طرف سے گھیرے میں لے لیا تو انہوں نے آپ کے خلاف سیاسی محاذ قائم کر لیا۔ اور بادشاہ کے کان بھرنے شروع کیے کہ حضرت امام حکومت کے باغی ہیں اور درویشی کے بھیس میں ایک رُوپوش فوج تیار کر رہے ہیں تاکہ تخت و تاج پر قبضہ کیا جاسکے۔ جہانگیر کو مذہبی مخالفت سے زیادہ سیاسی خطرہ نظر آیا تو اس نے پہلے حضرت رحمۃ اللہ علیہ کے معاونین و معتقدین کو دربار سے دور دراز مقامات پر تبدیل کر دیا۔ پھر آپ کو دربار میں طلب کیا اور آدابِ شاہانہ یعنی ظنِ سبحانی کو دربار میں سجدہ کرنے کا مطالبہ کیا۔ لیکن سرکارِ دو عالم صلی اللہ علیہ وآلہ وسلم کے ایک نائب اور اللہ تعالیٰ کے دربار میں جھکنے والا سرِ بادشاہِ ہند کے سامنے کس طرح زمین بوس ہو سکتا تھا۔ حضرت امام کو تمام شاہی جاہ و جلال اور کروفر مرعوب نہ کر سکے۔ آپ کی حمیتِ دینی اور غیرتِ اسلامی جوش میں آئی۔

آپ نے فرمایا اے جہانگیر! یہ ایک کھلی ضلالت ہے کہ میں اپنے ایسے مجبور انسان کو قابلِ سجدہ سمجھوں جبکہ اللہ تعالیٰ کی ذاتِ بابرکات کے سوا کسی کے سامنے سجدہ جائز نہیں ۱۰۴۔

بادشاہ جہانگیر حضرت مجدد الف ثانی قدس سرہ کا جواب سن کر تیخ پا ہو گیا۔ حاسد درباریوں اور خود بیگم نور جہاں نے جو شیعہ تھی بادشاہ کو خوب بھڑکایا۔ جہانگیر نے آپ رحمۃ اللہ علیہ سے خوفزدہ ہو کر آپ کو گوالیار کے قلعہ میں قید کر دیا۔ یہ قلعہ باغی عناصر کے لیے مشہور تھا۔ قید کا زمانہ آپ رحمۃ اللہ علیہ نے نہایت صبر و سکون کے ساتھ گزارا بلکہ آپ رحمۃ اللہ علیہ نے اس مصیبت کو عینِ راحت قرار دیا آپ رحمۃ اللہ علیہ فرماتے ہیں:

میر محمد نعمان را معلوم بودہ باشد مفہوم شد کہ ہر چند یارانِ خیر اندیش در تشبیت اسبابِ خلاصی کوشیدند سود مند نیامد الخیر فیما صنع اللہ سبحانہ، پارہ ازیں امر بمقتضائی بشریت حزنی پیدا شد و در سینہ تنگی ظاہر گشت بعد از زمانی بفضل حق سلطانہ آں ہمہ حزن و تنگی سینہ بفرح و شرح صدر مبدل گشت و یقین خاص دانست اگر مراد این جماعت کہ در صدر آزارند موافق مراد حق

است جلسانہ، پس کرہ تنگی سینہ بمعنی است و منانی دعویٰ محبت است ۱۰۵۔
 ترجمہ۔ میر محمد نعمان کو معلوم ہوا ہوگا کہ میرے خیر اندیش دوستوں نے ہر
 چند میری رہائی کے اسباب پیدا کرنے کی کوشش کی لیکن کچھ نتیجہ نہ نکلا جو
 کچھ خدا نے کیا وہی بہتر ہے بمقتضائے بشریت مجھ کو بھی اس سے کچھ رنج
 ہوا اور دل کی تنگی ظاہر ہوئی لیکن تھوڑے ہی زمانہ میں اللہ تعالیٰ کے فضل
 سے وہ رنج اور دل کی تنگی فرحت و شرح صدر سے بدل گئی اور یقین
 خاص سے معلوم ہوا کہ اگر اس جماعت کی مراد میرے درپے آزار ہیں
 اللہ جل سلطانہ کی مراد کے موافق ہے تو پھر اس پر ناپسندیدگی اور دل کی
 تنگی بے معنی ہے اور دعویٰ محبت کے منافی۔

قید ہی کے سلسلے میں ایک اور مکتوب میں فرماتے ہیں:

صحیفہ شریفہ کہ بمصحوب شیخ فتح اللہ ارسال داشتہ بودند رسید از جفا و ملامت
 خلق نوشته بودند آن خود جمال این طائفہ است و صیقل زنگار ایشان است
 باعث قبض و کدورت چرا باشد اوائل حال کہ فقیر بایں قلعہ رسید محسوس می
 شد کہ انوار ملامت خلق از بلاد و قری در رنگ سخا بہائی نورانی پی در پی میر
 سند و کار را از حفیض باوج می برند ۱۰۶۔

ترجمہ۔ آپ کا صحیفہ شریفہ جو شیخ فتح اللہ کے ہمراہ بھیجا تھا پہنچا۔ آپ نے
 جفا و ملامت خلق کے بارے میں تحریر فرمایا ہے یہ تو اس گروہ سالکین کا
 حسن اور ان کے زنگ کے لیے صیقل ہے لہذا دل کی تنگی و کدورت کا
 باعث کیوں ہو جب یہ فقیر اس قلعہ میں پہنچا تو اوائل حال ہی میں محسوس
 ہوتا تھا کہ ملامت خلق کے انوار شہروں اور دیہاتوں سے نورانی بادلوں کی
 طرح پے در پے پہنچ رہے ہیں اور میرے معاملہ کو پستی کی طرف سے
 بلندی کی طرف لیے جا رہے ہیں۔

اپنے بیٹوں کو احوال قید بتاتے ہوئے فرماتے ہیں:

فرزندانِ گرامی جمعیت باشند مردم ہمہ وقت محنت ہای مارادر نظر می دارند و مخلصی از ضیق طلبند نمی دانند کہ در نامرادی و بے اختیاری و ناکامی چه بلا حسن و جمال ست و کدام نعمت برابر آنست کہ این کس را بی اختیار از او بر آ رند و با اختیار خود او را زندگانی دهند و امور اختیار ی اورا نیز تابع آن بے اختیاری اورا ساخته اورا از دائرہ اختیار او بر آ رند و کاملیت بین یدی الفسال سازند در ایام جس گاہی کہ مطالعہ ناکامی و بے اختیاری خودی نمودم عجب حظی گرفتم و طرفہ و ذوق می یافتم بلی ارباب فراغت ذوق ارباب بلا را چه دریا بند و از جمال بلای او چه درک نمایند۔ طفلان را حظ منحصر در شیرینی ست و آنکہ از تلخی حظ فرا گرفته است شیرینی را بجوی نمی خورد ۱۰۷۔

ترجمہ۔ فرزندانِ گرامی! خاطر جمع رکھو لوگ ہر وقت ہماری تکلیفوں پر نظر رکھتے ہیں اور اسکی تنگی سے خلاصی چاہتے ہیں ان کو معلوم نہیں کہ نامرادی بے اختیاری اور ناکامی میں کس غضب کا حسن و جمال ہے اس کے برابر کونسی نعمت ہوگی۔ اللہ تعالیٰ اس شخص کو بے اختیار کر کے خود اس کے ارادے اور اختیار سے باہر نکال لے اور اپنے ارادے کے مطابق زندگی بخشے حتی کہ اس کے امور اختیار یہ کو اس بے اختیاری کے تابع بنا کے اس کو اپنے ارادے اور اختیار سے بالکل دستبردار کر دیا جائے اور اس کو مردہ بدست زندہ بنا دیا جائے۔ قید کے زمانے میں جب اپنی ناکامی و بے اختیاری کو دیکھتا تھا تو عجب لطف اٹھاتا تھا اور انوکھا مزہ پاتا تھا لیکن فراغت والے مصیبتوں کے حسن کا کیا اندازہ کریں۔ بچوں کو تو صرف شیرینی میں مزہ ملتا ہے لیکن جس کو تلخی میں لذت ملی تو وہ شیرینی کو ایک جو میں بھی نہیں خریدتا۔

مندرجہ بالا مکتوب اگرچہ گوالیار کے قلعہ کے زمانے کا نہیں بلکہ لشکر میں نظر بندی کے زمانے کا ہے۔ تاہم اس میں وہ کیفیات درج ہیں جو قید کے زمانے میں حضرت مجدد الف ثانی رحمۃ اللہ علیہ محسوس

کرتے رہے ہیں۔ ان مکتوبات سے آپ کے صبر، تحمل، بردباری اور برداشت کا پتا چلتا ہے آپ نے اللہ تعالیٰ اور اس کے حبیب حضرت محمد صلی اللہ علیہ وسلم کی خوشنودی میں مصائب اور آلام کو عین راحت سمجھ کر سینے سے لگایا۔ قید کے دوران میں بھی آپ نے تبلیغ کا سلسلہ جاری رکھا گوالیار کے قلعہ میں ہزاروں ہندو مقید تھے۔ حضرت امام ربانی شیخ احمد سرہندی رحمۃ اللہ علیہ کی تبلیغ سے وہ مشرف باسلام ہوئے اور سیکڑوں ان میں سے آپ رحمۃ اللہ علیہ کے دستِ حق پر بیعت ہوتے گئے ۱۰۸۔

اسی سال مکتوبات امام ربانی کا دفتر دوم مکمل ہوا اور آپ کے خلیفہ شیخ احمد برکی رحمۃ اللہ تعالیٰ علیہ کا وصال ہوا آپ رحمۃ اللہ علیہ کی رہائی سے متعلق مختلف روایات موجود ہیں۔ حضرت رحمۃ اللہ علیہ کی نظر بندی کا علم جب ان اراکین سلطنت اور گورنروں کو ہوا جو آپ کے حلقہ ارادت میں شامل تھے۔ تو وہ بھڑک اٹھے اور بادشاہ کے خلاف فیصلہ کن جنگ کرنے کی خاطر ان کے درمیان خط و کتابت شروع ہو گئی آخر کار طے پایا کہ مہابت خاں حاکم کابل بغادت کریں اور دیگر حکام فوج اور خزانے سے ان کی مدد کریں گے۔ مولانا داؤد امرتسری فرماتے ہیں کہ جب مجدد الف ثانی رحمۃ اللہ علیہ کو علم ہوا تو آپ رحمۃ اللہ علیہ نے منع فرمایا اور رضائے الہی پر راضی رہنے کی تلقین کی چنانچہ مہابت خاں واپس چلا گیا۔

صاحب روضۃ القیومیہ کے نزدیک مذکورہ واقعہ یوں ہے کہ مہابت خاں جہانگیر کی فوجوں کا دریائے جہلم کے قریب آنا سامنا ہوا۔ جہانگیر کے لشکر میں ہی مجدد الف ثانی رحمۃ اللہ علیہ کے بکثرت مرید تھے اس لیے شاہی لشکر نے مقابلے میں کوئی سرگرمی نہ دکھائی۔ جہانگیر کو ایک جنگی چال سے گرفتار کر لیا گیا۔ وزیر اعظم اور جہانگیر نے مہابت خاں سے معافی مانگی اور مجدد الف ثانی رحمۃ اللہ علیہ کو رہا کر دینے کا وعدہ کیا۔ آپ رحمۃ اللہ علیہ کو معلوم ہوا تو مہابت خاں کو لکھ بھیجا کہ فتنہ دفع کرو اور بادشاہ کے اطاعت گزار رہو۔ جہانگیر کو جب اس مکتوب کا پتا چلا تو وہ بہت نادام ہوا۔ بادشاہ نے رہائی کا پروانہ جاری کیا اور زیارت کی خواہش ظاہر کی۔

ایک اور روایت ہے کہ قید سے رہائی کا واقعہ بھی آپ کی روشن کرامت ہے۔ بادشاہ جہانگیر نے خواب دیکھا، خواب کیا قسمت جاگ اٹھی دیکھا کہ سید الخلق اشرف الانبیاء صلی اللہ علیہ وسلم بطور تاسف کے اپنی انگلی دانتوں میں دبائے فرما رہے ہیں کہ جہانگیر تو نے کتنے بڑے شخص کو قید کر دیا۔ اس خواب کے بعد فوراً آپ کی رہائی عمل میں آئی ۱۰۹۔

حضرت مجدد الف ثانی رحمۃ اللہ علیہ نے رہائی کا سن کر کہا کہ جب تک بادشاہ ہماری چند شرائط منظور نہیں کر لیتا۔ ہمیں رہائی نہیں چاہیے۔ جہانگیر نے تمام شرائط منظور کیں۔ تب آپ نے رہا ہونا منظور کیا۔
شرائط مندرجہ ذیل تھیں۔

۱..... سجدہ تعظیسی موقوف کیا جائے۔

۲..... گاؤ کشی کی آزادی ہو۔ سر بازار گائے کا گوشت بیچنے پر کوئی مانع نہ ہو۔

۳..... بادشاہ اور مسلمان اراکین سلطنت دربار عام کے دروازے پر ایک ایک گائے اپنے ہاتھ سے ذبح کریں اور ان کا بھنا ہوا گوشت سب مل کر سر دربار کھائیں۔

۴..... ملک میں جتنی مساجد شہید کی گئی ہیں ان کو دوبارہ تعمیر کیا جائے۔

۵..... دربار عام کے قریب ایک مسجد تعمیر کی جائے جس میں بادشاہ اور اراکین دولت نماز ادا کریں۔

۶..... ہر شہر اور قصبے میں دینی تعلیم و تدریس کے مدارس قائم کیے جائیں۔

۷..... ہر شہر میں محتسب، مفتی اور قاضی مقرر کیے جائیں۔

۸..... کفار پر جزیہ لگایا جائے۔

۹..... جتنے خلاف شرع قوانین رائج ہیں انہیں یک قلم موقوف و منسوخ کیا جائے۔

۱۰..... جاہلیت کی تمام رسمیں مٹادی جائیں ۱۰۔

جہانگیر نے ان تمام شرائط کو دل سے قبول کر لیا اور احکامات جاری کر دیے۔ دربار عام کے باہر ایک عالی شان مسجد تعمیر کی گئی جہاں بادشاہ سمیت اراکین سلطنت نماز ادا کیا کرتے تھے گائے کشی پر سے ممانعت ختم کر دی گئی۔ گائے کا گوشت بازار میں ملنے لگا۔ اہل سنت و جماعت کے عقائد کے مطابق درس و تدریس کا سلسلہ شروع ہو گیا۔ خلاف شرع قوانین اپنے انجام کو پہنچے کفار پر جزیہ کا اجرا ہوا۔ غرضیکہ جہانگیر نے اپنے ہاتھوں دین الہی کا گلہ گھونٹ دیا۔ مجدد الف ثانی رحمۃ اللہ علیہ نے سر ہند شریف یا کسی اور جگہ جانے کے بجائے لشکر میں رہنا پسند کیا۔ اس سے قبل آپ نے لشکر میں تبلیغ دین کے لیے اپنے مرید بدیع الدین رحمۃ اللہ علیہ کو مقرر فرمایا تھا۔ اب فوج میں خود تبلیغ کرنے اور براہ راست بادشاہ کو راہ ہدایت دکھانے کا موقع غنیمت سمجھا۔ دربار میں آنا جانا اور جلوت و خلوت میں بادشاہ سے ملاقاتوں کا سلسلہ شروع ہو گیا۔ آپ رحمۃ اللہ علیہ کی تبلیغ کا اثر خاص تھا کہ جہانگیر کے دل سے شاہی غرور مٹ گیا۔ نور جہاں کی وجہ سے روافض

کافتور جو اس کے دماغ میں اثر پذیر تھا اپنی موت آپ مر گیا۔ جہانگیر اگرچہ اپنے اہلسنت ہونے کا اقرار کرتا تھا۔ لیکن روافض کے لیے بھی اس کے دل میں عقیدت مندی موجود تھی۔ حضرت مجدد الف ثانی رحمۃ اللہ علیہ کی تبلیغ سے بادشاہ کے دل سے روافض کا اثر ختم ہو گیا اور اب جہانگیر ایک راسخ العقیدہ سنی مسلمان تھا۔

حضرت مجدد الف ثانی رحمۃ اللہ علیہ کے اصلاحی اور تجدیدی کارنامے سے متاثر ہو کر ڈاکٹر اشتیاق حسین قریشی مرحوم لکھتے ہیں:

جہانگیر کے دور حکومت میں شیخ احمد سرہندی المعروف بہ مجدد الف ثانی آگے آئے آپ کی مسلسل کوششوں سے تحریک احیائے دین کا آغاز ہوا۔ چنانچہ اس انقلاب تبدیلی کے نتیجے میں سیاسی سطح پر جو کوششیں کی گئیں وہ اکبر، جہانگیر، شاہجہان اورنگ زیب عالمگیر کے درباروں کی بدلتی فضا میں مطالعہ کی جاسکتی ہیں۔ اکبر بادشاہ آزاد خیالی اور الحاد کا نقطہ عروج تھا جہانگیر کی تخت نشینی سے اس آزاد خیالی کا زوال شروع ہوتا ہے شاہجہان اگرچہ ایک پارسا سنی مسلمان تھا اور دربار میں کسی قسم کی مذہبی ڈھیل برداشت نہ کرتا تھا۔ تاہم اس نے غیر سنیوں کو بھی مطمئن رکھا اورنگ زیب سنیوں کا نشان نصرت تھا^{۱۱۱}۔

مغل سیاست پر حضرت مجدد الف ثانی رحمۃ اللہ علیہ کے اثرات کا جائزہ لیتے ہوئے ڈاکٹر محمد یسین لکھتے ہیں:

دورِ جہانگیری کی تاریخ لکھتے وقت اگر مغل سیاست پر حضرت مجدد کے اثرات کا کوئی ذکر نہ کیا جائے تو اندیشہ ہے کہ یہ تاریخ ہی نامکمل رہے^{۱۱۲}۔

شیخ محمد اکرام نے مغل سیاست و حکومت پر خیال آرائی فرماتے ہوئے لکھا ہے:

یہ کہنا غلط نہ ہوگا کہ دورِ اکبری سے لے کر دورِ عالمگیری تک حکومت کی مذہبی پالیسیوں میں جو نشیب و فراز آتے رہے ہیں وہ بڑی حد تک حضرت مجدد اور آپ کی تعلیمات ہی کی وجہ سے آئے^{۱۱۳}۔

پروفیسر عزیز احمد حضرت مجدد کی اسلامی خدمات سراہتے ہوئے لکھتے ہیں:

اس میں کوئی شک نہیں کہ آپ کی نگارشات اور آپ کے اثرات نے ہندوستان میں اسلام کے انتشار اور الحاد کو روکا۔ آپ نے مذہب کی حرکت اور تصوف کی باطنی قوت کو دوبارہ مجتمع کیا اسلامی ہند میں مذہبی متصوفانہ فکر اسلامی کے سلسلے میں آپ رحمۃ اللہ علیہ کی خدمت نہایت ہی نمایاں اور ممتاز ہیں ۱۱۴۔

مجدد الف ثانی رحمۃ اللہ علیہ نے اصلاح احوال کے لیے جو قلمی جہاد فرمایا وہ مکتوبات شریف کی تین جلدوں کی صورت میں موجود ہے۔ مکتوبات شریف کے علاوہ آپ رحمۃ اللہ علیہ نے بہت سے رسائل بھی تحریر کیے۔ جن میں مندرجہ ذیل تصانیف یادگار ہیں:


اثبات النبوة، مبادی و معاد، مکاشفات غیبیہ، معارف لدنیہ، ردِ روافض، شرح رباعیات خواجہ پیرنگ۔ رسالہ تعین و لاتعین۔ رسالہ مقصود الصالحین، رسالہ در مسئلہ وحدۃ الوجود، آداب المریدین، رسالہ جذب و سلوک اور رسالہ در علم حدیث۔

حضرت مجدد الف ثانی رحمۃ اللہ کی اکثر تصانیف کی حیثیت خالص تخلیقی ہے۔ ڈاکٹر اقبال رحمۃ اللہ علیہ فرماتے ہیں کہ یہ ایسی نگارشات ہیں جن کا انگریزی میں ترجمہ نہیں کیا جاسکتا اور انگریزی زبان بایں ہمہ وسعت و ہمہ گیری ایسے الفاظ سے خالی ہے جو افکار مجددیہ کی ترجمانی کر سکیں ۱۱۵۔

ڈاکٹر اقبال رحمۃ اللہ علیہ نے مجدد الف ثانی رحمۃ اللہ تعالیٰ علیہ کی مساعی جمیلہ اور ہر سطح پر فکر مسلم کی اصلاح اور لادینی ذہنوں میں ایک عظیم انقلاب برپا کرنے پر تحسین آمیز الفاظ میں فرمایا۔

وہ ہند میں سرمایہ ملت کا نگہبان
اللہ نے بروقت کیا جس کو خبردار ۱۱۶

☆.....☆.....☆



حواشی:

- ۱..... مولانا محمد میاں۔ علماء ہند کا شاندار ماضی جدید حصہ اول مطبوعہ دلی، پرنٹنگ پریس دہلی، ص۔ ۴۶۔
- ۲..... ملا عبد القادر بدایونی۔ منتخب التواریخ، ص۔ ۳۱۵۔
- ۳..... ایضاً
- ۴..... ایضاً
- ۵..... گلبدن بیگم، ہمایوں نامہ ترجمہ رشید اختر ندوی، ص۔ ۳۶۱/۳۶۲۔
- ۶..... مولانا محمد میاں، علماء ہند کا شاندار ماضی جدید، ص۔ ۴۸۔
- ۷..... مآثر الامراء جلد دوم، ص۔ ۱۳۹۔
- ۸..... ایضاً، ص۔ ۵۷۸۔
- ۹..... عبد الحکیم اختر شاہ جہان پوری، تجلیات امام ربانی مکتبہ نبویہ لاہور، ص۔ ۳۱۷۔
- ۱۰..... آ بادشاہ پوری۔ حضرت مجدد الف ثانی کے سیاسی مکتوبات مکتبہ چراغ اسلام لاہور، ص۔ ۲۷۔
- ۱۱..... صفدر حیات صفدر عہد مغلیہ مع دستاویزات نیو بک پبلس لاہور، ص۔ ۳۳۳۔
- ۱۲..... ملا عبد القادر بدایونی منتخب التواریخ، ص۔ ۱۸۸۔
- ۱۳..... مناظر احسن گیلانی۔ الفرقان مجدد الف ثانی نمبر دوسرا ایڈیشن، ۱۳۶۸ھ، ص۔ ۸۱۔
- ۱۴..... صفدر حیات صفدر۔ عہد مغلیہ مع دستاویزات، ص۔ ۸۳۔
- ۱۵..... محمد عبد الحکیم خان اختر شاہ جہاں پوری تجلیات امام ربانی، ص۔ ۳۱۸۔
- ۱۶..... ملا عبد القادر بدایونی منتخب التواریخ، ص۔ ۱۸۸۔
- ۱۷..... ایضاً، ص۔ ۱۸۸۔
- ۱۸..... صفدر حیات صفدر عہد مغلیہ مع دستاویزات، ص۔ ۸۳۔
- ۱۹..... ایضاً، ص۔ ۸۳۔
- ۲۰..... ملا عبد القادر بدایونی منتخب التواریخ، ص۔ ۳۱۱۔
- ۲۱..... ابوالکلام آزاد تذکرہ مرتبہ فضل الدین احمد مرزا البلاغ پریس کلکتہ، ص۔ ۱۸-۱۹۔
- ۲۲..... ملا عبد القادر بدایونی منتخب التواریخ، ص۔ ۳۱۱۔
- ۲۳..... ایضاً۔
- ۲۴..... ابوالکلام آزاد تذکرہ، ص۔ ۲۱، ۲۲۔

- ۲۵..... مناظر احسن گیلانی، الفرقان، مجد الف ثانی نمبر، ص- ۸۵
- ۲۶..... مناظر احسن گیلانی الفرقان مجد الف ثانی، ص- ۸۳
- ۲۷..... کیمرج ہسٹری آف انڈیا جلد چہارم بحوالہ عہد مغلیہ مع دستاویزات، ص- ۳۲۷
- ۲۸..... ملا عبدالقادر بدایونی منتخب التواریخ، ص- ۳۱۲
- ۲۹..... صفدر حیات صفدر عہد مغلیہ مع دستاویزات، ص- ۸۰
- ۳۰..... ایضاً، ص- ۳۲۳
- ۳۱..... ایضاً، ص- ۳۳۶
- ۳۲..... ایضاً، ص- ۸۱
- ۳۳..... ملا عبدالقادر بدایونی منتخب التواریخ، ص- ۳۵۱
- ۳۴..... الفرقان، مجد الف ثانی نمبر، امام ربانی کاتجیدی کارنامہ قسط دوم، ص- ۲۰
- ۳۵..... صفدر حیات صفدر عہد مغلیہ مع دستاویزات، ص- ۸۱
- ۳۶..... ایضاً، ص- ۳۲۸
- ۳۷..... ایضاً، ص- ۳۵۳
- ۳۸..... محمد عبدالحکیم اختر شاہ جہاں پوری تجلیات امام ربانی، ص- ۳۲۳
- ۳۹..... صفدر حیات صفدر عہد مغلیہ مع دستاویزات، ص- ۳۷۹
- ۴۰..... ایضاً، ص- ۶۰
- ۴۱..... ایضاً، ص- ۳۳۶، ۳۳۷
- ۴۲..... صفدر حیات صفدر عہد مغلیہ مع دستاویزات، ص- ۳۲۷
- ۴۳..... مناظر احسن گیلانی الفرقان مجد الف ثانی نمبر، ص- ۷۷
- ۴۴..... صفدر حیات صفدر عہد مغلیہ مع دستاویزات، ص- ۲۸۶
- ۴۵..... صفدر حیات صفدر عہد مغلیہ مع دستاویزات، ص- ۲۸۹
- ۴۶..... ایضاً، ص- ۳۲۰
- ۴۷..... ملا عبدالقادر بدایونی منتخب التواریخ، ص- ۳۰۸
- ۴۸..... محمد عبدالحکیم خاں اختر شاہ جہاں پوری تجلیات امام ربانی، ص- ۳۳۵
- ۴۹..... صفدر حیات صفدر عہد مغلیہ مع دستاویزات، ص- ۳۳۹

- ۵۰..... مجد الف ثانی رحمۃ اللہ علیہ، مکتوبات امام ربانی دفتر اول مکتوب، ۲۷۶ (ترجمہ)
- ۵۱..... صفدر حیات صفدر عہد مغلیہ مع دستاویزات، ص۔ ۳۳۰
- ۵۲..... ایضاً، ص۔ ۳۳۰
- ۵۳..... ملا عبد القادر بدایونی، منتخب التواریخ۔ مطبوعہ کلکتہ
- ۵۴..... ایضاً
- ۵۵۔ ملا عبد القادر بدایونی، منتخب التواریخ، ص۔ ۲۵۸
- ۵۶..... ایضاً
- ۵۷..... ایضاً
- ۵۸..... ایضاً
- ۵۹..... ملا عبد القادر بدایونی منتخب التواریخ، ص۔ ۲۵۶
- ۶۰..... ملا عبد القادر بدایونی منتخب التواریخ جلد دوم، ص۔ ۲۷۲
- ۶۱..... صفدر حیات صفدر عہد مغلیہ مع دستاویزات، ص۔ ۳۳۹
- ۶۲..... ایضاً
- ۶۳..... ایضاً، ص۔ ۳۲۶
- ۶۴..... ملا عبد القادر بدایونی منتخب التواریخ، ص۔ ۲۵۹
- ۶۵..... ایضاً، ص۔ ۲۵۶
- ۶۶..... ایضاً، بحوالہ الفرقان مجد الف ثانی نمبر، ص۔ ۷۱
- ۶۷..... منتخب التواریخ، بحوالہ الفرقان مجد الف ثانی نمبر، ص۔ ۷۶
- ۶۸..... ایضاً
- ۶۹..... صفدر حیات صفدر عہد مغلیہ مع دستاویزات، ص۔ ۳۵۲
- ۷۰..... ایضاً، ص۔ ۳۵۳
- ۷۱..... ایضاً
- ۷۲..... صفدر حیات صفدر عہد مغلیہ مع دستاویزات، ص۔ ۳۵۱
- ۷۳..... شیخ احمد سرہندی مکتوبات شریف دفتر اول حصہ دوم مکتوبات، ۶۵، ص۔ ۲۵
- ۷۴..... دفتر اول حصہ چہارم مکتوبات، ۲۶۶، ص۔ ۱۲۶

- ۷۵..... دفتر سوم حصہ ہشتم مکتوبات نمبر ۴۱، ص ۹۲۔
- ۷۶..... ایضاً، ص ۹۳۔
- ۷۷..... ملا عبدالقادر بدایونی منتخب التواریخ، ص ۳۰۷۔
- ۷۸..... محمد عبدالحکیم اختر تجلیات امام ربانی، ص ۳۵۹۔
- ۷۹..... محمد اسلم پروفیسر دین الہی اور انس کالجس منظر مطبوعہ دہلی، ص ۲۳۱۔
- ۸۰..... نکولس، مینوکی، فسائے سلطنت مغلیہ مترجم سید مظفر علی مطبوعہ آگرہ، ص ۱۳۰۔
- ۸۱..... الفرقان مجدد الف ثانی نمبر، ص ۸۷۔
- ۸۲..... ایضاً، ص ۸۸۔
- ۸۳..... ایضاً، ص ۱۰۱۔
- ۸۴..... محمد عبدالحکیم اختر تجلیات امام ربانی، ص ۹۸۔
- ۸۵..... مکتوبات امام ربانی دفتر دوم مکتوبات ۹۲۔
- ۸۶..... صدر حیات صدر عہد مغلیہ اور دستاویزات، ص ۴۲۶۔
- ۸۷..... مکتوبات شریف امام ربانی دفتر اول مکتوب ۸۱۔
- ۸۸..... ایضاً، مکتوب ۴۷۔
- ۸۹..... مکتوب شریف بحوالہ الفرقان مجدد الف ثانی نمبر، ص ۸۹۔
- ۹۰..... مکتوبات امام ربانی دفتر اول حصہ دوم مکتوب ۴۷، ص ۱۸۔
- ۹۱..... مکتوبات امام ربانی دفتر اول مکتوب ۶۵۔
- ۹۲..... ایضاً، مکتوب ۱۶۹۔
- ۹۳..... ایضاً، مکتوب ۲۶۶۔
- ۹۴..... نور الدین جہانگیر۔ تزک جہانگیری
- ۹۵..... مکتوبات امام ربانی دفتر دوم حصہ ہفتم، مکتوب ۶۷، ص ۴۷۔
- ۹۶..... مکتوبات امام ربانی دفتر سوم حصہ ہشتم مکتوب ۱۷، ص ۳۸۔
- ۹۷..... ایضاً دفتر دوم مکتوب ۳۶، ص ۵۸۔
- ۹۸..... ایضاً، ص ۵۹، ۶۰۔
- ۹۹..... ایضاً

- ۱۰۰.....مکتوبات امام ربانی، دفتر اول، مکتوب ۲۵۱، ص-۷۳
- ۱۰۱.....ایضاً، مکتوب ۵۹
- ۱۰۲.....ایضاً، مکتوب ۴۷، ص-۶۶
- ۱۰۳.....ایضاً، مکتوب ۸۵
- ۱۰۴.....عبدالکریم ثمر، ارشادات مجدد، مکتبہ شیر ربانی شرقپور شریف، ص-۴
- ۱۰۵.....مکتوبات شریف، دفتر سوم، حصہ ہشتم، مکتوب ۱۵، ص-۲۴، ۲۵
- ۱۰۶.....ایضاً، مکتوب ۶، ص-۱۵
- ۱۰۷.....ایضاً، دفتر سوم، حصہ نہم، مکتوب ۵۳، ص-۲۲
- ۱۰۸.....عبدالکیم خاں اختر تجلیات امام ربانی، ص-۱۰۱
- ۱۰۹.....عبدالشکور لکھنوی، تذکرہ امام ربانی، ص-۲۵۶
- ۱۱۰.....عبدالکیم اختر، تجلیات امام ربانی
- ۱۱۱.....اشتیاق احمد قریشی، ڈاکٹر، ہسٹری آف دی فریڈم موومنٹ، جلد اول، ص-۲۰
- ۱۱۲.....محمد یسین اے، سوشل ہسٹری آف اسلامک انڈیا، ص-۱۳
- ۱۱۳.....شیخ محمد اکرام، مسلم سویلیزیشن ان انڈیا اینڈ پاکستان، ص-۲۷۰
- ۱۱۴.....عزیز احمد، اسٹیڈیز ان اسلامک کلچر، باب ہفتم، مطبوعہ آکسفورڈ، ص-۱۸۹
- ۱۱۵.....اکٹر محمد اقبال، تشکیل جدید الہیات، مطبوعہ لاہور، ص-۲۹۸
- ۱۱۶.....ایضاً ”بال جبریل“ - ”پنجاب کے پیرزادوں سے“ ص-۲۱۱

☆.....☆.....☆



قلعہ گوالیار
گوالیار۔ بھارت



حضرت مجدد الف ثانی (رضی اللہ تعالیٰ عنہ)

ایک صحیح النسب سید نے بیان کیا کہ میں اجین میں تھا اور سودا گروں کی ایک جماعت میرے پڑوس میں تھی۔ ان میں سے ایک شخص جان محمد جالندھری تھا جو مجھ سے خصوصیت رکھتا تھا۔ اتفاقاً ایک دن یہ خبر ملی کہ حضرت مجتہد رحمۃ اللہ علیہ کو بادشاہ سے ایذا پہنچی ہے اور آپ کو گوالیار بھیج دیا گیا ہے۔ میں بہت مغموم اور رنجیدہ تھا۔ دیکھا کہ جان محمد میرے پاس آیا اور مجھے رنجیدہ دیکھ کر سبب پوچھا۔ میں نے واقعہ بیان کیا۔ اس نے کہا کہ میں بھی اُن کا مرید ہوں۔ آج میں انہی سے تحقیق کر لیتا ہوں۔ وہ گیا اور آپ کی طرف متوجہ ہوا۔ قیلولہ کیا۔ حضرت مراقبے میں تشریف لے آئے اور فرمایا کہ یہ خبر صحیح ہے لیکن بعض مقامات (سلوک کے) جلالی تربیت پر موقوف ہیں۔ اگر ایسا نہ ہوتا تو ان کا حصول ممکن نہ تھا، دوستوں سے کہہ دو کہ اس معاملے میں خاطر جمع رکھیں کہ اس معاملے کا راز یہی ہے۔

(خواجہ بدرالدین سرہندی۔ حضرات القدس، جلد دوم، (ترجمہ اردو) مطبوعہ لاہور ۱۳۰۳ھ، ص ۷۶-۲۰۶)



گواہی گروہ

گواہی گروہ - بھارت



مکتوب شریف حضرت مجدد الف ثانی (رضی اللہ تعالیٰ عنہ)

بنام صاحب زادہ محمد معصوم علیہ الرحمہ

۱۔ اگر خدا کو منظور ہوا تو باہمی ملاقات ہو جائے گی ورنہ خدا کے فیصلے پر راضی رہیں اور دعا کریں کہ وہ ہم کو دارالسلام (جنت) میں جمع فرمائے، اس کے کرم سے امید رکھتے ہوئے دنیا کی ملاقات کی تلافی کو آخرت پر چھوڑتے ہیں، وہ جس حال میں رکھے اس کا کرم ہے۔

۲۔ وحشت ناک خبروں سے نہ گھبرائیں اور نہ دل تنگ ہوں کیوں کہ جو اس جمیل مطلق کی طرف سے آئے وہ بھی جمیل و زیبا ہے۔ اگر دنیا میں ملاقات ہوگئی تو فبہا ورنہ معاملہ آخرت نزدیک ہے اور یہ خوشخبری کہ ”انسان اسی کے ساتھ اٹھایا جائیگا جس کے ساتھ اس کا پیار ہوگا“، مہجوروں کیلئے باعث سکون و اطمینان ہے۔ آپ نے جو خط محمد علی کشمیری کے ہاتھ بھیجا تھا پہنچا۔

(مکتوبات امام ربانی، جلد سوم، مکتوب نمبر ۷۲، ص ۳۶)

بِسْمِ اللّٰهِ الرَّحْمٰنِ الرَّحِیْمِ

کشورِ دوم

باطل کو کہاں تاب ہے تکبیر کے آگے
ظلمت بھی کوئی چیز ہے تنویر کے آگے
(انیس)



نقش قرآن، بیرونی مائتہ، ہمسائے حسینا ہے

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

برصغیر میں حق و باطل کے معرکے

(ایک اجمالی جائزہ)

پروفیسر ڈاکٹر غلام مصطفیٰ خاں

(ایم۔ اے، پی۔ ایچ۔ ڈی، ڈی۔ لیٹ)

☆☆

حزب اللہ اور حزب الشیطان کی جنگ ازل سے ہے۔ شیطان خواہ مخواہ پیدا نہیں کیا گیا۔ ابو جہل اور ابولہب بلا وجہ اسلام سے برسرِ پیکار نہیں تھے۔ نور و ظلمت، سفید و سیاہ، نیک و بد جیسی متناقض اور متضاد چیزیں اسی لیے ہیں کہ وہ انسان جس کے لیے پوری کائنات پیدا کی گئی ہے، خیر و شر میں تمیز کر سکے، اپنی راہ سے گندگیوں کو ہٹا سکے اور خود صراطِ مستقیم پر چل سکے۔ حضور انور صلی اللہ علیہ وسلم کو اشرف و اکمل بنایا گیا ہے۔ اس لیے آپ صلی اللہ علیہ وسلم کے سامنے عالمی معاشرے کی اصلاح کا مشن تھا اور یہی مشن آپ کے متبعین کے پیش نظر تھا جنہوں نے بسیط و عریض دنیا کے گوشے گوشے میں دین کی شمع کو روشن کیا اور انسانیت کو اس کا صحیح مقام سمجھایا۔

باب الاسلام:

برصغیر پاک و ہند میں سندھ کو باب الاسلام کہا جاتا ہے۔ یہاں اور برصغیر کے دوسرے مقامات میں ۲۵ صحابہ کرام رضی اللہ تعالیٰ عنہم کی تشریف آوری تاریخ سے ثابت ہے اور پہلی صدی ہجری میں ۳۶ دوسرے حضرات بھی تشریف لائے جنہوں نے اس خطہٴ ارض کو دین کے نور سے منور کیا۔ سب سے پہلے بمبئی کے قریب تھانہ بندرگاہ پر ۱۵ھ میں عربوں نے حملہ کیا تھا اور ٹھٹھہ کے قریب دیبل ۲ پر بھی اس زمانے میں وہ حملہ آور ہوئے تھے۔ حضرت عمر رضی اللہ عنہ کے زمانے میں سیستان فتح ہو گیا تھا لیکن یہاں کی

بغاوتوں کو فرو کرنے کے لیے حضرت عثمان رضی اللہ عنہ کے زمانے میں حضرت عبدالرحمن بن سمرہ رضی اللہ عنہ نبرد آزما ہوئے اور ان تمام علاقوں پر قابض ہو گئے جو آج کل مکران اور سیستان میں شامل ہیں۔ ۳ گویا خلفائے راشدین کے عہد زریں ہی میں برصغیر کے مختلف علاقوں میں اسلامی پرچم لہرانے لگا اور پھر مختلف ادوار میں یہاں کے لیے مسلمان سردار مقرر کیے جانے لگے۔

۸۶ھ میں دمشق کے تخت شاہی پر ولید اموی متمکن ہوا اور اس کی طرف سے مذکورہ بالا علاقوں کے لیے حجاج کو نگران مقرر کیا گیا۔ اسی زمانے میں لنکا میں کچھ عرب تاجر فوت ہوئے تو وہاں کے راجہ نے ان کی عورتوں اور بچوں کو ایک جہاز میں سوار کر کے عراق روانہ کیا۔ راستے میں دیبل کے قریب کچھ ڈاکوؤں نے ان پر حملہ کیا۔ حجاج کو معلوم ہوا تو اس نے راجہ داہر کو لکھا کہ ان سب کو میرے پاس بحفاظت بھیج دو۔ راجہ نے معذرت کی کہ ان ڈاکوؤں پر میرا بس نہیں ہے۔ لیکن اس نے اسی زمانے میں مکران کے کچھ باقی عربوں کو پناہ دی تھی۔ اس لیے ان کی سرکوبی کے لیے حجاج نے اپنے نو عمر بھتیجے محمد بن قاسم کو روانہ کیا۔ انہوں نے ۹۳ھ میں سندھ پر حملہ کیا اور تین برس کے عرصے میں چھوٹے کشمیر (یعنی پنجاب) کی سرحد (ملتان) سے لیکر کچھ تک اور مالوہ کی سرحد پر قبضہ کر لیا۔ لیکن ۹۶ھ میں جب ولید کی جگہ سلیمان تخت نشین ہوا تو اس نے محض ذاتی عناد پر محمد بن قاسم کو واپس بلا لیا اور آخر قتل کرادیا۔^۳

بہر حال فتح سندھ دراصل فتح اسلام ہے۔ کیونکہ اسی زمانے سے اسلام باقاعدہ برصغیر میں داخل ہوا۔ لنکا، جزائر مالدیو، کھبانت، صیمور (ضلع قلابہ) مالا بار، کورومنڈل (معبز) وغیرہ بہت سے علاقوں میں مسلمانوں کی آمد اور قیام کا زمانہ اسی عہد سے مذکور ہے۔ لیکن پھر قریب تین صدیوں تک تاریخ کی شمع بے نور نظر آتی ہے۔

غزنوی دور:

تیسری صدی ہجری کے آخر میں جب خلافت عباسیہ میں زوال آیا تو (ایشیائی) ترکستان میں سامانی خاندان کی ترک سلطنت قائم ہوئی جس کے ایک ترک غلام الپ تگین نے چوتھی صدی ہجری میں غزنہ میں اپنی حکومت قائم کی۔ پھر جب سبک تگین نے ۳۶۶ھ (۹۷۶ء) میں حکومت کی باگ ڈور سنبھالی تو اس وقت کابل اور پشاور کا علاقہ پنجاب کے راجہ جے پال کے قبضے میں تھا۔ اس نے ملغان اور غزنہ کے درمیان ۳۶۹ھ (۹۷۹ء) میں سبک تگین پر حملہ کیا لیکن ہار گیا تو پھر اس نے شمالی ہندوستان کے تمام

ہندو راجاؤں کو متحد کیا اور اس مرتبہ سبک تلکین سے پشاور میں مقابلہ ہوا لیکن یہ متحدہ فوجیں بری طرح تباہ ہوئیں اور پہلی بار ایک مسلمان امیر ۳۷۰ھ (۹۸۰ء) میں پشاور میں متعین ہوا۔ اس کے بعد محمود کا زمانہ آتا ہے جس نے غزنین سے ہزاروں میل کا فاصلہ طے کر کے برصغیر پر متعدد حملے کیے لیکن جبر و تشدد سے ہمیشہ گریز کیا۔

لفسن لکھتا ہے کہ:

اس میں شک نہیں کہ محمود نہایت دین دار اور سچا مسلمان تھا اور شاید کوئی بھی بڑی لڑائی ایسی نہ تھی جس میں سر بسجود ہو کر اس نے خدا سے فتح و نصرت کی دعا نہ مانگی ہو۔ لیکن ہم ایک مثال بھی نہیں سنتے کہ اس نے کسی ہندو کو جبراً مسلمان کیا اور ایک شہادت بھی ایسی نہیں ملتی کہ جنگ یا قلعہ گیری کے موقع کے سوا کسی ہندو کو قتل کرایا ہو۔ “ یہی حال سومنات کی بت شکنی کے موقع پر ہوا اور محمود نے ہمیشہ ایک صحیح مسلمان کا کردار پیش کیا، حالانکہ اس سے پہلے معبر کے مسلمانوں پر اور سبک تلکین کے سفیروں پر ہندوؤں کے ظلم و تشدد کے واقعات تاریخ میں محفوظ ہیں۔ راجاؤں کے فتنے کے علاوہ قرامطہ کا فتنہ بھی محمود کے ہاتھوں فرو ہوا۔ قرامطہ کا پہلا داعی ۲۷۰ھ میں سندھ آیا تھا جہاں اس نے اپنے مذہبی اور سیاسی خیالات کی ترویج کر کے اپنے فرقے کے قیام کی راہ ہموار کی۔ پھر قاہرہ کی فاطمی حکومت نے ۳۶۶ھ (۹۷۷ء) میں یکا یک اپنی فوج بھیج کر ملتان پر قبضہ کر لیا۔ اس طرح فاطمی (قرمطی) حکومت یہاں بھی قائم ہو گئی۔ اور اسی کے ایک حاکم ابو الفتح داؤد نے محمود غزنوی کے خلاف راجہ جے پال کی مدد کی تھی۔ لیکن محمود نے قبضہ کر لیا تو قرامطہ وہاں سے بھاگ کر منصورہ آ گئے۔ لیکن محمود نے یہاں سے بھی انہیں مار بھگا یا اور ان کے فتنے کا انسداد کر دیا۔ محمود کے حملے سیاسی ہی سمجھے جائیں، تب بھی باطل کا استیصال نتیجہ ہوا ہے پھر اسی زمانے سے اولیائے کرام ۹ کا ورود مسعود

شروع ہوا۔ شیخ اسمعیل ۳۹۵ھ (۱۰۰۵ء) میں لاہور تشریف لائے۔
 شیخ صفی الدین گزرونی (۳۹۸ھ ۱۰۰۷ء) اچہ (بہاولپور) میں قیام
 پذیر ہوئے۔ شیخ فخر الدین زنجانی جو شیخ سعد الدین حموی کے پیر تھے لاہور
 تشریف فرما ہوئے۔ یہاں حضرت داتا گنج بخش رحمۃ اللہ علیہ (۳۶۹ھ
 ۱۰۷۶ء) تھے اور کچھ عرصے کے بعد نئی سرور (۵۷۷ھ - ۱۱۸۱ء) نے
 شاہوٹ (ڈیرہ غازی خان) میں اشاعت اسلام کا کام سرانجام دیا۔ پھر
 دوسرے صوفیہ بھی تشریف لائے۔

غوری دور:

محمود غزنوی نے ہندوستان میں مستحکم قیام کا کوئی بندوبست نہیں کیا تھا اس لیے اُس کے جانے کے بعد
 یہاں کے راجاؤں نے پھر منظم ہونا شروع کیا اور جب معز الدین محمد غوری نے ۵۸۸ھ ۱۱۹۲ء میں پرتھوی
 راج سے دوسری مرتبہ ترائن (تراوڑی) میں جنگ کی تو آخر الذکر کے ساتھ ایک سو پچاس راجاؤں نے
 شرکت کی لیکن وہ سب بری طرح ہار گئے اس طرح دہلی سے اجمیر تک مسلمانوں کی حکومت قائم ہو گئی۔ پھر
 محمد غوری تو واپس غزنین چلا گیا لیکن اس نے قطب الدین ایبک کو ہندوستان میں اپنا نائب مقرر کر دیا جس
 نے گجرات، گوجر اور بیانہ وغیرہ کو بھی فتح کر کے حکومت میں توسیع کی۔

اسی زمانے میں کھوکھر قوم کا فتنہ بھی سراٹھائے ہوئے تھا۔ یہ لوگ نیلاب (سندھ) اور سوا لک کی
 پہاڑیوں کے درمیان رہتے تھے۔ مسلمانوں کو قتل کرنا ان کا شیوہ تھا۔ دختر کشی ان کے یہاں عام تھی اور بہت
 سی بیہودہ رسمیں بھی تھیں۔ ۶۰۲ھ میں کھوکھروں نے بغاوت کی تو محمد غوری نے ہندوستان آکر ان کا
 قلع قمع کیا۔ لیکن جب وہ وطن واپس آ رہا تھا تو اس کے ایک رفیق یعنی ایک اسمعیلی فدائی نے دریائے
 جہلم کے قریب اسے شہید کر دیا کیونکہ اس نے ان لوگوں کا ملتان اور ایران سے استیصال کیا تھا۔

پرتھوی راج ہی کے زمانے میں سلطان الہند خواجہ غریب نواز کا ورور مسعود اجمیر میں ہوا۔ آپ وہاں کی
 جھیل کے کنارے قیام پذیر تھے۔ آپ کے کسی عقیدت مند کوراجہ نے ایذا پہنچائی تو آپ نے راجہ کے پاس
 سفارش بھیجی۔ اس نے بے اعتنائی برتی اور کہا کہ ”یہ شخص یہاں آیا ہے اور بیٹھا غیب کی باتیں کرتا ہے۔“
 آپ نے سنا تو فرمایا ”تھو رازندہ گرفتیم و داریم۔“ یہی وہ موقع تھا جبکہ تھورا (پرتھوی راج) مارا گیا۔

سلطان الہند:

حضرت سلطان الہند رحمۃ اللہ علیہ (م۔ ۶۳۳ھ) کی بدولت سیکڑوں لوگ مسلمان ہوئے اور وہ ایک ایسی روشن شمع ہیں، جس سے ایک عالم مستنیر ہے۔ آپ ہی کے سلسلے میں خواجہ قطب الدین بختیار کاکی رحمۃ اللہ علیہ، بابا فرید گنج شکر رحمۃ اللہ علیہ، احمد صابر کلیری رحمۃ اللہ علیہ، نظام الدین اولیاء رحمۃ اللہ علیہ، نصیر الدین چراغ دہلوی رحمۃ اللہ علیہ، امیر خسرو رحمۃ اللہ علیہ، گیسو دراز رحمۃ اللہ علیہ وغیرہم کتنے اکابر ہیں جنہوں نے بلا مبالغہ ہزاروں بلکہ لاکھوں کو مستفید فرمایا ہے۔ صاحب معارج الولاہیت نے خوب لکھا ہے۔

”ہر مسلمان پر جو ہندوستان (برصغیر) میں پیدا ہوا حضرت خواجہ صاحب کو حق اسلام پہنچتا ہے۔ اس لیے کہ خواجہ صاحب کے ہندوستان تشریف لانے سے اسلام کو اور مسلمانوں کو تمکن نصیب ہوا ہے۔“

التتمش:

پھر قطب الدین ایک (م۔ ۶۰۷ھ، ۱۲۱۰ء) کے بعد التتمش ایک بیدار مغز اور خدا ترس بادشاہ ہوا اور اسی نے منگولوں (مغلوں) کے فتنے سے ہندوستان کو بچایا۔ ۶۳۳ھ، ۱۲۳۶ء میں اس کے انتقال پر اس کی بیٹی رضیہ تخت نشین ہوئی۔ اس کے زمانے میں قرامطہ نے دہلی پر شورش کی لیکن انہیں بری طرح شکست ہوئی۔

بلبن:

دس سال حکومت کرنے کے بعد رضیہ کی جگہ ایک درویش صفت بادشاہ یعنی ناصر الدین محمود تخت نشین ہوا۔ جس کا وزیر غیاث الدین بلبن ہی حکومت چلاتا تھا اور وہی ناصر الدین محمود کے انتقال، ۶۶۴ھ (۱۳۶۶ء) پر بغیر کسی مزاحمت کے، بادشاہ ہوا اور اس نے سب سے پہلے میواتیوں کے فتنے کو ختم کیا کیونکہ ان لوگوں کی وجہ سے بری طرح بد امنی پھیلی ہوئی تھی۔ پھر اس نے فتنہ مغول کو روکنے کے لیے بڑے سلیقے سے کام لیا۔ وہ لوگ چاہتے تھے کہ چناب کے پار، حکومت دہلی کا کوئی بڑا جنگی مرکز قائم نہ ہونے پائے اس لیے وہ بار بار حملے بھی کرتے تھے اور کھوکھروں کو اسی مقصد کے لیے انہوں نے اپنا دوست بنا لیا تھا۔ بلبن نے ان غارت گروں کی اس طرح سرکوبی کی کہ وہ لوگ پھر ہندوستان کی طرف رخ نہ کر سکے۔ اس کی شان و شوکت کے متعلق برنی لکھتا ہے کہ:

زاہل و سیستان کے دیوپیکر جوانوں کو بڑی بڑی تنخواہیں دے کر نوکر رکھا تھا کہ ننگی تلواریں لیے ہوئے بادشاہ کی خواہی میں کمر بستہ رہیں۔ سواری کے چلتے وقت قدم قدم پر صدائے بسم اللہ اس زور سے بلند ہوتی کہ بازار یا جنگل گونج اٹھتے۔ تماشائی اور سامعین کے بدن میں لرزہ پیدا ہو جاتا بلکہ بعض اوقات سفراء اور رؤساء بھی باریاب ہوتے وقت خوف سے گر پڑتے یا بے ہوش ہو جاتے تھے۔ لیکن ”صدائے بسم اللہ“ کے علاوہ اس تقریب میں عجمی اور ایرانی اکاسرہ کی تقلید کے سوا اور کچھ نہ تھا۔ پھر بھی اللہ کا کرم ہوا کہ اسی دور میں بہت سے اہل اللہ مثلاً خواجہ بختیار کاکی رحمۃ اللہ علیہ ۶۳۲ھ/۱۲۳۴ء بابا فرید شکر گنج رحمۃ اللہ علیہ (م ۶۶۴ھ/۱۲۶۵ء) اور حضرت نظام الدین اولیاء رحمۃ اللہ تعالیٰ علیہ (م ۷۲۵ھ/۱۳۲۵ء) کی بدولت دین کی تعلیم و تعلم کا چرچا رہا اور حال و قال کی محفلیں بھی رہیں لیکن ان میں مزامیر سے واسطہ نہیں تھا۔

خلجی:

حسن صغانی بدایونی (م۔ ۶۵۰ھ، ۱۲۵۶ء) اور قاضی رکن الدین جیسے علماء بھی دین کی خدمت کر رہے تھے۔ تاہم دولت اور حکومت کی وجہ سے عقل اندھی بھی ہو جاتی ہے اس لیے علماء الدین خلجی (م ۷۱۶ھ/۱۳۱۶ء) کے زمانے کا یہ واقعہ کس قدر افسوسناک ہے کہ اس عہد میں مصر کے ایک عالم شمس الدین ترک اپنے ساتھ حدیث اور متعلقات کی کوئی چار سو کتابیں لے کر ہندوستان آئے اور انکا ارادہ تھا کہ ایک جامع شرح لکھ کر بادشاہ کو پیش کریں لیکن وہ ابھی ملتان ہی پہنچے تھے کہ انہیں معلوم ہوا کہ بادشاہ نماز پنجگانہ بھی نہیں پڑھتا بلکہ نماز جمعہ بھی ادا نہیں کرتا اس لیے وہ رنجیدہ ہو کر وہیں سے واپس ہو گئے۔

محمد تغلق:

لیکن اسکے بعد جب محمد تغلق (۷۲۵ھ/۷۵۲ھ) کا زمانہ آتا ہے تو ابن بطوطہ (م ۷۷۹ھ) لکھتا ہے ”دین کے شعائر اس کے یہاں محفوظ ہیں اور نماز کے معاملے میں وہ سخت گیر ہے۔“

تاریکین کے لیے سزائیں مقرر ہیں“ ۱۲۔ ”اس نے تمام غیر شرعی محصول منسوخ کر دیے۔ صرف زکوٰۃ اور عشر کی وصولی برقرار رکھی ۱۳۔“ محمد تغلق کے بعد اس کے جانشین فیروز شاہ تغلق (۵۲ھ تا ۹۰ھ) کے زمانے میں بھی دین کا بہت سا کام ہوا۔ فتوحات فیروز شاہ (جس کا ترجمہ الیٹ کی جلد سوم میں ہے) اس عہد کے واقعات کی حامل ہے کہ زندیقیوں کا ایک گروہ مستقل طور پر زندقہ اور الحاد کی ترغیب دیا کرتا تھا۔ شراب کا دوران کے یہاں عام تھا جس میں ماں، بیٹی، بیوی کی تمیز نہیں تھی۔ ایک شخص گجرات میں خود کو باقی اور غیر فانی کہا کرتا تھا۔ انا الحق کا دعویٰ کرتا تھا۔ امامیہ فرقہ تبرا کرتا تھا۔ ایک احمد بہاری الوہیت کا دعویٰ کرتا تھا۔ ایک رکن مہدویت کا داعی تھا۔ بادشاہ نے ان تمام مفسد کا قلع قمع کیا۔ ناجائز محصول ختم کیے۔ مال غنیمت صرف ایک خمس حکومت کے لیے اور چار خمس سپاہیوں کے لیے مقرر کیا۔ شائر اسلام کی ترویج میں حصہ لیا اور رفاہ عام کے کاموں میں بہت پیش قدمی کی۔

سکندر لودھی:

پھر سکندر لودھی (۸۹۲ھ - ۹۲۳ھ) کے زمانے میں اسلام کے لیے جوش سے زیادہ ہوش سے کام لیا گیا۔ اگر لفسٹن کی روایت صحیح ہے تو اس نے ”مندر گرائے، لوگوں کو تیرتھ سے باز رکھنے کی کوشش کی، بعض دریاؤں میں اشنان کرنے سے منع کیا (وغیرہ)۔“ الیٹ (جلد ۴) نے تاریخ داؤدی کے حوالے سے یہ بھی لکھا ہے کہ ”اس نے نو مسلموں کو مختلف مقامات پر زمینیں دیں۔“

تیمور:

اس سے بہت پہلے تیمور (۸۰۷ھ، ۱۴۰۵ء) کا تبلیغ کا انداز بھی جوش والا تھا۔ الیٹ (جلد ۳) نے ملفوظات تیموری میں سے تیمور کے ”جہاد“ کا مقصد اس طرح نقل کیا ہے:

ہندوستان آنے اور تمام مشقتوں کے برداشت کرنے سے میرے دو مقصد خاص ہیں۔ سب سے پہلے اسلام کے دشمنوں (بت پرستوں سے جنگ کرنا۔ دوسرا مقصد دنیوی ہے کہ بت پرستوں کے مال و دولت کو لوٹنا تاکہ اسلام کی سپاہ کچھ حاصل کر سکے۔

نواب حبیب الرحمن شیروانی لکھتے ہیں کہ:

امیر تیمور نے دریائے والگا سے گنگا کے کنارے تک فتح کر کے کوئی صاحبِ داعیہ حاکم ان ملکوں میں نہیں چھوڑا تھا۔ اور قریباً اس تمام ملک پر وہ خود فرمانروا تھا۔ جس سلطنت کی بنا محض قہر اور تسلط پر ہو اس کی پائنداری معلوم۔ امیر تیمور کے مرتے ہی اس عظیم الشان سلطنت کے تمام اجزاء پریشان ہو گئے اور اس کے وارث چھوٹے چھوٹے ملکوں پر قابض ہو بیٹھے۔ اس زمانے کی اسلامی سوسائٹی کا اثر اس واقعے سے خوب معلوم ہو سکتا ہے کہ امیر تیمور جیسے جابر اور تندخو بادشاہ کی اولاد میں شاہ رخ میرزا اور الخ بیگ میرزا جیسے نیک دل، کریم النفس اور عالم بادشاہ ہوئے۔“

بابر:

امیر تیمور کی اولاد میں بابر ۶ محرم ۸۸۸ھ (۱۴ فروری ۱۴۸۳ء) کو پیدا ہوا تھا اور ۵ جمادی الاول ۹۳۷ھ (۲۵ دسمبر ۱۵۳۰ء) کو فوت ہوا۔ سلطنتِ مغلیہ کا بانی ہوا۔ تاریخ میں ہے کہ اس نے رانا سا نگا اور ہندوستان کے دوسرے سربراہوں کی مجموعی فوج سے ۹۳۳ھ میں مقابلہ کیا تو اس وقت اس نے شراب ترک کر دی۔ بچپن میں وہ خواجہ عبید اللہ احرار رحمۃ اللہ علیہ (م ۸۹۵ھ) کے مرید قاضی عبداللہ رحمۃ اللہ علیہ (المعروف خواجہ مولانا) زیر تربیت رہ چکا تھا اس لیے اس کا تعلق بہر حال دین سے تھا اور اس کا بیٹا ہمایوں (م ۹۶۳ھ، ۱۵۵۶ء) عجمی اثرات کے باوجود عبادت گزار تھا۔ پھر اکبر تخت نشین ہوا۔ وہ بالکل ان پڑھ تھا۔ علمائے سوء نے اسے غلط راستے پر ڈال دیا۔ پھر ہندو راینوں کے رشتے نے اسے ہندو دین اور ہندو تہذیب سے قریب تر کر دیا اس لیے اس نے شیخ سلیم چشتی رحمۃ اللہ علیہ کا مقبرہ اور فتح پور سیکری کی مسجد بھی ”ہندوانہ“ طرز کی بنوائی۔ ملا مبارک ناگوری (پدر فیضی و ابوالفضل) نے ۹۸۷ھ میں ایک محضر نامہ تیار کیا جس کا مضمون یہ تھا کہ ”بادشاہ ظل اللہ ہے، امام عادل ہے، مجتہد العصر ہے اور کسی کا پابند نہیں۔“ ملا عبدالقادر بدایونی نے اس زمانے کے حالات تفصیل سے لکھے ہیں لیکن اب بعض لوگ اکبر کے خاص مشیروں یعنی فیضی اور ابوالفضل کی حمایت میں بدایونی کی ہر بات کی تردید کرنا چاہتے ہیں۔ لیکن مجدد الف ثانی رحمۃ اللہ تعالیٰ علیہ (م ۱۰۳۴ھ) نے اس دور کے کئی فتنوں کے خلاف نبرد آزمائی کی۔ خلفائے ثلاثہ

رضی اللہ تعالیٰ عنہم اور حضرت عائشہ رضی اللہ تعالیٰ عنہا سے اللہ کی رضا مندی اور ان کے مقامات عالیہ کا ذکر قرآن پاک میں کئی جگہ آتا ہے۔ لیکن لوگوں نے اللہ کے فرمان کو پس پشت ڈال کر ان بزرگوں کی شان میں نہ صرف گستاخی کی بلکہ سب و شتم کو اپنا دین^{۱۵} بنا لیا۔ حضرت مجدد نے ان کے خلاف بھی لکھا اور ابوالفضل نے جو نبوت کے منافی اثرات اکبر پر ڈالے تھے اس کے خلاف عربی میں رسالہ اثبات النبوة لکھا۔ اس کے شروع ہی میں آپ فرماتے ہیں۔

(ترجمہ) جب میں نے اس زمانے میں لوگوں کے اعتقاد میں اصل نبوت کے متعلق (فتور) پھر ایک شخص معین (یعنی اکبر) کی نبوت کی ثبوت تحقیق میں (زور) اور نبوت کے مشروع کردہ امور میں (فتور) دیکھا) اور لوگوں میں اس کا شائع ہونا متحقق ہو گیا، یہاں تک کہ شراعی کی پیروی اور رسولوں پر یقین کی پختگی کی وجہ سے ہمارے زمانے کے بعض جاہروں نے بہت سے علماء کو مختلف سختیاں اور ایذائیں پہنچائیں جن کا ذکر مناسب نہیں۔ بہت سے علماء اسلام قتل کر دیے گئے اور نبوت یہاں تک پہنچ گئی کہ اس مجلس میں خاتم الانبیاء علیہ الصلوٰۃ والسلام کے نام کی تصریح ترک کر دی گئی جس کا یہ اسم شریف تھا اسے بدل کر دوسرا نام رکھا گیا۔ گائے کا ذبح کرنا ممنوع قرار دیا گیا، حالانکہ یہ ہندوستان میں بڑے شعائر اسلام میں سے ہے۔ مساجد اور مسلمانوں کے مقابر ویران کر دیے گئے۔ کفار کی عبادت گاہوں اور ان کے رسوم و عبادات کے دنوں کی تعظیم کی گئی۔ مختصر یہ کہ اسلام کے شعائر اور اس کی علامتیں، باطل قرار دی گئیں اور کفار کے رسوم اور ان کے ادیان باطلہ رائج کیے گئے حتیٰ کہ کفار ہند کے احکام ظاہر کیے گئے اور انہیں ان کی زبان سے فارسی میں منتقل کیا گیا تا کہ اسلام کے سارے آثار مٹادیں میں یہ بھی دیکھ رہا ہوں کہ شک اور انکار کا دائرہ پھیلتا جا رہا ہے خود اطباء (یعنی علماء) بیمار ہو چلے ہیں اور اللہ کی مخلوق ہلاکت تک پہنچ گئی ہے۔ میں نے ایک ایک کے عقائد کو ٹٹولا

اور ان سے ان کے شبہات دریافت کیے۔ ان کے دلی خیالات اور اعتقاد کی جانچ پڑتال کی تو میں اس نتیجے پر پہنچا کہ اس ساری خرابی کی وجہ یہ ہے کہ یہ زمانہ حضور صلی اللہ علیہ وسلم کے عہد مبارک سے دور جا پڑا ہے اور حکمائے ہند اور فلسفہ کی کتابوں سے شغف بڑھ گیا ہے۔ میں نے ایسے افراد سے مناظرہ بھی کیا جنہوں نے فلسفہ اور کافروں کی کتابوں کا مطالعہ کیا ہے اور جن کو فضل اور فضیلت کا دعویٰ بھی ہے ۱۶ (ابو الفضل کی طرف اشارہ ہے) ان لوگوں نے خلق خدا کو گمراہ کیا ہے اور تحقیق اصل نبوت اور شخص معین (اکبر) کے لیے اس کے ثبوت کے سلسلے میں خود بھی بھٹکتے ہیں اور دوسروں کو بھی بھٹکایا ہے۔ انکا کہنا ہے کہ حکومت و مصلحت اور مخلوق کی ظاہری حالت کو سنوارنا اور ان کی لڑائی جھگڑے اور خواہشات نفسانیہ کے انہماک سے روکنا ہی حاصل نبوت ہے۔“

حضرت مجدد سے فیضی ۱۷ اور ابو الفضل کے واقعات کیا ہوئے ان کے بیان کی یہاں ضرورت نہیں۔ لیکن اثبات النبوة کے مذکورہ اقتباس سے اکبری عہد کے تمام فتنوں کا اجمال معلوم ہوتا ہے اور بدایوانی کے بیانات میں موشگافی کرنے کی ضرورت باقی نہیں رہتی۔

محمد ہاشم کشمی کی زبدۃ المقامات (فصل ۸) سے معلوم ہوتا ہے کہ شاہزادہ خرم (شاہجہان) کے لیے حضرت مجدد نے بشارت دی تھی۔ پھر کشمی نے اس کے جلوس کی تاریخ ”زینت شرع“ لکھی تھی۔

جہانگیر:

بدرالدین سرہندی کی کتاب مجمع الاولیاء ۱۸ (قلمی) میں (جو بعد میں علی اکبر حسینی کے نام سے منسوب ہو گئی) اس عقیدت کی تفصیل ہے جو حضرت مجدد سے جہانگیر کو پیدا ہو گئی تھی۔ یہ بھی لکھا ہے کہ فتح کانگرہ (نگرکوٹ) خوشی منانے کے لیے جہانگیر اپنے ساتھ حضرت مجدد کو لے گیا تھا اور وہاں گائے ذبح کی تھی، بت کو توڑا تھا اور مسجد کی تعمیر کی تھی اور اسلام کی ترویج پر زور دیا تھا۔

اورنگزیب:

حضرت مجدد نے اپنے مکتوبات میں ارکانِ اسلام کی تبلیغ بھی کی اور معاشرتی اور سماجی اصلاحات^{۱۹} کے لیے کوشش کی۔ بدعات کی بیخ کنی اور غلط (بالخصوص ہندوانہ) رسم و رواج کا استیصال آپ کے مکتوبات کا خاص مقصد تھا۔ پھر آپ کے صاحبزادے خواجہ محمد معصوم رحمۃ اللہ علیہ (م۔ ۱۰۷۹ھ) اور پوتے خواجہ سیف الدین رحمۃ اللہ علیہ (م۔ ۱۰۹۶ھ) دوسرے پوتے خواجہ عبدالاحد و حدت رحمۃ اللہ علیہ (م۔ ۱۱۲۶ھ) اور تیسرے پوتے محمد نقشبند ثانی رحمۃ اللہ علیہ (م۔ ۱۱۱۵ھ) کے متعدد مکتوبات^{۲۰} اورنگزیب اور اس کے ارکانِ سلطنت کے نام ہیں جن سے نہ صرف یہ کہ بادشاہ کی عقیدت کا ثبوت ملتا ہے بلکہ اس کے سیاسی معاملات میں ان بزرگوں کی رہبری ظاہر ہوتی ہے، اس لیے نعمت خان عالی نے جل کر کہا تھا۔

افترا و زور و بہتاں فال و خوابِ خواجگاں

شید و خدعہ دعوتِ شیخان سرہندی وطن

فتاویٰ عالمگیری بھی اسی زمانے کی یادگار ہے جس کے مولفین میں حضرت مجدد کے تعلق والے زیادہ ہیں اور انہی کے شاگردان سلسلہ میں شاہ ولی اللہ رحمۃ اللہ علیہ (م۔ ۱۱۷۶ھ) حضرت مظہر جان جاناں رحمۃ اللہ علیہ (م۔ ۱۱۹۵ھ) شاہ غلام علی (م۔ ۱۲۴۰ھ) قاضی ثناء اللہ پانی پتی (م۔ ۱۲۲۵ھ) ہیں۔ شاہ ولی اللہ، مفسر قرآن بھی تھے، شارح حدیث بھی تھے، فقیہ بھی تھے، متکلم بھی تھے، امام سلوک و تصوف تھے، معلم اخلاق، ماہر اقتصادیات، واضح مسائل سیاست، شارح فلسفہ تشریح، اور سب کچھ تھے جس کی ضرورت اس زمانے کے مسلمانوں کو تھی۔ مرہٹوں کا زور توڑنے کے لیے انہوں نے جو مکتوبات^{۲۱} احمد شاہ ابدالی اور نجیب الدولہ کو لکھے ہیں ان سے ان کی سیاسی بصیرت کا انداز ہوتا ہے دراصل نادر شاہ کے حملے (۱۱۵۲ھ، ۱۷۳۹ء) نے مغلیہ سلطنت کو بالکل ہلا کر رکھ دیا تھا۔ سعادت علی خان نے اودھ میں، علی وردی خان نے بنگال میں اور نظام الملک نے دکن میں آزاد حکومتیں قائم کر دی تھیں۔ پنجاب میں سکھوں کا اقتدار بڑھنے لگا تھا اور مغربی اور جنوبی علاقوں میں مرہٹوں کا تسلط تھا۔ دہلی میں ایرانی و تورانی نزاع عروج پر تھا اور امراء ایک دوسرے کو نیچا دکھانے کے لیے مرہٹوں سے مدد لیتے تھے۔ شاہ صاحب کے لکھنے پر احمد شاہ ابدالی نے ۱۱۷۳ھ، ۱۷۵۹ء میں پنجاب پر حملہ کیا اور ۱۲ جنوری

۱۷۶۱ء کو پانی پت کے میدان میں مرہٹوں کو شکست فاش ہوئی۔ شاہ عالم (ثانی) بہار میں تھا احمد شاہ ابدالی نے بہت چاہا کہ وہ دہلی آجائے اور وہاں پھر متمکن ہو لیکن وہ نہ آیا پھر دہلی کی مغلیہ سلطنت زندہ نہ ہو سکی۔
مستان شاہ:

یہاں مستان شاہ میواتی کا ذکر بھی ضروری ہے۔ یہ مدار یہ سلسلے کا فقیر تھا جس کا نہ کوئی گھر تھا، نہ در، لیکن اس کی جماعت کے تکیے اور ٹھکانے سارے ملک میں تھے۔ بنگال میں اس کی جماعت کی ٹکر ۱۷۶۱ء میں (پلاسی کی جنگ کے چار سال بعد) انگریزوں سے ہوئی۔ اطراف دہلی سے ان کے مجاہدین بنگال جاتے اور گوریلا جنگ کرتے تھے۔ ۱۷۸۲ء تک ان کے معرکے رہے لیکن اسی دوران میں مستان شاہ کا انتقال گوالیار میں ہو گیا۔ پھر بھی اس کے خلفاء میں چراغ شاہ، محراب شاہ، قتل شاہ، وغیرہ نے انگریزوں سے جہاد جاری رکھا۔ بالآخر انگریز کی منظم قوت اور سازش سے یہ تحریک ختم ہو گئی۔ ۲۲۔
اب اس دور کے سب سے بڑے مجاہد اور انگریز کے حریف کا ذکر آتا ہے جسکے بغیر اس برصغیر کے مسلمانوں کی ”داستان رنگین“ مکمل نہیں کہلائی جاسکتی۔

ٹیپو:

بطل حریت ٹیپو (بمعنی شیر) اپنے باپ حیدر علی کی وفات (۱۱۹۵ھ، ۱۷۸۲ء) پر اس کا جانشین ہوا۔ افواج انگلیسیہ سے اپنے باپ کی طرح برسر پیکار ہوا۔ بیدنور میں انگریزی جرنیل کو شکست دی اور منگلور میں جنرل کیمبل کو محصور کیا۔ وہ چاہتا تھا کہ انگریزوں کا قلع قمع کرے۔ اس لیے نظام دکن کو اس نے اپنا حلیف بنانا چاہا لیکن مقصد میں ناکامی ہوئی۔ اس نے (۱۱۹۹ھ، ۱۷۸۶ء) میں سلطان روم کے پاس اپنا سفیر بھیجا۔ زمان شاہ (والی افغانستان) کے پاس بھی قاصد بھیجا، ہندوستان کے روسا، نیپال کے راجہ اور شاہ ایران سے بھی مراسلت کی لیکن کہیں سے کامیابی نہ ہو سکی۔ فرانسیسی تعاون کے لیے بھی اس نے اپنا سفیر مارشس بھیجا لیکن انگریزوں نے نظام اور مرہٹوں کی مدد سے ٹیپو کے خلاف جنگ کا اعلان کر دیا۔ سری رنگ پتن میں ٹیپو محصور ہوا اور گولیاں کھاتے ہوئے بھی آخری دم تک لڑتا رہا۔ ۲۳ اس کی بہادری کے کارنامے اور غداروں کی سازش کے واقعات غیر معمولی شہرت رکھتے ہیں ۳۲۔ ۲۸ رزی قعدہ ۱۲۱۳ھ (۳ رسی ۱۷۹۹ء) اس سرفروش مرد مومن نے ابدی حیات حاصل کی اور طاغوتی طاقتوں پر اس کے رعب کا اندازہ اسی بات سے

ہوسکتا ہے کہ اس کی لاش کے قریب آنے کی بھی ان کو ہمت نہ ہوتی تھی۔ مولانا ظفر علی خان نے لکھا ہے کہ:

قوتِ بازوئے اسلام تھی اس کی صولت
اس کی دولت کے دعاگوؤں میں شامل تھے ہنود
کہیں سوتے میں نہ کروٹ یہ مجاہد مدلے
اب بھی اس خوف سے ہیں لرزہ براندام حسود
اس کے اٹھتے ہی مسلمان کا گھر بیٹھ گیا
تھا قیامت کا قیام اور قیامت کا قعود
آخری قول یہ اس کا نہ ہمیں بھولے گا
جس سے قائم ہوئیں آئینِ حمیت کی حدود
”شیر اچھا ہے جسے مہلتِ یک روزہ ملی
یا وہ گیدڑ جسے بخشا گیا صدسالہ خلود“
☆.....☆.....☆

حواشی:

- ۱..... محمد اسحاق بھٹی، فقہائے ہند، جلد اول، ص۔ ۱۳، ۱۱، لاہور ۱۹۷۴ء
- ۲..... مولانا سلیمان ندوی، عرب و ہند کے تعلقات، ص۔ ۱۴، الہ آباد ۱۹۳۰ء
- ۳..... مولانا ابو ظفر ندوی۔ تاریخ سندھ، ص۔ ۲۸، ۳۱، اعظم گڑھ ۱۹۴۷ء
- ۴..... محمد بن قاسم کے قتل کا سبب راجہ داہر کی دو بیٹیوں کا افسانہ محض بہتان ہے، دیکھیں عرب و ہند کے تعلقات، ص۔ ۱۶
- ۵..... ہاشمی فرید آبادی، تاریخ مسلمانانِ پاکستان و ہند، حصہ اول، ص۔ ۱۱۶، کراچی۔
- ۶..... بحوالہ ایضاً، جوامع الحکایات، تاریخ گزیدہ، اور تاریخ فرشتہ وغیرہ میں محمود کی سخاوت، تقویٰ اور خدا ترسی کے بہت

سے واقعات درج ہیں۔

۷..... شیخ محمد اکرام، آب کوثر، ص۔ ۵۸، لاہور ۱۹۵۸ء

۸..... ہاشمی فرید آبادی، ص۔ ۱۱۵

۹..... ٹھٹھہ کے قریب گجو میں شیخ ابوتراب رحمۃ اللہ علیہ کا مزار ہے جو ۱۷۱ھ (بمطابق ۷۸۸ء) میں فوت ہوئے لیکن ڈاکٹر مولوی محمد شفیع نے صنادید سندھ، ص۔ ۹ میں لکھا ہے کہ ان کا سال وفات عیسوی والا صحیح ہے، یعنی وہ ۷۸۸ء میں فوت ہوئے۔

۱۰..... تاریخ فرشتہ۔ جلد اول، ص۔ ۵۹۔ ۶۰ دیکھیں تاریخ ہاشمی، ص۔ ۱۵۵۔ ۱۵۶ ج

۱۱..... حضرت خواجہ رحمۃ اللہ علیہ کے متعلق ڈاکٹر محمد شفیع کے مقالات حصہ اول، ص۔ ۲۴۸ بعد، لاہور ۱۹۷۰ء دیکھیں۔

۱۲..... بحوالہ ایضاً

۱۳..... امیر حسن دہلوی کی فوائد الفواد اور امیر خسرو کی افضل الفوائد میں ایسے واقعات درج ہیں کہ حضرت نظام الدین اولیاء رحمۃ اللہ علیہ نے سماع میں مزا میر سے نفرت کا اظہار فرمایا۔

۱۴..... تفصیل کے لیے دیکھیں، مولانا سلیمان ندوی کا مقالہ ”ہندوستان میں علم حدیث“۔

۱۵..... ابن بطوطہ، جلد ۳، ص۔ ۲۷۶، مطبوعہ پیرس

۱۶..... ایضاً، ص۔ ۲۸۸

۱۷..... بلبن، محمد تغلق، فیروز شاہ تغلق اور سکندر لودھی سے متعلق مولانا مسعود عالم نووی مرحوم کے مضمون رسالہ الفرقان بریلی (شاہ ولی اللہ نمبر ۱۹۴۱ء) سے فائدہ اٹھایا گیا ہے۔

۱۸..... تذکرہ بابر، ص۔ ۴ (علی گڑھ ۱۹۲۷ء) راقم الحروف نے حیدرآباد سے ۱۹۶۱ء میں امیر کلال رحمۃ اللہ علیہ کی ایک نادر قلمی سوانح عمری شائع کی تھی جو ان کے صاحبزادے امیر حمزہ کے نواسے شہاب الدین نے لکھی تھی۔ اس کے ص۔ ۲۸ تا ۳۲ میں امیر تیمور کی ان عقیدتوں کا ذکر ہے جو اسے حضرت بہاء الدین نقشبند بخاری رحمۃ اللہ علیہ (م۔ ۷۹۱ھ) کے پیر امیر کلال رحمۃ اللہ علیہ (م۔ ۷۷۲ھ) سے تھی اور جنہوں نے اس کی کامیابیوں کے لیے دعا فرمائی تھی۔

۱۹..... درندہ ہے کہ دشنام طاعت باشد مذہب معلوم و اہل مذہب معلوم۔

۲۰..... شیخ عبدالحق رحمۃ اللہ علیہ نے فیضی کے متعلق لکھا ہے (ترجمہ) ”فیضی اگرچہ فصاحت و بلاغت، زبان دانی اور انشاء پرداز میں یکتائے روزگار تھا لیکن وائے بدبختی کہ اس نے اپنے کو کفر و ضلالت کے گڑھے میں ڈال کر اپنی

پیشانی پر سوائی کا ایسا داغ لگایا کہ رسول اللہ صلی اللہ علیہ وسلم کے امتیوں کے لیے اس کا اور اس کی منحوس جماعت کا نام لینا بھی درست نہیں۔“

(دیکھیں ”حضرت مجدد اور ان کے ناقدین“ از حضرت مولانا ابوالحسن زید فاروقی، ص ۹۳، دہلی ۱۹۷۷ء اس کتاب میں دوسرے معترضین کے اعتراضات کی بھی قلعی کھولی گئی ہے۔

۲۱..... مخطوطہ نمبر ۶۳۵۔ انڈیا آفس لائبریری، لندن

۲۲..... ڈاکٹر سراج احمد خان نے ”مکتوبات امام ربانی کی اہمیت“ میں باب ششم اسی پر لکھا ہے۔

ان تمام بزرگوں کے مکتوبات کی اشاعت کی سعادت راقم الحروف کو حاصل ہوئی ہے۔

پروفیسر خلیق احمد نظامی نے شاہ ولی اللہ رحمۃ اللہ علیہ کے سیاسی مکتوبات علیگزہ سے ۱۹۵۰ء میں شائع کیے تھے۔

ڈاکٹر معین الدین نے ڈھا کہ یونیورسٹی سے مدار یہ پر کتاب شائع کی ہے۔

۲۳..... ٹیپو کا علم (۱۳۰۴ھ) انڈیا آفس لندن میں محفوظ ہے جس میں نقشبندی اور قادری بزرگوں کے نام کندہ ہیں

Dr. Grahame Bailey کی کتاب Studies in Northern Languages

(لندن ۱۹۳۸ء، ص ۱۸۶ دیکھیں)

۲۴..... ٹیپو سلطان سے غداری کرنے والے احسان فراموش سرداروں میں میر صادق، غلام علی لنگڑا بدیع الزمان وغیرہ تھے

علامہ اقبال نے کہا ہے۔۔۔

جعفر از بنگال و صادق از دکن
تنگ آدم ، تنگ دیں، تنگ وطن

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

دوقومی نظریہ اور حضرت مجدد کے کارنامے

ڈاکٹر غلام مصطفیٰ خان

(ایم۔ اے، پی۔ ایچ۔ ڈی)

☆☆

لفظ ”قوم“ کے مخصوص معنی تو بعد میں مقرر ہوئے ہیں۔ ورنہ حقیقت یہ ہے کہ موجودہ دوقومی نظریہ ازل سے قائم ہے۔ قرآن پاک میں صرف دو جماعتیں بتائی گئی ہیں۔ سورۃ التغابن (آیت ۲) میں ارشاد ہے،

هُوَ الَّذِیْ خَلَقَکُمْ فَمِنْکُمْ کَافِرٌ وَّ مِنْکُمْ مُّؤْمِنٌ وَّ اللّٰهُ بِمَا

تَعْمَلُوْنَ بَصِیْرٌ

وہ اللہ ہے جس نے تم سب کو پیدا کیا۔ پھر تم میں کوئی کافر ہے اور کوئی

مومن ہے اور اللہ خوب دیکھتا ہے جو کچھ تم عمل کرتے ہو۔

یعنی عمل ہی سے کافر اور مومن کی تفریق ہوتی ہے۔ پھر سورۃ المجادلہ (آیت ۲۲) میں ارشاد ہے:

لَا تَجِدُ قَوْمًا یُّؤْمِنُوْنَ بِاللّٰهِ وَالْیَوْمِ الْآخِرِ وَّآذُوْنَ مِنْ حَآذِ اللّٰهِ

وَرَسُوْلِهِ وَّلَوْ کَانُوْا اَبَآئَهُمْ وَّ اِبْنَآءَهُمْ وَّ اِخْوَانَهُمْ وَّ

عَشِیْرَتَهُمْ ط اُولَئِکَ کَتَبَ فِیْ قُلُوْبِهِمُ الْاِیْمَانَ وَاِیْدَهُمْ

بِرُوْحٍ مِنْهُ ط وَاِیْدُ خَلَقَهُمْ جَنَّتْ تَجْرِیْ مِنْ تَحْتِهَا الْاَنْهَارُ

خَالِدِیْنَ فِیْهَا ط رَضِیَ اللّٰهُ عَنْهُمْ وَرَضُوْا عَنْهُ وَاُولَئِکَ حِزْبُ اللّٰهِ

الْاَنّ حِزْبُ اللّٰهِ هُمُ الْمَفْلُحُوْنَ -

جو قوم اللہ اور آخرت کے دن پر ایمان رکھتی ہے تم اس کو ایسا نہیں پاؤ گے

کہ وہ محبت کرے ان سے جنہوں نے اللہ اور اس کے رسول کی مخالفت

کی اگرچہ وہ اُن کے باپ ہوں یا اُن کے بیٹے ہوں یا اُن کے بھائی ہوں یا اُن کے رشتہ دار ہوں یہی وہ لوگ ہیں جن کے دلوں میں اللہ نے ایمان نقش کر دیا۔ اور اپنی روح سے اُن کی تائید فرمائی ہے۔ وہ ان کو باغوں میں داخل فرمائے گا جن کے نیچے نہریں بہتی ہوں گی۔ وہ ان میں ہمیشہ رہیں گے، اللہ ان سے اور وہ اُس سے راضی۔ یہ حزب اللہ (اللہ کی جماعت) ہے۔ یاد رکھو اللہ کی جماعت ہی فلاح پانے والی ہے۔

اس حزب اللہ کیخلاف حزب الشیطان ہی ایک جماعت ہے جس کا ذکر سورۃ المجادلہ (آیت ۱۹) میں اس طرح آتا ہے۔

استحوذ علیہم الشیطن فانسلہم ذکر اللہ ط اولئک حزب الشیطن ط الا ان حزب الشیطن ہم الخسرون۔

ترجمہ۔ شیطان نے ان پر قابو پا لیا ہے۔ پس اس نے ان کو اللہ کی یاد سے غافل کر دیا ہے۔ یہ حزب الشیطان (شیطان کی جماعت) ہے یاد رکھو شیطان کی جماعت ہی گھائے میں آنے والی ہے۔

گویا قرآن میں حق و باطل کی جماعتوں کا نام حزب آیا ہے۔ ورنہ قوم کا لفظ یوسف علیہ السلام کے گیارہ بھائیوں کے لیے بھی استعمال ہوا۔ سورہ یوسف (۹) میں ہے:

اقتلو یوسف او اطرحوه ارضاً یخل لکم وجہ ابیکم وتكونوا امن بعدہ قوماً صلحین۔

یوسف (علیہ السلام) کو قتل کر دو یا کہیں زمین میں پھینک آؤ (آبادیوں سے دُور) تاکہ تمہارے باپ کی توجہ تمہاری طرف ہی رہے اور اس کے بعد تم صالح قوم ہو جانا۔

یعنی گیارہ آدمیوں کی چھوٹی جماعت بھی قوم کہلائی گئی اور بہت بڑی جماعت کو بھی قوم کہا گیا ہے۔ اس قوم میں اُمت بھی تھی۔ جیسا کہ سورۃ الاعراف (آیت ۱۵۹) میں فرمایا گیا۔
ومن قوم موسیٰ امة یهدون بالحق وبہ یعدلون۔

اور موسیٰ کی قوم میں اُمت (گروہ) ہے جو حق کی راہ بتاتی ہے اور اس سے انصاف کرتی ہے۔

پھر مسلمانوں میں سے بھی ایک جماعت کو قوم کہا گیا ہے۔ جیسا کہ سورۃ النساء (آیت ۹۲) میں ہے:

فان كان من قوم عدو لكم وهو مؤمن۔

پھر وہ اگر اس قوم میں سے ہو جو تمہاری دشمن ہے اور وہ مسلمان ہے۔

یعنی قوم وہ جماعت بھی ہو سکتی ہے جو مسلمان تو ہو لیکن تمہاری دشمن ہو۔ اس تمہید کا خلاصہ یہ ہوا کہ قرآن پاک میں چھوٹی بڑی جماعت کو بھی قوم کہا گیا ہے خواہ اسکا تعلق دین سے ہو یا نہ ہو۔ پھر یہ لفظ امتدادِ زمانہ سے ہم خیال لوگوں کی جماعت کے لیے بھی استعمال ہونے لگا اور علاقائی یا جغرافیائی تعلق والوں کے لیے بھی رائج ہو گیا۔ لیکن برصغیر میں حق و باطل کے جو معرکے ہوئے ہیں اُن کی وجہ سے حزب اللہ اور حزب الشیطان کی دو جماعتوں کو دو قوموں کا نام دیا گیا اور اس طرح دو قومی نظریہ وجود میں آیا۔ برصغیر پاک و ہند میں سندھ کو باب الاسلام کہا جاتا ہے:

حضرت عمر فاروق رضی اللہ تعالیٰ عنہ کے زمانے میں سیستان فتح ہو گیا تھا۔ لیکن یہاں کی بغاوتوں کو فرو کرنے کے لیے حضرت عثمان غنی رضی اللہ تعالیٰ عنہ کے زمانے میں حضرت عبدالرحمن بن سمرہ رضی اللہ تعالیٰ عنہ (صحابی) نبرد آزما ہوئے اور اُن تمام علاقوں کو مسخر کر لیا جو آج کل مکران اور سیستان میں شامل ہیں۔ ۸۶ھ میں دمشق کے تخت پر ولید اموی متمکن ہوا اور اُس کی طرف سے مذکورہ بالا علاقوں میں نگرانی کرنے کے لیے حجاج کو مقرر کیا گیا۔ اسی زمانے میں لڑکا میں کچھ عرب تاجرفوت ہوئے تو وہاں کے راجہ نے اُن عربوں کی عورتوں اور بچوں کو ایک جہاز میں سوار کر کے عراق روانہ کیا راستے میں دیہل کے قریب کچھ ڈاکوؤں نے اُن پر حملہ کیا تو حجاج نے راجہ داہر (حاکم سندھ) کو لکھا کہ ان سب کو میرے پاس بحفاظت بھیج دو۔ راجہ نے معذرت کی کہ اُن ڈاکوؤں پر میرا بس نہیں ہے۔ لیکن اسی زمانے میں اُس نے مکران کے کچھ باغی عربوں کو پناہ دی تھی۔ اس لیے اُن کی سرکوبی کے لیے حجاج نے اپنے نو عمر بھتیجے محمد بن قاسم کو روانہ کیا۔ انہوں نے ۹۳ھ میں سندھ پر حملہ کیا اور تین سال کے عرصے میں ملتان سے کچھ اور وہاں سے مالوہ کی سرحد پر قبضہ کر لیا۔ لیکن ۹۶ھ میں جب ولید کی جگہ سلیمان تخت نشین ہوا تو اس نے محض ذاتی عناد کی وجہ سے محمد بن قاسم کو واپس بلا لیا اور آخر قتل کر دیا۔

بہر حال فتح سندھ دراصل فتح اسلام ہے۔ کیونکہ اسی زمانے سے اسلام باقاعدہ برصغیر میں داخل ہوا۔ لیکن اس کے بعد پھر تقریباً تین سو سال تک باہر سے کوئی ایسی تحریک نہیں اٹھی جو اسلام کی شمع کو روشن کرتی۔

تیسری صدی ہجری کے آخر میں جب خلافت عباسیہ میں زوال آیا تو (ایشیائی) ترکستان میں سامانی خاندان کی ترک سلطنت قائم ہوئی جس کے ایک غلام الپ تگین نے چوتھی صدی ہجری میں غزنین میں اپنی حکومت قائم کی۔ پھر جب ۳۶۶ھ میں سبک تگین نے حکومت کی باگ ڈور سنبھالی تو اس وقت کابل اور پشاور کا علاقہ پنجاب کے راجہ جے پال کے قبضے میں تھا۔ اس نے ملغان اور غزنین کے درمیان ۳۶۹ھ میں سبک تگین پر حملہ کیا۔ لیکن ہار گیا تو پھر اس نے شمالی ہندوستان کے تمام ہندو راجاؤں کو متحد کر کے پشاور میں سبک تگین سے مقابلہ کیا۔ لیکن تمام ہندو راجاؤں کو بُری طرح شکست ہوئی۔ پھر پہلی بار ایک مسلمان امیر ۳۷۰ھ میں پشاور میں متعین ہوا۔ اس کے بعد محمود کا زمانہ آتا ہے جس نے غزنین سے ہزاروں میل کا فاصلہ طے کر کے ہندوستان پر متعدد حملے کیے۔ لیکن تاریخ شاہد ہے کہ اس نے کبھی ظلم و تشدد کو روا نہیں رکھا۔ بلکہ سومات میں بھی بت شکنی کے علاوہ کہیں کشت و خون (جنگ کے علاوہ) نہیں کیا۔ راجاؤں کے فتنے کے علاوہ قرامطہ کا فتنہ بھی محمود کے ہاتھوں فرو ہوا جن کا ورود ۴۰۰ھ سے ملتان اور سندھ میں ہو چکا تھا اور ملتان کے قرامطہ نے محمود کے خلاف اُن ہندو راجاؤں کی مدد بھی کی تھی محمود نے اُن سب کو مار بھگا یا اور حقیقت یہ ہے کہ اس کے حملوں کی وجہ سے باطل کے بہت سے فتنے ایک مدت تک کے لیے سر نہ اٹھا سکے۔ اور اسی زمانے سے بہت سے بزرگان دین نے اس ملک میں تبلیغ شروع کی۔ شیخ اسمعیل رحمۃ اللہ علیہ، شیخ صفی الدین گازیرونی رحمۃ اللہ علیہ، شیخ فخر الدین زنجانی رحمۃ اللہ علیہ، حضرت داتا گنج بخش رحمۃ اللہ علیہ وغیرہ محمود کے حملوں کے بعد اشاعت اسلام کے لیے برصغیر میں تشریف لائے۔

محمود غزنوی نے ہندوستان میں اسلامی حکومت کا کوئی مستحکم انتظام نہیں کیا تھا۔ اس لیے اُس کے جانے کے بعد باطل نے پھر سر اٹھایا اور ۵۸۸ھ میں معز الدین غوری کے مقابلے میں ترائن (تراوڑی) کی جنگ میں پرتھوی راج کے ساتھ ایک سو پچاس ہندو راجاؤں نے شرکت کی۔ لیکن یہ سب بُری طرح ہار گئے اور مسلمانوں کی حکومت دہلی سے اجمیر تک قائم ہو گئی۔ پھر محمد غوری تو واپس غزنین چلا گیا لیکن اُس نے اپنے قائم مقام قطب الدین ایبک کو ہندوستان میں متعین کیا۔ جس نے جلد ہی گجرات، گوالیار اور بیانہ

وغیرہ کو بھی فتح کر کے اسلامی حکومت کو وسیع کر لیا۔

اسی زمانے میں کھوکھر قوم کا فتنہ بھی سراٹھائے ہوئے تھا۔ یہ لوگ نیلاب (سندھ) اور سواک کی پہاڑیوں کے درمیان رہتے تھے۔ مسلمانوں کو قتل کرنا ان کا شیوہ تھا۔ دختر کشی ان کے یہاں عام تھی۔ بہت سی بیہودہ رسموں میں وہ بھی مبتلا تھے۔ ۶۰۲ھ میں محمد غوری نے ان کا زور توڑا تھا۔ لیکن وہ وطن جا رہا تھا تو کھوکھروں کے ایک رفیق اسمعیلی فدائی نے دریائے جہلم کے قریب اس کو شہید کر دیا۔

پرتھوی راج ہی کے زمانے میں سلطان الہند خواجہ غریب نواز رحمۃ اللہ علیہ (۶۳۳ھ)، کا ورود مسعود اجمیر میں ہوا وہ آپ کے خلاف تھا اور آپ کے ایک عقیدت مند کو اُس نے ایذا پہنچائی تھی۔

حضرت کی زبان مبارک سے نکلا ”تھورا زندہ گرفتیم وداریم“۔ اسی موقع پر پرتھورا (پرتھوی راج) مارا گیا اور غلبہ ختم ہوا۔ حضرت سلطان الہند رحمۃ اللہ علیہ ایک ایسی روشن شمع ہیں جس سے ایک عالم مستفید ہوا۔ اور آپ ہی کی بدولت ہندوستان کے طول و عرض میں اسلام کو فروغ ہوا۔ پھر قطب الدین ایبک (م۔ ۶۰۷ھ) کی بیٹی رضیہ کے زمانے میں قرامطہ نے پھر سراٹھایا۔ لیکن دہلی میں اُن کی بُری طرح سرکوبی ہوئی۔ دس سال تک حکومت کرنے کے بعد رضیہ کی جگہ ایک خداترس بادشاہ یعنی ناصر الدین محمود تخت نشین ہوا جس کا وزیر غیاث الدین بلبن تھا اور اصل حکومت وہی چلاتا تھا۔ ناصر الدین محمود کے انتقال (۶۶۴ھ) کے بعد بلبن ہی تخت نشین ہونے کی صلاحیت رکھتا تھا۔ اُس نے میواتیوں کا فتنہ بھی ختم کیا اور فتنہ مغول کو بھی روکنے کے لے بڑے سلیقے سے کام لیا۔ تاہم بلبن میں ”عجمی اور ایرانی اکاسرہ“ والی شان تھی اور اولیائے کرام کی موجودگی کے باوجود عوام کا رجحان عیش و طرب کی طرف بڑھنے لگا تھا۔ پھر علاء الدین خلجی (م۔ ۷۱۶ھ) بادشاہ ہوا تو وہ بھی اسی رنگ میں رنگا ہوا تھا۔ وہ نماز و خجگانہ سے بھی محروم تھا بلکہ نماز جمعہ بھی اُسے نصیب نہ تھی۔ البتہ اُس کے بعد جب محمد تغلق (م۔ ۷۵۲ھ) تخت نشین ہوا تو اُس نے شعائر اسلام پر زور دیا، نماز کے معاملے میں سخت گیر ہوا۔ اور تمام غیر شرعی محمول منسوخ کر دیے۔ اس کے بعد فیروز شاہ تغلق (۷۹۰ھ) بادشاہ ہوا۔ اس زمانے کے واقعات فتوحات فیروز شاہ (الیٹ۔ جلد سوم) میں ملتے ہیں کہ ”زندیقوں کا ایک گروہ مستقل طور پر زندقہ اور الحاد کی ترغیب دیا کرتا تھا۔ شراب اُن کے یہاں عام تھی جس کے دور چلتے تھے تو پھر ماں بیٹی اور بیوی کی تمیز اٹھ جاتی تھی۔ ایک شخص گجرات میں خود کو باقی اور غیر فانی کہلاتا تھا۔ الوہیت کا دعویٰ کرتا تھا۔ عورتوں میں قبر پرستی زیادہ تھی۔ امامیہ فرقہ تبرا کرتا تھا۔

ایک احمد بہاری الوہیت کا دعویٰ کرتا تھا۔ ایک شخص رکن الدین مہدویت کا داعی تھا۔ "بادشاہ نے ان تمام خرافات کی بیخ کنی کی، ناجائز محصول ختم کیے اور زکوٰۃ اور عشر کو قائم کیا۔

پھر سکندر لودھی (م۔ ۹۲۳ھ) کا زمانہ آتا ہے۔ اُس نے اسلام کے لیے جوش سے زیادہ اور ہوش سے کم کام لیا اور یہ انداز امیر تیمور (م۔ ۸۰۷ھ) کا بھی تھا۔

اس کے بعد اُس کی اولاد میں بابر (م۔ ۹۳۷ھ) کا زمانہ آتا ہے تاریخ میں ہے کہ اُس نے رانا ساگا اور ہندوستان کے دوسرے راجاؤں کی مجموعی قوت کا ۹۳۳ھ میں مقابلہ کیا اور اُن کو شکست فاش دینے کے بعد شراب ترک کر دی۔

بچپن میں بابر نے حضرت خواجہ عبید اللہ احرار رحمۃ اللہ علیہ (م۔ ۸۹۵ھ) کے خلیفہ قاضی عبداللہ (عرف خواجہ مولانا) کی خدمت میں تربیت پائی تھی اس لیے اُس کا تعلق دین سے تھا اور اُس کا بیٹا ہمایوں (م۔ ۹۶۳ھ) عجمی اثرات کے باوجود دین سے ذاتی طور پر تعلق رکھتا تھا۔ لیکن اُس کا بیٹا اکبر بالکل جاہل اور اُن پڑھ تھا۔ اسی لیے (مفاد پرست) علمائے سوء نے اُسے غلط راستے پر ڈال دیا۔ مزید یہ کہ اس نے ہندو رانیوں سے شادیاں کیں۔ اس وجہ سے اُسے غلط ہندو دھرم اور ہندو معاشرے سے زیادہ محبت ہو گئی۔ حتیٰ کہ اُس نے حضرت شیخ سلیم چشتی رحمۃ اللہ علیہ کا مقبرہ بنایا اور فتح پور سیکری کی مسجد بنوائی تو وہ بھی (بقول مستشرقین کے) ہندوانہ طرز کی ہے۔ اکبر کی خوشامد میں ملا مبارک ناگوری (فیضی اور ابوالفضل کے باپ) نے ۹۸۷ھ میں ایک محضر نامہ تیار کیا جس میں یہ فقرے تھے۔

بادشاہ ظل اللہ ہے، امام عادل ہے، مجتہد العصر ہے اور کسی کا پابند نہیں۔ "ملا عبدالقادر بدایونی نے اس زمانے کے حالات تفصیل سے لکھے ہیں۔ بعض لوگ اکبر کے خاص مشیروں یعنی فیضی اور ابوالفضل کی حمایت میں بدایونی کی ہر بات کی تردید کرنا چاہتے ہیں۔ اور محض اسی مقصد کی وجہ سے وہ آنکھیں بند کر کے حضرت مجدد الف ثانی قدس سرہ (م۔ ۱۰۳۴ھ) کی دینی خدمات کو بھی پس پشت ڈالنا چاہتے ہیں۔

حضرت مجدد رحمۃ اللہ علیہ نے اس دور کے کئی فتنوں کے خلاف نبرد آزمانی کی۔ وہ لوگ جو خلفائے ثلاثہ اور حضرت عائشہ رضی اللہ تعالیٰ عنہا سے بغض رکھتے ہیں اور قرآن پاک میں اُن کے مقامات عالیہ کی صراحت کے باوجود اُن کی شان میں گستاخی کرتے ہیں اور اسی گستاخی کو اپنا دین لکھتے ہیں، حضرت مجدد رحمۃ اللہ علیہ نے ایسے لوگوں کے خلاف لکھا اور ابوالفضل نے جو نبوت کے منافی اثرات اکبر پر

ڈال رکھے تھے۔ اُس کیخلاف ایک عربی رسالہ ”اثبات التبوۃ“ لکھا جس میں اُس دور کے ایسے فتنوں کا ذکر بھی ہے۔ رسالے کے شروع ہی میں آپ فرماتے ہیں۔

جب میں نے اس زمانے میں لوگوں کے اعتقاد میں اصل نبوت کے متعلق فتور دیکھا۔ پھر ایک شخص معین (اکبر) کی نبوت کے ثبوت تحقیق میں (زور) اور نبوت کے مشروع کردہ امور میں (فتور دیکھا) اور لوگوں میں اس کا شائع ہونا متحقق ہو گیا۔ یہاں تک کہ شرائع کی پیروی اور رسولوں پر یقین کی پختگی کی وجہ سے ہمارے زمانے کے بعض جابروں نے بہت سے علماء کو مختلف سختیاں اور ایذا میں پہنچائیں جن کا ذکر مناسب نہیں۔ بہت سے علماء اسلام قتل کر دیے گئے اور نبوت یہاں تک پہنچی کہ اس مجلس میں خاتم الانبیاء علیہ الصلوٰۃ والسلام کے نام کی تصریح ترک کر دی گئی۔ اور جس کا یہ اسم شریف تھا سے بدل کر دوسرا نام رکھا گیا۔ گائے کا ذبح کرنا ممنوع قرار دیا گیا، حالانکہ یہ ہندوستان میں بڑے شعائر اسلام میں سے ہے۔ مساجد اور مسلمانوں کے مقابر ویران کر دیے گئے۔ کفار کی عبادت گا ہوں اور اُن کے رسوم عبادات کے دنوں کی تعظیم کی گئی۔ مختصر یہ کہ اسلام کے شعائر اور اُس کی علامتیں باطل قرار دی گئیں اور کفار کے رسوم اور اُن کے ادیان باطلہ رائج کیے گئے۔ حتیٰ کہ کفار ہند کے احکام ظاہر کیے گئے اور انھیں اُن کی زبان سے فارسی میں منتقل کیا گیا۔ تاکہ اسلام کے سارے آثار مٹادیں۔ میں یہ بھی دیکھ رہا ہوں کہ شک اور انکار کا دائرہ پھیلتا جا رہا ہے۔ خود اطباء (یعنی علمائے سوء) بیمار ہو چلے ہیں اور اللہ کی مخلوق ہلاکت تک پہنچ گئی ہے۔ میں نے ایک ایک کے عقائد کو ٹٹولا اور اُن سے اُن کے شبہات دریافت کیے۔ اُن کے دلی خیالات اور اعتقادات کی جانچ پڑتال کی۔ تو میں اس نتیجے پر پہنچا کہ اس ساری خرابی کی وجہ یہ ہے کہ یہ زمانہ حضور انور صلی اللہ علیہ وسلم کے

عہدِ مبارک سے دُور جا پڑا ہے اور حکمائے ہند اور فلسفہ کی کتابوں سے شغف بڑھ گیا ہے۔ میں نے ایسے افراد سے مناظرہ بھی کیا جنہوں نے فلسفہ اور کافروں کی کتابوں کا مطالعہ کیا ہے اور جن کو فضل کی فضیلت کا دعویٰ بھی ہے (یعنی ابوالفضل) ان لوگوں نے خلقِ خدا کو گمراہ کیا ہے اور تحققِ اصلِ نبوت اور شخصِ معین (اکبر) کے لیے اس کے ثبوت کے سلسلے میں خود بھی بھٹکتے ہیں اور دوسروں کو بھی بھٹکایا ہے۔ اُن کا کہنا ہے کہ حکمت و مصلحت اور مخلوق کی ظاہری حالت کو سنوارنا اور اُن کو لڑائی جھگڑے اور خواہشاتِ نفسانی کے انہماک سے روکنا ہی حاصلِ نبوت ہے۔

حضرت مجدد الف ثانی رحمۃ اللہ علیہ کے رسالے کے اس اقتباس سے حسب ذیل باتیں واضح ہیں۔

- (۱)..... اصلی نبوت پر شک و شبہ پیدا کر کے اکبر کی نبوت کے لیے کوشش کی گئی۔
- (۲)..... شراہ کی پیروی کرنے والوں اور رسولوں پر یقین رکھنے والوں کو سخت ایذائیں دی گئیں اور بہت سے علماء کو قتل کیا گیا۔
- (۳)..... اکبر کی مجلس میں حضور انور صلی اللہ علیہ وسلم کے نام پاک کی تصریح ترک کر دی گئی۔ (اہلِ قلم لوگ اپنی کتابوں سے نعت کو خارج کرنے لگے)۔
- (۴)..... جس شخص کا نام حضور انور صلی اللہ علیہ وآلہ وسلم کے نام پاک پر رکھا گیا تھا وہ بدل دیا گیا۔
- (۵)..... گائے کا ذبح کرنا قانوناً ممنوع قرار دیا گیا۔
- (۶)..... مسجدوں کو منہدم اور ویران کیا گیا۔
- (۷)..... مقبروں کو توڑا گیا۔
- (۸)..... کافروں کی عبادت گاہوں اور اُن کی عبادت کے طریقوں کی تعظیم کی گئی (اُن کے تہواروں کی تعظیم کی گئی)۔
- (۹)..... کفار کی دینی کتابوں کو فارسی میں منتقل کیا گیا تاکہ اسلام کے آثار مٹا دیے جائیں۔
- (۱۰)..... لوگوں کے عقائد کی جانچ پڑتال کی تو معلوم ہوا کہ حکمائے ہند اور کتبِ فلسفہ کی طرف شغف بڑھ

گیا ہے اور دین اسلام کو پس پشت ڈال دیا گیا ہے۔

(۱۱)..... ابو الفضل سے حضرت مجدد رحمۃ اللہ علیہ نے مناظرہ بھی کیا۔ کیونکہ وہ اکبر کو نبوت کے درجے پر فائز کر رہا تھا۔

(۱۲)..... ابو الفضل کا خیال تھا کہ حکمت و مصلحت اور مخلوق کی ظاہری حالت کو سنوارنا، نیز اُن کے لڑائی جھگڑے ختم کرانا اور خواہشاتِ نفسانی کے انہماک کو روکنا حاصلِ نبوت ہے۔ یعنی اکبر یہ تمام کام کر رہا ہے اس لیے نبوت کا اہل اسی کو قرار دینا چاہیے۔

حضرت مجدد نے اپنے اس مختصر سے عربی رسالے میں اُن تمام واقعات کا اجمال پیش کیا ہے جس کی تفصیل ملاً عبدالقادر بدایونی کی تاریخ میں ملتی ہے۔ بدایونی کی تردید اور اُس کے بیانات میں مویشگافی کرنا آج کل کے بعض اہل قلم لوگوں کا شیوہ بن گیا ہے لیکن حضرت مجدد رحمۃ اللہ علیہ کے قول کو ہم صحیح اور مستند سمجھتے ہیں جس میں ذرہ برابر شک کی گنجائش نہیں حضرت مجدد رحمۃ اللہ علیہ نے فیضی کے متعلق کچھ نہیں لکھا لیکن اُن کے پیر بھائی حضرت عبدالحق محدث دہلوی اُس کے متعلق لکھتے ہیں کہ:

فیضی اگرچہ فصاحت و بلاغت زبان دانی اور انشا پر دازی میں یکتائے روزگار تھا۔ لیکن وائے بدبختی کہ اُس نے اپنے کو کفرِ ضلالت کے گڑھے میں ڈال کر اپنی پیشانی پر رسوائی کا ایسا داغ لگایا کہ رسول اللہ صلی اللہ علیہ وسلم کے اُمتیوں کے لیے اُس کا اور اُس کی منحوس جماعت کا نام لینا بھی درست نہیں۔

حضرت عبدالحق محدث دہلوی رحمۃ اللہ علیہ کا یہ بیان فیضی کے مرنے کے بعد کا ہے جس سے یہ واضح ہو جاتا ہے کہ وہ کفر اور ضلالت ہی میں آخر وقت تک رہا اور اُس کے متعلق بدایونی نے جو لکھا ہے وہ بھی صحیح ہوگا۔

حضرت مجدد رحمۃ اللہ علیہ نے بعض مکتوبات میں بھی اُس زمانے کے حالات تحریر فرمائے ہیں۔ مثلاً دفتر اول کے مکتوب ۸۱ میں آپ لالہ بیگ کو لکھتے ہیں:

تقریباً ایک قرن سے اسلام پر ایسی غربت چھا گئی ہے کہ کفارِ اسلامی علاقوں میں بھی کفر کے احکام جاری کرنے پر ہی اکتفا نہیں کرتے بلکہ

اس کوشش میں ہیں کہ اسلامی احکام پوری طرح ختم ہو جائیں، اسلام اور مسلمان کا نام تک باقی نہ رہے۔ اگر کوئی مسلمان اسلامی شعار کو ظاہر کرتا ہے تو اسے قتل کرادیا جاتا ہے۔

اسی طرح دوسرے مکتوبات میں بھی اسلام کی غربت کا ذکر آتا ہے اور عوام کی بے راہ روی کی تفصیل بھی آتی ہے۔ اکبری دور کے حالات کا ذکر دفتر اول کے مکتوب ۴۷ میں بھی شیخ فرید بخاری کو لکھتے ہیں۔ پچھلے دور میں (یعنی اکبری دور میں) اہل کفر بر ملا اسلامی علاقوں میں کفر کے احکام جاری کرتے تھے اور مسلمان، اسلامی احکام کے اظہار سے عاجز تھے اور اظہار کرتے تھے تو قتل کر دیے جاتے تھے.....

اسی مکتوب میں مکتوب الیہ کو اسلام کے جاری کرنے پر زور دیتے ہیں۔ پھر میر صدر جہاں کو (دفتر اول مکتوب ۱۹۵) لکھتے ہیں:

اب جبکہ حکومت پلٹ گئی اور اہل ملل کے عناد کا زور ٹوٹ گیا ہے تو تمام مقتدایان اسلام کو چاہیے وہ وزراء عظام ہوں یا علمائے کرام یہ لازم آتا ہے کہ اپنی تمام کوشش شریعت کی ترویج پر لگادیں اور اسلام کے منہدم ارکان کو قائم کریں۔ تغافل میں فائدہ نہیں۔ مسلمانوں کے دل ملول ہیں ان کو پچھلے دور کی مصیبتیں یاد ہیں۔ کہیں یہ نہ ہو کہ تلافی مافات کی صورت ہاتھ سے نکل جائے اور اسلام کی غربت میں مزید اضافہ ہو۔ بادشاہوں کو طریقہ نبویہ کی اشاعت کا خیال نہ ہو اور بادشاہ کے مقررین اپنے کو اس کام سے دور رکھیں اور چند روزہ حیات کی فکر میں اہل اسلام کا معاملہ کیوں خراب نہ ہو.....

دیکھیے کس طرح سے مجدد رحمۃ اللہ علیہ نے ارکان سلطنت کو خبردار کیا ہے اور کافرانہ، مشرکانہ اور ہندوانہ طور طریقوں اور برائیوں کے خلاف جہاد کیا ہے۔ حزب الشیطان کے خلاف حزب اللہ کی یہ جنگ بہت سی فتوحات کا پیش خیمہ بنی۔ جہانگیر جو دین سے بے نیاز تھا دین کی بات سننے اور اس پر عمل کرنے کے لیے آمادہ ہو گیا۔ شاہجہاں اور اورنگزیب دین کے خادم بنے۔ جہانگیر کے زمانے سے سجدہ تعظیمی موقوف


ہوا گائے کا ذبیحہ پھر شروع ہوا۔ جو مسجدیں منہدم کرادی گئی تھیں وہ دوبارہ تعمیر ہوئیں۔ خلاف شرع قوانین بھی منسوخ کیے گئے۔ فن مصوری جو عہد جہانگیری میں بام عروج کو پہنچا ہوا تھا وہ فن تعمیر اور فن خطاطی کی طرف منتقل ہوا۔ اورنگ زیب کے زمانے میں فقہ کی سب سے بڑی کتاب ”فتاویٰ عالمگیریہ“ مرتب ہوئی۔ دربار میں علماء اور فضلا کو جگہ ملی پھر حضرت مجدد رحمۃ اللہ علیہ کے سلسلے میں شاہ ولی اللہ رحمۃ اللہ علیہ، مظہر جان جاناں رحمۃ اللہ علیہ، شاہ غلام علی رحمۃ اللہ علیہ، قاضی ثناء اللہ پانی پتی، خالد رومی رحمۃ اللہ علیہ صاحب فتاویٰ شامی اور شاہ عبدالغنی مجددی رحمۃ اللہ علیہ جیسے اکابر کی وجہ سے دین کی شمع آج بھی روشن ہے اور ان شاء اللہ ان بزرگوں کے فیض و برکات قیامت تک جاری و ساری رہیں گے۔

دثبت است بر جریدہ عالم دوام ما
فقراء کی اغنیاء سے ملاقات میں قابل اعتراض پہلو:

مخدوما! فقر آرا باغنیاء آشنائی کردن دریں زمان بسیار متعسر است اگر
فقراء، بگفتن یا نوشتن راہ تو اضع و حسن خلق کہ از لوازم فقر است پیش می
گیرند کوتاہ اندیشاں از سوء ظن خود می انگارند کہ طامع محتاج اند لا جرم وریں
ظن خسر الدنیا والآخرۃ می گردند و از کمالات این بزرگواراں محروم می مانند
و اگر فقراء با ستغنا کہ از لوازم فقر است حرف می زنند قاصر نظران از بد خلقی
خود قیاس می کنند کہ متکبر و بد خلق اند نمی دانند کہ استغنائیز از لوازم فقر است
کہ جمع ضدین از بیجا ز استحاله برآمدہ است ابو سعید خرازمی فرماید
عرفت ربی بجمع الا ضداد ہر چند ارباب نظر این مقدمہ را قبول نمی
کنند و محال انگارند لیکن غم نیست طور و ولایت و رای طور نظر عقل است
باقی احوال را میر و مولانا بہ تفصیل معروض خواہند داشت والسلام علی من
اتبع الہدی۔ (دفتر اول مکتوب نمبر ۱۹۸ صفحہ نمبر ۸۷ حصہ سوم)

ترجمہ۔ میرے مخدوم! فقیروں کو دولت مندوں کے ساتھ واقفیت پیدا
کرنا اس زمانہ میں بہت مشکل ہے۔ کیونکہ اگر فقرا کچھ کہنے یا لکھنے
میں تواضع اور حسن خلق جو فقر کے لوازم میں سے ہے، ظاہر کرتے ہیں تو

کوتاہ اندیش لوگ اپنی بدظنی سے خیال کرتے ہیں کہ طامع اور محتاج ہیں۔ اس لیے اس بدظنی سے دنیا و آخرت کا خسارہ حاصل کرتے ہیں اور ان کے کمالات سے محروم رہتے ہیں اگر فقراء استغنا اور لاپرواہی سے کہ یہ بھی لوازم فقر سے ہے، کوئی بات کریں تو کوتاہ نظر اپنی بدخلقی سے قیاس کرتے ہیں کہ متکبر اور بدخلق ہیں اور نہیں جانتے کہ استغناء بھی لوازم فقر میں سے ہے کیونکہ جمع ضدین اس جگہ محال نہیں ہے حضرت ابوسعید خراز رحمۃ اللہ علیہ فرماتے ہیں کہ ”میں نے اپنے رب کو ضدوں کے جمع ہونے سے پہچانا۔“ اگرچہ اہل نظر اس مقدمہ کو قبول نہیں کرتے اور انکار کرتے ہیں اور محال جانتے ہیں۔




بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی اور دوقومی نظریہ

پروفیسر محمد اسلم

(شعبہ تاریخ، پنجاب یونیورسٹی، لاہور)



حضرت مجدد الف ثانی رحمۃ اللہ علیہ نے جس دور میں آنکھیں کھولیں اس دور میں وحدتِ ادیان کا غلغلہ بلند ہو رہا تھا۔ اگر ایک طرف اکبر تمام ادیان کو ملا کر دین الہی کا پرچار کر رہا تھا تو دوسری طرف رامانند، بھگت کبیر، نانک، دادو، دھنہ، نامدیو اور بھگتی تحریک کے دوسرے راہنماؤں کا وحدتِ ادیان بالفاظ دیگر متحدہ قومیت کے تصور کا نعرہ فضا میں گونج رہا تھا۔ ان کی اس تحریک کا نتیجہ لازمی طور پر برصغیر پاک و ہند میں مسلمانوں کے ہندوؤں میں جذب ہونے کی صورت میں نکلتا اور یہ صورتِ حال اسلام اور مسلمانوں کا درد رکھنے والوں کے لیے ناقابل برداشت تھی۔ مسلمانوں کی اکثریت چونکہ اکبر کو ملحد و زندق اور بھگتی تحریک کے راہنماؤں کو غیر مسلم سمجھتی تھی اس لیے وہ ان کے دام تزویر میں پھنسے سے بچ سکتے تھے لیکن جہاں اپنے ہی ایسے خیالات کا پرچار کر رہے ہوں وہاں مسلمانوں کو ان کے افکار سے بچانا کوئی آسان کام نہ تھا۔ یہاں اپنوں سے ہماری مراد حضرت عبدالقدوس گنگوہی رحمۃ اللہ علیہ کی ذاتِ والا صفات ہے۔

حضرت گنگوہی رحمۃ اللہ علیہ کا شمار اس عہد کے عالی وحدت الوجودیوں میں ہوتا تھا اور ان کے ہاں نظریہ وحدت الوجود ہی کفر و اسلام کا معیار تھا۔ جن دنوں اکبر اور بھگتی تحریک کے رہنما وحدتِ ادیان کا پرچار کر رہے تھے۔ اسی زمانہ میں حضرت عبدالقدوس گنگوہی رحمۃ اللہ علیہ کے یہ الفاظ بھی فضا میں گونج رہے تھے

..... متوفی ۶ اکتوبر ۱۹۹۸ء (محمد عالم مختار حق)

ایں چہ شور و ایں چہ غوغا کشادہ، کسے مومن، کسے کافر، کسے مطیع، کسے
عاصی، کسے در راہ، کسے بے راہ، کسے مسلم، کسے پارسا، کسے ملحد، کسے
ترساہمہ در یک سلک است

ابوالفضل حضرت گنگوہی رحمۃ اللہ علیہ کے خیالات میں گرہ لگاتے ہوئے لکھتا ہے
کدم دین و چہ دینے یک حسن دلآویز در چندیں ہزار پردہ تابش می دہد
ابوالفضل کی گمراہی اور الحاد اظہر من الشمس ہے لیکن حضرت عبدالقدوس گنگوہی رحمۃ اللہ علیہ جیسے
بزرگ جس نظریہ کا پرچار کر رہے تھے اسے تسلیم کر لینے کے بعد مسلمانوں کا الگ وجود ختم ہو جاتا اور وہ
ہندوؤں میں جذب ہو کر رہ جاتے۔

حضرت مجدد الف ثانی رحمۃ اللہ علیہ مسلمانوں کو ایک الگ قوم دیکھنا چاہتے تھے اور ہر ممکن طریقے سے
مسلمانوں کو ہندوؤں میں جذب ہونے سے بچانا چاہتے تھے۔ اس لیے آپ حضرت عبدالقدوس گنگوہی
اور ابوالفضل وغیرہم کے خیالات کی تردید کے لیے کمر بستہ ہو گئے۔ آپ نے وحدت الوجود کی جگہ
مسلمانوں کے سامنے وحدت الشہود کا نظریہ پیش کیا جسے ماننے سے ان کا جداگانہ وجود باقی رہا۔ اور اس
کے ساتھ ہی صدیوں کا جمود اور تعطل ختم ہو کر ان میں عمل و سعی کا ایک نیا جذبہ پیدا ہو گیا۔ حضرت مجدد الف ثانی
رحمۃ اللہ علیہ کا اسلامیان پاک و ہند پر یہ ایک عظیم احسان ہے کہ انہوں نے وحدت ادیان کی تحریک کے علم
برداروں اور وحدت الوجودیوں کی سکیم کو ناکام بنا کر برصغیر میں اسلام اور مسلمانوں کو بچا لیا۔ حضرت کے اسی
کارنامے کی طرف اشارہ کرتے ہوئے علامہ اقبال نے کہا تھا:-

وہ ہند میں سرمایہ ملت کا نگہباں
اللہ نے بروقت کیا جس کو خبردار

وحدت الوجود پر یقین رکھنے سے کفر و اسلام کی تمیز اٹھ جاتی ہے اور اس کا نتیجہ وحدت ادیان کی
صورت میں نکلتا ہے۔ وحدت الوجود کا نظریہ اپنانے سے جہاں ہر قسم کا تعصب ختم ہو جاتا ہے وہاں وہ
عصبیت بھی ختم ہو جاتی ہے جو ایک دین یا قوم کی انفرادی بقا کے لیے اشد ضروری ہے۔ وحدت الوجود کا
عقیدہ جہاں وحدت ادیان کی طرف لے جاتا ہے وہیں وہ متحدہ قومیت کا بھی درس دیتا ہے۔ اس کی
بہترین مثال جمعیت العلمائے ہند کے سیاسی موقف کی ہے۔ جمعیت العلماء کی بنیاد دیوبند کے جن

بزرگوں نے رکھی تھی ان کی اکثریت سلسلہ چشتیہ کی اس صابریہ شاخ سے وابستہ تھی، جس کے سرخیل حضرت عبدالقدوس گنگوہی تھے۔ حضرت عبدالقدوس گنگوہی وحدت الوجود میں اس قدر غلو رکھتے تھے کہ وہ ایسے امام کی اقتداء میں نماز ادا کرنا جائز نہیں سمجھتے تھے جو وحدت الوجود پر ایمان نہ رکھتا ہو۔ حضرت گنگوہی علیہ الرحمۃ کے صاحبزادے حضرت رکن الدین اپنی مشہور تالیف ”لطائف قدوسی“ میں رقمطراز ہیں:

کہ ہمارے والد بزرگوار نے ہمارے پیچھے محض اس وجہ سے نماز پڑھنا ترک کر دی تھی کہ ہم وحدت الوجود پر ایمان نہیں رکھتے تھے۔ علاوہ ازیں وہ فرمایا کرتے تھے کہ تمہارا دین اور ہے اور میرا دین اور۔

ایک بار حضرت گنگوہی نے اپنی مسجد میں مسئلہ وحدت الوجود پر درس دیا تو حاضرین کی اکثریت نے اس نظریہ کو تسلیم کرنے سے انکار کر دیا۔ اس پر حضرت گنگوہی نے رنجیدہ ہو کر فرمایا: کہ وہ ایسے شہر میں رہنے کے لئے تیار نہیں جہاں کے لوگ وحدت الوجود پر ایمان نہ رکھتے ہوں۔

اتفاق سے انہی ایام میں ایک روز حضرت گنگوہی کے خلیفہ اعظم حضرت جلال الدین تھانسیری حضرت کی زیارت کے لیے گنگوہ تشریف لائے۔ جونہی حضرت نے انہیں اپنی طرف آتے دیکھا تو باواز بلند فرمایا:

ہماں جا باش و بگوچہ دین داری وچہ مشرب داری

جب حضرت تھانسیری نے عرض کیا کہ ان کا بھی وہی عقیدہ ہے جو ان کے مرشد کا ہے تب کہیں انہیں اپنے پاس آنے کی اجازت دی۔

وحدت الوجود خدا کی ذات میں جذب اور فنا کا نام ہے۔ اور جذب و فنا کے بعد سالک کی اپنی نمود اور انفرادیت باقی نہیں رہتی۔ حضرت مجدد الف ثانی نے اس خطرے کو بروقت بھانپ لیا تھا اور آپ کو اس بات کا اندازہ ہو گیا تھا کہ مسلمان وحدت الوجود پر ایمان رکھتے ہوئے برصغیر پاک و ہند میں اپنی جداگانہ شخصیت برقرار نہیں رکھ سکیں گے اور وہ ہندوؤں میں جذب ہو کر رہ جائیں گے۔ اقبال نے غالباً اسی وجہ سے نظریہ وحدت الوجود کو مسلمانوں کے لیے سم قاتل کا نام دیا ہے۔ آپ کو یاد ہو گا کہ ایک بار خوبہ حسن نظامی نے اقبال کو ”سراوصال“ کا خطاب دیا تو اقبال نے انہیں لکھا کہ وہ ”سراوصال“ کی بجائے ”سرافراق“

کہلانا پسند کریں گے۔ اقبال یہ جانتے تھے کہ ذات حق کے ساتھ وصل کی صورت میں ان کی اپنی ہستی مٹ جائے گی۔ لیکن اگر وہ ”سرافراق“ بنتے ہیں تو پھر بندہ و مولیٰ میں فرق ہو جاتا ہے اور اسی صورت میں اقبال کی نمود اور خودی باقی رہ سکتی تھی۔ حضرت مجدد الف ثانی علیہ الرحمۃ نے وحدت الشہود کے نظریہ کا پرچار کر کے مسلمانوں کو ہندوؤں میں جذب ہونے سے بچالیا۔ وحدت الشہود کو مانتے ہوئے سالک کی نمود اور انفرادیت باقی رہتی ہے اور وہ جذب اور فنا سے بچ جاتا ہے اور اسے بقائے دوام حاصل ہو جاتی ہے۔ وحدت الوجود کے حامیوں میں آپ کو درجنوں فنا فی اللہ قسم کے سالک ملیں گے لیکن وحدت الشہود میں صرف باقی باللہ ہی نظر آئیں گے۔ وحدت الوجود میں سالک ذات مطلق میں جذب ہو کر فنا ہو جاتا ہے۔ لیکن وحدت الشہود میں وہ فنا فی اللہ نہیں ہوتا اس کا تعلق باللہ رہتا ہے اس لیے اس کا جداگانہ وجود باقی رہتا ہے۔ اقبال نے جس خودی پر زور دیا ہے وہ چونکہ جذب اور فنا کی صورت میں باقی نہیں رہ سکتی اس لیے اقبال نے حضرت مجدد الف ثانی علیہ الرحمۃ کی طرح نظریہ وحدت الوجود کی مخالفت کر کے مسلمانوں کو ہندوؤں میں جذب ہونے سے بچالیا ہے۔

وحدت الوجود تعطل اور توکل کی تعلیم دیتا ہے جب کہ وحدت الشہود سعی اور عمل پیہم کا دوسرا نام ہے۔ یہی وجہ ہے کہ ترکوں اور افغانوں میں وحدت الوجود کی تعلیم دینے والے سلسلے کبھی مقبول نہیں ہو سکے۔ یہ چونکہ مارشل تو میں ہیں اس لئے انکے ہاں نظریہ وحدت الشہود ہی مقبول ہو سکا ہے۔ چونکہ یہی ایک ایسا نظریہ ہے جو حرکت اور عمل کی تعلیم دیتا ہے۔ حضرت مجدد الف ثانی علیہ الرحمۃ نے برصغیر پاک و ہند میں جس سلسلے کی اشاعت فرمائی تھی وہ سلسلہ چونکہ وحدت الشہود کا قائل اور شریعت کا زبردست حامی تھا۔ اس لیے برصغیر پاک و ہند بگڑی ہوئی فضا میں جہاں غالی وحدت الوجودیوں کی اکثریت تھی اور لوگ شریعت کا پاس ادب کرنے کے بجائے وحدت ادیان کا پرچار کر رہے تھے سلسلہ مجددیہ زیادہ مقبول نہ ہو سکا۔ حضرت مجدد نے خود ہی اپنے ایک مکتوب والا میں اس بات کا اعتراف فرمایا ہے کہ اس سلسلہ عالیہ کے لوگ اس ملک میں اجنبیوں کی طرح ہیں۔ بدعت کے رواج کی وجہ سے اس ملک کے لوگوں کو اس طریقہ کے بزرگوں سے جو سنت کے سخت پابند ہیں، بہت کم مناسبت ہے۔

حضرت مجدد الف ثانی علیہ الرحمۃ کے زمانہ میں بھگتی تحریک اپنے پورے جو بن پر تھی اور بھگتی تحریک کے راہنماؤں نے اسلام اور کفر میں ہم آہنگی پیدا کر کے ایک درمیانی راستہ تلاش کر لیا تھا۔ وہ عوام کو یہ تاثر

دے رہے تھے کہ رام اور رحیم ایک ہی ذات بزرگ کے دو نام ہیں۔ بھگتی تحریک سے وابستہ ایک بھدرہ پُرش ہر دے رام نے حضرت مجدد الف ثانی علیہ الرحمۃ کے نام ایک خط میں ایسے ہی خیالات کا اظہار کیا ہے۔ مجدد الف ثانی علیہ الرحمۃ نے اس کے جواب میں جو مکتوب مرغوب تحریر فرمایا ہے وہ قابل توجہ ہے آپ فرماتے ہیں:

آسمان، زمین اور اعلیٰ و اسفل والوں کا پیدا کرنے والا صرف ایک ہی ہے اور وہ بے چون و بے چگون ہے وہ شبیہ اور مانند سے منزہ ہے اور شکل و مثال سے مبرا ہے۔ پدر اور فرزند ہونا اس اللہ تعالیٰ کے حق میں محال ہے۔ اس کی بارگاہ میں ہمسر ہونے کی کسے مجال ہے؟ اللہ تعالیٰ کی شان میں اتحاد اور حلول کی آمیزش کا خیال کرنا اور پوشیدہ ہونے اور ظاہر ہونے کا گمان کرنا برا ہے۔ وہ زمانی نہیں ہے کیونکہ زمانہ اسی کا پیدا کیا ہوا ہے۔ وہ مکانی نہیں ہے کیونکہ مکان اس کا بنایا ہوا ہے۔ اس کے وجود کی کوئی ابتدا نہیں ہے اور نہ اس اللہ تعالیٰ کی کوئی انتہا ہے۔ سب قسم کا خیر و کمال اس کی ذات میں ثابت ہے اور وہ ہر قسم کے نقص و زوال سے پاک ہے۔ عبادت کے لیے مستحق اور پرستش کے لائق وہی حق سبحانہ تعالیٰ ہے۔ رام اور کرشن کے پیدا ہونے سے پہلے پروردگار عالم کو کوئی رام یا کرشن نہیں کہتا تھا۔ ہمارے پیغمبران علیہم الصلوٰۃ والسلام نے جو ایک لاکھ چوبیس ہزار کے قریب گزرے ہیں، خلقت کو خالق کی عبادت کرنے کی ترغیب فرمائی ہے۔ اور ان سب نے غیر کی عبادت کرنے سے منع فرمایا ہے۔ اور یہ سب اپنے آپ کو بندہ عاجز جانتے اور خالق عالم کی ہیبت اور عظمت سے ڈرتے اور کانپتے رہتے تھے۔

اگر حضرت مجدد الف ثانی علیہ الرحمۃ کے اس خط کے سیاق و سباق کا بغور مطالعہ کیا جائے تو اس سے بھی یہی مترشح ہوتا ہے کہ حضرت، وحدت ادیان بالفاظ دیگر متحدہ قومیت کے سخت مخالف تھے اور وہ

مسلمانوں کو ایک الگ قوم دیکھنے کے متمنی تھے۔ مجدد الف ثانی علیہ الرحمۃ چونکہ مسلمانوں کو ہندوؤں میں جذب ہونے سے بچانا چاہتے تھے اس لئے وہ ان کی ایسی حرکات سے سخت رنجیدہ ہوتے تھے جو ان میں اور ہندوؤں میں مشابہت پیدا کرتی تھیں۔

حضرت کو معلوم ہوا کہ دیوالی کے ایام میں بعض مسلمان عورتیں بھی ہندو عورتوں کی طرح کچے برتنوں پر رنگ پھیرتی اور ان میں سرخ چاول بھرتی ہیں۔ حضرت نے فوراً ”بنام یک زن صالحہ“ ایک خط میں تحریر فرمایا کہ ایسی باتیں شرک اور کفر ہیں اور ان کا دین اسلام کے ساتھ کوئی تعلق نہیں۔ مزید برآں آپ فرماتے ہیں کہ رسول خدا نے فرمایا ہے کہ: ”شرک اصغر سے بچو“۔ شرک و کفر کی رسموں کی تعظیم کو شرک میں بڑا دخل ہے شرک کی تصدیق اور اظہار کرنے والا بھی مشرک ہے۔ اسلام کی شرط، کفر سے بیزار ہونا ہے اور شرک سے پاک ہونا تو حید کا نشان ہے۔ دکھ، درد اور بیماریوں کے دور کرنے کے لیے بتوں اور شیطانوں سے مدد مانگنا شرک ہے، کافروں کی دیوالی کے دنوں میں کافروں کی رسموں کا بجالانا، خوشی منانا، بیٹیوں اور بہنوں کو ہدیہ بھیجنا اور اپنے برتنوں کو سرخ چاولوں سے بھرنا یہ سب شرک اور دین اسلام کے منافی ہے۔

اسی طرح ایک دوسرے موقع پر حضرت مجدد الف ثانی تحریر فرماتے ہیں:

کہ بعض جاہل مسلمان ہندوؤں کی دیکھا دیکھی سیتلا (چچک) کی پرستش کرنے لگے ہیں

حضرت نے انہیں ایسا کرنے سے منع فرمایا کیونکہ یہ کافروں کا شعار تھا۔ اور اگر مسلمان ان شعائر پر عمل کرتے رہتے تو ان کی انفرادیت اور وجود ختم ہو جاتا۔ اس لیے حضرت نے بروقت ان جہلاء کو تنبیہ فرمائی اور ہندوؤں کے شعائر ترک کرنے کا مشورہ دیا۔

ایک دوسرے موقع پر حضرت فرماتے ہیں کہ: دیوتاؤں اور بھوتوں سے بیماریوں کے ازالہ میں اہل اسلام کے جاہل لوگوں کا مدد طلب کرنا عام ہے۔ اسی طرح ایک دوسرے مکتوب میں موصوف تحریر فرماتے ہیں کہ

اپنے انتہائی جہل کی وجہ سے اکثر عورتیں اس حرام و ممنوع استمداد میں مبتلا ہیں اور وہ ان وہمی دیوتاؤں سے بلاؤں کے ٹالنے کی درخواست کرتی ہیں اور شرک و اہل شرک کی رسموں کو بجالاتی ہیں

ایک اور موقع پر حضرت تحریر فرماتے ہیں کہ مسلمان باوجود ایمان کے اہل کفر کی رسموں کو بجالاتے ہیں اور ان کے ایام کی تعظیم کرتے ہیں۔ ایک اور مکتوب والا میں حضرت تحریر فرماتے ہیں کہ اہل کفر کے بہت سے احکام اور رسوم اہل اسلام میں نمایاں ہو رہے ہیں۔ ایسی تمام باتیں چونکہ مسلمانوں کو اسلام سے دور کر کے ہندوؤں سے قریب لارہی تھیں۔ اس لیے حضرت مجدد الف ثانی علیہ الرحمۃ نے ان باتوں کا بروقت نوٹس لیا اور مسلمانوں کو ہندوؤں سے دور رکھنے کی ہر ممکن کوشش کی۔

ایک بار آپ کو معلوم ہوا کہ عبدالرحیم خان خانان کے ایک ہم نشین شاعر نے اپنا تخلص کفری رکھ لیا ہے۔ حالانکہ وہ شاعر صحیح النسب سید اور ایک معزز گھرانے کا فرد تھا۔ حضرت نے خان خانان کو لکھا کہ میری سمجھ میں نہیں آتا کہ آخر اس تخلص کے اختیار کرنے پر اس کو کس چیز نے آمادہ کیا۔ یہ تخلص نہایت برا ہے اس لیے ایک مسلمان کو اس سے اس طرح بھاگنا چاہیے جیسے آدمی شیر کو دیکھ کر بھاگتا ہے۔ ایسا تخلص یا نام اللہ اور رسول کے نزدیک قابل نفرت ہے اس لیے ایسے تخلص سے علیحدگی واجب ہے آپ میری طرف سے اس سے درخواست کریں کہ وہ اپنا تخلص ”کفری“ کے بجائے ”اسلامی“ رکھ لے۔ صرف اسی ایک چھوٹی سی بات سے یہ ثابت ہو جاتا ہے کہ حضرت مجدد الف ثانی علیہ الرحمۃ کتنے با غیرت مسلمان تھے۔ آپ چونکہ مسلمانوں کو ہندوؤں سے ایک الگ قوم دیکھنا چاہتے تھے اس لیے انہیں اتنی سی بات بھی گوارا نہ تھی کہ مسلمان غیر اسلامی تخلص اختیار کریں۔

حضرت مجدد الف ثانی علیہ الرحمۃ نے مسلمانوں کی غیرت کو لاکارا اور غیر مسلموں کے عقائد و افکار اپنانے پر ان کی سرزنش کی۔ آپ نے انہیں بتایا کہ اگر وہ اس ملک میں بحیثیت ایک قوم زندہ رہنا چاہتے ہیں تو پھر انہیں کفر و شرک ترک کر کے کافروں سے میٹز ہو کر رہنا ہوگا۔ ہم حضرت مجدد کے متعلق یہ بات دعویٰ سے کہہ سکتے ہیں کہ آپ ہی نے قیام پاکستان کا تصور پیش کیا تھا اور آپ ہی صحیح معنوں میں پہلے پاکستانی تھے۔ رحمۃ اللہ علیہ۔

☆.....☆.....☆

بسم الله الرحمن الرحيم
نحمد و نصلى على رسوله الكريم

برصغیر میں دو قومی نظریہ کی بنیاد اور تحریکِ مجدد الف ثانی

سردار علی قادری

☆☆

اس میں کسی قسم کے شک و شبہہ کی گنجائش نہیں کہ برصغیر پاک و ہند میں مسلمانوں کا بھرپور تعارف اس وقت شروع ہوا جب سترہ سالہ نوجوان محمد بن قاسم ۹۳ھ / ۱۲ء میں اموی گورنر ”حجاج بن یوسف“ کی طرف سے بھیجی جانے والی افواج کا سربراہ بن کر پہنچا اور آتے ہی فتوحات حاصل کرنے لگا۔ اس کی مسلسل کامیابیوں نے جہاں سندھ کے ہندو راجاؤں کے اقتدار کی کمر توڑ کر رکھ دی۔ وہاں برصغیر میں مسلمانوں کے سیاسی کردار کا آغاز بھی کر دیا، یوں لگتا تھا جیسے اسلامی افواج ناقابل شکست ہیں یہ فوجیں ہندو دھرم کے گہوارے میں ہندو افواج کو پامال کرتی ہوئی آگے بڑھتی رہیں حتیٰ کہ ملتان پہنچ کر دم لیا۔ یوں تو محمد بن قاسم نے بڑا نام پیدا کیا مگر افسوس کہ وہ جیسے جلدی جلدی آگے بڑھا تھا ویسے ہی وہ جلدی واپس لوٹ گیا۔

اس کے بعد سوئیں صدی عیسوی میں محمود غزنوی کا دور آتا ہے، وہ اپنے سترہ حملوں کی خاص شہرت کا حامل ہے۔ افغانستان سے تعلق رکھنے والا جری شخص اس لحاظ سے بھی قابل داد ہے کہ پے در پے شکستوں نے اس کے حوصلے کو ختم نہیں کیا۔ اور بالآخر فتح و کامرانی نے اس کے قدم چومے۔ یہ فتح بھی ہندوستان میں اسلام کی عظمت و ہیبت کا سکہ بٹھانے میں اہم سنگ میل ثابت ہوئی۔

سلطان شہاب الدین غوری اس پہلو سے قابل ذکر ہے کہ وہ پہلا مسلمان حکمران ہے، جس نے وسطی ہندوستان میں ایک مضبوط و مستحکم حکومت قائم کی اور ہندو اقتدار کی ایک بڑی علامت ”پرتھوی راج“ کو اجمیر کے قریب شکست دے کر طاقت و غلبہ حاصل کیا۔

اس کے بعد یکے بعد دیگرے مسلمان حکمران آئے۔ قطب الدین ایبک نے ۱۲۰۶ء میں اقتدار

سنجھال کر ”خاندانِ غلاماں“ کے اقتدار کا آغاز کیا، اس خاندان سے التتمش اور بلبن مشہور زمانہ حکمران تھے۔ پھر خلجی خاندان نے زمامِ اقتدار سنبھالی جس کے بانی علاء الدین خلجی تھے، خاندانِ تغلق کی ابتداء ۱۳۲۰ء میں ہوئی۔ محمد تغلق اور فیروز شاہ تغلق اس خاندان کے قابل ذکر حکمران ہیں۔ پھر خاندانِ سادات نے زمامِ اقتدار سنبھالی۔ اور پھر ابراہیم لودھی کی وجہ سے لودھی خاندان برسرِ اقتدار آیا۔ شیر شاہ سوری نے بھی اپنی طاقت کا لوہا منوایا، ان تمام مذکورہ خاندانوں نے ایسے نابغہ روزگار حکمران پیدا کیے۔ جنہوں نے اپنے نام تاریخ میں ہمیشہ کے لیے محفوظ کرائے۔

ان خاندانوں کی حکمرانی کے بعد برصغیر نے ایک طویل عرصہ تک اپنے دور کی ایک بے مثال و بے نظیر حکومت بھی دیکھی جسے مغلیہ سلطنت کے نام سے یاد کیا جاتا ہے۔ مغلوں نے یہاں صدیوں تک بڑے رعب اور دبدبے سے اس شان سے حکومت کی کہ آج بھی یورپی دنیا انہیں The Great Mughals (عظیم مغل) کے نام سے یاد کرتی ہے۔

لیکن سوال یہ ہے کہ یہاں واقعی اتنے سازگار حالات موجود تھے مسلمان حکمران کے بعد دیگرے اپنا سکہ چلاتے رہے۔ فتوحات کرتے رہے۔ آگے بڑھتے رہے۔ رعایا نے بخوشی سر تسلیم خم کر لیا؟ ہندو دھرم کے گہوارے ہندوستان میں ایسا کیسے ہوا؟ حالانکہ تاریخ تو اس بات کی شاہد ہے کہ تلوار کے ذریعے جسموں پر تو حکمرانی کی جاسکتی ہے۔ دلوں پر نہیں، لیکن یہاں تو معاملہ ایسا ہے کہ ہر آدمی سوچنے پر مجبور ہو جاتا ہے کہ وہی سرزمین جسے دنیا کی سب سے قدیم تہذیبوں میں سے ایک قدیم تہذیب کا امین ہونے کا فخر حاصل تھا۔ اور جہاں بت پرستی کی لعنت دور قبل مسیح سے یعنی ہزار ہا سال سے چلی آتی تھی اور جس کے باشندے طرح طرح کے عقائد و توہمات کا شکار تھے۔ یکا یک ان مسلم حکمرانوں کے دست و بازو کیسے بن گئے؟ مسلمانوں کی حکومت قائم کرنے کے لیے اپنے ہی معاشرے کے خلاف کیوں ہو گئے؟ اپنے ہی بھائیوں کے خلاف میدان میں تلوار لے کر صف آراء کیوں ہو گئے؟۔ اس جذبے کا پس منظر کیا تھا؟ جس نے انہیں اپنے فرسودہ معاشرتی روایات سے یک لخت جدا کر دیا تھا اور وہ ایک انقلابی عزم کے ساتھ ہر برائی کو مٹانے کے لیے معاشرتی اونچ نیچ اور ہر قسم کے تعصبات سے بالاتر ہو کر ایک صحیح فطری معاشرہ اور فلاحی مملکت قائم کرنے کے لیے مسلمان حکمرانوں کی تحریک میں شامل ہوئے۔

یہ ایسے سوال ہیں جو تاریخ پر تنقیدی نظر رکھنے والے ہر اس شخص کے ذہن میں آتے ہیں، جب وہ ہندوستان کی تاریخ کے مطالعے کے وقت مسلمانوں کی حکومت کے پس منظر پر غور کرتا ہے، اور حقیقت یہ ہے کہ جب تک ان سوالات کا تسلی بخش جواب حاصل نہ ہو جائے ہر پہلو ادھورا اور ہر تحقیق تشنہ لب رہ جاتی ہے۔ ان تمام سوالات کا جواب صرف یہی ہے کہ یہ حالات کبھی رونما نہ ہوتے۔ اگر یہاں وہ شخصیات تشریف نہ لائیں۔ جنہوں نے اسلام کی حقانیت سے روشناس کرانے کے لیے دن رات وقف کر کے پورے ہند میں اسلام کی شمع روشن کر دی۔

جیسا کہ پہلے ذکر کیا جا چکا ہے کہ یہ علاقہ جہاں محمد بن قاسم نے قدم رکھا تھا کوئی ایسا علاقہ نہ تھا کہ جہاں پر مسلمان آسانی سے حکومت کر سکتے اور فی الواقع انہیں شروع میں بے حد مشکلات پیش آئیں اور یقین سے کہا جاتا ہے کہ اگر یہاں منظم طریقے پر اسلام کی بنیادیں مضبوط نہ کی جاتیں تو مغل حکمرانوں کو وہ کامیابیاں کبھی حاصل نہ ہوتیں جو اب مسلم تاریخ کا ایک روشن حصہ ہیں۔

چونکہ اقتدار و اختیار وہی کامیاب ہوتا ہے جب رعایا دلی طور پر حکمران کو تسلیم کر لے اس وقت کیسے ممکن ہوتا ہے رعایا کے دل نور اسلام سے خالی ہوتے، اس طرح وہ مسلم حکمران غیر ملکی، حکمران آمر و جابر سمجھ کر کسی نہ کسی مرحلہ پر بھرپور قوت کیساتھ مزاحمت کی تحریک شروع کر سکتے ایسا اس لیے نہ ہو سکا کہ رعایا مسلمان حکمرانوں کے طرز عمل سے متاثر ہونے کیساتھ ساتھ اولیائے کرام کے بھرپور تبلیغی مشن کی وجہ سے اسلام قبول کر چکی تھی۔

یہ بات ایک تاریخی حقیقت ہے کہ ابتدائی زمانہ میں مسلمان حکمران جہاں بھی گئے انہوں نے اپنی سیرت و کردار سے لوگوں کے دل جیتے۔

ہندوستان میں مسلمانوں نے اپنا فاتحانہ اور شاہانہ تعلق قائم ہوتے ہی جیسی سیر چشمی دریا دلی اور فیاضی کا نمونہ دکھایا اور اپنے مفتوحوں ماتحتوں سے جو ہمدردی و شفقت کا برتاؤ کیا اور ان سے جس قسم کی رواداری اور مساوات رکھی اس کی نظیر دنیا کی کوئی قوم، کوئی مذہب، کوئی ملک اور کوئی تہذیب پیش نہیں کر سکتی۔

مسلمان ہندوستان میں فاتح بن کر آئے۔ اور انہوں نے بہت جلد ہندوستان کو اپنا وطن بنا لیا۔ اور اس کو سرسبز و شاداب بنانے میں اپنی انتہائی قوتیں صرف کر دیں۔ یہاں کے باشندوں کو بھی اپنایا، مراعات بخشیں، ان کے تمدن و ادب و تاریخ اور تہذیب کے محافظ ہی نہیں تھے بلکہ اپنی مخلصانہ کوششوں سے انکو اور بھی

جگمگایا، یہاں کے باشندوں کو علوم و فنون سے بہرہ ور کیا، معاشرت کے اصول سکھا کر مہذب بنایا، ان میں انسانیت اور خودداری کا جذبہ پیدا کیا۔ ان کو حکومت تک میں حصہ دار بنایا، اعلیٰ سے اعلیٰ اور اہم سے اہم عہدے عطا کیے اور انہیں ترقی کرنے اور دنیا میں سر بلند ہونے کے ہر ممکن مواقع بہم پہنچائے اور جو لوگ مذہبی پروہتوں کی ذہینتوں کا شکار ہو کر کتوں اور بلیوں سے بھی بدتر سمجھے جاتے تھے ان قعر مذلت میں پڑے ہوئے بے کس انسانوں کو بھی اٹھا کر گلے لگا کر تاج عزت پہنایا۔ غرضیکہ توحید اور مساوات کے علمبردار مسلمانوں اور یہاں کے غیر مسلم باشندوں کی بحیثیت انسان کوئی شے ماہ الامتیاز نہ تھی، اسلام کی انتہائی ہمدردی اور خدا ترسی کا ہی جذبہ تھا جس نے ہندوستان جیسے عظیم الشان ملک کی مذہبی جنگ اور خیالات میں ایک انقلاب عظیم پر با کر دیا۔

انہوں نے اس ملک میں داخل ہو کر لاکھوں نفوس کی معاشرت و قلوب کو متاثر کیے بغیر نہ چھوڑا۔ مسلمانوں کی رواداری کا یہ باب تاریخ عالم میں ہمیشہ جگمگاتا رہے گا۔

محمد بن قاسم کے حسن اخلاق نے سندھ کی رعایا کو بے حد متاثر کیا تھا۔ انہوں نے ہر قسم کا تعاون کیا اور عرب حکمرانوں کی اطاعت کو خوش دلی سے تسلیم بھی کیا۔ لیکن وہ بہر حال ذمی تھے، مسلمان نہیں تھے، اس لیے جب محمد بن قاسم ان سے رخصت ہوا تو انہوں نے اس کا بت بنا کر اس کی پوجا شروع کر دی۔ گویا ان کے لاتعداد خداؤں میں ایک اور خدا کا اضافہ ہو گیا۔ کیونکہ ان کے دل اسلامی تعلیمات سے قطعاً نا آشنا تھے۔ جبکہ اسلام اس کی ہرگز اجازت نہیں دیتا کہ ایک حکمران کی شخصیت کو مرکزی نقطہ سمجھ کر اس کی پرستش شروع کر دی جائے۔ حکمران تو دنیا میں خدائے ذوالجلال کے قوانین پر عمل درآمد کرانے کا پابند ہے۔ اور اس کی پابندی اس وقت تک واجب ہے۔ جب تک خود فرامین خداوندی کا پابند ہے۔ مسلمان کے لیے اصل اطاعت کے لائق تو وہ ذات باری ہے جس کی اطاعت کا عہد وہ دن میں کئی بار کرتا ہے۔ اور یہ جذبہ و شعور اس وقت تک ہندو رعایا کے اندر ابھی پیدا نہ ہوا تھا۔ اور یہی جذبہ و شعور بیدار کرنے کے لیے اولیائے کرام و مشائخ عظام ہندوستان میں تشریف لائے۔

جسموں پر حکمرانی آخر کب تک برقرار رہتی؟ شخصیت پرستی کا بت بالآخر چکنا چور ہو کر رہتا ہے کب ان کے اندر وطن پرستی اور علاقائیت کا عنصر غالب آتا اور ان کا ذہن مسلم حکمرانوں کو تسلیم کرنے سے بالکل انکار کر دیتا اور یوں مسلمان حکمرانوں کے قدم یہاں جمنے سے پہلے ہی اکھڑ جاتے یہ ایک خدشہ ہی نہیں تاریخی

شواہد پر مبنی ایک ٹھوس حقیقت بھی ہے۔

اولیائے کرام اگر تشریف نہ لاتے تو ہندوستان میں مسلم اقتدار کی جڑیں ہمیشہ کھوکھلی رہتیں مسلمان اقتدار کو کبھی اتنا دوام حاصل نہ ہوتا۔ انہیں مشائخ عظام کا ہم پر احسان ہے کہ انہوں نے یہاں تو رسالت کے انقلاب آفریں پیغام کی اشاعت کر کے جہاں لاکھوں کروڑوں بندگان خدا کے دل کی دنیا آباد کر دی اور صحیح منزل سے روشناس کرا کے بھولی بھنگی انسانیت کی راہنمائی کا فریضہ سرانجام دیا۔ وہاں دو قومی نظریہ کی بنیاد رکھ کر اس حقیقت کو اٹل بنا دیا کہ ہندوستان میں مسلمان اور ہندو دو الگ الگ اقوام ہیں۔ مسلمانوں کی تہذیب و تمدن، طرز معاشرت، طریق زندگی ہر پہلو سے ہندو دھرم سے جداگانہ ہے یہی نظریہ ہمارے ملی تشخص کی پہچان بنا اور یہی نظریہ ہماری بقا کا ضامن ہے اسی نظریہ کی اشاعت کے لیے مسلمان دنیا کے ہر حصے میں پہنچے۔

مسلمان ساری دنیا میں پھیلے اس برعظیم سے تو عربوں کا تجارتی رابطہ بہت پہلے ہی سے ظہور اسلام کے ساتھ ہی مسلمان عرب جنوبی ہند کے ساحل مالابار پر اترے پھر صوفیہ پہنچے۔ اس خطہ میں اسلام کی شمع روشن ہوئی۔ مسلمان سندھ میں بھی پہنچے لیکن حکمران ہو کر تاجروں اور صوفیوں کے بعد پہنچے۔^۲

لہذا کہا جاسکتا ہے کہ ہندوستان میں اگر بھرپور پیمانے پر اشاعتِ اسلام کی تحریک شروع نہ ہوتی تو مسلمان قوم بحیثیت ایک علیحدہ قوم کے کبھی نہ ابھرتی اس لیے مسلمان قوم کے علیحدہ تشخص کا سہرا اولیاء اور صوفیہ کے سر ہے۔

پاکستان کے ایک نامور سیاستدان چودھری محمد علی اپنی کتاب ”ظہور پاکستان“ میں لکھتے ہیں:

ہند میں جس قدر اسلام کی اشاعت ہوئی، وہ مسلم اہل علم و فضل اور صوفیہ کرام کی تبلیغی مساعی اور عملی مثال کی بدولت ہوئی۔ ان اصحاب نے ایک ملک کے ایک سرے سے دوسرے سرے تک سفر کیے اور صداقت کی روشنی پھیلانے کی کوشش میں لاتعداد مشکلات اور خطرات کو خندہ پیشانی سے برداشت کیا۔^۳

یہاں یہ بات بھی قابل توجہ ہے کہ مسلم حکمرانوں کی آمد و رفت تو سیاسی مصلحتوں کی بنا پر رہی لیکن ایک طبقہ مستقلاً۔ یہاں موجود رہا اور یہ اولیائے کرام کا طبقہ تھا جس نے اپنا مشن جاری رکھا ہوا تھا محمود غزنوی اور

شہاب الدین غوری بار بار آتے رہے اور شکست کھا کر واپس بھی جاتے رہے۔ اس طرح ان حکمرانوں کی فوجی قوت و ہیبت کا اثر وقتی ہوتا تھا، اور اس وقت ان کی حیثیت غیر ملکی حملہ آوروں کی سی تھی۔

لہذا یہ پہلو بھی پیش نظر رہنا چاہیے کہ آغاز میں انہیں زیادہ مشکلات اسی وجہ سے پیش آتی رہیں کہ انہیں داخلی حمایت حاصل نہ تھی، ایک طرف تو وہ حکمرانوں سے نبرد آزما ہوتے تھے دوسری طرف عوام بھی انکی مخالفت پر کمر بستہ ہوتے تھے اور جہاں بھی یہ صورتحال ہو طاقور سے طاقور حملہ آور بھی بالآخر پسپا ہونے پر مجبور ہو جاتا ہے لیکن ہم دیکھتے ہیں کہ آہستہ آہستہ اندرونی مدافعت کم ہوتی گئی عوامی حمایت حاصل ہونے کی وجہ سے ہندو حکمرانوں کے جہاں حوصلے پست ہوتے گئے وہاں مسلم حکمرانوں کے حوصلے بلند ہوتے گئے اور بالآخر انہیں قدم جمانے میں کامیابی نصیب ہوئی۔ کیونکہ اولیائے کرام کی مسلسل تبلیغ اپنا اثر دکھا رہی تھی لوگ جوق در جوق حلقہ بگوش اسلام ہو رہے تھے، یہ اولیائے کرام اپنے عمل سے پورے معاشرے کو اس طرح متاثر کر رہے تھے کہ باشعور امراء ان کے مثالی کردار کو دیکھ کر ان کی عظمت و پاکیزگی و شرافت کے اعتراف پر مجبور ہو جاتے تھے اور انہیں اسلام کی حقانیت کو تسلیم کرنا پڑتا تھا اور یوں بالواسطہ طور پر مسلم حکمرانوں کو تقویت حاصل ہوتی گئی جوں جوں اولیائے کرام کا مشن کامیاب ہوتا گیا۔ مسلمانوں کو جنگی فتوحات میں بھی کامیابیاں ہونے لگیں۔ کیونکہ اب مسلم حکمرانوں کے ساتھ وہ عوام بھی شامل ہو گئے تھے جو اس نظریہ کو سیاسی طور پر تقویت پہنچانا چاہتے تھے جس نظریہ کی تبلیغ اولیائے کرام کر رہے تھے۔

برصغیر میں اسلام کی اس بھرپور تبلیغی مہم کے پس منظر کا تذکرہ کرتے ہوئے ایک ممتاز محقق شفیق علی خاں اپنے پی۔ ایچ۔ ڈی کے مقالے Two Nation Theory میں لکھتے ہیں۔

Since the muslims started trickling here either as soldiers with the army inspired by the faith or as saints or mystics to propogate Islam, most of them did not retrun to their home land settled here permanently.^۴

جب سے مسلمانوں نے یہاں آنا شروع کیا خواہ مذہبی عقیدہ سے سرشار فوج کے سپاہی کی حیثیت سے، یا صوفیہ و صالحین کی حیثیت سے انہوں

نے اسلام کی تبلیغ کی، اور ان میں سے اکثر وطن نہیں گئے۔ بلکہ یہیں پر
مستقلاً قیام پذیر ہو گئے۔

یہی وجہ ہے کہ ابتدائی دور میں ہندوستان میں تشریف لانے والے اکثر اولیائے کرام بلاِ عرب سے
تعلق رکھتے تھے۔ بعد میں روسی، ترکستان، ایران، افغانستان سے بھی تشریف لائے، ہند کی سرزمین تھی یہ
درست ہے کہ اس وقت کی تحقیق کے مطابق اس سرزمین پر مسلمانوں نے فاتح کی حیثیت سے قدم رکھا۔
مبلغین و واعظین ان کے بعد آئے۔ لیکن تاریخ اس امر کی بھی شہادت دیتی ہے کہ یہاں کے لوگوں کی روحانی
زندگی پر فاتحین نے نہیں واعظین نے اثر ڈالا۔ کیونکہ مسلمانوں کے سب سے پہلے فاتح سلطان سبکتگین نے
پنجاب پر حملہ ضرور کیا مگر یہاں کے سرکش راجہ کو جو اسلامی سرحدوں پر حملے کرتا رہتا تھا۔ سزا دے کر یہ
مسلمان فاتح واپس چلا گیا، اس طرح محمود غزنوی نے بھی یہاں مستقل قیام کبھی نہیں کیا، یہی وجہ ہے کہ ان
میں سے کسی فاتح کی آمد پر یہاں کے لوگوں کی تبدیلی مذہب کا موجب نہیں ہوئی اس سرزمین پر مذہبی
انقلاب سب سے پہلے ایک بزرگ واعظ حضرت سید اسماعیل بخاری کے ہاتھوں رونما ہوا۔ جو پہلے لاہور
تشریف لائے، ان دنوں لاہور کا حکمران ایک ہندو راجہ تھا) جو سلطان محمود غزنوی کو خراج دیا کرتا تھا،
حضرت اسماعیل بخاری نے لاہور آ کر اس سرزمین پر سب سے پہلے مجلس وعظ منعقد کی، آپ کا بیان اتنا
پر لطف اور زبان اتنی پرتاثر تھی کہ لوگ آپ کی تقریر سننے کے لیے کھنچے چلے آتے تھے، اور روزانہ کثیر تعداد
میں اسلام قبول کرتے تھے، ایک روایت کے مطابق صرف ایک دن میں آپ کے دست حق پرست پر ایک ہزار
غیر مسلموں نے اسلام قبول کیا۔

اسی دور میں ضلع ملتان کے تاریخی شہر اوج شریف میں شیخ صفی الدین (۹۶۲ء.....۱۰۰۷ء) میں
تشریف لائے۔ حضرت شیخ اسماعیل کے بعد لاہور میں شیخ علی بن عثمان ہجویری عرف حضرت داتا گنج بخش
تشریف لائے اور ۱۰۷۲ء تک آپ کا یہ سلسلہ تبلیغ جاری رہا۔

حضرت داتا گنج بخش رحمۃ اللہ علیہ نے لاہور میں رشد و ہدایت کا پیغام اس طرح پھیلایا کہ لاکھوں
بندگانِ خدا نے آپ کی آواز پر ”لبیک“ کہتے ہوئے کلمہ توحید کے نور سے اپنے دلوں کو منور کیا یہ حضرت داتا
صاحب کا اتنا بڑا کارنامہ ہے کہ اسے کبھی فراموش نہیں کیا جاسکتا۔ آپ نے برصغیر میں دو قومی نظریہ کی بنیاد
اس مضبوطی سے رکھی کہ کبھی منہدم نہ ہو سکی۔

بعض لوگوں کا خیال ہے کہ آپ سلطان مسعود بن محمود غزنوی کے لشکر کے ساتھ ہندوستان تشریف لائے۔ اور بعض لوگ اس سے متفق نہیں، ان کا کہنا ہے کہ آپ شیخ حماد سرخسی اور شیخ ابوسعید ہجویری کے ہمراہ ہندوستان میں تشریف لائے۔

آپ کی تبلیغ سے جو شخص سب سے پہلے مسلمان ہوا وہ پنجاب کا ہندو گورنر رائے راجو تھا جو سلطان مودو والی افغانستان کی طرف سے اس علاقے کا انتظام کرتا تھا، حضرت علی ہجویری نے اس کا اسلامی نام ”شیخ ہندی“ تجویز کیا^۸۔

اس کے بعد ہمیں ملتان میں شاہ یوسف گردیزی (۱۰۶۳ء..... ۱۱۵۲ء) تبلیغ کے مشن میں مصروف نظر آتے ہیں، تقریباً اسی وقت پنجاب کے دور دراز پہاڑی علاقے ڈیرہ غازی خاں میں حضرت سلطان نئی سرور ۱۱۸۱ء تک غیر اسلامی افکار و نظریات کیخلاف برسر پیکار رہے اور اسلام کی ابدی تعلیمات سے روشناس کرانے کے لیے عملی جہاد کرتے رہے۔

اس طرح جب محمد غوری کو مسلسل شکست ہو رہی تھی تو حضرت خواجہ معین الدین چشتی (وفات ۶۳۳ھ / ۱۲۳۵ء) روسی ترکستان سے چل کر اجمیر پہنچے، جو اس وقت ہندوستان کی عظمت و سطوت کا مظہر تھا اور پرتھوی راج کی راجدھانی۔

حضرت خواجہ نے حالات و مشکلات کی پروا کیے بغیر اپنے مشن کا آغاز کر دیا۔ آپ ہی کی تبلیغ کا نتیجہ تھا کہ اتنی زبردست تعداد میں لوگ حلقہ بگوش اسلام ہوئے کہ ہندو مہاراجے کو اقتدار کا سنگھاسن ڈولتا ہوا محسوس ہوا۔ اس نے آپ کو ریاست سے نکل جانے کا حکم دیا مگر اس سے قبل آپ سلطان شہاب الدین غوری کو اجمیر پر حملہ کرنے کی اجازت اور فتح کی بشارت دے چکے تھے۔

محمد غوری ایک عزم جواں لے کر میدان کارزار میں اترے اور اس بار سابقہ ناکامیوں کی وجہ سے فوجوں کے شکست خوردہ رویے کے باوجود فتح اس کا مقدر بنی اور اس طرح ہندوستان کے وسط میں ایک مضبوط و مستحکم حکومت کے قیام کا آغاز ہوا۔ اسی فتح کی وجہ سے، دہلی ”اسلامی ہندوستان“ کا دار الحکومت بنا تھا، محمد غوری کو اس بات کا احساس تھا کہ یہ سب حضرت خواجہ کی دعا کا نتیجہ ہے۔

وحید احمد مسعود لکھتے ہیں:

ٹرائن کی جنگ ثانی میں رائے پتھورا اور اس کی حکومت کا خاتمہ

۵۸۸ھ میں ہوا تھا، بعد میں جب قطب الدین ایبک نے دہلی و اجمیر کی تسخیر کر لی تو سلطان شہاب الدین محمد غوری نے ۵۸۹ھ میں خواجہ بزرگ کی خدمت میں حاضری دی اور اس سال دہلی کو دارالسلطنت بنا کر اسلامی حکومت کی بنیاد رکھی۔ پھر اسی سال حضرت سلطان الہند نے خواجہ قطب کو (حضرت قطب الدین بختیار کاکی علیہ الرحمۃ) کو اپنی نیابت عطا فرمائی ۹۔

یہاں جس اسلامی سلطنت کی بنیاد کا ذکر ہے یہ وہی سلطنت ہے جس کی بنیاد محمد غوری کی فتح کے نتیجے میں اس کے جرنیل قطب الدین ایبک نے ۲۵ جولائی ۱۶۰۶ء کو دہلی میں رکھی تھی ۱۰۔

مشائخ عظام نے تبلیغ کے ذریعے سے ایسا حلقہ اثر پیدا کر لیا تھا کہ بادشاہان وقت ان کی خدمت میں حاضر ہوتے تھے حقیقت تو یہ ہے کہ ان کی بادشاہی انہی خرقہ پوشوں کی مرہون منت تھی۔ سلاطین دہلی کو ان بزرگان دین سے جو عقیدت تھی اس کا اظہار متعدد مواقع پر ہوا۔

حضرت شیخ جلال الدین تبریزی (وفات ۶۴۲ھ) جب دہلی تشریف لائے تو سلطان شمس الدین التتمش نے آپ کا استقبال کیا ۱۱۔

حضرت بہاء الدین زکریا ملتانی رحمۃ اللہ علیہ (۵۶۶ھ..... ۶۶۶ھ) کو جنہوں نے مدینۃ الاولیاء ملتان کو اپنے لیے مرکز منتخب فرمایا۔ سلطان شمس الدین التتمش نے نجم الدین صغریٰ کے بجائے ”شیخ الاسلام“ مقرر کیا ۱۲۔

حضرت بابا فرید الدین مسعود گنج شکر علیہ الرحمۃ نے ہندوؤں کے گڑھ ”اجودھن“ کو اپنا مسکن بنا کر ”پاک پتن“ بنایا تھا۔ سلطان ناصر الدین جب اوچ شریف (ملتان) گیا تو آپ کی خدمت میں حاضر ہوا۔ واپسی پر اس نے چار گاؤں کا فرمان اور کچھ نقدی آپ کی خدمت میں بھیجی آپ

نے گاؤں کی مثل واپس کردی اور نقدی وصول فرما کر درویشوں پر خرچ کی ۱۳۔

الف خان کو جو بعد میں سلطان غیاث الدین بلبن کے لقب سے مشہور ہوا آپ نے تاج و تخت کا مژدہ دیا چنانچہ وہ بادشاہ ہوا تو اس نے اپنی لڑکی بی بی نہریزہ کی شادی آپ سے کی ۱۴۔

حضرت شاہ رکن عالم نے جو حضرت بہاء الدین زکریا کے پوتے تھے ملتان ہی میں رشد و ہدایت کا کام جاری رکھا۔ سلطان غیاث الدین آپ کے خاندان کا معتقد تھا۔

الغرض ہندوستان میں کوئی بھی حکمران، کوئی بھی خاندان، برسر اقتدار رہا۔ اسلام سے حکومت کا تعلق براہ راست رہا۔ یہی وجہ ہے کہ حکمران ہمیشہ اولیائے عظام اور علمائے کرام کی بے حد عزت تعظیم کرتے تھے۔ بالفاظ دیگر مذہبی طبقہ کو امور سلطنت میں اہم حیثیت حاصل ہوتی تھی۔ ”مفتیان کرام“ کے فیصلے اثر انداز ہوتے تھے، پیران طریقت کا روحانی اقتدار تھا۔ جس کی جھلک درباروں میں دیکھی جاسکتی تھی، یہ لوگ بلا حیل و حجت اپنا مافی الضمیر بیان کرتے تھے اور حکمرانوں کی اصلاح کیا کرتے تھے۔ اولیائے عظام اور علمائے کرام کی صحبتوں نے حکمرانوں پر کیا اثر ڈالا تھا اس کا ذکر جناب خلیق احمد نظامی نے اپنی تاریخی کتاب ”سلاطین دہلی کے مذہبی رجحانات“ میں تفصیل کیساتھ کیا ہے، جس کے مطالعہ سے محسوس ہوتا ہے کہ اس دور میں اسلام اور سیاست علیحدہ علیحدہ اصطلاحات نہیں تھیں۔ یہی رویہ ہمیں مغلیہ دور میں بھی نظر آتا ہے۔

لیکن شہنشاہ اکبر ہی وہ حکمران ہے جس نے اپنے دور میں دانستہ طور پر اسلام کو زک پہنچانے کا کام شروع کیا۔ جس کے جواب میں عظیم مصلح حضرت مجدد الف ثانی رحمۃ اللہ علیہ اٹھے اور اصلاح کا فریضہ سرانجام دیا۔

تحریک مجدد کا پس منظر:

تمام مسلم وغیر جانب دار مورخین اس بات پر متفق ہیں کہ مغل شہنشاہ اکبر کا دور حکومت برصغیر میں اسلام کی تنزلی کا دور تھا، اس دور میں دین کیساتھ جو مذاق روارکھا گیا اور جس قسم کی خرافات اس میں شامل کی

گئیں اس کی مثال اور کہیں ملنا بہت مشکل ہے۔

اُسی ہندوستان میں جہاں صوفیائے کرام نے اپنی گراں قدر خدمات سے اسلام کے پودے کی آب یاری کی تھی۔ اسے جڑ سے اکھاڑ پھینکنے کی بھرپور کوشش اکبر کے دور حکومت میں کی گئی۔ وہی ہندوستان جس نے عظیم المرتبت متقی اور دین دار مسلم حکمرانوں کا عروج دیکھا تھا۔ اس کے اندر بسنے والے مسلمانوں کو ایسا دور بھی دیکھنا پڑا جس کا وہ تصور بھی نہیں کر سکتے تھے۔ شعائر اسلام کا بھرپور مذاق اڑایا گیا۔ علماء حق کی آواز کو خاموش کر دیا گیا۔ درباری ملاؤں کو عروج حاصل ہو گیا۔ جو اکبر کی خواہش کے عین مطابق خود ساختہ دین وضع کرنے لگے۔ ہندو دھرم کو ترویج حاصل ہونی شروع ہوئی اور ایک منظم سازش کے تحت اسلام کو نیست و نابود کرنے کی ناپاک جسارت کی گئی۔

دور اکبری کے ایک نامور مورخ ملا عبدالقادر بدایونی کے حوالے سے ممتاز محقق ڈاکٹر برہان احمد فاروقی اپنے پی۔ ایچ۔ ڈی کے مقالہ میں لکھتے ہیں:

مغل بادشاہ اکبر کی حکمت عملی جس پر وہ اپنے دور حکومت میں ہمیشہ عامل رہا دراصل مسلمانوں کے شعور مذہبی کو ضعف اور صدمہ پہنچانے کے لیے وضع کی گئی تھی اس کے بعض پہلوؤں سے ان کے جذبات سخت مشتعل ہو گئے اور انہوں نے محسوس کیا کہ ہندوستان میں اسلام ختم ہو گیا۔ ایک ہم عصر مورخ اور جوشیلا مسلمان ملا عبدالقادر بدایونی اکبر کے عہد حکومت کے خلاف اس طرح بیان کرتا ہے کہ اس سے وہ بے چینی اور اضطراب جس میں مذہبی مسلمان ان دنوں مبتلا تھے پوری طرح نمایاں ہو جاتے ہیں۔ ملا عبدالقادر بدایونی کی رائے ہے کہ بادشاہ اپنی ہندو رعایا کو خوش کرنا چاہتا تھا۔ اس نے اپنا رخ اسلام سے پھیر لیا تھا ۱۵۔

ملا بدایونی کی یہ رائے بالکل مبنی بر حقیقت اور شواہد تاریخی کے عین مطابق ہے۔ اس کی پالیسیوں سے جو بات اخذ کی جاسکتی ہے۔ وہ صرف اور صرف یہی ہے کہ وہ ہندوؤں کو ہی خوش کرنا چاہتا تھا اور یہی اس کا مطمح نظر تھا۔

اگرچہ بعض مورخین کا نقطہ نظر یہ ہے کہ اکبر کی اس غیر جانبدارانہ پالیسیوں کا مقصد یہ تھا کہ وہ

ہندووں اور مسلمانوں سے برابر سلوک رکھنا چاہتا تھا اور انہیں ایک ہی طرح کے سماجی اور سیاسی نظام کا پابند بنانا چاہتا تھا۔

ڈاکٹر شفیق علی خان کے نظریہ کے مطابق

He was the absolute monarch and realised that Hindus and Muslims were two distinct and separate nations and unless they were united under one political system no government could be stable and abiding in the sub-continent.^{۱۶}

اکبر ایک مکمل شہنشاہ تھا۔ اور اُسے احساس تھا کہ ہندو اور مسلمان دو مختلف اور جداگانہ اقوام ہیں جب تک وہ ایک سیاسی اور سماجی نظام کے تحت متحد نہ ہوں کوئی بھی حکومت برصغیر میں مستحکم و منضبط نہیں ہو سکتی۔

مندرجہ بالا نظریہ ایک مفروضے سے زیادہ حیثیت نہیں رکھتا۔ یہ کہنا سراسر زیادتی ہے کہ وہ ہندووں اور مسلمانوں کو دو علیحدہ اقوام کی حیثیت دیتے ہوئے ایک سیاسی نظام کے تحت منظم کرنا چاہتا تھا، حقیقت یہ ہے کہ اُس نے مسلمانوں کے علیحدہ تشخص کو ہی ختم کرنے کی کوشش کی۔ بلکہ یہ کہا جائے تو مبالغہ نہ ہوگا کہ اس نے اسلام کو ہی صفحہ ہستی سے مٹانے کی کوشش کی وہ کسی لحاظ سے بھی ایک سیاسی نظام کو ترویج دینے کا خواہاں نہ تھا۔ بلکہ وہ ایک نئے مذہب کے بانی کی صورت اختیار کرتا جا رہا تھا، نئے نظریات و افکار ایجاد کر کے اسلام کے تصورِ توحید و رسالت کو مسخ کرنے کی بھرپور کوشش کر رہا تھا، اور اس نام نہاد مسلمان حکمران کا وجود اسلام کے لیے زبردست خطرہ بن چکا تھا۔

اس میں کسی قسم کے شک و شبہ کی گنجائش نہیں کہ اپنے ابتدائی دور میں ”الحبر“ ایک صحیح العقیدہ مسلمان تھا۔ یہ وہ دور تھا جب وہ ہندو مشیروں اور عیاروں کے چنگل میں نہیں پھنسا تھا۔ اگرچہ تعلیم سے بے بہرہ ہونے کی وجہ سے شروع ہی سے پڑھے لکھے افراد کی صحبت اس کی مجبوری تھی۔ لیکن ابتدائی دور میں ہندو افکار و نظریات نے اس پر غلبہ حاصل نہیں کیا تھا، کیونکہ اس دور میں راسخ العقیدہ مسلم دانشور صوفیائے عظام اور علمائے کرام اس کے مُمدِّ و معاون تھے۔

سید مناظر احسن گیلانی لکھتے ہیں:

اس کی زندگی کے ابتدائی واقعات سے معلوم ہوتا ہے کہ شدت کے ساتھ اسلامی عبادات کا پابند تھا۔ نماز تو بڑی چیز ہے سفر و حضر میں جماعت ترک نہیں ہوتی تھی۔ سات عالم امامت کے لیے مقرر تھے۔ علماء و صلحاء کی صحبت اس قدر مرغوب تھی کہ حضرت شیخ سلیم چشتی کے پڑوس میں رہنے کی غرض سے اس نے فتحپور ہی کو دار السلطنت بنا لیا۔ اور مدتوں پایادہ اجمیر شریف حضرت خواجہ کی زیارت کو جایا کرتا تھا۔

اگر بنظر غائر جائزہ لیں تو معلوم ہوتا ہے کہ اکبر کی اس راسخ العقیدگی کے پیچھے علماء کرام کا ہاتھ تھا، جو اس کی صحبت میں رہتے تھے، ان میں سے ایک ممتاز شخصیت ”شیخ عبدالبنی“ صدر جہاں تھے، ابتدائی دور میں بادشاہ کے دل میں ان کا بے حد احترام تھا۔ بدایونی لکھتا ہے:

بادشاہ را چند گاہ نسبت باو آں چناں اعتقاد پیدا شدہ بود کہ کفش در پیش پائے اومی نہادند^{۱۸}۔

ترجمہ۔ بادشاہ کو ان سے عقیدت ہو گئی تھی۔۔۔۔ اور وہ ان کے آگے ان کی جوتیاں سیدھی کیا کرتا تھا۔

لیکن افسوس سے لکھنا پڑتا ہے کہ یہ دور زیادہ عرصے تک نہ رہا اور اکبر وہ تمام روایات فراموش کرتا گیا جو اسے خاندان سے وراثتاً ملی تھیں، اور آہستہ آہستہ ہندوؤں کی گود میں چلا گیا، علماء و مشائخ کی نہ صرف صحبت ختم ہوئی بلکہ وہ ملعون اور مطعون ٹھہرائے گئے۔

ایک ایسا وقت بھی آیا کہ اُس کے دور حکومت میں اسلام اور داعی اسلام سرور کون و مکاں حضرت محمد مصطفیٰ صلی اللہ علیہ وسلم کا اسم گرامی لینا بھی قابل گرفت جرم ٹھہرا۔ اُسے جوں جوں اسلامی نظریات سے بے زاری ہوتی گئی اسکی جگہ لادینی اور ہندوانہ نظریات لینے لگے۔

Gradually Akbar gave up his belief in Islam
and to ----- create a new religion, acceptable to

all the People of sub-continent. To this end he selected many good and practical things according to his wisdom from all the religions and asked first of all his courtiers to follow it".^{۱۹}

بتدریج اکبر نے اسلام کے متعلق اپنے عقائد ترک کر دیے اور اس طرح ایک نیا مذہب تخلیق کیا جو برصغیر کے تمام عوام کے لیے قابل قبول ہو۔ اس کی خاطر اس نے اپنی دانش کے مطابق تمام مذاہب سے اچھی اور عملی چیزیں منتخب کیں اور سب سے پہلے اپنے درباریوں کو کہا کہ وہ اس پر عمل کریں۔^{۲۰}

تاریخی حقائق یہی بتاتے ہیں کہ کسی نے بھی اکبر کی ان ذہنی خرافات کو قلبی طور پر تسلیم نہیں کیا۔ یہ اور بات ہے کہ سرکاری مذہب ہونے کی وجہ سے امراء حکام اور مقربین پر ان عقائد کی پیروی لازمی تھی، لیکن رضا کارانہ طور پر اسے کسی نے بھی تسلیم نہیں کیا، کیونکہ کسی بھی عقیدہ کا حامل شخص اپنے نظریات کو بالکل ختم نہیں کر سکتا، اور اکبر نے اپنے عقائد میں جس قسم کی کھجڑی پکائی تھی وہ کسی کو بھی اس نہ آئی، مگر ان ملحدانہ نظریات کی وجہ سے جو نقصان اسلام اور مسلمانوں کو پہنچا وہ اظہر من الشمس ہے۔ مسلمانوں کے بنیادی عقائد و نظریات کو جس طرح مسخ کر کے رکھ دیا گیا اس سے ان کا حلیہ ہی بگڑ گیا اور یہی وجہ تھی کہ ہندو بادل نحواستہ بھی اکبر کے زبردست حامی و موید بن گئے کیونکہ ان کے لیے اس سے بڑھ کر راحت کا سامان اور کیا ہو سکتا تھا کہ مسلمانوں کی مذہبی روایات ختم ہو رہی تھیں اور اس طرح مسلمانوں کو برصغیر سے نکالنے کا ان کا قدیم منصوبہ عملی تکمیل کے قریب تھا، اگرچہ شروع میں اکبر کے ہندو مشیروں نے بھی اس کے مذہبی خیالات کو قبول نہ کیا لیکن آہستہ آہستہ انہوں نے اپنی حکمت عملی تبدیل کی اور وہ اس طرح اکبر پر چھا گئے کہ اس کے نظریات میں ہندوانہ عزائم غالب آ گئے۔ اور اس کے خود ساختہ دین میں زیادہ تر تحفظ ہندو مذہب کو ہی دیا گیا، جبکہ اسلام کے بنیادی عقائد کو بالکل مسمار کر دیا گیا، یورپین اور ہندو مورخین اکبر کی اس پالیسی کو اس کی کامیاب حکومت کی وجہ قرار دیتے ہیں۔

The Great Mughals (عظیم مغلوں) کا مصنف اکبر کی کامیابیوں کا تذکرہ کرتے

ہوئے لکھتا ہے:

Around this time Akbar was already laying the foundation of the policy of religious toleration, which was to become one of the most significant aspects of his regin".^{۲۱}

اکبر نے اُس وقت سے پہلے ہی مذہبی رواداری کی بنیاد رکھ دی تھی جو اس کے دور حکومت کا اہم ترین عنصر تھی۔

جہاں تک مذہبی رواداری کا تعلق ہے اسلام اس کا مخالف نہیں بلکہ وہ اس کی تبلیغ کرتا ہے، اسلامی تاریخ کے کئی روشن باب مذہبی رواداری کی عظیم روایات سے بھرپور ہیں، اور برصغیر میں اکبر سے قبل مختلف شہنشاہوں نے اس اصول کو اپنایا تھا اور مذہبی رواداری کو بڑی خوبصورتی سے عمل میں لائے تھے، ”دی گریٹ مغلز“ کے مصنف نے بھی اس کا اقرار یوں کیا ہے:

It would be wrong to suggest that there had been no fruitful collaboration between Muslims and Hindus during the previous centuries; the tide of bigotry had ebbed and flowed much as it did within the mughal period itself.^{۲۲}

یہ تجویز کرنا غلط ہوگا کہ اس سے پہلے صدیوں میں ہندوؤں اور مسلمانوں کے درمیان کوئی نتیجہ خیز ہم آہنگی نہیں تھی، بلکہ تعصب کی لہر رو بہ زوال تھی۔ اور مغلیہ دور سے پہلے ہی یہ ریلا بہہ چکا تھا۔

یہاں تک تو یہ بات صحیح ہے کہ ہندوؤں اور مسلمانوں کے درمیان باہمی رواداری اور کسی قدر سیاسی افہام و تفہیم کا عنصر پہلے بھی نظر آتا ہے، یہ اور بات ہے کہ ہندو کبھی بھی مسلمان کا بہتر اور قابل اعتماد دوست ثابت نہیں ہو سکتا۔ لیکن جس رواداری کا مظاہرہ اکبر نے کیا تھا اسے رواداری کہنا سراسر زیادتی ہوگی، وہ تو تمام حدود و قیود کو پھلانگ چکا تھا اور ہندو دھرم کو سینے سے لگا چکا تھا، ہندو دھرم کے گہوارے میں قائم ہونے

والی اسلامی سلطنت عملاً دوبارہ ہندوؤں کے پاس جا چکی تھی، جس کا حکمران نام نہاد مسلمان تھا جو مکمل طور پر ہندوؤں کے کٹھ پتلی کا کردار ادا کر رہا تھا، اور فی الحقیقت اس کی حکومت کو بھگوان داس اور مان سنگھ چلا رہے تھے۔

”دی گریٹ مغلز“ کا مصنف اس بات کی تصدیق کرتا ہے کہ اُس وقت ہندوؤں کے اثر میں بے پناہ اضافہ ہوا۔ جب بھگوان داس اور مان سنگھ اکبر کے مشیر خاص بنے۔ بھگوان داس کو راجہ آف امیر کا خطاب ملا۔ جبکہ مان سنگھ نے اہم جرنیل کی حیثیت اختیار کر لی۔ اس طرح امور سلطنت میں ہندوؤں کا براہ راست عمل دخل شروع ہو گیا۔ اور وہ مملکت کی پالیسیوں پر بھرپور اثر انداز ہونے لگے اور اس کا اثر مسلمانوں پر پڑا کہ بحیثیت مذہب اسلام کی طاقت دن بدن کم ہونے لگی۔

ایک منظم تحریک کے تحت علماء اور مشائخ اسلام کا وقار کم کیا جانے لگا اور ہر ممکن طریقے سے ان کی سیاسی وقعت میں کمی کرنے کی کوشش کی گئی۔ اکبر اس حقیقت سے بے خبر نہیں تھا کہ معاشرے میں علمائے کرام اور مشائخ عظام کا وقار بہت زیادہ ہے اسے یہ بھی احساس تھا کہ عوام ان کی آواز پر لبیک کہتے ہوئے اس کے خلاف صف آراء ہو سکتے ہیں، اس لیے اس نے مختلف طریقوں سے اپنے حربے استعمال کیے۔

علماء کی قوت توڑنے کے لیے انہیں دور دراز کے علاقوں میں منتشر کرایا گیا، جن مشائخ، علماء فقراء اور مرشدوں کے متعلق خبر ملتی کہ وہ عوام کی توجہ اور عقیدت کا مرکز بنے ہوئے ہیں۔ انہیں مختلف قلعوں میں نظر بند کر دیا جاتا۔ جہاں وہ مدتوں مصائب و شدائد جھیلتے رہتے عوام میں ان کا وقار اور احترام زائل کرنے کے لیے ان پر گونا گوں اخلاقی الزامات عائد کیے جاتے۔ قاضی جلال الدین ملتانی انہی میں سے ایک تھے، حق پرست و حق گو تھے اکبر کی بے دینی کا بڑی ثابت قدمی سے مقابلہ کیا، سلطنت کے دُور دراز گوشوں سے علمائے حق دربار میں بلوائے جاتے اور انہیں غیر شرعی مراسم بجالانے اور مسکرات پینے پر مجبور کیا جاتا اگر وہ انکار کرتے تو ملک سے اخراج کا حکم صادر کر دیا جاتا ۲۳۔

دوسری طرف ہندوؤں نے اپنے پرکھولنے شروع کر دیے۔ اس ہندو نواز پالیسی کا پہلا نتیجہ یہ نکلا کہ

ہندوؤں پر عائد شدہ جزیہ کی رقم معاف کر دی گئی۔ بادی النظر میں اگرچہ یہ بات زیادہ معلوم نہیں ہوتی لیکن حقیقت یہ ہے کہ یہ ایک بہت بڑا اقدام تھا، اور اس کے نتائج خطرناک ثابت ہوئے۔

یہ ہندو مسلم اقوام کے باہمی اشتراک کی پہلی کوشش تھی۔ جس میں یہ تاثر دینے کی کوشش کی گئی کہ مسلمان اور ہندو کوئی علیحدہ علیحدہ اقوام نہیں ہیں اور نہ ہی مسلمان فاتح ہیں اور نہ ہی ہندو مفتوح، بلکہ ایک ہی خطہ میں رہنے والی ایک قوم ہیں۔ لہذا ہندوؤں کی طرف سے مسلمان حکمرانوں کو جزیہ کی رقم دینا بے معنی ہے۔

اور یہی نقطہ نظر ”دی گریٹ مغلز“ کے مصنف کا ہے ۲۴۔

The removal of this symbolic and hollowed piece of fiscal discrimination effectively gave notice that from now on every one was equally a citizen of the empire, a modern concept to which previous muslim rulers had not even paid a lip service." ۲۵

اس علامتی اور کھوکھلے معاشی امتیاز (جزیہ) کے خاتمے پر مصنوعی توجہ دی گئی اور اس کے بعد ہر کوئی سلطنت کا یکساں حیثیت کا شہری قرار پایا۔ یہ ایک جدید نظریہ تھا۔ جس پر سابقہ مسلمان حکمرانوں نے جنبش لب بھی نہ کی تھی۔

شاید جدید سیاسی اور معاشی نظام سے دل چسپی رکھنے والے افراد کو مندرجہ بالا تبدیلی اہم نہ لگے، وہ اس تبدیلی کو استحسان کی نظر سے دیکھیں۔ لیکن اسلامی تاریخ سے شغف رکھنے والا فرد اس امر سے بخوبی آگاہ ہے کہ جزیہ کو اسلامی فتوحات کے استحکام میں اہم مقام حاصل رہا ہے اسلام نے جہاں بھی فتح کے جھنڈے گاڑے ہیں وہاں اس مضبوطی سے قدم جمائے کہ مفتوحوں کو راج دینے پر مجبور کیا، اور اگر خود نظام حکومت سنبھالا تو ان کی حفاظت کی ذمہ داری کے پیش نظر سے جزیہ وصول کیا اور یہی عمل ہندوستان میں سابقہ مسلمان حکمرانوں نے جاری رکھا ہوا تھا۔ جس کی وجہ سے ہندوؤں کے اندر یہ احساس بدستور موجود تھا کہ وہ

مفتوح ہیں اور مسلمان فاتح، اور مفتوحین کے اپنے تحفظ کی خاطر یہ ”ٹیکس“ ادا کرنا ضروری تھا، وگرنہ دوسری صورت میں مسلمان حکمران ان کے تحفظ کے ذمہ دار نہ تھے، مگر اکبر کی غیر اسلامی پالیسیوں کی وجہ سے ہندوؤں کو یہ موقع مل گیا کہ وہ جزیہ کو ختم کرا سکیں۔ اس طرح انہوں نے ایک تیر سے دو شکار کیے ایک طرف تو انہیں آسودگی حاصل ہوئی اور دوسری طرف انہیں اس احساس سے نجات ملی کہ وہ مفتوح ہیں بلکہ انہوں نے یہ کوشش ایک تحریک کی صورت میں شروع کرادی کہ وہ اور مسلمان بحیثیت شہری ایک ہی مرتبہ کے حامل ہیں، اگرچہ دلی طور پر وہ مسلمانوں کو ملیچھ (ناپاک) سمجھتے تھے، بات اگر صرف یہاں تک ہوتی تو شاید معاملہ اتنا خطرناک نہ ہوتا، لیکن ان کی قلبی خباثت اس وقت ظاہر ہوئی، جب انہوں نے لادین حکمران اکبر کو اپنا آلہ کار بنا کر مسلمانوں کے گلے پر تلوار چلانا شروع کر دی۔ دینی شعائر کا مذاق اڑایا گیا، مساجد کو منہدم کیا گیا، ان کی جگہ مندر تعمیر کرائے گئے اور ہر وہ طریقہ اختیار کیا گیا جس سے اسلامی عظمت و سطوت کے نام و نشان کو مٹایا جاسکتا تھا۔

یہ سب کچھ اکبر کی بے خبری میں نہیں ہو رہا تھا بلکہ اسے سب صورتحال کا علم تھا، یہ کہنا صحیح ہوگا کہ سب کچھ اس کی شہ پر ہو رہا تھا۔ کیونکہ وہ خود ہندوانہ رنگ میں رنگا جاچکا تھا، ”چوپڑا پران ناتھ“ ایک ہندو مصنف اپنی تصنیف

Some aspects of society and culture during the Mughual age.

(مغلیہ دور کی تہذیب و معاشرہ کے کچھ پہلو) میں اس بات کا اقرار کرتا ہے کہ:

اکبر تقریباً ہندو ہو چکا تھا کیونکہ اس کی تمام عادات و اطوار ہندوانہ تھیں وہ دیوالی کا تہوار عقیدت سے مناتا تھا، ہندوؤں کے طرز کے بال رکھتا تھا، لباس میں ہندو راجپوتوں کا سا انداز اختیار کرتا تھا، اور تلک بھی لگاتا تھا۔

ایک ہندو کی واضح شہادت کے بعد اس امر میں کوئی ابہام نہیں رہتا کہ اسکی ہندوؤں کی جانب نظر التفات کیا تھی۔؟

تمام ادیان کا مرکب ”دین الہی“ بظاہر ایک دھوکا تھا، حقیقت میں وہ درپردہ ہندو مذہب کی ترویج و اشاعت کر رہا تھا۔

”دی گریٹ مغلز“ کا یورپین مصنف جو اکبر کے دور کو ایک غیر جانب دارانہ دور اور اس کی سلطنت کو فلاحی سلطنت کہتا ہے، وہ اکبر کی مذہبی پالیسی کو واحد قوم کی تشکیل کی طرف ایک قدم قرار دیتا ہے۔

Akbar undoubtedly made a more far reaching attempt than an other emperor to represent all the major religious group with in the Nation.^{۲۷}

بلاشبہ اکبر نے ایسی دور رس کوشش کی کہ جو اس سے پہلے کسی شہنشاہ نے نہیں کی تھی کہ اس نے قوم میں تمام بڑے بڑے مذاہب کو نمائندگی دے دی۔

اس یورپین مورخ کے نزدیک اکبر کا مذہب دراصل نظریہ قومیت تھا جس کے ذریعے وہ تمام مذاہب کے افراد کو ایک قوم بنانا چاہتا تھا۔ جہاں تک مملکت کے شہری ہونے کا تعلق ہے تو تمام مذاہب کے افراد ہندوستان میں مسلم حکمرانوں کے دور میں ایک باوقار اور خوشحال شہری کی حیثیت سے رہ رہے تھے اور کسی بھی مسلم حکمران نے کسی سے امتیازی سلوک روا نہیں رکھا۔ لیکن اکبر کا معاملہ یہ ہے کہ اس کا نظریہ سیاسی کے بجائے خالصتاً مذہبی تھا، کیونکہ وہ مسلم قومیت کو جڑ سے اکھاڑنا چاہتا تھا۔ جبکہ یہ حقیقت آج تک اپنی جگہ اٹل اور قائم ہے کہ مسلمان ایک علیحدہ قوم ہیں وہ جہاں بھی ہیں ایک علیحدہ قوم کی حیثیت سے وہ کسی اور قوم کا حصہ نہیں ہو سکتے۔

کتنی ستم ظریفی کی بات ہے کہ مسلمانوں کے ہی ایک عظیم الشان خاندان کے ایک لادین فرد (اکبر) نے قومیت کے لادینی نظریہ کی آڑ میں مسلمانوں پر مظالم ڈھائے اور ان کے مذہبی جذبات کو مجروح کیا، یہ دور مسلم تاریخ کا ایک بد نما داغ ہے۔

اکبر نے ہندوؤں کی کس طرح طرفداری کی؟ اور مسلمانوں کیساتھ اس کا سلوک کیسا رہا؟ اس کا اعتراف ایک ہندو مصنف ”سری رام شرما“ اپنی مشہور تصنیف

The Religious policy of the Mughal Emperor

(مغل حکمرانوں کی مذہبی پالیسی) میں کرتا ہے۔ اس نے اکبر اور اس کے دور حکومت کی جو بنیادی

خصوصیات بتائی ہیں وہ یہ ہیں:

۱..... بادشاہ ظاہری شکل و صورت سے مسلمان نظر نہیں آتا تھا، کیونکہ وہ ریشمی لباس زیب تن کرتا تھا اور زیورات پہنتا تھا۔

۲..... اس نے علی الاعلان اسلامی عبادات سے حکماً منع کیا۔

۳..... اس نے عبادت کے لیے لوگوں کو اپنے بنائے ہوئے ”ہال“ میں آنے پر مجبور کیا۔

۴..... اس نے روزہ رکھنے سے منع کر دیا۔

۵..... حج بیت اللہ کے لیے مکہ المکرمہ جانا غیر قانونی قرار دے دیا گیا۔ ۱۵۹۵ء میں اس پر سزا بھی دی گئی۔

۶..... مسلمانوں کی تقریبات بند کر دی گئیں۔

۷..... اس نے اسلامی نام خصوصاً حضور نبی کریم (ﷺ) سے مناسبت والے نام تبدیل کر دیے۔

۸..... مساجد کو صطبل بنا دیا گیا۔ اور انہیں ہندو چوکیداروں کے حوالے کر دیا گیا۔

۹..... ڈاڑھی منڈوانے کو درباری ملاؤں سے جائز اور شرعی طریقہ قرار دیا گیا۔

۱۰..... چیتے اور جنگلی سور کا کھانا جائز قرار دیا گیا۔

۱۱..... شاہ کی تعظیم کی خاطر اس کے آگے جھکنا اور سجدہ ضروری قرار دیا گیا۔

۱۲..... مخالف علمائے کرام، صوفیائے عظام اور ممتاز دانشوران کو ختم کرایا گیا وغیرہ۔

یہ ہیں دور اکبری کی ممتاز خصوصیات جنہیں یورپین ہندو مصنفین غیر جانبدارانہ پالیسیاں قرار دیتے

ہیں۔

کیا کوئی بھی ہوش مند اور غیر جانبدار آدمی اسے غیر جانبدارانہ پالیسیاں قرار دے گا ۲۸۔

یہ تمام احکام اسلامی نظام حیات کی جڑوں کو کاٹنے کے مترادف ہیں ان میں کوئی بھی ایسی شق نہیں

جس سے ہندو دھرم پر براہ راست زد پڑتی ہو۔ لگتا یہ ہے کہ سوچ سمجھ کر صرف اور صرف اسلام کو نشانہ بنایا گیا

ہے، اسلام کے نام پر قائم ہونے والی حکومت میں جو غیر اسلامی افعال کیے گئے شاید کسی لادین حکومت میں

بھی نہ کیے گئے ہوں۔

ایک منظم سازش کے تحت صوفیائے کرام کی تبلیغ کی بدولت نور اسلام سے منور ہونے والی سرزمین کو کفر

کی ظلمتوں کی طرف دھکیلنے کی کوشش کی جا رہی تھی اور ایسے ضمیر فروش، بے دین، درباری ملا پیدا کیے جا رہے

تھے جو اسلامی تعلیمات کو ”ملاؤں کا نظریہ“ قرار دیتے تھے۔ اور یہی اصطلاح آج کا ہندو بھی استعمال کرتا ہے۔

Akbar's great achievement lay in liberating the state from its domination by the Mulladom.^{۲۹}

اکبر کا عظیم کارنامہ ریاست کو ملاؤں کے اقتدار سے آزادی دلانا تھا۔

یعنی سابقہ حکمرانوں پر مذہب کا اثر ہندوؤں کی نظر میں کھٹتا تھا، ان کی مذہبی عقیدت، صوفیائے کرام سے خالص تعلق، علمائے کرام کی صحبت اور مملکت کے ہر شعبہ میں اسلامی اصول حیات کی پیروی ان کے نزدیک ملاؤں کا اقتدار تھا اور اسلام کی گھلے عام تذلیل، شعائر اسلام کو غیر قانونی قرار دینا، غیر جانبداری کا مظاہرہ ہے؟

یہ عجیب غیر جانبداری تھی، جس میں صرف اور صرف مسلمانوں کے عقائد کو پائمال کیا گیا، ہندو دھرم عروج کی طرف جا رہا تھا۔ اس لیے سررام شرما ۱۵۶۴ء کو ہندوستان کی تاریخ کا اہم موڑ قرار دیتا ہے یہی وہ سال ہے جب اکبر نے جزیہ کو ختم کر دیا تھا۔ بڑی آسانی سے یہ بات سمجھ میں آسکتی ہے کہ وہ اس واقعہ کو اہم موڑ کیوں قرار دیتا ہے۔؟

اس کی صاف وجہ یہ ہے کہ اس واقعہ کے بعد ہی ہندوؤں کو مسلمانوں کے اقتدار کے خاتمہ اور اپنی حکومت کے قیام کی امید پیدا ہو گئی تھی، ورنہ اس سے پہلے وہ مسلسل اس احساس کا شکار تھے کہ وہ مفتوح رہیں گے اور مسلمان ہمیشہ فاتح رہیں گے، اور ان پر حکمران رہیں گے۔

سررام شرما کے الفاظ میں یہ جزیہ اس لیے ختم کیا گیا کہ:

It proclaimed the superiority of Islam over Hinduism.^{۳۰}

اسے جزیہ کو ہندو ازم پر اسلام کی برتری قرار دیا گیا۔

گویا اکبر کو کسی طرح اسلام کی برتری گوارا نہ تھی۔ یہ کیسا مسلمان حکمران تھا؟ جسے اسلام کی برتری ایک آنکھ نہ بھاتی تھی۔ ایک طرف تو اس نے اسلام کی برتری ختم کی اور دوسری طرف ہندو دھرم کی اسلام پر برتری قائم کرنے کی بھرپور کوشش شروع کر دی۔ اور ہندو دھرم کی ترویج کے لیے ہر ممکن تعاون کیا۔ اس سے

قبل ہندوؤں کے مندروں کی تعمیر پر پابندی تھی، حکومت کی منظوری کے بغیر کوئی مندر تعمیر نہیں ہو سکتا تھا اور مندر کی تعمیر پر حکومت ٹیکس وصول کرتی تھی، یہ تمام اقدامات ہندوانہ رسوم کے پھیلاؤ کی حوصلہ شکنی کی خاطر کیے گئے تھے، اس کی طرف اشارہ کرتے ہوئے رام شرما لکھتا ہے۔

There had been restriction on the building of new public temples and a tax on pilgrimages to Hindu places of worship.^{۳۱}

اس سے قبل عوامی مندروں کی تعمیر پر پابندی تھی اور ہندوؤں کی عبادت گاہوں کی زیارت پر ٹیکس لیا جاتا تھا۔

لیکن جونہی مان سنگھ مشیر خاص بنانہ صرف مندروں کی دھڑا دھڑ تعمیر شروع ہو گئی بلکہ مسجدوں کا انہدام بھی شروع ہو گیا۔ اس دور میں ہندوؤں کو کس طرح عروج حاصل ہو رہا تھا اس کا اندازہ اس بات سے لگایا جاسکتا ہے کہ مان سنگھ نے ”برندا بن“ میں نصف ملین روپیہ کی مالیت سے ایک مندر تعمیر کرایا^{۳۲}۔

صاف ظاہر ہے کہ اس نے اتنی زیادہ رقم ناجائز ذرائع استعمال کر کے اور اپنے اثر و رسوخ کے ذریعے حکومت کے خزانے سے حاصل کی ہوگی۔ یہ کوئی مفروضہ نہیں ہے، بلکہ واقعاتی حقائق یہی بتاتے ہیں، کیونکہ جب حکومتی سطح پر اسلام کے بنیادی عقائد کا استہزاء کیا جاتا ہے ہر غیر اسلامی چیز ممکن ہے۔ اس دور کے ممتاز مورخ اس بات کی شہادت دیتے ہوئے لکھتے ہیں۔

درہرکنے ازارکان دین ودر ہر عقیدہ از عقائد اسلامیہ چہ اصول وچہ فروع مثل نبوت وکلام ورویت و تکلیف و تکوین وحشر و نشر شبہات گونا گوں بہ تمسخر و استہزاء آوردہ^{۳۳}۔

ترجمہ۔ ارکان دین کے ہر رکن اور اسلامی عقائد کے ہر عقیدہ کے متعلق خواہ ان کا تعلق اصول سے ہو یا فروع سے مثلاً نبوت، مسئلہ کلام، دیدار الہی کا حصول، جہان کی کیفیت، حشر و نشر وغیرہ کے متعلق تمسخرانہ اور مذاق کے ساتھ طرح طرح کے شکوک و شبہات پیدا کیے جانے لگے۔

اسلام کے بنیادی عقائد کا تمسخر اڑایا جا رہا تھا لیکن ہندو دھرم کی قدیم مذہبی کتب کی حکومتی سطح پر

اشاعت کی گئی اکبر نے ایک ”دارالترجمہ“ قائم کیا جس میں ہندو اہم عقائد کی کتابوں کا فارسی میں ترجمہ کیا گیا، جس میں ’مہا بھارت‘ ’رامائن‘ اور ’اتھروید‘ شامل ہیں۔ مسلمانوں کو باقاعدہ ترغیب دی گئی کہ اگر ان کتابوں کے مطالعہ کے بعد وہ ہندو بننا چاہیں تو وہ بلا روک ٹوک اپنے آباؤ اجداد کا مذہب اختیار کر سکتے ہیں اور اس اشاعتی تحریک کے پیچھے اکبر کا معتمد خاص وزیر اعظم اور وزیر خزانہ مان سنگھ، بھگوان داس، رائے سنگھ اور ٹوڈرل وغیرہ تھے ۳۳۔

جوں جوں ہندوؤں کا حکومتی معاملات میں عمل دخل بڑھتا گیا۔ انہوں نے اسلام کے خلاف منظم تحریک شروع کر دی۔ اگرچہ وہ شروع میں ”دین الہی“ کے پر جوش حامی نہ تھے، یہاں اس امر کا ذکر ضروری معلوم ہوتا ہے کہ ”دین الہی“ شیخ مبارک کے بیٹوں ابوالفضل اور فیضی کی ذہن کے اختراع ہے۔

Abul Fazal and Faizi were the first to embrace that religion which Raja Bhagwandas and Raja Man Singh refused to accept it.

ابوالفضل اور فیضی نے پہلے پہل اس مذہب (دین الہی) کو سینے سے لگایا جبکہ راجہ بھگوان داس اور راجہ مان سنگھ نے اسے تسلیم کرنے سے انکار کر دیا۔

ابتدائی دور میں دین الہی کھل کر اسلام کے خلاف صف آراء نہیں ہوا تھا اور اس میں توحید کا نظریہ کسی حد تک قائم تھا، لیکن جوں جوں ہندو اثر و رسوخ بڑھتا گیا، اور انہوں نے حکومتی پالیسی پر چھانا شروع کیا، یہ خود ساختہ دین مکمل طور پر اسلام کے بنیادی عقائد کی مخالفت پر کمر بستہ ہو گیا۔

نام احمد و مصطفیٰ و امثال آں بہ جہت رعایت خاطر کافراں بیرونی و دختران اہل حرم اندرون نیکراں می آید تا مبرورایام اسامی چندے را از مقربان کہ بایں نام مسمی بودند تغیر دادہ مثلاً یار محمد خاں را محمد خاں راحمت می خوانندومی نویسد ۳۵۔

ترجمہ۔ احمد، محمد و مصطفیٰ اور اسی طرح کے نام بیرونی کافروں کی دل جوئی اور اندرونی عورتوں کی وجہ سے اس شخص (اکبر) پر گراں گزرنے لگے۔

آخر کچھ دن بعد اپنے چند خاص لوگوں کے نام اس نے بدل بھی ڈالے۔ مثلاً یار محمد اور محمد خان کو وہ رحمت کے نام سے پکارتا اور لکھتا تھا۔

بیرونی کافروں سے مراد اس کے مشیران خاص تھے، اور اندرونی عورتیں اس کی ہندو بیویاں تھیں جو مکمل طور پر اس کے خیالات پر اثر انداز ہو چکی تھیں اور حکومتی پالیسیوں پر ان کا گہرا اثر تھا۔

Although earlier Muslim rulers had married Hindu wives, only Akbar allowed them to practise their hindu rites within the walls of royal haram- ۳۶

اگرچہ اس سے پہلے مسلمان حکمرانوں نے ہندو عورتوں سے شادیاں کی تھیں لیکن صرف اکبر نے انہیں حرم کی چار دیواری کے اندر ہندوانہ عبادات کی ادائیگی کی اجازت دے دی تھی۔

یعنی اس سے قبل جو ہندو عورت بھی مسلم حکمران کے نکاح میں آئی وہ مسلمان عورت کی حیثیت سے آئی لیکن اکبر جیسے حکمران کے نزدیک ہندو عورتوں سے شادی غیر جانب داری کا عملی مظاہرہ تھا یہ کیسی غیر جانب داری تھی جس میں کھلم کھلا فخرِ دو عالم سرور کون و مکان صلی اللہ علیہ وسلم کی سرعام بے ادبی کی جارہی تھی۔

بدبختے چند از ہندواں و مسلماناں ہندو مزاج قدح صریح بر نبوت می کردند۔

چند بد بخت ہندواں اور چند ہندو مزاج مسلمان حضور نبی کریم ﷺ کی نبوت

پر صراحتاً اعتراضات کرتے تھے۔

پیغمبر اسلام کی کھلے عام بے ادبی کرنا اس بات کی دلیل نہ تھی کہ اسلام کی بیخ کنی کا منصوبہ تیار کیا گیا تھا، عقائد اسلام کے خاتمہ کے لیے نئے طریقے وضع کیے گئے اور ہر وہ حربہ استعمال کیا گیا جس سے شکوک و شبہات کے بیج بوئے جاسکیں یا بزور عقائد کو تبدیل کیا جاسکے۔

در عین دیوان خانہ خاص ہچکس رایارائے آں نہ داشت کہ علانیہ ادائے

صلوٰۃ کند ۳۷۔

ترجمہ۔ دیوان خانہ خاص میں کسی کی مجال نہ تھی کہ علانیہ طور پر نماز ادا کر سکے۔

پسر ملا مبارک شاگرد رشید ابوالفضل رسائل در باب قدح و تمسخر ایں

عبادات بدلائل نوشتہ و مقبول افتادہ باعث تربیت گشت ۳۸۔
ترجمہ۔ ملا مبارک کے ایک بیٹے نے جو ابوالفضل کاشاگرد تھا اسلامی
عبادات کے متعلق اعتراضات و تمسخر کے انداز میں چند رسالے لکھے
(شاہی دربار میں) اس کے ان رسالوں نے بڑی مقبولیت حاصل کی اور
اس کی سرپرستی کا ذریعہ یہی رسالے بن گئے۔

”واقعہ معراج النبی“ جو عظمتِ مصطفیٰ صلی اللہ علیہ وسلم کا ایک واضح ثبوت ہے اس کا انکار بھی اکبر کی
خرافات کا ایک حصہ تھا۔ وہ کبھی کبھی جوش میں آجاتا تو دربار میں ہی تقریر شروع کر دیتا۔
اس معنی را عقل چہ گو نہ قبول کند کہ شخصے در یک لحظہ با گرانی جسم از خواب گاہ
بآسمان رود و آں نود ہزار سخن گو گوئے با خدائے تعالیٰ بکند و بسترش ہنوز گرم
باشد تا باز بیاید و مردم بآں دعویٰ بگردند ہم چنین شق قمر و امثال آں ۳۹۔
آخر اس بات کو عقل کس طرح مان سکتی ہے کہ ایک شخص بھاری جسم رکھنے
کے باوجود یکا یک خواب گاہ سے آسمانوں پر چلا جاتا ہے اور خدا تعالیٰ
سے نوے ہزار باتیں کرتا ہے، لیکن جب وہ واپس آتا ہے تو اس کا بستر
اس وقت تک گرم ہی رہتا ہے اور لوگ اس دعویٰ کو مان لیتے ہیں اور اسی
طرح چاند کو ٹکڑے کرنے اور اسی طرح کی دوسری باتوں کو بھی مان لیتے
ہیں۔

ان تمام لغویات کا پس منظر ملا عبدالقادر بدایونی کے نزدیک یہ ہے کہ اکبر کے خیال میں حضور نبی کریم
صلی اللہ علیہ وسلم نے جس دین کی اشاعت کی تھی اس کی کل مدت صرف ایک ہزار سال تھی، اور چونکہ وہ
مدت پوری ہو چکی تھی اس لیے اس نے اپنے دین کا اعلان کر دیا اور پھر اس کی وجہ یہ بھی تھی کہ ممتاز علماء کرام
کی بساط الٹ دی گئی اور صاف ظاہر ہے جو بیچ گئے وہ درباری تھے اب اکبر کو خوب کھل کھیلنے کا موقع ملا۔ لہذا
انہی درباری ملاؤں کی توثیق سے اس نے اپنے ساختہ قوانین و عقائد کی ترویج و اشاعت شروع کر دی ۴۰۔
گویا وہ خود ایک مذہب کا بانی بن کر اپنا نام تاریخ کی عظیم شخصیات میں محفوظ کرانا چاہتا تھا، اس نے
اپنی عظمت کو اجاگر کرنے کے لیے ایک عظیم اسلامی یادگار کو ختم کرانے کی کوشش کی! ہجری سن کو ختم کر کے

اپنے حوالے سے نئے سن کا اجراء کیا۔

درتنگہا و مہر ہا تاریخ الف نوشتند کہ بایں اعتبار مشعر باشد از انقراض دین
مبین صلی اللہ علیہ وسلم کہ بیش از ہزار سال نخواہد بود ۴۱۔

ترجمہ۔ شاہی سکوں اور اشرافیوں میں ہزار کی تاریخ لکھوائی گئی اور اس
سے یہ اشارہ کرنا مقصود تھا کہ محمد صلی اللہ علیہ وسلم کے دین مبین کی عمر جو
ہزار سال تھی وہ پوری ہوگئی۔

علاوہ ازیں اس نے نئی تاریخ لکھنے کا حکم بھی صادر کیا۔

صاف ظاہر ہے کہ نئی تاریخ لکھوانے کا مقصد اسلامی واقعات و حقائق کو مسخ کر کے پیش کرنا تھا، تاکہ
اس کے افکار و نظریات کو تقویت حاصل ہو سکے۔

یہ بات بھی قابل ذکر ہے کہ جہاں اکبر ہندومت کی طرف مائل تھا وہاں اس نے دیگر غیر اسلامی
مذہب کو بھی پھلنے پھولنے کے مواقع فراہم کیے۔ اُن میں نصرانیت اور مجوسیت سرفہرست ہیں اسی کے دور
میں فرنگیوں نے اپنے مبلغین بھیجے۔ اور مجوسیت نے قدم جمانے شروع کیے۔

ملا عبد القادر بدایونی کی روایت کے مطابق نصرانی مبلغین دربار میں آتے تھے، انجیل پڑھی جاتی تھی
اور نصرانیت کو سچا مذہب ثابت کیا جاتا تھا۔

آتش پرست بھی دربار میں آکر اپنے دین کی حقیقت ثابت کرتے تھے انہوں نے بادشاہ کو اپنی طرف
کافی حد تک مائل بھی کر لیا، اور بادشاہ اس مذہب سے اتنا متاثر ہوا کہ اس نے اس مذہب کی کافی روایات
خود بھی اپنائیں۔

آتش بہ اہتمام شیخ ابوالفضل بروش ملوک عجم کہ آتش ایساں ہمہ برپائے

بود دائم الاوقات و چہ در شب و چہ در روز در محل بگاہ می داشتہ باشند ۴۲۔

ترجمہ۔ شیخ ابوالفضل کی نگرانی میں حکم دیا گیا کہ عجمی بادشاہوں کی طرح

ہمیشہ دن رات شاہی محل میں آگ کے روشن رکھنے کا انتظام کیا جائے۔

غرض بادشاہ کے دربار میں بھانت بھانت کی بولیاں بولنے والے لوگ جمع ہو گئے تھے اگرچہ اسے
تحقیق کا نام دیا جاتا تھا۔ لیکن ”اُن پڑھ“ ہونے کی وجہ سے وہ ہر مذہب سے فوراً متاثر ہو جاتا۔

اس طرح خود اسکے اپنے عقائد میں کچھڑی پک چکی تھی۔ اکبر کی اس کمزوری سے ہر کسی نے فائدہ اٹھانے کی کوشش کی۔

آمدورفت فرنگیاں نیز شد و بعضے اعتقادات عقلی ایشاں رافر اگر فتند ۴۳۔
ترجمہ۔ فرنگیوں کی آمدورفت بھی شروع ہو گئی تھی اور بعض عقلی اعتقادات
بادشاہ نے ان سے حاصل کیے۔

گویا فرنگیت کے بیچ بھی اکبر نے بوے اور پہلی مرتبہ اس کے دور حکومت میں انہوں نے ہندوستان میں قدم جمائے۔

تاہم اکبر کوئی واضح عقیدہ اختیار نہ کر سکا۔ اس کی عبادات انوکھی تھیں، طرح طرح کے عقائد تھے، دن میں چار مرتبہ صبح و شام دو پہر اور آدھی رات کو وہ سورج کی عبادت کرتا تھا اور سورج کے ایک ہزار ایک ہندی ناموں کو اس نے اپنا وظیفہ بنایا ہوا تھا اور ٹھیک دو پہر کے وقت سورج کی طرف منہ کر کے ان ناموں کا وظیفہ بھی پڑھا کرتا تھا، قشقہ بھی لگاتا اور دورانِ عبادت نقارے بجواتا، وہ ان سب باتوں کو ”توحید الہی“ کہنے پر مصرتھا ۴۴۔

اس نے ہر مذہب سے کچھ نہ کچھ چیز حاصل کی، لیکن اسلام کی کوئی اچھائی نظر نہ آئی۔

ہرچہ خوش می آمد ہر کس غیر از مسلماناں التفات و انتخاب نمودہ از آنچہ
نامرضی طبع و خلاف خواہش بود احترام و اجتناب لازم می دانستند ۴۵۔

ترجمہ۔ مسلمانوں کے سوا جس شخص کی جو بات پسند آجاتی تھی اس کا
انتخاب کر لیا جاتا تھا، اور جو باتیں ناپسندیدہ اور بادشاہ کی خواہش کیخلاف
ہوتی تھیں ان سے احترام اور پرہیز کو ضروری خیال کرتے تھے۔

یعنی صحیح مذہب کا معیار بادشاہ کی پسند اور ناپسند تھی، جو عقیدہ شہنشاہی معیار پر پورا اترتا اسے قبول کر لیا جاتا تھا، اگر یہ معاملہ صرف اکبر کی ذات تک محدود رہتا تو بات اور تھی، لیکن وہ لادین شخص اپنی پسند کے عقائد کو بزورِ شمشیر پوری سلطنت پر نافذ کرانے کا خواہشمند تھا۔ لہذا وہ جس چیز کو پسند کر لیتا تھا اس کی خواہش ہوتی کہ سارے اس پر عمل کریں اور وہ سب عقائد لادین اور غیر اسلامی تھے، سے بڑھکر اور ستم ظریفی اور کیا ہو سکتی ہے کہ اس نے اسلام کے بنیادی ستون ”کلمہ طیبہ“ کو تبدیل کرنے کی کوشش کی۔

اس نے حکم دے دیا تھا کہ لَا اِلهَ اِلَّا اللهُ مُحَمَّدٌ رَّسُوْلُ اللهِ كِي جگہ لَا اِلهَ اِلَّا اللهُ اَكْبَرِ خَلْفِيَةَ اللهِ ، عَلَى الْاِعْلَانِ پڑھا جائے۔ لیکن اس سے فتنہ پیدا ہوا۔ اس لیے مصلحت قرار پائی کہ اس کلمہ کا استعمال حرم سرانے کی چہار دیواری میں محدود رکھا جائے، بادشاہ قرآن کا منکر ہو گیا تھا، حیات بعد الموت اور جزاء کا انکار کرتا تھا! ۴۶

سجدہ برائے اوتجويز کردہ آل راز میں بوس نامیدند و رعایت ادب پادشاہ رافرض عین شمرده روئے اور اکعبہ مرادات و قبلہ حاجات دانیدند ۴۷۔
بادشاہ کے لیے سجدہ کو جائز قرار دیا گیا اور اس کا نام زمین بوس رکھا گیا تھا، اور بادشاہ کے ادب کا خیال فرض ٹھہرایا گیا اور بادشاہ کو مقاصد کا کعبہ اور اسکے چہرے کو قبلہ حاجات قرار دیا گیا۔

یہی وہ بنیادی نکتہ تھا جس سے ”ہندومت“ کی اکبر پر اثر پذیریری کا اندازہ ہوتا تھا، اسلام صرف مالک حقیقی کے سامنے سر جھکانے کا حکم دیتا ہے جبکہ ہندومت میں جہاں بے شمار دیوتا ہیں ہر ایک کے آگے سر جھکانا پڑتا ہے۔ ہندوؤں کی سازش کی وجہ سے اکبر بھی اپنی رعایا کو اپنے سامنے جھکا کر ایک ”دیوتا“ کی حیثیت اختیار کرنا چاہتا تھا۔

معاشرتی بگاڑ بھی بڑھتا جا رہا تھا۔ سود اور جوا، حکومت کی سرپرستی میں ہوتے تھے۔ ”جواخانہ“ سرکاری سرپرستی میں قائم تھا جس کے لئے شاہی خزانے سے سودی قرض ملتا تھا۔ شراب کے سرعام استعمال کو بھی جائز قرار دیا گیا، پردہ کو ختم کر دیا گیا۔ بلکہ حکماً عورتوں کو بازار سے گزرتے ہوئے چہرہ کھلا رکھنے پر مجبور کیا گیا ۴۸۔

اسلامی عائلی قوانین جو اس سے پہلے نافذ تھے کالعدم قرار دیے گئے اور من پسند قوانین نافذ کر دیے گئے۔ بارہ سال کی عمر تک ختنہ کرانا غیر قانونی قرار دیا گیا ۴۹۔

صاف ظاہر ہے کہ اس عمر کے بعد بہت کم نوجوان اس اذیت کو برداشت کرنے کے لیے آمادہ ہو سکتے تھے۔ اس طرح بالواسطہ طور پر ختنہ کو بند کر دیا گیا، میت کی بے حرمتی کے لیے عجیب طریقے وضع کیے گئے۔ یہ حکم دیا گیا کہ میت کی گردن سے خام غلہ اور پکی اینٹیں باندھ کر پانی میں ڈال دیا جائے۔ یا درخت سے باندھ دیا جائے۔ اور سب سے بڑھ کر دوسری صورتوں میں ہندوانہ رسم بھی شامل تھی۔ یعنی

مردہ کو جلا دیا جائے اس سے زیادہ ظلم اور کیا ہو سکتا تھا کہ ایک مسلمان کی نعش کو سپرد آتش کر دیا جائے۔
سور اور کتے پاک جانور قرار پائے، سوروں کو شاہی محل کے نیچے رکھا گیا، بادشاہ علی الصبح ان کی زیارت
کرتا کتوں کو ہمراہ رکھا جاتا تھا اور کھانا ساتھ کھلایا جاتا۔

یہ سب کچھ ہندو عقائد کا اثر تھا، ظاہری شکل و صورت کا ذکر پہلے آچکا ہے کہ وہ بالکل ہندو نظر آتا تھا،
ہندوؤں کے تہوار سرکاری طور پر منائے جاتے۔ بادشاہ قشقہ لگا کر برآمدے میں بیٹھتا اور جواہرات سے
پروئی ہوئی ڈوری برہمنوں کے ہاتھ سے بطور تبرک اپنے ہاتھ میں بندھواتا تھا، اسی دور کا ایک حکم یہ بھی تھا
کہ:

اگر کسے باشخصے کہ ذبح جانور پیشہ اوشدہ باشد طعام بخورد دست
اوبرندوا گراہل خانہ اوبود انگشت اکل قطع نمازند ۵۰۔

ترجمہ۔ جو آدمی اس شخص کے ساتھ کھانا کھائے جس کا پیشہ جانور ذبح کرنا
ہے تو اس کھانے والے کا ہاتھ کاٹ دیا جائے حتیٰ کہ اگر اس کے گھر والے
بھی اس کے ساتھ کھائیں تو کھانے والے کی انگلیاں کاٹ لی جائیں۔

کیا اس حکم شاہی سے یہی مقصد نہ تھا کہ ”ذبح گائے“ کو بند کرایا جائے اور یہ سب کچھ ہندوؤں کی
خوشنودی کی خاطر کیا گیا تھا، ایک طرف تو مسلمانوں کو یہ دعوت فکر دی گئی تھی کہ وہ چاہیں تو اپنے آباؤ اجداد کا
سابقہ مذہب یعنی ہندومت قبول کر سکتے ہیں۔ دوسری طرف یہ حکم کیا گیا کہ اگر کوئی ہندو مسلمان ہو جائے تو
اسے اس کے گھر والوں کے سپرد کر دیا جائے۔

زن ہندوا گر برمسلمانے فریفتہ شدہ در دین مسلماناں در آید جبراً وقہراً
گرفتہ بااہل اوسپارند ۵۱۔

کوئی ہندو عورت اگر کسی مسلمان مرد پر فریفتہ ہو کر مسلمانوں کا مذہب
اختیار کر لے تو اس عورت کو جبراً وقہراً اس کے گھر والوں کے سپرد کر دیا
جائے۔

یہ سب کچھ ”دین الہی“ کے نام پر ہو رہا تھا، اور درباری ملا ابوالفضل اور فیضی کے علاوہ شیرازی حاجی
ابراہیم سرہندی اور ملا شریف آملی وغیرہ اس کی پشت پناہی کر رہے تھے، وزراء بھی ہمنوا تھے، کسی کو جرأت

نہیں ہو رہی تھی کہ ان خرافات کے خلاف آواز بلند کرے البتہ لوگ انفرادی طور پر کلمہ حق کی ادائیگی کا فریضہ ادا کر رہے تھے۔

اس دین جدید کی مزاحمت کرنے والا ایک محدود حلقہ رہ گیا اور یہ ان چند مسلمان افراد پر مشتمل تھا جنہوں نے ہر خطرہ مول لے کر اس دین کی خرافات پھیلنے سے روکنے کی جدوجہد کی انہی میں اکبر کارضاعی بھائی خان اعظم مرزا عزیز کو کہ تھا جو ایک لائق جرنیل تھا اور جس نے اضلاعی مشرقی کی بغاوت فرو کرنے میں اہم کردار ادا کیا تھا۔

اس نے اکبر کو بار بار سمجھایا اور راہ راست پر لانے کی کوشش کی مگر جب وہ نہ مانا تو اسے چھوڑ کر مکہ معظمہ کی راہ لی۔ وہاں سے ایک مفصل خط میں اسے پھر سمجھانے کی کوشش کی۔

جمعے کہ خاطر اشرف رازدین محمدی بیگانہ و مجتنب می سازند حاشاکہ دوست باشند، کار دنیا بازیچہ ایست ناپائیدار۔ حرف دو بہ خوشامد گوئے آخرت بدنی فروش اعتبار بناید کرو، بیش ازیں سلاطین بودہ اند کہ ہم صاحب تمکین بودند، ہیج بادشاہے رادغدغہ نہ شد کہ دعوائے پیغمبری و نسخ دین محمدی ناید ۵۲۔

ترجمہ۔ جن لوگوں نے حضور والا کو دین محمدی سے بیگانہ اور مجتنب کر دیا ہے وہ آپ کے مطلقاً خیر خواہ نہیں ہیں، دنیا کا معاملہ ایک ناپائیدار کھیل تماشے کا سا ہے دنیا کے بدلے آخرت بیچنے والوں کی خوشامد اور باتوں کا اعتبار نہیں کرنا چاہیے پہلے بھی زور، قوت اور شان و شوکت والے بادشاہ گزر چکے ہیں، اس میں سے کسی بادشاہ کو بھی نبوت کا دعویٰ کرنے اور دین محمدی کو منسوخ کرنے کا خیال نہیں آیا۔

تحریک مجدد الف ثانی:

حضرت شیخ احمد سرہندی المعروف مجدد الف ثانی عالم اسلام کی عموماً اور برصغیر کی خصوصاً وہ عظیم شخصیت ہیں جنہوں نے احیائے اسلام کا عظیم فریضہ سرانجام دیا۔ آپ کا کارنامہ ناقابل فراموش ہے اور ان کا

ملتِ اسلامیہ پر اتنا بڑا احسان ہے جس کا اندازہ لفظوں میں نہیں لگایا جاسکتا۔ حقیقت یہ ہے کہ اگر مجدد الف ثانی جیسی شخصیت ہندوستان میں پیدا نہ ہوتی تو شاید آج ہندوستان کا نقشہ مختلف ہوتا، کیونکہ ہندو جس انداز سے قومیت کی متعصبانہ تحریک چلائے ہوئے تھے اور ہندوستان میں ہندومت کو سرکاری سطح پر جس طرح سرپرستی حاصل ہو رہی تھی، اس کی وجہ سے مسلمانوں کا مستقبل دن بدن غیر یقینی ہوتا جا رہا تھا، ان حالات میں مجدد الف ثانی ایک تحریک لیکر اٹھے جس کا مقصد ہندوستان میں اسلام کی نشاۃ ثانیہ تھا، وہ ان اسلامی اقدار کی بحالی کے خواہاں تھے، جنہیں ایک منظم سازش کے تحت ختم کیا جا رہا تھا۔ ہندومت کی رسوم کو اس قدر تیزی سے پھیلایا جا رہا تھا کہ مسلمانوں کا جداگانہ تشخص ختم ہو رہا تھا، اور اگر اسی رفتار سے سرکاری سرپرستی میں ہندو دھرم کی ترویج جاری رہتی تو مسلمان اپنی جداگانہ حیثیت کھو بیٹھتے اور برصغیر میں ”دوقومی نظریہ“ کبھی پروان نہ چڑھتا، اس لحاظ سے حضرت شیخ سرہندی دوقومی نظریہ کے پر جوش حامی نظر آتے ہیں جن کی علمی تحریک کا صحیح نظر یہی تھا کہ ہر لحاظ سے مسلمان ایک علیحدہ قوم ہیں، ان کا جداگانہ تشخص ہے یہ ہر طرح سے ہندوؤں سے جدا ہیں، ہندومت اور اسلام کا اتحاد بالکل ناممکنات میں سے ہے۔

اسلام ایک پاکیزہ نظام اور دینِ فطرت ہے، جبکہ ہندومت جھوٹی روایات اور توہمات کا پلندہ۔ اسلام خدائے واحد کی بندگی کا نام اور ہندومت ان گنت خداؤں کا تصور۔ ان کا کبھی ملاپ نہیں ہو سکتا۔ لہذا دورِ اکبری کی خرافات کے سامنے سینہ تان کر کھڑے ہو گئے۔ ہر قسم کی مشکلات کا مردانہ وار مقابلہ کیا، لیکن کسی قیمت پر بھی مصلحت کوشی کی پالیسی اختیار نہ کی۔ اور یہی دو ٹوک اور واضح موقف مسلمانوں کے نئے دور کا پیش خیمہ ثابت ہوا اور بالآخر اسلام ایک جداگانہ دین اور ہندومت سے مختلف نظریہ کی صورت میں رائج ہوا اور مسلمان ایک علیحدہ قوم کی حیثیت سے ابھرے۔ یہی مجدد الف ثانی کی عظیم تحریک کا کارنامہ تھا۔ اگر اس وقت اکبر کا نظریہ قومیت رائج ہو جاتا تو مغلیہ سلطنت کے بجائے بتدریج ہندووانہ راج قائم ہو جاتا۔ کیونکہ ہندو بہر حال ہندوستان کی اکثریت تھے، جب انہیں مسلمانوں کے ساتھ بحیثیت قوم ایک وحدت میں شامل کر لیا جاتا تو اس سے یقیناً ہندو اثر و نفوذ میں اضافہ ہوتا اور ہو اس لحاظ سے حضرت مجدد الف ثانی کا اس نظریہ کیخلاف کھڑے ہو جانا ایک عظیم کارنامہ ہے۔ پاکستان کی عدالت عالیہ کے ایک ممتاز وکیل سید انور علی اپنی تحقیقی کتاب *The Real Achievement of the Human Life* کے اس حصے میں جہاں انہوں نے صوفیہ و مشائخِ برصغیر کا تذکرہ کیا ہے۔ ہندو مسلم اتحاد کے ضمن میں حضرت

مجدد الف ثانی کی خدمات کا یوں جائزہ لیتے ہیں:

The Hindus were always in overwhelming majority as regards the population and as such the unity with them would automatically amount to finishing up of their (Muslims) individuality as a separate nation in the Sub-continent. This type of ideology for the first time appears to be working in the days of mughul emperor Akbar (963-1014 AH) when in the form of Deen-e-Ellahi what really intended was to merge Islam into Hinduism. At that time Mujaddid Alf-e-Sani the great muslim mystic appeared on the scene and sternly opposed the Deen-e-Ellahi of Akbar at the risk of his own life. Through his writings (i.e. letters) the Mujjaddid proved the supremacy and self-dependence of Islam.^{۵۳}

ترجمہ۔ ہندو ہمیشہ اپنی آبادی کی وجہ سے اکثریت میں رہے ہیں اور اس طرح ان کے ساتھ اتحاد برصغیر میں بحیثیت علیحدہ قوم مسلمانوں کی انفرادیت کو خود بخود ختم کر دیتا، اس قسم کی ذہنیت سب سے پہلے مغل شہنشاہ اکبر کے عہد میں کام کر رہی تھی۔ دین الہی کی صورت میں یہ تصور درحقیقت اسلام کی ہندومت میں ضم کرنے کی ایک خواہش تھی۔ اس وقت مسلمانوں کے عظیم روحانی پیشوا مجدد الف ثانی سامنے آئے، اپنی جان کی پروا نہ کرتے ہوئے اکبر کے دین الہی کی

سختی سے مخالفت کی اپنی تحریروں (یعنی مکتوبات) کے ذریعے حضرت مجدد نے اسلام کی بالادستی اور خودداری و خوداعتمادی کو ثابت کیا۔ اکبر اس جہان فانی سے رخصت ہوا تو شہنشاہ جہانگیر اس کا جانشین بنا اور اس نے اکبر کو قائم و دائم رکھنے کا عزم کیا ہوا تھا۔ مگر مسلمانانِ برصغیر کے دل میں اس نظام کے خلاف لاوا ابل رہا تھا۔ کیونکہ مسلمانوں نے کبھی بھی اس نظریہ کو قبول نہیں کیا تھا، جیسا کہ ڈاکٹر شفیق علی خان نے لکھا ہے۔

The masses could not approve of Akbar's religious policies and tendencies there was a school of Scholars and saints who was very much anxious to amend the way of Akbar. At last in Jahangir's age this group succeeded in reforming the government. Mujaddid Alf-e-sani was the leader of this group.^{۵۴}

ترجمہ۔ عوام الناس اکبر کی مذہبی پالیسیوں اور رجحانات کو قبول نہیں کر سکے تھے، علماء و فضلاً و صوفیہ کا مکتب فکر اکبر کے طرزِ عمل میں ترمیم کا سختی سے خواہاں تھا، آخر کار جہانگیر کے دورِ حکومت میں یہ گروپ حکومت کی اصلاح میں کامیاب ہو گیا، مجدد الف ثانی اس گروپ کے سربراہ تھے۔

گویا مجدد الف ثانی کی تحریک دورِ اکبری میں ہی شروع ہو چکی تھی، اور وہ اکبری خرافات کو ختم کرنے کے قائل تھے، لیکن اس کے لیے وہ بالواسطہ طریق کار اختیار کرنا چاہتے تھے، اکبر کے خلاف براہِ راست مزاحمت کے قائل نہ تھے۔ وہ کسی قسم کی تشدد آمیز تحریک نہیں چلانا چاہتے تھے، بلکہ وہ حکمرانوں کی اصلاح قلبی کے قائل تھے۔ ان کے اس نقطہ نظر کا مقصد یہ تھا کہ مغلیہ حکمران اصول و ضوابط پر کار بند ہوں۔ کیونکہ اس وقت ہندوستان میں جس قسم کی صورتحال تھی اس کے مطابق مغلیہ خاندان کی حکومت کا خاتمہ مسلمانوں کے لیے بہتر ثابت نہ ہوتا۔ کیونکہ کوئی متبادل قیادت موجود نہ تھی، جو مسلمانوں کی سیاسی قیادت کو

سنجھال سکے، خود مجدد الف ثانی اس کے خواہش مند نہ تھے۔ مغلیہ خاندان کے خلاف کھلی تحریک شروع کر دی جاتی تو اس کا فائدہ سراسر ہندووں کو ہوتا اور انہیں آسانی سے اقتدار پر قبضہ جمانے کا موقع ہاتھ آ جاتا۔
مجدد الف ثانی یہ چاہتے تھے کہ مغلیہ حکمران ہی راہ راست پر آ جائیں اور مسلمانوں کی عظمت رفتہ بحال ہو جائے۔ یہی پالیسی انہوں نے جہانگیر کے دور میں بھی اپنائے رکھی، اور اپنا قلمی جہاد جاری رکھا۔ تا آنکہ جہانگیر کو اپنی غلطی کا احساس ہوا اور وہی حکمران جس نے آپ کو قید کرایا تھا اسلام کی عظمت رفتہ کی بحالی کا سبب بن گیا۔

حضرت مجدد الف ثانی کی تحریک عوامی سطح پر دور جہانگیری میں متعارف ہوئی۔

As soon Akbar died. Shaikh Sarhindi (1563-1624 A.D) came out to reform and to do away with all non-Islamic practices and beliefs initiated by Akbar among the Muslims.^{۵۵}

ترجمہ۔ جونہی اکبر مرا اور جہانگیر تخت نشین ہوا۔ شیخ احمد سرہندی (۱۵۶۳ء.....۱۶۲۳ء) اصلاح اور ان تمام غیر اسلامی افعال و عقائد کے خاتمہ کے لیے باہر نکلے جو اکبر نے مسلمانوں کے اندر شروع کیے تھے۔

حضرت مجدد کا طریق کار ذرا جداگانہ لیکن بے حد موثر تھا۔

The Mujaddid directed his efforts towards the nobles and rich people and through them to the ruler. Letters and messages were sent to them exhorting to reserve to cause of Islam.^{۵۶}

حضرت مجدد نے اپنی کوششوں کی سمت معززین اور امراء اور بالواسطہ طور پر حکمرانوں کی طرف پھیر دی۔ اسلامی مقاصد کی حفاظت کی

خاطر نیکی کی ترغیب دیتے ہوئے انہوں نے خطوط اور پیغامات بھیجے۔ یہ طریق بے حد کامیاب اور موثر ثابت ہوا۔ جیسا کہ پہلے ذکر ہو چکا ہے کہ وہ کوئی خونی انقلاب لانے کے حامی نہ تھے، بلکہ پند و نصائح سے حکمرانوں کے دل کی دنیا بدلنا چاہتے تھے اور انہیں راہ ہدایت سے روشناس کرانا چاہتے تھے اور شروع سے صوفیائے کرام کا یہی شیوہ رہا ہے۔ حکمران صرف جسموں پر حکومت کرتے ہیں۔ لیکن ان حضرات کی حکمرانی دلوں پر ہوتی ہے۔ اور حضرت مجدد الف ثانی کے خطوط واقعی دلوں پر حکمرانی کرنے لگے۔ انہوں نے اصلاح کے لیے ایسا طریق کار اپنایا تھا کہ دل کی ویران بستیاں آباد ہوتی گئیں۔

خصوصی طور پر امراء اور مقربین بادشاہ کو خطوط لکھنے کی حکمت عملی یہ تھی کہ یہی طبقہ حکمران کی پالیسی پر اثر انداز ہوتا ہے اور اگر یہی طبقہ اصلاح پذیر ہو جائے تو بالواسطہ طور پر حکمران کی اصلاح بھی ہو جاتی ہے اور حضرت مجدد نے اسی ارتقائی طریقہ سے اصلاح کی تحریک اتنے موثر انداز میں چلائی کہ بالآخر حکمران بھی اپنے کیے پر نادم ہوا۔

جیسا کہ پہلے ذکر ہو چکا ہے کہ ابتدائی دور میں جہانگیر اسی پالیسی پر عمل پیرا رہا جس پر اس کا والد اکبر کار بند تھا اور ہندو ذہن اس پر بھی غالب تھا، اور حکومتی پالیسی ابھی تک ہندو اثر سے نہیں نکلی تھی، یہی وجہ تھی کہ ہندو مشیروں کیخلاف مسلمانوں کی نفرت دن بدن بڑھتی جا رہی تھی، کیونکہ وہ سمجھتے تھے کہ مسلمانوں کے علیحدہ تشخص کے خاتمے میں انہیں ہندو مشیروں کا ہاتھ ہے۔ ہندو مصنف سر رام شرمانے اس کا تجزیہ یوں کیا ہے کہ:

The Muslims ceased to think of Hindus as offence against their religion, when they started shoulder to shoulder of Governing of India.^{۵۷}

ترجمہ۔ مسلمانوں نے اس وقت ہندوؤں کو اپنا دشمن سمجھنا چھوڑ دیا۔ جب انہوں نے (ہندوؤں نے) ہندوستان پر حکمرانی کے لیے شانہ بشانہ چلنا شروع کیا۔

حالانکہ یہ بات صریحاً غلط ہے کیونکہ مسلمان ہندوؤں کے خبثِ باطنی سے خوب واقف تھے، سوائے ان مادہ پرست اور جاہ و اقتدار کے پجاری نام نہاد مسلمانوں کے، جو اس پالیسی کے مضمرات سے بے خبر ہو کر ہاں میں ہاں ملارہے تھے۔

سررام شرما جسے شانہ بشانہ چلنا کہتے ہیں۔ دراصل یہ مسلمانوں کو سیڑھی کے طور پر استعمال کر کے خود حکمرانی کرنے کا خواب تھا، ہندوؤں میں ابھی اس قدر طاقت پیدا نہیں ہوئی تھی کہ وہ کھلم کھلا مسلمانوں کیخلاف محاذ آراء ہو جائیں۔ جب انہوں نے اکبر جیسے ان پڑھ شخص کے دین کو ڈگمگاتا دیکھا تو اس سے خوب فائدہ اٹھایا اور اپنے مقاصد کیلئے استعمال کیا، اور یہی کچھ وہ جہانگیر کے ساتھ کرنا چاہتے تھے۔ انہوں نے غیر جانبداری کے نام پر اسے بھی اکبری روایات پر قائم رہنے پر آمادہ کر لیا۔

خود جہانگیر نے بھی اپنے اقتدار کے استحکام کی خاطر ہندو مشیروں اور راجاؤں کے تعاون کو ضروری سمجھا اور اسی سیکولر بلکہ غیر اسلامی رویہ کو قائم رکھا۔ جس کی بنیاد اکبر نے رکھی تھی۔

حضرت مجدد الف ثانی اس تمام تر صورتحال کا بنظرِ غائر جائزہ لے رہے تھے اور انہیں سخت تشویش تھی کہ اگر یہی صورت حال قائم رہی تو مسلم ہندوستان میں اسلام کا غلبہ ہمیشہ کے لیے ختم ہو جائے گا۔ اور اسلامی غلبے کے خاتمے کا مطلب تھا کہ مسلمانوں کے سیاسی اور سماجی مقام کا خاتمہ۔ اس کا نتیجہ یہ نکلتا کہ صرف ہندو ہی ہندوستان کی قسمت کے مالک بن جاتے۔ اور مسلمانوں کو کوئی مقام حاصل نہ رہتا۔

اس دور میں اسلام اور مسلمانوں کیساتھ جس قسم کا سلوک ہو رہا تھا وہ بلاشبہ مسلمانوں کو سماجی اور سیاسی طور سے ختم کرنے کی ایک سوچی سمجھی سازش تھی۔ حضرت مجدد الف ثانی کو اس تمام صورتحال پر گہرا دکھ اور درد تھا، اس لیے وہ تشویشناک انداز میں لکھتے ہیں:

کفارِ ہند بے تحاشا ہدم مسجدے نمایند و آنجا تعمیر معبد ہائے خودے سازند
و نیز کفار بر ملا مراسم کفر بجائے آرنند و مسلمانان در اجرائے اکثر احکام
اسلام عاجز اند ۵۸۔

ترجمہ۔ ہندوستان کے کفار بے تحاشا مسجدوں کو ڈھاتے ہیں اور ان کی جگہ اپنے مندر بناتے ہیں اس طرح کفار عدنیہ کفر کی رسمیں سرانجام دیتے ہیں لیکن مسلمان اسلام کے اکثر احکام بجالانے سے مجبور ہیں۔

یہ صورتحال دورِ جہانگیری کے ابتدا میں تھی یعنی دورِ اکبری میں ہندوؤں کو اتنا حوصلہ مل چکا تھا کہ انہوں نے جہانگیر کے دور میں بھی اپنی من مانی کارروائیاں جاری رکھیں مسجدوں کو مسمار کرتے رہے اور ان کی جگہ مندر تعمیر کرتے رہے کہاں تو وہ دور تھا کہ وہ حکومت کی اجازت کے بغیر مندر تعمیر ہی نہیں کر سکتے تھے، اور کہاں یہ دور کہ مندروں کی تعمیر مسجدوں کو مسمار کرنے کے بعد ہو رہی تھی اور جہانگیر اپنے باپ اکبر کی طرح یہ سب کچھ برداشت کر رہا تھا۔ صرف اس لیے کہ اس کی عالی ظرفی کا ثبوت فراہم ہو سکے اور اس کی غیر جانبداری پر حرف نہ آئے۔

ان حالات میں حضرت مجددِ جہی صاف گوشخصیت کیسے خاموش رہ سکتی تھی اور فی الواقع اس وقت دو قومی نظریہ کی حفاظت کے لیے آپ تن تنہا میدان میں ”قلمی جہاد“ کی خاطر اترے۔ بالفاظِ دیگر یہ عظیم الشان مشن قدرت نے آپ کے سپرد کیا۔

شہنشاہ اکبر کے عہد کے اختتام اور عہدِ جہانگیری کے اوائل میں کیا ہندوستان علماء و مشائخِ حق سے بالکل خالی ہو گیا تھا؟ کیسے کیسے اکبر موجود تھے، لیکن مفسد وقت کی اصلاح و تجدید کا معاملہ کسی سے بھی بن نہ آیا۔ صرف مجددِ الف ثانی شیخ احمد سرہندی کا وجود گرامی ہی تن تنہا اس دور کا کفیل ہوا۔

اصل یہ ہے کہ مجددِ دین امت کا ظہور بھی معاملاتِ نبوت کے ماتحت ہے۔ جس طرح انبیاء کرام کی تعلیم و دعوت ہمیشہ اسی رنگ میں جلوہ افروز ہوتی ہے جس کا ان کے عہد میں غلبہ ہو۔ اسی طرح مجددِ دین امت کا ظہور بھی ہمیشہ اپنے رنگ و روپ میں وقت کے مقتضاء و داعیہ کے مطابق ہوتا ہے کبھی امراء و سلاطین سے ظہور ہوتا ہے۔ کبھی علماء و اصحابِ درس و تدریس سے کبھی اصحابِ سلوک و طریقت میں سے اور یہ تنوع اس لیے ہوتا ہے کہ ان وقتوں کے حالات انہی بھیسوں کے مقتضی ہوتے ہیں ۵۹۔

جہانگیر کی تخت نشینی کے فوراً بعد حضرت مجدد کو یہ امید پیدا ہو چلی تھی کہ نیا حکمران سابقہ دور کی کوتاہیوں کا ازالہ کرے گا اور ان برائیوں کا اعادہ نہیں کیا جائے گا جو ”دین الہی“ کے نام پر ہو رہی تھیں۔ لہذا پہلے پہل انہوں نے اپنے حلقہٴ احباب میں اپنے اس موقف کو پیش کیا کہ بادشاہ کی ہر ممکن مدد کرنی چاہیے اور اسے اسلام کی حقانیت سے روشناس کرانا چاہیے۔ لہذا اپنے معتمد خاص اور بادشاہ سے قربت رکھنے والی شخصیت

شیخ فرید کے نام مکتوب میں لکھتے ہیں:

امروز کہ نوید زوال مانع دولتِ اسلام و بشارتِ جلوس بادشاہِ اسلام
بگوشِ خاص و عام رسید اہل اسلام بر خود لازم دانستند کہ مدد و معاونِ بادشاہ
باشند۔ و بر ترویجِ شریعت و تقویتِ ملتِ دلالت، نمائند ایں امداد و تقویت
خواہ بزبان میسر شود خواہ بدست سابق ترین دولت مدد ہاتھین مسائل
شرعیہ است و اظہار عقائد کلامیہ بر طبق کتاب و سنت اجماع است
تا مبتدعی و ضالی در میان آمدہ از راہِ نبرد و کار بفساد نہ انجامد ایں قسم امداد
مخصوص بعلماء اہل حق است ۶۰۔

آج جبکہ اسلامی حکومت کی راہ کی رکاوٹ (اکبر) کے زوال کی خوشخبری
اور بادشاہِ اسلام کی مسند آرائی کی بشارتِ خاص و عام تک پہنچی ہے، اہل
اسلام کے لیے لازم ہے کہ وہ بادشاہ کے مدد و معاون بنیں اور شریعت کی
ترویج اور ملت کی تقویت کے باعث بنیں اور یہ امداد و تقویت چاہے
زبانی ہو یا عملی طور پر دولت کی مدد سے کہیں بڑھ کر ہے۔ اسے شرعی
مسائل بتائے جائیں اور منطقی انداز سے کتاب و سنت و اجماع کے مطابق
عقائد بتائے جائیں۔ تاکہ گمراہ کن لوگ فساد کی نیت سے دوبارہ نہ
آئیں۔ اس قسم کی امداد علماء اہل حق کے لیے مخصوص ہے۔

اس عبارت سے ظاہر ہے کہ مجدد الف ثانی اکبر کو اسلامی نظام حکومت کے لیے سب سے بڑی رکاوٹ
سمجھتے تھے۔ اس لیے اس کے خاتمہ کو نوید اور جہانگیر کی مسند آرائی کو بشارت قرار دیتے ہیں، اور جہانگیر کی
آمد کی بشارت دینے کا تعلق ہے تو اس وقت تک اس کے عزائم کھل کر سامنے نہیں آئے تھے، لیکن
حضرت مجدد نے حسن ظن سے کام لیکر اسکی آمد کو بشارت قرار دیا تھا، کیونکہ اکبر جیسے لادین حکمران کی حکومت
کا خاتمہ ایک بڑا واقعہ تھا، اگر گہری نظر سے جائزہ لیں تو فی الحقیقت حضرت مجدد نے جہانگیر کی مسند آرائی کی
صحیح طریقے سے بشارت دی تھی، کیونکہ بعد میں جہانگیر ہی کے دور میں اسلامی روایات کا احیاء ہوا اور
حضرت مجدد الف ثانی کی تبلیغ کی بدولت اسے دین الہی کے برے اثرات کے خاتمہ کا اعزاز حاصل ہوا۔

حضرت مجدد اگرچہ جہانگیر سے تعاون کے حامی تھے۔ لیکن ان شرائط پر کہ شریعت محمد مصطفیٰ صلی اللہ علیہ وسلم کی ترویج ہو اور ملت کو تقویت پہنچے، حضرت مجدد نے ملت کا لفظ جہاں بھی استعمال کیا ہے اس سے مراد مسلمان من حیث القوم ہیں۔ کیونکہ وہ واضح طور پر مسلمانوں کو ایک جداگانہ ملت سمجھتے تھے، وہ کسی قیمت پر بھی ہندوؤں سے اختلاط کو گوارا نہیں کر سکتے تھے، وہ کسی طرح بھی ہندوؤں سے اتحاد کو جائز نہیں سمجھتے تھے، بلکہ انہوں نے اپنی ساری زندگی اسی تبلیغ میں گزاری کہ مسلمان ہر لحاظ سے ہندوؤں سے علیحدہ ایک جداگانہ ملت ہیں۔

اس لیے کسی بھی صورت میں ہندوؤں سے اتحاد ممکن نہیں، اگرچہ وہ ایک ہی خطہ زمین میں ساتھ ساتھ بستے ہیں لیکن ان کا نظریہ حیات اور ان کی منزل جدا جدا ہے۔ یہی وہ نظریہ تھا جسے آج ”دوقومی نظریہ“ کے نام سے موسوم کیا جاتا ہے اور اسی کی خاطر وہ قلمی جہاد کرتے تھے اور اس سلسلہ میں ان کا موقف واضح اور دو ٹوک تھا، جس میں کسی قسم کا ابہام نہیں تھا، اسی سے ان کی حق پرستی بے خوفی اور جذبہ اعلائے کلمۃ الحق کا ثبوت ملتا ہے۔ ذیل میں ان کے ایک مکتوب کے اقتباسات درج ہیں۔ جن سے ان کے نظریہ کی پختگی کا اندازہ لگایا جاسکتا ہے:

محض زبان سے کلمہ شہادت پڑھ لینا مسلمان ہونے کے لیے ہرگز کافی نہیں، تمام ضروریات دین کو سچا ماننے اور کفر و کفار کے ساتھ نفرت و بے زاری رکھنے سے آدمی مسلمان ہوگا ۶۱۔

جو شخص تمام ضروریات دین پر ایمان رکھنے کا دعویٰ کرے لیکن کفر و کفار کیساتھ نفرت و بے زاری نہ رکھے، وہ درحقیقت مرتد ہے اس کا حکم منافق کا حکم ہے جب تک خدا اور رسول جل جلالہ و صلی اللہ علیہ وسلم کے دشمنوں کیساتھ دشمنی نہ رکھی جائے اس وقت تک خدا اور رسول کے ساتھ محبت نہیں ہو سکتی۔ میری نظر میں اللہ تبارک و تعالیٰ کے دشمنوں کیساتھ نفرت و عداوت رکھنے کے برابر اس کو راضی کرنے والا کوئی عمل نہیں ۶۲۔

صاف ظاہر ہو رہا ہے کہ حضرت مجدد اس قسم کا سخت نظریہ اس لیے اپنائے ہوئے تھے کہ ہندو مسلم اتحاد کا راستہ ہمیشہ کے لیے بند کر دیا جائے۔ مستقبل بعید میں کسی موڑ پر بھی مسلمان ایک خطہ زمین میں رہنے کی

وجہ سے ہندوؤں کیساتھ اتحاد کر کے ”قومیت“ کے نظریہ کو تشکیل نہ دیں حضرت مجدد دو ٹوک اور واضح الفاظ میں بتانا چاہتے تھے کہ ہندو اور مسلمان دو علیحدہ علیحدہ اقوام ہیں۔ جن کا طرز زندگی ہر طرح سے جدا جدا ہے اور ان کے درمیان کسی طرح بھی باہمی اتحاد ممکن نہیں۔ بلکہ ان کے نزدیک مسلمانوں کی فلاح و بہبود کا راز اسی میں مضمر تھا کہ ہندوؤں کے ساتھ زیادہ سے زیادہ نفرت کی جائے کیونکہ جتنی محبت بڑھتی ہے ہم آہنگی کا جذبہ بڑھتا ہے جبکہ نفرت ہمیشہ علیحدگی کی سب سے بڑی بنیاد ہوتی ہے۔ اگر نفرت کا یہ جذبہ پیدا نہ کیا جاتا تو شاید بعد میں مسلمانوں کا بحیثیت قوم اپنا علیحدہ وجود منوانا ذرا مشکل ہو جاتا۔ یہی مذہبی عصبیت تھی جس نے مسلمانوں کو دو عیار و مکار اقوام ہندو و انگریز سے ایک علیحدہ قوم تسلیم کرایا، ورنہ جس طرح اکبری پالیسی کے تحت ہندو مسلمان ایک ہی قسم کی معاشرت و رسومات میں ڈھل رہے تھے یہ عمل زیادہ دیر جاری رہتا اور پھر حضرت مجدد جیسا عظیم مصلح اپنی تحریک نہ چلاتا تو باہمی اختلاط سے مسلمانوں کے قومی نظریہ کو جس قدر نقصان پہنچتا اس کا اندازہ نہیں لگایا جاسکتا۔ یوں تو ”دین اکبری“ کے خلاف بیزاری کی لہر اکبر کے دور حکومت میں ہی پھیل چکی تھی لیکن حضرت مجدد کی تحریک ہمیں دور جہانگیری میں عروج پر نظر آتی ہے۔ مگر اس حقیقت سے چشم پوشی نہیں کی جاسکتی کہ دور اکبری میں بھی ایسے مشائخ موجود تھے جنہوں نے اکبر کے لادینی عقائد کیخلاف مہم چلائی ہوئی تھی، اور ان میں حضرت سلیم چشتی رحمۃ اللہ علیہ کے صاحبزادے حضرت بدرالدین چشتی رحمۃ اللہ علیہ کا کارنامہ قابل ذکر ہے۔

حضرت سلیم چشتی سے اکبر اپنے ابتدائی دور میں جس قدر متاثر تھا وہ تاریخ کا ایک واضح حصہ ہے۔ حضرت بدرالدین نے جب اکبر کے طرز عمل میں تغیر دیکھا تو فوراً بادشاہ سے کنارہ کشی اختیار کر لی۔ اکبر نے بارہا بلانے کی کوشش کی لیکن آپ نے ملنا بھی گوارا نہ کیا، کیونکہ کسی طرح بھی ”زمین بوس“ کی غیر شرعی رسم ادا کرنے کو تیار نہ تھے۔ نتیجہً انہیں حکومت کی طرف سے سختیاں برداشت کرنا پڑیں، ملا بدایونی کے مطابق بالآخر وہ دیار عرب چلے گئے اور بقیہ زندگی وہیں گزار دی۔

گویا آپ نے ایک تحریک کی بنیاد رکھی تھی، جسے حضرت مجدد نے پایہ تکمیل کو پہنچایا اسی طرح اکبر کے دربار میں ایک ممتاز شخصیت ”قطب الدین خاں“ تھے انہوں نے بادشاہ کے موجود ہونے کے باوجود اس کے نظریات کی بھرپور مخالفت کی اور انہوں نے اکبر کو بلا جھجک کہہ دیا کہ تمہاری ان غیر شرعی حرکات سے عالم اسلام کے دیگر حکمران کیا تاثر لیں گے؟

دورانِ دیش مسلمان یہ سمجھتے تھے کہ اگر ہندوستان کے مسلم مغلیہ حکمرانوں کی غلط روش یونہی جاری رہی تو اسلامی دنیا کے ساتھ مسلم ہندوستان کے تعلقات و روابط پر گہرا اثر پڑے گا۔

مولانا عبدالنبی جن کا ذکر پہلے ہو چکا ہے اپنے دور کے ممتاز عالم دین تھے وہ بھی اکبر کے نظریات کے سخت مخالف تھے، جس کی وجہ سے اکبر نے انہیں زبردستی جلاوطن کر دیا تھا۔ لیکن وہ پھر تشریف لے آئے اور حق گوئی کا فریضہ سرانجام دیتے رہے، اکبر اس سے بہت پریشان ہوا اور ان کے متعلق بہت سخت رویہ رکھا۔ بڑے افسوس سے لکھنا پڑتا ہے کہ وہی اکبر جو کبھی ان کے جوتے سیدھے کیا کرتا تھا ایک دفعہ انہیں دربار میں تھپڑ رسید کر دیا ۶۳۔

یقیناً اس سے صحیح العقیدہ مسلمانوں کے دل زخمی ہوئے ہوں گے لیکن وہ خون کے گھونٹ پی کر رہ گئے اس پس منظر میں دیکھا جائے تو حضرت مجدد کی اپنی تحریک میں کامیابی اور احیائے اسلام ایک بہت بڑا کارنامہ ہے۔

مذکورہ بالا واقعات ہانکے کے دیکھنے کے بعد اب اندازہ ہو سکتا ہے کہ مغلی تخت پر اکبر کے نام سے جو بادشاہ پچاس سال تک بیٹھا رہا وہ کیا تھا اور پھر اچانک عہدِ جہانگیری میں دریا کا رخ بدلتا ہے تا آنکہ شاہجہاں کے عہد تک پورا بدل جاتا ہے اور عالمگیری دور میں تو وہ اسی سمت فرائے بھرنے لگتا ہے، صرف اتنی سی بات حضرت مجدد کے پہچاننے کے لیے کافی ہو سکتی ہے۔ جب یہ بتا دیا جائے کہ یہ جو کچھ ہوا حق تعالیٰ نے اس کا ذریعہ حضرت مجدد کی ہستی گرامی کو بنایا ۶۴۔

حضرت مجدد کی ولادت باسعادت اکبر کی تخت نشینی کے آٹھویں سال ۱۵۶۹ء میں ہوئی تھی، اکبر کے طویل دور حکومت میں تقریباً چالیس سال کی عمر تک آپ نے علمی اور تحقیقی کام جاری رکھا۔ فیضی کی بے نقطہ تفسیر ”سواطع الالہام“ لکھنے میں اس کی معاونت بھی کی۔ ابوالفضل سے اکبر کی حمایت کے مسئلہ پر واضح اختلاف بھی کیا، لیکن آپ کی تحریک ہمیں دورِ جہانگیری میں بھرپور انداز میں نظر آتی ہے گویا ان کا زمانہ ارتقائی مراحل کا زمانہ تھا آپ اپنی تحریک کے لیے درپردہ کام کر رہے تھے عمدہ ذہن تخلیق کر رہے تھے، امراء و رؤسا سے رابطہ قائم کر چکے تھے۔ جونہی جہانگیر تخت نشین ہوا آپ علی الاعلان میدان عمل میں کود

پڑے اور اس وقت تک آپ کا ہمنوا ایک ایسا طبقہ پیدا ہو چکا تھا جس کی پہنچ براہ راست ایوان اقتدار تک تھی۔

لہذا آپ کے نظریات کی اشاعت کے علاوہ جہانگیر کو راہ راست پر لانے میں اس طبقے نے نمایاں بلکہ فیصلہ کن کردار ادا کیا۔

یہ ہو سکتا تھا کہ آپ بھی ملک کی سیاسیات میں شریک ہو کر حکومت کا کوئی عہدہ اپنے ہاتھوں میں لیکر کام کرتے اور جس قسم کے وسائل آپ کو میسر تھے یہ چنداں دشوار بھی نہ تھا لیکن آپ نے بظاہر اپنے کو سلطنت سے بالکل الگ تھلگ رکھا ۶۵۔

اس کی وجہ صرف یہی ہے کہ آپ اپنے آپ کو سیاسیات میں مکمل طور پر الجھانا نہیں چاہتے تھے بلکہ بادشاہ بننے کے بجائے ”بادشاہ گز“ کا کردار ادا کرنا چاہتے تھے اذہان کی تربیت کرنا چاہتے تھے، ملک کو ایسا حکمران طبقہ دینا چاہتے تھے جو ہر لحاظ سے ایک اسلامی حکومت کا حکمران طبقہ کہا جاسکے۔ آپ نے تعمیر و اصلاح کی جو تحریک شروع کر رکھی تھی اس کا تقاضا بھی یہی تھا، حکومت میں رہنے کے بجائے حکومت کے باہر رہ کر کام کیا جائے۔ تاہم حکمران طبقہ سے آپ کا برابر رابطہ تھا۔ لہذا مکتوبات کے مطالعہ سے معلوم ہوتا ہے کہ اس دور کی تمام نمایاں شخصیات خان اعظم خان جہاں، خان خانان، مرزا داراب، خواجہ جہاں، نواب سید فرید وغیرہ ہی سے مسلسل رابطہ قائم تھا۔ تاکہ ان اصحاب کی معرفت ان برائیوں کا خاتمہ کیا جاسکے جو اکبر کے دور میں جگہ پا چکی تھیں اور مسلم ہندوستان کی مغلیہ حکومت کو صحیح معنوں میں اسلامی حکومت بنایا جاسکے۔ لہذا جہانگیر کی تخت نشینی کے فوراً بعد آپ نے اس کی حمایت و تائید کے لیے تلقین کی تھی تاکہ اس کا مدد و معاون بن کر حکومت کو اسلامی ڈگر پر چلایا جاسکے۔

حضرت مجدد کی یہ حکمت عملی صورتحال کے عین مطابق تھی، وجہ یہ تھی کہ اس وقت تک ہندو امور حکومت پر کافی حد تک چھا چکے تھے اور تمام امور ان کی نگرانی میں طے ہوتے تھے، حضرت مجدد کا نقطہ نظر یہ تھا کہ اگر مسلمان پیچھے ہٹتے رہے اور عدم تعاون کی پالیسی جاری رکھی تو اس سے اسلام کو زبردست نقصان پہنچنے کا خدشہ ہے، لہذا وہ چاہتے تھے کہ حکمران کو راہ راست پر لایا جائے اور اس کے ساتھ تعاون کر کے اسے صحیح منزل سے روشناس کرایا جائے اور اس وقت تک آپ نے جہانگیر کے مسلمان مشیروں میں ایک ایسا طبقہ

پیدا کر دیا تھا جو فکری طور پر آپ کا ہم خیال تھا، لہذا ان کی معرفت ہی آپ نے جہانگیر کی اصلاح کا بیڑا اٹھایا۔ لہذا شیخ فرید کے نام اپنے مکتوب میں تحریر فرماتے ہیں:

در ابتداء بادشاہت اگر تروج ایس میسر شود بہترست مباداضالے و مصلے
در میان آمدہ خلل در کارخانہ اہل اسلام انداز دو در رنگ قرن سابق
سازد ۶۶۔

اگر جہانگیر کی حکومت کے ابتدا میں دین کی تروج ہو جائے تو بہتر ہے
کہیں یہ نہ ہو کہ گمراہ کن لوگ در میان میں آ کر مسلمانوں کے امور میں
پھر خلل ڈالنے لگیں اور سابقہ دور کی طرح من مانیوں کرنے لگیں۔

اسی طرح جہانگیری دربار کے ایک امیر لالہ بیگ کو ایک مکتوب میں فرماتے ہیں:

از ابتداء پادشاہت اگر مسلمانی رواج یافت و مسلماناں اعتبار پیدا کردند
فبہا و اگر عیاذ باللہ سبحانہ، در توقف افتد کار بر مسلماناں بسیار مشکل
خواہد شد ۶۷۔

جہانگیر کی بادشاہت کے شروع میں اگر اسلامی شعائر کا رواج ہو گیا
اور مسلمانوں کا کھویا ہوا اعتبار و وقار حاصل ہو گیا تو کیا کہنے!۔
لیکن خدا نخواستہ اگر اس میں کچھ رکاوٹ یا تاخیر ہوئی تو مسلمان سخت
دشواری میں پڑ جائیں گے۔

اس کے بعد مکتوب الیہ کو ترغیب دلاتے ہیں، کہ وہ جہانگیر کو اسلامی رنگ میں رنگنے کی اپنی کوشش
کرے۔ اور پر امید لہجے میں لکھتے ہیں:

(ترجمہ) ”دیکھیں کون ایسا صاحب دولت ہے جو اس سعادت سے
فیض یاب ہوتا ہے۔“

اور تقریباً یہی لہجہ ہر اہم شخصیت کے نام مکتوب میں نظر آتا ہے۔ شیخ فرید کو اس عظیم مشن کی اہمیت سے
آگاہ کرنے کے بعد یوں لکھتے ہیں:

متوقع از جناب شریف ایساں آنست کہ چوں استطاعت و قرب بادشاہ

بروجہ اتم ایشاں راحق سبحانہ و تعالیٰ میسر ساختہ است در خلا و ملاء در تروج
شریعت محمدی علیہ و آلہ من الصلوٰۃ افضلہا ومن التسلیمات اکملہا کو
شدند و مسلمانان را از غربت برآرند ۶۸۔

جناب والا سے توقع ہے کہ جب خدا نے آپ کو بادشاہ کا قرب اور پھر
کلمہ حق کہنے کی استطاعت اور قدرت دی ہے تو خلوت اور جلوت میں
شریعت کی تروج کے لیے ضرور کوشش فرمائیں گے اور مسلمانوں کو اس
کسمپرسی کے عالم سے ضرور نکالیں گے۔

اسی طرح ”خان جہاں“ کے نام مکتوب میں اسے اس مشن کی اہمیت سے یوں آگاہ کیا:
ہمیں خدمت کہ در پیش دارند اگر آزار باتیان شریعت مصطفیٰ علیٰ مصدرہا
الصلوٰۃ والسلام جمع سازند کار انبیاء کردہ باشند علیہم الصلوٰات و دین متین
را منور ساختہ و معمور گردائند۔

ترجمہ۔ یہ جو تم بادشاہ کے دربار میں ملازم ہو، اگر اس ملازمت کو حضور
علیہ الصلوٰۃ والسلام کی شریعت کے زندہ کرنے کا ذریعہ بناؤ گے تو گویا تم
نے پیغمبروں جیسا کام کیا، اس طرح تم دین متین کو روشن و آباد کر سکو
گے۔

حضرت مجدد الف ثانی نے جو مشن شروع کیا ہوا تھا وہ فی الحقیقت پیغمبرانہ مشن تھا، گذشتہ دور میں
اسلام پر جو کچھ بیتا تھا اس سے اسلامی نظریات و عقائد پر جو اثر پڑا تھا ان تمام اثرات کو ختم کرنا ہندوانہ رسوم
سے جدا کر کے اسلام کو اصلی اور حقیقی روپ میں پیش کرنا لادینی نظریات کا قلع قمع کرنا، پیغمبرانہ تحریک کی
پیروی ہی تو تھی، حضرت مجدد کس قسم کے دور کے اثرات کو مٹانے کے لیے اٹھ کھڑے ہوئے تھے، اس دور
پر آشوب کا تذکرہ وہ خود یوں کرتے ہیں:

در قرن ماضی بر سر اہل اسلام چہا گذشتہ زبونی اسلام با وجود کمال غربت
در قرون سابقہ ازیں نگزشتہ بود کہ مسلمانان بردین خود باشند و کفار بر کیش
خود آیت کریمہ لکم دینکم ولی دین بیان اس معنی است، در قرن

ماضی کفار بر ملا طریق استیلا اجراء احکام کفر در دارِ اسلام می کردند و مسلمانان
از اظہار احکام اسلام عاجز بودند اگر میگردند بہ قتل رسید ۶۹۔

ترجمہ۔ مسلمانوں کے سر پر پچھلے دور میں کیا کچھ گزر گیا، مسلمانوں کی
زبوں حالی تمام تر مشکلات کے باوجود اس سے پہلے ایسی کبھی نہ ہوتی
تھی۔ مسلمان اپنے دین پر قائم تھے اور کفار اپنی رسوم پر، لکم دینکم
ولسی دین کی آیت کریمہ سے یہی معلوم ہوتا ہے، لیکن گذشتہ دور
(عہد اکبری) میں کھلے عام اسلامی سلطنت میں کفر کے قوانین غالب اور
نافذ تھے، مسلمان اسلامی قوانین کے اظہار سے عاجز تھے اگر ایسا کرنے
کی جرأت کرتے تو قتل کر دیے جاتے۔

مندرجہ بالا مکتوب میں جس قسم کی افسوسناک صورتحال کی عکاسی کی گئی ہے یہ صورتحال ایک طویل
عرصہ تک مسلم ہندوستان میں قائم رہی تھی، اسلام اور مسلمانوں کے ساتھ ناجائز سلوک روارکھا گیا اس لیے
ان تمام اثرات کے خاتمہ کے لیے حضرت مجدد پنجمیرانہ عزم اور جذبے کے ساتھ تحریک چلانا چاہتے تھے اور
تبلیغ و اصلاح کا وہی طریقہ اپنانا چاہتے تھے جو حضرات پنجمیران کرام نے اپنے دور میں اپنایا تھا، وہ اپنے
پیروکاروں میں بے لوثی بلند ہمتی اور اعلیٰ نصب العین کی خاطر قربانی کا جذبہ پیدا کرنا چاہتے تھے اس جذبہ کی
ضرورت یوں اور بھی دوچند ہو جاتی تھی کہ اکبری عہد میں سرکاری سرپرستی کی وجہ سے ہندوؤں کو جو تقویت
حاصل ہوئی تھی اس سے وہ عہد جہانگیری میں بھی فائدہ اٹھا رہے تھے، اختیارات کا ناجائز استعمال کر کے
مسلمانوں کا وجود مٹانے کے درپے تھے، مسلم تہذیب و ثقافت کو ختم کرنے پر تلے ہوئے تھے، ان کے دل
میں مسلمانوں کے متعلق جو بغض و عناد کوٹ کوٹ کر بھرا ہوا تھا اس کا وقتاً فوقتاً اظہار کرتے رہتے تھے اس
لیے حضرت مجدد بڑے دکھ سے کہتے ہیں:

اسلام ضعیف گشتہ کفار ہند بے تحاشا ہدم مساجد می نمایند و در آنجا تعمیر ہائے
خودی سازند ۷۰۔

اسلام اتنا کمزور ہو گیا کہ ہندوستان کے کفار بے تحاشا مسجدوں کو گرا رہے
ہیں اور ان کی جگہ اپنے مندر بنا رہے ہیں۔

یہ صورتِ حال جہانگیر کے ابتدائی دور کی عکاسی کرتی ہے، اس کے ابتدائی دور میں کئی مندر تعمیر ہوئے۔ بیر سنگھ بندیلانے ”متھرا“ میں ایک خوبصورت مندر تعمیر کرایا، جو اپنے دور میں فنِ تعمیر کے لحاظ سے اپنی مثال آپ تھا، علاوہ ازیں اس کے دور میں صرف بنارس میں ستر سے زائد مندر تعمیر ہوئے۔

متھرا کا مندر اورنگ زیب نے تباہ کرایا تھا جبکہ بہت سے مندر شاہجہاں نے بھی تباہ کرائے۔

حضرت مجدد نے جس قسم کے حالات کی طرف اشارہ کیا ہے، بہت سے تاریخی حقائق ان واقعات کی تصدیق کرتے ہیں، خود اپنے مکتوبات میں مختلف مثالوں سے ہندوؤں کی ان زیادتیوں کا تذکرہ کیا ہے۔ جلد دوم کے مکتوب ۶۸ اور ۹۲ میں واقعات کا حوالہ دیتے ہوئے فرماتے ہیں:

ترجمہ۔ نگرکوٹ کے قریب ہندوؤں نے مسلمانوں پر سخت مظالم ڈھائے اور تھانیسر میں ایک مسجد اور ایک مقبرہ کو منہدم کر کے ایک مندر بنایا گیا۔

حضرت مجدد نے مثال کے طور پر تو یہ دو واقعات ہی بیان کیے ہیں۔ لیکن نامعلوم اس جیسے کتنے اور واقعات ہوں گے اور اسی دوران ہندوؤں نے مسلمانوں اور ان کے مقاماتِ مقدسہ کے ساتھ کیا توہین آمیز سلوک رکھا ہوگا؟ اس سے صاف ظاہر ہوتا ہے کہ ہندوؤں کے عزائم کیا تھے؟ اور وہ کیا چاہتے تھے؟ کیا ان حقائق سے یہی معلوم نہیں ہوتا کہ ہندو ہر قیمت پر مسلمانوں کی طاقت و غلبہ کو ختم کرنا چاہتے تھے اور اس کے لیے انہوں نے طریق کار و حکمتِ عملی یہ اپنائی کہ مسلمان بادشاہ کا قرب حاصل کیا۔

اس کے ذریعے نت نئے غیر اسلامی عقائد متعارف کرائے اور ان کی حوصلہ افزائی کی۔ پہلے پہل مسلمانوں اور ہندوؤں کا فرق ختم کرنا چاہا، ان کو ایک قوم ثابت کرنے کے ہندوانہ رسومات اسلام میں داخل کرادیں اور درباری ملاؤں سے اس کی تصدیق بھی حاصل کر لی۔ صحیح عقائد اسلام میں کفر کی آمیزش کے بعد جب انہوں نے اپنی طاقت بڑھتی ہوئی دیکھی تو براہِ راست مسلم تہذیب و ثقافت پر حملہ شروع کر دیا، اور ان کے حوصلے اس قدر بڑھ گئے کہ کھلم کھلا مساجد اور اولیائے کرام کے مزارات مبارکہ کو منہدم کر کے مندر تعمیر کرنے لگے۔ بھلا اس صورتحال میں حضرت مجدد جیسی تاریخ ساز شخصیت کے لیے خاموش رہنا کیسے ممکن تھا۔ حضرت مجدد اس تمام صورتحال کا بنظر غائر جائزہ لے رہے تھے اور انہیں معلوم تھا کہ اس کے نتائج کیا

ہوں گے؟ لہذا انہوں نے بڑے واضح انداز میں حالات کا تجزیہ یوں پیش کیا کہ:
اہل کفر بہ مجرد اجرائے احکام کفر برملاء در بلاد اسلام راضی نمی شوند،
می خواہند کہ احکام اسلامیہ بالکلیہ زائل گردانند و اثرے از مسلمانی
و مسلمانان پیدا نشود۔^{۴۳}

ہندو صرف اس پر راضی نہیں ہیں کہ اسلامی حکومت میں کھلے بندوں ان
کے کافرانہ قوانین نافذ ہو جائیں بلکہ وہ تو یہ چاہتے ہیں کہ اسلامی احکام
اور قوانین سرے سے ناپید اور نابود کر دیے جائیں ان کو اتنا مٹا دیا جائے
کہ شعائر اسلامی اور مسلمانوں کا کوئی اثر اور نشان یہاں باقی نہ رہے۔

یہی وہ حقیقت ہے جسے حضرت مجدد نے قبل از وقت بھانپ لیا تھا۔ اور تمام علماء و حکمرانوں کو اس
حقیقت سے باخبر رکھنا چاہتے تھے، اس کے لیے انہوں نے وقتی مشکلات بھی برداشت کیں، لیکن ان کا
عزم، عزمِ صمیم تھا، اس لیے وہ اپنے موقف سے لمحہ بھر پیچھے نہ ہٹے اور بالآخر ہر کسی نے ان کے موقف کو تسلیم
کر لیا۔

حضرت مجدد نے جس خدشے کا اظہار کیا، یعنی ہندوؤں کے یہ عزائم کہ نہ صرف ہندوؤں کے احکام
نافذ ہوں بلکہ اسلامی احکام سرے سے ہی نابود ہو جائیں، کسی طرح بھی بے جا نہ تھا، کیونکہ انتظامیہ پر جس
قدر اثر ہندوؤں کا تھا اس کی وجہ سے یہ سب کچھ ناممکن نہ تھا، حکومت پر ان کے روز افزوں اثر و رسوخ سے
بالکل یہی نتیجہ نکلتا کہ اسلام کا نام و نشان مٹا دیا جاتا۔ اسی طرح کی کوشش آج ہندوستان میں ہو رہی ہیں،
اس وقت ہندوؤں کا انتظامیہ پر کس قدر اثر تھا اس کا تذکرہ کرتے ہوئے The Great Mughuls
کا مصنف یاسین محمود اپنی کتاب A Social History of Islamic India (اسلامی
ہندوستان کی سماجی تاریخ) کے حوالے سے لکھتا ہے:

During his regin more Hindus than ever
before were employed in the civil
service.^{۴۴}

ترجمہ۔ اکبر کے عہد حکومت میں ہندو عوامی انتظامیہ میں جس قدر تھے

پہلے کبھی نہ تھے۔

یہاں یہ بات پیش نظر رہے کہ جہانگیر کے ابتدائی دور میں وہی ڈھانچہ قائم تھا جو عہد اکبری میں تھا اور اس میں کوئی قابل ذکر تبدیلی نہیں آئی تھی۔ انتظامیہ پر ہندوؤں کے اسی اثر و رسوخ بلکہ چھا جانے کے نتائج کیا نکلے، حضرت مجدد اسکا تذکرہ یوں فرماتے ہیں۔

غربتِ اسلام تا بحدے رسیدہ است کہ کفار بر ملا طعنِ اسلام و ذم
مسلمانان سے نمائندوبے تحاشا اجرا احکامِ کفر و مداحی اہل آں در کوچہ
و بازار میکنند و مسلمانان از اجراء احکام اسلام ممنوع اند و در اتیان شراعی
مذموم و مطعون۔

پری نہفتہ رخ و دیو در کرشمہ و ناز
بسوخت عقل ز حیرت کہ ایں چہ بواجبی است
سبحان اللہ و بجمہ ”الشرع تحت السیف“ گفتہ اند و رونق شرع
شریف را بسلاطین وابستہ اند۔ قضیہ منعکس گشتہ است، و معاملہ انقلاب
پیدا کردہ است و احسرتا، و ندامتا، و او ایلا ۷۵۔

ترجمہ۔ اسلام کی کسمپرسی اس حد کو پہنچ گئی ہے کہ کفار بر ملا اسلام پر
اعتراضات اور مسلمانوں کی مذمت کرتے ہیں اور بے دھڑک کوچہ
و بازار میں مراسم کفر ادا کرتے ہیں اور اہل کفر کی تعریفیں کرتے ہیں،
اور اس کے برعکس مسلمانوں کو احکام اسلام کی ادائیگی سے منع کیا جاتا
ہے اور انہیں رسوا کیا جاتا ہے اور انہیں طعن دے جاتے ہیں۔ گویا
پری منہ چھپائے ہوئے ہے اور دیو ندنا تا پھرتا ہے، عقل حیران ہے
کہ یہ کیا ہو رہا ہے؟ خدا کی شان! مشہور تو یہ ہے کہ شریعت تلوار کے
سایہ میں ہے اور دین کی رونق بادشاہوں کے دم سے وابستہ ہے لیکن
یہاں معاملہ بالکل الٹا ہو گیا ہے کتنی حسرت و ندامت اور کتنے افسوس
کا مقام ہے۔

کفار کی طرف سے برملا اسلام پر اعتراض اور مسلمانوں کی مذمت ہندوؤں کے انتظامیہ پر اثر و رسوخ کا نتیجہ نہ تھا تو اور کیا تھا؟ اسی لیے تو ان کے حوصلے بڑھ گئے تھے کہ ان کی پشت پناہی کرنے والے اعلیٰ مناصب پر فائز تھے، جو ایوان اقتدار میں بیٹھ کر اپنے عقائد و رسوم کے مفادات کا تحفظ کر رہے تھے، اور ستم ظریفی تو یہ ہے کہ یہ سب کچھ مسلمان حکمرانوں کے زیر سایہ اور ان کی سرپرستی میں ہو رہا تھا، اس لیے تو حضرت مجدد بڑے افسوس سے کہتے ہیں کہ:

مشہور تو یہ ہے کہ شریعت تلوار کے سایہ میں ہے اور دین کی رونق

بادشاہوں سے وابستہ ہے لیکن یہاں معاملہ بالکل الٹا ہو گیا ہے۔

یعنی وہ تلوار جو اسلام کے تحفظ کی خاطر اٹھنی چاہیے تھی مسلمانوں کی گردن پر چل رہی تھی اور مسلم حکمران جو اسلام کی عظمت و سطوت کا سبب بنتے تھے اسلام کی ذلت اور رسوائی کی سب سے بڑی وجہ بن گئے تھے اور واقعی حسرت و ندامت اور افسوس کا مقام تھا، اسی طرح ایک اور مکتوب میں ”عہد اکبری“ کے تلخ تجربات کا ذکر کرتے ہوئے لکھتے ہیں:

در قرن ماضی کفار برملا و بطریق استیلا اجراء احکام کفر در دار اسلام

میکردند۔ مسلمانان از اظہار احکام اسلام عاجز بودند و اگر میکردند بقتل

میرسیدند، و او یلا، و امصیتا، و احسرتا و اخونا، محمد رسول اللہ صلی علیہ وسلم کہ

محبوب رب العالمین است مُصدّقان اذلیل و خوار بودند و منکران

او بعزت و اعتبار۔ مسلمانان بادلہائے ریش در تعزیت اسلام بودند۔

و معاندان بسخریہ و استہزاء بر جراتہائے ایشان نمک پاشیدند۔ آفتاب

ہدایت در ترق ضلالت مستور شدہ بود و نور حق در حجب باطل منزدی ۷۶۔

ترجمہ۔ پچھلے دور میں کفار برملا سینہ زوری سے اس اسلامی سلطنت

میں احکام کفر ادا کرتے تھے۔ اور مسلمان احکام اسلامیہ کی اعلانیہ

ادائیگی سے عاجز تھے، اگر وہ ایسا کرتے تھے تو قتل کر دیے جاتے تھے

ہائے افسوس! ہائے ہماری بربادی!۔ پروردگارِ عالم کے محبوب

محمد رسول اللہ صلی اللہ علیہ وسلم کے ماننے والے ذلیل اور رسوا تھے اور

ان کے منکروں کی عزت کی جاتی تھی۔ مسلمان اپنے زخمی دلوں کیساتھ اسلام کی تعزیت میں مصروف تھے اور دشمن مذاق اور تمسخر سے ان کے زخمی دلوں پر نمک چھڑکتے تھے ہدایت کا آفتاب گمراہی کے پردوں میں روپوش ہو چکا تھا اور نورِ حق باطل کے جابوں میں چھپا ہوا تھا۔

عہد اکبری کے خاتمے پر حضرت مجدد کو کچھ امید پیدا ہوئی تھی کہ اب اس قسم کی صورتحال باقی نہ رہے اور جہانگیر ان تمام سابقہ اثرات کو ختم کرے گا اس وجہ سے آپ نے اس کے مسلم مشیران کو لکھا کہ اسلامی نظام کے نفاذ کی خاطر اس کے مدد و معاون بنیں مگر افسوس! کہ ان کی یہ امید بھی پوری نہ ہوئی بلکہ ہندوؤں کے انتظامیہ پر چھا جانے کی وجہ سے ان کے مذموم عزائم کھل کر سامنے آنے لگے اور سرکاری طور پر ہندومت کے پرچار کے احکامات صادر ہوئے۔

روزے کاوشی ہنود کہ ترکِ اکل و شرب سے نمایند اہتمام دارند کہ در آں روز در بلاد اسلام ہیچ مسلمانے در روزنان نہ پُرد و نفر و شد در ماہ مبارک رمضان بر ملانان و طعام پزند و می فروشند۔ ہیچ کس از زبونی اسلام منع آں نمی تواند نمود۔ افسوس! صد ہزار افسوس!!

ہندوؤں کے برت کے دنوں میں یہ اہتمام ہوتا ہے کہ دن میں کوئی مسلمان روٹی نہ پکائے اور نہ فروخت کرے اور اس کے برعکس ماہ رمضان المبارک میں وہ بر ملا روٹی کھانا بیچتے ہیں اور اسلام کی کسمپرسی کی وجہ سے کوئی روک نہیں سکتا۔ افسوس۔ صد ہزار افسوس!۔

مندرجہ بالا تمام واقعات اور اس طرح کے کئی اور واقعات حضرت مجدد کی تحریک کا محرک بنے اور یہی وہ عوامل تھے جنہوں نے انہیں میدانِ عمل میں آنے پر مجبور کیا۔ حضرت مجدد نے محسوس کر لیا تھا کہ یہ وقت خاموشی کا نہیں وہ جانتے تھے کہ اگر اس وقت سکوت اختیار کیا گیا تو مسلم ہندوستان سے اسلام ختم ہو جائے گا، وہ بھلا کیسے اولیائے کرام کی عظیم کاوشوں کو رایگاں جانے دیتے اور اسلام کو ہندوانہ ذہن کے حامل مسلم حکمرانوں کی بھینٹ چڑھا دیتے!۔

اس لیے انہوں نے اپنے صاحبزادہ حضرت خواجہ محمد معصوم علیہ الرحمۃ کے نام اپنے مکتوب میں تحریر فرمایا کہ ایک بہت بڑا کام میرے سپرد کر دیا گیا ہے۔ مجھ سے قدرت نے کچھ کام لینا ہے اور ساتھ ہی یہ بھی لکھا کہ جس کی خواہش ہو وہ میری اس تحریک میں شامل ہوتا کہ قدرت نے مجھ سے جو کام لینا ہے اس کے لیے مدد و معاون بنے۔

جیسا کہ شروع میں ذکر کیا گیا ہے کہ حضرت مجدد نے اصلاح کے لیے زعماء و امراء کے نام مکتوبات کا سلسلہ شروع کیا۔ اور انہیں ”احیائے اسلام“ کی ترغیب دی اور یہی وہ عظیم کام ہے جس کی طرف انہوں نے اپنے صاحبزادے کے نام مکتوب میں اشارہ کیا ہے۔ مکتوبات مجدد نے ہی مسلم ہندوستان کی سیاسی تاریخ کی کاپی لٹ کر رکھ دی اور مسلمانوں نے بازی ہارتے ہوئے جیت لی وگرنہ مسلم ہندوستان جس عالم میں پہنچ چکا تھا وہ مسلمانوں کے لیے نزع کا عالم تھا اس ”عالم نزع“ میں حضرت مجدد جہانگیر کے ایک مشیر خان اعظم کے نام مکتوب میں تحریر کرتے ہیں:

امروز وجود شریف شمارا مغتتم مے شمریم و مبارز دریں معرکہ ضعیف و شکست
خوردہ جز شمارانے دایم حق سبحانہ و تعالیٰ موید و ناصر شہاباد بحرمتہ النبی
وآلہ الامجاد علیہ وعلیہم الصلوٰات والتسلیمات والتحیات والبرکات۔
در خبردار دست لن یؤمن احدکم حتی یقال انہ مجنون
دریں وقت آں جنون کہ بنائے آں فرط غیرت اسلام است در نہاد
شہامحسوس است، الحمد للہ سبحانہ علی ذالک امروز آں روز است کہ عمل قلیل
رابا جر جزیل باعثنائے تمام قبول مے فرمایند۔ ایں جہاد قولی کہ امروز شمارا
میسر شدہ است جہاد اکبر است و مغتتم دایند و بل من مزید بگوئید و ایں جہاد
گفتن رابہ از جہاد کشتن دایند میسر امثال ما و مردم فقراء بے دست و پا ازیں
دولت محرومیم۔

دادیم ترا ز گنج مقصود نشان
گرما نہ رسیدیم تو شاید برسی ۷۸
ترجمہ۔ اس نازک دور میں جبکہ ہمارا پلہ کمزور ہے اور ہم بازی ہار چکے ہیں

آپ کے وجود کو ہم غنیمت سمجھتے ہیں اور سوائے تمہارے کوئی مرد میدان اس میدان میں ہم کو نظر نہیں آتا، حق تعالیٰ اپنے نبی کریم اور ان کے اہل بیت (علیہم الصلوٰۃ والسلام) کے طفیل آپ کا ناصر و مددگار ہو۔ حدیث پاک میں ہے کہ ”تم میں سے کوئی اس وقت تک کامل مومن نہیں ہو سکتا جب تک اسکو دیوانہ نہ کہا جائے“ اس وقت وہ دیوانگی جس کی بنیاد اسلامی غیرت و حمیت پر ہوتی ہے۔ آپ کی ہی فطرت میں نظر آتی ہے۔ میں اس وجہ سے اللہ تعالیٰ کا شکر ادا کرتا ہوں کہ آج وہ وقت ہے کہ اللہ تعالیٰ تھوڑے سے عمل کو بڑے ثواب کے بدلے میں بڑی مہربانی سے قبول فرماتا ہے، یہ زبانی جہاد جس کا موقع تمہیں آج میسر ہے بہت بڑا جہاد ہے اس کو غنیمت جانو اور زیادہ سے زیادہ جہاد کے طلبگار رہو۔ یہ زبانی جہاد تلوار کے جہاد سے افضل ہے۔ ہم جیسے بے دست و پا فقراء (جن کی بادشاہ تک رسائی نہیں) اس نعمت سے محروم ہیں۔ ہم نے تم کو خزانے کا پتہ دے دیا ہے اگر ہمارا ہاتھ اس ہاتھ تک نہیں پہنچ سکا ہے تو شاید تم ہی اسکو پا لو۔

اس مکتوب کے مندرجات سے صاف نظر آ رہا ہے کہ حضرت مجدد تحریک ”احیائے اسلام کی فوری کامیابی کے لیے کس قدر مشتاق تھے، اسی لیے تو وہ اسلامی حمیت و غیرت کے جذبے سے سرشار ہو کر بھرپور تحریک چلانے کی ہدایت دیتے ہیں، اور ان کا اس سلسلے میں نقطہ نظر یہ ہے کہ اس تحریک سے دیوانگی کی حد تک وابستگی اختیار کی جائے۔ تا آنکہ کامیابی حاصل ہو۔ مگر ان کا طریقہ مثبت اور تعمیری تھا اس لیے انہوں نے ہندوانہ تشدد کے مقابلے میں کبھی جبر و تشدد کے اصول کی تبلیغ نہیں کی بلکہ وہ ہمیشہ زبانی جہاد کی تلقین کرتے ہیں، زبانی جہاد کی افضلیت واضح کرتے ہیں کیونکہ اس تلوار کے ساتھ جہاد مختلف قسم کی پیچیدگیاں پیدا کر سکتا تھا اور مسلمانوں کے لیے بہت بڑا خطرہ ثابت ہو سکتا تھا۔ ممکن تھا کہ جب مسلمان مغلیہ حکمرانوں کے خلاف صف آراء ہوتے تو ہندو مکاری سے کام لے کر فوراً اقتدار سنبھال لیتے۔

حضرت مجدد کا طریق کار ہمیشہ یہی رہا کہ انہوں نے حکمرانوں کی اصلاح کی مہم جاری رکھی۔ کیونکہ وہ

تمام تر خرابی کی وجہ انہیں قرار دیتے تھے۔ اور حقیقت میں وہی تمام برائیوں کی جڑ تھے۔ اس لے انہوں نے ہمیشہ زیادہ سے زیادہ زبانی اصلاحی مہم پر اصرار کیا اپنے متعلق اگرچہ وہ لکھتے ہیں کہ ان کی بادشاہ تک رسائی نہیں ہے مگر بات یہ ہے کہ وہ بادشاہ سے تعلقات بڑھانا چاہتے تھے کیونکہ وہ ان رسوم سے سخت بیزار تھے جو شاہی دربار میں رواج پا چکے تھے۔

بہر حال جب آپ شاہی دربار میں پہنچے تو پھر ”زبانی جہاد“ کا حق ادا کر دیا۔ انہوں نے اس قسم کے تمام مکتوبات کے آخر میں کچھ اس قسم کے جذبات کا اظہار کیا ہے جس سے ظاہر ہوتا ہے کہ انہیں یقین واثق تھا کہ ان کی تحریک کامیابی سے ہمکنار ہوگی۔ جیسا کہ مذکورہ بالا خط میں لکھا کہ ہم نے خزانے کا پتہ دے دیا ہے۔ اگر ہمارا ہاتھ اس تک نہیں پہنچ سکا تو شاید تم ہی اسکو پا لو۔ اسی طرح کی توقعات کا اظہار ایک اور مکتوب میں یوں فرمایا تھا۔ یہ مکتوب بہار کے گورنر لالہ بیگ کے نام لکھا گیا تھا:

تا کد ام صاحب دولت بایں سعادت مستعد گرد دو کد ام شاہباز بایں
دولت دست برد نماید ذالک فضل اللہ یؤتیہ من یشاء
واللہ ذو الفضل العظیم ثبتنا اللہ وایا کم علی متابعة
سید المرسلین علیہ وعلی آلہ من الصلوٰۃ افضلها ومن
التسلیمات اکملها ۷۹۔

ترجمہ۔ دیکھیے! یہ سعادت کس خوش نصیب کے ہاتھ آتی ہے اور کون
شاہباز اس نعمت کو اچکتا ہے۔ یہ تو اللہ کا فضل ہے جس کو چاہے بخشے!
اللہ تعالیٰ ہمیں اور تمہیں رسول اللہ صلی اللہ علیہ وسلم اور ان کی آل
(علیہم الصلوٰۃ والسلام) کی پیروی پر ثابت قدم رکھے۔

حضرت مجدد کا صحیح نظر یہ تھا کہ دورِ جہانگیری میں وہ برائیاں نہ پنپ سکیں جو عہدِ اکبری میں تھیں کیونکہ جب کوئی حکومت کسی حکمت عملی کو اپنالیتی ہے تو پھر اس سے انحراف مشکل سے ہی ہوتا ہے حضرت مجدد نے جہانگیری کی تخت نشینی کے بعد بہت سی توقعات وابستہ کر لی تھیں انہیں یقین تھا کہ عہدِ اکبری اپنی تمام تر برائیوں کے ساتھ ختم ہو گیا ہے۔ اکبری کی وفات پر خود ہندوؤں کو ایک دھچکا لگا تھا۔ لہذا حضرت مجدد چاہتے تھے کہ فوراً تبدیلیاں لائی جائیں اور ہندو جو کہ اکبر کے بعد سب سے ہونے لگے تھے۔ مملکت پر ان کے اثر و رسوخ کو فوراً ختم

کر دیا جائے اس قسم کے خیالات کا اظہار انہوں نے جہانگیر کے معتمد خاص، اس کے بچپن کے اتالیق اور منصب چار ہزاری پر فائز شخصیت ”صدر جہان“ کے نام مکتوب میں یوں فرمایا:

انہوں نے انقلابِ دولِ بظہور پیوستہ و سورتِ عناد اہلِ مللِ برہم شکستہ
برائمتہ اسلام از صد و رعظام و علماء کرام لازم است کہ تمام ہمتِ خود
را مصروفِ رواجِ شریعتِ غراساختہ در بدایتِ امر ارکانِ اسلام منہدم
را بر پاساز نہ کہ در تسویفِ خیریتِ ظاہر نئے شود دلہائے غریباں، ازیں
تاخیر در اضطراب است شدت ہائے قرنِ سابق در دلہائے مسلمانان
متمکن است مبادا تلافی آن نشود غربتہ سلام بتوسلِ انجامد، ہر گاہ بادشاہاں
را گرامی ترویجِ سنتِ سنہ مصطفویہ (علیٰ صاحبہا الصلوٰت و التحیۃ) بناشد و
مقربان ایشاں نیز دریں باب خود را معاف دارند و حیاتِ چند روزہ را عزیز
شمرند کار بر فقرائے اہلِ اسلام بسیار تنگ و تیرہ خواہد بود ۸۰۔

ترجمہ۔ اب جبکہ سلطنت میں انقلاب رونما ہو گیا ہے اور اہل مذاہب
کے عناد کی تیزی ختم ہو چکی ہے، ائمہ اسلام وزراء اور علماء کرام کے
لیے ضروری ہے کہ وہ اپنی پوری توجہ احکامِ شرعیہ کی ترویج پر لگا دیں
اور اولین فرصت میں اسلام کے ان ارکان کو قائم کریں جو عہدِ ماضی
میں منہدم کر دیے گئے تھے ہم بے کس اس معاملہ میں تاخیر و توقف
سے سخت بے چین ہیں جبکہ بادشاہانِ اسلام ہی میں سنتِ نبویہ کی
ترویج کا جذبہ نہ ہو اور ان کے مقربین بھی اس بارے میں کچھ نہ
کریں تو اسلام کے نام لیواؤں کے لیے کام کرنا بہت تنگ و تاریک
ہو جائیگا۔

حضرت مجدد جو تحریک چلائے ہوئے تھے اس میں مسلمانوں کے تمام قابلِ ذکر راہنماؤں اور علماء کرام
کو بھی شامل کرنا چاہتے تھے۔ کیونکہ اسی دور میں ایسے نام نہاد علماء موجود تھے جو غیر اسلامی روایات کے حامی
و موید تھے، حضرت مجدد اس امر سے بخوبی آگاہ تھے ایسے عناصر کو بھی اپنے ساتھ ملا کر چلنا چاہتے تھے، اور

منہدم شدہ اسلامی ارکان کی ترویج کے لیے ان کا تعاون چاہتے تھے، اور جب انہوں نے اپنی تحریک کے ابتدائی دور میں اس سمت میں زیادہ پیش رفت محسوس نہ کی تو پریشانی و بے چینی کا پیدا ہونا ایک فطرتی بات تھی، اسی لیے تو انہوں نے اس بات پر بڑے افسوس کا اظہار کیا نہ تو بادشاہ کے اندر احیائے اسلام کا جذبہ موجود ہے اور نہ ہی اس کے مشیر اس سلسلہ میں مخلص نظر آتے ہیں اور یہ صورتحال حضرت مجدد کے لیے بڑی پریشان کن تھی، اس لیے وہ بڑی گھٹن محسوس کرتے تھے اور پورا معاشرہ ان کے لیے تنگ و تاریک تھا لہذا اسی تنگ و تاریک معاشرے میں سچائی کی نورانی کرنیں بکھیرنے کے لیے انہوں نے اپنے آپ کو وقف کر دیا تھا۔ اور ان کی تحریک کا مدعا بھی یہ تھا کہ اسلامی معاشرے میں ظلمت و تاریکی کی جو فضا چھائی ہے وہ چھٹ جائے۔

جہانگیر کے ایک مقرب ”خان جہاں“ بھی تھے حضرت مجدد نے ”خان جہاں“ کے نام مکتوب میں بھی اس موضوع پر بار بار اظہار خیال کیا ہے۔ حق گوئی کے فریضہ کا احساس دلاتے ہوئے یوں رقمطراز ہوتے ہیں:

دولتے کہ حق سبحانہ و تعالیٰ شمارا بااں ممتاز ساخته است و مردم ازاں
دولت غافل اند بلکہ نزدیک است کہ شما ہم آزر اور نیا بید آن ست کہ
بادشاہ وقت کہ بہفت پشت مسلمان آمدہ است و از اہل سنت است حنفی
مذہب ہر چند چند سال است دریں آوان کہ او ان قرب قیامت است
و بعد عہد نبوت بعضے طلبہ علوم بشموی طمع کہ ناشی از جہت باطن ست بامراء
وسلاطین تقرب جست براہ خوشامد ایشاں در آمدند و در دین متین تشکیکات
نمودند و شبہات پیدا کردند و سادہ لوحان را از راہ بردند ایں چنین بادشاہ
عظیم الشان ہر گاہ سخن شمارا بحسن استماع میفرماید و بقبول تلقی مینماید چہ
دولت است کہ بصریح یا باشارت کلمہ حق یعنی کلمہ اسلام کہ موافق
معتقدات اہل سنت و جماعت است شکر اللہ تعالیٰ سعیم گوش زد ایشاں
نمایند و ہر قدر کہ گنجایش دانند سخن اہل حق را عرضہ دارند بلکہ ہموار مترصد و
منتظر باشند کہ تقریب پیدا شود و سخن مذہب و ملت در میان آید تا اظہار

حقیقت اسلام نمودہ آید و بیان بطلان و شناخت کفر و کافر کی کردہ شود ۸۱۔
 ترجمہ۔ حق سبحانہ و تعالیٰ نے آپ کو جس دولتِ عظمیٰ سے نواز رکھا ہے
 عام آدمی اس سے غافل ہیں۔ بلکہ ممکن ہے کہ خود تم کو بھی اس کا احساس
 نہ ہو۔ اور وہ یہ ہے کہ موجودہ حکومت جس کی سات پشتیں مسلمان چلی
 آرہی ہیں اہل سنت میں سے ہے اور خفی عقیدہ رکھتا ہے اگرچہ چند سال
 ہوئے کہ قربِ قیامت کے آثار کے پیش نظر بعض عالم لوگوں نے طبع اور
 حجتِ باطن کی وجہ سے امراء و سلاطین سے تعلقات بڑھائے اور ان کی
 خوشامد کی اور دینِ متین میں شکوک و شبہات پیدا کر دیے اور سادہ لوح
 لوگوں کو گمراہ کر دیا۔ اس لیے اب جبکہ بادشاہ آپ کی بات سنتا اور مانتا
 ہے تو کتنا اچھا موقع اور کیسی نعمت ہے کہ صراحتاً یا اشارۃً موقع کی مناسبت
 سے کلمہ حق یعنی حضراتِ اہل سنت و جماعت کے عقائد کے مطابق
 اسلامی تعلیمات اس کے کان میں ڈالی جائیں اور اہل حق کی باتیں وہاں
 تک پہنچائی جائیں بلکہ ہمہ وقت اس کے متلاشی اور منتظر رہیں کہ
 مذہبی و دینی گفتگو کا کوئی موقع آئے۔ تاکہ اسلام کی حقانیت اور کفر
 اور کافروں کی خرابیاں دور کی جاسکیں اور ان کو جھوٹا ثابت کیا جاسکے۔

آج دنیا کے ممتاز ماہرین نفسیات اس بات کی تلقین کرتے ہیں کہ جب کسی کو کسی بات پر آمادہ کرنا ہو تو
 جبر کی بجائے ارتقائی مراحل میں اس کا ذہن بنایا جائے۔ یہاں تک کہ وہ خود اس کو تسلیم کر لے اور یہی
 طریقہ کار حضرت مجدد نے اپنایا اسی لیے تو فرماتے ہیں کہ بادشاہ کی محفل میں ہر وقت اسلامی تعلیمات
 کا چرچا ہو۔ حقانیت اسلام کا تذکرہ ہوتا کہ بگڑا ہوا ذہن سنور جائے اور اس کا دل نفاذ احکامات اسلام پر فوراً
 آمادہ ہو جائے اور یہ بات اظہر من الشمس ہے کہ حکمران کی اپنی پالیسی ہوتی ہے اس حقیقت کی طرف اشارہ
 کرتے ہوئے ”خان جہاں“ کو مزید لکھتے ہیں:

برسر اصل سخن رویم و گوئیم کہ معلوم ایشاں است کہ سلطان کا لروح است
 و سائر انسان کا لجد۔ اگر روح صالح است بدن صالح و اگر روح

فاسد است بدن فاسد پس در صلاح سلطان کوشیدن در صلاح جمیع بنی آدم کوشیدن است و اصلاح در اظہار اسلام است بہر روش کہ گنجائش وقت باشد از گذشت کلمہ اسلام از معتقدات اہل سنت و جماعت نیز گاہ و بے گاہ گوش زد باید ساخت و رد مذہب مخالف باید نمود اگر ایں دولت میسر گردد وراثت عظیمی از انبیاء علیہم الصلوٰت و التسلیمات بدست آید شمار ایں دولت مفت بدست آمدہ است قدر آں را بدانند ۸۲۔

ترجمہ۔ اب میں اصلی بات پر آتا ہوں اور کہتا ہوں کہ آپ کو معلوم ہے کہ بادشاہ روح کی طرح ہے اور دوسرے انسان جسم کی طرح ہیں۔ اگر روح ٹھیک ہوتی ہے تو جسم بھی صحیح سالم رہتا ہے اور جب روح میں کوئی خرابی آجاتی ہے تو جسم بھی خراب ہو جاتا ہے، یوں بادشاہ کی اصلاح کی کوشش کرنا دراصل تمام انسانوں کی اصلاح کی کوشش کرنا ہے اور یہ اصلاح اس طرح ہو سکتی ہے کہ جب موقع ملے اور گنجائش نظر آئے صحیح اسلامی تعلیمات جو اہل سنت و جماعت کے عقائد کے مطابق ہوں ان کے کان میں ڈالی جائیں اور مخالفین کے جھوٹے مذہب کو جھوٹا ثابت کیا جائے۔ اگر یہ دولت آپ نے حاصل کر لی تو سمجھیے کہ آپ کو انبیاء کرام علیہم السلام کی وراثت مل گئی۔ بڑی خوشی کی بات ہے کہ آپ کو یہ دولت مفت مل رہی ہے آپ کو اس کی قدر کرنی چاہیے۔

سربراہ حکومت کی ذاتی پالیسی مملکت کی پالیسی پر کس طرح اثر انداز ہوتی ہے اسکی ایک اور خوبصورت تشبیہ کے ذریعے منصب پنج ہزاری پر فائز ایک ممتاز شخصیت شیخ فرید کے نام مکتوب میں یوں بیان کی۔
بادشاہ نسبت بعالم در رنگ دل است نسبت بہ بدن کہ اگر دل صالح است، بدن صالح است اگر فاسد است فاسد صلاح بادشاہ صلاح عالم است و بفساد او فساد عالم ۸۳۔

ترجمہ۔ بادشاہ کو دنیا سے وہی نسبت ہے جو دل کو تمام بدن سے کہ اگر دل صحیح ہے تو بدن بھی صحیح، اور اگر دل میں خرابی آئی تو بدن بھی خراب ہوگا اس لیے بادشاہ کی اصلاح اور فساد سے دنیا کی اصلاح اور فساد وابستہ ہے۔

فی الواقع یہ ایک ایسا فلسفہ ہے جس کی سچائی پر کسی کو شک و شبہ نہیں ہو سکتا۔ مندرجہ بالا مکتوب میں حضرت مجدد نے شیخ فرید کو جہانگیر کیساتھ تعاون کی تلقین بھی کی ہے لیکن یہ تعاون کس لیے ہو۔؟ اس کی وضاحت خط کے مندرجات خود کرتے ہیں۔

ایں امداد و تقویت خواہ بزبان میسر شود و خورہ بدست سابق ترین مدد ہائین مسائل شرعیہ است و اظہار عقائد کلامیہ بر طبق کتاب و سنت و اجماع امت تا مبتدعی و ضالی در میان آمدہ از راہ نبرد و کار بفساد نہ انجامد ۸۴۔

ترجمہ۔ بادشاہ کے لیے امداد خواہ زبانی ہو یا جسمانی ہو یہی ہے کہ مسائل شرعیہ اور کتاب و سنت اور اجماع امت کے مطابق عقائد اسلامیہ سے اس کو باخبر کیا جائے تاکہ کوئی گمراہ غلط راہ پر لے جا کر کام خراب نہ کر دے۔

تاریخ گواہی دیتی ہے کہ حکمران کی گمراہیوں کے پیچھے ہمیشہ حکمرانوں کے مشیران کا ہاتھ ہوتا ہے جب بھی مملکت کو زوال آیا ہے یا مملکت کے بنیادی اصولوں کو فراموش کیا گیا ہے پس پردہ مشیران کا فرمانظر آتے ہیں اور یہی کچھ اکبر کے دور میں بھی ہوا تھا، حضرت مجدد چونکہ اس حقیقت سے بخوبی آشنا تھے اس لیے انہوں نے شاہی مشیروں سے رابطہ رکھا اور مسلمانوں کو کسمپرسی کے عالم سے نکالنے کے لیے ان کو ذریعہ بنایا۔ حضرت مجدد کی قلمی تحریک نے ان مشیران خصوصی کے ذہنوں کو تبدیل کر کے رکھ دیا، جب وہ خود حضرت مجدد کے مشن میں شریک ہو گئے تو ان کے خیالات نے ”جہانگیر“ پر اثر انداز ہونا شروع کر دیا۔ یہ بات قابل ذکر ہے کہ حضرت مجدد نے اپنی تحریک کو آگے بڑھانے کے لیے صرف خطوط کا سہارا نہیں لیا۔ بلکہ رابطہ کی خاطر ملاقاتوں کا سلسلہ شروع کیا۔ اس سلسلے میں ثبوت حضرت مجدد کے مکتوب ہی سے ملتا ہے۔

شیخ فرید کے نام ہی اپنے مکتوب میں لکھتے ہیں:

ایں حقیر بارادہ اظہار مثل ایں سُخنان در تائید و ترویج شریعتِ حقہ متوجہ خدمت ایساں است ۸۵۔

یہ حقیر تائید ملت اور ترویج شریعت کے متعلق اس قسم کی باتیں پیش خدمت کرنے کے لیے حاضری کا قصد کر رہا ہے۔

یہ بات انہوں نے اس خط کے آخر میں لکھی ہے جس میں انہوں نے شیخ فرید کو سرکارِ دو عالم صلی اللہ علیہ وسلم کے نسل کے حوالے سے انہیں میدانِ عمل میں اتر کر ”پیغمبرانہ مشن“ کی تکمیل کے لیے ترغیب دی ہے۔

انہی کے نام ایک اور مکتوب میں فرمایا:

مقصود از بعثت ایں اکابر تبلیغ شرایع است پس بزرگ ترین خیرات سعی در ترویج شریعت است و احیائے حکم از احکام آں علی الخصوص در زمانہ کہ شعائر اسلام منہدم شدہ باشند کرور ہادر راہ خدا عزوجل و علاخرچ کردن برابر آں نیست کہ مسئلہ از مسائل شرعیہ را رواج دادن ۸۶۔

ترجمہ۔ ان اکابر (انبیاء و رسل) کی آمد کی غرض تبلیغ شریعت ہوتی ہے لہذا سب سے بڑی نیکی یہی ہے کہ شریعت کی ترویج اور احکام خداوندی کے اجراء کے لیے کوشش کی جائے۔ بالخصوص اس زمانہ میں جبکہ اسلامی شعائر منہدم ہو گئے ہیں اللہ تعالیٰ کے ہاں کرور ہاروپہ خرچ کرنے سے بہتر ہے کہ احکام شرعیہ میں سے ایک حکم کو رائج کر دیا جائے۔

احکام شریعت کی ترویج کی خاطر حکمران کی اصلاح کے طریق کار کی وضاحت کرتے ہوئے شیخ فرید کو لکھتے ہیں:

رسوم کفر کہ در قرن ماضی پیدا شدہ بود دریں وقت کہ بادشاہ اسلام را آں توجہ باہل کفر نماندہ است و دلہائے مسلماناں بسیار گراں است بر مسلماناں لازم است کہ بادشاہ اسلام را از زشتی رسوم آں بدکیشاں

اطلاع بخشند و در رفع آس کو شند شاید بقا ہائے اینہا منتہی باشد بر عدم علم بادشاہ بزشتی آنہا۔ بہر حال از حقیقت مسائل شرعیہ اطلاع دادن ضروری است تا ایس واقع نشود عہدہ بر ذمہ علماء و مقربان حضرت بادشاہ است ۸۷۔

ترجمہ۔ کفر کی رسوم جو پچھلے دور میں پیدا ہو گئی تھیں اب اس وقت جبکہ بادشاہ اسلام کو اہل کفر کے ساتھ وہ توجہ نہیں رہی ہے ان کا کچھ بھی باقی رہنا مسلمانوں کے دلوں پر سخت گراں ہے مسلمانوں پر ضروری ہے کہ بادشاہ کو ان بد مذہبوں کی رسومات کی قباحت سے مطلع کریں اور ان کے مٹانے کی بھرپور کوشش کریں جو رسومات ان میں سے باقی رہ گئی ہیں شاید اس وجہ سے ہوں کہ بادشاہ کو ان کی برائی کا علم نہ ہو بہر حال شرعی مسائل سے بادشاہ کو مطلع کرتے رہنا نہایت ضروری ہے جب تک یہ نہ ہوگا بادشاہ کے مقربین اور علماء اسلام پر اس کا بوجھ رہے گا۔

علماء کی جس ذمہ داری کا انہوں نے تذکرہ کیا ہے یہ کوئی آسان کام نہ تھا حضرت مجدد جانتے تھے کہ یہ ایک بہت بڑا جہاد ہے لہذا وہ ذہنی طور پر تمام تر صورتحال کے لیے تیار تھے اور اپنے آپ کو ”قربانی“ دینے کے لیے آمادہ کر چکے تھے۔ یہ ان کی ہمت مردانہ تھی جس کی وجہ سے انہوں نے حالات سے کبھی سمجھوتہ نہ کیا۔ ورنہ ممکن ہے کہ ان کی جگہ کوئی اور ہوتا تو شاید قدم ڈگمگا جاتے۔ مگر حضرت مجدد نے تو خود مشکلات کو سینے سے لگایا تھا۔

حضرت مجدد کو ان مشکلات کا پہلے سے احساس ہو گیا تھا، اس لیے انہوں نے فرمایا:

چہ سعادت کہ دریں گفتگو جمعی با زار رسندانبیاء علیہم الصلوٰۃ والتحیات از تبلیغ احکام شرعیہ چہ آزار ہانہ کشیدہ اندوچہ خستہ اندیدہ بہترین ایشاں علیہم من الصلوٰۃ افضلھا ومن التحیات اکملھا فرمودہ۔ ما او ذی نبی مثل ما او ذیت ۸۸۔

ترجمہ۔ اگر اس سلسلے میں کسی پر عتاب ہو جائے اور کوئی تکلیف پہنچے تو بڑی سعادت کی بات ہے انبیاء علیہم السلام نے احکام شرعیہ کی تبلیغ میں کیا کیا

تکلیفیں نہیں اٹھائیں اور کیا کیا مشقتیں برداشت نہیں کیں۔ سردارِ انبیاء
سرکارِ دو عالم صلی اللہ علیہ وسلم کا ارشاد گرامی ہے، کسی پیغمبر کو اتنی تکلیفیں
نہیں دی گئیں جس قدر مجھے دی گئیں۔

گویا حضرت مجدد بھی سنتِ نبوی کے اس پہلو پر عمل پیرا ہونے کا تہیہ کر چکے تھے اور انبیاء علیہم السلام
کے نقشِ قدم پر چلتے ہوئے خطرات کا مردانہ وار مقابلہ کرنے کا عزم اور حوصلہ کیے ہوئے تھے۔
یہاں اس امر کا ذکر کرنا ضروری معلوم ہوتا ہے کہ حضرت مجدد جہاں حکمرانوں کی غیر اسلامی حرکات
سے دل برداشتہ تھے وہاں اس دور کے کچھ علماء کا رویہ بھی ٹھیک نہیں تھا، بلکہ ان کا رویہ سراسر غیر اسلامی تھا۔
وہ دربار میں نوازشات اور شاہی اکرام و انعامات سے اس قدر مرعوب و ممنون ہو چکے تھے کہ انہیں
احکامِ شرعیہ کی بحالی کا مطلقاً احساس نہیں رہا تھا، اور ان کے اندر ملی حمیت دم توڑ چکی تھی، جذبہ مفقود ہو چکا
تھا۔ بلکہ ایک مرحلہ ایسا بھی آیا کہ یہی طبقہ جہانگیر کا اس طرح ہمنوا ہوا کہ اس کے کان حضرت مجدد کے
خلاف بھرنے شروع کر دیے، اور اندرونِ خانہ یہی طبقہ حضرت مجدد کی گرفتاری کا سبب بنا۔ چاہیے تو یہ تھا کہ
یہ لوگ حضرت مجدد کے دست و بازو بنتے لیکن افسوس کہ ایسا نہ ہو سکا حضرت مجدد ان دین فروش مُلاؤں سے
بھی باخبر تھے، ان کی خواہش تو یہ تھی کہ لوگ درباری ہونے کی وجہ سے بادشاہ کو اسلامی تعلیمات سے
روشناس کرائیں اس لیے مختلف مکتوبات میں فرمایا کہ علماء کی یہ اہم ذمہ داری ہے کہ بادشاہ کو احکامِ شرعیہ
سے آگاہ کریں۔ لیکن جب انہیں توقعات میں مسلسل ناکامی ہوئی تو انہوں نے شیخ فرید کو بڑے دکھ سے لکھا:

علماء دین دار از خود اقل قلیل اند کہ از حُب جاہ و ریاست گذشتہ باشند
و مطلبے غیر از ترویجِ شریعت و تائیدِ ملت نہ داشتہ باشند بر تقدیر حُبِ جاہ
ہر کدام ازیں علماء طرفے خواہند گرفت و اظہارِ فضیلت خود خواہند نمود
و سخنانِ اختلافی در میان خواہند آورد۔ و آنرا تو سل قربت بادشاہ خواہند
ساخت ناچار ہم دریں امر خواہد شد در قرن سابق اختلافاتِ علماء عالم
را در بلا انداخت و ہماں صحبت در پیش است ترویجِ چہ گنجایش دارد کہ
باعثِ تخریبِ دین خواہد شد۔

ایسے علماء جو دین دار ہوں جن کو جاہ و مال کی چاہت بالکل نہ ہو اور جن

کے سامنے ترویج شریعت اور احیائے ملت کے سوا کوئی نصب العین نہ ہو بہت کم بلکہ کم سے کم ہیں اور ظاہر ہے کہ علماء میں اگر منصب اور عزت کی خواہش ہوئی تو ہر ایک بادشاہ کو اپنی طرف کھینچنا چاہے گا۔ اور اپنی بڑائی جتانے کی کوشش کرے گا۔ اور پھر ان میں اختلافات ہوں گے اور ان اختلافات کو شاہی قربت کا ذریعہ بنائیں گے۔ لامحالہ پھر معاملہ بگڑ جائیگا۔ دورِ سابق میں علماء سوء کے اختلافات ہی نے دُنیا کو بلا میں ڈالا تھا اور اب وہی چیز درپیش ہے۔ دین کی ترویج تو کجا کہیں یہ دین کی تخریب کے باعث نہ بن جائیں۔

حضرت مجدد کا یہ خدشہ صحیح ثابت ہوا۔ اور فی الواقع علماء سوء نے دین کی تخریب کی تحریک کی معاونت کی اور حضرت مجدد کی اہمیت کو کم کرنے اور ان کی تحریک کو ناکام بنانے کے لیے ایڑی چوٹی کا زور لگایا۔ لیکن قدرت نے انہیں ان کے عزائم میں ناکام کیا۔

حضرت مجدد جس اخلاص سے اپنی تحریک چلائے ہوئے تھے۔ انکی خواہش تھی کہ چند مخلص احباب ان کو میسر آئیں جو انکی تحریک کو آگے بڑھائیں اس لیے مکتوب مذکورہ بالا میں انہوں نے شیخ فرید کو یہ بھی لکھا کہ کسی بے لوث اور پر خلوص عالم دین کو دربار شاہی میں بادشاہ کے تزکیہ ذہن کے لیے منتخب کریں۔ لیکن ساتھ ہی اس خدشے کا اظہار بھی کیا کہ ایسا عالم ملنا بہت مشکل ہے۔

حضرت مجدد اس حقیقت سے بھی بے خبر نہ تھے کہ برصغیر میں مسلمانوں کے زوال کی ایک بڑی وجہ یہی علماء سوء تھے اس امر کی طرف انہوں نے یوں اشارہ کیا ہے:

ہم چنان کہ خلاصی خلق بوجود علماء است خسران عالم نیز بایشاں مربوط است بہترین علماء بہترین عالم است و بدترین ایشاں بدترین خلّاق، ہدایت و اضلال را بایشاں مربوط ساختہ اند ۸۹۔

ترجمہ۔ جس طرح مخلوق کی نجات علماء کے وجود سے ہے اسی طرح لوگوں کی تباہی بھی انہی سے وابستہ ہے۔ بہتر علماء دنیا کے بہترین افراد ہوتے ہیں اور بدترین علماء لوگوں میں سے بدترین ہوتے ہیں گویا ہدایت و گمراہی

انہی سے منسلک ہے۔

حضرت مجددان علماء سوء سے اس قدر متنفر تھے کہ انہوں نے یہاں تک بھی کہہ دیا کہ آج کے دور میں شیطان کا کام یہ لوگ سرانجام دے رہے ہیں اگر اس بات کو تاریخی پس منظر میں دیکھا جائے تو یہ بات واضح ہو جاتی ہے کہ جس طرح برصغیر میں اسلام کی تبلیغ میں علماء نے اہم کردار ادا کیا اسی طرح اس کے زوال میں بھی اس طبقہ کا ہاتھ ہے۔ حضرت مجدد دور ماضی کی غلطیوں اور کوتاہیوں کا اعادہ نہیں کرنا چاہتے تھے اس لیے صدر جہاں کے نام مکتوب میں فرمایا:

شنیدہ شدہ کہ بادشاہ اسلام از حسن استعداد اسلامی خواہاں علماء اند۔
الحمد للہ سبحانہ علی ذالک معلوم شریف است کہ در قرن سابق ہر فسادے کہ
پیداشد از شومئی علماء سوء بظہور آمد دریں باب تتبع تمام مرعی داشتہ از علماء
دین دار انتخاب نمودہ اقدام خواہند فرمودہ علماء سوء لصوص دین اند۔
مطلب ایشان حب جاہ و ریاست و منزلت نزد خلق است (والعیاذ باللہ
سبحانہ من قسنتہم) آری بہترین ایشان بہترین خلایق است ایشانند کہ
فردائے قیامت سیاہی ایشانرا بخون شہدائے فی سبیل اللہ وزن خواہند
کرد و پلہ این سیاہی خواہد چربید۔ شر الناس شرار العلماء و خیر الناس
خيار العلماء ۹۰۔

ترجمہ۔ سنا گیا ہے کہ بادشاہ کو اب اسلامی رجحانات کی وجہ سے کچھ علماء
مطلوب ہیں آپ کو تو معلوم ہے کہ پچھلے دور میں جو فساد آیا تھا وہ علماء سوء
ہی کی کم بختی سے پیدا ہوا تھا۔ لہذا اس بارے میں خوب تحقیق و تلاش
کر کے دیندار علماء کا انتخاب فرمایا جائے علماء سوء دین کے چور ہیں اور
ان کا سطح نظر صرف منصب، پیسہ اور لوگوں کے سامنے عزت والا بننا ہے
(خدا ان کے فتنے سے محفوظ رکھے) ہاں ان میں سے جو اچھے ہیں وہ
بہت ہی اچھے ہیں وہی تو ہیں کہ روز قیامت ان کی تحریروں کی روشنائی
شہداء کے خون کے ساتھ تولی جائے گی اور اس روشنائی کا پلہ بھاری رہے

گا۔ لوگوں میں سے سب سے بدتر بُرے علماء ہیں اور سب سے اچھے علماء حق ہیں۔

اس مکتوب سے یہ ظاہر ہوتا ہے کہ حضرت مجدد کی تحریک کی وجہ سے جہانگیر کا رجحان اسلامی ہو گیا تھا اور اس کے مشیران (جو کہ حضرت مجدد کے پیروکار تھے) کی مسلسل کاوش سے وہ علماء دین کو اپنا مشیر بنانے پر آمادہ ہو گیا۔ لیکن افسوس کہ جہانگیر کو جو علماء میسر آئے وہ علماء سوء تھے جنہوں نے حضرت مجدد کی گرفتاری کے لیے ”جہانگیر“ کو ترغیب دی۔

تحریک مجدد کے نتائج:

حضرت مجدد کی تحریک درحقیقت ایسی تحریکوں میں سے تھی جو صدیوں بعد ظہور پذیر ہوتی ہیں۔ لہذا اس عظیم تحریک کا عظیم اثرات چھوڑنا ایک فطرتی امر تھا۔

یہی وجہ ہے کہ ہمیں تاریخی مطالعہ سے یہ بات واضح طور پر معلوم ہوتی ہے کہ حضرت مجدد کی اس اصلاحی تحریک کے ہمہ جہتی اثرات مرتب ہوئے جن کا ظہور مستقبل قریب میں بھی ہوا اور مستقبل بعید میں بھی۔ لیکن سب سے پہلے دیکھنا یہ ہے کہ اس تحریک کے نتیجے میں خود حضرت مجدد کے دورِ باسعادت میں کیا اثرات ظہور پذیر ہوئے اور حضرت مجدد کو اس تحریک کی قیادت کی وجہ سے کس قسم کے آزمائشی دور سے گزرنا پڑا۔ جیسا کہ ضمنی طور پر ذکر کر چکا ہے۔ کہ ایک طرف حضرت مجدد تحریک احیائے اسلام چلائے ہوئے تھے اور دوسری طرف درباری ملا اس تحریک کی جڑوں کو کاٹنے کے درپے تھے۔ یہی سازشی گروہ حضرت مجدد رحمۃ اللہ علیہ کی دن بدن بڑھتی ہوئی مقبولیت سے بھی خوفزدہ تھا۔ لہذا جہانگیر کے دل میں غلط راہنمائی کے ذریعے حضرت مجدد کے متعلق مختلف قسم کے شکوک و شبہات پیدا کر دیے گئے تھے۔ جن میں سرفہرست یہ تھے۔

۱..... حضرت مجدد کی تحریک جہانگیر کی حکومت کیخلاف ہے۔

۲..... حضرت مجدد کی تحریک اسلامی تعلیمات کے منافی ہے۔

صاف ظاہر ہے کہ اس طرح کی غلط اور بے بنیاد قسم کی معلومات جب ”جہانگیر“ کے پاس پہنچیں تو ایک طرف اسے اپنا اقتدار خطرے میں محسوس ہوا اور پھر اس نے اپنی دانست میں اسلامی تعلیمات کے منافی تحریک کو روکنے کے لیے بھی حضرت مجدد کی تحریک کے سدباب کے لیے غور و فکر شروع کیا۔

یہ بات بڑی آسانی سے سمجھ میں آ سکتی ہے، کہ حضرت مجدد الف ثانی کی تحریک سے خطرہ صرف اس لیے محسوس کیا گیا کہ اس سے اقتدار شاہی کے رسوم و رواج پر زد پڑتی تھی، ورنہ حضرت مجدد الف ثانی جیسی ”تحریک احیائے اسلام“ کی راہنمائی کرنے والی شخصیت کے افکار کو غیر اسلامی قرار دینا ایک واضح اور سفید جھوٹ قرار دیا جاسکتا ہے۔

مزید برآں اس قسم کے خیالات کی تشہیر کرنے والے گروہ کی مکاری اور حبث باطن بھی عیاں ہوتا ہے، حتیٰ کہ اس گروہ کی طرف سے حضرت مجدد کے قتل کا فتویٰ بھی دے دیا گیا۔

پس ہمہ علماء بخاطر داری امرائے دربار فتویٰ بر قتل شیخ نوشتند ۹۱۔

ترجمہ۔ تمام علماء نے درباری امراء کی خاطر داری کی وجہ سے حضرت مجدد کے قتل کا فتویٰ دے دیا۔

یہاں یہ بات قابل ذکر ہے کہ مندرجہ بالا درباری امراء سے مراد وہ درباری نہیں ہو سکتے جو حضرت مجدد کی تحریک سے متاثر ہو چکے تھے اور ہر طرح سے آپ کے زبردست مدد و معاون تھے۔ یہاں امراء سے مراد درباریوں کا وہ حلقہ ہے جو اس دور میں شاہ کے، شاہ سے زیادہ وفادار رہے ہیں۔ اور طرح طرح سے اپنی وفاداری کا یقین دلاتے رہتے ہیں۔ اسی لیے ایسے ہی درباری امراء نے جب دیکھا کہ امت مسلمہ میں ایک نئی لہر پیدا ہو رہی ہے اور تحریک احیائے اسلام کی وجہ سے شہنشاہی نظام کی غیر اسلامی حرکات کا قلع قمع بھی ہو گا تو لازماً ان ”جی حضور یوں“ کے بجائے ”اہل الزائے“ اصحاب آگے آئیں گے اور نتیجہ ان کا اپنا وجود خطرے میں پڑ جائیگا۔ لہذا اپنے تحفظ کی خاطر انہوں نے کبھی حضرت مجدد پر یہ الزام لگایا کہ وہ اپنے آپ کو حضرت ابو بکر صدیق رضی اللہ تعالیٰ عنہ سے افضل قرار دیتے ہیں اور کبھی یہ کہ ان کا وجود ”جہانگیر“ کے لیے سخت نقصان دہ ہے، اور اس سلسلے میں ان کے دلائل یہ تھے کہ چونکہ ان کی تحریک دن بدن مقبول ہو رہی ہے۔ اس لیے کسی وقت بھی ان کی طرف سے بغاوت کا خطرہ ہے حالانکہ حضرت مجدد کا نقطہ نظر اور پروگرام اس قسم کا ہرگز نہیں تھا۔ وہ کیا چاہتے تھے؟ یہ بات عیاں ہو چکی ہے۔

جہانگیر جو کہ ایک دانشمند حکمران تھا حضرت مجدد کی تحریک سے اس لیے بھی خطرہ محسوس کر رہا تھا کہ یہ تحریک دار الحکومت میں بڑے زور شور سے پھیل رہی تھی اور عوام و خواص اس کا اثر قبول کر رہے تھے، حضرت مجدد کے ایک خلیفہ حضرت شیخ بدیع الدین رحمۃ اللہ علیہ نے حضرت مجدد کی ہدایت کے مطابق

دارالحکومت آگرہ میں اپنا مرکز قائم کیا ہوا تھا۔ چونکہ تحریک کو دن بدن مقبولیت حاصل ہو رہی تھی۔ لہذا جہانگیر اپنے بعض مشیروں کے بہکاوے میں آ کر یہ سوچنے پر مجبور ہو گیا کہ واقعی حضرت مجدد اس کی حکومت کا تختہ الٹنا چاہتے ہیں۔

حضرت مجدد کی تحریک جس تیزی سے آگے بڑھ رہی تھی اس کے خلاف مزاحمت بھی شدید سے شدید تر ہو رہی تھی۔ واضح طور پر نظر آتا ہے کہ ایسا کس کے ایماء پر کیا جا رہا تھا اگرچہ میدان مخالفت میں نام نہاد ”مسلمان“ ہی اترے ہوتے تھے، لیکن یقینی طور پر کہا جاسکتا ہے کہ انہیں ہندوؤں کی اشیر باد حاصل تھی۔ وہ بھلا کس طرح گوارا کر سکتے تھے کہ اسلام کی عظمت بحال ہو اور مسلمانوں کا ملی تشخص ایک دفعہ پھر ابھرے۔ وہ جبکہ اسلام اور مسلمانوں کو نیست و نابود کرنے کے ناپاک منصوبے بنا رہے تھے۔ حضرت مجدد کی تحریک نے انہیں بوکھلا کر رکھ دیا۔ وہ دو قومی نظریہ کی اساس کو حتم کرنے کے درپے تھے۔ جبکہ حضرت مجدد دو قومی نظریہ کی شناخت کے لیے کھڑے تھے۔ اور ایک طرف وہ بکاؤ ملتا تھے جو چند سکوں کی خاطر فتوے بیچ رہے تھے۔ جنہیں ہندو اپنے مقاصد کے لیے استعمال کر رہے تھے، پھر بادشاہی نظام کو الگ خطرہ لاحق تھا، لہذا جہانگیر اپنے تحفظ کی خاطر حضرت مجدد کی تحریک کے خاتمے کے منصوبے بنا رہا تھا۔ بالآخر اس نے حضرت مجدد کو نظر بند کرنے کا تہیہ کر لیا۔

ان تمام مشکلات کے مقابلے میں حضرت مجدد اور ان کے جان نثار معاونین تھے، وہ ہر قسم کے خطرات و مشکلات سے بے پروا ہو کر اصلاح کی مہم جاری رکھے ہوئے تھے، گویا انہیں ”چوکھی“ لڑائی لڑنا پڑ رہی تھی، مگر انکے عزم و حوصلہ میں کسی مرحلہ پر بھی ذرہ بھر فرق نہ آیا۔

حضرت مجدد کے خلاف کس قسم کی گھٹیا اور توہین آمیز مہم چلائی جا رہی تھی۔ اس کا کچھ اندازہ دارالحکومت آگرہ میں حضرت مجدد کے سفیر شیخ بدیع الدین کے ان خطوط سے ہوتا ہے جو انہوں نے اپنے مرشد کو لکھے، جس میں وہ بڑے دکھ درد سے لکھتے ہیں کہ آگرہ میں کچھ ایسے لوگ بھی ہیں جو ”مشائخ عظام“ سے بغض و عداوت رکھتے ہیں، اور ان کے بارے میں بے ہودہ باتیں کرتے ہیں۔ حضرت مجدد اور ان کے رفقاء کار کو گالیاں دیتے ہیں ۹۲۔

اس طرح ان کو حکومت کی طرف سے مختلف مشکلات کا سامنا کرنا پڑا۔ حکومتی کارندے انہیں تنگ کرتے۔ اور ان کے مشن کی راہ میں رکاوٹیں ڈالتے تھے۔

لہذا یہ بات قرین قیاس نظر آتی ہے کہ جہانگیر کی طرف سے حضرت مجدد کینخلاف انتقامی کارروائی کی ایک بڑی وجہ شیخ بدیع الدین کی وہ اصلاحی مہم بھی تھی جو وہ حضرت مجدد کے ایماء پر چلائے ہوئے تھے۔ اردو دائرۃ معارف اسلامیہ کے مقالے میں بھی یہی وجہ قرار دی گئی ہے۔ ۱۶۱۹ء / ۱۰۲۸ھ میں جہانگیر نے آپ کو آگرے میں طلب کیا، آپ اس وقت تبلیغ دین میں مصروف تھے، آپ کے پُر جوش مرید شیخ بدیع الدین نے جہانگیر کے لشکر کے اندر اصلاحی مہم شروع کی ہوئی تھی۔ جہانگیر نے اس کو برا سمجھا اور حضرت کو بلا کر انہیں قلعہ گوالیار میں نظر بند کر دیا ۹۳۔

اگرچہ حضرت مجدد کی گرفتاری کی وجوہات میں سے ایک نمایاں وجہ یہی تھی لیکن جہانگیر جیسا باعقل و ہوشیار انسان صرف اسے بنیاد بنا کر حضرت مجدد کو پس دیوار زنداں نہ کرنا چاہتا تھا، وہ درباری ملاؤں کے ذریعے حضرت مجدد پر الزام تراشی کے بعد اسے ایک خالص مذہبی معاملہ قرار دینا چاہتا تھا اور اسی منصوبے کے تحت ایک مخصوص طبقہ حضرت مجدد پر طعن و تشنیع کر رہا تھا، چنانچہ جب شیخ بدیع الدین نے حضرت مجدد کو اس صورتحال کی رپورٹ بھیجی تو حضرت مجدد نے شیخ بدیع الدین کے نام اپنے مکتوب میں فوراً ان تمام بے بنیاد الزامات کی وضاحت کی جو آپ پر لگائے جا رہے تھے ۹۴۔

آپ نے بڑے موثر انداز میں تحریر فرمایا کہ یہ پروپیگنڈا جھوٹا ہے ان تمام عقائد سے جو میرے نام سے منسوب کیے جا رہے ہیں میرا کوئی تعلق نہیں۔ آپ نے واضح انداز میں فرمایا:

وہ شخص جو اپنے آپ کو حضرت صدیق (رضی اللہ تعالیٰ عنہ) سے افضل جانے اُس کا حال دو امر سے خالی نہیں ہے یا تو وہ زندیق محض ہے یا جاہل وہ شخص جو حضرت امیر کو حضرت صدیق سے افضل کہے اہل سنت و جماعت کے گروہ سے نکل جاتا ہے تو پھر اس شخص کا کیا حال ہے جو اپنے آپ کو افضل جانے۔

لیکن مخالفین کے زبردست پروپیگنڈہ کی وجہ سے ”جہانگیر“ قائل نہ ہو سکا اور اس نے حضرت مجدد کو اپنے دربار میں طلب کر کے خود صحیح صورتحال کا تجزیہ کرنا چاہا۔ جہانگیر اس امر سے بخوبی آگاہ تھا کہ حضرت مجدد جیسی عظیم شخصیت کو اپنے دربار میں بلانا کوئی معمولی واقعہ نہیں۔ وہ اس حقیقت سے بھی بے خبر نہیں تھا کہ اس کے معتمدین و مشیران میں حضرت مجدد کی تحریک کے ہمنوا اور ان کے پیروکاروں کا ایک طبقہ

موجود ہے۔ لہذا حضرت مجدد کی دربار میں تشریف آوری کے موقع پر ان مشیران کی موجودگی اور جہانگیر کا متوقع رویہ غیر معمولی صورتحال پیدا کر سکتا تھا، لہذا ”جہانگیر“ نے نہ صرف انتظامیہ کے اندر موجود حضرت مجدد کے پیروکاروں کو حضرت مجدد کے دربار میں آمد سے بے خبر رکھا بلکہ اس موقع پر ان کی دارالحکومت میں غیر موجودگی کا اہتمام بھی کر دیا ایک طے شدہ منصوبے کے تحت ایسے تمام اعلیٰ عہدے داروں کو مختلف علاقوں میں بھیج دیا گیا۔

جہانگیر کے وزیر اعظم آصف جاہ نے جہانگیر کو مشورہ دیا کہ شیخ احمد کے بارے میں احتیاط سے کام لے۔ کیونکہ ان کا اثر ہندوستان، ایران، توران اور بدخشاں میں پھیلتا جا رہا ہے اس نے یہ بھی مشورہ دیا کہ فوج کے سپاہیوں کو شیخ احمد کے مریدین کے پاس جانے اور عہد کرنے سے روکا جائے نیز شیخ احمد کو نظر بند کر دیا جائے لیکن ان پر ہاتھ ڈالنا آسان کام نہ تھا بڑے بڑے امراء ان کا احترام کرتے تھے اور ان کے معتقد تھے۔ پس جہانگیر نے پہلے ان امراء کو ایک ایک کر کے دور دراز علاقوں میں بھیج دیا۔ خان خاناں کو دکن بھیجا، صدر جہاں کو مشرق میں۔ خان جہاں کو مالوہ میں خان اعظم کو گجرات میں اور مہابت خاں کو کابل میں ۹۵۔

یہاں یہ بات ظاہر ہوتی ہے کہ امراء کے علاوہ فوج میں بھی حضرت مجدد کی تحریک زور پکڑ رہی تھی اور اب صرف ہندوستان تک ہی یہ محدود نہ رہی تھی بلکہ احیائے اسلام کا یہ مشن ہندوستان سے نکل کر دوسرے ممالک میں پھیل رہا تھا اور جہانگیر اسے اپنے خلاف ایک سازش سمجھ رہا تھا، خاص طور پر حضرت شیخ بدیع الدین کے آگرہ میں تشریف لانے اور فوجوں سے اسلامی اقدار کی بحالی کی بیعت لینے سے اسکے اندیشے بڑھے۔ جنہیں ہندووں اور ان کے ایجنٹوں، نام نہاد مسلمانوں اور درباری ملاؤں نے اور تقویت دی۔

اس لیے جہانگیر نے ان اندیشوں کے پیش نظر حضرت مجدد سے مذاکرات کا فیصلہ کیا، تاکہ وہ خود ان کی شخصیت کا اندازہ لگا سکے۔ بہر حال اس نے مذاکرات کے لیے مذہبی موضوع ہی کو منتخب کیا۔ حضرت مجدد جب ”دربار جہانگیر“ میں تشریف لائے تو اس وقت زیادہ تر بحث طلب مسئلہ وہی پروپیگنڈہ تھا جو حضرت مجدد کے خلاف کیا گیا تھا کہ وہ اپنے آپ کو خلفائے راشدین سے بہتر سمجھتے ہیں۔ تقریباً تمام مورخین جہانگیر اور حضرت مجدد کے درمیان ہونے والی گفتگو میں اسی مسئلے کو سرفہرست قرار دیتے

ہیں۔ ایک ہندو مصنف لکھتا ہے۔

Shaikh Ahmed Sirhindi's case is sometimes as another example of persecution for religious opinions. He has his deputies and followers in every part of the Country. He was the leader of Chishtia, Qadria and Naqshabandia groups of muslims. Some muslims theologians complained to Jahangir that in some of his writings Ahmed Sirhindi claimed to have risen to a status higher than that of caliphs.^{۹۶}

ترجمہ۔ شیخ احمد سرہندی کا معاملہ مذہبی آراء کی وجہ سے مظالم کی ایک اور مثال ہے مملکت کے ہر حصے میں ان کے مرید اور معتقد تھے، وہ مسلمانوں کے چشتیہ قادریہ اور نقشبندیہ سلسلوں کے سربراہ تھے کچھ مسلم زعماء نے جہانگیر سے شکایت کر دی کہ اپنی بعض تحریروں میں احمد سرہندی نے خلفاء راشدین سے برتر ہونے کا دعویٰ کیا ہے۔

جہانگیر نے ”توزک جہانگیری“ میں بھی اس امر کا تذکرہ کیا ہے کہ مذاکرات کا اصل موضوع مندرجہ بالا معاملہ تھا۔

ایک اور معاملہ جس کی طرف اکثر اشارہ کیا جاتا ہے۔ یعنی بادشاہ کو سجدہ نہ کرنا درحقیقت یہ بھی بہت اہم معاملہ تھا، لیکن جہانگیر صرف اپنی انا کا مسئلہ بنا کر حضرت مجدد کو نظر بند نہیں کرنا چاہتا تھا، بلکہ وہ اپنے دامن کو بچانے کے لیے ایک ایسا الزام لگانا چاہتا تھا جس کی وجہ سے حضرت مجدد کا مذہبی و سیاسی وقار ختم ہو جائے۔ مگر ایسا نہ ہو سکا۔ بلکہ اس میدان میں جہانگیر کو زبردست شکست ہوئی اور فتح مند حضرت مجدد ہی ہوئے۔

حضرت مجدد کو یقیناً احساس تھا کہ ان کی خلاف لگائے گئے بے بنیاد الزامات کے علاوہ سجدہ نہ کرنے کی صورت میں جہانگیر اسے ذاتی وقار کا مسئلہ بھی بنائے گا۔ لیکن وہ اس امر کا تہیہ کر کے گئے تھے کہ وہ ہرگز ہرگز

اپنا سر اس کے سامنے نہیں جھکائیں گے بھلا یہ کیسے ہو سکتا تھا کہ جو شخصیت پورے عالم اسلام کی راہنمائی کا پرچم لیکر اٹھی تھی اور احیائے اسلام کی تحریک کی قیادت فرما رہی تھی، بھولے بھٹکے مسلمانوں کو تو حید خداوندی و رسالت محمدی کے پرچم تلے متحد کر رہی تھی خود ایک جابر حکمران کے سامنے سرنگوں ہو جاتی۔ سر رام شرمانے لکھا ہے کہ شہزادہ خرم نے جو حضرت مجدد رحمۃ اللہ علیہ کا مرید تھا۔ ملاقات سے قبل اس بات سے آگاہ کر چکا تھا کہ بادشاہ سجدے کے معاملہ بڑا سخت ہے لہذا آپ کو اپنے رویہ میں لچک پیدا کرنی چاہیے لیکن آپ نے اس کی پروا نہ کی۔

The shaikh however had turned down the suggestion of the prince and declared that no one could claim the rite of prostration from him except god.^{۹۷}

شیخ نے شہزادہ کی تجویز مسترد کر دی اور اعلان کر دیا کہ خدائے ذوالجلال کے علاوہ مجھ سے کوئی عبادت و اطاعت کا مطالبہ نہیں کر سکتا۔

یہی حضرت مجدد کا وہ عظیم تاریخی کردار ہے جو تاریخ میں سنہری لفظوں میں محفوظ ہے اور آپ کے عزم اور بلند ہمتی کی مثال پیش کرتا رہے گا۔

آپ نے اسیری اور مظالم تو برداشت کر لیے لیکن کسی طرح بھی اصولوں پر سمجھوتہ نہیں کیا، سر رام شرما بھی یہی کہتا ہے کہ حضرت مجدد کو جو سزا دی گئی تھی وہ ان کے جرم کی نوعیت سے زیادہ تھی، وہ لکھتا ہے۔

The punishment that was awarded to him had been more in the nature of Chastiment for his refusal to perform the "Sijda" than for his religious opinion.^{۹۸}

ترجمہ۔ جو سزا انہیں دی گئی اس کی نوعیت اس سزا سے کہیں زیادہ ہے جو اس وجہ سے دی جاتی کہ انہوں نے (حضرت مجدد نے) اپنی مذہبی رائے کے پیش نظر سجدہ نہیں کیا تھا۔

لیکن یہ بات تاریخی دلچسپی کی حامل ہے کہ خود جہانگیر نے حضرت مجدد کی گرفتاری کے سلسلے میں سجدہ نہ

کرنے کی وجہ کہیں نہیں لکھی۔ شاید اس طرح وہ ہمیشہ کے لیے بدنامی کا داغ مول لینا نہیں چاہتا تھا۔ اس لیے اپنی خودنوشت سوانح عمری ”توزک جہانگیری“ میں حضرت مجدد کی گرفتاری کے حوالے سے یہی لکھا ہے کہ حضرت مجدد نے اپنے مکتوبات میں اپنے آپ کو خلفائے راشدین سے افضل و برتر قرار دیا تھا۔

بنابریں حکم فرمودم کہ بدرگاہ عدالت آئین ساز حاضر سازند۔ حسب الحکم بملازمت پیوست و از ہر چہ پرسیدم جواب معقول نتوانست سامان نمود و با عدم خرد و دانش بغایت مغرور و خود پسند ظاہر شد۔ صلاح حال او منحصر دریں دیدم کہ روزے چند در زنداں محبوس باشد۔ با شوریدگی، مزاج و آشفتگی دماغش قدرے تسکین پذیر و شورش عوام نیز فرو نشیند، لاجرم برائے رائے سنگدن حوالہ شد کہ در قلعہ گوالیار مقید دارد ۹۹۔

ترجمہ۔ اس وجہ سے میں نے حکم دیا تھا کہ آئین ساز عدالت میں نہیں حاضر کیا جائے۔ میں نے ان سے جو کچھ پوچھا وہ معقول جواب نہ دے سکے۔ عقل و دانش سے بہرہ اور نہایت مغرور و خود پسند دکھائی دیتے تھے مجھے انکی اصلاح احوال اسی میں نظر آئی کہ انہیں چند روز کے لیے زندانِ ادب میں قید کر دیا جائے۔ تاکہ ان کے مزاج کی شورش اور دماغ کی آشفتگی دور ہو جائے اور عوام کی شورش بھی ختم ہو جائے۔ چنانچہ رائے سنگدن کے حوالے کر دیا گیا۔ تاکہ انہیں قلعہ گوالیار میں قید کر دے۔

جہانگیر نے سوچے سمجھے منصوبے کے تحت ملاقات کے وقت وہی مسئلہ پوچھا تھا۔ جس کے متعلق حضرت مجدد کے بارے میں غلط الزام تراشی کی گئی تھی کہ وہ اپنے آپ کو حضرت صدیق اکبر سے برتر و افضل سمجھتے ہیں۔

حضرت مجدد نے اس کا تسلی بخش جواب اس انداز سے دیا کہ ”جہانگیر“ سے کوئی بات نہ بن پڑی۔ اب اعتراض کی اور کوئی صورت نہ تھی۔

جہانگیر ہر قیمت پر حضرت مجدد کی تحریک کو روکنا چاہتا تھا۔ وہ جانتا تھا کہ حضرت مجدد ایسی شخصیت نہیں جن سے کسی بات پر سمجھوتہ ہو سکے دوسری طرف اسے اس کے بعض مشیروں نے اپنے پروپیگنڈے کی وجہ

سے یقین دلادیا تھا کہ حضرت مجدد کی تحریک اس کے اقتدار کے لیے زبردست خطرہ ہے۔ جب جہانگیر اور اس کے حواریوں نے مذہبی معاملہ کی آڑ لیکر حضرت مجدد کو نظر بند کرانے کی سازش ناکام ہوتے دیکھی تو محفل میں موجود جہانگیر کے ایک درباری نے اس کی توجہ اس طرح مبذول کرائی کہ حضرت مجدد نے نہ صرف آپ کو سجدہ نہیں کیا بلکہ معمولی سی تعظیم و تکریم بھی نہیں کی۔ جہانگیر فوراً لال پیلا ہو گیا اور حضرت مجدد کی نظر بندی کے احکامات جاری کر دیے۔^{۱۰۰}

واقعات سے یہی ظاہر ہو رہا ہے کہ ”جہانگیر“ نے صرف اسی وجہ سے حضرت مجدد کو نظر بند نہیں کرایا تھا کہ انہوں نے بادشاہ کی عزت و تکریم نہیں کی۔ بالفرض الحال اگر حضرت مجدد کچھ شاہی رسوم و آداب کو بجا بھی لاتے تب بھی ایسا لگتا ہے کہ جہانگیر حضرت مجدد کی گرفتاری کا تہیہ کر چکا تھا، اس لیے کہ وہ ہر قیمت پر حضرت مجدد کی تحریک کا خاتمہ چاہتا تھا۔ کیونکہ اس تحریک سے وہ بے حد خائف تھے۔ اس نے پہلے ایک منصوبے کے تحت غلط الزام لگا کر انہیں نظر بند کرنا چاہا۔ مگر حضرت مجدد کی وضاحت سے جب بات نہ بن سکی تو سجدہ نہ کرنے کا بہانہ بنا کر آپ کو پس دیوار زنداں کر دیا۔

جہانگیر سجدہ نہ کرنے کو بھی شاید نظر انداز کر دیتا۔ اگر اسے یقین ہوتا کہ حضرت مجدد ”کچھ لو اور کچھ دو“ کی پالیسی پر عمل پیرا ہو کر افہام و تفہیم کا راستہ اختیار کریں گے۔ مگر وہ جانتا تھا کہ حضرت مجدد کو اپنے مشن سے ہٹانا ناممکن ہے۔ اس لیے اس نے انہیں نظر بند کرانے کا ہی فیصلہ کیا۔ ورنہ صرف سجدہ نہ کرنے کی سزا نظر بندی نہیں ہو سکتی۔ اس سزا کے پیچھے جو محرکات تھے ان میں حضرت مجدد کی ولولہ انگیز شخصیت ان کی پر جوش تحریک اور ان کی تحریک کی عوامی مقبولیت تھی۔

جہانگیر کی اپنی خودنوشت کو پڑھ کر اس حقیقت میں کوئی ابہام نہیں رہتا کہ وہ حضرت مجدد کو خطرہ سمجھتے ہوئے ان کی نظر بندی کے لیے کس قدر بے تاب تھا۔ حضرت مجدد کو مغرور، خود پسند قرار دے کر اپنی انا کو تسکین دینا چاہتا تھا۔ جس کو حضرت مجدد کے مجاہدانہ رویہ کی وجہ سے ٹھیس پہنچی تھی، اور پھر ان کی گرفتاری کی وجہ یہ قرار دینے کیساتھ ساتھ کہ ان کے مزاج میں تبدیلی آئے۔ یہ بھی قرار دیتا ہے کہ اس سے عوام کے اندر شورش ختم ہو جائے گی۔ گویا جہانگیر حضرت مجدد کی تحریک کو شورش سمجھتا تھا، یا پھر یہ تاثر دینا چاہتا تھا کہ ان کے رویہ کی وجہ سے عوام میں ان کی خلاف جذبات پیدا ہو گئے تھے۔

حالانکہ یہ دونوں نظریے غلط تھے۔ حقیقت یہ ہے کہ نہ ہی حضرت مجدد کی تحریک مغلیہ خاندان کے لیے

کوئی سازشی مہم تھی اور نہ ہی حضرت مجدد کے خلاف عوام میں کوئی شورش پاتھی۔ بہر حال جہانگیر کی منصوبہ بندی ناکام ہوئی۔ یہ نظر بندی حضرت مجدد کے مزاج میں تبدیلی بھی نہ لاسکی اور حضرت مجدد کے پس دیوار زنداں چلے جانے کی وجہ سے بھی ان کی تحریک ختم نہ ہو سکی۔ آپ نے اپنا مشن جاری رکھنے کا عزم کیا ہوا تھا اس لیے جیل جا کر بھی اپنا کام جاری رکھا اور اپنے پیغام کی اشاعت کی۔ یہ ایک ایسا جذبہ ہے جس کی مثالیں مشکل سے ملتی ہیں۔ گویا آپ اپنا سب کچھ ”دینِ مصطفیٰ“ کی بحالی کے لیے وقف کر چکے تھے اور اس کے لیے نہ ہی انہیں حالات و خطرات کی پروا تھی اور نہ آپ نے مصلحت پسندانہ رویہ کو اپنایا۔

آپ کا یہی رویہ غیر مسلم مصنفین کو بہت کھٹکا ہے (The Preaching of Islam) (دعوتِ اسلام) کا مصنف پروفیسر۔ ٹی ڈبلیو۔ آرنلڈ برصغیر میں مسلم علماء کے عظیم تبلیغی مشن اور ان کے پرجوش ولولہ سے حضرت مجدد کے تذکرے کے ضمن میں لکھتا ہے:

دو برس تک آپ قید خانے میں رہے اور اس عرصہ میں آپ نے ہزاروں

کافروں کو جو ان کے ساتھ محبوس تھے مسلمان کیا^{۱۰۱}۔

اور پھر تبلیغی مشن کے تذکرے کے بعد تبصرہ کرتے ہوئے لکھتا ہے:

مسلمانوں کو اپنے مذہب کی تبلیغ کا ایسا شوق ہے کہ وہ موقع اور بے موقع

ہر وقت اس کی تلقین کے لیے تیار رہتے ہیں^{۱۰۲}۔

اس سے معلوم ہوتا ہے کہ حضرت مجدد کی تحریک کا مقصد صرف مسلمانوں کے اندر ہی ”تحریکِ احیائے اسلام“ کو بیدار کرنا نہیں تھا بلکہ وہ ہندوؤں کو مسلمان بنانے کے اس عظیم مشن کو بھی از سر نو زندہ کرنا چاہتے تھے جس کا آغاز سب سے پہلے برصغیر میں اولیائے کرام ہی نے کیا تھا، جبکہ درباری ملا اس عظیم مشن کو آگے بڑھانا تو ایک طرف، خود مسلمانوں کو بے دین بنانے پر تلے ہوئے تھے، جس کی وجہ سے حضرت مجدد کو میدانِ عمل میں آنا پڑا۔ اس میدانِ عمل میں آنے کی وجہ سے حضرت مجدد کو جس قسم کی بھی مشکلات کا سامنا کرنا پڑا۔ آپ نے بڑی خندہ پیشانی سے ان کا مقابلہ کیا، اس کی ایک جھلک آپ کے ایک مکتوب سے ملتی ہے جس میں آپ نے تحریر فرمایا کہ:

بادشاہ کی طرف سے جو تکلیف ہے اسے اپنے بزرگ و برتر آقا کی

کمال مہربانی اور رضامندی کا دروازہ سمجھتا ہوں اور اس قید کو اپنے لیے باعث سعادت گردانتا ہوں ۱۰۳۔

مشکلات اور پرخطر حالات میں آپ کا عزم کتنا جواں تھا؟ اپنی تحریک کے راستے کی رکاوٹ کے بارے میں آپ کا کیا نقطہ نظر تھا؟ اس کا اظہار فلسفیانہ انداز میں شیخ عبدالحق محدث دہلوی رحمۃ اللہ علیہ کے نام اپنے مکتوب میں یوں فرماتے ہیں:

مصائب و شدائد میں اگرچہ تکلیف اٹھانی پڑتی ہیں۔ تاہم اللہ تعالیٰ کی کرم فرمایوں سے بہرہ ور ہونے کی امید ہوتی ہے، اس دنیا کی بہترین دولت غم و اندوہ اور اسکے دسترخوان کی بہترین خوش ذائقہ نعمت درد و الم ہے ان شکر پاروں کو اللہ تعالیٰ نے تلخ دوا کے باریک خول میں پیٹ دیا ہے اور اس طریقے سے آزمائش کا راستہ کھول دیا ہے، سعادت مند لوگ ان کی شیرینی پر نظر رکھتے ہیں اور ان کی تلخی سے شیرینی کی طرح شاد کام ہوتے ہیں ۱۰۴۔

حضرت مجدد کہنا یہ چاہتے تھے کہ مشکلات سے قطعاً گھبرانا نہیں چاہیے۔ یہ وقتی چیزیں ہوتی ہیں، اگر کسی قسم کی مشکل پیدا ہوتی ہے تو دراصل وہ بھی قدرت کی طرف سے ہوتی ہے گویا وہ مومن کے عزم صمیم کا ایک امتحان ہوتا ہے۔ باری تعالیٰ اپنے پسندیدہ لوگوں کو اس طرح کی مشکلات سے آزمانا چاہتا ہے اور بالآخر تائید ایزدی کی وجہ سے یہ لوگ کامیاب و سرفراز ہوتے ہیں۔

حضرت مجدد بھی اپنی تحریک میں کامیاب و کامران ہوئے وہ جہانگیر جو آپ کی تحریک کا سخت ترین دشمن تھا۔ بالآخر آپ کی تحریک سے متاثر ہو گیا اور اس طرح آپ کی تحریک نے ایک فعال اور عوامی تحریک کی شکل اختیار کر لی۔ کیونکہ حکمرانوں کی اصلاح کا مرحلہ تو ایک حد تک ختم ہو چکا تھا اب عوام الناس کو مذہبی بد عقیدگی کی اس دلدل سے نکالنا تھا جس میں وہ عہد اکبری میں ایک منظم منصوبے کے تحت ڈال دیے گئے تھے۔

جہانگیر نے عرصہ قید کے دوران آپ کے ساتھ اور آپ کے خاندان کے ساتھ جس قسم کا سلوک کیا۔ اس کا ذکر کرتے ہوئے ڈاکٹر شیخ محمد اکرام ایم۔ اے، ڈی۔ لٹ۔ لکھتے ہیں۔

اس آزمائش میں انہوں نے جس وقار، استقلال اور علو ہمت کا مظاہرہ کیا وہ ہماری روحانی تاریخ کا ایک درخشاں باب ہے۔ تذکرہ نگار تو نہیں لکھتے لیکن پروفیسر محمد فرمان نے ایک مکتوب سے قیاس لگایا ہے کہ معاملہ صرف قید و بند کا نہ تھا بلکہ جائیداد بھی ضبط کی گئی اور انہیں اور ان کے خاندان کو ”حویلی و سرا و چاہ و باغ و کتب و اشیائے دیگر سے محروم ہونا پڑا لیکن اس پیکر تسلیم و رضا پر ذرہ بھرا اثر نہ ہوا ۱۰۵۔

ان تمام مشکلات کا حضرت مجدد پر اثر تو نہ ہوا البتہ جہانگیر خود سوچنے پر مجبور ہو گیا کہ وہ کیا جذبہ ہے جو حضرت مجدد کو اپنے موقف سے ذرہ بھر پیچھے نہیں ہٹنے دیتا اور اسے بالآخر احساس ہو گیا۔
سرام شرما کے الفاظ ہیں:

His opinion had remained unchanged meanwhile but Jahangir had discovered that his earlier order had been extended from him by interested court theologians.^{۱۰۶}

ترجمہ۔ اُن (حضرت مجدد) کی رائے تو تبدیل نہ ہوئی جہانگیر پر یہ بات منکشف ہوئی کہ اس کا سابقہ حکم مفاد پرست درباری ملاؤں کی وجہ سے تھا۔

یعنی وقت گزرنے کے ساتھ ساتھ اسے اس امر کا احساس ہو گیا تھا کہ حضرت مجدد کی تحریک مغلیہ خاندان کیخلاف کسی قسم کی تحریک نہیں ہے اور نہ ہی اس تحریک کا مقصد حکومت کیخلاف کوئی بغاوت کرنا ہے۔ بلکہ یہ ایسی پر امن تحریک ہے جس کا مقصد برصغیر میں ”احیائے اسلام“ ہے اور گمان غالب یہی ہے کہ جہانگیر کی ذہنی تطہیر میں وہ امرائے سلطنت زیادہ مدد و معاون ثابت ہوئے ہوں گے، جو حضرت مجدد کی تحریک کے پر جوش حامی اور آپ کے حلقہ ارادت میں شامل تھے۔ جب حقائق کھل کر سامنے آئے تو یہ بات زیادہ دیر تک پوشیدہ نہ رہ سکی کہ حضرت مجدد کیخلاف اس منظم پروپیگنڈے کے پیچھے ان ”درباری ملاؤں“ کا ہاتھ تھا، جن کا ذاتی مفاد چونکہ دربار سے وابستہ تھا اس لیے وہ حضرت مجدد کی اصلاحی تحریک سے خوف زدہ تھا۔ جونہی ”جہانگیر“ درباری ملاؤں کے اس گھناؤنے کردار سے واقف ہوا اس نے حضرت مجدد

کوربا کر دیا۔

حضرت مجدد کی تحریک کے عروج کا زمانہ دراصل وہی ہے جب آپ رہا ہو کر باہر آئے اور کھلے بندوں اپنا ”پیغام حق“ لوگوں کو سنایا اور کہاں تو وہ زمانہ تھا کہ بات بات پر پابندی تھی اور کہاں وہ دور آیا کہ بادشاہ کی صدارت میں عظیم الشان محفلیں منعقد ہوتیں۔ حضرت مجدد وعظ و نصیحت فرماتے اور اس طرح شاہی سرپرستی میں ”اسلام“ کی تبلیغ و اشاعت کا دور لوٹ آیا، جو ایک عرصہ کے لیے منقطع ہو گیا تھا اور یہی حضرت مجدد کی تحریک کی سب سے بڑی کامیابی ہے اور اسی کامیابی کے حصول کے لیے آپ نے جیل سے رہائی کے بعد بھی سرہند جانا قبول نہیں فرمایا تھا۔ جبکہ جہانگیر نے کہہ دیا تھا۔

مرضی ہو تو سرہند تشریف لے جائیں ورنہ لشکر شاہی کے ساتھ رہیں
آپ نے تبلیغ کے پیش نظر لشکر شاہی کے ساتھ رہنا پسند کیا اور اصلاح
حکومت کی ۱۰۷۔

اصلاح حکومت کے سلسلے میں منعقد ہونے والی ایک تقریب کا تذکرہ کرتے ہوئے حضرت مجدد یوں لکھتے ہیں:

خصوصاً ایشب کہ ہفت دہم رمضان بود آں قدر از بعثت انبیاء
علیہم الصلوٰت والتسلیمات و از عدم استقلال عقل و از ایمان بآخرت
وعذاب و ثواب دراں و اثبات روت و از خاتمیت نبوت خاتم المرسل
و از مجدد ہر ماۃ و از اقتداء بخلفائے راشدین رضی اللہ تعالیٰ عنہم و سنتہ
تراویح و از بطلان تناخ و از احوال جن و جنیان و از عذاب و ثواب ایشان
و امثال آنہاں بسیار مذکور شد و سخن استماع مسموع گردید و ہم چہیں
دریں ضمن اشیائے دیگر از احوال اقطاب و ابدال اوتاد و بیان
در خصوصیات ایشان کذا و کذا مذکور گشت، الحمد للہ سبحانہ، کہ بجائے نمازند،
و تغیر ظاہر نمی شود، دریں واقعات و ملاقات شائد حق را سبحانہ، و تعالیٰ مصلحتہا
و سرہا مکتون بود، الحمد للہ الذی ہدانا لهذا و ما كنا لنہتدی
لولا ان ہدانا اللہ، لقد جاءت رسلنا بالحق ۱۰۸۔

ترجمہ۔ خصوصاً آج سترہ رمضان کی رات (جو موضوعات زیر بحث

رہے) ان میں پیغمبرانِ کرام علیہم الصلوٰت والتسلیمات کی تشریف آوری اور یہ کہ عقل مستقل اور کافی نہیں آخرت کے عذاب و ثواب پر ایمان لانے، حق تعالیٰ کے دیدار اور خاتم المرسلین صلی اللہ علیہ وسلم کی ختم نبوت اور ہر صدی کے مجدد خلفائے راشدین (رضوان اللہ عنہم) کی پیروی، تراویح مسنون ہونا، تناسخ کا باطل ہونا، جنوں کا ذکر، ان کے عذاب و ثواب کا مسئلہ، اور اس قسم کی بہت سی باتوں کا تذکرہ رہا (جہانگیر) نے خوشدلی سے سنا، اسی سلسلے میں اقطاب و ابدال و واتاد کی خصوصیتوں کا ذکر بھی ہوا۔ خداوند تعالیٰ کا شکر ہے کہ بادشاہ بربرہمی کے کوئی آثار نظر نہ آئے۔ شاید ان ملاقاتوں میں حق تعالیٰ کی مصلتکتیں ہوں اور انکے اسرار ان میں پوشیدہ ہوں۔

خداوند تعالیٰ کا شکر ہے کہ جس نے ہماری اس راہ کی طرف رہنمائی فرمائی جسے ہم اس کی راہنمائی کے بغیر پا نہیں سکتے تھے، بلاشبہ خدا تعالیٰ کے پیغمبرانِ پیغام حق کے ساتھ تشریف لائے۔

یہ مکتوب اس امر کی طرف واضح طور پر اشارہ کر رہا ہے کہ آپ جیل سے رہائی کے بعد کس قدر جوش اور ولولے سے اپنی تحریک کے پیغام کو پھیلا رہے تھے، تقریباً پچپن سال کی عمر میں ایک شب میں اس قدر موضوعات پر بحث کرنا عزمِ جواں کے بغیر مشکل ہے۔ لگتا ہے کہ حضرت مجددان موضوعات پر بحث اس لیے فرماتے تھے کہ یہ مسائل اس وقت تک متنازعہ فیہ بن چکے تھے، اگرچہ یہ سب اسلام کے بنیادی عقائد ہیں۔ لیکن جیسا کہ تفصیل سے ذکر آچکا ہے۔ عہدِ اکبری میں ان عقائد کو اس طرح مسخ کیا گیا کہ شکوک و شبہات پیدا ہونے لگے، مسلمانوں کے دلوں میں طرح طرح کے توہمات ڈال دیے گئے، انہی شکوک و شبہات کے ازالے کے لیے حضرت مجددان موضوعات کو اپنے لیکچرز کے لیے منتخب فرماتے تھے، دربار شاہی میں ہونے والے ان لیکچرز کا مقصد جہاں امرائے سلطنت کی ذہنی تعمیر تھا وہاں خود جہانگیر کے عقائد کی اصلاح بھی تھی، کیونکہ ابوالفضل اور فیضی جیسے خود ساختہ دین کے پجاریوں کی زیر نگرانی پروان چڑھنے والے بادشاہ کے ذہن کی اصلاح کوئی آسان کام نہ تھا۔

اور یہ اہم فریضہ حضرت مجدد شاہی محل میں بیٹھ کر خود سرانجام دینا چاہتے تھے، ورنہ یہ کیسے سوچا جاسکتا ہے کہ حضرت مجدد کا مقصد صرف شاہی دربار تک محدود رہنا تھا۔ آپ کا طویل عرصے تک دربار شاہی سے منسلک رہنا آپ کی تحریک کا ایک حصہ تھا۔

حضرت مجدد نے بادشاہ شاہی خاندان، امراء و سوا کی اصلاح کیساتھ ساتھ عوامی اصلاح کی مہم جاری رکھی ہوئی تھی اور آپ ہر محفل میں اپنی تحریک کی اشاعت کے لیے سرگرم عمل تھے۔
صاحبزادگان کے نام لکھتے ہیں:

صحبت ہائے عجیب و غریب سے گزارند۔ بعنایت اللہ سرموئے دریں گفتگو ہائے امور دینیہ و اصولی اسلامیہ مسابله و مداہنیت راہ نمی یابد۔
زاں عبارات کہ در خلوات و در مجالس خاصہ بیان سے گرد و دریں معرکہ ہا بتوفیق اللہ سبحانہ، بیان می نماید اگر یک مجلس را نویسند دفتر سے باید ۱۰۹۔
ترجمہ۔ عجیب و غریب مجلسیں ہو رہی ہیں۔ اللہ تعالیٰ کی عنایت سے اپنی ان ساری گفتگوؤں میں دینی امور و اسلامی اصول کے متعلق بال برابر کسی قسم کی نرمی یا سستی کا اظہار نہیں ہوا۔ وہی باتیں جو خالص مجلسوں اور خلوت میں بیان کی جاتی تھیں۔ ان میدانوں میں بھی حق تعالیٰ کی توفیق سے وہی بیان ہو رہی ہیں۔ اگر میں کسی ایک مجلس کا بھی حال لکھوں تو اس کے لیے ایک دفتر چاہیے۔

حضرت مجدد کی اسی ولولہ انگیز تحریک کا نتیجہ تھا کہ پورے معاشرے میں ایک بار پھر انقلاب برپا ہو گیا اور خود جہانگیر آپ کی تحریک کا زبردست مدد و معاون بن گیا۔

ایک وقت وہ تھا کہ اس نے حضرت مجدد کو خود سر قرار دے کر پس دیوار زنداں کر دیا تھا ایک وقت ایسا آیا کہ وہ اور اس کا بیٹا شہزادہ خرم جو بعد میں شاہ جہاں کے نام سے موسوم ہوا۔ مجدد کے ارادتمندوں کے حلقہ میں شامل ہو گئے۔

خرزینۃ الاصفیاء میں اس کا ذکر یوں ملتا ہے۔

بادشاہ (جہانگیر) از مہمان شیخ شد۔ بحدیکہ گاہی آں جناب را از خود جدا نمی کرد۔ و شہزادہ خرم را واصل حلقہ مریدان شیخ نمود۔ چنانچہ عہد

شاہ جاں و عالمگیر بادشاہاں باہمہ مجددیہ می شدند ۱۱۰۔

ترجمہ۔ جہانگیر حضرت مجدد کے مجبان میں سے تھا، یہاں تک کہ ایک لمحہ بھی حضرت سے جدا نہیں ہوتا تھا، شہزادہ خرم کو اس نے حضرت کے حلقہ مریدان میں شامل کیا۔ چنانچہ شاہ جہاں اور عالمگیر کے عہد تک سربراہان سلسلہ مجددیہ کے بیعت تھے۔

اس پیراگراف سے اس دور کا حال معلوم ہوتا ہے جب جہانگیر حضرت مجدد کا زبردست گرویدہ ہو چکا تھا۔ صاف ظاہر ہے کہ حضرت مجدد کی تعلیمات اپنا اثر دکھا چکی تھیں اور جہانگیر نے راہِ حق سے آشنائی حاصل کر لی تھی، نتیجہً نظامِ حکومت اور مملکت کے ڈھانچے میں بھی تبدیلیاں آئیں۔ لہذا یہاں ان چند واضح تبدیلیوں کا ذکر کرنا ضروری ہے جنہیں مورخین نے واضح طور پر محسوس کیا ہے۔

یہ بات ثابت ہو چکی ہے کہ یہ تبدیلیاں حضرت مجدد کی عظیم کاوشوں اور آپ کی تحریک کے نتائج کا ایک حصہ تھیں۔ ان تبدیلیوں میں سے ہندوؤں اور ہندومت کے معاملہ میں شہنشاہ نور الدین جہانگیر کی پالیسی میں تبدیلی اظہر من الشمس ہے جیسا کہ تاریخی حقائق سے یہ بات ثابت ہو چکی ہے کہ اکبر کی لادین پالیسی کے پیچھے ہندوؤں کا ایک بہت بڑا منصوبہ تھا۔ اس منصوبے کے تحت وہ جہانگیر کو استعمال کرنا چاہتے تھے۔ اگرچہ آغاز میں ہندولابی نے جہانگیر کے بجائے جہانگیر کے بیٹے ”خسرؤ“ کو تخت نشین کرانے کی سازش کی تھی، کیونکہ وہ سمجھتے تھے کہ خسرؤ شہزادہ سلیم کے مقابلے میں ان کی طرف داری زیادہ بہتر طریقے سے کر سکتا ہے اور اکبری روایات کی زیادہ پاسداری کر سکتا ہے، مگر مسلمان امراء کی بروقت کوششوں سے یہ سازش ناکام ہو گئی۔ اور ہندولابی اپنے مذموم مقاصد میں کامیاب نہ ہو سکی، جیسا کہ ”حضرت مجدد الف ثانی کے سیاسی مکتوبات“ کے مولف آباد شاہ پوری نے لکھا ہے:

جہانگیر کی تخت نشینی میں بھی حضرت مجدد کے ان عقیدت مند امراء کا ہاتھ تھا، الحاد اور بے دینی کے علمبردار امراء نے دربار جہانگیر کے بیٹے خسرؤ کو تخت پر بٹھانا چاہتے تھے، اسلام پسند امراء نے جہانگیر کی حمایت اس شرط پر کی تھی کہ وہ برسرِ اقتدار آنے کے بعد اکبری دین کا قلع قمع کرے گا، اور شریعتِ اسلامی کو رائج و نافذ کریگا ۱۱۱۔

مگر ایسا لگتا ہے کہ جہانگیر تخت نشینی کے بعد ہندوؤں کی مکارانہ چالوں میں ایسا پھنسا کہ اپنا وعدہ ایفانہ کر سکا۔ اگرچہ اسلام کی نشاۃ ثانیہ کی خاطر حضرت مجدد نے اپنے مکتوبات میں جہانگیر کی حمایت کا اعلان کر دیا تھا، مگر جہانگیر شاید چند سیاسی مصلحتوں یا ہندوؤں اور مفاد پرست عناصر کی غلط راہنمائی کی وجہ سے کوئی واضح قدم نہ اٹھاسکا۔ بلکہ جب اسے یقین دلایا گیا کہ حضرت مجدد کی تحریک اس کی حکومت کے لیے ایک چیلنج ہے تو اس نے حضرت مجدد کو گرفتار کرنے سے بھی دریغ نہ کیا۔ مگر جو نہی اس پر حقیقت منکشف ہوئی تو اس نے ہندوؤں کے بارے میں وہی رویہ اختیار کیا جس کے بحیثیت ذمی قوم کے وہ حقدار تھے۔ اس لیے کہا جاسکتا ہے کہ جہانگیر کے اندر جذبہ اسلام موجود تو تھا لیکن یہ چنگاری بجھ چکی تھی۔ حضرت مجدد کی تحریک نے اسے ہوادی تو یہ جذبہ شعلہ زن ہو گیا، اس لیے ہندو جو ایک عرصے سے نظام حکومت پر چھائے ہوئے تھے آہستہ آہستہ ان کا اثر و نفوذ ختم ہونے لگا۔ جہانگیر نے نہ صرف ان کی سیاسی قدر کو ختم کیا بلکہ ان کے مذہبی حقوق پر بھی نظر ثانی کی اور انہیں وہی مراعات حاصل رہیں جو انہیں اکبر کے دور سے پہلے حاصل تھیں، اس طرح اس نے انہیں احساس دلایا کہ وہ بہر حال ایک محکوم قوم ہیں، اور مسلمان ان کے حاکم اور مسلمان ان کی حفاظت کے صرف اس وقت تک ذمہ دار ہیں، جب تک وہ خود مملکت کے قوانین کا احترام کریں گے، اور ان پر عمل درآمد کریں گے۔ جہانگیر کی اس مذہبی پالیسی کا یہ نتیجہ نکلا کہ ہندو جو اپنی مذہبی شان و شوکت کے بل بوتے پر اپنی سیاسی قوت میں دن بدن اضافہ کر رہے تھے اور اس طرح اپنے عزائم کو پایہ تکمیل تک پہنچانا چاہتے تھے دوبارہ اسی مقام پر آن کھڑے ہوئے جہاں عہد اکبری سے پہلے تھے، اس کی ایک واضح مثال تو مندروں کی دھڑا دھڑ تعمیر ہے، عہد اکبری میں حکومتی مراعات سے ناجائز فائدہ اٹھاتے ہوئے حکومتی خزانے سے جس طرح کروڑوں روپے سے بلا اجازت عظیم الشان مندر تعمیر کیے گئے تھے، جہانگیر اور بعد میں آنے والے حکمرانوں نے انہیں منہدم کر دیا۔ دراصل یہ عظیم الشان عمارتیں تعمیر کر کے ہندو اپنی قوم کے اندر ایک طرح کا تعصب پیدا کر کے ہندو قومیت اور ہندو ملی تشخص کو اجاگر کرنا چاہتے تھے، تاکہ ہندوؤں کے اندر اور خصوصاً نوجوان نسل کے اندر یہ احساس تقویت پکڑے کہ وہ نسل اور مذہباً ہندو ہیں اور مسلمان بیرونی حاکم ہیں جو غاصب بنے بیٹھے ہیں، ہندوؤں کو یقین تھا کہ یہ نظریہ جس قدر جلد ابھرے گا اسی قدر جلد مسلمان حکمرانوں کے سیاسی اقتدار کا خاتمہ ہوگا۔ اگرچہ اس وقت انہوں نے واضح طور پر اس کا اظہار نہیں کیا تھا لیکن صدیوں بعد ہندوؤں کی مختلف تحریکوں کے نتیجے میں جو بات سامنے آئی

اس سے یہی نتیجہ اخذ کیا جاسکتا ہے کہ ہندوؤں کی سوچ مسلمانوں کے بارے میں ہمیشہ اسی طرح رہی ہے۔ ہندوؤں کی اس سوچ سے جب جہانگیر آگاہ ہو گیا تو اس نے وہ تمام طریقے استعمال کیے جو ہندومت کی اشاعت میں رکاوٹ ہو سکتے تھے اور خود اس کی اپنی زندگی بھی اسلامی اصولوں کے مطابق ڈھل گئی۔

Central Structure of the Mughul Empire (مغلیہ حکمرانوں کی مرکزی

پالیسی) میں سررام شرما جہاں جہانگیر کی اس پالیسی کا تذکرہ کرتا ہے جب اس نے ہندومت کو پھیلانے میں مدد دی تھی اور اس کے دوست بیر سنگھ بندیلا نے متھر میں اپنے دور کا ایک فقید المثال مندر تعمیر کرایا تھا وہاں بڑے دکھ اور درد سے اس کا بھی ذکر کرتا ہے جب جہانگیر کے عقائد میں اتنی تبدیلی آگئی کہ وہ امیر حضرت خواجہ معین الدین چشتی رحمۃ اللہ علیہ کے مزار مبارک پر حاضری دینے گیا تو وہاں کے مندر کو فوری طور پر گرانے کا حکم دے دیا ۱۱۲۔

اسی طرح کی اور بھی کئی مثالیں دی جاسکتی ہیں۔ جہاں اس نے ہندو تہذیب (نشانات) کو مٹانے کی بھرپور کوشش کی۔ وہاں اس نے اس طرح بھی اپنی توجہ مبذول کی کہ عوام الناس کو قرآن مجید کی تعلیمات سے روشناس کرایا جاسکے۔ سررام شرما کے بقول اس نے ایک ممتاز عالم دین سید محمد کو قرآن مجید کا فارسی ترجمہ کرنے کا حکم دیا تھا۔

یہ بات پیش نظر رہے کہ اس وقت فارسی ہی برصغیر کی سرکاری زبان تھی اور عوام الناس اسی زبان کو سمجھتے اور خط و کتابت کرتے تھے، حضرت مجدد کی تحریک کے نتیجہ میں جہانگیر کی پالیسی میں ایک اور تبدیلی یہ آئی کہ اس نے فوراً ایک حکم کے ذریعے مسلمانوں کے ہندو ہونے پر پابندی لگا دی۔ جبکہ اس سے قبل ہندو یہ مہم بڑے زور شور سے چلائے ہوئے تھے اور عہد اکبری میں اسے قانونی تحفظ بھی حاصل تھا۔ جہانگیر نے علاوہ ازیں مسلمانوں کی ازسرنو تنظیم پر خصوصی توجہ دی اور مملکت کے اہم عہدوں میں انہیں دوبارہ نمایاں مقام دیا۔ ورنہ پہلے تمام کلیدی اسامیوں پر ہندو چھا چکے تھے اور مملکت کی پالیسی پر ان کا پورا اثر و نفوذ تھا۔

توزک جہانگیری میں خود اس نے تذکرہ کیا ہے کہ اس نے ازسرنو مسلمان مجسٹریٹ اور جج مقرر کیے اور صدر الصدور ہندوستان میں ایک ایسا عہدہ تھا جو اپنے دور میں ایک ”جج“ کے عہدہ کی حیثیت رکھتا تھا، ممتاز مذہبی شخصیت اس عہدہ پر فائز ہوتی تھی جس کے فیصلے پوری مملکت پر اثر انداز ہوتے تھے تمام شعبوں پر صدر الصدور کا ایک خاص اثر ہوتا تھا، اس عہدہ سے مسلمان حکمرانوں کی مذہبی وابستگی کا پتا چلتا ہے اور برصغیر

میں مسلم حکومت کے خدوخال اور نمایاں ہوتے ہیں۔ اکبر نے اس عہدہ عظیم پر فائز جلیل القدر شخصیت شیخ عبدالنبی کو جس طرح ذلیل و رسوا کیا تھا وہ تاریخ کا ایک حصہ ہے لیکن جہانگیر نے اس عہدہ کی اہمیت کو دوبارہ بحال کیا اور اس طرح مسلمانوں اور علمائے کرام و مشائخ عظام کو وہ مقام حاصل ہو گیا جو ایک بحرانی دور کی وجہ سے کھو گیا تھا۔

ملک کی سیاسی پالیسیوں میں تبدیلی کے علاوہ حضرت مجدد کی تحریک نے جہانگیر کی ذاتی شخصیت پر بھی کافی اثر کیا۔ وہ جہانگیر جو ایک حد تک مذہب سے دور جا رہا تھا۔ اس طرح واپس ہوا کہ رمضان المبارک کے روزے کبھی قضا نہ کیے۔ مشائخ سے اس قدر الفت پیدا ہوئی کہ اجمیر شریف تک پیدل چل کر گیا اور حضرت خواجہ معین الدین چشتی کے مزار پر حاضری دی۔

جہانگیر جو کبھی ہندوانہ تقریبات میں جایا کرتا تھا حضرت مجدد کی تحریک سے متاثر ہونے کے بعد نہ صرف ان تقریبات میں جانا چھوڑ دیا بلکہ دربار میں سرعام ہندوانہ نظریات کی کھل کر مخالفت بھی کرتا تھا۔ مملکت میں چونکہ کہیں کہیں ہندو اثر و نفوذ ابھی باقی تھا اس لیے غیر شرعی افعال مکمل طور پر بند نہ ہوئے تھے، لہذا جہانگیر کو جو نہی کسی غیر شرعی فعل کا علم ہوتا فوراً اسکی بندش کا حکم جاری کرتا تھا۔

ابن الحسن نے اپنی کتاب (Central Structure of the Mughal Empire (P-63) (مغلیہ حکومت کا مرکزی ڈھانچہ) میں اس فرمان کا خاص طور پر ذکر کیا ہے جو جہانگیر نے قطب الملک کو بھیجا تھا اور جس میں غیر شرعی افعال کو فوراً بند کرنے کا حکم دیا گیا تھا۔

اور پھر تاریخ نے وہ منظر دیکھا کہ وہ جہانگیر جو کسی وجہ کے بغیر حضرت مجدد کو نظر بند کر دیتا ہے انصاف کی ایسی روایات قائم کرتا ہے کہ آج تک اس کا نام انصاف کی دنیا میں ضرب المثل ہے ابن حسن نے اس کا تذکرہ یوں کیا ہے:

Jahangir and Shahjhan regard themselves, at least in theory as Muslim kings. They also not think themselves above Islamic law. This idea finds its expression on several occasions."^{۱۳}

ترجمہ۔ جہانگیر اور شاہ جاں کم از کم نظریاتی طور پر اپنے آپ کو مسلمان

حکمران سمجھتے تھے۔ وہ اپنے آپ کو اسلامی قوانین سے بھی برتر نہیں سمجھتے تھے۔ اس نظریے کا اظہار بار بار مواقع پر ہوا۔

کیا کوئی کہہ سکتا ہے کہ اتنے بڑے پیمانے پر یہ تبدیلی حضرت مجدد کی تحریک کا اثر نہیں تھا؟ آج کا مورخ جب بھی جہانگیر کا ذکر کرتا ہے تو اس کی ابتدائی غلطیوں اور لغزشوں کے باوجود اسے منصف مزاج، مذہب پرست، راسخ العقیدہ مسلمان حکمران قرار دیتا ہے۔ ممتاز مورخ ڈاکٹر اشتیاق حسین قریشی کے الفاظ میں:

In matter of religion, he was a believing muslim and supported the cause of orthodoxy.^{۱۴}

ترجمہ۔ وہ مذہب پر یقین کامل رکھنے والا مسلمان تھا اور اس نے اہل سنت کی زبردست حمایت کی۔

جہانگیر کے اس پہلو پر ہندو اور یورپین مورخین کے علاوہ کچھ مسلمان مورخین نے بھی اعتراض کیا مثلاً ابن حسن لکھتا ہے:

ترجمہ۔ حوصلہ مند، منصف مزاج، رحمدل اور معاف کرنے کی خصوصیات کیساتھ ساتھ بادشاہ کو مذہبی امتیازات سے بالاتر ہونا چاہیے^{۱۵}۔

دراصل یہ سوچ ایک سیکولر سوچ ہے جو موجودہ دور کی پیداوار ہے اسلام میں سیاست و مذہب کے درمیان کوئی فرق نہیں روارکھا گیا۔

چونکہ جہانگیر حضرت مجدد کی بدولت اس حقیقت سے باخبر ہو چکا تھا اس لیے اس نے مملکت کے تمام وسائل کو احیائے اسلام کے لیے وقف کر دیا۔ اس کی پالیسی کو متعصبانہ و جانب دارانہ پالیسی قرار نہیں دیا جاسکتا۔

ڈاکٹر قریشی انہی قسم کے خیالات کا اظہار یوں کرتے ہیں:

They could not understand that believer need not be intolerant."

ترجمہ۔ وہ لوگ یہ بات نہیں سمجھ سکتے کہ خدا کو ماننے والے کو متعصب

ہونے کی ضرورت نہیں پڑتی۔

یعنی اگر کوئی صحیح طریقے سے اسلام کی اشاعت کرتا ہے تو اس سے غیر مسلموں کو کوئی تکلیف نہیں پہنچتی۔

بہر حال یہ بات ایک تاریخی حقیقت ہے کہ حضرت مجدد کی تحریک نے حالات کا دھارا اس طرح موڑا کہ وہ حکمران جو اسلام کے لیے ایک بہت بڑا خطرہ بن گئے تھے، اس کی عظمت کے امین اور اس کے وقار کی بحالی کے لیے سرگرم عمل ہو گئے۔

یہاں مختصراً ان سیاسی عوامل کا جائزہ لینا ضروری ہے جن کی وجہ سے جہانگیر کو حضرت مجدد کے متعلق اپنی پالیسی تبدیل کرنا پڑی۔

جہانگیر نے حکومت کے بڑے بڑے اراکین کو آپ کے قید کیے جانے سے پہلے ہی مختلف علاقوں کے گورنر بنا کر ادھر ادھر بھیج دیا تھا۔ مصلحت اسکے نزدیک یہ تھی کہ آپ کے اوپر گرفت کرنے میں اسے آسانی رہے، لیکن جب ان گورنروں کو آپ کی گرفتاری کا علم ہوا تو سب نے آپس میں ایکا کر کے جہانگیر کے خلاف بغاوت کر دی حتیٰ کہ مہابت خان لودھی، مرتضیٰ خان، تربیت خان، سید صدر جہاں، سلام خان، خان جہاں لودھی، حیات خان، دریا خان، غرض آپ کے تمام معتقدین جہانگیر کے مقابلے کو نکل آئے۔

مہابت خان نے شاہانِ بدخشان و خراسان اور توران سے امداد لے کر جہانگیر پر لشکر کشی کا حکم دے دیا، جہانگیر بھی اپنی فوج و سپاہ لے کر مقابلے کو نکلا، ابھی دونوں لشکر مقابلے پر آئے ہی تھے کہ جہانگیر کے لشکر سے بہت سے آدمی مہابت خان سے جا ملے۔ آخر جہانگیر اور آصف جاہ دونوں کو مہابت خان نے گرفتار کر لیا اور خطبے و سکے سے اس کا نام باہر نکال دیا۔

اس کے بعد مہابت خان نے حضرت مجدد الف ثانی کی خدمت میں تفصیل عرض کی اور درخواست کی کہ ہماری خواہش ہے کہ مغل سلطنت کے تخت پر آپ جلوہ افروز ہوں۔ آپ نے اس کے جواب میں مہابت خان کو لکھا:

مجھے سلطنت پانے اور حکومت کرنے کی ہرگز ہوس نہیں، اور میں تمہارے اس فتنہ و فساد کو پسند نہیں کرتا۔ میں نے جو قید و بند کی صعوبتیں اٹھائی ہیں وہ کسی اور مقصد کے لیے ہیں۔ وہ مقصد جب پورا ہو جائے گا تو میں آپ سے آپ قید سے رہائی پالوں گا۔ یہ فساد میرے مقصد میں حائل ہے۔ بہتر ہے کہ تم بغاوت سے باز آ جاؤ اور خود اپنے بادشاہ کی اطاعت قبول کر لو۔ اور میں بھی ان شاء اللہ تعالیٰ جلد ہی قید سے رہائی پالوں گا۔ اس اثناء میں ”نور جہاں“ کو بھی گرفتار کیا جا چکا تھا جو جہانگیر و آصف جاہ کی گرفتاری کی اطلاع پر انہیں چھڑانے آئی تھی، قریب تھا کہ مہابت خاں کے غیظ و غضب سے یہ تینوں اپنے کیے کی سزا پالیتے آپ کا خط آ گیا، مرشد کے حکم کی تعمیل کی۔ مہابت خاں جہانگیر کے پاس آیا، اور کہا میں اپنے مرشد کے حکم سے آپ کو رہا کرتا ہوں اور اسکے بعد جہانگیر کو تخت شاہی پر بٹھا کر تمام آداب شاہی بجالایا ۱۱۶۔

اس کے بعد کی صورت حال کا تذکرہ کرتے ہوئے ڈاکٹر برہان احمد فاروقی ”روضۃ القیومیہ“ کے حوالے سے رقم طراز ہیں۔

بادشاہ نے چاہا کہ شیخ سے ملاقات کرے مگر شیخ نے جواب دیا کہ جب تک میری شرائط قبول نہ کی جائیں میں ملاقات سے معذور ہوں۔

شرائط یہ تھیں:

اولاً..... سجدہ تعظیمی موقوف کیا جائے۔

ثانیاً..... تمام مساجد جو منہدم کی گئی تھیں از سر نو تعمیر کرائی جائیں۔

ثالثاً..... ذبح بقر کے امتناعی احکام منسوخ کیے جائیں۔

رابعاً..... احکام شرعی کو جاری کر کے قاضی، مفتی اور محتسب مقرر کیے جائیں۔

خامساً..... جزیہ پھر سے جاری کیا جائے۔

سادساً..... بدعت کو روکا جائے اور احکام شرع کو نافذ کیا جائے۔

سابقاً..... وہ تمام لوگ جو اس جھگڑے میں مجبوس کیے گئے تھے رہا کیے جائیں۔
بادشاہ نے یہ شرائط منظور کر لیں۔ اور شیخ احمد آ کر بادشاہ سے ملے بادشاہ نے خلعت اور نذر پیش کی۔
ازاں بعد شیخ چھ برس زندہ رہے اور بادشاہ ہراہم امر میں ان سے خاص طور پر مشورہ کرتا تھا ۱۱۷۔
ڈاکٹر شفیق علی خاں نے حضرت مجدد کی اس شاندار کامیابی کا تذکرہ کرتے ہوئے لکھا ہے:

At last the Mujaddid succeeded in his efforts.
Jahangir cancelled all these orders of his
father which were against the spirit of Islam
and thus Deen-e-illahi came to an ignoble
end. ۱۱۸

ترجمہ۔ بالآخر حضرت مجدد اپنی کوششوں میں کامیاب ہو گئے۔ جہانگیر
نے اپنے باپ کے تمام غیر اسلامی احکامات منسوخ کر دیے، اور اس
طرح دین الہی اپنے اختتام کو پہنچا۔

وہ مزید لکھتے ہیں:

The King befriended and respected the
Shaikh. He listened to his advice. After
Maghrib prayers the king would grant his
special, audience where Shaikh would talk
about religious affairs to Jahangir. He asked
his son Shahjahan to become a spiritual
disciple of the Shaikh. ۱۱۹

ترجمہ۔ بادشاہ کے ان سے قریبی مراسم تھے اور وہ شیخ کی عزت و احترام
کرتا تھا وہ ان کے پند و نصائح سنتا اور نماز مغرب کے بعد سامعین کی
ایک خصوصی محفل کا اہتمام کرتا۔ جہاں شیخ مذہبی معاملات سے متعلق
جہانگیر سے بات چیت کرتے جہانگیر نے اپنے بیٹے شاہجہاں سے کہا کہ
وہ شیخ کا مرید بن جائے۔

حضرت مجدد کی صحبت کا اثر شاہجہاں پر پڑا اور اس نے بحیثیت راسخ العقیدہ سنی مسلمان امور سلطنت سرانجام دیے۔ حضرت مجدد کی محفلوں کے اثر سے تصوف سے گہرے تعلق کی وجہ سے اس نے مختلف اولیائے کرام سے فیض حاصل کیا۔

یہ وہی محفلیں تھیں جن کا تذکرہ حضرت مجدد نے اپنے صاحبزادگان حضرت خواجہ محمد سعید اور محمد معصوم کے نام اپنے مکتوب میں کیا تھا۔

تاریخی شواہد یہی بتاتے ہیں۔ جہانگیر کی نجی زندگی میں ایک زبردست انقلاب برپا ہو گیا وہ ایک راسخ العقیدہ مسلمان بن گیا اور یہ لکھنے کی ضرورت نہیں کہ جب اس کے نظریات و افکار میں تبدیلی آئی تو اس کا براہ راست اثر حکومتی پالیسی اور سرکاری اداروں پر پڑا۔

جہانگیر کی زندگی کے اس انقلاب میں چونکہ حضرت مجدد الف ثانی نے اہم کردار ادا کیا تھا۔ اس لیے ہندوستان کے صوفیائے کرام سے اس کی قلبی عقیدت ایک فطری امر تھا۔ لہذا حضرت مجدد کا عقیدت مند ہونے کیساتھ ساتھ وہ دیگر صوفیہ کی خدمت میں بھی حاضر ہوتا۔ اور ان کی صحبتوں میں بیٹھ کر روحانی استفادہ کرتا۔

حضرت میاں میر (ولادت ۹۳۸ھ وفات ۱۰۲۵ھ) اس زمانے میں لاہور میں علم و عرفان کے موتی لٹارے تھے۔

آپ کے کمالات کا شہرہ سن کر شہنشاہ جہانگیر کو آپ سے ملنے کا شوق ہوا۔ لاہور سے چلنے کے بعد اس نے ایک شخص کو آپ کی خدمت میں بھیجا اور یہ پیغام بھیجا کہ لاہور سے روانہ ہونے کے بعد اس کو آپ کا نام معلوم ہو سکا۔ اگر لاہور میں ہوتا تو وہ خود حاضر خدمت ہوتا۔ اب آپ خود ہی ازراہ نوازش اس کے پاس تشریف لے آئیں۔

آپ نے جہانگیر کی درخواست منظور فرمائی۔ جہانگیر نے آپ کی بہت آؤ بھگت کی۔ بہت دیر تک بات چیت ہوتی رہی۔ جہانگیر آپ سے بہت متاثر ہوا اور اسی حالت میں آپ سے عرض کیا۔

جو کچھ سلطنت کا زرو مال ہے اور جو اہر وغیرہ ہے وہ میری نظر میں اینٹ کے پتھر کے برابر ہے اگر آپ توجہ فرمائیں تو میں دنیاوی تعلقات کو چھوڑ دوں۔

آپ نے یہ سن کر جہانگیر سے فرمایا۔ تم پہلے اپنے جیسا خلقت کی نگہبانی کے لیے کوئی شخص مہیا کرو۔

پھر میں تمہیں اپنے ساتھ لے جا کر مشغول کروں گا۔
 جہانگیر یہ سن کر بہت خوش ہوا۔ اس نے آپ سے عرض کیا کہ ”اگر کسی چیز کی ضرورت ہو تو فرمائیں“
 آپ نے وعدہ لے لیا کہ جو طلب کریں گے وہ دے گا۔
 جہانگیر نے کہا ”ہاں ضرور دوں گا“ آپ نے فرمایا:
 ”تو بس یہی چاہتا ہوں کہ مجھے رخصت دو“ جہانگیر نے آپ کو نہایت
 عزت و احترام سے رخصت کیا ۱۲۰۔

جہانگیر اسی طرح حضرت مادھولال حسین کا بھی عقیدت مند بن گیا اور اس نے آپ کا روزنامہ لکھنے
 کی خدمت بہادر خاں کے سپرد کی ۱۲۱۔
 حضرت شیخ سلیم چشتی کے صاحبزادے شیخ قطب الدین کو جہانگیر نے اونچے عہدے پر فائز کیا ۱۲۲۔

☆.....☆.....☆

حواشی:

- ۱..... شفیق بریلوی، محمد بن قاسم سے محمد علی جناح تک، ص۔ ۴۱
- ۲..... محمد بن قاسم سے محمد علی جناح تک، ص۔ ۳۹
- ۳..... چوہدری محمد علی، ظہور پاکستان
- ۴..... Dr. Shafiq Ali Khan. "Two Nation Theory" P.101
- ۵..... خزینۃ الاصفیاء بحوالہ تاریخ نظریہ پاکستان، ص۔ ۳۹، ۴۰
- ۶..... "Two Nation Theory" P.102
- ۷..... ڈاکٹر ظہور الحسن شارب، تذکرہ اولیائے پاک و ہند، ص۔ ۱۵
- ۸..... شیخ محمد اکرام، آب کوثر، ص۔ ۷۷
- ۹..... وحید احمد مسعود، سوانح حضرت بابا فرید الدین مسعود، ص۔ ۲۵
- ۱۰..... صلاح الدین ناسک، تحریک آزادی، ص۔ ۷۲
- ۱۱..... تذکرہ اولیائے پاک و ہند، ص۔ ۲۹
- ۱۲..... ایضاً، ص۔ ۴۶
- ۱۳..... تاریخ فرشتہ بحوالہ ایضاً، ص۔ ۵۷

- ۱۴..... تذکرہ اولیائے پاک و ہند، ص۔ ۵۷
- ۱۵..... ڈاکٹر برہان احمد فاروقی، مجدد الف ثانی کا نظریہ توحید
- "Two Nation Theory"..... ۱۶
- ۱۷..... سید مناظر احسن گیلانی، تذکرہ مجدد الف ثانی (مرتبہ محمد منظور نعمانی)، ص۔ ۷۸
- ۱۸..... ملا عبدالقادر بدایونی "منتخب التواریخ" ص۔ ۳۰۵
- "Two Nation Theory"..... ۱۹
- "Two Nation Theory"..... ۲۰
- Bamleer Gascoigns, "The Great Mughuls" P.081)..... ۲۱
- IBID P-81..... ۲۲
- ۲۳..... آبادشاہ پوری، حضرت مجدد الف ثانی کے سیاسی مکتوبات، ص، ۳۸
- "The Great Mughuls" P.82..... ۲۴
- "The Great Mughuls" P.82 ۲۵
- "The Great Mughuls" P.82 ۲۶
- "The Great Mughuls" P.81 ۲۷
- Sir Ram Sherma., "The Religious policy of the Mughul Emperor" ۲۸
- P-42-43
- IBID P.23..... ۳۱
- IBID P.23..... ۳۰
- IBID P.22..... ۲۹
- ۳۲..... بحوالہ ایضاً، ص۔ ۲۴
- ۳۳..... ملا عبدالقادر بدایونی۔ منتخب التواریخ، ص۔ ۲۴
- "Two Nation Theory" P.92..... ۳۴
- ۳۵..... منتخب التواریخ، ص۔ ۲۲۶
- "The Great Mughuls" P-81..... ۳۶
- ۳۷..... منتخب التواریخ، ص۔ ۲۴۳
- ۳۸..... ایضاً، ص۔ ۲۴۰
- ۳۹..... ایضاً، ص۔ ۲۴۴
- ۴۰..... منتخب التواریخ، ص۔ ۳۳۸
- ۴۱..... منتخب التواریخ، ص۔ ۲۴۰

- ۴۲..... منتخب التوارخ، ص۔ ۳۰۸
- ۴۳..... منتخب التوارخ، ص۔ ۲۳۷، ۲۳۶
- ۴۴..... منتخب التوارخ، ص۔ ۲۵۶
- ۴۵..... مجدد الف ثانی کا نظریہ توحید، ص۔ ۳۰
- ۴۶..... مجدد الف ثانی کا نظریہ توحید، ص۔ ۳۰
- ۴۷..... منتخب التوارخ، ص۔ ۲۵۹
- ۴۸..... منتخب التوارخ، ص۔ ۳۹۱
- ۴۹..... ایضاً، ص۔ ۳۷۲
- ۵۰..... ایضاً، ص۔ ۳۷۶
- ۵۱..... ایضاً، ص۔ ۳۹۲
- ۵۲..... حضرت مجدد الف ثانی کے سیاسی مکتوبات، ص۔ ۵۳، ۵۲
- Syed Anwar Ali, "Real Achievement of the Human life" P.233..... ۵۳
- "Two Nation Theroy". P.92..... ۵۴
- "Two Nation Theroy".P.95 ۵۵
- IBID P.96 ۵۶
- The religious policy of the Mughul Emperors P-71 ۵۷
- ۵۸..... مکتوبات امام ربانی۔ مکتوب ۹۲، ص۔ ۱۶۲، ج ۲
- ۵۹..... ابوالکلام آزاد، تذکرہ
- ۶۰..... مکتوب ۳۶ جلد اول۔ ص۔ ۶۵
- ۶۱..... مکتوب ۲۶۶، جلد اول
- ۶۲..... ایضاً
- ۶۳..... منتخب التوارخ، ص۔ ۳۱۱
- ۶۴..... سید مناظر احسن گیلانی۔ تذکرہ مجدد الف ثانی مرتبہ محمد منظور نعمانی، ص۔ ۸۷
- ۶۵..... تذکرہ مجدد الف ثانی، ص۔ ۸۹
- ۶۶..... مکتوب ۴۷۔ ص۔ ۶۵ جلد اول
- ۶۷..... مکتوب ۸۱، ص۔ ۱۰۶، جلد اول
- ۶۸..... مکتوب ۴۷، ص۔ ۶۶، جلد اول

- ۶۹..... مکتوب ۴۷، ص ۶۵، جلد اول
 ۷۰..... مکتوب ۹۲، ص ۱۶۲، جلد دوم
 ۷۱..... سررام شرمہ۔ ادی ریٹیکس پالیسی آف دی مغل ایمپائرز، ص ۷۳ (مغل حکمرانوں کی مذہبی پالیسی)
 ۷۲..... مکتوب ۶۸، ۹۲، ص ۱۳۸، ۱۶۲، جلد دوم
 ۷۳..... مکتوب ۸۱، ص ۱۰۶، جلد اول
 "The Great Mughuls" P81 ۷۴
 ۷۵..... مکتوب ۶۵، ص ۸۲، ج اول
 ۷۶..... مکتوب ۴۷، ص ۶۵، جلد اول
 ۷۷..... (تلخیص) مکتوب ۶، ص ۱۷، جلد دوم
 ۷۸..... مکتوب ۶۵، ص ۸۲، ۸۳، جلد اول
 ۷۹..... مکتوب ۸۱، ص ۱۰۶، جلد اول
 ۸۰..... مکتوب ۱۹۵، ص ۱۹۵، جلد اول
 ۸۱..... مکتوب ۶۷، ص ۱۳۳، ۱۳۴، جلد دوم
 ۸۲..... مکتوب ۶۷، ص ۱۳۵، جلد دوم
 ۸۳..... مکتوب ۴۷، ص ۶۵، جلد اول
 ۸۴..... مکتوب ۴۷، ص ۶۶، جلد اول
 ۸۵..... مکتوب ۵۱، ص ۶۸، جلد اول
 ۸۶..... مکتوب ۴۸، ص ۶۶، ۶۷، جلد اول
 ۸۷..... مکتوب ۱۹۳، ص ۱۹۳، ۱۹۴، جلد اول
 ۸۸..... مکتوب ۱۹۳، ص ۱۹۴، جلد اول
 ۸۹..... مکتوب ۵۳، ص ۷۰، جلد اول
 ۹۰..... مکتوب ۱۹۴، ص ۱۹۴، ۱۹۵، جلد اول
 ۹۱..... خزینۃ الاصفیاء، بحوالہ رود کوثر، ص ۲۷۰
 ۹۲..... زبدۃ المقامات، بحوالہ رود کوثر، ص ۲۶۴
 ۹۳..... اردو دائرہ معارف اسلامیہ، ص ۱۲۶
 ۹۴..... رود کوثر، ص ۲۶۷
 ۹۵..... مجدد الف ثانی کا نظریہ توحید، ص ۳۳

- "Religious Policy of the Mughul Emperors" P.80.....۹۶
 "IBID" P.81۹۸ "IBID" P. 80-81.....۹۷
 ۹۹.....توزک جہانگیری، ص-۲۷۵
 ۱۰۰.....حضرات القدس دفتر دوم، ص-۸۹-۹۰
 ۱۰۱.....ٹی۔ ڈبلیو۔ آرنلڈ۔ دعوت اسلام مترجم شیخ عنایت اللہ، ص-۳۸۹
 ۱۰۲.....ایضاً، ص-۳۹۰
 ۱۰۳.....مکتوب ۷۸، ص-۱۳۱، جلد سوم
 ۱۰۴.....مکتوب ۲۹، ص-۴۶، جلد دوم
 ۱۰۵.....رود کوثر، ص-۲۷۱
 "IBID" P.81.....۱۰۶
 ۱۰۷.....اردو دائرہ معارف اسلامیہ، ص-۱۶۶
 ۱۰۸.....مکتوب بنام صاحبزادگان، مکتوب نمبر ۴۳، ص-۷۶۔ جلد سوم
 ۱۰۹.....ایضاً
 ۱۱۰.....خزینۃ الاصفیاء، ص-۶۱۳، حصہ اول
 ۱۱۱.....حضرت مجدد الف ثانی کے سیاسی مکتوبات، ص-۶۴
 ۱۱۲.....(مغلیہ حکمرانوں کی مذہبی پالیسی)، ایضاً، ص-۸۶
 "Dr. Ishtiaq Hussain Qureshi".....۱۱۳
 "The Administration of the Mughul Empire" P-7۱۱۴
 "IBID" P.7.....۱۱۵
 ۱۱۶.....سید بشیر احمد سعدی "دس ولی" ص-۱۶۹، ۱۷۰
 ۱۱۷.....روضۃ القیومیہ، بحوالہ حضرت امام ربانی مجدد الف ثانی کا نظریہ توحید، ص-۳۳، ۳۵
 "IBID" P.95.....۱۱۹ "Two Nation Theory" P. 96۱۱۸
 ۱۲۰.....ڈاکٹر ظہور الحسن شارب، "تذکرہ اولیائے پاک و ہند" ص-۲۸۴
 ۱۲۱.....ایضاً، ص-۲۶۳
 ۱۲۲.....تاریخ فرشتہ بحوالہ، ایضاً، ص-۲۴۸

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

کشورِ سوم

اولاد بھی ہے پیکر آیاتِ الہی
ہیں ان کے کمالات میں ہم رنگ یہ ابرار
(تاج)



بسم الله الرحمن الرحيم
نحمدہ ونصلی علی رسولہ الکریم

خاندانِ مجدد کا زریں کردار

سردار علی قادری

☆☆

حضرت مجدد الف ثانی کی وفات (۱۰۳۴ھ) کے بعد ان کے صاحبزادگان اور نامور خلفاء نے حضرت مجدد کے مشن کو جاری رکھا۔ اگرچہ حکمران طبقے کی اصلاح ہو چکی تھی لیکن عوام کے اندر بعض غیر اسلامی رسوم و رواج کا خاتمہ اور انہیں روحانیت کی تعلیم دینا ان حضرات کا مشن تھا۔ خانقاہ مجددیہ اس دور میں ایک عظیم الشان اسلامی مرکز کی حیثیت اختیار کر گئی اور اس خانقاہ کے اندر اسلام کے اصول و ضوابط پر سختی سے کار بند رہنے کی تلقین کی جاتی تھی اور مسلمانوں کے کردار اور شخصیت کو مثالی بنانے کے لیے ان کی تربیت ہوتی تھی، یہ کام اتنی ٹھوس بنیادوں پر ہوا کہ اس کے اثرات بعد کی صدیوں میں ظہور پذیر ہوئے۔

اکبری دور کی خرافات کی بدولت بے راہرو مسلمانوں کو تشکیک کی دلدل سے نکال کر یقین اور حقانیتِ اسلام کے عقیدے کو اس طرح دلوں میں اجاگر کر دیا گیا کہ ”دوقومی نظریہ“ کی جڑیں مضبوط سے مضبوط تر ہوتی گئیں۔

سید ابوالحسن علی ندوی ”خانقاہ مجددیہ“ کی منظر کشی یوں کرتے ہیں:

حضرت شیخ احمد سرہندی مجدد الف ثانی (متوفی ۱۰۳۴ھ) کے جلیل القدر خلیفہ حضرت سید آدم بنوری (م ۱۰۵۳ھ) کی خانقاہ میں ایک ایک ہزار آدمی روزانہ ہوتے تھے جو دونوں وقت خانقاہ میں کھانا کھاتے تھے۔

ان کی سواری کے ساتھ ہزاروں ہزار آدمی اور سیکڑوں علماء ہوتے تھے، تذکرہ آدمیہ میں ہے کہ ۱۰۵۲ھ میں جب آپ لاہور تشریف لے گئے تو

سادات و مشائخ اور دوسرے طبقوں کے دس ہزار آدمی آپ کے ہم رکاب تھے۔ طالبین کا اتنا مجمع ہر وقت رہتا تھا کہ شاہجہاں کو ان کی طرف سے خطرہ پیدا ہو گیا تھا، مجدد صاحب کے نامور خلیفہ اور صاحبزادہ خواجہ معصوم (م۔ ۱۷۰۹ھ) کے ہاتھ پر نولاکھ انسانوں نے بیعت و توبہ کی اور سات ہزار آدمی خلافت سے مشرف ہوئے۔

شاہجہاں جو جہانگیر کے بعد ہندوستان کی اسلامی سلطنت کا حکمران بنا تھا، بحیثیت مجموعی ایک اچھا حکمران تھا، اس نے اسلامی عظمت و سطوت کے اظہار کے لیے مساجد بنوائیں، اولیائے کرام سے خصوصی عقیدت و لگاؤ رکھتا تھا اور ہندوؤں کے متعلق اس کا رویہ نرم نہیں تھا۔ بلکہ اس نے نئے مندروں کی تعمیر روک دی تھی۔

شاہجہاں کی یہ مذہبی پالیسی ہندوستان میں مسلم قومیت کے احیاء کے لیے اہم کوشش تھی اور بالواسطہ طور پر حضرت مجدد کی بے مثال تحریک کا ایک نتیجہ تھی۔

روحانیت سے اس کے تعلق کا اندازہ اس بات سے لگایا جاسکتا ہے کہ ڈاکٹر ظہور الحسن شارب حضرت میاں میر کے تذکرے میں لکھتے ہیں:

شہنشاہ شاہجہاں دو مرتبہ آپ کی خدمت میں حاضر ہوا۔ آپ نے شاہجہاں کو نصیحت فرمائی۔ عادل بادشاہ کو اپنی رعایا اور سلطنت کی خبر گیری کرنی چاہیے اور اپنی تمام ہمت اپنی تمام ولایت کو آباد کرنے میں صرف کرنی چاہیے کیونکہ اگر رعیت آسودہ حال اور ملک آباد ہے تو سپاہ آسودہ اور خزانہ پُر ہوگا۔

شاہجہاں نے اپنے زمانے میں اکثر بدعتوں کو جو جہانگیری دور میں باقی رہ گئی تھیں دُور کیا اور حکم دیا کہ اشرفی اور روپے کے سکوں پر کلمہ طیبہ اور خلفائے راشدین کے اسمائے گرامی کندہ کیے جائیں اور تمام شہروں، قصبوں اور دیہات میں مسجدیں اور مدرسے بنائے جائیں۔ چنانچہ بکثرت مساجد اور مدارس تعمیر کیے گئے اور علماء و فقراء اور حفاظ کے

وظائف مقرر کیے گئے۔ اور دین اسلام کی ترویج میں بے حد کوشش کی گئی۔ ۳۔

حضرت مجدد کے صاحبزادگان حضرت خواجہ محمد سعید اور حضرت خواجہ محمد معصوم نے بھی اپنی زندگی میں مکاتیب کا سلسلہ جاری رکھا۔ حکمرانوں کے نام ان کے خطوط اس بات کی واضح دلیل ہیں کہ وہ حکمرانوں کی اصلاح سے غافل نہیں رہے۔ اس سے واضح ہو رہا ہے کہ حکمرانوں کی قلبی تطہیر میں صوفیہ کرام کا کس قدر ہاتھ تھا۔

شاہجہاں سے متعلق H. Moreland, Atul Chandra Chatherjee لکھتے ہیں:

Like his father. Shah Jahan was the son of a Rajput mother, so that by blood he was more than half a Hindu, but he is the first of the dynasty who can be described as an orthodox Muslim. It could be going too far to call him a systematic persecutor, but the Administration was invigorated on the religious side, and the interests of Islam were put first. Hindus were prevented from building new temples, the Jesuit missionaries at Agra were for a short time actively presecuted, in the Chronicles Moslems stand out quite clearly as the ruling class.^۴

ترجمہ۔ اپنے باپ کی طرح شاہجہاں ایک راجپوت ماں کا بیٹا تھا۔ اس طرح خونی رشتے کی وجہ سے وہ نصف سے زیادہ ہندو تھا۔ لیکن شاہی خاندان کا وہ پہلا فرد تھا جسے ایک سنی مسلمان کہا جاسکتا ہے، اسے ظالم کہنا تو زیادہ مناسب نہ ہوگا۔ لیکن انتظامیہ مذہبی طرف دار ضرور بن گئی تھی، اور اسلام کے مفادات کو مقدم رکھا جاتا تھا۔ ہندوؤں کو نئے مندر تعمیر

کرنے سے روک دیا گیا تھا۔ عیسائیوں کا آگرہ میں تبلیغی مشن مختصر عرصے میں تیزی سے تباہ کر دیا گیا اور تاریخ میں مسلمان بالکل واضح طور پر حکمران طبقہ بن گئے۔

نظام حکومت میں اتنی واضح تبدیلیاں حضرت مجدد کی تحریک کی مرہون منت نہیں تھیں تو اور کیا تھا؟ مغلیہ سلطنت کا نامور حکمران اورنگ زیب عالمگیر ایسی شخصیت ہے جس پر حضرت مجدد الف ثانی کی تعلیمات و افکار کا براہ راست انقلاب آفریں اثر نظر آتا ہے۔ وہ ایک مثالی مسلمان حکمران تھا، جس نے خود اپنے کردار سے ثابت کیا کہ ایک مسلمان حکمران کی شخصیت اور کردار کو کس سانچے میں ڈھلا ہوا ہونا چاہیے اس کے دور میں برصغیر میں اسلام، نظام حکومت و سیاست کے ہر شعبہ میں اس طرح دخیل ہو چکا تھا کہ اس کی واضح اور گہری چھاپ دکھائی دیتی تھی، اسلامی علوم اور خصوصاً اسلامی فقہ پر حکومتی سطح پر ”ریسرچ“ ہوتی تھی اور اس کے نتیجے میں ایک عظیم علمی ذخیرہ ”فتاویٰ عالمگیری“ کے نام سے مسلمانان ہند کے سامنے آیا، جو مسلمانان عالم کے لیے وجہ افتخار بنا۔ مختصر یہ کہ اسلام اس کے دور میں عروج پر تھا اور ہندوؤں کی پالیسیاں دم توڑ چکی تھیں۔ اسی لیے تو متعصب انگریز اور ہندو مصنفین اسی کے متعلق لکھتے ہیں:

Aurangzeb had many good qualities, great personal courage, a cool and clear head, Untiring industry, a deep sense of religion and complete control over the ordinary passions of human nature; but these could not avail against his lack of statesmanship himself a rigid Moslem, his guiding principle was to organise the empire in strict accordance with the public law of Islam, and he persued this course without any recognition of the facts which it is a stateman business to take into account. His reign was thus tragedy, for his religions, as he

understood it compelled him to wreck his Sirhindi by reversing the policy adopted by Akber, which had made its existence possible.^۵

ترجمہ۔ اورنگ زیب بہت سی اچھی خصوصیات کا حامل تھا، عظیم ذاتی حوصلہ، معتدل مزاج، کبھی نہ تھکنے والا جسم، مذہب کا گہرا شعور اور انسانی فطرت کے عام جذبات پر مکمل کنٹرول، لیکن یہ خصوصیات اس کی حکومت کرنے کی صلاحیت کی کمی کو پورا نہیں کر سکتی تھیں، وہ ایک سخت مسلمان تھا۔ اس کا راہنما اصول سلطنت کو اسلام کے شخصی قانون کے مطابق سختی سے منظم کرنا تھا، اور اس نے یہ راستہ ان حقائق کو تسلیم کیے بغیر اختیار کیا۔ جن کو خاطر میں لانا ایک حکمران کا کام ہوتا ہے، اس کا دور حکومت اس طرح اس کے مذہب کے لیے ایک المیہ تھا، جیسا کہ وہ خود بھی سمجھتا تھا۔ مذہبی جذبے نے اسے اپنی سلطنت کو تباہ کرنے اور اکبر کی اختیار کردہ پالیسی سے انحراف پر مجبور کیا جس (پالیسی) نے اس کی موجودگی کو ممکن بنایا تھا۔

کتاب مذکورہ کے ہندو اور انگریز مصنفین نے اس پیرایہ میں جس خبث باطن کا اظہار کیا ہے اس سے معلوم ہو جاتا ہے کہ اورنگ زیب کا عہد جو مسلمانان برصغیر کے لیے ایک زریں عہد تھا ہندوؤں کے لیے کتنا کٹھن تھا۔ اس میں اورنگ زیب کی مذہبی پالیسی کو اسلام کے لیے المیہ قرار دیا گیا ہے، شاید اس سے اس بات کی طرف اشارہ کیا گیا ہے کہ اورنگ زیب کے بعد مغلیہ سلطنت کی شان و شوکت کا خاتمہ ہو گیا اور یہ سب اورنگ زیب کی پالیسی کی وجہ سے ہوا۔ اگر اورنگ زیب یہ پالیسی اختیار نہ کرتا تو شاید مغلیہ سلطنت ختم نہ ہوتی اسی لیے تو لکھا ہے کہ اس نے (اورنگ زیب نے) اکبر کی پالیسی کو تبدیل کرنے کی کوشش کی جس پالیسی نے اس کے وجود کو ممکن بنایا تھا، یعنی اکبر اگر ہندوانہ پالیسی اختیار نہ کرتا تو ہندو مغلیہ سلطنت کے خاتمے سے پہلے ہی اس کا خاتمہ کر دیتے۔

حقیقت یہ ہے کہ مغلیہ سلطنت کا خاتمہ اورنگ زیب کی پالیسیوں کے نتیجے میں نہیں ہوا بلکہ اس کے

جانشین نااہل ثابت ہوئے اور باہمی لڑائیوں کی وجہ سے مغلیہ سلطنت کا شیرازہ منتشر ہو گیا۔ وگرنہ اورنگ زیب نے ایک کامیاب حکمران کی طرح حکومت کا نظام چلایا۔

یہاں اس کا تذکرہ ضروری ہے کہ اورنگ زیب کو برسرِ اقتدار لانے میں خاندانِ مجدد کی قوتیں ہمراہ تھیں۔ اورنگ زیب کی تخت نشینی حضرت مجدد کے صاحبزادہ حضرت شیخ محمد معصوم عروۃ الوثقیٰ کی دعاؤں کی مرہون منت تھی، ورنہ شاہجہاں کے بعد اس کے بیٹے داراشکوہ کی تخت نشینی کا زیادہ امکان تھا۔ شاہجہاں کے آخری دنوں میں وہی سیاہ و سفید کا مالک بن گیا تھا۔

داراشکوہ کو ہندوستان پر پوری طرح تسلط حاصل ہو گیا تو اس نے شاہجہاں کے پاس امورِ سلطنت اور رعایا کی خبریں پہنچانی بند کر دیں۔ وہ نہ ہی بادشاہ کی خیریت و عافیت کی اطلاع رعایا کو دیتا۔ حتیٰ کہ شہزادوں کے خطوط بھی بادشاہ تک پہنچنے کی ممانعت کر دی بلکہ بادشاہ کی طرف منسوب کر کے خود اپنی حسبِ منشا خطوط کے جوابات دینے اور جملہ احکامات جاری کرنے لگا۔ اورنگ زیب کو جب ان حالات کا علم ہوا تو اس کو بہت غصہ آیا۔ چونکہ حضرت عروۃ الوثقیٰ (خواجہ محمد معصوم) نے اس کو سلطنتِ ہند کی بشارت دی ہوئی تھی اس نے مراد بخش کو اپنے ساتھ ملا کر چالیس ہزار سوار اپنے ہمراہ لے کر ہند کا رخ کیا۔ یہ دونوں دریائے نرہدا کے پار آ گئے۔ جب ان کی آمد کی خبر داراشکوہ کو ہوئی تو بادشاہ کی طرف سے ان کو حکم امتناعی صادر کر دیا۔ لیکن اورنگ زیب نے کہلا بھیجا کہ تم اتنی مدت باپ کی خدمت میں رہے ہو۔ اب ہمیں ان کی خدمت میں رہنے دو۔ داراشکوہ نے دوبارہ حکم امتناعی بھیجا۔ لیکن اورنگ زیب نے پروانہ کی اور اکبر آباد کا رخ کیا۔ جب داراشکوہ نے دیکھا کہ اورنگ زیب سر پر چلا آ رہا ہے تو مجبوراً ہندوستان کے مہاراجہ (جسونت) سے کہا کہ جس طرح بھی ہو سکے اورنگ زیب کو ہندوستان نہ آنے دو۔ مہاراجہ ایک کثیر لشکر لے کر اورنگ زیب کے مقابلے کے لیے روانہ ہو گیا۔

نیز داراشکوہ نے قاسم خاں نامی ایک رکن سلطنت کو بھی ایک کثیر فوج دے کر مہاراجہ کے ساتھ کیا۔ ابھی یہ مالوہ پہنچے تھے کہ اورنگ زیب سر پر آ پہنچا۔ مہاراجہ جسونت نے اورنگ زیب کو پیغام بھیجا کہ بادشاہ کا حکم ہے کہ واپس چلے جاؤ۔ ورنہ میں تمہیں آگے بڑھنے نہیں دوں گا۔ اورنگ زیب نے حضرت عروۃ الوثقیٰ کے فرزند محمد اشرف کی خدمت میں (جنہیں حضرت عروۃ الوثقیٰ تسلی کے لیے اس کے پاس چھوڑ گئے تھے) دعا و توجہ کی درخواست کی۔ آپ نے توجہ بالخیر کے بعد فرمایا کہ ان شاء اللہ آپ کی فتح ہوگی اور چونکہ حضرت عروۃ الوثقیٰ کا باطن مبارک (دلی توجہ) آپ کی طرف ہے اس لیے نہ صرف یہ فتح بلکہ اور بہت سی فتوحات کی قوی امید ہے۔

اورنگ زیب یہ خوشخبری سن کر نہایت فرحان و شاداں ہوا اور فاتحہ پڑھ کر جنگ کے لیے روانہ ہو گیا۔ دونوں طرف سے جنگ کا بازار گرم ہو۔ آخر اللہ تعالیٰ کے فضل و کرم سے اورنگ زیب کو فتح حاصل ہوئی اور مہاراجہ شکست کھا کر بھاگ کھڑا ہوا۔ اورنگ زیب شکر الہی بجالایا۔

خاندان مجددیہ کی طرف سے اورنگ زیب عالمگیر کی روحانی حمایت کس قدر اہم فیصلہ تھا اور اس فیصلہ کا برصغیر کی مستقبل کی سیاست پر کتنا گہرا اثر پڑنے والا تھا اس کا اندازہ اورنگ زیب اور داراشکوہ کی شخصیات کے باہمی جائزے سے کیجیے۔

ان کے درمیان فقط ذاتی مقاصد و خواہشات ہی کی دیوار حائل نہ تھی بلکہ ان کے خیالات ان کے عقائد، ان کے طور طریقوں اور ان کی طبیعتوں میں بعد المشرقین تھا۔ داراشکوہ اور اورنگ زیب دونوں مذہب میں دلچسپی لیتے تھے۔ لیکن ان کے مذہب میں زمین و آسمان کا فرق تھا، داراشکوہ آزاد خیال صوفیوں کا پیرو تھا، اورنگ زیب متشرع بلکہ متشدد علماء کا۔ دارا کی وسعت مشرب کا تو یہ عالم تھا کہ وہ ہندو موحدین کی مجلس

میں اسی ذوق و شوق سے شریک ہوتا۔ جس طرح مسلمان صوفیہ کی محفل میں اورنگ زیب کا یہ حال تھا کہ اس کے نزدیک شیعہ مسلمان بھی زندیق تھے۔ بعد میں یہ رنگ ہلکا ہو گیا۔ لیکن شروع میں جو اورنگ زیب کا حال تھا اس کا اندازہ ایک خط سے ہوتا ہے جو اس نے ایام شہزادگی میں شاہجہاں کو لکھا اور جس میں والی گولکنڈہ کی نسبت کہا ہے:

رض و سب اصحاب کبار را کہ محض کفر و زندقہ است در قلم و خویش شائع گردانیدہ۔

ترجمہ۔ عظیم المرتبت صحابہ کرام کی شان میں گستاخیاں جو کفر اور گمراہی ہیں اس کی حدود سلطنت میں عام ہو رہی ہیں۔

بنا بریں اس امر میں کسی قسم کا ابہام نہیں رہ جاتا کہ خاندان مجددیہ نے اورنگ زیب کا انتخاب کیوں کیا

تھا؟

حضرت خواجہ محمد سعید اور خواجہ محمد معصوم شاہجہاں کے آخری ایام میں ۱۵۵۶ء میں اکٹھے حج کے لیے روانہ ہوئے اور تقریباً تین سال ہندوستان سے باہر رہے جب وہ روانہ ہوئے تو دازاشکوہ کا ستارہ عروج پر تھا۔ واپس پہنچے تو عالمگیر تخت سلطنت پر متمکن تھا۔ دونوں بھائیوں کی بلکہ خاندان مجددیہ کے تمام سربراہ آوردہ افراد کی قدر دانی ہوئی۔ لیکن خواجہ محمد سعید کی صحت اب ٹھیک نہ رہتی تھی وہ سفر حج میں ہی ایک دفعہ اتنے بیمار ہوئے تھے کہ امید زیت نہ رہی تھی۔

واپسی پر ایک دفعہ اورنگ زیب کی دعوت پر دہلی تشریف لے گئے۔ وہاں سخت بیمار ہو گئے، بادشاہ نے علاج میں بڑا اہتمام کیا لیکن طبیعت نہ سنبھلی۔ چنانچہ آپ سرہند کی طرف روانہ ہوئے۔ راستے میں داعی اجل کو لبیک کہا۔ سرہند میں مدفون ہوئے۔ آپ کا سال وفات ۱۰۷۰ھ بتایا جاتا ہے^۸۔

حضرت شیخ محمد معصوم عروۃ الوثقی (حضرت مجدد کے تیسرے صاحبزادے) جب خانقاہ مجددیہ پر رونق افروز تھے۔ آپ نے اپنے صاحبزادے شیخ

سیف الدین کو اورنگ زیب کے لشکر میں ارشاد و ہدایت کے لیے بھیجا۔
 اورنگ زیب آپ کے ارشادات کو توجہ اور ادب سے سنتا تھا^۹۔
 حضرت عروۃ الوثقی کی وفات اورنگ زیب کے دسویں سال جلوس ۱۰۷۹ھ (۶۹-۱۶۶۸ء) میں
 ہوئی مزار مبارک سرہند میں ہے^{۱۰}۔

حضرت عروۃ الوثقی کے بعد آپ کے صاحبزادہ شیخ محمد صبغۃ اللہ
 قدس سرہ (۱۰۳۲ھ تا ۱۱۲۱ھ) مسند نشین خانقاہ مجددیہ رہے۔
 اورنگ زیب آپ کا بھی معتقد رہا اور حاضری دیتا رہا^{۱۱}۔

حضرت خواجہ محمد نقشبند حجۃ اللہ قدس سرہ ۱۰۳۳ھ تا ۱۱۱۳ھ/۱۶۶۵-۱۷۰۲ھ
 حضرت عروۃ الوثقی کے فرزند دوم تھے، حضرت خواجہ محمد نقشبند جب حج کے
 لیے جانے لگے تو شاہجہاں آباد میں اورنگ زیب عالمگیر نے آپ کا
 استقبال کیا اور شاہی محل میں ٹھہرایا اور بڑے تڑک و احتشام سے رخصت
 کیا۔ وہ ان کا اس قدر معتقد تھا کہ اپنے چہیتے بیٹے شاہزادہ کام بخش کو
 حضرت کی صحبت میں رہنے کا مشورہ دیا اور وہ آپ کے ساتھ رہنے لگا۔
 اس کا تذکرہ حضرت خواجہ محمد نقشبند نے اپنے مکتوبات میں بھی کیا ہے^{۱۲}۔

۱۰۹۸ھ/۱۶۸۷ء میں اورنگ زیب عالمگیر نے حضرت حجۃ اللہ کی خدمت میں حاضر ہو کر ابوالحسن تانا شاہ پر
 چڑھائی کرنے کے سلسلہ میں عرض کیا، حضرت نے فرمایا کہ آج رات ہم اس بارے میں استخارہ کرتے ہیں
 ، جو کچھ حق تعالیٰ کی جانب سے ظاہر ہوگا بتا دیا جائے گا۔ دوسرے دن بادشاہ حاضر خدمت ہوا تو حضرت نے
 فرمایا کہ اللہ تعالیٰ کے فضل و کرم سے تم کو فتح ہوگی اور مخالفین رسوا اور ذلیل ہوں گے^{۱۳}۔

اورنگ زیب کو حضرت حجۃ اللہ سے اس درجہ کی عقیدت تھی کہ وہ ایک عام
 آدمی کی حیثیت سے آپ کی محفل میں حاضر ہوتا اور مریدین کی صف
 میں مراقبہ میں شامل ہو جاتا۔ حضرت اس سے اس وقت بات چیت کرتے
 جب مراقبہ اور وظائف سے فارغ ہو جاتے تھے کی جب حضرت حجۃ اللہ
 سواری پر سوار ہوتے تو اورنگ زیب احتراماً پاپا پیادہ ساتھ ساتھ چلتا رہتا^{۱۴}۔

جب کبھی حضرت خواجہ محمد نقشبند حجۃ اللہ دار الحکومت میں قیام پذیر ہوتے تو اورنگ زیب عالمگیر راتوں کو تہجد کے وقت حضرت کی خدمت میں حاضر ہوتا اور تنہائی میں فیض حاصل کرتا ۱۵۔

شاہی خاندان کے تمام افراد آپ کے معتقد تھے، شاہجہاں کی بیٹی گوہر آراء آپ کی مرید اور عقیدت مند تھی، اور شاہجہاں آباد میں وہی آپ کے قیام کا انتظام کرتی تھی ۱۶۔

حضرت شیخ محمد معصوم عروۃ الوثقی کے تیسرے صاحبزادے حضرت شیخ محمد عبید اللہ مروج الشریعہ (۱۰۳۷ھ/ تا ۱۱۱۷ھ) اور چوتھے صاحبزادے حضرت شیخ محمد اشرف محبوب اللہ (۱۰۴۳ھ/ تا ۱۱۵۰ھ) یکے بعد دیگرے سربر آرائے مسند خانقاہ مجددیہ ہوئے، آپ کے پانچویں صاحبزادے حضرت خواجہ سیف الدین محی السنہ ۱۰۴۹ھ/ تا ۱۶۳۹ء تا ۱۰۹۶ھ/ تا ۱۶۸۵ء تھے، اورنگ زیب عالمگیر حضرت خواجہ سیف الدین کا مرید تھا آپ کو ہی حضرت عروۃ الوثقی نے اورنگ زیب کی باطنی تطہیر کے لیے شاہجہاں آباد بھیجا تھا۔ ممکن ہے کہ اس دور میں اورنگ زیب آپ سے بیعت ہوا ہو۔ آپ کی شخصیت اس لحاظ سے قابل ذکر ہے کہ خاندان مغلیہ میں ابھی تک جو غیر اسلامی نقوش باقی تھے وہ آپ نے ختم کیے۔ آپ جب شاہی محل میں پہنچے تو وہاں پر آپ کو ہندو اثرات کے تحت بنی ہوئی تصاویر نظر آئیں۔ آپ نے محل میں داخل ہونے سے انکار کر دیا، اور فرمایا کہ جب تک یہ تصاویر نہیں ہٹائی جائیں گی میں اندر داخل نہیں ہوں گا۔ نتیجتاً وہ تصاویر ہٹالی گئیں ۱۷۔

اورنگ زیب شروع سے ہی مذہبی خیالات کا حامل تو تھا ہی لیکن آپ کی صحبت اور وعظ و تربیت نے کچھ اور رنگ دکھایا اور یوں وہ ایک مثالی اسلامی حکمران بن گیا۔ یہ آپ کی ہی تبلیغ کا نتیجہ تھا کہ اس نے ہندوستان کے ساحلوں پر عیسائیوں کے شاہجہاں کے زمانے میں تعمیر کردہ قلعوں کو ختم کیا، یہ قلعے ساحلی شہروں کے علاوہ پہاڑوں اور دشوار گزار مقامات پر بھی بنائے گئے تھے اور باقاعدہ دیہات آباد کر لیے گئے۔ اذان اور نماز پر پابندی لگادی گئی۔ جب کوئی شخص مرجاتا تو اس کی نابالغ اولاد کو گرجا میں تربیت دی جاتی۔ جہاں پادری اسے عیسائیت کی طرف مائل کرتے۔ اس طرح انہوں نے مسلمانوں اور ہندوؤں کی کافی تعداد کو عیسائی بنانا شروع کر دیا۔ اورنگ زیب عالمگیر کو پتا چلا تو اس نے ان کے مرکزی مقام

گوا (جزیرہ) پر فوج کشی کا حکم دیا۔ گلشن آباد کے فوجدار معتبر خان نے بڑی آسانی سے قلعہ فتح کر لیا ۱۸۔
علاوہ ازیں اس نے امور مملکت کو جس طرح چلایا اس کا خاکہ شیخ محمد اکرام نے اپنی تصنیف میں یوں
کھینچا ہے۔

تحت نشین ہونے کے بعد ہی اس نے بھنگ وغیرہ کاشت کرنے کی
ممانعت کر دی۔ شراب نوشی ممنوع قرار دی۔ جوا بند کر دیا۔ بدکاری کے
خلاف پوری کوشش کی۔ بازاری عورتوں کو حکم دیا کہ یا تو وہ شادی کر لیں یا
ملک چھوڑ دیں۔ ان احکام کی تعمیل کرانے کے لیے محتسب مقرر کیے۔
۱۶۶۳ء میں اس نے سستی کی ممانعت کی اور بچوں کو بطور غلام یا خواجہ سرا
بیچنے کے خلاف احکام جاری کیے۔

اس کے علاوہ اس نے خود اپنی پرہیزگاری اور سادگی سے اپنی رعایا کے
لیے نیک مثال قائم کی۔ بادشاہ کے درشن کو موقوف کیا۔ اگرچہ وہ خود
موسیقی کا ماہر تھا لیکن اس نے گانے والوں اور گانے والیوں کو دربار سے
ہٹا دیا۔ اس کی سالگرہ پر جو اسراف ہوتا تھا۔ اسے ترک کر دیا اور شاہجہاں
کی ضیافتوں اور فضول خرچیوں کی وجہ سے رعیت پر جو ٹیکسوں کا بوجھ پڑا
ہوا تھا۔ اسے ہلکا کر دیا۔ اس نے تقریباً اسی ٹیکس معاف کیے۔

وہ عالموں اور بزرگوں کی قدر کرتا۔ اس نے ملک کا انتظام شرع کے
اصولوں پر قائم کیا تھا۔ اور عدل و انصاف کا محکمہ علماء کے ہاتھ میں تھا۔
اس وقت اسلامی قوانین سے متعلق کوئی مستند اور جامع کتاب نہ تھی۔ اس
نے تمام ملک کے قابل علماء کو جمع کر کے فتاویٰ عالمگیری کے نام سے حنفی
فقہ کی ضخیم کتاب مرتب کروائی۔ جو اب تک بڑی اہم اور مستند سمجھی جاتی
ہے۔

وہ خود بڑی سادہ زندگی بسر کرتا تھا۔ بیت المال کے پیسے کو ہاتھ نہ لگاتا
تھا۔ اپنی روزی ٹوپیاں بنا کر اور قرآن شریف لکھ کر کھاتا۔ اس نے ۲۱ فروری

۷۰ء کو بروز جمعہ نوے سال کی عمر میں بمقام احمد نگر میں وفات پائی اور اورنگ آباد سے بارہ کوس کے فاصلے پر ”روضہ خلد آباد“ میں دفن ہوا۔ مرتے وقت وصیت کی تھی کہ چار روپے دو آنے جو میں نے ٹوپیاں بنا کر کمائے ہیں میرے کفن پر خرچ ہوں اور تین سو پانچ روپے جو میں نے قرآن شریف لکھ کر ہدیہ حاصل کیے ہیں مساکین میں تقسیم کیے جائیں۔ حسب وصیت اسکی تدفین نہایت سادہ ہوئی اور اس کی قبر پر کوئی عالی شان عمارت نہیں۔^{۱۹}۔

ایک کامیاب حکمران ہونے کے علاوہ وہ ایک زاہد و عبادت گزار متقی مسلمان تھا۔ وہ کابل و قندھار سے لیکر دکن تک کا حکمران ہونے کے ساتھ ساتھ اول وقت میں نماز پڑھتا تھا۔ جمعہ کی نماز جامع مسجد میں ادا کرتا تھا۔ سنن و نوافل کی پابندی کرتا تھا۔ سخت گرمی میں رمضان کے روزے رکھنے اور تراویح پڑھنے کے علاوہ عشرہ اخیر میں اعتکاف کرتا تھا۔ ہر ہفتہ، بدھ، جمعرات اور جمعہ روزہ رکھتا تھا۔ ہمیشہ با وضوہ کراذکار میں مصروف رہتا۔ ہر صبح تلاوت قرآن مجید کرتا اس کی اس نہج پر تربیت حضرت مجدد الف ثانی کے پوتے حضرت خواجہ سیف الدین نے کی۔ جن کا وہ مرید تھا۔ اور ان کی صحبت میں اکثر حاضر ہو کر ان سے باطنی استفادہ کرتا^{۲۰}۔

حضرت خواجہ سیف الدین نے حکمران کی تربیت کے ساتھ ”عوامی اصلاحی مہم“ بھی شروع کر رکھی تھی، شیخ سیف الدین سرہندی متوفی ۱۰۹۶ھ کی خانقاہ (دہلی) میں طالبین کے ہجوم کا اندازہ اس سے ہو سکتا ہے کہ صاحب ”ذیل الرشحات“ کے بیان کے مطابق ایک ہزار چار سو آدمی دونوں وقت ان کے دسترخوان پر اپنی فرمائش اور خواہش کے مطابق کھانا کھاتے تھے^{۲۱}۔

حضرت خواجہ سیف الدین سرہندی کی تعلیمات کا اتنا گہرا اثر اورنگ زیب پر پڑا کہ اس نے مسلم ہندوستان سے ہندوؤں کی اس تہذیبی یلغار کے خاتمے کا منصوبہ تیار کر لیا جو وہ اکبر اور جہانگیر کے ابتدائی دور میں کر چکے تھے۔ مندروں کے انہدام سے متعلق ایک واضح پالیسی اختیار کی گئی اور ہندوؤں کے مقدس

مقامات بنارس اور متھرا کے مندر بھی منہدم کر دیے گئے۔ ستی کی رسم ممنوع قرار دی گئی۔ اس نے مندروں کو گرا کر اس کی جگہ گائے کے مذبح خانے تعمیر کرائے۔^{۲۲}

Aurangzeb thus destroyed the foundations on which Akbar had built the empire—the acquiescence of the masses and the active support of the Rajputs.^{۲۳}

ترجمہ۔ اورنگ زیب نے اس طرح وہ بنیاد تباہ کر دی جس پر اکبر نے سلطنت کی تعمیر کی تھی، یعنی عوام کی اطاعت اور راجپوتوں کی بھرپور حمایت۔

بڑی ستم ظریفی کی بات ہے کہ اورنگ زیب نے ایک جہدِ مسلسل کے بعد مسلمانوں کے جس کھوئے ہوئے وقار کو بحال کیا تھا اور ان کے اندر ایک نئی روح پھونک کر ایک لازوال کارنامہ سرانجام دیا تھا اور ہندوؤں کا اثر و نفوذ ختم کر کے مغلیہ سلطنت کو حقیقی اسلامی سلطنت بنایا تھا۔ اورنگ زیب کے بعد آنے والوں نے اس وقار کو ملیا میٹ کر کے رکھ دیا۔ ہندو مرٹے ہر جگہ دندنے لگے، اور ہندوستان کی اسلامی سلطنت ایک دفعہ پھر بحران کا شکار ہو گئی۔ لیکن اس دفعہ بحران مذہبی کے ساتھ ساتھ سیاسی بھی تھا۔ جس کا تعلق براہِ راست مغلیہ سلطنت کے زوال، مملکت کی حدود میں کمی اور مرکز کے وجود کی غیر اثر پذیری سے تھا۔

اورنگ زیب کے فوراً بعد ہی اس کے تینوں بیٹوں میں اقتدار کی جنگ چھڑ پڑی۔ معظم نے اپنے بھائیوں اعظم اور کام بخش کا خاتمہ کر کے خود اقتدار سنبھالا۔ ”قطب الدین شاہ عالم بہادر“ (۱۷۰۷ء/۱۷۱۲ء) بنا۔^{۲۴}

اورنگ زیب کی وفات کے بعد خواجہ محمد زبیر شمس الدین (۱۰۹۳ھ/۱۱۵۲ء) نے ہی شاہزادہ محمد معظم (بہادر شاہ) کو تخت و تاج کی خوشخبری دی تھی۔^{۲۵}

شاہزادہ بہادر شاہ کے دور میں سکھوں نے بھی سراٹھایا۔ انہوں نے کافی لوٹ مار مچائی۔ سرہند کے فوجدار وزیر خاں کو شہید کیا۔ اور سرہند پر قبضہ کر لیا۔ مساجد اور مزارات کو منہدم کیا۔ ادھر سکھوں کی بغاوت پھیل رہی

تھی اور ادھر شہزادہ معظم بہادر شاہ بھی اسی راستے پر چل نکلا جس پر اکبر چلا تھا۔ یعنی دین میں ترمیم کرنے اور عقائد کو بگاڑنے کی کوشش کرنے لگا۔ خواجہ محمد زبیر نے اپنے پند و نصائح سے اسے راہ راست پر لانے کی کوشش کی لیکن جب اسکی اصلاح کی کوئی صورت نظر نہ آئی تو آپ نے اس کے لیے بددعا کی اور وہ مر گیا ۲۶۔

شاہ عالم کے بعد اسکے چار بیٹوں میں جنگ شروع ہوئی جہاندار شاہ (۱۷۱۲/۱۷۱۳ء) اپنے بھائیوں کی لاشوں سے گزر کر قصر شاہی تک پہنچا۔ لیکن اس کے مقتول بھائی عظیم کے بیٹے فرخ نے بغاوت کر دی۔ اس کے لیے اس نے الہ آباد کے صوبیدار سید علی اور اس کے بھائی سید حسین علی خاں کی مدد سے جہاں دار شاہ کے خلاف اعلان جنگ کیا، آگرہ میں لڑائی ہوئی اور جہاندار کو قتل کر دیا گیا ۲۷۔

خاندان مغلیہ کے ساتھ خاندان مجددیہ کا برابر رابطہ جاری تھا۔ سجادگان خانقاہ مجددیہ ان کو وعظ و نصیحت کر رہے تھے، لیکن باہمی آویزش اور قتل و غارت گری شاید انہیں اس طرف سوچنے کی مہلت نہیں دے رہی تھی، خانقاہ مجددیہ کے سجادہ نشین اور حضرت عروۃ الوثقی کے چھٹے صاحبزادے حضرت شیخ محمد صدیق محبوب الہی (۱۰۵۷ھ تا ۱۱۳۰ھ) شہنشاہ فرخ سیر کے پیر طریقت تھے، ۱۱۲۳ھ میں فرخ سیر سلطنت کا سربراہ بنا تو اس نے خانقاہ مجددیہ میں تحائف اور ہدایا بھیجے۔ ۱۱۲۸ھ میں فرخ سیر نے سکھوں کی خلاف کارروائی کا فیصلہ کیا اور کارروائی شروع کرنے سے پہلے حضرت خواجہ محمد زبیر سے دعائے خیر کرائی۔ آپ نے دعائے خیر کے ساتھ ساتھ سکھوں کے خلاف بھرپور تحریک کی تلقین کی۔ جس کے نتیجے میں عبدالصمد، نے گورداسپور میں سکھوں کے قلعہ کا محاصرہ کیا۔ بالآخر سکھوں کا گرو گو بند گرفتار ہوا جسے بعد میں مع دو تین ہزار فوج دہلی میں قتل کر دیا گیا ۲۸۔

فرخ سیر کو حکمران تو بنا دیا گیا لیکن اصل حکمرانی سید عبداللہ خان اور حسین علی خان کی تھی۔ لہذا فرخ کو قتل کر کے رفیع الدرجات جیسے دمہ کے مریض کو کٹھ پتلی حکمران بنا دیا گیا۔ جو تین ماہ بعد چل بسا یہی حال رفیع الدولہ کا ہوا۔ اس کے بعد انہیں سید برادران نے شاہ عالم کے پوتے روشن اختر کو محمد شاہ کے لقب سے

۱۷۲۸ء میں بادشاہ بنوایا جو ۱۷۵۹ء تک حکمران رہا۔ محمد شاہ ہی نے ان سید برادرین کا خاتمہ کرایا۔ مگر یہ عیاش حکمران اتنا نااہل تھا کہ وہ مرکز کو مضبوط نہ رکھ سکا۔ جس کی وجہ سے سردار چن قلیج خان نے دکن کے صوبوں میں خود مختار ریاست قائم کر دی اور حیدرآباد کو دار الحکومت بنایا۔ جبکہ سعادت خاں نے اودھ میں خود مختاری کا اعلان کر دیا۔ علی وردی خاں نے بنگال بہار اڑیسہ میں اپنی علیحدہ حکومت قائم کر لی ۲۹۔

جب سلطنت مغلیہ روبہ زوال تھی تب بھی خانقاہ مجددیہ نے اپنا کردار ادا کیا۔ چونکہ حکمرانوں سے پیرانِ طریقت کا بلا واسطہ رابطہ قائم تھا۔ اس لیے وعظ و نصیحت کا سلسلہ جاری رہا ۳۰۔ لیکن مغلیہ خاندان کے افراد اب عیش و عشرت اور لہو و لعب میں پڑ چکے تھے۔ اس لیے ان نصائح کا ان پر کوئی اثر نہیں ہوتا تھا اور وہ دن بدن کمزور ہوتے گئے اور ایسٹ انڈیا کمپنی کی حکومت جو پہلے بنگال اور مخصوص علاقہ جات تک محدود تھی اس کی حدود بڑھنے لگیں۔ اس صورتحال کو دیکھ کر خانقاہ مجددیہ کے سجادہ نشین حضرت خواجہ محمد زبیر نے عیاش حکمرانوں سے کہا تھا کہ:

برے کاموں سے باز آ جاؤ ورنہ تم پر ایسی بلا نازل ہوگی جو پہلے تم پر نازل نہ ہوئی تھی ۳۱۔

لیکن حکمران عیاشیوں اور باہمی جھگڑوں میں الجھے رہے، ادھر اندرون خانہ اقتدار کی کشمکش جاری تھی اور ادھر ہندو مرہٹے اپنی خونریز کارروائیاں جاری رکھے ہوئے تھے، دراصل جو علاقے خود مختار ہوئے وہ بھی انہی کی کارروائیوں کے نتیجے میں ہوئے۔ کیونکہ مرہٹوں نے جنوبی ہند کے کچھ علاقہ جات پر قبضہ کر لیا تھا، اس حد فاصل کی وجہ سے مرکز اور جنوب کے صوبوں کا رابطہ نہ رہ سکا۔

جنوب ہند میں آزاد مسلم ریاستیں بن گئیں۔ جنہیں مرہٹوں نے شمال کے مسلمانوں سے علیحدہ کر دیا اور انہوں نے (مرہٹوں نے) ملک کا مرکز گجرات سے اڑیسہ تک قبضہ میں کر لیا اور اپنا اثر دہلی اور آگرہ کے مضافات تک بڑھا لیا ۳۲۔

یہ ہندوؤں کے عزائم کی ایک واضح جھلک تھی وہ مغلیہ سلطنت کو کمزور ہوتا دیکھ کر اس پر قبضہ کے خواب دیکھ رہے تھے اور ہندومت کے نفاذ کے جلد از جلد خواہاں تھے۔

نادر شاہ نے دہلی پر حملے کر کے رہی سہی کسر پوری کر دی پھر حکمران

یکے بعد دیگرے نااہل ثابت ہو رہے تھے۔ شاہ عالم ثانی (۱۷۵۹ء تا ۱۸۰۶ء) کے دور میں انگریزوں نے جو کہ بنگال پر قبضہ کر چکے تھے، دہلی آگرہ اور الہ آباد پر بھی قبضہ کر لیا۔ اور برائے نام بادشاہت رہ گئی۔ اس کے بعد اکبر شاہ ثانی (۱۸۰۶ء تا ۱۸۳۷ء) بھی اپنے باپ کی طرح انگریز کا وظیفہ خوار تھا ۳۳۔

اکبر شاہ ثانی کا بیٹا سراج الدین ابوظفر بہادر شاہ ثانی اس لحاظ سے قابل ذکر ہے کہ اس نے اپنے بڑھاپے میں بھی انگریزوں کے خلاف جنگ آزادی کی قیادت کی۔ لیکن بد قسمتی سے یہ جیتی ہوئی جنگ شکست میں بدل گئی اور اس طرح مسلم ہندوستان سے مسلمانوں کی حکومت کا باب ختم ہو گیا۔

اس مرحلہ پر اٹھارویں صدی عیسوی کی ان چار اہم شخصیات کا مختصر تذکرہ ضروری معلوم ہوتا ہے جنہوں نے مسلمانوں کے اقتدار کی بحالی کی بھرپور کوشش کی۔ اور حتی الوسع اسلامی حکمرانی کے ٹمٹماتے ہوئے چراغ کی مدھم لو کو ایک بار پھر جلا بخشنے کی کوشش کی اپنی سعی میں کسی حد تک یہ شخصیات کامیاب بھی ہوئیں۔ لیکن عیش و عشرت کی وجہ سے تباہی و بربادی برصغیر کے مسلمانوں کا مقدر بن چکی تھی۔ یہ چار شخصیات جنہوں نے ڈوبتے ہوئے اسلامی اقتدار کو سہارا دینے کی کوشش کی۔ امام الہند حضرت شاہ ولی اللہ، حیدر علی، ٹیپو سلطان اور سراج الدولہ کی تھیں۔

حضرت شاہ ولی اللہ نے اپنے دور ۱۷۰۳ء سے ۱۷۶۳ء میں مسلمانوں کے فکری انتشار کو دور کرنے کی کوشش کی۔ جبکہ حیدر علی، ٹیپو سلطان اور سراج الدولہ نے میدان کارزار میں عملی جہاد کے ذریعے بیرونی طاقتوں کے اقتدار کے خاتمہ کے لیے جدوجہد کی۔

شیخ محمد اکرام کے الفاظ میں۔

شاہ ولی اللہ قومی زندگی کے ایک بڑے نازک دور میں پیدا ہوئے ان کا ظہور اس زمانے میں ہوا جب اسلامی حکومت کی بنیادیں اکھڑ رہی تھیں اور اس ملک میں صدیوں جاہ و جلال سے حکومت کرنے کے بعد مسلمان اس قدر آرام طلب اور کمزور ہو گئے تھے کہ وہ مرہٹوں اور سکھوں کے مقابلے میں تساہل اختیار کرتے تھے۔ شاہ صاحب کو اس صورتحال کا

افسوس ہوتا ہوگا۔ لیکن جو شخص عملی کام کرنا چاہے اسے اپنا دائرہ عمل محدود اور معین کرنا پڑتا ہے۔ شاہ صاحب اپنے آپ کو اس امر کے لیے موزوں نہیں سمجھتے تھے کہ وہ عملی زندگی میں دخل انداز ہو کر واقعات کی رو کو روکیں۔ لیکن جس کام کے لیے وہ موزوں تھے اور جو کچھ کم ضروری نہ تھا (یعنی رسول اکرم ﷺ کی خلافت باطنیہ) اس کے لیے انہوں نے اپنی زندگی وقف کر دی۔ وہ ان عیوب اور کوتاہیوں سے پوری طرح واقف تھے جو مسلمانوں کی انفرادی اور اجتماعی زندگی میں گھر کر گئی تھیں اور جن کی وجہ سے انہیں یہ روز بد دیکھنا نصیب ہو رہا تھا۔ شاہ صاحب نے انہیں پوری طرح بے نقاب کرنے کی کوشش کی تاکہ ان کا ازالہ ہو جائے۔ ۳۳۔

یہاں شیخ محمد اکرام کی اس رائے سے اتفاق نہیں کیا جاسکتا کہ وہ عملی کام کے لیے اپنے آپ کو موزوں نہیں سمجھتے تھے، حقیقت یہ ہے کہ انہوں نے عملی جدوجہد کی تاکہ مسلمان اپنا اقتدار بحال کر سکیں اور اس کی واضح مثال احمد شاہ ابدالی کو آپ کی طرف سے دعوت ہے جس نے ہندوستان میں آ کر مرہٹوں کی کمر توڑ دی۔ جن کی یورشوں سے ہندوستان کے مسلمانوں پر عرصہ حیات تنگ ہو چکا تھا۔

نواب نجیب الدولہ، شاہ ولی اللہ کے خاص عقیدت مندوں میں سے تھے اور شاہ صاحب ہی کے مشورے پر انہوں نے اور ان کے رفقاء نے احمد شاہ ابدالی کو بلایا تھا۔ اس طرح شاہ صاحب نے دہلی کی حکومت کے اشتراک سے اپنے پروگرام کا ایک حصہ مکمل کر لیا۔ چنانچہ پانی پت میں احمد شاہ ابدالی کی کامیابی نے دہلی کے سیاسی افق کو مرہٹوں کے بڑھتے ہوئے خطرات سے محفوظ کر دیا، اس واقعہ کے دو برس بعد ۱۷۶۱ھ یعنی ۱۷۶۳ء میں امام ولی اللہ نے وفات پائی ۳۵۔

حیدر علی اور ٹیپو سلطان دونوں باپ بیٹا وہ بہادر جرنیل ہیں جنہوں نے عزم و استقامت کے ساتھ بیرونی طاقتوں کا مقابلہ کیا، جو مسلم ہندوستان پر اپنا قدم جما رہی تھیں، حیدر علی اور ٹیپو سلطان انگریزوں کی

بڑھتی ہوئی طاقت سے برسر پیکار تھے، جو تاجر کی حیثیت سے یہاں آئے تھے ۳۶ اور اب مسلمانوں کا زوال دیکھ کر مسلم ہند پر حکمرانی کے منصوبے بنا رہے تھے، اور مختلف علاقوں پر قبضہ جمار ہے تھے، اگرچہ حیدر علی اور ٹیپو سلطان کا حلقہ جدوجہد ایک ریاست یعنی میسور تک محدود تھا، لیکن انہوں نے انگریزوں کے مقابلے میں علمِ جہاد بلند کر کے مسلمانانِ برصغیر کی تاریخ میں درخشندہ روایات قائم کیں۔

حیدر علی نے انگریزوں کو وہ سبق دیا۔ جسے وہ آج تک نہیں بھلا سکے۔ بنگلور پر قبضہ کے آٹھ دن بعد حیدر علی نے اپنے لڑکے ٹیپو سلطان کی مدد سے انگریزوں کو ناک چنے چبوائے۔ پوری انگریزی فوج گرفتار کر لی گئی۔ جس میں ایک جنرل ۴۶/۴۷ افر ۵۴۰ رڈیگر فوجی عہدے دار اور چھ ہزار سے زائد سپاہی شامل تھے ان کے تمام اسلحہ اور دیگر ساز و سامان پر قبضہ کر لیا گیا ۳۷۔

حیدر علی (۱۷۷۱ء-۱۷۸۲ء) کی زندگی ایک مجاہد کی زندگی تھی۔ جو اس نے ہندو اور انگریز کے خلاف لڑتے ہوئے گزار دی اسے اسی خطرہ کا احساس ہو گیا تھا کہ انگریز ہندو کی سازش کی وجہ سے مسلم ہند پر برسر اقتدار آجائے گا۔ اس لئے اس نے اپنی زندگی کا مقصد انگریز کیخلاف جہاد بنا لیا۔ اسے جب بھی آرام کا مشورہ دیا گیا، اس نے جواب دیا۔

مسلمان اور مسلمان کی سر زمین کفار کے ہاتھوں خطرے میں ہے۔ میں نے آرام کیا تو خدا کو کیا جواب دوں گا ۳۸۔

اس کے بہادر بیٹے فتح علی ٹیپو سلطان نے بھی اس کے نقش قدم پر چل کر اپنی زندگی مسلمانوں کے اقتدار کی بحالی کے لیے وقف کر دی۔ اسے اس بات کا شدید رنج تھا کہ بیرونی حملہ آور آگے بڑھتے جا رہے ہیں۔ اور مسلمان انتشار کا شکار ہیں۔ اس نے نظام علی خاں نظام الملک کو ایک خط میں لکھا۔ مسلمانوں کے باہمی نفاق کا فائدہ اٹھا کر مرہٹے اور انگریز ملک پر حاوی ہو چکے ہیں، اگر مسلمان اب بھی اشتراکِ عمل کر لیں تو ان کی بگڑی بن

سکتی ہے۔ ورنہ نا اتفاقی حیدرآباد اور میسور دونوں اسلامی سلطنتوں کا خاتمہ
 کر دے گی۔ مصلحت کا تقاضا ہے کہ دونوں سلطنتیں انگریزوں اور دیگر
 اسلام دشمن عناصر کے مقابلے میں متحد ہو کر ڈٹ جائیں ۳۹۔

لیکن ایسا نہ ہو سکا ۵ مئی ۱۷۹۹ء کو جب اس مجاہد کو سپرد خاک کیا گیا تو گویا شجاعت و عزم کے پیکر کو
 ہمیشہ کے لیے دفن کر دیا گیا۔

اس سے قبل بنگال میں (نواب سراج الدولہ نے انگریزوں کیخلاف جو جنگیں لڑیں وہ بھی ہماری تاریخ
 کا روشن حصہ ہیں۔ لیکن اس سے غیروں کے بجائے اپنوں نے بے وفائی کی اور بالآخر ۱۷۵۷ء میں اسے
 شہید کر دیا گیا۔

ہم اس حقیقت سے پہلو تہی نہیں کر سکتے کہ ان شخصیات کے مسلمان قوم پر بہت احسانات ہیں کہ
 انہوں نے زوال کے وقت بھی مسلم تشخص کے وقار کو بحال رکھا۔ اور مسلمان قوم کی خودداری اور شجاعت کی
 روایات کو مٹنے نہیں دیا۔

اس طرح امت مسلمہ کو احساس دلاتے رہے کہ وہ خطرات میں گھر چکے ہیں۔ اسی لیے اپنے آپ کو
 بچانے کے لیے میدانِ عمل میں آجائیں۔ لیکن افسوس کہ ان کی آواز پر زیادہ توجہ نہ دی گئی۔

☆.....☆.....☆

حواشی

- ۱..... سید ابوالحسن علی ندوی۔ ”نزہۃ الخواطر“ بحوالہ انسانی دنیا پر مسلمانوں کے عروج و زوال کا اثر، ص ۳۴۴
- ۲..... سکینۃ الاولیاء بحوالہ تذکرہ اولیائے پاک و ہند، ص ۲۸۵
- ۳..... روضۃ القیومیہ، رکن دوم، ص ۱۸، بحوالہ سید زوار حسین ”انوار معصومیہ“
- ۴..... "A short History of India" P. 240
- ۵..... "IBID" P.249
- ۶..... انوار معصومیہ، ص ۹۷

- ۷..... شیخ محمد اکرام، رود کوثر، ص ۳۵۵، ۳۵۶
- ۸..... ایضاً، ص ۳۳۵، ۳۳۶
- ۹..... ایضاً، ص ۳۳۶
- ۱۰..... ایضاً، ص ۳۳۸
- ۱۱..... انوار معصومیہ، ص ۱۱۸
- ۱۲..... وسیلۃ القبول، مکتوب ۵۶، بحوالہ انوار معصومیہ، ص ۱۲۵
- ۱۳..... مآثر عالمگیری، ص ۱۸۸، ۱۹۰، بحوالہ ایضاً
- ۱۴..... روضۃ القیومیہ، رکن سوم، ص ۱۱۱ تا ۱۱۳، بحوالہ ایضاً، ص ۱۲۷
- ۱۵..... روضۃ القیومیہ، رکن سوم، ص ۱۲۳، بحوالہ ایضاً، ص ۱۲۹
- ۱۶..... روضۃ القیومیہ، رکن سوم، ص ۱۲۷، بحوالہ ایضاً
- ۱۷..... مآثر عالمگیری، ص ۵۷، بحوالہ ایضاً، ص ۱۳۶
- ۱۸..... منتخب اللباب، ص ۳۵۶، بحوالہ ایضاً، ص ۱۲۲
- ۱۹..... رود کوثر، ص ۳۵۸، ۳۵۹
- ۲۰..... انسانی دنیا پر مسلمانوں کے عروج و زوال کا اثر، ص ۳۷۴، ۳۷۵
- ۲۱..... ایضاً، ص ۳۲۲
- ۲۲..... "A Short History of India."
- ۲۳..... "IBID" P. 350
- ۲۴..... سید ریاض احمد شاہ، تاریخ پاک و ہند، ص ۸/۷
- ۲۵..... روضۃ القیومیہ، رکن چہارم، ص ۳۳، بحوالہ انوار معصومیہ، ص ۱۵۱
- ۲۶..... روضۃ القیومیہ، رکن چہارم، ص ۹۰، بحوالہ انوار معصومیہ، ص ۱۵۱ تا ۱۵۶
- ۲۷..... تاریخ پاک و ہند، ص ۷
- ۲۸..... انوار معصومیہ، ص ۱۵۸
- ۲۹..... تاریخ پاک و ہند، ص ۱۱، ۱۲
- ۳۰..... ایضاً
- ۳۱..... انوار معصومیہ، ص ۱۶۸

"A short History of India" P. 265.....۳۲

.....۳۳ تاریخ پاک و ہند، ص۔ ۱۷

.....۳۴ رود کوثر، ص۔ ۵۸۵

.....۳۵ عبید اللہ سندھی، شاہ ولی اللہ اور ان کی سیاسی تحریک، ص۔ ۶۰

.....۳۶ ایضاً

.....۳۷ تحریک آزادی، ص۔ ۱۳۳

.....۳۸ ایضاً، ص۔ ۱۳۳

.....۳۹ ایم۔ اے۔ قدوس، سعید اطہر، تاریخ پاک و ہند، ص۔ ۲۲۵، ۲۲۶

☆...☆...☆



بسم الله الرحمن الرحيم
نحمدہ ونصلی علی رسولہ الکریم

شیخ احمد سرہندی

(سلسلہ مجددیہ کا نقطہ آغاز اور سلطنتِ مغلیہ پر اس کے اثرات)

مصنف: پروفیسر ڈاکٹر آرتھر بیولر (سالم عبداللہ)

ترجمہ: ڈاکٹر سید عدنان خورشید مسعودی



نوٹ: ڈاکٹر آرتھر بیولر (سالم عبداللہ) نے فراخ دلی سے اپنی کتابوں سے استفادے اور ترجمہ کرنے کی اجازت مرحمت فرمائی، ہم ان کے ممنون ہیں۔ (مرتبین)

جب سلسلہ نقشبندیہ ہندوستان میں باقاعدہ ایک سلسلہ کے طور پر ترویج پاچکا تھا، تو اس سلسلہ کی تاریخ میں اس کی تیسری جہت کا آغاز شیخ احمد سرہندی (۱۵۶۲ھ/۱۱۷۱ھ - ۱۰۳۲ھ/۱۶۲۳ء) نے کیا۔ شیخ احمد سرہندی مجدد الف ثانی علیہ الرحمۃ سنہ ہجری کے دوسرے ہزار سال میں دین کے احیاء کرنے والے کہلائے۔ وہ حضرت باقی باللہ (علیہ الرحمۃ) کے مشہور مریدین میں شمار ہوتے تھے۔ جن کی روحانی استعداد کی ترقی کا یہ عالم تھا کہ تین ماہ سے بھی کم عرصہ میں راہِ سلوک کی تمام منازل طے کراتے ہوئے حضرت باقی باللہ علیہ الرحمۃ نے آپ کو اپنی خلافت سے سرفراز فرمایا۔ (حضرت) بہاء الدین نقشبند (علیہ الرحمۃ) کے بعد ہندوستان کے کسی نقشبندی بزرگ نے اتنا عروج نہیں پایا۔ دونوں حضرات نے معاشرے میں صوفی طریقہ کار کے کردار کی نئے سرے سے تعریف کی اور سلسلہ نقشبندیہ کے سلوک کو ترقی دی۔ شیخ احمد سرہندی (علیہ الرحمۃ) کی اہمیت اور اس سلسلہ میں ان کی اثر انگیزی کا اندازہ اس بات سے لگایا جاسکتا ہے کہ سلسلہ نقشبندیہ میں ”مجددیہ“ کے نام سے ایک نئی شاخ کی ابتداء آپ ہی سے ہوئی اور آگے آنے والے سلسلہ نقشبندیہ کے آپ بانی کہلائے۔ ۳۹۔

اکبر جو اپنے آپ کو ایک ایسے نئے دین کا بانی کہلاتا تھا جو مختلف انواع و اقسام کی مذہبی اکائیوں کے نظریات کو ملا کر تشکیل دیا گیا تھا۔ اس دین کو ماننے والے وسطی ایشیا اور انڈیا میں تھے۔ شیخ احمد سرہندی (علیہ الرحمۃ) نے عالی ہمت رفقاء کے ساتھ مل کر اکبر کے دین الہی کے خلاف کام کیا۔ تاکہ اسلامی قوانین کو اسوہ حسنہ اور سنت کے مطابق نافذ کیا جاسکے۔ شیخ احمد سرہندی (علیہ الرحمۃ) نے برصغیر کے مسلمانوں کو متحد و یکجا کرنے کے لیے اپنے دائرہ کار کی تعریف و توضیح سنی عقائد کے مطابق پیش کی تاکہ مسلمان متحد ہو کر مغلوں کی ان سیاسی شخصیات کے خلاف مزاحمت کر سکیں جو تمام مذہبی معاشروں کو ملا کر ایک نیا آفاقی دین ایجاد کرنا چاہ رہے تھے۔ اکبری دربار کے بہت سے اراکین شیخ احمد سرہندی (علیہ الرحمۃ) کے وسیع حلقہ مریدین میں شامل تھے۔ اکبر کے انتقال کے بعد برصغیر میں مسلمانوں کی ذاتی شناخت اور واضح ہوتی چلی گئی جس کی متعدد وجوہات میں سے ایک اہم وجہ شیخ احمد سرہندی (علیہ الرحمۃ) کا سیاسی اثر و رسوخ اور تعلقات تھا۔ مگر اس کے باوجود غیر مسلم مذہبی ادارے مسلسل اورنگ زیب (۱۱۱۸ھ/۱۷۰۷ء) اور اس کے بعد آنے والے حکمرانوں کی سرپرستی میں چلتے رہے۔ اکبر کے انتقال کے کچھ ہی عرصہ بعد اس کے جانشین جہانگیر نے ایک سال کے لیے شیخ احمد سرہندی (علیہ الرحمۃ) کو پابند سلاسل (قید) کر دیا، اس کی وجہ شیخ احمد سرہندی علیہ الرحمۃ کا وہ متنازعہ فیہ دعویٰ تھا جس کے مطابق (بقول مخالفین) وہ خلیفہ اول حضرت ابو بکر (رضی اللہ عنہ) سے بھی زیادہ بلند روحانی مقام پر فائز ہوئے^{۴۰} ہندوستان میں حضرات نقشبندیہ، بادشاہوں اور حاکموں کو اس وقت تک مشاورت سے نوازتے رہے جب تک کہ مغلوں کی حکمرانی کا سورج غروب نہ ہو گیا۔

۳۳-۱۰۳۲ھ/۱۶۲۳ء میں شیخ احمد سرہندی علیہ الرحمۃ نے اپنے منجھلے صاحبزادہ خواجہ محمد معصوم علیہ الرحمۃ (۱۰۷۹ھ/۱۶۶۸ء) کو اپنا سب سے اہم خلیفہ و جانشین مقرر کیا اور ان کو آئندہ آنے والا ”قیوم“ قرار دیا۔

”قیوم“ وہ زندہ شخص ہوتا ہے جو روئے زمین پر موجود تمام صوفیہ سے زیادہ بلند روحانی مقام کا حامل ہوتا ہے۔ ”قیوم“ کے وسیلہ سے اللہ تعالیٰ لوگوں کو وجود عطا کرتا ہے اس طرح ”قیوم“ موجودات کو قوت فراہم کرتا ہے^{۴۱}۔

اپنے والد گرامی^{۴۲} کی طرح خواجہ محمد معصوم علیہ الرحمۃ بھی امراء شاہی اور امور مملکت چلانے والوں کو خطوط لکھتے تاکہ اسلامی قوانین اور اسلامی حکمت عملی کو پورے ہندوستان میں رواج دیا جائے اور شرعی

قوانین نافذ العمل ہو جائیں ۴۳ یہ کہا جاتا تھا کہ اورنگ زیب، جو کہ دارالشکوہ کا چھوٹا بھائی تھا، شاہ جہاں کے انتقال ۱۰۷۶ھ/۱۶۶۶ء کے بعد سرہند جا کر خواجہ محمد معصوم علیہ الرحمۃ سے ملا اور وہاں آپ کا باقاعدہ مرید ہو گیا ۴۴ اس بات کا مزید ثبوت خواجہ محمد معصوم علیہ الرحمۃ اور ان کے بیٹے حجۃ اللہ محمد نقشبند علیہ الرحمۃ ۱۱۱۴ھ/۱۷۰۲ء کے جمع کردہ خطوط سے بھی ملتا ہے۔ ان خطوط سے پتا چلتا ہے کہ اورنگ زیب ایک وقت میں خود سلسلہ نقشبندیہ کی تعلیمات کا پیروکار رہا ۴۵۔

جب شاہ جہاں کا انتقال ہو گیا، اورنگ زیب اور دارالشکوہ کے درمیان جانشینی کی جنگ شروع ہوئی تو اورنگ زیب نے نقشبندی اکابرین سے مدد چاہی، صوفیہ اس بات میں خصوصیت رکھتے تھے کہ حکمران کی طرف سے وسیلہ بن کر فضل الہی اور تائید الہی کو ان کی طرف مرکوز کریں۔ خواجہ محمد معصوم (علیہ الرحمۃ) نے اپنے بھتیجے خواجہ سعد الدین جو کہ خواجہ محمد سعید علیہ الرحمۃ کے بیٹے تھے، اور اپنے بیٹے محمد اشرف (دونوں سعد الدین اور محمد اشرف حج کی تیاریوں میں مصروف تھے) دونوں کو حکم دیا کہ فوراً اورنگ زیب کے پاس جائیں، دونوں کو آپ نے ایک خط کے ذریعہ یہ پیغام دیا کہ اورنگ زیب کے ساتھ رہیں ۴۶ جبکہ خواجہ محمد معصوم علیہ الرحمۃ نے خود مکہ مکرمہ کا ارادہ کیا تاکہ اس مقدس شہر میں موجود علماء اور حضرات صوفیہ کو اورنگ زیب کی روحانی مدد کے لیے تیار کریں، آپ نے خود بھی اورنگ زیب کی فتح کے لیے دعا فرمائی، خواجہ محمد معصوم علیہ الرحمۃ نے اپنے بڑے صاحبزادہ خواجہ صبغت اللہ (علیہ الرحمۃ) کو بغداد روانہ کیا تاکہ سلسلہ قادریہ کے بانی شیخ عبدالقادر جیلانی علیہ الرحمۃ کے حضور یہ عرض کی جائے کہ دارالشکوہ کی حمایت ترک کر دیں کیونکہ اس نے اپنے نام کے ساتھ حنفی قادری لکھنا چھوڑ دیا ہے اور اسی سے برصغیر میں حضرات نقشبندیہ دارالشکوہ کو سلسلہ قادریہ کے لائق اور اس سلسلہ پر قائم نہیں سمجھتے ۴۷ شیخ عبدالقادر جیلانی (علیہ الرحمۃ) کی روحانی مدد کے ختم ہونے کے بعد دارالشکوہ فضل الہی اور عطائے ربانی سے دور ہو گیا اور یوں وہ بے طاقت ہو کر رہ گیا۔ بات یہ نہیں ہے کہ آیا حضرات نقشبندیہ نے اپنی دعاؤں سے بند باندھایا اپنے روحانی حلقہ کو اس معاملے میں فعال کیا بلکہ ان حضرات صوفیہ کا نظریہ یہ تھا کہ شاہ جہاں کی جانشینی کا فیصلہ آسمانوں میں پہلے سے ہو چکا تھا مگر یہ قضائے معلق تھی۔ صوفیہ کو یہ طاقت و مقام حاصل ہوتا ہے کہ وہ ایسے فیصلہ پر اثر انداز ہو کر دنیا میں ہونیوالی تبدیلیوں پر اثر انداز ہو سکیں۔ حضرات مجددیہ یہ چاہتے تھے کہ حضرات صوفیہ اپنی اعجازی، کراماتی اور دنیاوی طاقت کو کام میں لائیں، بالکل اسی طرح جس طرح ان کے

روحانی آباؤ اجداد وسطی ایشیا پر اثر انداز ہوئے۔

اورنگزیب کی جیت اور اس کے جانشین بن جانے کے بعد، مغلوں کا یہ آفاقی نظریہ دم توڑ گیا کہ تمام مذاہب یکساں طور پر صحیح ہیں اور تمام جہانوں کے مذاہب آپس میں مل کر ایک مذہب بن سکتے ہیں۔ اس طرح ہندوستان کے مسلمانوں کی شناخت مزید شدت اور مضبوطی کے ساتھ ابھر کر سامنے آئی۔ جب تک مغلوں کی حکومت رہی شیخ احمد سرہندی (علیہ الرحمۃ) کے خلفاء و مریدین اس حکومت کے انتظامی امور میں حصہ لیتے رہے^{۴۸} مگر یہ بات کہ کس حد تک حضرات نقشبندیہ اورنگزیب کی پالیسیوں پر اثر انداز ہوئے قابل بحث ہے۔ نقشبندی یہ یقین رکھتے تھے کہ وہ معاشرہ کے قائدین اور حکمرانوں پر اثر انداز ہو کر اسلام کو جو کہ اسوۂ حسنہ اور عقیدہ اہل سنت و جماعت کے مطابق ہو، طاقت پہنچا سکتے ہیں۔ بالکل اسی طرح جس طرح خواجہ عبید اللہ احرار علیہ الرحمہ اور ان کے خلفاء نے کیا تھا۔ اس کے ساتھ ساتھ ان شیوخ عظام اور ان کے اہم خلفاء جن کے ہزاروں مریدین تھے، ان کو یہ تعلیم دی جاتی تھی کہ اسلامی قوانین (شریعت) اور اسوۂ حسنہ پر استقلال کے ساتھ کاربند رہیں اور راہ سلوک (طریقہ صوفیہ) میں ترقی پاتے رہیں۔ دوسری طرف سیاسی حکمت و مصلحت کا خیال کرتے ہوئے ان مشہور مذہبی شخصیات نے حکومت کی حمایت بھی جاری رکھی (تاکہ اسلامی قوانین کو رائج کیا جاسکے) مغلوں نے تمام خانقاہوں اور مزارات کو زمینیں اور جائیدادیں ہدیہ کیں۔ جس کے بدلے انہوں نے چاہا کہ یہ حضرات ان کی حکومت کی ترقی کے لیے دعا گو رہیں^{۴۹}۔ حکومت کی اس طرح زمین و جائیداد ہدیہ کر دینے سے اکثر صوفیہ کی دنیاوی زندگی میں ترقی ہوئی۔ یہاں تک کہ وہ مغل حکمران مثلاً ہمایوں اور شاہجہاں جو کہ حضرات نقشبندیہ کے سلسلہ سے تعلق رکھتے نہیں تھے، انہوں نے بھی حضرات صوفیہ (جن کے سلسلوں سے وہ تعلق رکھتے تھے) کو زمین و جائیدادیں ہدیہ کیں تاکہ اہم امور مملکت میں ان کی حمایت و سفارش حاصل کر سکیں۔ مغل حکمرانوں اور صوفیہ کے مابین یہ تعلق مملکت کے سیاسی و انتظامی امور پر غالب رہا۔ جہانگیر نے بھی شیخ احمد سرہندی (علیہ الرحمۃ) کے خلاف جو قدم اٹھایا تھا اس کا مقصد یہی تھا کہ حکومت میں بے چینی و اضطراب کو کم کرے۔ اسی طرح شاہجہاں نے سید آدم بنوری^{۱۰۵۳ھ/۱۶۳۲ء} جو کہ شیخ احمد سرہندی علیہ الرحمۃ کے اہم خلیفہ تھے کو یکدم سنہ ۱۰۵۲ھ/۱۶۴۲ء میں حجاز مقدس بھیج دیا تھا۔ جس کی وجہ یہ تھی کہ شاہی قاصد نے لاہور سے اطلاع دی تھی کہ دس ہزار افغانوں کا خوفناک لشکر ان کے مصاحبین میں شامل ہو گیا ہے^{۵۰} سیاسی معاملات کو سیاسی حل درکار ہوتا ہے اور روحانی معاملات کو

تشفی، روحانیت سے ہوتی ہے۔ حضراتِ صوفیہ مغل حکمرانوں کے لیے بہت کارآمد رہے مگر ان کو کبھی ناقابلِ تسخیر نہیں سمجھا گیا۔ جب بھی انہوں نے سیاسی حدود و قیود سے تجاوز کیا تو وہ بہر حال حکمرانوں کی رعیت تھے۔

☆.....☆.....☆

حواشی

۳۹..... ڈیوڈ ڈیمرل (David Damrel) کا خیال ہے کہ شیخ احمد سرہندی کی تحریک وسط ایشیائی نقشبندی اثرات کے بجائے آپ کے والد کے ذریعے پہنچنے والے چشتی صابری اثر کا نتیجہ ہے۔ ملاحظہ کریں:

“The Naqshbandi Reaction Reconsidered”

۴۰..... نقشبندی یہ دعویٰ کرتے ہیں کہ شیخ احمد سرہندی کو شیعہ سازش کی وجہ سے جو کہ جہانگیر کی شیعہ بیوی نور جہاں نے کی تھی قید کیا گیا تھا۔ یہ سمجھا جاتا ہے کہ اس سازش کی ابتداء اس وقت ہوئی جب شیخ احمد سرہندی نے سجدہ تعظیمی سے انکار کر دیا۔ شیخ احمد سرہندی کی زندگی سے لے کر اب تک قید کے بارے میں یہ اختلاف پایا جاتا ہے۔ یوحنا فرایدمان (Yohanan Fried Mann) نے اپنی کتاب

"Shaykh Ahmed Sirhandi An Outline of his Thought and a Study of his Image in the eyes of Posterity"

میں شیخ احمد سرہندی کی شخصیت پر بحث کی ہے۔ ان کے معاصرین کے خیالات، ان کے ناقدین اور معترضین کے تاثرات زیر بحث لائے ہیں۔ شیخ احمد سرہندی کے سترہویں صدی عیسوی کے مآخذ کا تنقیدی جائزہ لیتے ہوئے محمد اقبال مجددی نے اپنی کتاب ”احوال و آثار عبداللہ خویشگی قصوری“ میں فرایدمان یوحنا کی کتاب کے مآخذ کی علاوہ اور بہت سے مآخذ کا ذکر کیا ہے، جو فرایدمان اپنی کتاب میں استعمال نہ کر سکا۔ شیخ احمد سرہندی کا سب سے زیادہ فاضلانہ اور محققانہ جائزہ زوار حسین نے اپنی کتاب ”حضرت مجدد الف ثانی“ اور ڈاکٹر پروفیسر محمد مسعود احمد نے اپنی کتاب ”سیرت مجدد الف ثانی“ میں کیا ہے۔

۴۱۔ جے۔ جے۔ جے۔ ترہار (J.G.J. Ter Haar) کی کتاب

Followers and Heir of Prophet: Shaykh Ahmed Sirhandi as Mystic (1564-1624)

کے ص ۵۵-۱۵۳ ملاحظہ فرمائیں۔ خواجہ محمد معصوم کے بعد اگلے دو قیوم حجۃ اللہ نقشبند (م-۱۱۱۳ھ/۱۷۰۲ء) اور محمد زبیر (م-۱۱۵۲ھ/۱۷۴۰ء) تھے اور دونوں خواجہ محمد معصوم کے نسبی سلسلہ سے تعلق رکھتے تھے۔

۴۲۔ شیخ احمد سرہندی نے اکبر اور جہانگیر کے دور حکومت میں بہت سے ایسے لوگوں کو خطوط تحریر کیے جو سرکاری عہدوں پر فائز تھے۔ زیادہ تر خطوط میں کسی دوسرے شخص کی سفارش کی گئی ہے۔ ان خطوط کا جائزہ لینے کے لئے ترہار (Terhaar) کی کتاب Followers and Heir of Prophet کا ص ۱۶۔۱۷ ملاحظہ کریں۔

۴۳۔ اورنگزیب کو لکھے گئے پانچ خطوط کو مکتوبات معصومیہ (تین مجلدات) میں جمع کیا گیا ہے۔ خط نمبر ۶۴ پہلی جلد میں ہے جو کہ اورنگزیب کے بادشاہ بننے سے پہلے لکھا گیا تھا۔ خطوط نمبر ۲۲۱/۳، ۱۲۲/۳، ۶۳/۳، ۵/۳، ۲/۳، ۲۲۲/۳ بھی اورنگزیب کے بادشاہ بننے سے پہلے لکھے گئے تھے، شیخ احمد سرہندی کی اولاد، افراد خاندان اور مغل دربار کے اراکین نے جو خطوط اورنگزیب کو لکھے ان پر ایس۔ اطہر عباس رضوی نے اپنی کتاب History of Sufism in India جلد اول و دوم میں ۹۱-۲۸۲ میں تبصرہ قلمبند کیا ہے۔ کیونکہ شاہ جہاں اور ولی عہد شہزادہ دارالاشکوہ (م۔ ۱۶۵۹ء/۷۰-۱۶۶۹ء) سرینگر میں موجود ایک قادری شیخ ملا شاہ سے عقیدت رکھتے تھے لہذا شیخ محمد معصوم کا ان حضرات کو خط لکھنے کا جواز نہیں بنتا۔

۴۴۔ حضرت سیف الدین نے اپنے مکتوب سیفیہ خط نمبر ۸۳ ص ۲۲-۱۲۳ میں حضرت خواجہ محمد معصوم کی کتاب ”حسانات الحرمین“ ص ۱۱۲ میں یہ بات نقل کی ہے کہ اورنگزیب حضرت خواجہ محمد معصوم کی خدمت میں تین دفعہ حاضر ہوا اور اس کے گواہ خواجہ محمد معصوم کے پوتے اور خلیفہ حضرت سیف الدین ہیں، اورنگزیب کا حضرات نقشبندیہ سے تعلق کو بڑھا چڑھا کر پیش نہیں کرنا چاہیے (خواجہ سیف الدین کا بیان تاریخی حیثیت سے قابل اعتبار ہے اس لیے محشی کے یہ ریمارکس تعجب خیز ہیں۔ مترجم) کیونکہ اورنگزیب برہان الدین شطاری برہان پوری کی خدمت میں روحانی فیض لینے کچھ کئی دفعہ حاضر ہوا۔ اورنگزیب کی یہ خواہش کہ مرنے کے بعد اس کو زین الدین شیرازی چشتی کے مزار کے قریب دفن کیا جائے سے پتا چلتا ہے کہ اس کی باقی ماندہ حکومت میں نقشبندی سلسلہ کے لیے کوئی خاص کشش باقی نہیں رہی تھی۔ کارل آرنسٹ (Carl Ernst) نے اپنی کتاب

"Eternal Garden: Mysticism History and Politics at a South Asian Sufi Center"

ص ۶۱-۳۸ میں صوفیہ کی تاریخ نویسی میں عصیت کے عنصر کا تفصیل سے جائزہ لیا ہے۔

حسانات الحرمین دراصل خواجہ محمد معصوم کے سفر حرمین الشریفین کے ملفوظات و مکاشفات کا مجموعہ ہے جسے ان کے فرزند حضرت محمد عبید اللہ نے جمع کیا۔ (محمد عالم مختار حق)

۴۵۔ خواجہ محمد معصوم کے مکتوبات معصومیہ خط نمبر ۲۲۰، ۱۹۴، ۱۲۲، ۶، ۲۲۱، ۲۲۲ ملاحظہ کریں۔ حجۃ اللہ نقشبندی کی کتاب ”وسيلة القبول الى الله والرسول“ ص ۱۳۹ جسے کہ خلیق احمد نظامی نے اپنی کتاب

Naqshbandi influence on Mughal Rules and Politics

کے ص ۴۹-۵۰ پر نقل کیا ہے۔

۳۶..... احسان سرہندی کی کتاب ”روضۃ القیومیہ“ ج دوم ص ۹۱ اور خواجہ محمد معصوم کی کتاب ”حسانات الحرمین“ ص ۱۲۶ میں نقل کیا گیا ہے کہ محمد اشرف نے میدان جنگ میں خدا کی مدد چاہنے کے لیے دعا کی تاکہ اورنگزیب کو طاقت حاصل ہو اور وہ یہ مقابلہ جیت جائے، دارالاشکوہ ہدی خانوں (Tantra) ہندو و شیعوں اور ان کے ساتھ ساتھ صوفیوں کو قذہار کے معرکہ جو کہ ۱۰۶۳ھ/۱۶۵۳ء میں ہوا۔ اپنے ساتھ لے گیا، مگر وہ یہ لڑائی ہار گیا، اطہر عباس رضوی کی کتاب A History of Sufism in India کی ج دوم اور ص ۴۱۴ ملاحظہ کریں۔
(تنزاسنکرت کی مذہبی کتب کو کہا جاتا ہے محمد عالم مختار حق)

۳۷..... خواجہ محمد معصوم علیہ الرحمۃ کی کتاب حسانات الحرمین ص ۲۷-۱۲۷ ملاحظہ کریں۔ پروفیسر مجددی نے بہت سارے معاصرین کے مآخذ جمع کیے ہیں۔ (جو کہ صفحوں کے ریفرنس کے بغیر ہیں) جن میں جناب صبغت اللہ کی نہایت ہی اہم مداخلت کا ذکر کیا ہے، اگر حقیقتاً ایسا ہوا تھا تو ہو سکتا ہے حضرات نقشبندیہ نے یہ تصور کر لیا ہو کہ وہ (دارالاشکوہ) دو طرح سے یعنی فقہ حنفی (جو کہ انڈیا میں سنت کی شناخت تھی) کے مطابق عبادات کے ارکان کو ادا کرنے اور شیخ عبدالقادر جیلانی کے روحانی تعلق سے دستبردار ہو گیا ہو۔

۳۸..... اس زمانے کے نقشبندی حضرات اور اورنگزیب کے درمیان جو مکتوبات لکھے گئے ان کے تجزیے کے لئے محمد معصوم کی کتاب ”حسانات الحرمین“ کے ص ۵۹-۱۲۶ ملاحظہ فرمائیں۔

۳۹..... ایک بیان جو کہ مغلوں کے آخری دور میں ہدیہ کی جانیوالی اس زمین کے بارے میں درج کیا گیا ہے جو انہوں نے ملتان میں بہاء الدین کے مزار کے لیے تحفہ دی تھی اور چک نامہ بتاریخ ۲۵ ربیع الثانی ۱۱۳۱ھ (بورڈ آف ریونیو فائل نمبر ۱۵۷۵/۱۳۱) کا وہ اقتباس جس کا ترجمہ ہوا ہے اور ڈیوڈ گل وارٹن (David Gilwartin) نے اپنی کتاب Empire and Islam کے ص ۴۵ پر نقل کیا ہے۔ خوش حالی کے لیے دعا کرنے کے برعکس یہ بھی ہے کہ شیخ بربادی کے لیے بددعا کرے۔ چنانچہ پاکستان کی جدید سیاست میں پیر آف مانگی شریف کے خلاف اس وقت قانونی چارہ جوئی کی گئی جب انہوں نے ووٹروں کو اپنے حق رائے دہی کو استعمال کرنے سے یہ کہہ کر باز رکھنے کی کوشش کی کہ ”ایسے ووٹر جو صدر ایوب کی حمایت نہیں کر رہے وہ خدا کے قہر کو دعوت دے رہے ہیں“۔ پاکستان ٹائمز کی ایکس ڈسمبر ۱۹۶۴ء کی اشاعت دیکھیں جس کو آڈرین سی میئر (Adrian C. Mayor) نے اپنی کتاب

"Pir and Murshid : An Aspect of Religious Leadership in

West Pakistan"

کے ص ۱۶۶ پر نقل کیا ہے، بعد میں صدارتی انتخاب کے قانون میں تبدیلی کر کے ایک دفعہ کا اضافہ کیا گیا، جس کی رو سے انتخابات میں حصہ لینے والے کو اللہ کی ناراضگی کی دھمکی دینے کی ممانعت کی گئی، پاکستان ٹائمز کی ۱۲ جنوری ۱۹۶۵ء کی اشاعت ملاحظہ کریں جس کو مذکورہ بالا کتاب کے ص ۱۶۹ پر نقل کیا گیا ہے۔

۵۰..... گو کہ یہ قطعی اور واضح طور پر نہیں لکھا گیا، ممکن ہے کہ ان میں بہت سے افغان اسلحہ بردار ہوں، مفتی غلام سرور لاہوری کی کتاب ”خزینۃ الاصفیاء“ (جلد اول و دوم) میں ج اول ص ۳۱-۶۳۰ ملاحظہ کریں۔

نوٹ از مترجم

اس ترجمے میں حواشی کے نمبر شمار وہی رکھے گئے ہیں جو اصل کتاب میں ہیں تاکہ جو اصل کتاب سے تقابل کرنا چاہے آسانی سے تقابل کر سکے، یہ ترجمہ مندرجہ ذیل کتاب کے صفحہ ۶۶-۷۱ سے کیا گیا:

Sufi Heirs of the Prophet: The Indian Naqshbandiyya and the Rise of the Mediating Sufi Shaykh, Written by: Arthur F.Buehler, Forward by: Annemarie Schimmel University of South Carolina Press, 1998, pp.66-71,

☆.....☆.....☆

فہم لہذا

بسم الله الرحمن الرحيم
نحمدہ ونصلی علی رسولہ الکریم

محمد علی جناح اور حضرت مجدد الف ثانی

مولانا محمد بخش مسلم

☆☆

میں ایک مرتبہ قائد اعظم سے ملا تو میں نے پوچھا کہ ”پاکستان کب بنے گا“ انھوں نے کہا یہ سوال بے معنی ہے پاکستان اس وقت ہی بن گیا تھا جس وقت پہلا ہندو مسلمان ہو گیا تھا۔

میں نے کہا کہ جس طرح برسوں پہلے آپ کے بزرگوں نے ہندوستان میں اسلام کو بچایا تھا اسی طرح آپ بھی آج کے دور میں اسلام کو بچا رہے ہیں۔

میری بات سن کر انھوں نے اس کی وضاحت مانگی تو میں نے کہا کہ مغل بادشاہ اکبر نے جب دین الہی کا آغاز کیا تھا، مجدد الف ثانی نے اُس کی مخالفت کی تھی۔ اس مخالفت میں وہ لوگ بھی پیش پیش تھے جو مجدد الف ثانی سے بیعت تھے اور یہ لوگ آپ کے اجداد تھے..... میری بات سن کر وہ سوچ میں پڑ گئے اور بولے۔

آج مجھے پتا چلا ہے کہ میرے عزیز واقارب سر ہند جانا کیوں ضروری سمجھتے ہیں۔

یہ حقیقت ہے کہ قائد اعظم کے اجداد مجدد الف ثانی سر ہندی سے گہری عقیدت رکھتے تھے..... اور اُس وقت تک وہ اپنے آپ کو مکمل نہیں سمجھتے تھے جب تک وہ مجدد کے مزار پر حاضری نہیں دے لیتے تھے۔

(قومی ڈائجسٹ، لاہور، شمارہ اگست ۱۹۸۳ء، ص ۲۰، انٹرویو مولانا محمد بخش مسلم۔ بی۔ اے)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

سرمایہ ملت کا نگہبان

ڈاکٹر بشیر احمد صدیقی

(شعبہ علوم اسلامیہ، پنجاب یونیورسٹی، لاہور)



امام ربانی، مجدد الف ثانی، شیخ احمد سرہندی رحمۃ اللہ علیہ کے حضور میں علامہ اقبال رحمۃ اللہ علیہ نے خراج تحسین پیش کرتے ہوئے فرمایا۔

وہ ہند میں سرمایہ ملت کا نگہبان
اللہ نے بروقت کیا جس کو خبردار

علامہ اقبال نے اس ایک شعر میں عہد اکبری اور عہد جہانگیری کی پوری تاریخ کو اجمالی طور پر سمودیا ہے اور اس اضطراب و انتشار اور اُن خطرات و حوادث کی طرف لطیف اشارہ کیا ہے جو اس وقت ملتِ اسلامیہ کو درپیش تھے اور جس کے نتیجے میں ”سرمایہ ملت“ اس قدر غیر محفوظ ہو گیا تھا کہ رحمتِ خداوندی جوش میں آئی اور شیخ احمد سرہندی جیسی شخصیت ابھری جس نے سرمایہ ملت کی نگہبانی کا واقعی حق ادا کیا اور جسے سب سے پہلے علامہ عبدالحکیم سیالکوٹی نے مجدد الف ثانی رحمۃ اللہ علیہ کا لقب دیا اور آج پوری دنیا انہیں مجدد الف ثانی رحمۃ اللہ علیہ کے نام سے یاد کرتی ہے، آج کی اس مجلس میں میری گزارشات کا مقصد اولاً اس امر کا جائزہ پیش کرنا ہے کہ سرمایہ ملت کس حد تک غیر محفوظ ہو گیا تھا اور ثانیاً یہ کہ آپ نے اس کی نگہبانی کا فریضہ کس طرح ادا فرمایا، اس بات سے یہ بات بھی واضح طور پر سامنے آجائے گی کہ آپ کو مجدد عقیدت کی بنا پر کہا جاتا ہے یا حقیقت کی بنا پر انسائیکلو پیڈیا آف اسلام میں اکبر کے متعلق لکھا ہے۔

"It is well known that he broke away from Orthodox Islam"

اسلام سے رشتہ توڑنے پر جس سے جوڑا ہے اس کے متعلق لکھا ہے۔

"He re Commended for this the Sun or its
earthly counterpart fire" "Moghal Rules in India"

ایک اور متشرق گیرٹ نے عہد اکبری کی جو تصویر پیش کی ہے حسب ذیل ہے:

"The study of Arabic was discouraged.
The Practice of shaving the beared was
introduced. The Muslim era changed for a
solar year. The customs of prostration
before the King was also introduced to
the disgust of orthodox muslims. No new
mosques were built and the old ones
were not repaired. Akbar's mode of life on
the whole ceased to be that of a muslim
and constantly approached to the Hindu
idea of Dharma as modified by himself.

(Moghal Rule in India, by Garret p-80)

لیکن عہد اکبری کی اس تصویر کو دیکھ کر جو ڈاکٹر غلام مصطفیٰ خاں نے حضرت مجدد کی مشہور تصنیف
”اثبات النبوة“ کے اردو ترجمے کے مقدمے میں پیش کی ہے رو نگٹے کھڑے ہو جاتے ہیں۔ انہوں نے
عہد اکبری کا جو خاکہ پیش کیا ہے۔ اس کی چند جھلکیاں ملاحظہ ہوں۔

ابوالفضل اور فیضی بلکہ ان کے باپ ملا مبارک کی وجہ سے دین اور پھر نبوت پر اعتراضات شروع
ہو چکے تھے اور بے دین مصنفین نے اپنی تصانیف سے نعت خارج کر دی تھی۔ انہی ایام میں ابوالفضل نے
حضرت مجدد رحمۃ اللہ علیہ کی موجودگی میں حضرت امام غزالی رحمۃ اللہ علیہ کو نامعقول کہا تھا اور آپ بے تاب
ہو گئے تھے۔

نماز، روزہ اور شعائر اسلام کو ”تقلیدات“ یعنی عقل کے خلاف سمجھا گیا۔ ابوالفضل کی نگرانی میں محل

کے اندر عبادت کے لیے ایک آتش خانہ تیار ہوا۔ نصاریٰ کی طرح ناقوس، صور، تثلیث اور ان کی تعریفیں اکبر کا وظیفہ تھیں۔ برہما، مہادیو، بشن، کشن، مہامائی وغیرہ کی تعظیم کی جاتی۔

سورج کی عبادت دن میں چار مرتبہ کی جاتی، سورج کے ایک ہزار ایک نام کی مالاچی کی جاتی قشقہ لگایا جاتا۔ آگ، پانی، درخت اور تمام مظاہر فطرت حتیٰ کہ گائے اور اسکے گوبر کی پوجا خود بادشاہ کرتا۔ خنزیر کو (معاذ اللہ) خدا کے حلول کا مظہر جانتا۔ گائے کا گوشت حرام اور خنزیر اور شیر کا گوشت مباح قرار دیا۔ سود، شراب اور جواہر حلال سمجھا گیا۔ خود کو سجدہ کراتا تھا۔ اور دیگر شعائر اسلام کی جو توہین کی گئی وہ حیثہ تحریر میں لائیں سکتا۔

بدایونی نے دینی الہی کی جو تفصیل پیش کی ہے یہ ہے:

اس دین میں شامل ہونے والوں کا کلمہ ”لا الہ الا اللہ اکبر خلیفۃ اللہ“ تھا جو لوگ اس دین میں باضابطہ داخل ہوتے ان کو مذکورہ بالا کلمہ کے ساتھ حسب ذیل عہد نامہ کا اقرار کرنا پڑتا تھا۔

من کہ فلاں ابن فلاں ہوں۔ اپنی خواہش و رغبت اور دلی شوق کے ساتھ دین اسلام مجازی اور تقلیدی سے (جو باپ داداؤں سے دیکھا اور سنا تھا) علیحدگی اور جدائی اختیار کرتا ہوں اور اکبری شاہی دین الہی میں داخل ہوتا ہوں۔ (جلد دوم، ص ۲۷۳)

”اسلام کی ضد پر خنزیر اور کتے کے ناپاک ہونے کا مسئلہ منسوخ کیا تھا اور شاہی محل کے نیچے دو جانور زیارت کے لیے رکھے گئے کہ انکا دیکھنا بھی عبادت تھا۔ تناخ پر یقین کیا گیا اور عربی پڑھنا عیب سمجھا گیا۔ قرآن کو مخلوق، وحی کو محال، معراج اور شق القمر کو غلط کہا گیا۔ احمد، محمد، مصطفیٰ جیسے نام تبدیل کیے جانے لگے۔ ہندو تو ہندو ہی تھے، ہندو مزاج مسلمان بھی حضور انور صلی اللہ علیہ وسلم کی نبوت کے منکر ہو گئے۔

دین اسلام کے دشمنوں نے جب کبھی بھی اسلام کو سرنگوں کر نیکی مذموم کوششیں کی ہیں ان کو سب سے بڑا حربہ یہی رہا ہے کہ نبی اکرم صلی اللہ علیہ وسلم کے ساتھ مسلمان کی وابستگی کو مضمحل کر دیا جائے۔

چنانچہ جہاں ہندوؤں نے شان رسالت مآب میں طعن و تشنیع سے کام لینا شروع کر دیا۔ وہاں بعض مسلمانوں نے ابوالفضل اور شیخ مبارک کے اثر سے نبوت سے انکار کر دیا اور کہا کہ توحید کے عقیدے کی موجودگی میں رسالت پر ایمان ضروری نہیں۔ حضرت مجدد نے نبوت کی ضرورت و اہمیت پر ایک رسالہ اثبات النبوة تحریر فرمایا اور مضمحل اور ڈگمگاتے ہوئے ذہنوں کو از سر نو استحکام بخشا۔

حضرت مجدد کا ایک اور بڑا کارنامہ یہ ہے کہ آپ نے تصوف کو جس میں عجی رنگ پیدا ہو چکا تھا نکھار کر پیش کیا اور شریعت اور حقیقت کی اہمیت بیان فرمائی اور اس امر پر زور دیا کہ ”طریقت و حقیقت خادمان شریعت اند“ تاکہ مکاشفات اور مشاہدات اور وجدان و محویت میں جو کیفیت و حلاوت حاصل ہوتی ہے اس کی تمام تر بنیاد شریعت پر ہو، یہ نہ ہو کہ محبت کی وادی میں سالک راہ شریعت کے جاوہ مستقیم سے بھٹک کر راہ ضلالت اختیار کر لے۔ اس سلسلے میں یہ ذکر بھی بے حد ضروری ہے کہ اس وقت تصوف کے تین سلاسل چشتیہ، قادریہ، سہروردیہ ہندوستان میں موجود تھے۔ نقشبندیہ سلسلے کو جو حضرت باقی باللہ رحمۃ اللہ علیہ ہندوستان میں لے کر آئے، اصل فروغ حضرت مجدد رحمۃ اللہ علیہ نے ہی دیا۔

اس سلسلے میں حضرت مجدد نے ایک اور بڑا کارنامہ انجام دیا کہ تصوف میں وحدت الوجود کے نظریے کے بجائے وحدت الشہود کے نظریے کو پیش فرمایا جو سراپا جوش و حرکت ہے۔ تاکہ امت مسلمہ ایک فعال اور موثر کردار ادا کر سکے۔ علامہ اقبال رحمۃ اللہ علیہ نے خواجہ حسن نظامی کو ایک خط میں یہ الفاظ لکھے تھے۔

آپ کو یاد ہوگا کہ جب آپ نے مجھے سراوصال کا خطاب دیا تھا تو میں نے آپ کو کہا تھا، کہ مجھے سرفراق کہا جائے۔ اس وقت بھی میرے دین میں یہی امتیاز تھا جو حضرت مجدد الف ثانی رحمۃ اللہ علیہ نے کیا ہے۔

حضرت مجدد الف ثانی رحمۃ اللہ علیہ کا ایک بہت بڑا کارنامہ یہ ہے کہ آپ نے ملی تشخص کو ابھارا، ہندوؤں کی تاریخ کے عمیق مطالعے سے یہ معلوم ہوتا ہے کہ اس قوم نے انتہائی مکاری سے بدھ دھرم جین دھرم اور پارسیوں کو اپنے اندر اس طرح جذب کر لیا تھا کہ ان کا نام و نشان تک باقی نہ رکھا ان کی مذہب کو کوشش یہ تھیں کہ مسلمانوں کو بھی اس طرح اپنے اندر جذب کر لیا جائے۔ حضرت مجدد نے شعائر اسلامی کے سلسلے میں انتہائی مثبت اقدام فرمایا۔ قید و بند کی صعوبتیں جھیلیں اور اس وقت تک رہا ہونے سے انکار کر دیا جب تک شعائر اسلامی کو از سر نو بحال نہ کیا جائے۔ چنانچہ جہانگیر کو اس امر پر مجبور ہونا پڑا۔ اسی ملی تشخص کے ابھارنے سے دو قومی نظریہ کو جلا ملی جو ظہور پاکستان پر منتج ہوا۔ حضرت مجدد کا ایک گراں قدر کارنامہ یہ بھی ہے کہ آپ نے امر بالمعروف و نہی عن المنکر کے اسلامی نظام کو از سر نو منظم کیا۔ آپ نے امراء رؤساء حکام سپہ سالاران مجاہدین علماء اور مشائخ کو تبلیغی خطوط لکھے۔ آپ نے شہنشاہ وقت کو بیش قیمت مشورے دیے۔ تبلیغی وفد کو اندرون ملک بھجوایا۔

حضرت مجدد رحمۃ اللہ علیہ کی ان تمام مساعی جمیلہ کا اگر جائزہ لیا جائے تو یہ امر روز روشن کی طرح عیاں ہو جاتا ہے کہ آپ کے سامنے اقتدار، جاہ و حشمت، زر و مال اور حصول سلطنت بالکل ہیچ تھے۔ ورنہ جب جہانگیر کو قید کر لیا گیا تھا آپ بڑی آسانی سے سلطنت پر قابض ہو سکتے تھے آپ نے سپہ سالار کو لکھا کہ بادشاہ کی تعظیم و احترام حسب سابق بجالائیں اور یہ واضح کر دیا کہ آپ کا مقصد وحید اور مشن صرف یہی ہے کہ احیاء کلمۃ اللہ کا فریضہ بجالایا جائے اور بس۔ آپ کے مکتوبات شریف کے مضامین اور وہ علوم و معارف اور اسرار و رموز جو آپ نے اسمیں بیان کیے ہیں کو دیکھ کر انسان حیران و ششدر رہ جاتا ہے اور آپ کے تبحر علمی اور آپ کے مقاصد اعلیٰ کا اعتراف کیے بغیر نہیں رہ سکتا۔

ڈاکٹر غلام مصطفیٰ خان آپ کی مساعی جمیلہ کے نتائج کو قلمبند کرتے ہوئے لکھتے ہیں۔ ”ایسے حالات میں حضرت مجدد الف ثانی رحمۃ اللہ علیہ نے خان خاناں، صدر جہاں خان اعظم، خان جہاں، مہابت خان، تربیت خان، اسلام خان، دریا خان، سکندر خان، مرتضیٰ خان جیسے امراء کو اپنے حلقہ ارادت و عقیدت میں داخل کر کے بادشاہ کی توجہ دین کی طرف مبذول کرانے کی کوشش کی۔ بالآخر جہانگیر نے صرف معتقد ہوا بلکہ اپنے بیٹے خرم کو حضرت رحمۃ اللہ علیہ سے بیعت کرایا۔ سجدہ تعظیمی موقوف ہوا۔ گائے کا ذبیحہ پھر شروع ہوا۔ جو مسجدیں منہدم ہو گئی تھیں وہ دوبارہ تعمیر ہوئیں اور جس قدر خلاف شرع قوانین رائج تھے سب منسوخ ہوئے۔ فن مصوری جو عہد جہانگیر میں بام عروج کو پہنچا ہوا تھا وہ فن تعمیر اور فن خطاطی کی طرف منتقل ہوا۔ اور رنگ زیب عالمگیر رحمۃ اللہ علیہ کے عہد میں فقہ کی سب سے بڑی کتاب ”فتاویٰ عالمگیری“ مرتب ہوئی، دربار میں علماء اور فضلاء کو جگہ ملی پھر حضرت کے شاگردان سلسلہ میں حضرت شاہ ولی اللہ دہلوی، حضرت مظہر جان جاناں، شاہ غلام علی جیسے بزرگوں نے دینی خدمات انجام دیں۔

آخر میں لکھتے ہیں ”دین سے متعلق جتنے مسائل اس عہد سے آج تک کھڑے ہوئے ہیں اور آئندہ بھی دوسرے ہزارہ کے اختتام تک کھڑے ہوں گے ان سب کا حل صراحتاً یا کنایۃً مکتوبات شریف میں موجود ہے۔ اس سے بڑھ کر آپ کے مجدد الف ثانی ہونے کا اور کیا ثبوت ہو سکتا ہے۔“

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی علماء و صوفیہ اور دانشوروں کی نظر میں

پروفیسر ڈاکٹر محمد مسعود احمد



۱..... مولانا محمد غوثی ماٹھوی

بالائین مسند محبوبیت، و صدر آرائے محفل وحدانیت، خدیو مقام
فردیت و صاحب مرتبہ قطبیت ا

۲..... شاہ ولی اللہ محدث دہلوی

نقشبندیوں کے عجائب تصرفات ہیں، ہمت باندھنا کسی مراد پر، تو اس
مدعا کا ہمت کے موافق ہونا، اور طالب میں تاثیر کرنا اور بیماری کو مریض
سے دفع کرنا، اور عاصی پر توبہ کا افاضہ کرنا، اور لوگوں کے دلوں میں
تصرف کرنا، ان میں واقعاتِ عظیمہ متمثل ہوں، اور آگاہ ہو جانا اہل اللہ
کی نسبت پر، زندہ ہوں یا اہل قبور، اور لوگوں کے خطراتِ قلبی پر اور
جو ان کے سینوں میں خلجان کر رہا ہے اس پر مطلع ہونا اور واقع آئندہ کا
مکشوف ہونا اور بلائے نازل کو دفع کر دینا اور سوائے ان کے اور بھی
تصرفات ہیں ۲۔

بندۂ ضعیف ولی اللہ نے طریقہ اپنے والد شیخ عبدالرحیم سے، انھوں
نے سید عبداللہ سے اور انھوں نے شیخ آدم بنوری سے، انھوں نے شیخ

احمد السہرندی سے، انھوں نے اپنے والد شیخ عبدالاحد سے، انھوں نے شاہ کمال سے ۳۔

اور مجھ کو اجازت دی مشکوٰۃ المصابیح اور صحیح بخاری وغیرہ صحاح ستہ کی معتمد ثابت القول حاجی محمد افضل نے شیخ عبدالاحد سے، انھوں نے اپنے والد شیخ محمد سعید سے انھوں نے اپنے دادا (کذا) شیخ طریقت شیخ احمد سرہندی سے ۴۔

الرسالة التي انشأها اوحد زمانه و مزيد او انه الجهد
الراسخ في الشريعة والطريقه و طود الشامخ في المعرفة
والحقيقة فاجو السنة قامع البدعته سراج الله الموضوع
يستضي به من شاء من عباده المومنين وسيف الله
المسلول على اعدائه من الكفرة والمبتدعين الامام
العارف العالم اللامعي مولانا الشيخ احمد الفاروقى
الماتريدى الحنفى النقشبندى السرهندي جزاء الله
سبحانه عن المسلمين خير الجزاء واحله بجرمته
الخلد وبواه حظيرة الرضا ۵.

شہامت و نجابت، کثرت علم، تو قد ذہن، استقامت عمل، اللہ اور رسول کے بارے میں اپنی غیرت، کرامات جلیلہ اور مقامات کثیرہ وغیرہ صفات محمودہ کے علاوہ جو اس شیخ کے نفس قدسی صفت میں اللہ تعالیٰ نے رکھ دی ہیں، اس کے بہت سے احسانات اہل ہند کی گردنوں پر ہیں جن کا شکریہ ضروری ہے، من لم يشكر الناس لم يشكر الله ۶۔

واعتراف بكونه مجددا اكابر العلماء والاولياء في زمانه
مثل الشيخ فضل الله برهان بوري و مولانا الشيخ حسن
الغوثي و مولانا عبدالحكيم سيالكوتي و مولانا جمال

الدين الطالوى و مولانا حسن القبادانى و مولانا
مير كشاور مولانا المير مومن البلخين و مولانا يعقوب
العرفى الكشميرى ۷۔

۳..... علامہ غلام علی آزاد بلگرامی

مولانا غلام علی آزاد بلگرامی (م ۱۲۰۰ھ) اسی طرح رطب اللسان نظر آتے ہیں:-
برستا بادل جس کے چھینٹے عرب و عجم پر چھا گئے، چمکتا آفتاب جس کی
روشنی مشرق و مغرب میں پھیل گئی، ظاہری اور باطنی علوم کا جامع،
پوشیدہ اور چھپے ہوئے خزانوں کا خازن ۸۔

۴..... شاہ غلام علی نقشبندی مجددی

حضرت شاہ غلام علی علیہ الرحمہ (م ۱۲۴۰ھ) تحریر فرماتے ہیں:-
چاروں عالی شان سلسلہائے طریقت سے اخذ و کسب فیوض کے علاوہ
اللہ کی درگاہ سے مواہب جلیلہ اور عطایائے نبیلہ سے سرفراز ہوئے
ہیں، ان کے کمالات اور حالات سمجھنے میں عقل متحیر و عاجز ہے،
حضرت خواجہ (باقی باللہ) فرمایا کرتے تھے کہ ”آسمان دنیا کے نیچے ان
جیسا کوئی نہیں۔“ اور امت مسلمہ میں ان جیسے چند ہی لوگ گزرے
ہیں، آپ کی معلومات اور مکشوفات صحیح ہیں اور اس قابل ہیں کہ
انبیاء علیہم الصلوٰۃ والتسلیمات کی نظر میں لائی جائیں، حضرت خواجہ
قدس اللہ سرہ العزیز کے مکاتیب شریفہ سے آپ کے کمال کا علم ہوتا ہے ۹۔

۵..... قاضی ثناء اللہ پانی پتی

حضرت قاضی ثناء اللہ پانی پتی علیہ الرحمہ (م ۱۲۲۵ھ/۱۸۱۰ء) حضرت مجددی کی نہ صرف مجددیت بلکہ
الف ثانی کی مجددیت پر اس طرح اظہار خیال فرماتے ہیں:-

جب پہلا ہزارہ گزر گیا اور ایک اولوالعزم مرد کامل کی باری آئی تو اللہ تعالیٰ

نے اپنی عادت قدیمہ کے تحت دوسرے ہزارے کے لیے ایک مجدد پیدا فرمایا کہ تمام اولیاء میں ان جیسا اولوالعزم مجدد کوئی نہ ہوگا..... اس کو نبیوں، رسولوں اور رسول کریم صلی اللہ علیہ وسلم کی طینت سے پیدا فرمایا، وہ مقامات اور کمالات عطا فرمائے گئے جو کسی نے نہ دیکھے تھے اور آخر زمانے میں اس کے طفیل یہ کمالات عام اور ظاہر کیے گئے۔ ۱۰۔

۶..... نواب صدیق حسن خان

نواب صدیق حسن خان (م۔ ۱۳۰۷ھ / ۱۸۸۹ء) نواب صدیق سن خان حضرت مجدد کے فضائل و مناقب بیان کرتے ہوئے تحریر کرتے ہیں:-

شیخ احمد سرہندی مجدد الف ثانی عالم و عارف اور کامل و مکمل تھے، طریقہ نقشبندیہ میں اپنے عہد کے امام اور خواجہ باقی باللہ علیہ الرحمہ کے خلیفہ تھے، آپ کا سلسلہ ہندوستان سے ماوراء النہر، شام، روم اور مغرب بعید تک پھیلا ہوا ہے، آپ کے مکتوبات شریف جو تین جلدوں پر مشتمل ہیں، وہ اس حقیقت پر دلیل واضح ہیں کہ آپ علوم شریعت میں کمال تبحر کے مالک اور سلوک و معرفت کے انتہائی مقام پر فائز تھے،..... آپ کے حالات زندگی پر بہت سی کتابیں لکھی گئی ہیں، یہاں آپ کے تمام کمالات کو بیان کرنے کی گنجائش نہیں..... وحدۃ الوجود اور وحدۃ الشہود میں فرق و امتیاز آپ ہی کی افادات عالیہ میں سے ہے..... آپ کی قدر و منزلت معلوم کرنے کے لیے یہ جاننا کافی ہے کہ حضرت شاہ ولی اللہ اور مرزا مظہر جان جاناں (جیسی بلند ہستیاں) آپ ہی کے طریقے سے منسلک تھے۔ آپ کا طریقہ کتاب و سنت کی اتباع پر مبنی ہے، ظاہر و باطن ہر طرح سے، کتاب و سنت کے مخالف کسی چیز کو قبول نہیں کرتے، آپ کے مکتوبات منازل معرفت و قبول کو طے کرنے کے لیے بنیادی حیثیت رکھتے ہیں، طالب صادق اور سالک کسی بھی وقت ان کے مطالعہ سے بے نیاز نہیں رہ سکتا۔ ۱۱۔

ایک اور جگہ تحریر فرماتے ہیں:-

حضرت مجدد الف ثانی کے مکشوفات کے علوم مرتبت کا اس سے اندازہ لگانا چاہیے کہ وہ سب کے سب چشمہ صحو سے نکلے ہیں اور کبھی شریعت کے خلاف نہیں ہوئے بلکہ بیشتر مکشوفات کی شریعت تائید کرتی ہے اور بعضے ایسے ہیں کہ شریعت ان کے بارے میں خاموش ہے، اولیاء اللہ میں آپ کا مرتبہ ایسا ہے جیسے انبیاء میں اولوالعزم حضرات کا ۱۲۔

۷..... ڈاکٹر محمد اقبال

حضرت مجدد الف ثانی علیہ الرحمہ اپنے مکتوبات میں کئی جگہ ارشاد فرماتے ہیں کہ تصوف شعائر حقہ اسلامیہ میں خلوص پیدا کرنے کا نام ہے۔ اگر تصوف کی یہ تعریف کی جائے تو کسی مسلمان کو اس پر اعتراض کرنے کی جرأت نہیں ہو سکتی۔ راقم الحروف اس تصوف کو جس کا نصب العین شعائر اسلام میں مخلصانہ استقامت پیدا کرنا ہو عین اسلام جانتا ہے اور اس پر اعتراض کرنے کو بدبختی اور خسران کا مترادف سمجھتا ہے ۱۳۔



حضرت امام ربانی نے مکتوبات میں ایک جگہ بحث کی ہے کہ 'گسستن' اچھا ہے یا 'پوسستن' میرے نزدیک گسستن عین اسلام ہے اور پوسستن رہبانیت یا ایرانی تصوف ہے اور میں اس کے خلاف صدائے احتجاج بلند کرتا ہوں..... آپ کو یاد ہوگا جب آپ نے مجھے سرالوصال کا خطاب دیا تھا تو میں نے آپ کو لکھا تھا کہ مجھے 'سر الفراق' کہا جائے، اس وقت بھی میرے ذہن میں یہی امتیاز تھا جو مجدد الف ثانی نے کیا ہے، آپ کے تصوف کی اصطلاحات میں اگر میں اپنے مذہب کو بیان کروں تو یہ ہوگا کہ 'شان عبدیت انتہائی کمال روح انسانی کا ہے اس سے آگے اور کوئی مرتبہ یا مقام نہیں ۱۴۔'

○
 انھوں نے اپنے زمانے کے تصوف کا تجزیہ جس بے باکی اور تنقید و تحقیق سے کیا اس سے سلوک و عرفان کا ایک طریقہ وضع ہوا، ان سے پہلے جتنے بھی سلسلہ ہائے تصوف رائج ہوئے وہ یا تو وسط ایشیا یا سرزمین عرب سے آئے تھے مگر یہ صرف انہیں کا طریقہ ہے جس نے ہندوستان کی حدود سے نکل کر باہر کا رخ کیا اور جو اب بھی پنجاب، افغانستان اور ایشیائی روس میں ایک بہت بڑی زندہ قوت کی شکل میں موجود ہے۔

○
 شیخ موصوف نے ان ارشادات میں جو امتیازات قائم کیے ہیں ان کی نفسیاتی اساس کچھ بھی ہو اس سے اتنا ضرور پتہ چلتا ہے کہ اسلامی تصوف کے اس ”مصلح عظیم“ (Great Reformer) کی نگاہوں میں ہمارے اندرونی واردات اور مشاہدات کی دنیا کس قدر وسیع ہے، ان کا ارشاد ہے کہ ان بے مثال واردات و مشاہدات سے پہلے، جو وجود حقیقی کا مظہر ہیں، عالم امر یعنی اس دنیا سے گزرنا ضروری ہے جسے ہم ”رہنما توانائی“ کی دنیا کہتے ہیں..... ہم نے اسی لیے تو کہا تھا کہ نفسیات حاضرہ کا قدم ابھی مذہبی زندگی کے قشر تک نہیں پہنچا ۱۵۔

ہم نے جس ہندی بزرگ کے ارشادات کا حوالہ دیا ہے ان کی تحریک اصلاح میں یہی نکتہ مضمّن تھا اور اس کے وجوہ بھی ظاہر ہیں، خودی کا نصب العین یہ نہیں کہ کچھ دیکھے بلکہ یہ کہ کچھ بن جائے پھر درحقیقت اس کے بن سکنے ہی کی کوشش ہے جس میں بالآخر اسے موقع ملتا ہے کہ اپنی معروضیت کا زیادہ گہرا ادراک پیدا کرتے ہوئے زیادہ عمیق اور مستحکم بنا پر ”انا الموجد“ کہہ سکے یعنی وہ اپنی وجود کنہ اور اساس کو پالے۔۔۔ خودی کا منتہائے جستجو یہ نہیں کہ اپنی انفرادیت کی حدود توڑ ڈالے، اس کا منتہا ہے اس انفرادیت کو زیادہ صحت کے ساتھ سمجھ لینا ۱۶۔

۸..... ابوالکلام آزاد

یہی نسبت اور ارادت کی ایک دولت ہے جو شاید ہم بے مایگان کار اور تہی
دستانِ راہ کے لیے توشہٴ آخرت اور وسیلہٴ نجات ثابت ہو، اگر اس کے
دامن تک ہاتھ نہ پہنچ سکا تو اس کے دوستوں کا دامن تو پکڑ سکتے ہیں، اللہ
اس راہ میں ثبات و استقامت عطا فرمائے اور اس کے دوستوں کی
محبت و ارادت سے ہمارے قلوب ہمیشہ معمور اور آباد رہیں۔ ۱۷۔

۹..... اشتیاق حسین قریشی، وائس چانسلر کراچی یونیورسٹی، کراچی

اخلاقی اور مذہبی جذبے کی ایک زبردست موج تھی جو ان کے
قلب و روح میں لہریں مار رہی تھی، ایسا روحانی تلامذہ دنیا روز روز نہیں
دیکھا کرتی، اتنی شدت سے جو بات (ان کے) دلوں سے پھوٹی ملت
اسلامیہ کے دل تک جا پہنچی۔ ۱۸۔

۱۰..... ڈاکٹر پیٹر ہارڈی، لندن یونیورسٹی، لندن

شیخ احمد سرہندی کی بڑی کامیابی یہی ہے کہ انھوں نے ہندوستان میں
اسلام کو خود تصوف کے ذریعہ متصوفانہ انتہا پسندی سے نجات دلائی،
شاید اس کی وجہ یہ ہو کہ جس نظریے کی انھوں نے تردید کی اس کے
منشاء و مفہوم اور قدر و قیمت کا ذاتی طور پر ان کو عمیق ادراک تھا۔ ۱۹۔

۱۱..... پروفیسر ڈاکٹر فری لینڈ ایبٹ، ٹفٹس یونیورسٹی، امریکہ

جہاں تک شاہ ولی اللہ کا تعلق ہے مذہب میں ان کا نقطہٴ نظر حقیقی طور پر
سنتیت کا حامل ہے اور وہ ہندوستان کے پہلے عالم دین یعنی شیخ احمد
سرہندی کے نقطہٴ نظر سے زیادہ مختلف نہیں جنھوں نے اکبر کی اس
عجیب و غریب کوشش کی سخت مخالفت کی کہ وہ سیاسی مقاصد کے لیے
مختلف مذاہب کا ملا جلا ایک مذہب بنائے۔ بہر حال دونوں کے

سامنے ایک ہی سوال تھا کہ اسلام کو کس طرح تقویت دی جائے،
دونوں اس کے لیے کوشاں رہے۔^{۲۰}



اس میں شک نہیں کہ شیخ احمد کے اثرات نہایت ہی شاندار تھے، آپ نے
تبلیغ و ارشاد سے بحث و مباحثے سے اور رسل و رسائل کے ذریعہ اہم
امراء مملکت کو یہ باور کرایا کہ ہندوستان میں اسلام کے اندر بہت سی
بدعات داخل ہو گئی ہیں، ان کو ترک کر دینا چاہیے اور اسلام کی طرف
لوٹ جانا چاہیے۔^{۲۱}



شیخ احمد کی تعلیمات آپ کے سینکڑوں مریدین و تلامذہ کے ذریعہ دور
دور تک پھیل گئیں شہنشاہ اورنگ زیب آپ کے ایک صاحبزادے کا
معتقد و مرید ہو گیا اور یہی نہیں بلکہ ہندوستان میں سلطنتِ مغلیہ کے اہل
دانش و بینش شیخ احمد کی تعلیمات سے وابستہ ہو گئے اور حقیقت تو یہ ہے کہ
سلسلہ نقشبندیہ سے منسلک ہو گئے۔^{۲۲}

۱۲..... ڈاکٹر محمد حفیظ ملک، یونیورسٹی آف دہلی (امریکہ)

اس میں شک نہیں کہ آنے والی نسل پر حضرت مجدد نے بڑا اثر ڈالا۔
سچ تو یہ ہے کہ آپ کی پکار ”چلو محمد کی جانب چلو“ نے سیاست اور
مذہب دونوں پر دور رس اثرات مرتب کیے۔ آپ کی تعلیمات نے
اپنے عہد کے مسلمانوں کے اندازِ فکر کو متاثر کیا..... ہندوستان میں
مسلمانوں کی حکومت میں لادینیت کی سخت مخالفت کی اور ان قوتوں کو
تحریک دی تاکہ اکبر سے پہلے کے حالات پیدا ہو جائیں چنانچہ
جہانگیر کے پوتے اورنگزیب بادشاہ کے عہد حکومت میں آپ کی
کوششیں بار آور ہوئیں۔^{۲۳}

۱۳..... ڈاکٹر عزیز احمد، یونیورسٹی آف ٹورنٹو، کینیڈا

یہ کوئی تعجب خیز بات نہیں کہ ہندوستان میں شیخ احمد کے نظریہ وحدۃ الشہود کے اسلام پر انقلاب انگیز اثرات ہوئے، اس تصور نے سنیوں، عقلیت پرست آزاد خیالوں اور وجودیوں کو ایک مسلک میں منسلک کر دیا، اس نے شریعت و طریقت کے درمیان کشاکش کو کم کر دیا اور صوفیہ و علماء کے قدیم جھگڑوں کو ختم کر کے ان کو یکجا کر کے مستحکم کر دیا اور یہ بات بھی تعجب انگیز نہیں کہ ہندوستان کے باہر بھی شیخ کے خاطر خواہ اثرات مرتب ہوئے ۲۴۔

۱۴..... فاضل جلیل علامہ محمد ہاشم خان مجددی سرہندی

قرب الہی و ولایت، علم و عرفان، زہد و تقویٰ، جہاد و مجاہدات، تبلیغ دین و اصلاح مسلمین ان سارے فضائل و کمالات میں اگر اولیاء اللہ و مقررین و واصلین، علماء و عرفاء، زہاد و متقین، مجاہدین و مبلغین و مصلحین کو بنظر تحقیق دیکھیں گے تو حضرت مجدد قدس سرہ العزیز ہر طبقے میں افضل و اعلیٰ و ارفع نظر آئیں گے اور نہ صرف یہ بلکہ ہر صنف کمال میں اکمل ہونے کے ساتھ آپ بیک وقت ساری خوبیوں کے جامع بھی ہیں اسی بناء پر آپ کے سراق قدس پر تجدید الف ثانی کا تاج رکھا گیا اور اسی وجہ سے آپ خلعت قیومیت سے نوازے گئے جو کہ ولایت میں سب سے اونچا مقام ہے۔ انہیں صفات و کمالات مافوق العادۃ کو دیکھ کر حضرت خواجہ وحدت علیہ الرحمہ فرماتے ہیں:

ننگین	گشت	در	حلقہ	اولیاء
چوں	در	انبیاء	خاتم	الانبیاء ۲۵

۱۵..... ڈاکٹر محمود حسین، وائس چانسلر کراچی یونیورسٹی، کراچی

حضرت مجدد الف ثانی شیخ احمد فاروقی سرہندی ان بزرگوں میں ایک خاص حیثیت رکھتے ہیں جنہوں نے اس بر عظیم میں اسلام کے احیاء اور اس کی سیاسی سر بلندی کے لیے عظیم الشان خدمات انجام دی ہیں واقعہ یہ ہے کہ جہانگیر کے زمانے سے لے کر اب تک جو بھی اسلامی مفکر اس بر عظیم میں پیدا ہوئے اور جتنی بھی اسلامی تحریکیں یہاں اٹھیں ان کا رشتہ کسی نہ کسی صورت میں حضرت مجدد الف ثانی کے کام سے منسلک ہے۔ شاہ جہاں کی اسلام دوستی، عالمگیر کی حکمتِ عملی، حضرت شاہ ولی اللہ کا فلسفہ اور خود تحریکِ پاکستان کی کڑیاں حضرت مجدد کی تعلیمات سے جا ملتی ہیں ۲۶۔

۱۶..... سید غوث علی شاہ، چیف جسٹس سندھ ہائی کورٹ، کراچی

حضرت مجدد الف ثانی رحمۃ اللہ علیہ نے مسلمانوں کو خبردار کیا کہ وہ رواسم کفر سے بریت حاصل کیے بغیر ایمان و اسلام کی برکتوں سے فیض نہیں اٹھا سکتے۔ آپ نے واضح فرما دیا کہ:-

رواسم کفر و شرک کی تعظیم بھی شرک میں داخل ہے۔ جو بھی کفر و اسلام دونوں پر ایمان لاتا ہے وہ مشرک ہے اور دونوں کے احکام کو ملا جلا کر ان کی پیروی کرتا ہے وہ بھی مشرک ہے۔ یاد رکھو! کفر و رواسم کفر سے بریت و بیزاری شرط اسلام ہے۔ (مکتوبات امام ربانی۔ دفتر سوم مکتوب ۴۱) اس لیے کفر و اہل کفر سے اظہارِ بریت اور قلب و قالب سے شریعت اسلامیہ پر اظہارِ ایمان اسلام و اہل اسلام کی سر بلندی کے لیے شرط لازم ہے۔ اسے ثابت کرنے کے لیے مجدد اعظم رحمۃ اللہ علیہ نے اسلامی

شریعت کی نوعیت، اہمیت اور افادیت کے ہر پہلو پر اپنے مکتوبات میں روشنی ڈالی ہے۔ پھر نہ صرف اس کے احیاء تبلیغ، ترویج اور تنفیذ پر عوام و خواص علماء و صوفیاء، اربابِ دربار و اقتدار کو مائل، راغب اور آمادہ کیا بلکہ ان ہی کے تعاون سے جنوبی ایشیاء کے طول و عرض میں ایک ہمہ گیر پر امن تحریک چلا کر اس گوہر مقصود کو حاصل کرنے میں کامیاب بھی ہو گئے عالمِ اسلام نے ان تجدیدی خدمات کا اعتراف کرتے ہوئے آپ کو موجودہ ہزار سالہ دور کے لیے ”مجددِ اعظم“ تسلیم کیا اور ”امام ربانی مجددِ اَلْفِ ثانی رحمۃ اللہ علیہ“ کے لقب سے سرفراز کر کے آپ کی بارگاہِ عالیہ میں خراجِ عقیدت پیش کیا ۲۷۔

۱۷..... ڈاکٹر بشیر احمد صدیقی، صدر شعبہ علوم اسلامیہ، پنجاب یونیورسٹی، لاہور

وہ ہند میں سرمایہ ملت کا نگہبان
اللہ نے بروقت کیا جس کو خبردار
علامہ اقبال نے اس ایک شعر میں عہدِ اکبری اور عہدِ جہانگیری کی پوری
تاریخ کو اجمالی طور پر سمودیا ہے اور اس اضطراب و انتشار اور ان خطرات
و حوادث کی طرف لطیف اشارہ کیا ہے جو اس وقت ویدک دھرم اور
برہمن راج کا چراغ روشن کرنے کی ہنود کی سازش کی بناء پر ملت اسلامیہ
کو درپیش تھے اور ”سرمایہ ملت“ غیر محفوظ ہو گیا تھا۔ امام ربانی مجددِ اَلْفِ
ثانی نے تجدید و احیائے اسلام کا علم بلند کر کے سرمایہ ملت کی نگہبانی کا
واقعی حق ادا کیا۔

انہوں نے ”ملتِ ماجدا گانہ است“ کا نعرہ لگا کر ملی تشخص کو ابھارا جس
سے دو قومی نظریے کو جلا ملی جو ظہورِ پاکستان پر منتج ہوا۔ آپ رحمۃ اللہ علیہ
نے تصوف کو جس میں عجمی رنگ پیدا ہو چکا تھا اپنے اصل اسلامی روپ

میں نکھار کر پیش کیا اور فرمایا کہ ”طریقت و حقیقت خادمان شریعت اند“ آپ رحمۃ اللہ علیہ نے نبوت کے بارے میں پیدا کیے گئے شکوک و شبہات کا ازالہ کیا اور شاہکار تصنیف ”اثبات التبوۃ“ کو تحریر فرمایا۔ آپ رحمۃ اللہ علیہ نے سلسلہ نقشبندیہ کو فروغ دیا۔ آپ نے امر بالمعروف و نہی عن المنکر کے اسلامی نظام کو از سر نو منظم کرنے کے لیے امراء، رؤساء، حکام، سپہ سالار، مجاہدین، علماء و مشائخ کو تبلیغی خطوط لکھے۔ شہنشاہ وقت کو بیش قیمت مشورے۔ آپ نے تبلیغی و فود کو اندرون ملک اور بیرون ملک بھجویا آپ کی مساعی جمیلہ سے شعائر اسلامی کا شعور و ادراک از سر نو ابھرا اور آپ کی تعلیمات کے دور رس اثرات اطراف و اکناف عالم میں پھیلے اور آئیو الے معاشروں پر گہرے اثرات مرتب کیے اور مکتوبات مجدد کا تو کیا کہنا۔

ہر لفظ کمالات و معارف کا ہے شہکار ۲۸

۱۸..... پروفیسر ڈاکٹر محمد اسحاق ابرو، چیئر مین سندھ ٹیکسٹ بک بورڈ، جامشورو (سندھ)

حضرت مجدد الف ثانی علیہ الرحمہ کے مکتوبات کا مطالعہ کرنے سے معلوم ہوتا ہے کہ آپ علوم عقلیہ اور علوم نقلیہ میں اپنے دور کی بین الاقوامی شخصیت کے حامل سمجھے جاتے تھے۔ عشق رسول صلی اللہ علیہ وسلم کو آپ نے اپنا معیار زندگی بنایا اور اپنی ساری زندگی اقامت دین، تزکیہ نفس و علم و حکمت اور رضائے رسول صلی اللہ علیہ وآلہ وسلم کے حصول میں گزار دی۔ ایک جگہ آپ فرماتے ہیں۔ ”من خدا را از اں پرستش می کنم کہ رب محمد (صلی اللہ علیہ وسلم) است۔“ ایک اور جگہ فرماتے ہیں۔ ”جس نے حضور اکرم صلی اللہ علیہ وسلم کو بشریت کے حوالے سے مانا، اس نے مانتے ہوئے بھی نہ مانا اور جس نے آپ کو رسالت کے حوالے سے مانا بیشک اس نے آپ صلی اللہ علیہ وسلم کو مانا“ ایک روز آپ نے میرے

آقا و مولیٰ سرورِ دو عالم صلی اللہ علیہ وسلم کی زیارت فرمائی، اسی روز اہل خانہ کو جشن منانے اور ہر قسم کے کھانے پکانے کا امر کیا۔
برصغیر پاک و ہند کے مسلمانوں کے لیے حضرت مجدد الف ثانی کی زندگی کا سب سے اہم اور دلچسپ باب ان کی اصلاحی اور تجدیدی تحریک کے متعلق ہے جس کی وجہ سے برصغیر کی تاریخ کا رخ تبدیل ہو گیا۔ یہ آپ ہی کی تجدیدی تحریک کی برکات تھیں کہ ہندو راجپوتوں اور دشمنانِ اسلام کی سازشوں کو ختم کر کے اورنگ زیب جیسے متقی اور خدا ترس حکمران پیدا کیے ۲۹۔

۱۹..... مفتی محمد علیم الدین نقشبندی، جامعہ سلطانیہ، جہلم

حضرت غوثِ صمدانی، قیومِ زمانی، مجدد الف ثانی رحمۃ اللہ علیہ علمائے ربانیین، اولیائے کاملین، عرفائے راسخین، زاہدین، عابدین، متقین، واصلیین، مبلغین، مجتہدین، مجددین، مصلحین اور محسنین میں نہایت اعلیٰ وارفع شان رکھتے ہیں۔ اللہ تعالیٰ نے آپ کو بے حساب ظاہری اور باطنی انعامات سے سرفراز فرما رکھا ہے۔ قیومیت کی خلعت زیبآپ کے قد و قامت پر سچی اور دوسرے ہزار سال کی تجدید کا نورانی تاج آپ کے سر مبارک کی زینت بنا۔

مخدوما! یہ حقیقت ہے کہ اہل اسلام کی اجتماعی اور انفرادی، دینی اور روحانی مشکلات کا حل حضرت امام ربانی قدس سرہ کے مکتوبات شریفہ اور دیگر تصانیف مبارکہ میں موجود ہے۔ یہ مشکلات دورِ حاضر کی ہوں یا مستقبل میں رونما ہونے والی ہوں۔ مکتوبات مبارکہ کے تین دفتر اور دیگر تصانیف آپ کے اصلاحی، تبلیغی اور تجدیدی جہاد کی ولولہ انگیز دستاویز ہیں۔ یہ ملتِ اسلامیہ کا عظیم سرمایہ ہے ۳۰۔

۲۰..... ڈاکٹر آرتھر ایف بیورسالم عبداللہ، (یونیورسٹی آف ساؤتھ کیرولینا، امریکہ)

Ahmad Sirhindi: The Advent of the Mujaddidiyya

Shaykh Ahmad Sirhindi (971/1564 -1034/1624) initiated the third stage of Naqshbandi history, when the Naqshbandiyya became an Indian lineage.known as "the renewer of the second millennium" (mujaddid-i-alf-i-thani), he was the most famous of Baqi billah's disciples and exhibited his extraordinary spiritual aptitude by becoming a successor to Baqibillah in less than three months. More than any other Indian Naqshbandi after Baha'uddin, both redefined the role of Sufi practice in society and elaborated Naqshbandi mystical exercises. The renaming of the path to Mujaddidiyya reflects the significance of Sirhindi's influence; he is regarded as a co-founder by the later Naqshbandiyya.^{۳۱}

۲۱..... ڈاکٹر فضل الرحمن، ڈائریکٹر ادارہ تحقیقات اسلامی، کراچی، اسلام آباد

He ranks among the class of reformers Ibn Tayimiya, his style is at times unusually telling and modern. In this sense, with all the richness of his thought, Iqbal has but simply rendered

in magical poetry what Shaikh Ahmad, the Mujaddid, had preached as his central theme three hundred years before.



Shaikh Ahmad had re-discovered orthodoxy through spiritual experience. He now embarked on an intensive and feverish endeavour to bring back sufism to orthodoxy. He wrote works like Risala A'lmabda' wa'l-ma'ad (showing that the end of sufism is the beginning of Islam, Risala dar Radd-i-Rawafid (against the Shi'a) and a colossal number of letters propagating the true doctrine; he trained an immense number of people and sent them not only into the major towns of India but also to Afghanistan and Transoxiana. Among the Iraghe number of eminent contemporaries who became his disciples was Shaikh Mirak, prince Dara Shikoh's tutor.^{۳۲}



حواشی

۱..... محمد غوثی: ازکارا برابر (۱۳۲۶ھ) (ترجمہ گلزارا برابر ۱۰۲۲ھ) مطبوعہ ۱۳۲۸ھ ص ۵۳۳ تا ۵۴۴
۲..... شاہ ولی اللہ: شفاء العلیل ترجمہ اردو قول الجلیل ۱۲۲

۳..... ایضاً، ص-۱۲۶

۴..... ایضاً، ص-۱۲۶

۵..... محمد منظور نعمانی: تذکرہ مجدد الف ثانی، مطبوعہ لکھنؤ، ۱۳۷۹ھ/۱۹۶۹ء، ص-۳۰۳

نوٹ:..... ہمیں افسوس ہے کہ نارسائی کی وجہ سے شرح رسالہ رد الروافض کا مطالعہ نہ کیا جاسکا، مختلف کتابوں سے اس کے چند اقتباسات یہاں پیش کیے جا رہے ہیں جن سے شاہ صاحب کی نظر میں حضرت مجدد کے مقام و مرتبہ کا اندازہ ہو سکتا ہے۔ (مسعود)

۶..... محمد منظور نعمانی: تذکرہ مجدد الف ثانی، مطبوعہ لکھنؤ، ۱۳۷۹ھ/۱۹۵۹ء، ص-۳۰۴

۷..... محمد مراد بن عبداللہ: نفائس السانحات فی تذییل الباقیات الصالحات، مطبوعہ مکہ مکرمہ، ۱۳۰۰ھ/۱۸۸۲ھ، ص-۳۲

۸..... غلام علی آزاد بلگرامی: سبحة المرجان فی آثار ہندوستان، مطبوعہ ۱۳۱۳ھ، ص-۴۷

۹..... شاہ غلام علی دہلوی: ایضاح الطریقہ، مطبوعہ لاہور، ۱۳۱۳ھ، ص-۴۷

۱۰..... قاضی محمد ثناء اللہ پانی پتی: ارشاد الطالبین، مطبوعہ لاہور، ۱۳۷۱ھ، ص-۶۳

۱۱..... نواب صدیق حسن خاں: تقصیر اچھو دال احرار من تذکار جنود الابرار، مطبوعہ بھوپال، ۱۲۹۸ھ، ص-۱۱۰-۱۱۱

۱۲..... نواب صدیق حسن خاں: ریاض المرئاض، ص-۲۱-۳۲۲

۱۳..... انوار اقبال: مطبوعہ کراچی، ۱۹۶۷ء، ص-۲۶۸، مضمون علم ظاہر و باطن، مطبوعہ اخبار وکیل وامر تسر، ۲۸ جون ۱۹۱۶ء

۱۴..... مکتوب محرب ۳۰ دسمبر ۱۹۱۰ء (علامہ اقبال اور تصوف، کراچی، ۱۹۶۷ء، ص-۳۰)

۱۵..... اقبال: تشکیل جدید الہیات، ص-۲۹۸

۱۶..... اقبال: تشکیل جدید الہیات، ص-۳۰۰

۱۷..... ابوالکلام آزاد: تذکرہ، مطبوعہ لاہور، ص-۲۵۵ و ۲۵۶

۱۸..... اشتیاق حسین قریشی: دی مسلم کمیونٹی آف دی انڈیا پاکستان سب کانٹریٹینٹس، بیگ، ۱۹۶۲ء، ص-۲۰۵

۱۹..... Wm Theodre de Bary: Sources of Indian Traditions, New York 1959. pp.449

۲۰..... The Muslim World (U.S.A) April 1992, pp.11

۲۱..... "Studies in Islam" Vo.I, No.2, April, 1964, pp.108

۲۲..... Ibid. pp.III

۲۳..... Hafeez Malik: Muslim Nationalism in India and Pakistan, Washington, 1963.

۲۴..... Rivista Degli Studi Orientali, Rome, 1961, pp.1

۲۵..... محمد مسعود احمد: سیرت مجدد الف ثانی، مطبوعہ کراچی، ۱۹۷۶ء، ص-۱۰

۲۶..... ایضاً، ص ۸

۲۷..... پروفیسر عبدالباری صدیقی: مکتوبات امام ربانی بحیثیت ماخذا ایمانیات، مطبوعہ کراچی ۱۹۸۵ء، ص ۱۲-۱۵


۲۸..... یادگار مجدد الف ثانی، مطبوعہ کراچی، ۲۰۰۲ء، ص ۱۲-۲۲

۲۹..... ایضاً، ص ۲۸-۲۹

۳۰..... ایضاً، ص ۲۶-۲۷

۳۱..... Arthur F. Buehler: Sufi Heirs of the Prophet, Carolina, 1998, pp.66-68

۳۲..... Selected Letters Of Shaykh Ahmed Sirhindi, Karachi, 1968, pp. v, 23



بِسْمِ اللّٰهِ الرَّحْمٰنِ الرَّحِیْمِ

کشورِ چہارم

منتخب کر کے زمیں سرہند کی اپنے لیے
سرزمین ہند کی قسمت سنواری آپ نے
(اقبال سرہندی)

اللَّهُ
 رَزَقَنَا
 رِزْقًا
 كَثِيرًا
 وَكَرِيمًا
 فَكُلُوا
 وَشَرَبُوا
 وَاسْتَمْتِعُوا
 بِرِزْقِهِ
 كَمَا رَزَقَنَا
 وَتُؤْتُونَ
 فِيهَا
 لِكُلِّ
 شَيْءٍ
 قَدْرًا

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد الف ثانی کا سفرِ آخرت

خواجہ بدرالدین سرہندی خلیفہ امام ربانی مجدد الف ثانی

مترجمہ: مولانا عزیز الدین احمد صدیقی



جمع حمد و ثنا اس ذات پاک کو زیبا ہے جس نے موت کو پل گردانا اس لیے کہ دوست دوست کی طرف پہنچ جائے اور اپنے دوستوں کے کوچ فرمانے میں بہت سے عجیب و غریب امور کو ہویدا فرمایا اور دوستوں کے ہاتھوں سے ہزار بجلیاں کرامت کی چمکادیں اور ان کے ہاتھوں کے مشرق سے صد ہا آفتاب کرامت کے دکھادیے اور درود و سلام اس فخر انام پر ہو کہ جس نے معجزات سے خلاق کو عاجز بنایا اور اولیاء کرام میں اپنے اعجاز کو بصورت کرامت ظاہر فرمایا اور ان کی اولاد و اصحاب اور جملہ تبعین پر درود و سلام ہو۔

اس کے بعد فقیر حقیر خاکسار آستانہ اولیاء کرام اور کمترین و نیاز مند ورثہ انبیائے عظام شیخ بدرالدین پسر شیخ ابراہم نقشبندی احمدی، باشندہ سرہند کا ظاہر کرتا ہے کہ بعض اصحاب حضرت قدس سرہ نے اس حقیر سے (درخواست) کی کہ چند کلمہ بیان میں بعض خوارق اور کرامتیں حضرت قطب الاقطاب اور غوث الاوتاد، اعلم الزمان، اکمل الوقت، مجدد الملت، محدث الامت، شیخنا و امامنا شیخ الاسلام و المسلمین حضرت شیخ احمد فاروقی قدسنا اللہ سبحانہ بسرہ الاقدس کے جو کہ رحلت فرمانے سے پہلے یا بعد کو ظہور میں آئے ہیں اور جو کہ آنحضرت قدس سرہ نے از روئے پیشین گوئی کے اپنے انتقال کے سال اور ایام سے خبر دی ہے وہ احاطہ تحریر میں لا۔ لہذا ان کے سوال کی اجابت کو اپنی سعادت مندی جان کر اس معنی پر پیش قدمی کی اور جو کچھ وقت تحریر کے یاد آ یا قلم کے حوالے کیا اور اس رسالہ کا ”وصال احمدی“ نام رکھا۔ اور اب اللہ تعالیٰ سے عصمت اور توفیق کا طالب ہوں۔

معلوم ہو کہ حضرت قدس سرہ الاقدس ماہ شعبان سنہ ایک ہزار تینتیس ۱۰۳۳ ہجری نبوی میں گوشہ نشین اور خلوت گزین ہوئے اور ایک خاص جگہ اپنے مکان میں مقرر فرمائی کہ بجز ادا کرنے نماز جمعہ کے اس جگہ سے باہر تشریف فرما نہیں ہوتے تھے بلکہ نماز پنجگانہ بھی اسی خلوت خانہ میں مع چند یارانِ طریقت کے ادا فرماتے تھے۔ اور وہ لوگ بعد تمام ہونے نماز کے باہر چلے آتے تھے الغرض دم واپس تک یہی گوشہ نشینی اور خلوت گزینی اور خلق سے انقطاع کلی اور صحبت سے دوری رہی۔

میرے مخدوم زادہ عارف ربانی صاحب اسرارِ سبحانی حضرت شیخ محمد سعید و شیخ محمد معصوم سلمہما رہما حضرت عصمت پناہ اپنی والدہ ماجدہ سے نقل کرتے ہیں کہ وہ فرماتی تھیں کہ شب برات کو حضرت قدس سرہ خلوت خانہ میں شب بیداری فرما رہے تھے کہ یکا یک دو پہر رات گزری ہوگی کہ اندر مکان کے تشریف لائے اور میں مصلے پر بیٹھی ہوئی تسبیح پڑھ رہی تھی دریافت کیا میں نے کہ آپ نے نماز تہجد ادا کر لی۔ فرمایا ابھی نہیں چونکہ میں اپنے میں کسی قدر سستی پاتا ہوں اس لیے دل میرا چاہتا ہے کہ قدرے آرام کر کے واسطے تہجد کے اٹھوں۔ بعد اس کے ایک لفظ خواب استراحت فرما کر اٹھے اور پانی طلب کر کے وضو کیا میری زبان سے نکلا۔ خدا جانے آج کی رات کس کا نام ورق ہستی سے مٹایا گیا ہوگا۔ اور کس کا لکھا گیا ہوگا ارشاد ہوا کہ تم از روئے شک و تردد کے کہتی ہو۔ کیا حال ہوگا اس شخص کا جو جانتا اور دیکھتا ہے کہ نام اس کا مٹا دیا گیا۔ اس میں اشارہ اپنی جانب تھا۔ اور یہی دونوں مخدوم زادہ سلمہما رہما حضرت عصمت پناہ سے نقل کرتے ہیں کہ میں نے حضرت قدس سرہ الاقدس سے دریافت کیا کہ آپ نے اس قدر اہل و عیال سے بے رغبتی اور خلق سے بے تعلقی کس لیے اختیار فرمائی ہے ارشاد ہوا کہ زمانہ میرے انتقال کا بہت ہی نزدیک اور نہایت ہی قریب ہے پس جس آدمی کو ایسا معلوم ہو اس کو زیبا اور لائق ہے کہ اپنے کو بزور عبادت میں مشغول کرے اور تسبیح و استغفار اور درود و تلاوت قرآن مجید اور ذکر وغیرہ سے ایک دم غافل نہ ہو اور غیر حق سے بالکل علیحدگی اختیار کرے تم سب بھی مجھ کو خدا پر چھوڑ دو۔

اور یہی دونوں مخدوم زادہ عصمت پناہ سے نقل کرتے ہیں کہ میں نے پہلے بیماری کے حضرت قدس سرہ الاقدس سے دریافت کیا کہ آپ میں نشانی ناامیدی کی زندگی سے اور سامان کوچ کا ظاہر ہے اور شوق ملاقات رفیقِ اعلیٰ باہر پس اس قدر خیرات کہ دفع بلا ہے کس لیے کرتے ہیں جس کے جواب میں یہ مصرعہ ہندی پڑھا۔ مصرعہ

آج ملاوا کنت سیوں سکھی سب جگ دیوں وار

(ترجمہ) مل جائے وہ یار تو کر دوں جان و مال نثار

الغرض حضرت قدس سرہ نے اس مدت میں ظاہر و پوشیدہ دن اور رات بہت کچھ خیرات و مبرات کی۔ اور یہی دونوں مخدوم زادہ حضرت عصمت پناہ سے نقل کرتے ہیں کہ ایک روز آنحضرت قدس سرہ اس مکان میں کہ جس میں بود و باش آپ کا تھا تکیہ لگائے ہوئے بیٹھے تھے۔ فرمایا کہ اب کے موسمی جاڑے میں اس مکان میں نہیں ہونگا۔

لوگوں نے عرض کیا شاید اس مکان میں جو کہ خلوت کے واسطے درست فرمایا ہے قیام فرمائیں گے۔ ارشاد ہوا اس جگہ بھی نہیں پھر خدام نے دوبارہ عرض کی کہ پھر کہاں رونق افروز ہوئے گا ارشاد کیا کہ ان مکانوں میں سے کسی میں نہیں دیکھو خود بخود کیا ظاہر ہوتا ہے۔ اتفاقاً موسم سرما آنے تک اس عالم فانی سے بعالم جاودانی رحلت فرما ہوے۔

اور یہی مخدوم زادہ نقل کرتے ہیں کہ سنہ ایک ہزار چوبیس ہجری میں اس وقت عمر آپ کی تریپن سال تھی فرمایا کہ ساٹھ سال سے زیادہ اپنی عمر کو نہیں دیکھتا ہوں میں اور یہ بات قضائے مبرم سے ظاہر ہوتی ہے اور سنہ ایک ہزار تیس ہجری میں اجمیر شریف سے دونوں مخدوم زادوں کو تحریر فرمایا کہ زمانہ میری تمام عمر کا نزدیک ہے اس لیے کہ اجازت نامہ دنیا کے عوض آخرت کا مرحمت ہوا اور وصیت بھی یکا یک ارقام فرمائی (اگر اس کی تفصیل مطلوب ہو تو آنحضرت کے مکتوبات شریف میں مطالعہ فرمائیں۔)

جس وقت کہ دونوں مخدوم زادے اجمیر شریف میں آنحضرت قدس سرہ الاقدس کی ملازمت میں حاضر ہوئے آپ نے تنہائی فرما کر ارشاد کیا کہ مجھ کو جہاں اور جہانیوں سے کچھ بھی تعلق نہیں رہا۔ اب مجھ کو چھوڑ دینا چاہیے یہ سن کر صاحبزادوں کو سخت پریشانی ہوئی فرمایا کہ طریقہ اللہ تعالیٰ کا ہمیشہ سے چلایا آیا ہے اس کی وجہ سے پریشان نہ ہونا چاہیے۔

اور سنہ ایک ہزار تینتیس ۱۰۳۳ ہجری میں یعنی رحلت فرمانے سے چھ مہینے پیشتر ایک حاجت مند کی سفارش میں ایک خط مقرب حضرت خاقانیہ صادق خاں کو تحریر فرما رہے تھے اس وقت یہ فقیر بھی آنحضرت قدس سرہ کی خدمت اقدس میں حاضر تھا اور گس رانی کر رہا تھا آنحضرت قدس سرہ لکھ رہے تھے اور یہ فقیر دیکھتا جاتا تھا۔ آپ نے لکھا تھا کہ معلوم شریف ہووے کہ جب سے بادشاہ نے فقیر کو رخصت مطلق فرمایا

ہے اسی وقت سے تنہائی اختیار کی ہے بعناۃ اللہ سبحانہ، اوقات جمعیت سے گزرتے ہیں کیونکہ اس شہر میں ہر سال وبا ہوتی ہے ایسا معلوم ہوتا ہے کہ اس سال میں زندگی وفانہ کرے۔ باقی خوش رہو۔

جب کہ زمانہ تنہائی کا چھ سات مہینے کو پہنچا عارضہ ضیق النفس کا جو کہ ہر سال آنحضرت قدس سرہ الاقدس کو ہوا کرتا تھا مع بخار کے لاحق ہوا میرے خیال میں وہ دن سترھویں ذی الحجہ کا تھا۔ شدائد امراض کے بہ نسبت گزشتہ سالوں کے زیادہ تر تھے۔ مخلصوں کو صحت سے مایوسی ہوئی۔

نقل ہے کہ ایک روز عارف ربانی میرے مخدوم زادہ حضرت شیخ محمد سعید سلمہ ربہ، سے فرمایا کہ آج کی رات حضرت غوث الثقلین قدس سرہ کو میں نے خواب میں دیکھا نہایت مہربانی اور عنایت میرے حال پر فرماتے ہیں اور اپنی زبان مبارک کو میرے منہ میں ڈال کر فرماتے ہیں کہ میرے اس شعر

افلت شمس الاولین و شمسنا

ابداعلی افق العلی لاتغرب

اور اس قول میں قدمی ہذہ علی رقبۃ کل ولی اللہ۔ آدمی حیران ہیں کہ حل اس کا لکھو اس ضعف سے تم کو صحت حاصل ہوگی چونکہ اس ضعف میں شوق ملاقات حق کا آنحضرت پر بہت غالب تھا بہ سبب کمال شوق کے گریہ وزاری طاری ہوا حتیٰ کہ اس کلمہ کے ساتھ دم بدم رطب اللسان تھے اللھم الرفیق الاعلیٰ اور فرماتے تھے کہ اگر کوئی طبیب کہے کہ تمہاری بیماری کا علاج نہیں ہے تو سو روپیہ راہ خدا میں دوں بعد اس کے عارف ربانی میرے مخدوم زادہ حضرت شیخ محمد سعید سلمہ اللہ ربہ نے عرض کیا کہ حضرت سلامت اس قدر نامہربانی اور بے شفقتی ہم پر کیوں ہے۔ ارشاد ہوا کہ اللہ تعالیٰ تم سے زیادہ تر دوست ہے ان شاء اللہ بعد رحلت کرنے کے حالت حیات کی نسبت زیادہ تر مہربانی اور اعانت کی جاوے گی اس لیے کہ تعلق بشری بعض وقتوں میں اعانت اور توجہ کے مانع ہے اور بعد انتقال کے چونکہ فراغت اور تجرد ہے کوئی مانع نہیں اور بھی میرے مخدوم زادہ سے منقول ہے کہ حضرت قدس سرہ کو رات میں زیادہ تر ضعف ہوتا تھا یہاں تک کہ بے قرار کر دیتا تھا اور دن میں کم، رات کی سختی کے کم ہو جانے سے حسرت و افسوس کرتے تھے۔ اس واسطے کہ وہ تکلیف اور بے آرامی آپ کے لیے عین راحت و لذت تھی اور فرماتے تھے کہ جو لطف اور حلاوت سختی کی حالت میں حاصل ہوتی ہے وہ راحت و عنایت میں ہرگز نہیں ملتی۔ کیونکہ وہ بہت بلند مرتبہ ہے۔

حاصل کلام یہ کہ بموجب بشارت دینے حضرت غوث الاعظم قدس سرہ کے حضرت کو صحت حاصل ہوئی

اور ضعف جاتا رہا طبیعوں نے دوستوں کو خبر خوشی کی سنائی آنحضرت قدس سرہ نے فرمایا سبحان اللہ جو معاملات کہ حالت مایوسی اور دردمندی میں حاصل تھے وہ سب صحت کے سبب سے پوشیدہ ہو گئے چونکہ آنحضرت قدس سرہ ہمیشہ بموجب کل یوم ہوفی شان آنافانا معاملات جداگانہ اور کیفیات روزانہ ترقی پر تھیں اور تازہ نسبتیں ظاہر ہوتی تھیں اور ہر مقام کے موافق حکم ملتا تھا۔ اس واسطے کسی چیز کا جانا آپ کے حق میں موجب نقصان کا نہ تھا کہ دوست کو دوست کے ساتھ آگ اور باغ برابر ہے۔ اور میرے مخدوم زادہ فرماتے ہیں کہ ---- بارہویں تاریخ محرم ۱۰۳۴ھ ایک ہزار چونتیس ہجری میں مجھ سے فرمایا کہ چالیس اور پچاس دن کے درمیان میں تمہارا مقبرہ ہوگا۔ سننے والوں کو گمان ہوا کہ شاید اسی ضعف میں آپ کا وصال ہوگا کیونکہ ضعف رو بصحت آیا یہاں تک کہ آپ واسطے نماز کے مسجد میں جاتے اور نماز باجماعت ادا فرماتے اس میں ایک ہفتہ گزر گیا اور آپ کو ایسی عافیت نصیب ہوئی کہ لوگوں کے خیال سے آپ کا وہ فرمانا کہ چالیس اور پچاس روز کے درمیان گزر جاؤنگا جاتا رہا۔ اور اس مشہود کو واقعہ اور خواب پر محمول کرنے لگے اور تاویلات اور تعبیرات سے اپنے دلوں کو اطمینان اور تسلی دینے لگے۔ لیکن آنحضرت قدس سرہ الاقدس اس خطاب کے ملنے کے بعد سے دن گنتے اور وصال کے منتظر تھے چنانچہ جمعرات کی رات بائیسویں صفر کو خدام سے فرمایا کہ آج کا دن اس معاملہ کا چالیسواں دن ہے دیکھیے اس دن میں کیا ہوتا ہے۔

اور بھی مخدوم زادہ شیخ محمد سعید سلمہ ربہ نقل فرماتے ہیں کہ انہیں ایام صحت میں آنحضرت نے فرمایا جو کمال کہ انسان کے واسطے مخصوص اور ممکن الحصول ہے بہ طفیل جناب رسالت مآب ﷺ کے مجھ کو اس سے حصہ حاصل ہوا۔ مخدوم زادہ میرے فرماتے ہیں کہ اس بات کے سننے سے میرا دل سخت پریشان ہوا اور سمجھا میں کہ بمقتضائے آیہ کریمہ:

اليوم اكملت لكم دينكم واتممت عليكم نعمتي

ورضيت لكم الاسلام ديناً

شاید اس عالم سے کوچ فرمائیں گے بلکہ اس خطرہ سے بہت کچھ صدمہ اور پریشانی کھینچا میں نے یہاں تک کہ جمعرات کے دن تیسویں تاریخ صفر کو وقت عصر کے قبائیں صوفیوں کو تقسیم فرماتے تھے اس وقت آپ فقط فرجی پہنے ہوئے تھے جیسے کہ آنحضرت حسب عادت نیچے قبا کے فرجی پہنتے تھے اس وقت نہ تھی۔ سردی کی وجہ سے بخار آ گیا اور آپ لیٹ گئے۔

میرے مخدوم زادہ عارف ربانی حضرت شیخ محمد معصوم سلمہ ربہ نقل کرتے ہیں کہ آنحضرت اس رات وقت تہجد کے اٹھے اور وضو کر کے نماز تہجد کھڑے ہو کر پڑھی اور فرمایا کہ یہ آخری تہجد ہماری ہے۔ بغور سننے اس بات کے میرے دل میں آیا کہ بیماری سے صحت پا کر پھر بیمار ہونا اور اس عالم سے رحلت فرمانا گویا اس معنی میں بھی پیروی جناب سرور کائنات کی ہے وہ بھی آں حضرت قدس سرہ کو نصیب ہوئی چونکہ جناب سرور عالم ﷺ بھی اسی طرح بیماری سے صحت پا کر چند روز بعد پھر بیمار ہو کر اس عالم سے رحلت فرما ہوئے۔

میرے مخدوم زادہ عارف ربانی حضرت خواجہ شیخ محمد سعید اور خواجہ شیخ محمد معصوم سلمہ ہمارے بہما نقل کرتے ہیں کہ اسی حالت ضعف میں حافظ عبدالرشید سے فرمایا کہ دو روپیہ کے کوئلے واسطے انگلیٹھی کے لاؤ بعد اس کے ارشاد ہوا کہ ایک ہی روپے کے لاؤ۔ اس واسطے کہ کوئی واعظ دل میں کہتا ہے کہ اس قدر فرصت کہاں ہے جو دو روپیہ کے کوئلے جلا دیں شیخ حبیب خادم نے عرض کی حضرت سلامت زمانہ سردی کا ہے کام آئیں گے اس پر فرمایا کہ ملا حبیب اس قدر درازی وقت اور زندگی کی امید کہاں مگر ایسا ہی کرو جبکہ سب کوئلے آگئے ان میں سے ایک روپیہ کے جدا کیے اور فرمایا کہ اس قدر ہمارے واسطے کافی ہیں اور باقی ایک روپیہ کے زنان خانہ میں بھجوادے اپنے واسطے جو ایک روپیہ کے جدا کیے تھے وہ آپ کے وصال تک ختم ہو گئے ان میں سے کچھ باقی نہ رہے۔ اس حالت مرض میں صحت کی حالت سے زیادہ تر علوم اور معارف آنحضرت پر ظاہر ہوئے کہ ان کو دونوں مخدوم زادہ عالی مرتبت اپنے پر ظاہر ہو پیدا کیا۔ ایک روز معارف و حقائق کے بیان میں ایسے سرگرم تھے کہ ضعف اور ناتوانی کے سبب سے طاقت گویائی کی نہ رہی تھی۔ مخدوم زادہ حضرت شیخ محمد سعید سلمہ ربہ، نے عرض کی کہ حضرت سلامت ضعف آپ کو بہت ہو گیا ہے اس قدر کلام کی طاقت نہیں ہے بیان معارف کو صحت کے وقت تک موقوف کیجیے ارشاد ہوا کہ آئندہ وقت کہاں ہے اور فرصت کس کو ہے شاید دوسرے وقت زبان یاری نہ کرے باوجود اس ضعف اور ناتوانی کے کوئی نماز آنحضرت قدس سرہ نے بدون جماعت کے نہ پڑھی الا ماشاء اللہ جیسا کہ چاہیے قومہ اور جلسہ ادا فرماتے تھے بلکہ جو دعا اور وظیفہ مقرر تھا سب ادا فرماتے تھے اور کوئی دقیقہ دقائق شریعت سے اور کوئی ادب آداب اعمال سے ترک نہ فرمایا۔ اصلاً سر مو حالت صحت سے کسی جزئیات شریعت میں کسی طرح کافرق نہ ہوا۔

آخرات منگل میں کہ دن وصال آنحضرت قدس سرہ کا تھا فرمایا اَصْبَحَ يَالَيْلِ یعنی صبح ہو

اے رات اشتیاق وصال حق جل وعلیٰ میں ساتھ اس عبارت کے گویا ہوئے اور دن وصال کا مقرر فرمایا جو خدام بیمار داری اور خدمت گزار کی کے واسطے حضور میں تھے ان سے اس رات میں فرمایا کہ تم نے بہت محنت اٹھائی اب یہی رات محنت کی ہے۔ اس کے بعد بہ سبب ضعف کے استغراق اور بے ہوشی آپ پر طاری ہوئی۔

اس وقت عارف ربانی میرے مخدوم زادہ حضرت شیخ محمد سعید سلمہ ربہ، نے عرض کی کہ حضرت سلامت یہ غیبت آپ کو استغراق سے ہے یا خواب سے ارشاد ہوا کہ استغراق سے ہے۔ بعض معاملات و حقائق درپیش ہیں اس لیے توجہ کرتا ہوں کہ پوری طرح ظاہر ہو جائیں اور اختتام کو پہنچیں اور ان معاملات کو ان سے بھی بیان فرمایا وہ اللہ تعالیٰ کے اسرار کی باریکیاں تھیں۔ اس بیماری میں اکثر اوقات وصیت بھی فرماتے تھے اور اتباع شریعت بلند اور التزام ملت پسند کی رغبت دلاتے تھے اور فرماتے تھے کہ شریعت کو دانتوں سے پکڑو۔ اور یہ بھی اس وقت ارشاد ہوا النصیحة ہی الدین (نصیحت دین ہے) صاحب شریعت نے باریکیوں میں سے کوئی باریکی نصیحت کی نہیں چھوڑی ہے۔

اور یہ بھی فرمایا کہ میری تجہیز و تکفین میں اتباع نبوی علیٰ مصدرها الصلوٰۃ والسلام اور رعایت حدود شرعی کی بجالاتا اس سے پہلے حضرت عصمت پناہ سے فرمایا تھا ایسا معلوم ہوتا ہے کہ میں تم سے پہلے عنقریب رحلت کرونگا اپنے مہر کے روپیہ سے میرا کفن تیار کرانا۔

اور یہ بھی وصیت فرمائی کہ گننام جگہ میں میری قبر بنانا اس پر میرے مخدوم زادہ حضرت شیخ محمد سعید سلمہ ربہ، نے عرض کی کہ حضرت سلامت آپ نے اس سے پہلے فرمایا تھا کہ ہماری قبر گنبد میں فرزند محمد صادق کے ہوگی اور جگہ قبر کی بھی آپ نے معین فرمادی تھی۔ اور شرافت و برکت و انوار اس جگہ کے بیان کیے تھے۔ اب آپ ایسا فرماتے ہیں فرمایا ہاں میں نے کہا تھا لیکن اس وقت مجھے یہی شوق ہے اگر تم کو یہ منظور نہ ہو تو قریب مزار والد بزرگوار کے دفن کیجیو اور اگر یہ بات بھی منظور نہ ہو تو باغ میں دفن کیجیو اور قبر میری کچی رکھنا پختہ نہ بنانا جب کہ مخدوم زادہ نے بہت کچھ اصرار کیا تو فرمایا کہ تمہاری رائے پر چھوڑا میں نے جو مناسب ہو کیجیو رحلت سے پہلے فرمایا کہ میں استنجا کروں گا اگر طشت لاؤ اتفاقاً مولانا محمد قاسم آپ کے خادم طشت بغیر ریت کا لائے جس میں ریت تھا اس طشت کو نہ لائے۔ فرمایا کہ اس طشت میں قطرے اڑیں گے ریت والا لاؤ چونکہ کسی کو گمان آپ کے قرب وصال کا نہ تھا عرض کیا کہ قارورہ حکیم کو دکھائیں

گے۔ فرمایا کہ مجھ کو اٹھاؤ اب میں پیشاب نہ کروں گا پس لوگوں نے اٹھا کر بستر پر بٹھا دیا اس جگہ مولف کہتا ہے کہ اس وقت چند باتیں میرے خیال میں آئیں وہ یہ کہ آنحضرت نماز فجر سے باظہارت تھے۔ اور یہ آپ کو معلوم تھا کہ وقت رحلت کا بہت قریب ہے نہ چاہا آپ نے کہ بدون طہارت کے رحلت فرمائیں اس واسطے کہ طہارت کے ساتھ رحلت کرنے میں بہت سے فضائل ہیں اور یہ جو فرمایا کہ چھینٹیں اڑیں گی یہ اشارہ حدیث شریف کی طرف تھا وہ یہ ہے کہ بچو پیشاب کے قطروں سے اس واسطے کہ اکثر قبر کا عذاب اس کے سبب سے ہوتا ہے۔ دوسرے حکیم کا جو ذکر آیا اس سے اعراض فرمایا یہاں تک کہ پیشاب کرنا ترک کیا۔ جب کہ عارف ربانی حضرت شیخ محمد سعید سلمہ ربہ نے آنحضرت کا سانس زیادہ چلتا ہوا پایا بے قرار ہو کر عرض کیا کہ حضرت سلامت آپ کے مزاج کا حال کیسا ہے۔ فرمایا کہ میں بہت اچھا ہوں۔ انہوں نے عرض کیا کہ آپ کو اس حال میں دیکھتا ہوں کون سی خوبی ہے فرمایا وہ دو رکعت نماز ہم کو کافی ہے۔ اور مولانا محمد ہاشم آپ کے خادم نقل کرتے ہیں کہ فرمایا کہ دو رکعت نماز جو پڑھیں میں نے کافی ہیں لفظ ”آن کا“ نہ فرمایا۔ یہ آخری گفتگو حضرت قدس سرہ کی تھی۔ اور یہ ثابت ہوا کہ آخرین تکلم تمام انبیاء علیہم السلام کا نماز کی بابت ہوا ہے گویا آنحضرت قدس سرہ نے بھی انبیاء علیہم السلام کا اتباع کیا۔ بعد ایک لفظ کے جان گرامی آپ کے جسم مبارک سے علیحدہ ہوئی۔ انا لله وانا الیہ راجعون۔

اور آپ کے وصال کے وقت یہ کیفیت تھی کہ داہنے ہاتھ کی ہتھیلی سیدھے رخسار کے نیچے تھی گویا کہ قبلہ رو بطریقہ سنت خواب استراحت فرما رہے تھے۔ ۱۰۳۴ھ ایک ہزار اثنیسویں چونتیس ہجری بتاریخ صفر کو منگل کے دن چاشت کے وقت رحلت فرما ہوئے۔ عمر شریف آپ کی موافق سن شریف جناب رسالت مآب ﷺ کے ہوئی۔ گویا کہ کوئی دقیقہ اتباع کا نہ چھوڑا لیکن بہ سبب رعایت ادب کے تاکہ جمیع امور میں برابری نہ ہووے حضرت سرور کائنات ﷺ کی لازم نہ آئے تین دن پہلے تاریخ وصال جناب رسالت مآب ﷺ سے انتقال فرمایا باین حساب کہ تاریخ اثنیس کو ہلال ربیع الاول کا دیکھا گیا اور دوسری تاریخ ربیع الاول کو حضرت سرور عالم ﷺ اس جہاں سے رحلت فرما ہوئے اور آنحضرت قدس سرہ الاقدس اثنیسویں صفر کو رحلت گزین ہوئے۔ گمان قاصر میں اس حقیر کے زمانہ بیماری آنحضرت سالہائے عمر کے برابر تھا۔ بموجب حدیث شریف حمی یوم کفارة سنة یعنی ایک روز کا بخار ایک سال کا کفارہ ہوتا ہے۔

اب یہاں سے وہ کرامتیں جو بعد وصال آنحضرت کے ظاہر ہوئیں نقل کرتا ہوں کہ غسل دینے کے وقت آنحضرت کے یہ حقیر موجود تھا جس وقت غسل دینے کے واسطے کپڑے اتارے میں نے دیکھا کہ دونوں ہاتھوں کو آپ ناف پر باندھے ہوئے ہیں اور انگوٹھے کو ساتھ چھنگلیا کے حلقہ کیے ہوئے ہیں جیسے کہ نماز میں مستحب ہے، باوجودیکہ رحلت فرمانے کے بعد حضرت مخدوم زادہ شیخ محمد سعید سلمہ ربہ، نے آپ کے ہاتھوں اور پاؤں کو دراز کر دیا تھا جیسا کہ دستور ہے جس وقت کہ دونوں ہاتھ آنحضرت قدس سرہ الاقدس کے ناف پر بندھے ہوئے دیکھے حاضرین کو نہایت تعجب ہوا کہ یہ عجیب کرامت حضرت سے ظاہر ہوئی اور جب لباس مبارک جسد مقدس سے اتارا اور تخت پر لٹکایا تو بطریق مسنون پائے مبارک جانب مغرب اور فرق مقدس بہ طرف مشرق کر دیا تھا۔ جیسا کہ روضۃ الاحباب وغیرہ کتب فقہ اور سیر سے ظاہر ہے۔ دیکھا ہم نے کہ آپ مسکرا رہے ہیں۔ اور غسل دینے کے وقت تک مسکراتے رہے۔ حاضرین کو اس بات سے اور زیادہ تعجب ہوا جس وقت آپ کو وضو کرا چکے دونوں ہاتھوں کو سیدھا پھیلا دیا اور الٹی کروٹ آپ کو دے کر سیدھی جانب نہلایا اور جب سیدھی طرف کو لٹایا آپ نے سیدھے ہاتھ کو الٹے ہاتھ پر باندھ لیا حالانکہ قاعدہ ہے جب سیدھی طرف لٹاتے ہیں سیدھا ہاتھ الٹے ہاتھ پر ہرگز نہیں ٹھہرتا مگر آپ نے گویا اپنے اختیار و قوت سے پکڑ لیا تھا کہ نہ گرا۔ حالانکہ اعضائے شریف آپ کے موم سے بھی زیادہ نرم تھے۔

جبکہ آنحضرت کے لاشہ مبارک و مقدس کو غسل دینے کے بعد واسطے کفن پہنانے کے لائے اور ہاتھوں کو پھیلا یا حاضرین دیکھ رہے تھے کہ دست مبارک پھر باہم آئے یہاں تک کہ الٹے ہاتھ کے پہنچے پر داہنے ہاتھ کو ناف کے نیچے باندھ لیا اور چھنگلیا کو انگوٹھے کے ساتھ حلقہ کیا جیسا کہ نماز میں مستحب ہے، حاضرین نے شور و غل مچایا اس وقت میرے مخدوم زادہ حضرت شیخ محمد سعید سلمہ ربہ، نے فرمایا کہ مرضی حضرت کی یہی ہے اسی طرح چھوڑ دو سچ فرمایا حضرت رسول اللہ ﷺ نے یعنی جس طرح زندگی بسر کرتے ہیں اسی طرح مرتے ہیں یہ اللہ تعالیٰ کا فضل ہے جس کو چاہے دیوے اور اللہ صاحب فضل بڑے کا ہے۔

اور آنحضرت قدس سرہ، کو تین سفید کپڑوں کا کفن دیا ایک لفافہ دوسرا قمیص تیسرا ازار اور چاک قمیص کا دونوں طرف مونڈھوں کے کیا تھا۔ جیسا کہ روایت مفتی بہ سے ثابت ہے اور آپ کے سر مبارک پر عمامہ نہیں باندھا۔ اس لیے کہ تمام محدثین اور فقہاء کا اتفاق ہے کہ جناب رسالت ﷺ کو عمامہ نہیں دیا تھا۔ اور نہ حضرت ابو بکر صدیق رضی اللہ عنہ کو جیسا کہ صحاح اور اصول سے مستفاد ہے اور جامع الرموز میں زاہدی سے

نقل کیا ہے کہ صحیح تر قول یہی ہے کہ عمامہ کفن میں دینا مکروہ ہے۔ اور عبارت امام ابن ہمام کی شرح ہدایہ میں بھی اس معنی پر دال ہے جیسا کہ کہا ہے یعنی ہمارے نزدیک کفن میں عمامہ دینا جائز نہیں بعضوں نے بہتر جانا ہے اور سید شریف جرجانی وغیرہ شراح سراجی نے بھی ممانعت عمامہ میں تاکید کی ہے اور یہ حدیث بھی یعنی اللہ تعالیٰ وتر و طاق ہے اور دوست رکھتا ہے طاق کو اس امر کی تقویت کرتی ہے۔۔۔۔۔

اور امام حجۃ الاسلام ابو حامد غزالی رحمۃ اللہ علیہ احیاء العلوم میں نقل فرماتے ہیں کہ بدعات امور سے وہ امر ہے کہ مقابل میں عمل اہل عصر کے عمل سنت کے چھوڑ دیتے ہیں یہ قبیح ہے۔ اس واسطے کہ عمل اہل اس عصر کا عمل سرور عالم اور اہل عصر سرور عالم ﷺ سے کسی طرح بھی بہتر نہیں ہو سکتا کیونکہ وہ خیر القرون اور یہ شر القرون ہے۔ اور اس کلام کی تفصیل اس رسالہ میں گنجائش نہیں رکھتی جس کو مفصل مطلوب ہو وہ احیاء العلوم میں دیکھ لے۔ اور آنحضرت قدس سرہ الاقدس نے بھی اپنی حیات ظاہری میں کبھی کسی میت کو عمامہ نہیں بندھوایا۔ اس واسطے کہ اس فعل کو خلاف سنت جانتے تھے۔ اور آپ عمل سنت کے کرنے پر نہایت راغب تھے۔ یہ بات اظہر من الشمس ہے۔

اور میرے مخدوم زادہ شیخ محمد سعید سلمہ ربہ، نے نماز جنازہ کی پڑھائی اور بعد نماز جنازہ کے دعا کے واسطے توقف نہیں کیا اس واسطے کہ سنت یہی ہے فتاویٰ سراجی وغیرہ میں کتب معتبرہ سے نقل کی ہے کہ بعد نماز جنازہ کے کھڑے ہونا اور دعا پڑھنا مکروہ ہے۔ ہر چند کہ بعضے لوگ اس زمانہ میں بعد نماز جنازہ کے دعا پڑھتے ہیں۔ لیکن یہ عمل خلاف سنت ہے۔ پس مناسب ہے کہ یہ نہ کرے اور موافق سنت کے کرے۔

بعد اس کے آنحضرت قدس سرہ کو قبہ منورہ میں حضرت خواجہ محمد صادق رضی اللہ تعالیٰ عنہ دفن کیا اس واسطے کہ آنحضرت قدس سرہ الاقدس نے خواجہ محمد صادق رضی اللہ عنہ کی حیات میں اس جگہ ایک نور دیکھا تھا اور معلوم ہو چکا تھا کہ مرقد مطہر آپ کا اس جگہ ہوگا۔ بلکہ اس راز کو خواجہ محمد معصوم سے ظاہر کر دیا تھا مگر اتفاق سے انہوں نے حضرت سے پہلے رحلت کی لہذا استخارہ کے بعد مخدوم زادہ موصوف کو اس جگہ دفن کیا۔ چونکہ آنحضرت قدس سرہ نے فرمایا تھا کہ میری قبر مقابل میرے فرزند کی قبر کے کرنا اس واسطے کہ اس جگہ ایک روضۃ ریاض جنت سے پاتا ہوں چنانچہ اس کی تفصیل مکتوبات شریف کے ایک مکتوب میں تحریر فرمائی۔ اور اس معاملہ کی اطلاع دینا اور اسی طرح معاملہ کا واقع ہونا آنحضرت قدس سرہ کی کرامتوں سے ہے۔ اور قبر آپ کی بقدر ایک بالشت بلند مثل کوہان شتر کے بنائی۔ اور آپ کے وصال کے دن کنارے آسمان کے

نہات سرخ ہوئے تھے۔ کہتے ہیں کہ سرخ ہونا آسمان کا رونا اس کا ہے دوستانِ حق جل و علا پر جیسا کہ شرح الصدور میں ہے یعنی پہنچی یہ بات..... کہ آسمان اور زمین دونوں روئے ہیں واسطے ایمان دار کے اور یہی اس شرح میں ہے کہ آسمان کا رونا کیا ہے اس کے کناروں کا سرخ ہونا اور اسی شرح میں حضرت سفیان ثوری سے منقول ہے کہ یہ سرخی آسمان کی اس لیے ہے کہ وہ ایماندار کے مرنے پر روتا ہے۔

اور آپ کے رحلت فرمانے سے چار روز بعد شیخ پیر محمد سلطان پوری کہ وہ مرید آنحضرت قدس سرہ کے ہیں نقل کرتے ہیں۔ رات کو منتظر تھا میں کہ آنحضرت قدس سرہ کو خواب میں دیکھوں۔ اتفاقاً رات تمام ہو گئی دوسرے روز ظہر کے وقت مسجد میں آنحضرت کی واسطے نماز کے آیا میں۔ مؤذن نے تکبیر پڑھی اور آدمی واسطے نماز کے کھڑے ہوئے اور عارف ربانی میرے مخدوم زادہ حضرت شیخ محمد معصوم سلمہ ربہ، امام تھے۔ اور میں ان کے پیچھے کھڑا ہوا۔ اس وقت میں نے اپنی آنکھوں سے دیکھا کہ آنحضرت قدس سرہ میرے برابر کھڑے ہوئے ہیں اور اپنے دست مبارک سے مجھ کو پکڑ کر اپنے قریب کر لیا۔ تاکہ فاصلہ درمیان میں نہ رہے آخر نماز تک آپ کو دیکھا میں نے اور آپ زرد شالی فرجی پہنے ہوئے تھے اور آپ کے پائے مبارک میں موزے تھے۔ اس وقت میں نے بغور دیکھا کہ شاید وہم و خیال ہو معلوم ہوا کہ بے ریب و شک آنحضرت قدس سرہ ہیں جب نماز ختم ہوئی تو آپ کو نہ پایا جب یہ بات شیخ پیر محمد نے بیان کی تو عارف ربانی میرے مخدوم زادہ شیخ محمد سعید سلمہ ربہ، نے فرمایا کہ میں نے بھی اسی طرح کا واقعہ دیکھا ہے آج کی رات میں جماعت خانہ کے حجرہ میں تھا صبح کے وقت دیکھا میں نے کہ آنحضرت قدس سرہ راہ دور سے تشریف لا کر میرے بستر پر رونق افروز ہوئے اور مجھ کو اپنے سینہ مبارک سے لگایا مجھ پر آپ کا رعب طاری ہوا کہ فوراً نظر سے غائب ہو گئے اور شیخ عبدالعلیم فرزند حقائق آگاہ شیخ احمد برکی مرحوم کے نقل کرتے ہیں کہ فیروز خاں برکی نے حضور میں حضرات مخدوم زادوں کے نقل کی کہ لڑکا میرا بیمار تھا اور شدا اند بیماری سے تڑپتا تھا میں نے اس سے دریافت کیا کہ تو نے آنحضرت قدس سرہ کو دیکھا تھا اب وہ صورت مبارک آپ کی کچھ یاد ہے۔ اس نے کہا کہ حلیہ مبارک اور داڑھی شریف آپ کی میری نظر میں ہے پس کہا میں نے کہ اس کو نظر میں رکھ یہاں تک کہ وسواس دور ہوں اور آپ کے طفیل سے حضرت حق سبحانہ عز اسمہ صحت بخشے گا۔ یکا یک اس کو نیند آگئی اور کہا دیکھتا ہوں میں کہ آنحضرت قدس سرہ موجود ہیں اور کہتے ہیں کہ بابا (میں) خدا کے پاس پہنچا اور بہشت میں آیا میں اول سیدھے پاؤں کو بہشت میں رکھا میں نے اس کے بعد

سر کو اور بعد میں الٹا پاؤں رکھا۔ حاصل یہ کہ بہشت میں آیا اور خدا کے قدم کو پکڑا میں نے۔ کہا میں نے کہ حضرت سلامت مجھ کو بھی خدا تک پہنچایے تاکہ میں بھی خدا کے قدم کو پکڑوں فرمایا ابھی تیرا اور میرے فرزندوں کا وقت نہیں آیا ہے، جب کہ میں خواب سے بیدار ہوا اپنے کو صحیح و سالم پایا اور کوئی اثر و سواس کا مجھ میں نہ رہا، بعد دس روز کے یہ خبر پہنچی کہ حضرت قدس سرہ الاقدس اس عالم سے رحلت فرما ہوئے۔ میرے مخدوم زادہ عارف ربانی حضرت شیخ محمد معصوم سلمہ ربہ، نے فرمایا کہ میں نے آں حضرت قدس سرہ کو خواب میں دیکھا اور پوچھا میں نے کہ حضرت سلامت سوال منکر نکیر کا کیونکر گزارا فرمایا کہ حضرت حق سبحانہ تعالیٰ، نے مجھ سے بہ کمال عنایت فرمایا کہ اگر تو اجازت دے تو یہ دو فرشتے تیری قبر میں آویں اور تیرے قدموں سے لپٹیں یعنی قدمبوسی کریں عرض کیا میں نے کہ الہی یہ دونوں تیرے ہی بارگاہ اقدس کے دروازہ پر رہیں یہاں نہ آویں اللہ برتر نے نہایت مہربانی میرے حال پر فرما کر ان فرشتوں کو میرے پاس نہ بھیجا۔ اس کے بعد دریافت کیا میں نے حضرت سلامت قبر کی تنگی کی حالت کیا ہوئی فرمایا کہ ہوئی مگر نہایت کم۔ محمد ہاشم آپ کے خادم کھڑے ہوئے تھے۔ انہوں نے کہا یہ قول آپ کا تو اضع پر محمول ہے ورنہ اصلاً تنگی نہیں ہوئی۔ میں حقیر فقیر بدرالدین عفی عنہ مولف رسالہ لکھتا ہوں کہ پانچ چھ روز بعد رحلت حضرت کے میں نے خواب میں دیکھا کہ گویا میں ایک راہ سے گزرتا ہوں شیخ فرید فاروقی راہ میں ملے۔ میں نے حضرت کو ان سے دریافت کیا جواب دیا کہ خلوت خانہ میں تشریف رکھتے ہیں اور عرفان پناہ ارشاد دستگاہ مرزا احسام الدین احمد کو خط تحریر فرماتے ہیں۔ فقیر بھی اندر پہنچا دیکھا کہ خط تحریر فرماتے ہیں خط کو میں نے مطالعہ کیا خط کا عنوان یہ تھا کہ ہم خود نگہبان اس جہاں کے ہیں ہم جہاں سے گزر گئے اور اس جہاں میں آگئے تحقیق ہم اللہ کے لیے ہیں اور اسی کی طرف جانے والے ہیں اس کے آگے کا واقعہ یاد نہیں رہا بعد کو خط کوتہ کر کے اس کے اوپر یہ عبارت لکھی یہ خط مرزا کا بمہر خاص ہے۔ اور عارف ربانی میرے مخدوم زادہ شیخ محمد معصوم سلمہ ربہ، نقل کرتے ہیں کہ آنحضرت قدس سرہ الاقدس کو میں نے خواب میں دیکھا کہ انعامات اللہ جل شانہ کے آپ پر جو بعد وصال کے ہوئے ہیں ان انعامات خداوندی کو آپ بیان فرماتے ہیں اور شکر یہ کرتے ہیں کہ میں نے عرض کیا کہ حضرت سلامت خاص اپنی نعمتوں سے اللہ تعالیٰ نے آپ کو عنایت فرمائے ہیں فرمایا ہاں مجھ کو شاکروں کے گروہ میں گردانا ہے میں نے عرض کیا کہ قرآن شریف میں آیت ”وقلیل من عبادی الشکور“ شان میں جماعت پیغمبروں کی ہے۔ یا مثل حضرت ابو بکر صدیق رضی اللہ تعالیٰ عنہ کے فرمایا ہاں


مگر اللہ تعالیٰ نے اپنے فضل و کرم سے مجھ کو اس جماعت میں داخل کیا۔ اور مولف رسالہ کہتا ہے کہ تاریخ وصال آنحضرت قدس سرہ کی جو میرے خیال میں آئی ہے وہ یہ ہے یعنی ”جاہ تربت پاک“ سے ظاہر ہے۔

مسئے احمد مرسل سفر کرد
 زبیر او فلک را سینہ شد چاک
 بخاک تربت چوں در گزشتم
 نگہ کردیم ”جاہ تربت پاک“

۱۰۳۲ھ

(ماخوذ از وصال احمدی مؤلفہ مولانا بدرالدین سرہندی، مطبوعہ حیدرآباد سندھ ۱۳۸۸ھ، ص ۵-۳۹)

☆.....☆.....☆



کھت

بسم الله الرحمن الرحيم
نحمدہ ونصلی علی رسولہ الکریم

اشک باری و دل فگاری

خواجہ محمد ہاشم کشمی

☆☆

اشک ریزاں بنشستم سر ہرہ گزرے
ہر کہ از ہر طرف آید ز تو پُرم خبرے
گاہ برخیزم و گاہے بنشینم چو غبار
ناتوانانِ ترانیت ازیں بہ سفرے
سوروشِ دلّی سیہ پوشم و صدگونہ مشام
بکف آرم ظلم بوائے کبابِ جگرے
کاسہ دیدہ نہم برکف و دریوزہ کنم
ز اشکِ رخسارِ گدایانِ درت سیم و زرے
خانہ از نے کنم و نعمہ نے گرم پیش
تا مگر یابم ازیں راہ زیوسف اثرے
ہچو آں تشنہ کہ از دشت بدریا آمد
سرنہم در رہ آن کش نگرم چشم ترے
اہلِ ایں قافلہ سرگشتہ بیع اندوثرہ
دل گرو ساختہ ہاشم بخیاں نظرے

(زبدۃ المقامات، (ترجمہ اردو) مطبوعہ سیال کوٹ ۱۳۰۷ھ، ص ۴۰۳)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

تاریخ ہائے وصال حضرت مجدد الف ثانی

خواجہ محمد ہاشم کشمی

☆☆

الْاٰنَ اَوْلِیَآءَ اللّٰهِ لَا خَوْفَ عَلَیْهِمْ

۴ ۳ ۰ ۱ ۵

اور اس قطعہ تاریخ پر بھی:-

یٰۤاَیُّهَا الْاِنَامُ لَقَدْ سَافَرَ الْاِمَامُ
مَنْ كَانَ ذَیْلُ رَافَتِهِ غُرُوۡةَ الْقَبُوْلِ
قَطْبِ الَّذِیْ تَفُوْضُ رَبُّ السَّمَاۤءِ لَهٗ
حَالُ الَّذِیْ تَحِیْرُ فِی شَانِهَا الْعُقُوْلُ
مَا الْمَوْتُ كَانَ بَدْرٍ كَمَا لَقَدْ اَنْطَلَقَ
مِنْ مَشْرِقِ الظُّهُورِ اِلَى الْمَغْرِبِ ---
لَمَّا اَصَابَ اِرْثُ رَسُوْلٍ بِحَقِّهِ
اَكْتَبَ لِعَامِ رِحْلَتِهِ وَاِرْثِ الرَّسُوْلِ

۴ ۳ ۰ ۱ ۵

آپ کے ایک ہم پیر مولانا محمد صادق (کشمیری) نے بھی اس حدیث میں ھو کا اضافہ کر کے تاریخ نکالی ہے:

الموت هو جسر یوصل الحیب الی الحیب

۵ ۴ ۰ ۱ ۵

(زبدۃ المقامات (ترجمہ اردو) سیال کوٹ ۱۳۰۷ھ، ص ۴۰۳)

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

حضرت مجدد کے سلسلہ عالیہ کے حضراتِ قدسیہ (مختصر حالات)

از۔ خواجہ بدرالدین سرہندی
(خلیفہ حضرت مجدد الف ثانی رضی اللہ تعالیٰ عنہ)

مترجم، مولوی اعزاز الدین



(۱)

حضرت محمد رسول اللہ صلی اللہ علیہ وآلہ وسلم

آپ کی تعریف میں دونوں جہاں عاجز، آپ خاتم النبیین سید المرسلین، رحمۃ للعالمین، سرور عالم فخر بنی آدم، محبوب خدا ہیں۔ صلی اللہ علیہ وآلہ واصحابہ وازواجہ وذریاتہ وسلم حضور کی ولادت باسعادت بوقت صبح صادق بروز دوشنبہ بتاریخ بارہویں ربیع الاول بسال فیل بعد چھ سو برس حضرت روح اللہ عیسیٰ علیہ الصلوٰۃ والسلام کے اور وفات شریف بروز دوشنبہ بتاریخ بارہویں ربیع الاول ۱۱ ہجری، مزار مقدس و مطہر مدینہ طیبہ حجرہ شریف حضرت ام المومنین عائشہ صدیقہ رضی اللہ تعالیٰ عنہا۔

(۲)

امیر المومنین حضرت ابوبکر صدیق رضی اللہ تعالیٰ عنہ

آپ خلیفہ اول و جانشین یار غار جناب رسول مقبول ہیں۔ آپ دریائے عشق نبی میں غرق تھے۔ اس وجہ سے آپ کو سب کچھ حاصل ہوا۔ اور نسبت اور رابطہ سے تکمیل پائی۔ جامع کمالاتِ صوری و معنوی

ہوے۔ اور تمام اصحاب کرام میں افضل اور تمام خلق خدا کے سرور ہوئے۔ ولادت آپ کی بروز پنجشنبہ بتاریخ پندرہویں ربیع الاول بعد دو برس چار مہینے واقعہ قبیل سے وفات آپ کی بروز شب سہ شنبہ بائیسویں جمادی الثانی ۱۳ھ میں۔ مزار مبارک مدینہ منورہ روضہ مقدس حضرت محبوب خدا صلی اللہ علیہ وسلم میں۔

(۳)

حضرت سلمان فارسی رضی اللہ تعالیٰ عنہ

آپ بڑے جاں نثار حبیب کردگار اصحاب رسول اللہ صلی اللہ علیہ وسلم ہیں آپ نے فیض باطنی حضرت امیر المومنین صدیق اکبر رضی اللہ عنہ سے پایا اور ان کی خاص توجہ سے مرتبہ تکمیل کو پہنچے۔ آپ ملک پارس میں پیدا ہوئے۔ زبان آپ کی فارسی تھی۔ حضرت جبرئیل علیہ السلام نے اپنا آبِ دہن آپ کے منہ میں ڈالا اسوقت سے عربی زبان بخوبی بولنے لگے۔ ایک ہرن اور ایک پرند آپ کے بلانے سے فوراً حاضر ہوا۔ وفات آپ کی دسویں رجب کو ہوئی مزار مبارک آپ کا مدینہ عراق میں ہے۔

(۴)

حضرت امام قاسم بن محمد بن حضرت صدیق اکبر رضی اللہ تعالیٰ عنہم

آپ کبار تابعین اعظم فقہائے مدینہ منورہ سے ہیں۔ آپ کی پرورش آپ کی پھوپھی ام المومنین حضرت عائشہ صدیقہ نے کی اور فیض باطنی آپ نے حضرت سلمان فارسی سے حاصل کیا، آپ کی عمر سو (۱۰۰) برس سے زیادہ ہوئی، مزار مبارک مکہ معظمہ اور مدینہ منورہ کے درمیان ہے۔ وفات آپ کی چوبیسویں (۲۴) جمادی الاول ۱۰۷ھ میں ہوئی۔

(۵)

حضرت امام جعفر صادق رضی اللہ تعالیٰ عنہ

آپ حضرت امام حسین کے پرپوتے اور حضرت امام قاسم بن محمد بن حضرت صدیق اکبر کے نواسہ ہیں۔ فیض باطنی حضرت امام قاسم سے پایا۔ آپ بڑے کاملین اولیاء میں ہوئے ہیں۔ ولادت آپ کی بروز

سہ شنبہ بتاریخ آٹھویں رمضان شریف ۸۰ھ میں اور وفات بروز دو شنبہ بتاریخ پندرہویں رجب ۱۲۸ھ میں ہوئے۔ مزار مبارک مدینہ منورہ مقام بقیع قبہ اہل بیت میں۔ وقیل ۱۲۹ھ وفات ناصح تاریخ ایشان ست۔

(۶)

سلطان العارفين حضرت بايزيد بسطامي رضي الله تعالى عنه

آپ بڑے اولیائے کاملین سے ہیں۔ آپ نے ایک سو ستر (۱۷۰) بزرگوں کی صحبت اور خدمت حاصل کی۔ اور حضرت امام جعفر صادق کے فیضِ روحانیت سے مرتبہ کمال کو پہنچے۔ آپ بڑے صاحبِ کرامت اور مقامات ہیں۔ ایک مرتبہ آپ کے اشارہ سے شیر خدمت میں حاضر ہوا اور ایک دفعہ ایک حالت میں آپ نے فرمایا سُبْحَانِي مَا اَعْظَمَ شَانِي دوسرے وقت میں لوگوں نے کہا کہ آپ نے یہ کلمہ کہا تھا۔ آپ نے کہا اگر پھر میں یہ کہوں، تو سزائے شرعی دینا۔ جب دوبارہ پھر اسی حالت میں آپ کی زبان سے یہ کلمہ جاری ہوا۔ تو بموجب ارشاد کے بعض نادان مریدوں نے چھریاں ماریں مگر آپ پر مطلق اثر نہ ہوا۔ ایک بے ادب نے اپنا پاؤں آپ کے قدم مبارک رکھ دیا۔ وہ شخص فوراً کوڑھی ہو گیا۔ ایک بار آپ دجلہ کے پار جانا چاہتے تھے کنارہ پر دو جانور پرند ملے اور چاہا کہ آپ کو اپنے اوپر بٹھا کر پار پہنچائیں آپ نے فرمایا ہم ان پر فخر نہیں کرتے۔ اجرت دے کر کشتی پر جائیں گے ہم کو کرامت نہیں چاہیے۔ ولادت آپ کی ۱۳۴ھ میں اور وفات آپ کی بروز جمعہ پندرہویں شعبان ۲۶۱ھ میں ہوئی۔ مزار مبارک شہر بسطام میں۔ یہ شہر ملک فارس ہے۔ تاریخ وفات "اکرم" ۲۶۱ھ است۔

(۷)

حضرت شیخ ابوالحسن خرقانی رضي الله تعالى عنه

آپ بڑے اولیائے کاملین سے غوثِ زمانہ تھے۔ آپ نے تربیت حضرت بايزيد کی روحانیت سے پائی اور تکمیل کو پہنچے اور ظاہری سلسلہ آپ کا حضرت بايزيد تک اس طرح ہے کہ آپ مرید حضرت شیخ ابوالمظفر مولانا ترک طوسی کے اور وہ مرید حضرت ابویزید عشقی کے اور وہ حضرت شیخ محمد مغربی اور وہ حضرت بايزيد بسطامی کے آپ بڑے صاحبِ الکرامات تھے۔ ایک روز ایک جگہ آپ زمین کھود رہے تھے

وہاں پر چاندی، سونا اور جواہرات نکلے آپ نے سب کو پھینک کر فرمایا کہ ہم خدا کو چھوڑ کر دنیا کو نہیں لیتے، ایک مرتبہ گرم تنور میں اپنے دست مبارک ڈال کر زندہ مچھلی نکالی۔ ایک دفعہ آپ دیوار تعمیر فرما رہے تھے اور شیخ بوعلی سینا کھڑے ہوئے دیکھ رہے تھے، اتفاقاً بسولی نیچے گر پڑی، پھر وہ بسولی خود بخود آپ کے ہاتھ میں آگئی یہ دیکھ کر شیخ حیران ہو گئے۔ ایک بار محمود بادشاہ کو اپنے اپنا پیر ہن مبارک دیا، جب محمود سومنات کی لڑائی پر گئے اور بڑی مشکل پیش آئی، یعنی شکست کا وقت قریب آ گیا، اس وقت محمود نے پیر ہن مبارک اپنے ہاتھوں میں لے کر دعا مانگی کہ الہی اس کی برکت سے فتح دے، اللہ تعالیٰ نے ان کو فوراً فتحیاب کیا۔ شب کو خواب میں آپ نے محمود سے فرمایا۔ کہ تو نے میرے پیر ہن کی کچھ قدر نہ کی۔ اگر تو ان سب کے اسلام کے واسطے دعا مانگتا تو اللہ تعالیٰ سب کو مشرف بہ اسلام فرماتا۔ وفات آپ کی شبِ عاشورہ محرم ۴۲۵ھ میں ہوئی مزار مبارک خرقان میں ہے، خرقان مضافات بسطام سے ہے۔

(۸)

حضرت خواجہ ابوعلی فارمدی رضی اللہ تعالیٰ عنہ

آپ نے فیض باطنی حضرت شیخ ابوالحسن خرقانی سے پایا آپ کے ایک مرید حمزہ نامی کی ہانڈی جس میں گوشت رکھا تھا۔ پھوٹ گئی اور گوشت کتا کھا گیا۔ آپ نے بدون ان کے عرض کرنے کے ان سے فرمایا کہ جو مرید اپنے پیر کا کہنا نہیں مانتا ہے اس کی ہانڈی یونہی پھوٹا کرتی ہے اور گوشت کتا کھا لیتا ہے۔ ولادت آپ کی ۴۳۲ھ میں اور وفات چوتھی ربیع الاول ۴۷۷ھ کو ہوئی۔ مزار پُر انوار طوس میں ہے۔ جس کو اب مشہد کہتے ہیں اور فارمد ایک موضع ہے مضافات طوس سے ”عارف زبدہ حق“ تاریخ ایشان است۔

(۹)

حضرت خواجہ محمد یوسف ہمدانی رضی اللہ تعالیٰ عنہ

آپ نے فیض باطنی حضرت خواجہ ابوعلی فارمدی سے پایا اور کملائے اولیاء میں سے آپ ہیں، آپ کی تصنیفات میں سے زینت الحیاء اور منازل السالکین اور منازل السائرین ہیں۔ حضرت علی برغش نے چند جز پائے آپ نے خواب میں ان کو بتایا کہ یہ جو میری کتاب زینت الحیاء کے ہیں۔ ایک شخص نے عین وقت

وعظ کے بے ادبانہ آپ سے کوئی مسئلہ دریافت کیا۔ آپ نے فرمایا بیٹا جاؤ شاید مرتے وقت تم ایماندار نہ ہو گے آخر ایسا ہی ہوا۔ کہ وہ بادشاہ روم کے پاس سفیر ہو کر گیا اور وہاں نصرانی ہو کر مرا۔ ولادت آپ کی ۴۴۰ھ میں اور وفات ۲۷ رجب المرجب ۵۳۵ھ میں ہوئی۔ مزار مبارک مرو میں ہے۔ ہمدان ایک شہر ملک فارس میں ہے۔ ”ہوامام العارفین“ تاریخ الشان است۔

(۱۰)

حضرت خواجہ عبدالخالق غجدوانی رضی اللہ تعالیٰ عنہ

آپ نے فیض باطنی حضرت خواجہ محمد یوسف ہمدانی سے پایا اور حضرت خضر علیہ السلام سے خفیہ ذکر کی تعلیم پائی۔ پہلے آپ ذکر نفی اثبات باواز بلند کیا کرتے تھے۔ آپ بڑے کامل و اکمل سردفتر خواجگاں میں ہیں۔ آپ کا مرتبہ ولایت یہاں تک بڑھا ہوا تھا کہ روز مرہ ایک وقت کی نماز قوت باطنی سے بیت اللہ شریف میں پڑھا کرتے تھے۔ آپ کا وصیت نامہ آداب طریقت میں مشہور ہے جو خواجہ کبیر کو آپ نے تحریر فرمایا تھا۔ آپ کی یہ آٹھ (۸) اصطلاحیں۔ (۱) ہوش دردم (۲) نظر بر قدم (۳) سفر در وطن (۴) خلوت در انجمن (۵) یاد کرد (۶) بازگشت (۷) نگہداشت (۸) یادداشت۔ طریقہ عالیہ نقشبندیہ میں مشہور ہیں اور طریقہ خواجگاں کی بنا انہیں پر ہے۔ وفات آپ کی بارہ ربیع الاول ۵۷۵ھ میں ہوئی۔ مزار مبارک غجدوان میں۔ غجدوان بخارا سے قریب تین کوس کے ہے۔ ”مطلع نور یقین“ تاریخ ایشاں است۔

(۱۱)

حضرت خواجہ محمد عارف ریوگری رضی اللہ تعالیٰ عنہ

آپ عظمائے اولیاء اور کبرائے مشائخ ترک سے ہیں۔ علم۔ حلم۔ تقویٰ۔ نہایت درجہ رکھتے تھے۔ فیض باطنی آپ نے حضرات خواجہ عبدالخالق غجدوانی سے حاصل کیا اور مدت دراز تک سجادہ ارشاد پر جلوہ افروز رہے۔ وفات آپ کی غرہ شوال ۶۱۶ھ میں ہوئی۔ مزار مقدس ریوگر میں سولہ (۱۶) کوس بخارا سے ہے۔ آپ کی عمر مبارک تخمیناً ایک سو پچیس (۱۲۵) سال کی ہوئی۔ ”شمس برج ہدا“ تاریخ ارتحال ایشاں است۔

(۱۲)

حضرت خواجہ محمود انجیر فغنوی رضی اللہ تعالیٰ عنہ

آپ نے فیضِ باطنی حضرت خواجہ محمد عارف سے حاصل کیا۔ ان کے اصحاب میں آپ بڑے ممتاز اور خلوت و جلوت میں دمساز تھے۔ ایک بزرگ نے حضرت خضر علیہ السلام سے دریافت کیا۔ کہ اس زمانہ میں صاحبِ جادۂ استقامت پر مستقیم ہیں۔ فرمایا حضرت خواجہ محمود انجیر فغنوی آپ گلکاری کا کام کیا کرتے تھے۔ خواجہ دہقان قلبی کے انتقال کے وقت آپ کی روح پاک علیین سے ان کے پاس آئی اور واپسی میں حضرت خواجہ علی راہمتی کے سر پر جو آپ کے خلیفہ جلیل القدر تھے بصورت مرغ سفید اڑتے ہوئے گزرے اور بزبانِ فصیح نہایت شفقت سے فرمایا۔ کہ اے علی مردانہ ہو اور اپنے کام میں ہر دم مشغول رہ اس آواز سے عجیب کیفیت طاری ہوئی کہ جس سے تمام اہل مجلس بیہوش ہو گئے۔ ریوگر ایک گاؤں بخارا سے سولہ (۱۶) کوس ہے۔ وہاں سے نجد وان ایک کوس شرعی ہے۔ وفات آپ کی ستر ہویں (۱۷) ربیع الاول ۱۱۷۵ھ میں ہوئی۔ مزار مبارک موضع انجیر فغنوی میں یہ سات (۷) کوس بخارا سے ہے۔ ”بادشاہ عارفان“ تاریخ ارتحال ایشان است۔

(۱۳)

حضرت خواجہ عزیز ان علی راہمتی رضی اللہ تعالیٰ عنہ

آپ نے فیضِ باطنی حضرت خواجہ محمود انجیر فغنوی سے حاصل کیا اور بڑے زبردست اولیاء صاحب کمال و کرامات سے ہوئے۔ آپ نساہی کا کام کرتے تھے۔ ایک روز سید اتا صاحب کالڑکا ترک پکڑ کر لے گئے، سید صاحب آپ کی خدمت میں آئے اور ماجرا بیان کیا آپ نے فرمایا جب تک لڑکانہ آئے گا میں کھانا نہ کھاؤں گا، تھوڑی دیر گزری کہ لڑکا آپ کے پاس آ گیا۔ ایک روز تیرہ شخصوں نے یکے بعد دیگرے آپ سے عرض کیا کہ آج آپ میرے مکان پر کھانا تناول فرمائیں، آپ نے ہر شخص سے اقرار کر لیا اور شام کو ایک ہی وقت سب کے مکانوں پر موجود ہوئے ایک دفعہ آپ کے ایک غلام نے عرض کی کہ حضرت میں مثل آپ کے ہو جاؤں۔ پس آپ کی توجہ سے وہ بالکل صورت و سیرت میں مثل آپ کے

ہو گیا۔ مگر پھر چالیس دن زندہ رہا۔ خوارزم میں آپ نے اس طرح فیض جاری کیا کہ ہر روز دو مزدوروں کو بلاتے اور ان کو وضو کرا کر ذکر الہی کراتے اور اپنی توجہ سے ان کے قلوب کو نورانی کرتے اور شام کو مزدوری دیکر رخصت فرماتے۔ اس طرح ہزار ہا آدمیوں کو گروہ اولیاء میں داخل کر دیا۔ وفات آپ کی بروز دو شنبہ ستائیسویں (۲۷) رمضان المبارک ۷۷۲ھ میں ہوئی۔ مزار مبارک شہر خوارزم میں کہ جو ملک فارس میں ہے۔ راتین قصبہ ہے۔ بخارا سے چھ (۶) میل پر۔ نساج بفتح و تشدید۔ بِأَخْذِهِ كَشَفُ اللُّغَاتِ۔
مولانا روم علیہ الرحمۃ فرماتے ہیں:

گر نہ علمِ حالِ فوقِ قابو دینے نہ دے
بندۂ اعیانِ بخارا خواجہ۔ نساج را
ایک مشہور شہر خوارزم میں ہے۔ ہفصد و بست و یک ز ہجرت بود رفت آن شبلی و جنید زمان۔

(۱۴)

حضرت خواجہ محمد بابا سماسی رضی اللہ تعالیٰ عنہ

آپ نے فیضِ باطنی حضرت خواجہ علی رامیتنی سے پایا اور اولیاء اولوا العزم سے ہوئے۔ جب آپ کو شک ہندوان مسکن حضرت خواجہ سید بہاء الدین نقشبند سے گزرتے تو فرماتے کہ یہاں سے ایک شخص کی خوشبو آتی ہے جس کے قدموں کی برکت سے یہ کوشک ہندواں قصر عرفان ہو جائیگا، چنانچہ ایسا ہی ہوا، وفات آپ کی دسویں (۱۰) جمادی الآخر ۷۵۵ھ میں ہوئی۔ مزار مبارک سماس میں ہے۔ جو قریب بخارا کے ہے۔ ہادی واصل با خدا۔

(۱۵)

حضرت سید امیر کلال رضی اللہ تعالیٰ عنہ

آپ ولی مادر زاد تھے۔ ابتدائی زمانہ شباب میں آپ کو کشتی کا شوق تھا، ایک روز حضرت خواجہ محمد بابا سماسی جہاں آپ کشتی لڑ رہے تھے تشریف لے گئے اور آپ کو دیکھا، آپ بے قرار ہو کر دوڑے اور حضرت کے قدم مبارک پر گرے اور پھر مرید ہو کر فیضِ باطنی حاصل کیا۔ اٹھائیس (۲۸) برس آپ حضرت پیر و مرشد

کی خدمت میں رہے اور جامع علوم شریعت و طریقت و حقیقت و معرفت ہوئے۔ کام آپ زراعت کا کیا کرتے تھے۔ وفات آپ کی بروز پنجشنبہ بوقت نماز فجر پندرہویں (۱۵) جمادی الثانی ۱۷۷۲ھ میں ہوئی۔ مزار مبارک سوخاریہ میں ہے۔ جو مضافات بخارا میں ہے، ”صاحب انوار عرفان بوذ“ تاریخ ارتحال ایشان است۔

(۱۶)

حضرت خواجہ خواجگاں امام الطریقہ بہاء الدین نقشبند رضی اللہ تعالیٰ عنہ

آپ سر حلقہ خواجگان نقشبند اور امام الطریقہ ہیں بچپن سے آپ کے چہرہ مبارک سے آثار کرامت اور ہدایت ظاہر تھے اور حضرت خواجہ محمد بابا ساسی کی فرزندگی میں سرفراز تھے اور فیض باطنی حضرت سید امیر کلال سے پایا اور تکمیل حضرت خواجہ عبدالحق غجدوانی کی روحانیت سے پائی۔ حضرت خواجہ محمود انجیر فغوی کے وقت سے حضرت سید امیر کلال تک حضرات طریقت ذکر جہر یہی کرتے تھے۔ آپ نے جہر چھوڑ کر خفی کو جاری فرمایا۔ آپ اس طریقہ عالیہ میں بڑے صاحب کرامت و ولایت ہیں ایک روز آپ نے حضرت خواجہ علاؤ الدین کے پاؤں پر اپنا قدم مبارک رکھ دیا۔ اس وقت تمام عالم ان پر منکشف ہو گیا حضرت مولانا محمد عارف سے فرمایا کہ مر جاؤ، وہ فوراً ہی مر گئے، پھر باشارہ غیبی فرمایا کہ زندہ ہو جاؤ، وہ زندہ ہو گئے۔ ایک شخص ایک رات اپنے محبوب کے ساتھ بوس و کنار میں رہا اور صبح کو آپ کی خدمت میں حاضر ہو کر اشتیاق زیارت اور آپ کی محبت کا اظہار کیا، آپ نے فرمایا واہ صاحب رات کو وہ کام کرو اور دن میں ہم سے یوں کہو، ہم سے محبت رکھنے والے اس کام کو ہرگز نہیں کرتے۔ وہ شخص یہ سن کر نہایت شرمندہ ہوئے اور ہر فعل بد سے سچی توبہ کی۔ ولادت آپ کی ماہ محرم الحرام ۱۰۸۷ھ میں اور وفات شب دوشنبہ تیسری ربیع الاول ۱۱۹۱ھ میں ہوئی۔ مزار پر انوار قصبہ عارفاں کہ جو تین میل بخارا سے ہے۔ ”قصر عرفان تاریخ“ وفات ہے۔

(۱۷)

حضرت خواجہ محمد علاء الدین عطار رضی اللہ تعالیٰ عنہ

آپ نے فیض باطنی حضرت خواجہ سید بہاء الدین مشکل کشا سے حاصل کیا۔ آپ جامع علوم ظاہری و باطنی بڑے صاحب کرامت و ولایت ہیں۔ آپ ایسا رتبہ عالی رکھتے تھے کہ جب حضرت خواجہ بزرگ کی آپ مسند ارشاد پر بیٹھے تو تمام اصحاب حضرت خواجہ بزرگ نے دوبارہ آپ کے دست مبارک پر بیعت کی ایک

گروہ معزیوں پر آپ نے نظر ہدایت ڈالی۔ فوراً انکار حق سبحانہ تعالیٰ ان کے دلوں سے جاتا رہا۔ ایک دفعہ آپ کے ایک مرید نے کسی عورت پر نظر ڈالی، جب آپ کی خدمت میں حاضر ہوئے آپ نے غصہ سے فرمایا ”کہ وہ بات بیان کرورنہ میں بتا دوں گا۔“ یہ سکر وہ نہایت شرمندہ ہوئے اور عرض کر کے توبہ کی۔ وفات آپ کی شب چہار شنبہ کو بعد نماز عشاء کے بیسویں (۲۰) تاریخ رجب ۸۰۲ھ میں ہوئی۔ مزار مبارک موضع توجہانیاں میں ہے، جو کہ ملک ماوراء النہر میں ہے، ”شمس عارفان“ تاریخ وفات شریف ان کی ہے۔

(۱۸)

حضرت مولانا محمد یعقوب چرنی رضی اللہ تعالیٰ عنہ

آپ بڑے اصحابِ کامل و اکمل حضرت خواجہ سید بہا مال دین نقشبند کے تھے۔ باطنی فیض آپ نے حضرت خواجہ محمد علاء الدین عطار سے پایا۔ آپ نے کلام اللہ شریف کے آخر کے دو پاروں کی تفسیر لکھی ہے اور بڑے اسرار اس میں لکھے ہیں۔

اس کے دیکھنے سے ذوق و شوق بہت ہوتا ہے، آپ سے ایک روز حضرت خواجہ نقشبند نے فرمایا تھا کہ تمہارا ہاتھ گویا میرا ہاتھ ہوگا اور جوان سے مرید ہوگا، وہ بعینہ میرا مرید ہوگا۔ آپ موضع چرنی کے رہنے والے تھے۔ وفات آپ کی پانچویں (۵) صفر ۸۵۱ھ میں ہوئی۔ مزار مبارک موضع ہلقوہ، یہ موضع ملک خراساں میں واقع ہے۔ ”شمس الہدایت“ تاریخ وصال کی ہے۔

(۱۹)

حضرت خواجہ عبید اللہ احرار رضی اللہ تعالیٰ عنہ

آپ ولی مادر زاد تھے۔ آپ نے فیض حضرت مولانا یعقوب چرنی سے پایا اور ایک نور کامل ہو گئے۔ حضرت مولانا ممدوح نے آپ کی نسبت فرمایا تھا کہ طالبانِ حق میں طالب ایسا ہونا چاہیے۔ آپ بڑے صاحب کرامت اور ولایت تھے۔ حضرت خواجہ ترک ثانی آپ کے مرید تھے ایک روز ہوا پر اڑے ہوئے جاتے تھے آپ نے یہ گستاخی دیکھ کر تمام حال سلب فرمالیا، اس بات پر وہ آپ کے جانی دشمن ہو گئے۔ ایک روز تنہا پا کر چاہا کہ مار ڈالوں اور قریب جا کر چاہتے تھے کہ چھری ماریں اس وقت فوراً آپ ایک چرواہے کی شکل میں ان کو ظاہر ہوئے۔ انہوں نے حیران ہو کر تامل کیا۔ آپ نے ان کے ہاتھ سے چھری

چھین کر اپنی اصلی صورت میں ہو کر فرمایا۔ کہ بتا اب میں تیرا کیا حال کروں۔ وہ قدم مبارک پر گر پڑے اور توبہ کر کے معافی چاہی۔ آپ نے ان کا قصور معاف فرما دیا اور جو حال سلب فرمایا تھا، عطا فرما دیا۔ سبحان اللہ آپ کی کیا رحمت تھی۔ شیخ ابوسعید جو آپ کے معتقدوں میں سے تھے، وہ ایک روز اپنے مکان میں ایک عورت جمیلہ پر ہاتھ ڈالنا چاہتے تھے، ناگاہ حضرت کی آواز انہوں نے سنی کہ فرماتے ہیں اے ابوسعید کیا کرتا ہے؟ ابوسعید آپ کی آواز سے نہایت منفعیل ہوئے اور اس فعل ناجائز سے بچ گئے۔ ایک بار آپ کے چند خادم بازار کو گئے تھے ایک صاحب ایک خوش جمال کو دیکھنے لگے، دوسرے نے منع کیا، انہوں نے جواب دیا کہ میں شہوتِ نفسانی سے نہیں دیکھتا ہوں جب واپس آئے قبل اس کے کہ کچھ کہیں آپ نے فرمایا کہ میں تو اب تک نفس کے مکر سے مطمئن نہیں ہوں۔ آپ کب سے ایسے ہو گئے کہ بدون شہوتِ نفسانی کے دیکھنے لگے، وہ بہت شرمندہ ہوئے اور توبہ کی جو خطرہ کسی کے دل میں برائی کا آتا تھا آپ فوراً بنظر ہدایت ظاہر فرمادیتے تھے۔ ولادت آپ کی ماہ رمضان المبارک ۸۰۶ھ میں اور وفات بروز شبِ دو شبہ انتیسویں (۲۹) ربیع الاول ۸۹۵ھ میں ہوئی۔ مزار مبارک سمرقند میں ہے۔ ”خواجہ عابدان عبید اللہ“ تاریخ وفات ہے۔

(۲۰)

حضرت مولانا محمد زاہد رضی اللہ تعالیٰ عنہ

آپ اقرباے حضرت مولانا یعقوب چرنی سے ہیں۔ فیض باطنی حضرت خواجہ عبید اللہ احرار رضی اللہ عنہ سے حاصل کیا۔ آپ ان کے بڑے مقبولوں، عاشقوں اور محرموں میں تھے اور جامع علوم ظاہر و باطن تھے۔ مرید ہونے سے پہلے ہمیشہ زہد و ریاضت میں مشغول رہتے تھے۔ ایک روز باشارہ غیبی حضرت خواجہ احرار کی خدمت میں آئے اور بیعت کی اور آنا فنا میں تکمیل کو پہنچے اور اسی وقت آپ کو حضرت خواجہ نے صاحب ارشاد کیا۔ آپ نے ایک عالم کو اپنے فیضان سے مالا مال کیا۔ وفات آپ کی غرہ ربیع الاول ۹۳۶ھ میں ہوئی مزار مبارک موضع خوش میں۔ یہ مضافات ملک حصار سے ہے۔ ”ہادی شیوخ“ تاریخ ہے۔

(۲۱)

حضرت خواجہ درویش محمد رضی اللہ تعالیٰ عنہ

آپ برادر ہمشیرہ زادہ بھی حضرت مولانا محمد زاہد کے تھے اور خلیفہ بھی، آپ نے بیعت ہونے کے بعد پندرہ (۱۵) برس تک نہایت مشکل زہد و ریاضت کی اور ایک روز سخت بھوک کی حالت میں آپ آسمان کی

طرف دیکھنے لگے اس وقت حضرت خضر علیہ السلام آئے اور فرمایا کہ حضرت خواجہ محمد زاہد کی خدمت میں جاؤ اور ان سے صبر و قناعت سیکھو۔ آپ آپ کی خدمت میں آئے اور کمال کو پہنچے۔ ایک مدت تک آپ مسند ارشاد پر رونق افروز رہے اور عالم کو دولتِ فیض سے مالا مال کیا۔ وفات آپ کی انیس محرم ۹۷۰ھ کو ہوئی۔ مزار مبارک موضع اسفرا میں جو مضافات شہر سبز ملک ماوراء النہر سے ہے۔ ”زہے شیخ ابدال“ تاریخ گفت۔

(۲۲)

حضرت مولانا محمد خواجگی املنگی رضی اللہ تعالیٰ عنہ

آپ نے فیض باطنی والد ماجد حضرت مولانا درویش محمد سے پایا۔ آپ بڑے کامل و اکمل ہوئے۔ تیس برس تک اپنا کمال چھپائے رہے۔ ایک مرتبہ تین آدمی آپ کے امتحان کرامت کے لیے آئے اور جو جو کچھ اپنے دل میں سوچا اور چاہا تھا۔ آپ نے وہی فرمایا اور ارشاد کیا کہ اس گروہ کا حال مختلف ہے۔ ان کے پاس امتحان کے ارادہ سے آنا نہ چاہیے۔ ایسے خیالات کے سبب سے ان کے برکات سے محرومی رہتی ہے۔ ان کے دیکھنے کو خالص اللہ آنا چاہیے۔ ایک دفع عبداللہ خان والی توران نے آپ کو خواب میں جناب رسالت صلی اللہ علیہ وسلم کی خدمت میں کمر بستہ حاضر دیکھا۔ جب خواب سے بیدار ہوا تو آپ سے ملا اور پہچان کر قدمبوس ہوا۔ ولادت آپ کی ۹۱۸ھ میں اور وفات آپ کی بائیسویں شعبان ۱۰۰۸ھ میں ہوئی۔ مزار مبارک قصبہ املنگ میں۔ جو شہر بخارا سے تین میل ہے۔ ”مرکز دایرہ قطبیت“ تاریخ ہے۔

(۲۳)

حضرت خواجہ محمد باقی باللہ رضی اللہ تعالیٰ عنہ

آپ سمرقند کے رہنے والے تھے۔ اول آپ نے حضرت خواجہ احرار کی روحانیت سے تربیت پائی۔ پھر بہ بشارت حضرت خواجہ احرار حضرت مولانا خواجگی املنگی کی خدمت اقدس میں حاضر ہوئے اور مرید ہو کر فیض باطنی حاصل کیا اور فقط تین دن میں کامل و اکمل ہو گئے۔ پھر حضرت پیر و مرشد کی خدمت سے باجائزت رخصت ہو کر دہلی میں تشریف لائے۔ دہلی میں بڑی بڑی کرامتیں آپ سے ظاہر ہوئیں اور آپ بہت جذب و عشق رکھتے تھے اور بہت کم سوتے اور نہایت قلیل کھانا تناول فرماتے اور بہت ہی کم بات کرتے تھے۔ شیخ چاند نامرد تھے آپ نے ان کو سینہ فیض گنجینہ سے لگایا۔ فوراً وہ مرض انکا جاتا رہا۔ ایک روز ایک لڑکا قلعہ پر سے گر کر مر گیا۔ آپ نے فرمایا: یہ مرا نہیں ہے صدمہ کی وجہ سے یہ حالت ہو گئی ہے۔ یہ فرما کر اس

لڑکے کو آپ اٹھا کر اپنے حجرہ میں لے گئے اور تھوڑی دیر کے بعد اس کا ہاتھ پکڑے ہوئے آپ باہر لائے اور فرمایا کہ دیکھو یہ مرا نہیں تھا لوگ حیران ہو گئے۔ ولادت آپ کی ۱۷۹۷ھ میں اور وفات پچیسویں جمادی الآخر ۱۲۰۱ھ میں۔ اکتالیس برس کی عمر شریف میں ہوئی۔ مزار مبارک دہلی میں بیرون شہر اجمیری دروازہ، ”بحر معرفت بود“ تاریخ وفات ہے۔

(۲۴)

حضرت امام ربانی مجدد الف ثانی رضی اللہ تعالیٰ عنہ

آپ نے فیض باطنی حضرت خواجہ باقی باللہ سے حاصل کیا۔ آپ بڑے کامل و اکمل پیشوا طریقہ ہائے ہیں اور آپ مرتبہ نہایت کے صاحب کرامت ولایت و ہدایت تھے۔ تمام عالم میں آپ کے فیضان کی آج تک دھوم ہے، اور رہے گی۔ اس واسطے کہ آپ تو مجدد الف ہیں۔ یہ مرتبہ عالی تو خاص آپ ہی کا ہے۔ آپ کے حالات بیان سے باہر ہیں۔ آپ کی تعریف کرنا محال ہے۔ کتاب مقامات سعید یہ میں لکھا ہے کہ آپ کے پیرومرشد حضرت خواجہ صاحب نے فرمایا۔ شیخ احمد جی ایک آفتاب ہیں کہ جس کی روشنی میں مجھ سے ستارے ہزاروں گم ہیں۔ آپ کے فضائل و معارف آپ کے مکتوبات شریف سے ظاہر ہوتے ہیں۔ ولادت شریف آپ کی نو سو اکتتر ۱۷۹۷ھ میں اور وفات شریف اٹھائیسویں (۲۸) صفر ۱۲۰۳ھ میں ہوئی۔ عمر شریف آپ کی تریسٹھ (۶۳) سال کی ہوئی مزار مقدس و منور سرہند شریف میں ہے۔ ”ظل محمد بود“ تاریخ وفات ہے۔

(۲۵)

حضرت عروۃ الوثقیٰ خواجہ محمد معصوم رضی اللہ تعالیٰ عنہ

آپ کی تعریف بھی بیان سے باہر ہے اس جگہ اتنی کافی ہے کہ آپ حضرت امام ربانی مجدد الف ثانی کے منجھلے صاحبزادے اور دوسرے خلیفہ ہیں۔ آپ کے انوار سے عالم منور ہے اور آپ کے فیضان سے جہاں فیضیاب ہے۔ ولادت آپ کی گیارہویں (۱۱) شوال ۱۰۰۷ھ یا ۱۰۰۹ھ میں اور وفات بروز شنبہ نویں ربیع الاول ۱۰۷۹ھ میں ہوئی۔ مزار مقدس سرہند شریف میں قریب روضہ مبارک امام ربانی کے ہے۔

(۲۶)

حضرت خواجہ سیف الدین رضی اللہ تعالیٰ عنہ

آپ پانچویں نور نظر لختِ جگر عروۃ الوقتی حضرت خواجہ محمد معصوم کے ہیں۔ آپ کمالات ظاہری و باطنی و استقامت شریعت اور ثبات طریقت میں مثل اپنے پدر بزرگوار کے تھے اور آپ ہی سے فیض باطنی حاصل کیا۔ ولادت آپ کی ۱۰۴۹ھ میں اور وفات بیسویں (۲۰) جمادی الاولیٰ ۱۰۹۶ھ کی رات میں ہوئی۔ مزار مبارک آپ کا سر ہند شریف میں قریب روضہ مقدس حضرت امام ربانی جنوب کی جانب ہے۔

(ماخوذ: خواجہ بدر الدین سرہندی: وصال احمدی، مکتبہ نعمانیہ سیالکوٹ، مترجمہ اعزاز الدین، مطبوعہ ۱۳۹۷ھ، ص ۲۸-۳۸)

☆.....☆.....☆



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

مشائخِ طریقہ نقشبندیہ مجددیہ

(حضرت مجدد الف ثانی علیہ الرحمۃ تک)

قاضی عالم الدین نقشبندی



الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ
وَآلِهِ وَاصْحَابِهِ اَجْمَعِیْنَ اَمَّا بَعْدُ فَهٰذِهِ سِلْسِلَتِيْ مِنْ مَّشَائِخِيْ فِيْ
طَرِیْقَةِ النَّقْشَبَنْدِيَةِ الْمُجَدِّدِيَّةِ رِضْوَانُ اللّٰهِ تَعَالٰی عَلَيْهِمْ اَجْمَعِیْنَ

حضرت محمد رسول اللہ صلی اللہ علیہ وسلم

حضرت سید المرسلین شفیع المذنبین محمد رسول اللہ صلی اللہ علیہ وآلہ وسلم حضرت عیسیٰ علیہ الصلوٰۃ والسلام
کے آسمان پر اٹھائے جانے سے چھ سو سال بعد بارہ ربیع الاول کو دو شنبہ یعنی سوموار کے دن پیدا ہوئے۔
چالیس سال کی عمر میں اعلان نبوت اور قرآن مجید کا نزول ہوا۔ تریپن (۵۳) سال کی عمر میں مکہ معظمہ سے
مدینہ منورہ کی طرف ہجرت فرمائی۔ تریسٹھ (۶۳) سال کی عمر میں بارہ (۱۲) ربیع الاول کو دو شنبہ یعنی سوموار
کے دن اس جہان فانی سے انتقال فرمایا۔ روضہ مبارک مدینہ منورہ میں زیارت گاہ خلائق و ملائک ہے۔

خليفة رسول اللہ حضرت ابو بکر صدیق رضی اللہ تعالیٰ عنہ

حضرت ابو بکر صدیق رضی اللہ تعالیٰ عنہ کا شجرہ نسب ساتویں پشت میں جناب رسول اللہ ﷺ سے
جا ملتا ہے۔ آپ کا اسم مبارک عبد اللہ بن عثمان بن عامر ہے۔ اور والدہ ماجدہ کا نام سلمیٰ بنت صخر ہے۔ آپ

واقعہ فیل سے دو چار مہینے کے بعد پیدا ہوئے۔ رسول اللہ ﷺ کے بعد تمام لوگوں سے آپ افضل و اکمل ہیں۔ تریسٹھ (۶۳) سال کی عمر میں (۲۲) جمادی الاخریٰ ۱۳ھ کو انتقال فرمایا۔ آپ کی مرقد مبارک نبی ﷺ کے روضہ منورہ میں ہے۔

حضرت سلمان فارسی رضی اللہ تعالیٰ عنہ

حضرت سلمان فارسی رضی اللہ تعالیٰ عنہ رسول اللہ ﷺ کے مقرب اصحاب میں سے ہیں۔ ان کے حق میں رسول اللہ ﷺ نے اَلْسَلْمَانُ مِنَّا اَهْلَ الْبَيْتِ (سلمان میرے اہل بیت میں سے ہے) فرمایا ہے۔ آپ اصحاب صفہ میں سے ہیں۔ سرور کائنات ﷺ کی صحبت کے باوجود حضرت صدیق اکبر رضی اللہ عنہ سے طریقہ اخذ کیا۔ اور حضرت علی کرم اللہ وجہہ کے ساتھ بھی صحبت رکھی۔ آپ کی عمر شریف بعض کے نزدیک دو سو پچاس سال اور بعض کے نزدیک تین سو پچاس سال ہے۔

ان کی کنیت ابو عبد اللہ اور وطن اصلی اصفہان ہے۔ ان کے والد مجوسی یعنی آتش پرست تھے۔ آپ نے آتش پرستی سے بیزار ہو کر دین موسوی اختیار کیا۔ پھر حضرت عیسیٰ علیہ الصلوٰۃ والسلام کے دین میں آئے۔ جس راہب کے ہاتھ پر مسلمان ہوئے تھے۔ جب اسکے انتقال کا وقت آیا۔ تو اس نے حضرت سلمان رضی اللہ تعالیٰ عنہ کو کہا۔ کہ عرب کے شہر مکہ معظمہ اور مدینہ منورہ میں پیغمبر آخرا الزمان مبعوث ہوگا۔ تو اس کے دین کو اختیار کر لینا اور میری طرف سے بھی السلام علیکم عرض کر دینا۔ اور گزارش کرنا۔ کہ میں بھی غائبانہ ان کے دین کو اختیار کیے ہوئے انتظار دیدار میں دنیا سے رخصت ہوتا ہوں۔ بعد ازاں آپ نے مدینہ منورہ پہنچ کر حضرت محمد رسول اللہ ﷺ کے دین کو اختیار کیا۔ اور تمام عمر اسی جگہ بسر کر دی۔ اور حضرت علی رضی اللہ تعالیٰ عنہ کے خلافت کے زمانہ میں دس رجب ۳۳ھ کو شہر مدائن میں رحلت فرمائی۔ آپ کا مزار مبارک مدائن میں ہے۔

حضرت قاسم بن محمد بن ابی بکر صدیق رضی اللہ تعالیٰ عنہم اجمعین

حضرت امام قاسم بن محمد بن ابوبکر صدیق رضی اللہ تعالیٰ عنہم یعنی حضرت ابوبکر صدیق رضی اللہ تعالیٰ عنہ کے پوتے ہیں۔ امام قاسم رضی اللہ تعالیٰ عنہ نے اپنی پھوپھی یعنی حضرت عائشہ صدیقہ رضی اللہ تعالیٰ عنہا کے گھر مبارک میں تربیت پائی اور حضرت سلمان رضی اللہ تعالیٰ عنہ سے فیض حقیقی حاصل فرمایا۔ آپ

مدینہ منورہ کے فقہائے سب سے ہیں۔ حضرت یحییٰ بن معاذ رضی اللہ تعالیٰ عنہ فرماتے ہیں۔ کہ میں نے مدینہ منورہ میں امام قاسم سے بڑھ کر علم و عمل و فضل، فقہ و حدیث و تفسیر اور علوم طریقت و حقیقت میں کسی کو نہیں دیکھا۔ آپ کی عمر سو سال سے زیادہ ہوئی ہے۔ آپ نے ۲۳ جمادی الآخریٰ ۱۰۷ھ کو رحلت فرمائی۔

حضرت امام جعفر صادق رضی اللہ تعالیٰ عنہ

حضرت امام جعفر بن محمد بن علی بن حسین بن حضرت علی رضی اللہ تعالیٰ عنہم اجمعین۔ آپ کی کنیت ابو عبد اللہ اور ابو اسمعیل اور آپ کا لقب صادق ہے۔ آپ کی والدہ ماجدہ ام فروہ بنت امام قاسم بن محمد بن ابوبکر صدیق رضی اللہ تعالیٰ عنہم اجمعین ہیں۔ آپ اماں اہل بیت میں سے چھٹے امام ہیں سلسلہ نقشبندیہ میں آپ کو دونوں طرف سے فیض و نسبت حاصل ہے۔ یعنی پہلی حضرت امام قاسم رضی اللہ تعالیٰ عنہ سے جو حضرت ابوبکر صدیق رضی اللہ تعالیٰ عنہ کے پوتے ہیں۔ یعنی اپنے نانا کی طرف سے۔ دوسری اپنے آباؤ اجداد یعنی حضرت امام محمد باقر و امام زین العابدین و امام حسین و حضرت علی رضی اللہ تعالیٰ عنہم اجمعین کی طرف سے۔ آپ مدینہ منورہ میں تیرھویں ماہ ربیع الاول ۸۰ھ میں دوشنبہ کے دن پیدا ہوئے۔ اور دوشنبہ کے دن پندرہویں رجب ۱۲۸ھ میں مدینہ منورہ میں ہی انتقال فرمایا۔ آپ کا مزار پر انوار جنت البقیع میں اپنے باپ دادا کے روضہ مبارک کے پاس ہے۔

سلطان العارفين حضرت خواجہ بایزید بسطامی رحمۃ اللہ تعالیٰ علیہ

حضرت بایزید بسطامی رحمۃ اللہ علیہ کا نام نامی طیفور بن عیسیٰ ابن آدم بن سروشان اور آپ کا لقب سلطان العارفين ہے۔ آپ اپنے زمانے کے تمام اولیاء میں سے اعلیٰ اور افضل ولی اور حضرت امام جعفر صادق رضی اللہ تعالیٰ عنہ کے اجل و اکمل خلیفہ تھے۔ آپ کے جد بزرگوار آتش پرستی کو چھوڑ کر دین اسلام سے مشرف ہوئے۔ آپ مادر زاد ولی تھے۔

سید الطائفہ حضرت جنید بغدادی رحمۃ اللہ تعالیٰ علیہ فرمایا کرتے تھے کہ حضرت بایزید رحمۃ اللہ تعالیٰ علیہ ہمارے درمیان ایسے ہیں جیسے فرشتوں کے درمیان جبرائیل علیہ الصلوٰۃ والسلام، آپ اپنی والدہ ماجدہ کے فرمان کے بموجب تیس سال تک شام کے جنگلوں میں پھرتے رہے۔ آپ کو حضرت امام جعفر صادق رضی اللہ تعالیٰ عنہ کے ساتھ ظاہری صحبت نصیب نہیں ہوئی بلکہ آپ کو ان سے روحانی اور ایسی نسبت ہے۔

کیونکہ آپ کا ظہور امام جعفر رضی اللہ تعالیٰ عنہ کے انتقال سے کئی سال بعد ہوا ہے۔ آپ قصبہ بسطام میں ۱۳۶ھ میں پیدا ہوئے اور پندرہویں شعبان ۲۶ھ کو جمعہ کے دن انتقال فرمایا۔ مزار پر انوار بسطام میں ہے۔

حضرت خواجہ ابوالحسن خرقانی رحمۃ اللہ تعالیٰ علیہ

حضرت خواجہ ابوالحسن رحمۃ اللہ تعالیٰ علیہ کا نام نامی علی ابن جعفر ہے۔ آپ کو حضرت بایزید بسطامی رحمۃ اللہ تعالیٰ علیہ کے ساتھ روحانی نسبت ہے۔ جوان کے انتقال سے کئی سال بعد حاصل ہوئی۔ آپ قصبہ خرقان میں پیدا ہوئے۔ آپ بالکل ان پڑھ تھے۔ کئی سال تک حضرت بایزید رحمۃ اللہ تعالیٰ علیہ کے مزار مبارک پر جو خرقان سے تیس میل کے فاصلے پر ہے۔ جاتے رہے۔ عشا کی نماز پڑھ کر تشریف لے جاتے۔ اور صبح کی نماز کو واپس آ جاتے۔ مزار مبارک جب تک سامنے رہتا۔ اس کی طرف پشت نہ کرتے۔ بلکہ پس پالوٹتے۔ جب دُور نکل آتے۔ پھر سیدھے ہو جاتے۔ ایک دن قبر سے غیبی آواز آئی کہ اے ابوالحسن جا۔ خلقت کو اللہ تعالیٰ کی طرف بلا۔ عرض کی کہ میں ان پڑھ ہوں۔ آواز آئی۔ کہ اللہ تعالیٰ تم کو علم دے دیگا۔ چنانچہ اسی دن خرقان تک واپس آتے ہوئے تمام علوم دل پر منکشف ہو گئے۔ آپ اپنے زمانے کے غوث و قطب تھے۔ آپ کے معارج کا حال اور محبت آمیز اور پُر از ناز کلمات جو اللہ تعالیٰ کے ساتھ ہوئے۔ جا بجا کتابوں میں درج ہیں۔ آپ نے پندرہویں رمضان المبارک ۴۲۵ھ کو اس جہان سے رحلت فرمائی آپ کا مزار پر انوار خرقان میں ہے۔

حضرت خواجہ ابوعلی فارمدی رحمۃ اللہ تعالیٰ علیہ

حضرت ابوعلی رحمۃ اللہ تعالیٰ علیہ کا اسم مبارک فضیل ابن محمد ہے۔ آپ قصبہ فارمد میں جو شہر طوس کے گرد و نواح میں ہے۔ ۴۳۴ھ میں پیدا ہوئے۔ آپ حضرت امام ابوالقاسم قشیری رحمۃ اللہ تعالیٰ علیہ کے شاگرد اور خراساں کے شیخ الشیوخ ہیں۔ امام غزالی رحمۃ اللہ علیہ نے انہی سے باطنی نسبت اور علوم حقیقت کا استفادہ فرمایا تھا۔ آپ کو طریقت میں دونوں طرف سے نسبت حاصل ہے ایک شیخ ابوالقاسم گورگانی سے کہ وہ بھی خواجہ ابوالحسن خرقانی رحمۃ اللہ تعالیٰ علیہ کے مرید تھے۔ دوسرے شیخ المشائخ حضرت ابوالحسن خرقانی رحمۃ اللہ علیہ سے، آپ نے چوتھی ربیع الاول ۴۷۷ھ میں وفات پائی۔ مزار مبارک طوس میں ہے۔

حضرت خواجہ یوسف ہمدانی رحمۃ اللہ تعالیٰ علیہ

حضرت خواجہ یوسف رحمۃ اللہ علیہ کے والد بزرگوار کا نام ابن ایوب اور کنیت ابو یعقوب ہے۔ آپ امام اعظم ابو حنیفہ رحمۃ اللہ علیہ کے مذہب پہ تھے۔ آپ نے فقہ، حدیث اور تفسیر کی کتابیں مولانا ابواسحاق بغدادی رحمۃ اللہ علیہ سے پڑھیں۔ اور شیخ اسحاق شیرازی سے بھی استفادہ فرمایا۔ اور شیخ عبداللہ جونی اور شیخ حسن ہمدانی اور حضرت غوث الاعظم محی الدین عبدالقادر جیلانی قدس سرہم سے بھی مستفیض ہوئے۔ آپ نے اول خرقہ خلافت شیخ عبداللہ جونی رحمۃ اللہ علیہ سے حاصل کیا۔ پھر حضرت ابوعلی فارمدی رحمۃ اللہ علیہ کی خدمت عالیہ میں پہنچ کر کمالات کی تکمیل فرمائی۔ آپ شہر ہمدان میں ۴۴۰ھ میں پیدا ہوئے۔ اور ۵۳۵ھ میں وفات فرمائی۔ آپ کا مزار مبارک ”مرؤ“ میں ہے۔ جو ہرات کے نزدیک ہے۔

حضرت خواجہ عبدالخالق غجدوانی رحمۃ اللہ تعالیٰ علیہ

حضرت خواجہ عبدالخالق رحمۃ اللہ علیہ کا مولد و مسکن شہر غجدوان ہے۔ جو بخارا سے چھ فرسنگ کے فاصلے پر ہے۔ آپ خواجہ یوسف ہمدانی رحمۃ اللہ علیہ کے اجل و اعظم خلیفہ اور خواجگان نقشبندیہ عالیہ کے سر حلقہ ہیں۔ آپ کا شجرہ نسب چند واسطوں سے حضرت امام مالک رضی اللہ تعالیٰ عنہ سے جا ملتا ہے۔ آپ کے والد بزرگوار خواجہ عبدالجمیل رحمۃ اللہ علیہ کے ساتھ حضرت خواجہ خضر علیہ الصلوٰۃ والسلام کی بڑی محبت اور دوستی تھی۔ حضرت خضر علیہ الصلوٰۃ والسلام ہی نے خوشخبری دی تھی کہ اللہ تعالیٰ تم کو ایک فرزند بہت صالح اور نیک اور زاہد عطا فرمائے گا۔ اس کا نام عبدالخالق ہوگا۔ آٹھ کلمے جن پر خواجگان رضوان اللہ تعالیٰ علیہم کے طریقہ کی بنا ہے۔ آپ ہی کے استنباط سے ہیں۔ اور وہ یہ ہیں۔

ہوش در دم - نظر بر قدم - سفر در وطن - خلوت در انجمن

یاد کرد - بازگشت - نگہداشت - یادداشت

آپ نے بارہویں ربیع الاول ۵۷۵ھ میں وفات پائی۔ مزار مبارک غجدوان میں ہے۔

حضرت خواجہ محمد عارف ریوگرھی رحمۃ اللہ علیہ

خواجہ محمد عارف رحمۃ اللہ تعالیٰ علیہ حضرت خواجہ عبدالخالق غجدوانی رحمۃ اللہ علیہ کے اکبر و افضل خلیفہ ہیں۔ باطنی نسبت و فیض حاصل کرنے کے بعد خواجہ رحمۃ اللہ علیہ کی زندگی تک ان کی خدمت میں ہی رہے۔

پیر روشن ضمیر کی وفات کے بعد سجادہ ارشاد پر بیٹھے اور طالبانِ حق کی ہدایت میں مصروف ہوئے۔ آپ نے یکم شوال ۱۱۶ھ میں انتقال فرمایا۔ مرقد مبارک موضع ریوگڑھ میں ہے۔ جو بخارا سے چھ فرسنگ کے فاصلہ پر ہے۔

حضرت خواجہ محمود انجیر فغنوی رحمۃ اللہ علیہ

حضرت خواجہ محمود رحمۃ اللہ علیہ حضرت خواجہ محمد عارف رحمۃ اللہ علیہ کے اجل واکمل خلیفہ ہیں آپ نے مصلحتِ وقت دیکھ کر طالبوں کو ذکرِ جہر کی تعلیم کی۔ ایک دن موضع اکنی میں ذکرِ جہر کر رہے تھے کہ خواجہ حافظ الدین رحمۃ اللہ علیہ نے جو بخارا کے بڑے علماء میں سے تھے۔ حاضر خدمت ہو کر پوچھا کہ آپ کے طریق میں ذکرِ خفی ہے۔ آپ ذکرِ جہر کیوں کرتے ہیں فرمایا کہ ہم ذکرِ جہر اس لیے کرتے ہیں کہ سوتوں کو جگائیں۔ اور غافلوں کو آگاہ کریں۔ تاکہ خواب و غفلت کو چھوڑ کر راہِ راست پر آجائیں۔ نیز ذکرِ جہر مبتدی کے واسطے کافی ہے اور منہی و متوسط کیلئے ذکرِ خفی واجب و لازم ہے۔ کیونکہ قاعدہ اول ذکرِ جہر ہی ہے۔ آپ کا مولد و مسکن قصبہ انجیر فغنہ ہے۔ جو بخارا سے تین فرسنگ کے فاصلہ پر ہے۔ آپ نے (۱۷) سترہویں ربیع الاول ۱۱۵ھ میں وفات پائی۔ مزار مبارک موضع اکنہ میں ہے۔

حضرت خواجہ عزیز ان علی رامیتنی رحمۃ اللہ تعالیٰ علیہ

حضرت خواجہ عزیز ان علی رامیتنی رحمۃ اللہ علیہ خواجہ محمود فغنوی رحمۃ اللہ علیہ کے اعظم خلیفہ ہیں مذہبِ خفی کے پابند تھے۔ اپنے زمانہ کے قطب تھے۔ جو کوئی ایک روز آپ کی صحبت میں بیٹھ جاتا حقیقتِ معرفت الہی تک پہنچ جاتا۔ آپ کا مولد شریف قصبہ رامیتن ہے۔ جو بخارا سے دو فرسنگ کے فاصلہ پر واقع ہے۔ آپ بھی بلحاظ استعداد طالبانِ طریقتِ مبتدی کو ذکرِ جہر اور متوسط و منہی کو ذکرِ خفی کی تعلیم فرماتے۔ آپ کے چار مشہور و معروف خلفاء ہیں اول محمد کلاہ رحمۃ اللہ علیہ دوسرے خواجہ محمد صلاح رحمۃ اللہ علیہ تیسرے خواجہ محمد یار رحمۃ اللہ علیہ جن کا مزار شریف خوارزم میں ہے۔ چوتھے بابا سماسی رحمۃ اللہ علیہ۔ آپ نے ۲۷ رمضان المبارک ۱۱۸ھ میں انتقال فرمایا۔ مزار پُر انوار خوارزم میں ہے۔ آپ کی عمر ایک سو تیس برس تھی۔

حضرت خواجہ محمد بابا ساسی رحمۃ اللہ علیہ

خواجہ محمد بابا ساسی رحمۃ اللہ علیہ خواجہ عزیزان علی رامیتنی رحمۃ اللہ علیہ کے اجل واکمل و اعظم خلیفہ ہیں۔ آپ کا مولد و مسکن موضع ساسی ہے۔ جو بخارا سے تین فرسنگ کے فاصلہ پر ہے۔ آپ کے چار مشہور و معروف خلیفہ تھے۔ اول خواجہ محمد صوفی رحمۃ اللہ تعالیٰ علیہ جن کا مزار سوخار میں ہے۔ دوسرے خواجہ رحمۃ اللہ علیہ کے فرزند ارجمند خواجہ محمود ساسی رحمۃ اللہ علیہ۔ تیسرے خواجہ دانشمند رحمۃ اللہ علیہ۔ چوتھے سید میر کلال رحمۃ اللہ علیہ۔ آپ نے دسویں ماہ جمادی الآخرہ ۵۵۵ھ میں انتقال فرمایا۔ مزار مبارک قصبہ ساسی میں ہے۔

حضرت خواجہ سید امیر کلال رحمۃ اللہ تعالیٰ علیہ

خواجہ سید امیر کلال رحمۃ اللہ علیہ خواجہ محمد بابا ساسی رحمۃ اللہ علیہ کے اعظم واکمل خلیفہ اور اپنے زمانے کے مقتدا و پیشوا تھے۔ اور سید بھی تھے۔ ایام حمل میں اگر آپ کی والدہ مکرمہ کوئی مشتبہ لقمہ کھا لیتیں تو پیٹ میں درد شروع ہو جاتا۔ جب تک باہر نہ نکل جاتا۔ آرام نہ آتا۔ آپ نے پندرہویں جمادی الاول ۷۷۲ھ کو بروز جمعرات صبح کی نماز کے وقت وفات پائی۔ مزار پُر انوار موضع سوخار میں ہے۔ جو بخارا سے پینتیس فرسنگ کے فاصلے پر ہے۔

خواجہ خواجگان حضرت سید شاہ بہاء الدین نقشبند بخاری رحمۃ اللہ علیہ

خواجہ بہاء الدین نقشبند رحمۃ اللہ تعالیٰ علیہ خواجہ امیر کلال رحمۃ اللہ تعالیٰ علیہ کے اعظم واکمل خلیفہ ہیں آپ کی نسبت و ارادت بظاہر خواجہ امیر کلال رحمۃ اللہ تعالیٰ علیہ سے ہے۔ لیکن باطنی اور روحانی طور پر خواجہ عبدالخالق غجدوانی رحمۃ اللہ تعالیٰ علیہ سے فیوض و برکات اور کمالات حاصل کیے۔ آپ اپنے زمانے میں امام طریقت و حقیقت اور مقتدائے شریعت اور پیشوائے اہلسنت و جماعت تھے بچپن ہی سے کرامات و خوارق عادات اور آثار و ولایت ظاہر اور نمایاں تھے۔ اور وہ مراتب و مقامات عالیہ جو آپ کو حاصل تھے۔ شاید ہی کسی کو حاصل ہوئے ہوں۔ آپ کو نقشبند اس لیے کہتے ہیں۔ کہ آپ سوداگر تھے۔ قالین بانی کا کارخانہ جاری کیا ہوا تھا جس میں قالینوں پر طرح طرح کی نقشبندی یعنی نقش و نگار کا کام کرتے اور کراتے تھے۔ آپ کا شجرہ نسب پچیس واسطوں سے امیر المؤمنین حضرت علی کرم اللہ وجہہ سے جا

ملتا ہے۔ آپ اٹھارہویں محرم ۱۲۸ھ میں پیدا ہوئے۔ اور تیسری ربیع الاول ۱۷۹ھ میں وفات پائی۔ مزار شریف موضع قصر عارفان میں ہے۔ جو بخارا سے ایک فرسنگ کے فاصلے پر ہے۔

حضرت خواجہ علاء الدین عطار رحمۃ اللہ علیہ

خواجہ علاء الدین عطار رحمۃ اللہ علیہ کا نام نامی محمد بن محمد بخاری ہے آپ سادات بخارا میں سے ہیں۔ آپ کا شجرہ نسب امیر المؤمنین حضرت علی کرم اللہ وجہہ سے ملتا ہے آپ خواجہ نقشبند رحمۃ اللہ علیہ کے اعظم خلیفہ اور سجادہ نشین ہیں۔ اور نسبتِ خلافت و ارادت کے سوا آپ کو خواجہ نقشبند رحمۃ اللہ علیہ کی خدمت عالیہ میں نسبت دامادی بھی حاصل تھی۔ آپ روز دو شنبہ دوم ماہ رجب ۸۰۲ھ کو بیمار ہوئے۔ چہار شنبہ کی رات کو عشاء کی نماز کے بعد انتقال فرمایا۔ اور بیسویں ماہ رجب ۸۰۲ھ کو مدفون ہوئے۔ مزار پر انوارہ جفانیال میں ہے۔

حضرت خواجہ یعقوب چرخنی رحمۃ اللہ علیہ

خواجہ یعقوب چرخنی رحمۃ اللہ علیہ خواجہ بہاء الدین نقشبند رحمۃ اللہ علیہ کے بزرگ احباب اور اصحاب میں سے ہیں۔ خواجہ بہاء الدین نقشبند رحمۃ اللہ علیہ نے بیعت فرما کر آپ کو خواجہ علاء الدین عطار رحمۃ اللہ علیہ کے حوالے کر دیا۔ اور آپ نے ان کی خدمت میں کمالات و فیوض و برکات حاصل کیے۔ آپ ظاہری باطنی علوم میں علامہ و ہر تھے۔ آپ نے علوم ظاہری یعنی فقہ۔ حدیث۔ تفسیر و اصول وغیرہ ہرات اور مصر میں حاصل کیے آپ کا مولد و مسکن موضع چرخ ہے۔ جو غزنی کے نزدیک واقع ہے۔ آپ نے پانچویں ماہ صفر ۸۵۱ھ میں وفات پائی۔ مزار مبارک شہر بلغور میں ہے۔

حضرت خواجہ عبید اللہ احرار رحمۃ اللہ علیہ

حضرت خواجہ ناصر الدین عبید اللہ بن محمود بن شہاب الدین نقشبند قدس سرہ جو خواجہ محمد باقی بغدادی رحمۃ اللہ علیہ کی اولاد بزرگوار میں سے ہیں۔ جو پہلے ولایت شاش میں سکونت رکھتے تھے۔ خواجہ احرار رحمۃ اللہ علیہ کی والدہ ماجدہ خواجہ محمود شاشی رحمۃ اللہ علیہ کی دختر نیک اختر ہیں جو شیخ عمر یاغستانی قدس سرہ کی اولاد میں سے ہیں۔ جن کا سلسلہ نسبت سولہ واسطوں سے حضرت عبداللہ بن امیر المؤمنین حضرت عمر ابن الخطاب رضی اللہ تعالیٰ عنہ سے جا ملتا ہے۔ خواجہ احرار قدس سرہ نے بہت سے مشائخ و خواجگان سے فیض

حاصل کیا۔ مگر طریقت و سلسلہ بیعت میں نسبت خاصہ آپ کو خواجہ یعقوب چرخنی رحمۃ اللہ علیہ سے حاصل ہے۔ آپ ماہ رمضان ۸۰۶ھ میں پیدا ہوئے۔ اور بروز شنبہ انیس ربیع الاول ۸۹۵ھ میں وفات پائی۔ مزار ہر انوار سمرقند میں ہے۔

حضرت خواجہ محمد زاہد رحمۃ اللہ علیہ

خواجہ محمد زاہد رحمۃ اللہ علیہ خواجہ یعقوب چرخنی رحمۃ اللہ علیہ کے نواسے ہیں۔ نسبت ارادت و بیعت خواجہ عبید اللہ احرار رحمۃ اللہ علیہ سے حاصل کی۔ اور ان کی توجہ سے مراتب و کمالات خلافت و کرامت سے فیضیاب ہوئے۔ آپ کو فقر۔ تفرید۔ تجرید۔ ورع و تقویٰ و زہد میں نہایت اعلیٰ اور بلند مقامات و مراتب حاصل تھے۔ آپ نے غرہ ربیع الاول ۹۳۶ھ میں رحلت فرمائی۔ مزار مبارک موضع رخش میں ہے۔

حضرت خواجہ درویش محمد رحمۃ اللہ علیہ

خواجہ درویش محمد رحمۃ اللہ تعالیٰ علیہ خواجہ محمد زاہد رحمۃ اللہ تعالیٰ علیہ کے بھانجے ہیں نسبت ارادت و خلافت اپنے ماموں یعنی خواجہ محمد زاہد رحمۃ اللہ علیہ سے حاصل کی۔ آپ ظاہری باطنی علوم کے جامع اور رموز طریقت و حقیقت کے واقف اور سخا و عطاء میں مشہور تھے۔ بیعت ہونے سے پہلے پندرہ سال زہد و ریاضت میں بسر کیے۔ آپ نے انیس محرم ۹۷۰ھ میں رحلت فرمائی۔ مزار مبارک موضع استقرار میں ہے۔ جو شہر تستر آباد کے متصل ہے۔

حضرت خواجہ مولینا امکنگی رحمۃ اللہ علیہ

حضرت مولانا خواجہ امکنگی رحمۃ اللہ علیہ خواجہ درویش محمد رحمۃ اللہ علیہ کے فرزند ارجمند اور خلیفہ حق پسند ہیں۔ آپ کا طریق خواجہ نقشبند رحمۃ اللہ علیہ کے قدم بقدم تھا آپ کی عمر نوے سال کے قریب تھی۔ آپ نے بائیسویں شعبان ۱۰۰۹ھ میں وفات پائی مزار مبارک امکنگ میں ہے۔ جس کو امکنہ بھی کہتے ہیں۔ جو سمرقند کے نزدیک ایک موضع ہے۔

حضرت خواجہ باقی باللہ دہلوی رحمۃ اللہ علیہ

حضرت خواجہ محمد باقی باللہ رحمۃ اللہ علیہ اصل میں سمرقند و کابل کے رہنے والے تھے آپ کا سلسلہ نسب شیخ عمر یا غستانی رحمۃ اللہ علیہ سے جا ملتا ہے۔ جو خواجہ احرار رحمۃ اللہ علیہ کی والدہ ماجدہ کے آبا و اجداد میں

سے ہیں۔ آپ علوم ظاہری میں مولانا صادق حلوائی کے شاگرد ہیں۔ طریقت میں ظاہری نسبت و ارادت مولانا خواجہ ملنگی رحمۃ اللہ علیہ سے ہے۔ لیکن باطنی اور روحانی تربیت آپ نے خواجہ احرار رحمۃ اللہ علیہ سے پائی حضرت خواجہ ملنگی رحمۃ اللہ علیہ کے حکم سے دہلی میں تشریف لے آئے۔ ہندوستان میں نقشبندی سلسلے کا آغاز آپ ہی سے ہوا ہے۔ آپ کی توجہ میں نہایت درجہ کی تاثیر تھی۔ آپ نے روز شنبہ پچیسویں جمادی الاخریٰ ۱۰۱۲ھ میں انتقال فرمایا۔ مزار مبارک دہلی میں شاہجہان آباد کے باہر صدر میں ہے۔

امام ربّانی مجدد الف ثانی حضرت شیخ احمد فاروقی سرہندی رحمۃ اللہ علیہ

حضرت خواجہ محبوب سبحانی مجدد الف ثانی شیخ احمد فاروقی سرہندی رحمۃ اللہ علیہ کا شجرہ نسب تیس واسطوں سے امیر المؤمنین حضرت عمر ابن الخطاب رضی اللہ عنہ سے جا ملتا ہے۔ آپ حنفی مذہب کے پابند اور اعتقادات میں مجتہد تھے۔ آپ نے بعض علوم اپنے والد ماجد اور دوسرے علمائے سرہند سے حاصل کیے۔ پھر سیالکوٹ جا کر معقول کی کتابیں مولانا کمال کشمیری رحمۃ اللہ علیہ سے اور حدیث کی کتابیں شیخ یعقوب کشمیری رحمۃ اللہ علیہ سے پڑھیں۔ اور قاضی بہلول بدخشانی رحمۃ اللہ علیہ سے بھی حدیث و تفسیر کی سند حاصل کی۔ تصوف کی کتابیں بھی اپنے والد ماجد رحمۃ اللہ علیہ سے پڑھیں۔ اور بعض سلسلوں میں بیعت و اجازت بھی اپنے والد بزرگوار رحمۃ اللہ علیہ سے حاصل کی۔ سلسلہ نقشبندیہ عالیہ میں آپ کی بیعت اور ارادت خواجہ باقی باللہ دہلوی رحمۃ اللہ علیہ سے ہے۔ سلسلہ قادریہ میں شاہ سکندر گیلانی رحمۃ اللہ علیہ سے، سلسلہ صابریہ چشتیہ اور سہروردیہ میں شیخ عبدالاحد رحمۃ اللہ علیہ سے۔ آپ ظاہری باطنی علوم و مقامات و معارف میں یکتا تھے۔ آپ کے خوارق و کرامات بے شمار ہیں۔ آپ کے سات فرزند ارجمند ہوئے۔

اول..... خواجہ محمد صادق رحمۃ اللہ علیہ جو عالم شباب میں داغ مفارقت دے گئے۔

دوسرے..... خازن الرحمۃ شیخ احمد سعید رحمۃ اللہ علیہ۔

تیسرے..... عروۃ الوثقیٰ شیخ محمد معصوم رحمۃ اللہ علیہ۔

چوتھے..... محمد اشرف رحمۃ اللہ علیہ جو حالت شیر خوارگی میں رحلت فرما گئے۔

پانچویں..... شیخ محمد فرخ رحمۃ اللہ علیہ جنہوں نے اٹھارہ سال کی عمر میں انتقال فرمایا۔

چھٹے..... محمد عیسیٰ رحمۃ اللہ علیہ۔

ساتویں..... محمد یحییٰ رحمۃ اللہ علیہ جن کی اولاد بھوپال میں ہے۔

ان سات فرزندوں میں سے دو فرزند شیخ احمد سعید رحمۃ اللہ علیہ اور شیخ محمد معصوم رحمۃ اللہ علیہ آپ کے بعد مسند خلافت پر قائم مقام ہوئے۔ آپ ۱۹۷۹ء میں پیدا ہوئے۔ اور بروز سہ شنبہ بوقت صبح چھبیسویں ماہ صفر ۱۴۰۲ھ میں انتقال فرمایا مزار مبارک سرہند شریف میں ہے۔

حضرت خواجہ محمد معصوم رحمۃ اللہ علیہ

شیخ محمد معصوم رحمۃ اللہ علیہ حضرت مجدد الف ثانی رحمۃ اللہ علیہ کے تیسرے فرزند ارجمند ہیں۔ ابھی تین ہی سال کے تھے کہ توحید و جود کی باتیں آپ سے سرزد ہونے لگیں۔ آپ نے ایک ماہ میں قرآن مجید حفظ کر لیا۔ سولہ سال کی عمر میں تمام ظاہری و باطنی علوم سے فارغ ہو گئے۔ پندرہ سال کی عمر میں ذکر و مراقبہ کا طریق اپنے والد ماجد رحمۃ اللہ علیہ سے سیکھ کر طریقہ مجددیہ کے رواج و اشاعت میں مصروف ہوئے۔ بادشاہ اورنگ زیب عالمگیر آپ ہی کا مرید تھا۔ آپ ۱۰۰۹ھ میں پیدا ہوئے۔ اور نویں ماہ ربیع الاول ۱۰۷۹ھ میں رحلت فرمائی مزار مبارک سرہند شریف میں ہے۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ
 اَلَمْ نَشْرَحْ لَكَ صَدْرَكَ وَوَضَعْنَا عَنكَ وِزْرَكَ
 اَلَمْ نَقْضِ ظَهْرَكَ وَرَفَعْنَا لَكَ ذِكْرَكَ فَاِنَّ مَعَ الْعُسْرِ يُسْرًا
 اِنَّ مَعَ الْعُسْرِ يُسْرًا فَاِذَا فَرَغْتَ فَانصَبْ وَاصْبِرْ لِحُكْمِ رَبِّكَ

خط دیوانی
 ربك فاعنبر
 کتبہ گزہ ہرلم ہر



نقشِ قرآن، بیرونی حاشیہ، ساتھ کے تیسریں ایسے
اندرونی حاشیہ عظمتِ قرآن پر آیت، کوئی ساوا،
یا نذکے باہر فاتحہ، چاروں قتل، گر تکریم،

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

وہ ہند میں سرمایہ ملت کا نگہبان

پروفیسر محمد حسین نقشبندی حسینی آسی



کرنی پڑتی ہے رہ عشق میں چلنے کے لیے
کبھی پھانسی، کبھی نیزے، کبھی خنجر کی تلاش

وہ دولت عظیم جس کا نام ایمان ہے رب کریم کی ابنِ آدم پر سب سے بڑی عنایت ہے۔ اس کا حاصل یہ ہے کہ بندے کو اپنے خالق یکتا پر ایسا اعتماد ہو کہ اس کے مقابل سب سے بے نیاز ہو جائے اور دنیا کی کوئی ترہیب و ترغیب، یقین و اعتماد کے اس رشتے کو مضحک نہ کر سکے۔ اُسے اپنے مالکِ واحد جل و علا کی کبریائی پر کامل بھروسہ ہو کہ دنیائے دنی کے جاہ و اقتدار کو قطعاً وقعت نہ دے۔ ظاہر ہے زبان سے تو حید و رسالت پر ایمان کا دعویٰ اتنا مشکل نہیں، دشوار ہے، تو اس کی دلیل کیونکہ بادی النظر میں پورے معاشرے کو دعوتِ پیکار دینا ایک ضعیف انسان کے لیے خطرات و حوادث کے وسیع میدان میں داخل ہونے کے مترادف ہے۔ یہاں ماحول کے طواغیت سے نبرد آزمائی، دنیوی طنطنہ کے پجاریوں سے لڑائی، معاشرے کے قبائح سے جدائی اور پھر تحریض و ترغیب کے دامِ ہمرنگِ زمین مگر مومن کامل کسی چیز کی بھی پروا نہیں کرتا۔ وہ اپنے نورِ یقین سے ماحول کی تیرگی کو دور کرتا ہے، اپنے نفسِ گرم سے گرد و پیش میں زندگی کی روح پھونکتا ہے، ایمان اس کا سامان اور جذبات اس کا لشکر ہوتے ہیں۔ اگرچہ اُسے ہزار گونہ مشکلات کے لقمہ و دق بیابانوں سے گزرنا پڑتا ہے۔ مگر پایاں کار میدانِ اسی کے ہاتھ رہتا ہے۔ یہ لوگ گنتی کے ہوتے ہیں۔ مگر سچ پوچھیے تو یہی زبدہٴ مخلوقات ہیں۔ اور انہی کے دم قدم سے ارض و سما کی کی رونقیں قائم ہیں۔ اقرار باللسان

(زبانی اقرار) کے ساتھ ساتھ تصدیق بالقلب (دلی تصدیق) کی اسی پختگی کا نام استقامت ہے۔ حضور اکرم نور مجسم علیہ الصلوٰۃ والسلام نے ایک صحابی کو جنہوں نے ایک جامع و مانع ارشاد کے لیے درخواست کی تھی یہی فرمایا تھا۔

قُلْ اٰمَنْتُ بِاللّٰهِ ثُمَّ اسْتَقِمْ
یعنی کہہ میں ایمان لایا اللہ پر پھر ثابت قدم رہ۔

اسلام کی داستانِ حیات میں نازک سے نازک اور تاریک سے تاریک ادوار بھی آئے ہیں۔ ملتِ حنفیہ کا سفینہ بارہا شبِ تاریک و بیمِ موج و گردابے چینیں حائل کی کیفیت سے دوچار ہوا ہے۔ مگر پھر بھی آج تک اپنی اصلی شکل میں اگر محفوظ ہے تو انہی کی پر خلوص رہنمائی کی برکت ہے۔ حق یہ ہے کہ ان پاکیزہ نفوس کا تصوّر موت و حیات ہی بہت ارفع و اعلیٰ ہوتا ہے۔ ان کے نزدیک۔

ہر ایک قید سے بالا مقامِ ہستی ہے

یہ صبح و شام، یہ لیل و نہار کچھ بھی نہیں

چنانچہ کبھی اسی مقصدِ عظیم کی خاطر حضرت امام اعظم علیہ الرحمۃ نے عشرتِ خانہ پر ظلمتِ زنداں کو ترجیح دی اور کبھی نعرہٴ حق ہی کی پاداش میں حضرت امام احمد بن حنبل قدس سرہ نے دارورسن کو بوسہ دیا۔ غرض رب اکبر کے ان سچے بندوں نے کسی وقت بھی باطل کی حاکمیت تسلیم نہیں کی۔ بلکہ ہمیشہ اعلیٰ کلمۃ الحق کا مقدس فریضہ ادا کرتے ہوئے طاغوتی طاقتوں سے نبرد آزما ہونے کا حق ادا کر دیا۔

وہ مردِ حق جس کا نام نامی زیب عنوان ہے۔ اس کی زندگی بھی اسی داستانِ ثبات و استقامت کا ایک درخشاں باب ہے۔ قدرت نے اُسے فتنہ اکبر کے انسداد کے لیے انتخاب کیا تھا۔ اس نے بتکدہ ہند میں رسمِ خلیل کو ایسی آب و تاب کے ساتھ زندہ کیا کہ اوہام و ظنون کے بُت پاش پاش ہو گئے۔ جور و استبداد کے پیکروں نے اس کی موت و حیات کا فیصلہ خود کرنا چاہا مگر ربِ لم یزل کے دستِ قدرت نے ان کے ناپاک عزائم کو خاک میں ملا دیا۔ اس کے صواعقِ محرقہ نے ایک ایک خرمنِ باطل کو جھانکا، تاکا اور بالآخر جلا ڈالا۔ تکبر و غرور کے وہ مجسمے جو اس کے وجود کو بھی صفحہ ہستی سے مٹانے کے درپے تھے۔ خود مٹ گئے یا جھک گئے مگر اس کا نام آج بھی ایسا زندہ ہے کہ زندگی کو اس پر ناز ہے اور ایسا اونچا کہ مہ و انجم کی رفعتوں کو شرمندہ کر رہا ہے۔ اس نے اسلام اور سنتِ نبوی (علی صاحبہا الصلوٰۃ والسلام) کے احیاء کے لئے تن، من، دھن

کی بازی لگائی اور عظمتوں کے خالق نے اُسے مجدد الف ثانی کے منصب جلیل سے نوازا دیا۔
 حضرت مجدد الف ثانی ۹۷۱ ہجری میں حضرت شیخ عبدالاحد فاروقی چشتی علیہ الرحمۃ کے گھر پیدا ہوئے۔
 والدین نے آپ کا نام احمد رکھا۔ ابتدائی تعلیم اپنے والد ماجد سے حاصل کی۔ پھر سیالکوٹ آ کر حضرت ملا
 کمال الدین کشمیری علیہ الرحمۃ سے علم دین کا اکتساب کیا۔ مولانا عبدالحکیم فاضل سیالکوٹی علیہ الرحمۃ آپ
 کے ہم مکتب اور استاد بھائی تھے۔ آپ نہایت قلیل عرصے میں علم و فضل کے آفتاب نیمروز ہو گئے۔ ساتھ
 ساتھ علم باطن میں بھی کافی دسترس میسر کر لی۔ حضرت خواجہ باقی باللہ علیہ الرحمۃ سے نسبت ہوئی تو سونے
 پر سہاگا ہو گیا۔ اب کیا تھا؟ زیادہ وسیع پیمانے پر ایمان و عمل کی مشعلیں روشن کرنے کا کام شروع ہو گیا۔
 حضرت کے عنفوانِ شباب کے وقت ہندوستان کے تحت و تاراج پر جلال الدین اکبر قابض تھا۔ یہ
 شخص ابتداءً تو اسلام اور بزرگانِ دین سے واقعی عقیدت رکھتا تھا۔ مگر دھیرے دھیرے شیطان کے بندوں
 نے اُسے دام تزویز میں پھنسا لیا۔ ابنائے درہم و دینار نے خوشامد کے ایسے دریا بہائے جو اکبر کے سرمایہ
 دین و دانش کو بھی بہا لے گئے۔ اس کی ناخواندگی سے ابوالفضل فیضی جیسے ”دانشد ان بے دین“ نے
 ناجائز فائدہ اٹھایا اور وہ ان کی ابوالفضولیوں کے پیچھے لگ گیا۔ نوبت بانچا رسید کہ ظالم نے شرع متین کے
 احکام کو پامال کرنے پر اکتفا نہ کی بلکہ ایک جدید دین کا بانی بن بیٹھا۔ طرہ یہ کہ بے دین نے اسی کو دین الہی
 قرار دیا۔ دراصل اسلام اور اہل اسلام کی تذلیل و اہانت ہی اس کا ^{مط}نظر بن گئی۔ کئی علمائے دین کو موت
 کے گھاٹ اسی لیے اتار دیا کہ وہ دین حق کے وفادار تھے نصرانیت کو کھلم کھلا پر چار کی اجازت تھی۔ ہندومت
 کو فروغ پانے کے پورے پورے مواقع حاصل تھے۔ فلسفہ یونانی کے واہموں کو قبول کرنے میں مضائقہ
 نہیں تھا۔ درستی جیسی انسان کش رسوم کی بقاء کا جواز تلاش کیا جاسکتا تھا۔ ہاں مگر گنجائش نہیں تھی تو رب اکبر
 کے بھیجے ہوئے دین اور سرورِ کون و مکان ہادی انس و جان حضور احمد مجتبیٰ علیہ التستیہ و الثنا کے دیے ہوئے
 قوانین حیات کیلئے نہیں تھی نواز شمس ان کے لئے وقف تھیں۔ جو اسلام اور بانی اسلام (علیہ افضل الصلوٰۃ والسلام) کے
 احترام کے خلاف نئے نئے فتنے اور سازشیں ایجاد کرنے میں پیش پیش تھے۔ ذبح گاؤں جیسے شعائر اسلام پر
 اس لیے پابندی تھی کہ ہندو اپنی گاؤں ماتا کے قتل کو برداشت نہیں کر سکتے تھے۔ سرور عالم علیہ الصلوٰۃ والسلام کی
 شان میں گستاخیاں بکنے والوں کو اس لیے امن میں رکھا گیا کہ اکبر اور ابوالفضل کی مخصوص امن پسندی کا یہی
 تقاضا تھا۔ ملا عبدالقادر بدایونی نے جن چشم دید ہولناکیوں کی تفصیل دی ہے ان کا خلاصہ حسب ذیل ہے:-

اکبر کو خلیفۃ الزمان اور مہدی قرار دیا گیا۔ نصاریٰ کی طرح صور و ناقوس بجائے جاتے۔ برہما مہادیو، یویشن، کشن وغیرہ کی تعظیم کی جاتی۔ سورج کی عبادت دن میں چار مرتبہ کی جاتی اور خود بادشاہ اس کے ایک ہزار نام کا ورد کیا کرتا تھا، نام نہاد اکبر، زب اکبر کے حضور جھکنے کے بجائے قشقہ لگا کر آگ پانی، درخت اور تمام مظاہر قدرت ہی نہیں گائے کے گوبر تک کی پوجا کرتا تھا خنزیر اور شیر کو مباح اور گائے کے گوشت کو حرام قرار دیا گیا۔ سوڈ شراب اور جوئے کو حلال ٹھہرایا گیا۔ سولہ سال سے پہلے لڑکے اور چودہ سال سے قبل لڑکیوں کا نکاح ممنوع ہو گیا۔ جوان عورتوں کو منہ کھول کر چلنے کی تلقین کی گئی اور ختنہ کی عمر بارہ سال کے بعد رکھی گئی۔ مردے کو پانی میں ڈالنے یا جلانے یا درخت سے باندھنے کا حکم دیا گیا۔ قبلہ کی طرف مردے کے پاؤں کرنے کا آرڈر نافذ کیا گیا (اور خود بادشاہ بھی قبلہ ہی کی طرف پاؤں کرتا تھا) تاسخ پر یقین کیا گیا اور اکبر کو سجدہ کیا جاتا۔ قرآن کا مخلوق وحی کو محال اور معراج و شق القمر کو غلط کہا گیا۔ احمد، محمد مصطفیٰ جیسے مبارک نام تبدیل کیے جانے لگے۔ فیضی بے فیض کتوں کی زبان منہ میں لیتا اور بعض دوسرے شعرا کی طرح ان کے ساتھ کھانا کھاتا تھا۔ کم بخت جنابت کی حالت میں تفسیر سواطع الالہام لکھتا تھا۔

علاوہ ازیں بہت سے عنوانات اور ہیں کہ کسی صورت میں زبان قلم پر

لانے روا نہیں ہیں۔ (حضرت مجدد الف ثانی.... ایک تحقیقی جائزہ)

اندازہ کیجئے کتنی خباثوں کی اشاعت کی حوصلہ افزائی ہو رہی تھی اور کتنے فتنوں کو شاہی سرپرستی حاصل تھی۔ ان کثیر التعداد فتنوں کی سرکوبی اور ایک مرد درویش جس کے پاس بظاہر نہ گرسی اقتدار ہے اور نہ لاؤ لشکر مگر پھر بھی تو کلا علی الحق خدمت دین کے لیے کمر بستہ ہو جاتا ہے۔ اور وقت کے تیز گرد بادوں میں ایمان کے چراغ کو بجھنے نہیں دیتا۔ یہ سب کچھ سوز یقین کا اعجاز ہے اور اُسے وہی سمجھتے ہیں جنہیں مادی دنیا سے ورا کسی عظیم و جلیل قادر کی ماورائی قدرتیں نظر آتی ہیں۔

حضرت مجدد الف ثانی کے مد مقابل غیر منقسم بر عظیم پاک و ہند کا شہنشاہ تھا۔ جو نہ صرف ایک نئے دین کا بانی تھا۔ بلکہ خلافت و نبوت کے پردے میں کبریائی تک کا مدعی تھا مگر اس سے بھی زیادہ خطرناک علم و دانش کے وہ نمائندے تھے جو اپنی مخصوص ذہنیت کے ساتھ حقائق کو توڑ مروڑ کر پیش کر رہے تھے۔ ایک طرف فلاسفہ یونان کی خرافات کا طوفان بلاخیز تھا۔ تو دوسری سمت نصرانیت و برہمنیت کے ہولناک فتنے، شیخ مجدد نے اس چوکھی لڑائی کے لیے تابانی کردار کے ساتھ ساتھ مومنانہ فراست سے کام لیا اور عرصہ قلیل میں شبانہ روز کی مساعی جمیلہ سے مخلصین کی ایک جماعت تیار کر لی۔

حضرت کے طے فرمودہ لائحہ عمل کی دو شقیں بہت اہم تھیں۔ غربا کی اس طرح تربیت کی جائے کہ وہ اسلامی تعلیمات کی چلتی پھرتی تصویر بن جائیں۔ اہل اقتدار میں سلیم الطبع افراد کو خوفِ خدا سے روشناس کرا کے نظام کتاب و سنت کے قیام کی جدوجہد پر مائل کیا جائے۔

حضرت شیخ مجدد نے اپنی تمام قوت کو اس جلیل القدر نصب العین کے لئے وقف کر دیا۔ زبان و قلم کو خوب استعمال کیا۔ ظاہر ہے جسے رب قدر ہی پر بھروسا ہو۔ رب قدر اس کے لئے کافی کیوں نہ ہوگا۔ (اَلَيْسَ اللهُ بِكَافٍ عَبْدَه) چنانچہ قدرت کی طرف سے دل کو انشراح کی وہ لازوال دولت، تقریر کو وہ تاثیر اور تحریر کو وہ تنویر ملی کہ انسانیت کی مُردہ رگوں میں زندگی کی لہر دوڑ گئی اور ہزاروں تاریک دل جگمگا اٹھے۔ ایک طرف قیامت کے منکروں کو ”مبداء معاد“ سے خاموش کیا تو دوسری طرف ضرورتِ نبوت سے انحراف کرنے والوں کو ”اثبات النبوة“ کا تازیانہ مہیا کیا۔ آپ یہ سن کر حیران ہوں گے۔ کہ ان کتابوں کے مدلل و پر مغز مضامین عنفوانِ شباب میں لکھے گئے ہیں۔ لیکن استدلال کا وہ عالم ہے کہ بڑے بڑے متکلمین سر بگریباں ہو جاتے ہیں۔ تو حید و رسالت کے موضوع پر ”رہنما تہلیلیہ“ قلمبند فرمایا۔ اور نام نہاد ”مہدویت“ کے فتنے کے لئے ”معارف لدنیہ“ کا اسلحہ تیار کیا۔

مختلف موضوعات پر مکتوبات شریفہ کا وسیع سلسلہ جاری کیا۔ جن میں ظواہر شریعت سے لے کر بواطن طریقت تک کے ہزاروں مسائل حل کیے ہیں۔ اور سیکڑوں عقدے کھولے ہیں۔ نتیجہ غربا کی ایک اچھی خاصی تعداد کے علاوہ کئی معزز ترین امراء نے بھی آپ کی صدائے حق پر لبیک کہی۔ انہوں نے دین الہی کی دھجیاں اڑادیں اور اکبر کی موت کے ساتھ اس کا رہاسہا اثر بھی زائل ہو گیا۔ ابوالفضل قتل ہوا۔ (تیغ اعجازِ رسول اللہ سر باغی بکشت) اور فیضی کتوں کی طرح بھونکتا ہوا خلودِ عذاب کی طرف سدھارا۔

(سال فوتش چہ سگ پرستے مرد) - ۱۰۰۴ھ

اکبر کے بعد جہانگیر تخت نشین ہوا۔ اس نے کتاب وسنت کے دستور کے نفاذ کا وعدہ تو کر ہی لیا تھا۔ اور بظاہر یہی عہد اس کی کامیابی کا ضامن تھا۔ کیونکہ حضرت شیخ کے متوسلین نے اس کی امداد اسی شرط پر کی تھی ”مگر اول اول اس کے ہاں بھی کئی قباحتیں قیام پذیر ہیں۔ حضرت مجدد الف ثانی ان تمام غیر اسلامی رسوم کا مکمل استیصال چاہتے تھے۔ ادھر عوام و خواص بھی جوق در جوق ان کے حلقہ اثر میں آ رہے تھے۔ حاسدین نے جہانگیر کے کان بھرنا شروع کر دیے۔ چنانچہ سلطان ہند کے دربار میں شہنشاہ ولایت کی طلبی ہوئی۔ حضرت نے آداب شاہی کو بالائے طاق رکھتے ہوئے عائد کردہ الزامات کا مسکت جواب دیا۔ البتہ سجدہ تعظیمی نہ کرنے سے مخالفین کو اور بھی موقع مل گیا۔ آپ نے عزیمت کی آبرور کھتے ہوئے گوالیار کے گزشتہ زندان کو قبول فرمایا۔ مگر غیر خدا کے سامنے جھکنا پسند نہ کیا۔ رب کی حکمت حضرت نے اس علاقے کو بھی اسلام کی روشنی سے منور فرمادیا اس عرصے میں جہانگیر گونا گوں پریشانیوں کا شکار ہوا۔ ذہنی کوفتوں، جسمانی بیماریوں اور سیاسی انقلابوں نے اس کا دماغ ٹھیک کر دیا۔ پھر جرنیل مہابت خان نے جو حضرت کا مرید صادق تھا۔ ایک فوجی کشمکش کے بعد جہانگیر اور اس کی چہیتی ملکہ نور جہاں کو گرفتار کر لیا۔ حضرت شیخ کی طرف سے قتل کی اجازت کے برعکس حسن سلوک کی تلقین ہوئی، تو جہانگیر کے دماغ کے رہے سہے پُرزے بھی درست ہو گئے۔ اب اس پر مرد خدا کی عظمت اور بے نفسی کھل چکی تھی۔ نہ جانے کیا خیال کر کے کبھی اس نے قید کے احکام صادر کیے تھے۔ مگر آج خود کسی نگہ کی تیغ بازی کا گھائل تھا، تائید ربانی نے حق و باطل کا فیصلہ خود کر دیا تھا۔ اب کسے سرتابی کی مجال تھی۔ چنانچہ جہانگیر حضرت امام ربانی کا حلقہ بگوش ہو گیا اور خلوص اعتقاد کا یہ عالم تھا کہ دین و دنیا کی فلاح کو حضرت کی دعا پر منحصر سمجھتا تھا۔

اصل میں حضرت شیخ کی عظمت جہانگیر کو زیر کرنے ہی میں مضمر نہیں بلکہ جہانگیر بلکہ تمام خاندان مغلیہ کی صحیح تربیت سے آپ کا مقام بلند نمایاں ہوتا ہے۔ حضرت نے انہیں اصول جہاں بانی سکھائے اور ان کے دلوں سے غرور و تکبر کی آلائشوں کو نکال کر باہر پھینک دیا۔ ہند کے طول و عرض میں عظمت اسلام کا پرچم لہرانے لگا۔ ہاں ہاں اب الحاد و بیدینی کے طوفان تھم چکے تھے۔ اور ہر کہیں حق کا آواز بلند ہو چکا تھا۔ کفر کی طاقت پاش پاش ہو چکی تھی۔ اور ایمان اپنی تجلیوں کے ساتھ ہند کے بام و در کو منور کر رہا تھا۔

یہ حضرت ہی کی پاکیزہ تعلیمات کا اثر تھا۔ کہ شاہجہان نے تخت طاؤس بنایا تو شہنشاہ حقیقی کے دربار

میں سجدہ ریز ہو کر کہنے لگا۔ ”اے خدا میں تخت طاؤس پر بیٹھ کر بھی تیرا ادنیٰ بندہ ہوں“ ہوتے ہوتے اورنگ زیب عالمگیر کا زمانہ آیا جو تخت شاہی پر جلوس کے باوصف کسوت فقر میں ملبوس تھا۔ اس کی ذات میں جو فقر و شاہی کا امتزاج تھا وہ انہیں کے صاحبزادے حضرت محمد معصوم علیہ الرحمۃ کی نظر کیمیا اثر کا فیض تھا۔ مگر حضرت امام ربانی مجدد و منور الف ثانی کا دائرہ کار صرف ملک ہند تک محدود نہیں تھا۔ وہ سرور کونین ﷺ کے سچے اور عظیم نائب تھے۔ انہیں عرب و عجم کو فیضان علم و ولایت سے سیراب کرنا تھا۔ ان کا سینہ مشکوٰۃ نبوت سے مستنیر تھا۔ چنانچہ بیرون ہند بھی آفتاب سرہند کی مقدس شعاعیں پہنچیں۔ ماوراء النہر کے اہل علم نے حضرت شیخ کی تعلیمات کی تصدیق کی اور بعض تو حلقہ ارادت میں بھی آگئے۔ مصر اور دوسرے اسلامی ممالک میں حضرت کے مکتوبات شریفہ ترجمہ کی شکل میں پہنچے اور ان علاقوں میں ایسا شہرہ ہوا کہ آج تک تفسیر و فقہ کے فضلا بڑے فخر کے ساتھ قَالَ الْمَجْدُذُ الْفَارُوقِی لکھ کر حضرت شیخ کی تصانیف کے اقتباسات پیش کرتے ہیں۔

آپ کے ظہور سے قبل عموماً صوفیہ اور علماء کی تحقیقات میں کچھ فروعی اختلافات موجود تھے۔ شیخ مجدد نے شریعت کے اسرار اور طریقت کے غوامض سے ایسا پردہ اٹھایا کہ فریقین مطمئن ہو گئے۔ امام ربانی ایک طرف حضرت امام اعظم کے خوشہ چین تھے۔ تو دوسری طرف حضور غوث اعظم (رضی اللہ تعالیٰ عنہما) سے اکتساب فیض کر رہے تھے۔ چنانچہ علم ظاہر اور کشف باطن کو اس انداز سے ہم آہنگ کیا کہ سب کو یہ انفرادیت تسلیم کرنی پڑی۔ اسی مرتبہ جلیلہ کی پیش گوئی خواجہ خواجگاں حضرت خواجہ باقی باللہ علیہ الرحمۃ نے ابتدا ہی کر دی تھی حضور کے ایک مکتوب شریف میں یہ الفاظ بھی ملتے ہیں:

شیخ احمد نام مردیست در سرہند کثیر العلم وقوی العمل روزے چند فقیر
باوشست و برخواست کردہ عجائب بسیار از روزگار و اوقات او مشاہدہ کرد
باں می نماید کہ چراغ شود کہ عالمہا ازوے روشن گردند۔

ایک اور جگہ فرمایا۔

میاں شیخ احمد آفتابے اند کہ مثل ماہزاراں ستارہ در ضمن ایشاں گم اند۔
حضرت شیخ عبدالحق محدث دہلوی علیہ الرحمۃ بھی ایک بار ناراض ہو گئے۔ بات اصل میں یہ تھی کہ ایک شخص حسن افغانی نے مکتوبات شریفہ کا مسودہ چرا کر شرارت سے فتنہ کھڑا کر دیا اس بد بخت نے بعض اپنی

عبارات کو سیدنا شیخ مجدد سے منسوب کر دیا۔ چنانچہ شیخ محقق نے ان کی تردید کی بعد میں جب حقیقت کھلی تو خود حضرت مجدد سے انہوں نے معذرت کر لی اور اپنی محبت کو ایک مقام پر یوں ظاہر کیا۔
 ”دریں ایام صفائے فقیر بخدمت شیخ احمد سلمہ اللہ تعالیٰ از حد متجاوز است
 واصلا پرده بشریت وغشاوة جبلت نمازہ“۔

آخر علم و عرفان کا یہ آفتاب ۲۸ صفر المظفر ۱۰۳۳ھ کو سرہند کی سرزمین میں ہمیشہ ہمیشہ کے لیے
 غروب ہو گیا۔
 شاعر مشرق فرماتے ہیں:-

حاضر ہوا میں شیخ مجدد کی لحد پر

وہ خاک کہ ہے زیرِ فلک مطلعِ انوار

اس خاک کے ذروں سے ہیں شرمندہ ستارے

اس خاک میں پوشیدہ ہے وہ صاحبِ اسرار

گردن نہ جھکی جس کی جہانگیر کے آگے

جس کے نفسِ گرم سے ہے گرمیِ احرار

وہ ہند میں سرمایہٴ ملت کا نگہبان

اللہ نے بروقت کیا جس کو خبردار

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

خواجہ محمد معصوم مناقبِ آدمیہ کی روشنی میں

صاحبزادہ ابوالسرور محمد مسرور احمد

☆☆

حضرت خواجہ محمد معصوم علیہ الرحمۃ کے مرید خواجہ محمد امین بدخشی علیہ الرحمۃ نے حضرت مجدد الف ثانی رضی اللہ عنہ کی اولاد امجاد و خلفاء کے حالات میں ایک کتاب لکھی ہے۔ جس کا عنوان ہے ”مناقب آدمیہ و حضرات احمدیہ نقشبندیہ“ اس کتاب کا قلمی نسخہ جو مصنف نے خود ۱۴۰۰ھ کو قلم بند کیا ہے۔ انڈیا آفس لائبریری، لندن میں محفوظ ہے۔ اس کا عکس حضرت والد ماجد پروفیسر ڈاکٹر محمد مسعود احمد مدظلہ العالی نے لندن سے منگوا یا تھا..... یہ کتاب بنیادی ماخذ کی حیثیت رکھتی ہے کیونکہ اس کے مصنف خواجہ محمد امین بدخشی علیہ الرحمۃ حضرت مجدد الف ثانی رضی اللہ تعالیٰ عنہ کے جلیل القدر خلیفہ شیخ آدم بنوری اور عظیم المرتبت فرزند خواجہ محمد معصوم علیہ الرحمۃ سے فیض یافتہ ہیں۔ اس کتاب سے حضرت مجدد الف ثانی علیہ الرحمۃ کے مایہ ناز فرزند خواجہ محمد معصوم علیہ الرحمۃ کے حالات سے متعلق چند اقتباسات کا اردو ترجمہ ضروری تشریحات کے ساتھ پیش کرنے کی سعادت حاصل کر رہا ہوں جن سے خواجہ محمد معصوم علیہ الرحمۃ کے کمالات کا اندازہ لگایا جاسکتا ہے۔

(۱)

خواجہ محمد امین بدخشی کتاب کی تیسری فصل کا تعارف کراتے ہوئے خواجہ معصوم علیہ الرحمۃ کو ان القاب

سے یاد فرماتے ہیں:

فصل ثالث در مناقب اجمالی مخدومی شیخ محمد معصوم قدس سرہ الذی ہو
صاحب العلوم والاحوال والکرامات، ومظہر الفیض والبرکات، کاشف
الاسرار والرموز الالہیہ، الواقف علی التاویلات والاسرار القرآنیہ، المتحقق

بالحقیقۃ الصلوٰتیہ والکمالات الضمیمیہ، الداخل فی الولات الاحمدیہ
والصنوف الاصطفائیہ، المشرف بالاصالة والطینۃ الحمدیہ علیہ وعلیٰ آلہ و
اخوانہ الصلوٰۃ والسلام..... آں کہ حضرت شیخنا جامع العرفان والعلوم،
صاحب الفیض العموم مولانا شیخ محمد معصوم علیہ رحمۃ اللہ القیوم، قطب وقت
ومرشد عصر بودند، فرزند میاں گئی قطب الربانی مولانا شیخ احمد فاروقی کابلی
بودہ اند قدس سرہ۔ (ورق۔ ۱۷۷)

(۲)

حضرت مصنف علیہ الرحمۃ حضرت محمد معصوم علیہ الرحمۃ کے القاب و آداب کے بعد فرماتے ہیں کہ:
خواجہ محمد معصوم علیہ الرحمۃ قطب وقت اور مرشد زمانہ تھے۔ حضرت
مجدد الف ثانی رضی اللہ عنہ کے منجھلے صاحبزادہ تھے۔ یعنی پہلے
صاحبزادے خواجہ محمد صادق علیہ الرحمۃ اور دوسرے صاحبزادے خواجہ
محمد سعید علیہ الرحمۃ اور تیسرے صاحبزادے خواجہ محمد معصوم علیہ الرحمۃ۔
آپ کے بعد بھی کئی صاحبزادے پیدا ہوئے جو نوعمری میں وصال
فرما گئے۔

(۳)

حضرت شیخ آدم بنوری رحمۃ اللہ علیہ حضرت مجدد الف ثانی رضی اللہ تعالیٰ عنہ کے جلیل القدر خلفاء میں
تھے اس جلالت و عظمت کے باوجود آپ حضرت خواجہ محمد معصوم علیہ الرحمۃ کو اپنے مرشد کریم کی جگہ تصور
فرماتے اور کمال تعظیم و تکریم فرماتے۔ خواجہ محمد امین بدخشی لکھتے ہیں:
حضرت شیخ احمد بنوری رحمۃ اللہ علیہ اپنے مرشد کریم کی جگہ آپ کو
تصور فرماتے حلقہ میں اور خاص تنہائیوں میں ایک دوسرے کے ساتھ
بیٹھتے دعا کرتے توجہ فرماتے اور ایک دوسرے سے فیض حاصل
کرتے۔ (ورق۔ ۱۷۷)

پھر دوسرے حالات پر روشنی ڈالتے ہوئے لکھتے ہیں۔ خواجہ محمد معصوم علیہ الرحمۃ حضرت مجدد الف ثانی

رضی اللہ تعالیٰ عنہ، کے تیسرے بیٹے ہیں۔ ۱۰۰۹ھ میں آپ کی ولادت ہوئی آپ کی عمر ۷۳ سال تھی۔ آپ وفات فرما گئے اب آپ کی قبر سرہند شریف میں زیارت گاہ خاص و عام ہے۔ آپ کے والد بزرگوار فرماتے تھے کہ:

میرے بیٹے محمد معصوم کے مبارک قدم میرے لیے بہت مبارک ثابت ہوئے۔ کیونکہ آپ کی ولادت کے بعد ہی حضرت خواجہ عبدالباقی علیہ الرحمۃ کی صحبت مجھے نصیب ہوئی اور یہ سارے علوم و معارف ظاہر ہوئے۔

اپنی استعداد کی بلندی کی وجہ سے آپ کو قطبیت اور ولادت محمدی حاصل ہے، اور آپ محمدی المشرب ہیں۔ آپ نے تین سال کی عمر میں کلمہ توحید پڑھ کر بولنے کا آغاز فرمایا۔ حضرت مجدد الف ثانی رضی اللہ تعالیٰ عنہ آپ سے فرماتے تھے تو میرا محبوب ہے میں نے تو تجھے دائرہ غضب سے خارج کر دیا تاکہ اللہ کی طرف متوجہ رہے۔ اور علوم متداولہ کی تحصیل سے جلد فارغ ہو کہ مجھے تم سے بہت عظیم کام لینے ہیں۔ یہاں تک کہ ۱۶ سال کی عمر میں علوم متداولہ کی تحصیل سے فارغ ہو گئے اور آپ نے تحصیل علوم کے دوران ہی ۱۱ سال کی عمر میں طریقت کی تعلیم دے کر قال و حال کو جمع فرمادیا۔ علوم متداولہ کی تحصیل کے بعد اگرچہ درس و تدریس میں مصروف ہو گئے لیکن کارخانہ حال کارخانہ قال پر غالب ہو گیا اور وہ بلند مرتبہ معصوم اپنی پوری ہمت کے ساتھ اپنے والد بزرگوار کے اسرار کے دریاؤں میں غوطے لگانے لگے۔ اور حضرت مجدد الف ثانی رضی اللہ تعالیٰ عنہ بھی آپ کی ترقی میں کوشاں رہتے اور آپ کو اپنے قریب صحبت میں رکھتے اور آپ نے اس کی تیاری کر لی کہ اس مخدومی کو کمالات قطبیت اور اپنی بلند خوبیوں سے نوازیں حتیٰ کہ تکمیل تربیت کے بعد خلافت سے مشرف ہوئے۔ (ورق - ۱۷۷-۱۷۸)

(۲)

حضرت مجدد الف ثانی رضی اللہ تعالیٰ عنہ نے حضرت خواجہ محمد معصوم علیہ الرحمۃ کے لیے دعا فرمائی کہ وہ بادشاہ کی مصاحبت و ہم نشینی سے دور رہیں۔ الحمد للہ ایسا ہی ہوا۔ محمد امین بدخشی لکھتے ہیں:

حضرت مجدد الف ثانی رضی اللہ تعالیٰ عنہ نے یہ دعا بھی دی کہ تم بادشاہ کے مصاحب نہ بنو۔

الحمد للہ یہی ہوا کہ شاہ جہاں بادشاہ نے آپ کی مصاحبت کے لیے بہت کوشش کی، میسر نہ ہوئی مگر کبھی

کبھار بلکہ اور نگزیب بادشاہ آپ کا مرید ہوا لیکن اس نے چاہا کہ آپ کی صحبت سے مستفیض ہوتا رہے (غالباً قلعہ معلیٰ میں) آپ نے قبول نہ فرمایا۔ نشاہی افسروں میں اور سرداروں کے متعلق کیا کہا جائے سیکڑوں آپ کے حضور میں آتے تھے اور باری باری خلوت میں مستفیض ہوتے تھے..... علماء صلحاء اور خاص و عام طالبانِ طریقت ہمیشہ آپ کی خدمت میں حاضر رہتے تھے..... الغرض حضور مجدد الف ثانی رضی اللہ تعالیٰ عنہ کو مخدوم زادہ خواجہ محمد معصوم رحمۃ اللہ علیہ سے بہت محبت تھی آپ پر بہت ہی عنایت فرماتے تھے۔ آپ خلوتوں اور جلوتوں میں حضرت مجدد الف ثانی رضی اللہ تعالیٰ عنہ کے مونس و دمساز تھے۔ (ورق-۱۷۸) چنانچہ حضرت خواجہ محمد معصوم علیہ الرحمۃ مکتوباتِ معصومیہ کی جلد اول میں لکھتے ہیں کہ:

اس رات جس کی صبح کو حضرت مجدد الف ثانی رضی اللہ تعالیٰ عنہ وصال فرمانے والے تھے۔ ہم دونوں بھائی حاضر تھے اس رات حضرت مجدد الف ثانی نے ہمارے سامنے بڑی بشارتوں اور بلند مقامات کا ذکر فرمایا۔ (ورق-۱۷۱)

(۵)

حضرت خواجہ محمد معصوم علیہ الرحمۃ ۱۰۶۷ھ میں حج بیت اللہ شریف اور زیارت حرمین شریفین کے لیے روانہ ہوئے آپ کے جانے کے بعد سرہند شریف میں طاعون کی وبا پھوٹ پڑی اور شاہ جہاں بادشاہ کے دو بیٹوں اور نگزیب عالمگیر اور داراشکوہ کے درمیان سخت جنگ ہوئی۔ یہ جنگ اقتدار کی جنگ نہ تھی۔ بلکہ برصغیر میں اسلام کی حفاظت کی جنگ تھی۔ داراشکوہ اپنے والد سے بیحد متاثر تھا۔ جس نے آخری زمانے میں اسلام کو سخت نقصان پہنچایا۔ اور نگزیب عالمگیر خواجہ معصوم علیہ الرحمۃ کے دامن سے وابستہ تھے اور برصغیر میں نظامِ مصطفیٰ کے علم بردار۔ برصغیر کے حالات کی وجہ سے خواجہ محمد معصوم علیہ الرحمۃ کو واپسی میں کچھ تردد تھا اسی تردد کے عالم میں آپ مدینہ منورہ میں روضہ اطہر پر مواجہہ شریف میں حاضر ہوئے آپ خود فرماتے ہیں:

آنحضرت ﷺ ہاتھ میں تلوار لیے ہوئے ظاہر ہوئے اور داراشکوہ کو قتل کرنے کا اشارہ فرمایا آخر یہی ہوا کہ داراشکوہ قتل ہوا۔ داراشکوہ کی تباہی سے چند سال پہلے خواجہ معصوم کو حضرت مجدد الف ثانی رضی اللہ تعالیٰ عنہ کے روضہ شریف کے اندر شہزادہ اورنگ زیب کے امیر المومنین اور

والی تخت و تاج ہونے کی بشارت ملی تھی۔ (ورق۔ ۱۸۳)

(۶)

مناقبِ آدمیہ کے مصنف خواجہ محمد امین بدخشی جو حضرت خواجہ محمد معصوم علیہ الرحمۃ سے بیعت تھے، پانچ سال آپ کی اور حضرت شیخ آدم بنوری علیہما الرحمۃ کی خدمت میں رہے آپ نے اخلاص اور محبت کے جو نظارے کیے وہ انہیں کی زبان سے سنیے۔ وہ فرماتے ہیں:

میں پانچ سال حضرت خواجہ محمد معصوم اور حضرت سید آدم بنوری رحمۃ اللہ علیہما کی خدمت میں حاضر رہا۔ میں نے دونوں میں سے کسی میں امور مکروہ اور اغراضِ نفسانیہ کا مشاہدہ نہیں کیا بلکہ اس میں سے ہر ایک اپنے مرید کو دوسرے کی طرف متوجہ کرتا تھا۔ چنانچہ مخدومی حضرت معصوم علیہ الرحمۃ نے فقیر کو سید آدم بنوری علیہ الرحمۃ کی طرف متوجہ فرمایا اور حضرت آدم بنوری رحمۃ اللہ علیہ بھی بکثرت مریدین کو حضرت خواجہ معصوم کی طرف متوجہ فرماتے تھے اور یہ بھی فرماتے تھے (ہمارے مخدوم زادے شیخ محمد سعید اور شیخ محمد معصوم علیہما الرحمۃ) ظاہری اور باطنی کمالات سے آراستہ ہیں جو ان کی صحبت سے فیضیاب ہوتا ہے مبارک ہے۔ اگر وہ چاہیں تو میں خود اپنے ساتھ لے جا کر حضرت کی خدمت میں پیش کروں۔ بے شک کاملوں کا کام یہ ہے کہ طالبوں کو نفع پہنچائیں اور جھوٹے مدعیوں کا کام یہ ہے کہ خود فائدہ اٹھائیں اور اپنی دکان سجائیں۔ (ورق، ۱۸۵)

اللہ تعالیٰ ہم سب کو وہ اخلاص و محبت دے جس میں نفسانیت کا ذرہ برابر شائبہ نہ ہو اور ہم ایک دوسرے سے ایسی محبت کریں اور ایک دوسرے کو اسی طرح چاہیں جس طرح یہ حضرات چاہتے تھے۔

چاہیے اچھوں کو جتنا چاہیے
یہ اگر چاہیں تو پھر کیا چاہیے

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

خواجہ محمد معصوم اور اورنگ زیب عالمگیر کے تعلقات پر ایک نظر

ڈاکٹر محمد ایوب قادری



خواجہ محمد معصوم، حضرت مجدد الف ثانی کے تیسرے صاحبزادے تھے، وہ ۱۱ شوال ۱۰۰۷ھ کو بمقام ہسی متصل سرہند پیدا ہوئے تحصیل علم اپنے پہلے بھائی خواجہ محمد صادق، والد ماجد حضرت مجدد الف ثانی اور شیخ محمد طاہر لاہوری سے کی۔ سولہ سال کی عمر میں علوم و معقول و منقول سے فراغ حاصل کر لیا۔ تین ماہ میں حفظ قرآن پاک فرمایا اور اپنے والد ماجد حضرت مجدد الف ثانی کے وصال ۱۰۳۲ھ کے بعد مسند ارشاد پر متمکن ہوئے اور ان کی جانشینی کے فرائض انجام دینے لگے۔ رشد و ہدایت اور درس و تدریس میں مشغول ہو گئے۔ تفسیر بیضاوی، مشکوٰۃ شریف، ہدایہ، عضدی اور تلوح طلبہ کو پڑھایا کرتے تھے۔ ان کا سلسلہ بیعت و ارشاد بہت وسیع تھا۔ مغلیہ دور کے بڑے بڑے امراء اور ذی حیثیت اشخاص ان کے سلسلہ ارادت میں منسلک تھے بہتر سال کی عمر میں ۹ ربیع الاول ۱۰۷۹ھ کو خواجہ محمد معصوم کا انتقال ہوا مشہور شاعر سرہندی نے مندرجہ ذیل قطعہ تاریخ کہا ہے:

چراغ	خاندان	نقش	بنداں
فروغ	دین	خواجہ	معصوم
بسوئے	گلشن	عقبی	زد
ازیں	ویرانہ	آباد	بوم

زول پر سیدم از سال وفاتش
ندا آمد ز عالم رفت معصوم

۱۰۷۹ھ

خواجہ محمد معصوم کے مکتوبات تین جلدوں میں ہیں اور یہ خطوط علوم و معارف کا گنجینہ ہیں ان میں عقائد و کلام، عبادت و معاملات مقام احسان و تقویٰ، تزکیہ نفس، تہذیب و اخلاق اور اصلاح اعمال سے متعلق ارشادات و تفصیلات ملتی ہیں۔

مکتوبات معصومیہ کی پہلی جلد ان کے صاحبزادے خواجہ عبید اللہ سرہندی نے جمع کی ہے اور یہ کتاب مطبع نظامی کانپور سے شائع ہوئی ہے دوسری جلد ”وسیلۃ السعادة“ کے نام سے موسوم ہے اس کے مرتب مشرف حسین بن میر عماد الدین ہروی ہیں۔ یہ جلد خواجہ محمد معصوم کے صاحبزادے خواجہ سیف الدین کی فرمائش و تحریک پر مرتب ہوئی ہے یہ کتاب لدھیانہ پریس میں طبع ہوئی تیسری جلد خواجہ محمد معصوم بخاری کی ترتیب دی ہوئی ہے یہ جلد امرتسر سے شائع ہوئی ہے۔

خواجہ محمد معصوم کے یہ خطوط جن لوگوں کے نام ہیں ان میں اکثر بڑی بڑی شخصیتیں ہیں اس میں عالمگیری دور کے نامور امراء اور پردہ نشین خواتین بھی ہیں یہ امراء حکام اور اعلیٰ منصب دار جن کے نام خطوط ہیں ان کے متعلق اگرچہ صراحت کیساتھ یہ نہیں کہا جاسکتا کہ وہ سب امراء و حکام خواجہ محمد معصوم کے حلقہ ارادت میں منسلک تھے مگر ان میں سے بعض تو یقیناً مرید ہوں گے ان میں سے کئی خط شہنشاہ اورنگ زیب عالمگیر کے نام بھی ہیں۔ جن سے عالمگیر اور خواجہ محمد معصوم کے تعلقات کا اندازہ ہوتا ہے۔ بعض تذکروں میں تو صراحت سے اورنگ زیب کا مرید ہونا لکھا ہے۔ خزینۃ الاصفیا (جلد اول ص ۶۴۰) میں مندرج ہے۔

محمد داراشکوہ خلف شاہجہاں بادشاہ و مرید حضرت ملا شاہ قادری
بود و عالمگیر اورنگزیب مرید حضرت معصوم سرہندی، فیما بین ہر دو برادران
متنازع و عدوات واقع ازیں سب داراشکوہ را با عزیزاں سرہند ہم
کدورتے و تقاضے بود،

اگرچہ نقشبندی سلسلہ کے تذکروں میں بڑی تفصیل ملتی ہے مگر حقیقت یہ ہے کہ سلسلہ مشائخ نقشبندیہ سے اورنگزیب عالمگیر کو تعلق خاطر ضرور تھا۔ خواجہ محمد معصوم کے مکاتیب میں ایک مکتوب اورنگزیب عالمگیر کے نام ہے یہ ایک طویل مکتوب ہے اس سے جانبین کے تعلقات کا اندازہ ہوتا ہے اس مکتوب میں خواجہ محمد معصوم نے جہاد کی فضیلت، ضرورت اور اہمیت پر زور دیا ہے اور بادشاہ کو خاص طور پر سے ترغیب دی ہے ایک حدیث کی تشریح کرتے ہوئے فرماتے ہیں:

یہ حدیث دلیل ہے اس امر کی کہ اللہ تعالیٰ حاکم کے اعمال نامے میں ان اعمالِ حسنہ کے مثل لکھتے ہیں جو اس علاقہ میں لوگ امن کے ساتھ اس کی حمایت و حفاظت میں انجام دے رہے ہیں۔ یہ فضلِ عظیم کس قدر عالی شان ہے!

انسوس! کہ یہ دور از کار (خواجہ محمد معصوم) اس نعمت خوشگوار سے بہ حسب ظاہر محروم ہے اور بعض عوائل و موانع کی وجہ سے اس قسم کی ”فی سبیل اللہ“ جدوجہد سے محروم ہے۔

يَا لَيْتَنِي كُنْتُ مَعَهُمْ فَأَفُوزَ فَوْزًا عَظِيمًا (کاش میں ان کے ساتھ ہوتا اور بڑی کامیابی پر فائز ہوتا) لیکن از روئے باطن اپنے ساتھ ہی جاننا اور دعا اور توجہ کی راہ سے مدد و معاون تصور کرنا۔ ہم فقراء کا سرمایہ اس المال یہی توجہ اور دعا ہے اگر گوشہ نشین فقراء سالہا سال ریاضت کریں اور چلے کھینچیں اس عمل کو نہیں پہنچ سکتے۔ (جو آپ کر رہے ہیں) وہ طاعات و عبادات جو ”جدوجہد دینی“ کے راستہ میں ہوتی ہیں۔ طاعات و عزلت پر ان کا درجہ کہیں زیادہ ہے۔

خواجہ محمد معصوم ایک دوسرے مکتوب میں اورنگ زیب عالمگیر کو لکھتے ہیں^۲۔ کترین دعا گویاں نیاز مند۔۔۔ نعمت امن و امان رونق اسلام اور قوت شعائر اسلام کے ظہور پر شکر و ثنا کرتا ہوں نیز آپ کیلئے درازی عمر شوکت و ظفر اور نصرت کی دعا اپنے زاویہ نامرادی اور گوشہ شگستگی میں درویشوں کے ساتھ کرتا رہتا تھا۔ چونکہ یہ دعا خلوص سے ہے اور پس پشت ہے اس لیے امید ہے کہ قرین قبولیت ہوگی۔

خواجہ محمد معصوم ایک دوسرے مکتوب میں اور نگزیب عالمگیر کو لکھتے ہیں ۳۔
 آنجناب کی ”جمعیت باطن“ اور اس ”امر جلیل القدر“ کے تقید کے بارے
 میں لکھا تھا (اس کو پڑھ کر) شکر خداوندی بجالایا کہ باوجود ان
 ”اشغال صوریہ“ کے آپ کے دل حقیقت بین کو مطلوب حقیقی کے ساتھ
 ایک خاص تعلق اور مقصود تحقیقی کے ساتھ ایک مخصوص شوق ہے امید ہے
 کہ یہ تعلق روز بروز زیادہ ہوگا اور آتش شوق قوت پذیر ہوگی حتیٰ کہ ذکر
 سے مذکور، دال سے مدلول اور لفظ سے معنی تک معاملہ پہنچ جائے گا۔

خواجہ محمد معصوم ایک اور خط میں بادشاہ عالمگیر کو مخاطب فرماتے ہیں ۴۔
 آپ نے دعا و توجہ غائبانہ کی طلب اس شکستہ سے کی ہے، ہر چند پہلے بھی
 دعا کرتا تھا اور توجہ میں مشغول رہتا تھا۔ لیکن اس وقت جبکہ اس قسم کی
 مہربانیاں اور خصوصیات درمیان میں آگئی ہیں ”جمع ہمت کے ساتھ
 سلسلہ عالیہ نقشبندیہ کے طریق معہود پر ترقی باطن از دیاد کیفیت
 استقامت نیز نصرت ظاہر کے لیے دعا کرتا ہوں اور کسی طرح کوتاہی پر
 راضی نہیں ہوں آپ نے ”بارگراںبار جہانداری“ اور حسن خاتمہ کے
 متعلق بھی اظہار کیا تھا۔ چونکہ اللہ تعالیٰ نے اپنے کرم سے آپ کو اس
 بارے میں خوف عنایت فرمایا ہے اس لیے بہت کچھ (اچھی) امیدیں
 ہیں یہ خوف کارہائے مشکل کو آسان کر دیتا ہے۔

خواجہ محمد معصوم کے صاحبزادے سیف الدین متوفی ۱۰۹۶ھ جو کہ گوشہ نشین تھے۔ عالمگیر کی تربیت
 کے لیے اس کے پاس گئے۔ اس خط میں مذکور ہے:

فقیر زادہ (سیف الدین) جو کہ صاحب کمالات صوری و معنوی ہے
 عزلت اور عدم اختلاط کی عادت رکھتا تھا۔ چند آدمیوں میں بھی بیٹھنے کی
 اس کو عادت نہ تھی لیکن محض خیر خواہی نے اس کو اس پر آمادہ کیا ہے (کہ
 آپ کے پاس گیا) مربی حقیقی اللہ تعالیٰ ہے وہ خود درد و طلب دیتا ہے اور
 اپنی طلب میں دوڑاتا ہے اور خود راہ وصل کھولتا ہے۔

اور صاحبزادہ سیف الدین کی صحبت کا خاطر خواہ اثر ہوا۔ خواجہ محمد معصوم لکھتے ہیں ۵۔
الحمد للہ والمننتہ کہ فقیرزادہ (شیخ سیف الدین سرہندی) ”منظورِ نظرِ قبول“
ہو گیا۔ اور اس کی صحبت موثر ثابت ہوئی ہے امر بالمعروف اور نہی عن المنکر
جو کہ فقیرزادے کا شیوہ ہے۔ اس پر آپ نے اظہارِ شکر و رضا مندی کیا
ہے اس عطیے (اظہارِ شکر پر) شکر خداوندی بجالایا۔

ان مکاتیب کے طرزِ نگارش اور اندازِ بیان سے عالم گیر اور محمد معصوم کے تعلقاتِ ارادت کا اندازہ ہوتا
ہے جیسا کہ اوپر ذکر کیا گیا ہے بہت سے امراء و حکام کو بھی محمد معصوم نے خطوط لکھے۔ ان میں شمشیر خاں،
میر غضنفر (ف، رمضان ۱۰۹۱ھ)، محمد باقر فتح آبادی، (ف ۱۰۹۲ھ) محمد عاشور بخاری، میر محمد خانی،
تربیت خاں (ف ۱۰۵۳ھ) معین الدین، شیخ عبداللطیف لشکر خاں، اسلام خاں (ف، ۱۰۷۴ھ)
مرزا ابوالمعانی ف ۱۰۷۴ھ سید محمد بیگ بلجر (ف ۱۰۷۳ھ) اور میر محمد یعقوب خاص طور سے قابل ذکر ہیں
میرک معین الدین (ف ۱۰۹۵ھ) کو ایک مکتوب میں خواجہ محمد معصوم لکھتے ہیں ۶۔

نجات کو اتباعِ سنت و اجتناب از بدعت میں یقین کرو۔ اہل بدعت
اور ملاحدہ سے تعلق صحبت نہ رکھنا۔ اس لیے کہ یہ لوگ دین کے چور ہیں
جو فقیر شرعی وضع پر نہیں اور سنت نبوی سے آراستہ نہیں اس کو اپنی مجلس
میں راہ نہ دینا۔

محمد عاشور بخاری کو لکھتے ہیں ۷۔

کتابِ شرعیہ اور احادیثِ نبویہ علی وجہ الکمال تہذیب اخلاق کی ضامن ہیں بمقتضائے شریعتِ غرہ
عمل کرو اور سننِ مصطفیٰ علیہ الصلوٰۃ والسلام کو تمام امور میں پیشوا قرار دو۔ نجاتِ اخروی اور درجاتِ قربِ الہی
کا وصول اسی سے وابستہ ہے۔ امر معروف اور نہی منکر کو اچھی طرح انجام دو۔ اس میں کوتاہی نہ ہونا چاہیے۔
طعام، مقام اور کلام میں حد اوسط کی رعایت کرنا چاہئے ۸۔

ان اقتباسات سے معلوم ہوتا ہے خواجہ محمد معصوم شریعت کی پابندی کے سلسلہ میں برابر امراء کو لکھتے
رہتے تھے۔ طوالت کے خوف سے مزید اقتباسات نہیں دیے گئے۔

خواجہ محمد معصوم کے منجھلے صاحبزادے حجۃ اللہ محمد نقشبند ثانی بھی بادشاہ اورنگزیب عالمگیر کے پاس
رہے ۹ اور بادشاہ کو رشد و ہدایت فرمائی۔ خواجہ محمد نقشبند ۱۰۳۴ھ میں سرہند میں پیدا ہوئے حفظ قرآن کے

بعد اپنے چچا خواجہ محمد سعید سے علومِ متداولہ کی تحصیل کی اور پھر اپنے والد خواجہ محمد معصوم سے علومِ باطنی کی تکمیل فرمائی۔

خواجہ نقشبند ثانی کا ۹ محرم ۱۱۱۵ھ / ۱۷۰۳ء میں انتقال ہوا ان کے خطوط دو جلدوں میں طبع ہوئے ان خطوط کا تاریخی نام وسیلۃ القبول الی اللہ والرسول ۱۱۱۵ھ ہے۔

ان میں سے ۹ خطوط اور نگزیب عالمگیر کے نام ہیں اور متعدد خطوط امراء و عمائد سلطنت شیخ الاسلام بادشاہ زادی شائستہ خاں، عاقل خاں، سیف خاں، بختاور خاں، مکرم خاں، مصطفیٰ خاں اور مرزا میرک گرزیر داروغیر ہم کے نام ہیں۔

ان خطوط سے یہ بات واضح ہوتی ہے کہ یہ بزرگانِ دین وقت کے حاکموں اور امیروں کی دینی تربیت کا کتنا خیال رکھتے تھے۔ اور اس دور کے فرمانروا اور اربابِ جاہ و دولت بھی ہدایت و نصیحت کی باتوں کو خوش دلی کے ساتھ سنتے تھے۔



حواشی

- ۱..... مکتوبات خواجہ محمد معصوم سرہندی جلد دوم مکتوب ۶۴
- ۲..... مکتوبات خواجہ محمد معصوم سرہندی جلد سوم مکتوب ۶۔ یہ الفاظ خاص طور سے غور طلب ہیں ان سے ارادت و عقیدت کے تعلقات کا اندازہ ہوتا ہے۔
- ۳..... مکتوبات خواجہ محمد معصوم جلد سوم مکتوب ۱۲۲
- ۴..... مکتوبات خواجہ محمد معصوم سرہندی جلد سوم مکتوب ۲۲۷
- ۵..... مکتوبات خواجہ محمد معصوم سرہندی جلد سوم مکتوب نمبر ۲۲۱
- ۶..... ایضاً جلد اول مکتوب ۷۹
- ۷..... ایضاً جلد دوم مکتوب ۱۳۵
- ۸..... مکتوبات خواجہ محمد معصوم سرہندی جلد دوم مکتوب ۱۳۵
- ۹..... وسیلۃ القبول الی اللہ والرسول (مکتوبات محمد نقشبند ثانی حصہ اول مرتبہ ڈاکٹر غلام مصطفیٰ خاں، ص ۱۳۹، حیدرآباد ۱۹۶۳ء)





مقبرہ اورنگ زیب عالمگیر بادشاہ علیہ الرحمہ

اورنگ آباد - مہاراشٹر - بھارت

مکتوب شریف خواجہ محمد معصوم علیہ الرحمہ

بنام اورنگ زیب عالم گیر بادشاہ

بسم اللہ الرحمن الرحیم ط اے اللہ! تو پاک ہے تیری شان نہایت بلند ہے اور تیری برہان نہایت واضح ہے تو آنکھ میں موجود ہے اور آنکھ تجھ کو مشاہدہ نہیں کرتی پس تو ہر چیز کے اس کی ذات سے زیادہ قریب ہے اور درمیان میں پردے حائل ہیں، (اے اللہ!) اپنی طرف ہدایت کرنے والے پر کہ جس کی ہدایت سے جہالت کی تاریکی چھٹ گئی اور گمراہی کے اندھیرے دور ہو گئے یعنی حضرت محمد صلی اللہ علیہ وسلم اور ان کی آل اور ان کے اصحاب پر جو کہ پاکیزہ نفوس والے ہیں رحمت نازل فرما جب تک زمانے گردش کرتے رہیں اور اسباب اور جہانوں کے معاملے جاری رہیں۔

حضرت معاذ بن جبل رضی اللہ عنہ سے مروی ہے انہوں نے فرمایا کہ رسول اللہ صلی اللہ علیہ وسلم نے میرا ہاتھ پکڑا اور کچھ دور چلے پھر فرمایا اے معاذ! میں تجھ کو اللہ تعالیٰ سے تقویٰ اختیار کرنے (ڈرنے) سچ بولنے، عہد کو پورا کرنے، امانت ادا کرنے، خیانت نہ کرنے، یتیم پر رحم کرنے، ہمسایہ کی خبر گیری کرنے، غصہ کو ضبط کرنے، نرمی سے بات کرنے، سلام کی کثرت، امام کو لازم پکڑنے، قرآن مجید میں غور و فکر کرنے، آخرت کی محبت، حساب آخرت سے ڈرنے، آرزو میں کمی کرنے اور حسن عمل کی وصیت کرتا ہوں اور اس بات سے منع کرتا ہوں کہ تو کسی مسلمان کو برا بھلا کہے۔ یا کسی جھوٹے کی تصدیق کرے، یا کسی سچے کی تکذیب کرے، یا امام عادل کی نافرمانی کرے، اور یہ کہ زمین میں فساد پھیلانے، اے معاذ! ہر شجر و حجر کے قریب اللہ تعالیٰ کا ذکر کر، ہر گناہ کیلئے توبہ کر، پوشیدہ گناہ کیلئے بشیدہ طور پر اور اعلانیہ گناہ کیلئے اعلانیہ طور پر، اس کو بیہقی نے کتاب الزہد میں

روایت کیا ہے۔۔ حضرت عبداللہ بن عمر رضی اللہ عنہ سے روایت ہے انہوں نے فرمایا کہ ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کیا یا رسول اللہ! میں خادم کو کتنی بار معاف کروں؟ پس رسول اللہ صلی اللہ علیہ وسلم نے اس سے سلوت فرمایا، اس شخص نے پھر عرض کیا میں خادم کو کتنی بار معاف کروں؟ آپ نے فرمایا ہر دن میں ستر بار، اس حدیث کو مسلم نے اپنی صحیح میں روایت کیا ہے۔

مترین دعا گویان نیاز مند حضرت سلطان الاسلام امیر المؤمنین انار اللہ برہان کی بیعت اشرف میں جو کہ مخلوق پر اللہ تعالیٰ کا سایہ اور عدل و انصاف کا گہوارہ اور ظلم و ستم کی بنیاد کو اکھیڑنے والے ہیں عرض کرتا ہے۔

خَائِفَةٌ مَلِكِ الْآلِفِ بِيْتِهِ، بِلَوْتِهِ وَالْحَقُّ كَانَ مُدَاهُ آيَةٌ مَلَكًا
يَا يَوْمَ حَوْلٍ زُرَاهُ الْعَالِمُونَ كَمَا تَرَى الْجَحِيحَ بَيْتِ اللَّهِ مُعْتَرِثًا
اور یہ ایسا خلیفہ (بادشاہ) ہے کہ اس کا غلبہ و حملہ تمام آفاق کا مالک ہے اور وہ جس طبقہ میں جاتا ہے اس کا منتہائے مقصد ہوتا ہے، اہل علم اس کی چوکھٹ کے گرد گومتے ہیں جیسا کہ تو بیت اللہ کا حج کرنے والوں کو دیکھتا ہے کہ وہ ہجوم کرتے ہیں۔ [

اور نیاز مندی و خاکساری کا اظہار اور امن و امان کی نعمت اور اسلام کی رونق اور اس کے شعائر کی قوت کا شکر و ثنا ادا کرتا ہے اور گوشہ نامرادی و شکستگی میں درویشوں کی ایک جماعت کے ساتھ آپ کی عمر و شان و شوکت اور فتح و نصرت کی زیادتی کے وظیفہ دعا میں جس کے ساتھ مدت دراز سے انس و الفت میسر ہے مشغول رہتا ہے۔۔۔ چونکہ یہ دعا خلوص دل سے ہے اور پس پشت ہے اس لئے امید ہے کہ قبولیت کے قریب ہوگی، نبی امی اور ان کی آل امجاد علیہم الصلوٰت والتسلیمات والتحيات والبركات العلیٰ کے طفیل آپ کی حکومت و سلطنت کا آفتاب بزرگی و بلندی۔ تہ افتق پر چمکتا رہے۔

(مکتوبات معصومی (ترجمہ اردو) مکتوب نمبر ۶ جلد سوم، مطبوعہ کراچی، ۱۹۸۰ء ص ۳۹۔)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

خواجہ محمد معصوم اور خواجہ سیف الدین کے خطوط

بادشاہ وقت، شہزادگان اور شہزادیوں کے نام

پروفیسر ڈاکٹر محمد مسعود احمد

(ایم۔ اے۔ پی۔ ایچ۔ ڈی)



خطوط نگاری کی تاریخ بہت قدیم ہے، پرانے زمانے میں نہ فون تھا، نہ فیکس، نہ الیکٹرونک میڈیا، پیغام رسانی کا واحد اور اہم ذریعہ خط ہی تھا۔ حضور انور صلی اللہ علیہ وسلم نے خطوط کے ذریعہ اسلام کی تبلیغ و اشاعت فرمائی، پھر حضرات اہل اللہ رحمہم اللہ تعالیٰ نے تبلیغ و ارشاد کے اس ذریعے کو اپنایا اور اسلام کو پھیلایا۔ مثلاً حضرت جنید بغدادی، حضرت امام محمد غزالی، حضرت یحییٰ منیری، حضرت مجدد الف ثانی، حضرت خواجہ محمد سعید، حضرت خواجہ محمد معصوم، حضرت خواجہ عبدالاحد، حضرت خواجہ سیف الدین، حضرت مرزا مظہر جان جاناں، حضرت شاہ ولی اللہ محدث دہلوی، امام احمد رضا خان محدث بریلوی، حضرت شاہ غلام علی، حضرت مفتی اعظم شاہ محمد مظہر اللہ وغیرہ کے مکتوبات شریف مشہور و معروف ہیں اور بھی بیسیوں مجموعے ہیں۔

غلام جابر مصباحی امام احمد رضا محدث بریلوی کے مکاتیب پر بہار یونیورسٹی (بھارت) سے ڈاکٹریٹ کر رہے ہیں۔ یہ مقالہ اردو کے دینی ادب میں ایک اہم اضافہ ہوگا۔
اردو مجموعات مکاتیب میں مرزا غالب، سرسید احمد خان، شبلی نعمانی، ابوالکلام آزاد، ڈاکٹر محمد اقبال، سید سلیمان ندوی وغیرہ کے مجموعہ مکاتیب بھی معروف ہیں۔

معاصرین علماء و مشائخ، مریدین و معتقدین کو تو سب ہی خطوط لکھتے ہیں، مگر بادشاہوں شہزادوں اور شہزادیوں کو بہت ہی کم کسی شیخ طریقت نے خطوط لکھے ہوں گے۔ مشائخ کرام میں شیخ عبداللہ احرار اس خصوص میں نہایت ممتاز ہیں، آپ نے خطوط کے ذریعہ بادشاہوں کی قسمت بدلی، حضرت مجدد الف ثانی رضی اللہ تعالیٰ عنہ اور ان کی اولاد احنفاد نے بھی یہی طریقہ اختیار کیا..... بادشاہ اور شہزادے آپ کے گرویدہ تھے، یہ معمولی بات نہیں بیشک بادشاہوں اور شہزادوں کا غلامانہ حاضر ہونا حیرت ناک ہے۔

اورنگ زیب عالم گیر بادشاہ، حضرت مجدد الف ثانی رضی اللہ تعالیٰ عنہ کے صاحبزادے خواجہ محمد معصوم علیہ الرحمۃ سے بیعت ہوئے، آنکھوں دیکھا حال آپ کے صاحبزادے یوں تحریر فرماتے ہیں:-

پوشیدہ نہ رہے کہ بادشاہ (اورنگ زیب عالم گیر) طریقہ عالیہ میں داخل ہو کر بہت متاثر ہوئے، تین مرتبہ صحبت رہی (یعنی ملاقات ہوئی) چوں کہ شاہجہاں کی وفات واقع ہو گئی بنا بریں بادشاہ آگرہ تشریف لے گئے دیگر یہ کہ طالبین جو موروث کی طرح کثرت رکھتے ہیں ان کے جہوم کے متعلق کیا لکھے کہ احاطہ تحریر سے باہر ہے۔

(مکتوبات سیفیہ، حیدرآباد سندھ، مکتوب نمبر ۸۳)

پھر جب خواجہ حضرت سیف الدین علیہ الرحمہ، دہلی تشریف لے گئے تو بقول صاحب انوار معصومیہ!

جب حضرت خواجہ سیف الدین دہلی تشریف لے گئے اور وہاں بادشاہ، شہزادہ محمد اعظم، محمد معظم، شہزادی روشن آراء، نواب مکرم خاں، حافظ محمد حسن، (نواسہ شیخ عبدالحق محدث دہلوی) حاجی عبدالرؤف (امام مسجد فتحپوری دہلی) اور بکثرت مخلوق آپ کی بیعت ہوئی اس وقت آپ کی عمر ۲۷ سال تھی۔

(انوار معصومیہ، کراچی، ص ۱۱۶، حضرت مجدد اور ان کے ناقدین، لاہور، ص ۳۳)

مندرجہ بالا اقتباسات سے اندازہ ہوتا ہے کہ بادشاہ، شہزادہ معظم، شہزادی روشن آراء، حضرت خواجہ محمد معصوم اور ان کے صاحبزادے خواجہ سیف الدین کے مریدین تھے اور خاص عقیدت و محبت رکھتے تھے، یہی محبت تھی جو ان خطوط کا محرک ہوئی جو آپ کے سامنے پیش کیے جا رہے ہیں۔

ان خطوط کے مطالعہ سے بادشاہ، شہزادے اور شہزادی کی قلبی کیفیات اور روحانی ترقیوں کا اندازہ لگایا جاسکتا ہے، پڑھ کر حیرت بڑھتی جاتی ہے کہ ان حضرات عالیہ نے قلعوں اور محلوں میں رہنے والوں کو کس عالم میں پہنچایا اور ان کے اندر کیسا حیرت ناک انقلاب برپا کر دیا..... یہ خطوط ان حضرات کے لیے عبرت و نصیحت ہیں جو سرے سے اولیاء اللہ اور ان کے روحانی تصرفات کو تسلیم ہی نہیں کرتے۔ ان حضرات کے خطوط کے مطالعہ سے معلوم ہوگا کہ جن ہستیوں کا وہ انکار کرتے ہیں انہوں نے اسلامی تاریخ بلکہ دنیا کی تاریخ میں کتنا اہم کردار ادا کیا ہے۔ انہوں نے انسان ہی نہیں، سلاطین اور سلطنتوں کو بدل کر رکھ دیا..... آئیے آپ بھی یہ خطوط مطالعہ فرمائیں ان مکتوبات میں اوپر کا نمبر مقالہ کا نمبر ہے اور نیچے کا نمبر مجموعہ مکاتیب کا ہے۔

مکتوبات شریف خواجہ محمد معصوم بنام اورنگ زیب عالمگیر بادشاہ



مکتوب گرامی



الحمد لله ذی الانعام والصلوٰۃ والسلام علی رسولہ سید الانام وعلی آلہ الکرام و صحبہ العظام (اللہ تعالیٰ کا حمد و شکر ہے جو نعمتوں کا مالک ہے اور سرور کائنات رسول اللہ صلی اللہ علیہ وآلہ وسلم اور آپ کی آل کرام اور اصحاب عظام پر درود و سلام ہو) اما بعد اقر فقراء جناب والا میں عرض کرتا ہے کہ یہ دعا گوا گرچہ ظاہری اعتبار سے حاضری کی دولت کے حصول سے دور و مہجور ہے اور اس قسم کے عظیم الشان کام اور بہت بڑے جہاد میں کہ ان دنوں میں (آپ کی) توجہ و اقبال کی باگ جس کی طرف پھری ہوئی ہے داخل نہیں ہے لیکن معنوی و باطنی اعتبار سے خدمت و حضور میں ہے اور فتح و نصرت کی دعا کے ساتھ جو کہ فقراء کا وظیفہ (معمول) ہے، مشغول و مصروف ہے۔ ع

دیدہ سعدی و جانِ ہمراہ تست
سعدی کی آنکھیں اور جان تیرے ہمراہ ہیں

حدیث شریف میں آیا ہے:

المرء مع من احب

آدمی اسی کے ساتھ ہے جس سے وہ محبت کرتا ہے

چونکہ (یہ فقیر) محبت صحیح رکھتا ہے (اس لیے) باطنی لحاظ سے کسی مقام اور معرکہ میں خدمت عالی سے جدا نہیں ہے اور ہر جگہ باطنی معیت رکھتا ہے۔ کسی نے کیا خوب کہا ہے۔

از دروں شو آشنا و از بروں بیگانہ وش

اس چہیں زیبا صفت کم می بود اندر جہاں

تواندر سے آشنا ہو جا اور باہر سے (ظاہر میں) بیگانوں کی طرح رہ،

ایسی اچھی صفت والا شخص دنیا میں بہت کم ہوتا ہے۔

پیشک صوفی کائن بائن ہوتا ہے یعنی ظاہر کے اعتبار سے مخلوق کے ساتھ موجود اور حقیقت و باطن کے اعتبار سے ان سے جدا ہوتا ہے کیونکہ اس کا باطن و حقیقت اس کے ظاہر سے بلکہ اللہ تعالیٰ کے ماسواہر چیز سے ٹوٹ کر منزلوں دور چلا جاتا اور غیب الغیب سے مل جاتا ہے، ظاہر کی غفلت اس کے باطن میں سرایت نہیں کرتی، عوام کا باطن ظاہر کے ساتھ ملا ہوا ہے اور ظاہر کی غفلت (ان کے) باطن میں سرایت کرتی ہے اور خواص کے لیے کہ جن کا باطن ظاہر سے منزلوں منقطع ہو چکا ہے ایسا نہیں ہے اور ظاہر کی غفلت باطن میں راہ نہیں رکھتی اور اس کے حضور آگاہی میں کچھ نقصان نہیں لاتی کیونکہ حضور و آگاہی اس کا ملکہ (صفتِ راسخہ) ہو جاتی اور اس کی صفتِ لازمہ بن جاتی ہے جیسا کہ سننا قوتِ سامعہ کی صفت اور دیکھنا قوتِ باصرہ کی صفت ہوتی ہے کہ کسی وجہ سے بھی اس سے جدا نہیں ہے، اس راستہ کے بعض سالکوں کو یہ قطع تعلق اور ماسوا کو بھول جانا اس درجہ تک حاصل ہو جاتا ہے کہ اگر وہ تکلف سے بھی ماسوا کو یاد کریں ہرگز ان کو یاد نہ آئے اور اگر بالفرض حضرت نوح علی نبینا وعلیہ الصلوٰۃ والسلام کی عمران کو دیدی جائے (تب بھی) ماسوا کے اس نسیان کے سبب سے جو ان کو حاصل ہو چکا ہے ماسوا کا خیال ہرگز ان کے باطن میں راہ نہ پائے) یہ کمال ولایت کے کمالات میں سب سے پہلا کمال ہے اور فنائے قلبی سے تعبیر کیا جاتا ہے اور اشیاء کے علمِ حصولی کے زوال سے وابستہ ہے، اگر اس مقام سے ترقی واقع ہو جائے اور علمِ حضوری بھی جو کہ اس مقام میں علم و عالم کا اتحاد ہے علمِ حصولی کی طرح زوال کی طرف رخ کر لے اور صحرائے عدم کی طرف

سامان لے جائے تو (یہ) فنائے نفس ہوتی ہے، اس کے بعد نفس اطمینان کے مقام میں آجاتا، احکامِ الہی تعالیٰ شانہ کا فرمانبردار ہو جاتا، اسلامِ حقیقی سے مشرف ہو جاتا، راضی و مرضی (عمدہ و پسندیدہ) ہو جاتا اور آیتِ کریمہ

يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً

اے اطمینان پائے ہوئے نفس تو راضی و مرضی (پسندیدہ ہو کر اپنے رب کی طرف لوٹ جا) کا مصداق ہو جاتا ہے اور ان دونوں کمالات کے اوپر دوسرے اور کمالات بھی ہیں جو ان دونوں کمالات کے ساتھ مشروط ہیں ان کمالات کو کیا بیان کرے۔ ع

قیاس کن زگلستان من بہار مرا

میرے گلستان سے میری بہار کا اندازہ کر لیجیے

ومن بعد هذا ما يصدق صفاته

وما تكمه احظي لذيه واجمل

اور اس کے بعد وہ مقام ہے جس کی صفات کا بیان بہت مشکل ہے اور

وہ مقام ہے جس کا چھپانا اس کے نزدیک زیادہ مناسب و بہتر ہے۔

اور ہم اس مکتوب کو نبی کریم صلی اللہ تعالیٰ علیہ وآلہ وسلم کی حدیث پر ختم کرتے ہیں۔ حضرت معاذ بن جبل (رضی اللہ تعالیٰ عنہ) سے روایت ہے، انہوں نے کہا کہ ایک روز رسول اللہ صلی اللہ علیہ وسلم نے صبح کی نماز میں ہمارے پاس آنے سے تاخیر کی (یعنی روزمرہ کے وقت پر تشریف نہ لائے) حتیٰ کہ قریب تھا کہ ہم آفتاب کے قرص کو دیکھ لیں پھر آپ جلدی سے نکل کر تشریف لائے پس نماز کے لیے تکبیر اقامت کہی گئی اور رسول اللہ صلی اللہ علیہ وسلم نے نماز پڑھائی اور اپنی نماز میں تخفیف کی پھر جب سلام پھیرا اور اپنی بلند آواز کے ساتھ ہمیں مخاطب کرتے ہوئے فرمایا کہ اپنی صفوں میں اسی طرح بیٹھے رہو جس طرح کہ بیٹھے ہو، پھر ہماری طرف مڑے اور فرمایا اے لوگو! آگاہ رہو بیشک میں تم کو ابھی اس چیز کی خبر دوں گا جس نے مجھ کو آج کی صبح تم سے روکا، (وہ یہ ہے کہ) میں رات کو (نماز تہجد کے لیے) اٹھا پس میں نے وضو کیا اور جس قدر نماز میرے لیے مقدر تھی پڑھی، پھر مجھے اپنی نماز میں اونگھ آگئی یہاں تک کہ میں بھاری ہو گیا (یعنی مجھ پر نیند غالب آگئی اور میرا بدن وزنی ہو گیا) پس ناگہاں میں نے اپنے پروردگار تبارک و تعالیٰ کو اچھی صورت

(صفت) میں دیکھا پس اس (اللہ تعالیٰ) نے فرمایا اے محمد (صلی اللہ علیہ وسلم)! میں نے عرض کیا اے میرے رب! میں حاضر ہوں۔ پروردگار نے فرمایا کہ فرشتوں کی جماعت کس چیز کے بارے میں گفتگو کرتی ہے؟ میں نے عرض کیا میں نہیں جانتا۔ اللہ تعالیٰ نے تین بار یہی فرمایا (اور میں نے ہر بار یہی جواب دیا) آنحضرت صلی اللہ علیہ وسلم نے فرمایا پھر میں نے اللہ تعالیٰ کو دیکھا کہ (اس نے) اپنا ہاتھ میرے دونوں کندھوں کے درمیان رکھا یہاں تک کہ میں نے اللہ تعالیٰ کی انگلیوں کی ٹھنڈک اپنی چھاتی کے درمیان پائی پس میرے لیے ہر چیز ظاہر و روشن ہو گئی اور میں نے پہچان لیا۔ پھر فرمایا اے محمد (صلی اللہ علیہ وسلم)! میں نے عرض کیا کہ اے میرے رب! میں حاضر ہوں۔ فرمایا فرشتوں کی جماعت کس چیز کے بارے میں گفتگو کرتی ہے؟ میں نے عرض کیا کفارات میں۔ اللہ تعالیٰ نے فرمایا وہ کیا ہیں؟ میں نے عرض کیا (نماز کی) جماعتوں کی طرف قدموں سے چلنا اور نمازوں کے بعد مسجدوں میں بیٹھنا اور ناخوشگوار یوں کے وقت (بھی) وضو پورا کرنا۔ فرمایا پھر کس چیز میں گفتگو کرتے ہیں؟ میں نے عرض کیا درجات کے بارے میں۔ فرمایا اور وہ کیا ہیں؟ میں نے عرض کیا کھانا کھلانا اور بات میں نرمی کرنا اور رات کے کسی حصہ میں نماز پڑھنا جبکہ لوگ سوئے ہوئے ہوں۔ (اللہ تعالیٰ نے) فرمایا (جو کچھ چاہے) مانگ۔ آپ صلی اللہ علیہ وسلم نے فرمایا کہ میں نے یہ دعا کی:

اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ
الْمَسَاكِينِ وَأَنْ تَغْفِرَ لِي وَتَرْحَمَنِي وَإِذَا أَرَدْتَ فِتْنَةً فِي قَوْمٍ
فَتَوَفَّنِي غَيْرَ مَفْتُونٍ وَأَسْأَلُكَ حُبَّكَ وَحُبَّ مَنْ يُحِبُّكَ
وَحُبَّ عَمَلٍ يُقَرِّبُنِي إِلَيْكَ

اے اللہ! بیشک میں تجھ سے نیک کاموں کے کرنے اور برے کاموں کے ترک کرنے اور مسکینوں سے محبت کرنے کا سوال کرتا ہوں اور یہ کہ تو مجھے بخش دے اور مجھ پر رحم فرما اور جب تو کسی قوم میں فتنہ (آزمائش) کا ارادہ فرمائے پس تو مجھ کو فتنہ میں مبتلا کیے بغیر وفات دے اور میں تجھ سے تیری محبت اور اس شخص کی محبت جو تجھ سے محبت کرتا ہے اور اس عمل کی محبت مانگتا ہوں جو مجھے تیری محبت کے نزدیک کر دے

پس رسول اللہ صلی اللہ علیہ وسلم نے فرمایا کہ بلاشبہ یہ حق ہے پس اس کو یاد رکھو پھر اس کو لوگوں کو سکھاؤ اور میں نے محمد بن اسمعیل ص ۳۱ (بخاری قدس سرہ) سے اس حدیث کے متعلق پوچھا تو انہوں نے کہا کہ یہ حدیث صحیح ہے، اس حدیث کو احمد و ترمذی نے روایت کیا اور (ترمذی) نے کہا یہ حدیث حسن صحیح ہے۔

(مکتوبات معصومیہ (ترجمہ اردو) جلد دوم، مطبوعہ کراچی ۱۹۷۵ء ص ۳۰-۳۳)

مکتوب شریف



بسم اللہ الرحمن الرحیم . الحمد لله وسلام علی عباده الذین اصطفیٰ اما بعد ذرہ احقر عرض کرتا ہے کہ ان لوگوں کا وقت و حال کتنا اچھا ہے جنہوں نے اس بہت بڑے کام اور عظیم مہم کے لیے کمر ہمت کو پر مسرت خدمت میں چست باندھا ہے اور نیک نیتی کے ساتھ اس سخت سفر کو جو کہ حقیقت میں خیرات و برکات کا پھل دینے والا اور درجات کی ترقی کا وسیلہ ہے ذوق و شوق کے ساتھ اختیار کیا ہے، رسول اللہ صلی اللہ علیہ وسلم نے فرمایا کہ بیشک جنت میں سو (۱۰۰) درجے ہیں جن کو اللہ تعالیٰ نے مجاہدین فی سبیل اللہ کے لیے تیار کیا ہے ہر دو درجوں کا درمیانی فاصلہ آسمان و زمین کے درمیانی فاصلے کی مانند ہے اس کو امام بخاری رحمہ اللہ نے روایت کیا ہے، اور حضرت ابو ہریرہ رضی اللہ عنہ نے روایت کی ہے کہ رسول خدا صلی اللہ علیہ وسلم نے فرمایا کہ اللہ تعالیٰ کے راستے میں ایک ساعت ٹھہرنا شب قدر کو مکہ مکرمہ میں حجر اسود کے نزدیک قیام کرنے سے بہتر ہے، اس کو امام بیہقی وابن حبان رحمہما اللہ نے اپنی صحیح میں روایت کیا ہے (اس حدیث کے پیش نظر) علماء نے کہا ہے کہ اس حساب سے اللہ کی راہ میں ایک ساعت قیام کرنا دس کروڑ مہینوں کے قیام سے بہتر ہے اس لیے لیلۃ القدر کو مکہ مکرمہ میں قیام کرنا مکہ مکرمہ کے علاوہ کسی اور جگہ کے دس کروڑ مہینوں کے قیام کی برابر ہے اور حضرت انس رضی اللہ عنہ نے روایت کی ہے کہ رسول خدا صلی اللہ علیہ وسلم نے فرمایا جو شخص اللہ تعالیٰ کے راستے میں مسلمانوں کے پیچھے کسی ایک رات پہرہ دیتا رہا اس کو ان تمام لوگوں کے برابر اجر ملے گا جو اس کی پہرہ داری میں (اطمینان سے) روزے رکھ رہے ہیں اور نمازیں پڑھ رہے ہیں، اس کو طبرانی نے جید اسناد کے ساتھ روایت کیا ہے علما نے کہا ہے کہ یہ حدیث اس امر کی دلیل ہے کہ جس حاکم کے علاقہ میں لوگ اس کی حمایت و حفاظت میں امن و امان کے ساتھ اللہ

تعالیٰ کی عبادت کرتے ہیں اللہ تعالیٰ اس حاکم کے اعمال نامہ میں بھی ان لوگوں کے نیک اعمال کی مثل لکھ دیتا ہے اور اللہ تعالیٰ کا یہ فضل عظیم کس قدر عالی شان ہے، افسوس کہ یہ ناکارہ اس قسم کی خوشگوار نعمت سے باعتبار ظاہر محروم ہے اور بعض مشکلات اور رکاوٹوں کی وجہ سے اس جہاد فی سبیل اللہ کا تارک ہے۔

يَلِيْتَنِي كُنْتُ مَعَهُمْ فَأَفُوزَ فَوْزًا عَظِيمًا

کاش کے ان کے ساتھ ہوتا تو میں بھی عظیم کامیابی حاصل کرتا

لیکن باطن کی رو سے اپنے ساتھ ہی جانیں اور دعا و توجہ کی راہ سے جو کہ فقرا کا معمول ہے ممد و معاون تصور فرمائیں، اگر گوشہ نشین فقر سالہا سال تک ریاضت کریں اور چلے کھینچیں (تو بھی) اس عمل کی گرد کونہ پہنچیں، جو طاعات و عبادات اس مقام میں ادا ہوتی ہیں گوشہ نشینی کی طاعات سے کئی گنا زیادہ (افضل) ہیں، اس جگہ کا ذکر و تسبیح کچھ اور ہی ثواب رکھتا ہے اور وہاں کی نماز علیحدہ مرتبہ رکھتی ہے اور اس مقام کے صدقات و نفقات کا درجہ بہت بڑا ہے اور اس معرکہ کے (اندر لاحق ہونے والے) امراض کا نتیجہ جدا ہے، رسول خدا صلی اللہ علیہ وسلم نے فرمایا ہے کہ اس شخص کے لیے خوشخبری ہے جس نے جہاد فی سبیل اللہ کے دوران اللہ تعالیٰ کے ذکر کی کثرت کی پس بیشک اس کے لیے ہر کلمہ کے بدلے ستر ہزار نیکیاں ہونگی ان میں سے ہر نیکی دس گنا ہوگی اس کے ساتھ کچھ ایسے لوگ بھی ہونگے جن کے لیے اللہ تعالیٰ کے پاس اور زیادہ ہوگا، اس کو طبرانی نے روایت کیا ہے، اور نیز آنحضرت صلی اللہ علیہ وسلم نے فرمایا میری مسجد میں نماز پڑھنا (کسی دوسری مسجد کی) دس ہزار نمازوں کے برابر ہے اور مسجد حرام میں نماز پڑھنا ایک لاکھ نمازوں کے برابر ہے اور سرحد کی حفاظت کی سر زمین میں ایک نماز پڑھنا بیس لاکھ نمازوں کے برابر ہے، اس کو ابوالشیخ واہب بن حبان نے روایت کیا ہے، اور نیز آنحضرت صلی اللہ علیہ وسلم نے فرمایا کہ سرحد کی حفاظتی قیام گاہ میں ایک نماز پڑھنا پانسو نمازوں کے برابر ہے اور اس (جہاد فی سبیل اللہ) میں ایک دینار و درہم کا خرچ کرنا اس کے علاوہ (کسی اور نیک راہ) میں سات سو دینار خرچ کرنے سے افضل ہے، اور نیز آنحضرت صلی اللہ علیہ وسلم نے فرمایا جو شخص نے کسی مجاہد فی سبیل اللہ یا کسی غازی کے اہل و عیال کی یا کسی مکاتب غلام کی اس کے آزاد کرانے میں مدد کی تو اللہ تعالیٰ اس شخص کو اس روز اپنے سایہ میں رکھے گا جس روز کہ اس کے سایہ کے سوا کوئی سایہ نہ ہوگا، اس کو احمد و بیہقی نے روایت کیا ہے، اور نیز آنحضرت صلی اللہ علیہ وسلم نے فرمایا البتہ اللہ تعالیٰ کے راستہ میں کھڑا ہونا (اگرچہ) وہ اس میں تلوار میان

سے نہ نکالے اور وہ نیزے سے کسی کو زخمی بھی نہ کرے اور کسی پر تیر بھی نہ پھینکے ایسی ساٹھ سال کی عبادت سے افضل ہے جس میں آنکھ جھپکنے کی مقدار بھی اللہ تعالیٰ کی نافرمانی نہ کی ہو (رواہ ابن البخاری) نیز آنحضرت صلی اللہ علیہ وسلم نے فرمایا جو شخص اللہ تعالیٰ کے راستہ میں ایک دن یا دن کا کچھ حصہ یا ایک ساعت بھی بیمار ہو اس کے گناہ بخش دیے جائیں گے اور اس کے لیے ایک لاکھ ایسے غلام آزاد کرنے کا ثواب لکھا جائیگا جن میں سے ہر ایک کی قیمت ایک لاکھ (درہم) ہو، (رواہ ابن زنجویہ)۔ (اور اس میں کچھ) شک نہیں ہے کہ یہ خدمت و مہم جس کی طرف آپ متوجہ ہیں جہاد فی سبیل اللہ ہی ہے۔ ابو ذر اور ذہبی رحمہما اللہ نے حضرت ابن عباس رضی اللہ عنہما سے مرفوع روایت کی ہے کہ آخری زمانے میں ایک قوم ہوگی جن کو روافض کا نام دیا جائیگا وہ اسلام سے رخص (روگردانی و ترک) کریں گے پس تم ان کو قتل کرو کیونکہ بیشک وہ مشرکین ہیں، اور دارقطنی نے حضرت علی رضی اللہ عنہ سے اور انہوں نے آنحضرت صلی اللہ علیہ وسلم سے روایت کی ہے کہ آپ نے فرمایا عنقریب میرے بعد ایک قوم آئیگی جو بد زبان ہوگی ان کو رافضی کہا جائیگا پس اگر تو ان کو پائے تو قتل کرو پس بیشک وہ مشرکین ہیں، انہوں (حضرت علی رضی اللہ عنہ) نے کہا کہ میں نے عرض کیا یا رسول اللہ (صلی اللہ علیہ وسلم) ان میں کیا علامت ہوگی؟ آپ نے فرمایا وہ تیرے بارے میں ان باتوں کا اضافہ کریں گے جو تجھ میں نہیں ہیں، اور سلف (پہلے لوگوں) پر طعن کریں گے اور اس (دارقطنی) نے دوسرے طریق (سند) سے بھی اسی کی مثل روایت کیا ہے اور اسی طرح ایک اور طریق سے بھی روایت کیا ہے اور اس میں اس روایت سے یہ الفاظ زیادہ ہیں ”اور وہ اپنے آپ کو ہم، اہل بیت کے ساتھ منسوب کریں گے حالانکہ وہ ایسے نہیں ہیں اور ان کی نشانی یہ ہے کہ وہ ابو بکر و عمر رضی اللہ تعالیٰ عنہما کو سب کریں گے (برا کہیں گے)۔“

فصل بالخیر (حدیث)

رجعنا من الجهاد الا صغر الی الجهاد الا کبر
(اب) ہم جہاد اصغر (جہاد اعدا) سے جہاد اکبر (جہاد نفس) کی طرف
لوٹتے ہیں
حدیث قدسی میں آیا ہے

عاد نفسک فانها انتصبت بمعاداتی
تو اپنے نفس سے دشمنی کر کیونکہ وہ میری دشمنی پر کمر بستہ ہے

انسان کا نفس امارہ تصدیقِ قلبی اور اقرارِ لسانی کے باوجود اپنے کفر و انکار پر مصر ہے، آسمانی احکام کی طرف مائل نہیں ہوتا اور احکامِ الہی جل سلطانہ کی اطاعت نہیں کرتا، وہ (نفس) چاہتا ہے کہ سب اس کے مطیع و فرمانبردار ہوں اور وہ کسی کا مطیع و فرمانبردار نہ ہو، برابری اور خودی کا دعویٰ اس میں..... راسخ ہے اور اَنَّا رَبُّكُمْ (میں تمہارا رب ہوں) کی صدا اس کے اندر سے نکلتی رہتی ہے اسی لیے اس (نفس) سے دشمنی رکھنا (بارگاہِ الہی میں) پسندیدہ و مقبول ہو اور شریعت منورہ کے موافق اس کی مخالفت اور اس کے ساتھ جہاد کرنا اکبر قرار پایا، آفاقی دشمنوں کے ساتھ جہاد کا کبھی کبھی اتفاق ہوتا ہے اور اندرونی دشمن (نفس) سے جہاد دائمی ہے ارحم الراحمین (اللہ تعالیٰ) نے اپنی کمال رحمت و شفقت سے ایمان حاصل ہونے اور ہمیشہ کے عذاب سے نجات پانے کے لیے تصدیقِ قلبی کو کافی قرار دیا اور نفس کو اقرار و تسلیم کا مکلف نہیں بنایا۔

چشمِ دارم کہ دہد اشکِ مرا حسنِ قبول
آنکہ دُر ساخته است قطرہٗ بارانی را
وہ (اللہ) جس نے بارش کے قطرہ کو موتی بنایا ہے، میں امید رکھتا
ہوں کہ میرے آنسوؤں کو بھی حسنِ قبول عطا فرمایا گیا

ہاں افرادِ انسانی میں بعض کا ملین ایسے بھی ہوتے ہیں کہ جن کا نفس امارگی سے نکل کر اطمینان حاصل کر لیتا ہے اور احکامِ الہی کا مطیع ہو کر مخالفت کی مجال اس میں باقی نہیں رہتی اور راضی و مقبول ہو جاتا ہے آیہ کریمہ
يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَةً
اے نفسِ مطمئنہ اپنے رب کی طرف اس طرح لوٹ جا کہ وہ تجھ سے
راضی ہو اور تو اس سے راضی ہو

اسی کی شان میں وارد ہوئی ہے ایمانِ کامل اور اسلامِ حقیقی اسی مقام میں جلوہ افروز ہوتا ہے، یہ ایمان زوال اور خلل سے محفوظ ہے بخلاف سابقہ ایمان کے کہ وہ زوال و خلل سے محفوظ نہیں ہے، رسول اللہ صلی اللہ علیہ وسلم نے اسی (کامل) ایمان کی طلب کی ہے، اس موقع پر جبکہ آپ صلی اللہ علیہ وسلم نے امت کی تعلیم کے لیے فرمایا:

اللَّهُمَّ انى اسئلك ايماننا ليس بعده كفر
اے اللہ! میں آپ سے ایسا ایمان طلب کرتا ہوں جس کے بعد کفر نہ ہو

اور آیہ کریمہ

يَا أَيُّهَا الَّذِينَ آمَنُوا آمِنُوا بِاللَّهِ الْآيَةَ
(ایمان والو! اللہ پر ایمان لاؤ!)

اور آیہ کریمہ

وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّادِقُونَ وَالشُّهَدَاءُ
عِنْدَ رَبِّهِمْ

اور جو لوگ اللہ اور اس کے رسولوں پر ایمان لائے وہی اللہ کے
نزدیک صدیق اور شہداء ہیں

میں گویا اسی ایمان کی طرف اشارہ ہے اور حدیثِ نفیس

لَنْ يُؤْمِنَ أَحَدٌ كَمَا يَكُونُ هُوَاهُ تَبَعًا لِمَا جَنَّتْ بِهِ
تم میں سے کوئی شخص اس وقت تک ہرگز مومن نہیں ہو سکتا، جب تک کہ
اس کی خواہشاتِ نفس میری شریعت کے تابع نہ ہو جائیں

میں یہی ایمان مراد ہے۔

صوفیائے کرام کے طریقے میں اولین مطلوبِ اسلام حقیقی کا حاصل ہونا ہے جو کہ نفسِ امارہ کے مطیع ہونے
کے ساتھ وابستہ ہے اور وہ اسلام جو اطمینانِ نفس سے پہلے محض تصدیقِ قلبی سے حاصل ہوتا ہے (صوفیہ) اس
کو مجازی اسلام کہتے ہیں اور اس کو حقیقی اسلام کہتے ہیں: المجاز ینفی والحقیقة تثبت ولا تنفی ”مجاز کی
نفس نہیں ہوتی“ ارکانِ اسلام یعنی نماز، زکوٰۃ، روزہ، حج، جہاد اور تمام نیک اعمال جو اطمینانِ نفس سے پہلے
وقوع میں آئے ہیں وہ گویا اعمال کی صورت (ظاہری شکل) ہے اگر نماز پڑھتا ہے تو نماز کی صورت ہے اور
اگر روزہ دار ہے تو روزہ کی صورت ہے اور اسی قیاس پر تمام اعمال ہیں اس لیے کہ نفسِ امارہ ابھی تک اپنی
سرکشی اور انکار پر قائم ہے اعمال کی حقیقت کس طرح ظہور میں آ سکتی ہے اور جب نفسِ اطمینان کی حالت کو
پہنچ جاتا ہے اور سرکشی و بغاوت سے باز آ جاتا ہے تب اعمال کی حقیقت حاصل ہوتی ہے اور نماز و روزہ
وغیرہما کی حقیقت ادا ہوتی ہے اور اس صورت و حقیقت کے فرق کے اندازہ ہی سے آخرت میں جنت اور
اس کی نعمتوں کے درجات اور قربِ الہی اور آخرت میں رویتِ باری کے مراتب میں فرق کو خیال کر لینا

چاہیے۔ مقررین کی جنتوں کو عوام مومنین کی جنتوں سے کیا نسبت ہے، قطرہ کو دریا کے ساتھ ایک (طرح کی) نسبت ہے کہ یہ دونوں ایک ہی جنس ہیں اور پانی کے اجزا سے مرکب ہیں، ان دونوں میں فرق اجزا کی کثرت و قلت سے ہے اور صورت کو حقیقت کے ساتھ کچھ بھی نسبت نہیں ہے، رویت اخروی (آخرت میں دیدارِ باری تعالیٰ) بھی سب کے لیے یکساں نہیں ہے (بلکہ) دیکھنے والوں کے درجات کے فرق کے مطابق اس کے بھی درجات و مراتب ہیں جیسا کہ حضرت امام غزالی قدس سرہ نے اس کی تصریح کی ہے پس قیاس کرنا چاہیے کہ اہل صورت و اہل حقیقت میں سے ہر ایک کی بے کیف رویت (باہم) کیا نسبت رکھتی ہوگی۔

بود کہ صدر نشینانِ بارگاہِ قبول
کنند گوشہ چشمیِ باہلِ صفِ نعال
کاش ایسا ہو کہ بارگاہِ قبولیت کے صدر نشین جو توں کی جگہ پر بیٹھنے
والوں کی طرف بھی نظر کریں (یعنی کن انکھیوں سے دیکھ لیں)

یہ صورت و حقیقت دونوں ہی شریعتِ عالیہ کے دائرہ میں داخل ہیں اور رسول اکرم صلی اللہ علیہ وسلم کی ظاہری سنتوں اور باطنی انوار سے اخذ کی گئی ہیں، ایک شریعت کی صورت ہے اور دوسری شریعت کی حقیقت ہے پس تمام کمالات کا معدن روشن شریعت ہی قرار پائی اور کوئی کمال ایسا نہیں رہا جسے شریعت حقہ کے باہر تلاش کرنے کی ضرورت پڑے، اللہ تعالیٰ کی معرفت کہ جس کو اہل اللہ نے ادراکِ بسیط کے معنی میں قرار دیا ہے اور انسان کے کمال کو اس کے ساتھ وابستہ کیا ہے اس کی تکمیل و کمال بھی نفس کی فنا و اطمینان کے ساتھ وابستہ ہے۔

ہیج کس را تا نگرود او فنا
نیست رہ در بارگاہِ کبریا
(جب تک کوئی شخص مقام فنا حاصل نہ کر لے اس کے لیے بارگاہِ الہی
میں باریابی نہیں ہے)

پس ان تمام باتوں کا حاصل کلام یہ ہے کہ صاحبِ بصیرت عقلمندوں کے لیے ضروری ہے کہ اپنے حاصل کار اور نقدِ روزگار (یعنی تمام افعال و اعمال) میں خوب اچھی طرح غور فرمائیں، جو شخص بھی یہ مطلوبہ

دولت رکھتا ہے فطوبیٰ و بشریٰ (تو اس کیلئے مبارکباد و خوشخبری ہے) جو کچھ اس کی پیدائش سے مقصود تھا وہ بجالایا اور نعمت اس کے حق میں پوری ہو گئی ورنہ وہ اس کی طلب سے فارغ نہ رہے اور جہاں کہیں سے (اس کی) کوئی بو اس کے دماغ میں پہنچے اس کے پیچھے جائے (اس کی تلاش کرے)

ترسم کہ یار باما نا آشنا بماند
تا دامن قیامت این غم بما بماند
میں ڈرتا ہوں کہ (مبادا) محبوب ہمارے (حال) سے نا آشنا ہی
رہے (اور) قیامت کے دامن تک یہ غم ہمارے ساتھ رہے

والسلام اولاً و آخراً

(مکتوبات معصومیہ، جلد اول، مطبوعہ۔ کراچی، ص ۱۶۶-۱۷۱)

مکتوب شریف



بسم اللہ الرحمن الرحیم

اے اللہ! تو پاک ہے تیری شان نہایت بلند ہے اور تیری برہان نہایت واضح ہے تو آنکھ میں موجود ہے اور آنکھ تجھ کو مشاہدہ نہیں کرتی پس تو ہر چیز کے اس کی ذات سے زیادہ قریب ہے اور درمیان میں پردے حائل ہیں، (اے اللہ!) اپنی طرف ہدایت کرنے والے پر کہ جس کی ہدایت سے جہالت کی تاریکی چھٹ گئی اور گمراہی کے اندھیرے دور ہو گئے یعنی حضرت محمد صلی اللہ علیہ وسلم اور ان کی آل اور ان کے اصحاب پر جو کہ پاکیزہ نفوس والے ہیں رحمت نازل فرما جبکہ زمانے گردش کرتے رہیں اور اسباب اور جہانوں کے معاملے جاری رہیں۔

حضرت معاذ بن جبل رضی اللہ عنہ سے مروی ہے انہوں نے فرمایا کہ رسول اللہ صلی اللہ علیہ وسلم نے میرا ہاتھ پکڑا اور کچھ دور چلے پھر فرمایا اے معاذ! امانت ادا کرنے، خیانت نہ کرنے، یتیم پر رحم کرنے، ہمسایہ کی خبر گیری کرنے، غصہ کو ضبط کرنے، نرمی سے بات کرنے، سلام کی کثرت، امام کو لازم پکڑنے، قرآن مجید میں

غور و فکر کرنے، آخرت کی محبت، حساب آخرت سے ڈرنے، آرزو میں کمی کرنے اور حسن عمل کی وصیت کرتا ہوں اور اس بات سے منع کرتا ہوں کہ تو کسی مسلمان کو برا بھلا کہے، یا کسی جھوٹے کی تصدیق کرے، یا کسی سچے کی تکذیب کرے، یا امام عادل کی نافرمانی کرے، اور یہ کہ زمین میں فساد پھیلانے۔ اے معاذ! ہر شجر و حجر کے قریب اللہ تعالیٰ کا ذکر کر، ہر گناہ کے لیے توبہ کر، پوشیدہ گناہ کے لیے پوشیدہ طور پر اور اعلانیہ گناہ کے لیے اعلانیہ طور پر اسکو بیہتی نے کتاب الزہد میں روایت کیا ہے۔۔ حضرت عبداللہ بن عمر رضی اللہ عنہما سے روایت ہے انہوں نے فرمایا کہ ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کیا یا رسول اللہ (صلی اللہ علیہ وسلم)! میں خادم کو کتنی بار معاف کروں؟ پس رسول اللہ صلی اللہ علیہ وسلم نے اس سے سکوت فرمایا، اس شخص نے پھر عرض کیا میں خادم کو کتنی بار معاف کروں؟ آپ نے فرمایا ہر دن میں ستر بار، اس حدیث کو مسلم نے اپنی صحیح میں روایت کیا ہے۔

کمترین دعا گویانِ نیاز مند حضرت سلطان الاسلام امیر المؤمنین انار اللہ برہانہ کی خدمت اشرف میں جو کہ مخلوق پر اللہ تعالیٰ کا سایہ اور عدل و انصاف کا گہوارہ اور ظلم و ستم کی بنیاد کو اکھیڑنے والے ہیں یہ عرض کرتا ہے۔ (ترجمہ عربی قصیدہ)

وہ ایسا خلیفہ (بادشاہ) ہے جس کا غلبہ و حملہ تمام آفاق کا مالک ہے اور وہ جس طرف جاتا ہے حق اس کا منتہائے مقصد ہوتا ہے، اہل علم اس کی چوکھٹ کے گرد گھومتے رہتے ہیں جیسا کہ توبیت اللہ کا حج کرنے والوں کو دیکھتا ہے کہ وہ ہجوم کرتے ہیں۔

اور نیاز مندی و خاکساری کا اظہار اور امن و امان کی نعمت اور اسلام کی رونق اور اس کے شعائر کی قوت کا شکر و ثنا ادا کرتا ہے اور گوشہ نامرادی و شکستگی میں درویشوں کی ایک جماعت کے ساتھ آپ کی عمر و شان و شوکت اور فتح و نصرت کی زیادتی کے وظیفہ دعا میں جس کے ساتھ مدتِ دراز سے انس و الفت میسر ہے مشغول رہتا ہے..... چونکہ یہ دعا خلوص دل سے ہے اور پس پشت ہے اس لیے امید ہے کہ قبولیت کے قریب ہوگی، نبی اُمی اور ان کی آل امجاد علیہم الصلوٰت و التسلیمات و التحیات والبرکات العلیٰ کے طفیل آپ کی حکومت و سلطنت کا آفتاب بزرگی و بلندی کے افق پر چمکتا رہے۔

(مکتوبات معصومیہ، جلد سوم (ترجمہ اردو) مطبوعہ کراچی، ص ۳۹-۴۱)

مکتوب شریف



بسم الله الرحمن الرحيم ط الحمد لله العلی الاعلی والصلوة والسلام علی رسولہ
 محمد بن المصطفیٰ خیر الوری صاحب قاب قوسین او ادنیٰ و علی الہ البررة التقی
 واصحابہ اصحاب المقامات والدرجات العلی، رسول اللہ صلی اللہ علیہ وسلم نے فرمایا، اللہ تعالیٰ
 کے نزدیک بندہ کی کوئی حالت اس سے زیادہ پسندیدہ نہیں ہے کہ وہ اس کو سجدہ کرتے ہوئے دیکھے اور اس
 بندہ کا چہرہ خاک آلود ہو اور نیز حدیث شریف میں ہے کہ سجدہ کرنے والا اللہ تعالیٰ کے دونوں قدموں پر سجدہ
 کرتا ہے پس بندہ کو چاہیے کہ سجدہ کرے اور خوب رغبت سے کرے اور خوب دعا کرے اور نیز حدیث
 شریف میں ہے کہ جب بندہ سجدہ کرتا ہے تو اس کا سجود اس کی پیشانی کے نیچے کی زمین کو زمین کے ساتوں
 طبق تک پاک کر دیتا ہے اور نیز حدیث شریف میں ہے کہ اس شخص کے لیے خوشخبری ہے جس نے اپنے اندر
 کوئی نقص و خامی نہ ہونے کے باوجود تواضع کی اور جس نے مانگنے کے بغیر اپنے نفس میں ذلت اختیار کی اور
 مال کو جو اس نے جمع کیا معصیت کے بغیر خرچ کیا اور اہل ذلت و مسکنت پر رحم کیا اور اہل فقر و حکمت سے
 میل جول رکھا اور اس شخص کے لیے خوشخبری ہے جس نے اپنے علم پر عمل کیا اور اپنے زائد مال کو (اللہ تعالیٰ
 کی راہ میں) خرچ کیا اور اپنے آپ کو فضول گوئی سے روکا، اس کو طبرانی نے روایت کیا ہے۔

کترین دعا گویان (یعنی یہ فقیر) حضرت ناصر الملتہ والدین، مرجع الاسلام و مؤید المسلمین،
 خلیفۃ اللہ تعالیٰ فی الارضین کے آستانہ عالیہ کے مقیمین و عقبہ عالیہ کے خادمین کی خدمت میں عرض کرتا ہے
 کہ یہ مسکین بے بضاعت و ناکارہ ہونے کے باوجود آں جناب کی سلامتی جان و ایمان کی دعا سے فارغ
 نہیں ہے اور ترقی درجات اور ظاہری و باطنی استقامت کی طلب سے غافل نہیں ہے۔ ع

ایں دعا از من و از خلق جہاں آمین باد

یہ دعا میری طرف سے ہے اور تمام مخلوق کی طرف سے آمین ہے

حضرت سلامت برادر دینی شیخ عبدالعلیم نے ایک خط اس فقیر کو لکھا تھا اور (اس میں) آں جناب کی
 جمعیت باطنی اور اس امر جلیل میں مشغولیت و پابندی کے بارے میں لکھا تھا (اس کو پڑھ کر) اللہ تعالیٰ جل سلطانہ

کا شکر بجالایا کہ ان ظاہری مشغولیات کے باوجود آپ کے حقیقت میں دل کو مطلوب حقیقی کے ساتھ ایک خاص تعلق اور مقصود تحقیقی کے ساتھ ایک مخصوص شوق ہے، امید ہے کہ یہ تعلق روز بروز زیادہ ہوگا اور آتش شوق قوت پذیر ہوگی، یہاں تک کہ (یہ تعلق) ذکر سے مذکور تک پہنچائے گا اور دال سے مدلول تک لے جائیگا اور لفظ سے معنی تک کھینچ لائے گا۔ کسی نے خوب کہا ہے۔

قوے ز وجودِ خویش فانی
رفتہ ز حروفِ در معانی
ایک قوم اپنے وجود سے فانی (بے خبر) ہے وہ حروف سے معانی کے
اندر چلی گئی ہے

اس بارگاہِ جل و علا میں اسم و معنی وغیرہ کا اطلاق میدانِ عبارت کی تنگی کے باعث ہے ورنہ ع

آنجا ہمہ آنت کہ برتر ز بیان ست
وہاں سب کچھ وہ ہے جو کہ بیان سے بالاتر ہے

اس سبحانہ کو لفظ و معنی سے ماوراء طلب کرنا چاہیے اور آفاق و انفس، تجلیات و ظہورات، توحید و اتحاد اور

مشاہدات و مکاشفات سے ماوراء ڈھونڈنا چاہیے

تو از خوبیِ نئے گنجی بعالم
مرا ہرگز کجا گنجی در آغوش
جب تو عالم میں خوبی کی وجہ سے نہیں سما سکتا (تو پھر) میری آغوش
میں کہاں سما سکتا ہے

سیر و سلوک سے مقصود حجابات کا رفع ہونا ہے خواہ وہ حجابات و جوبی ہوں یا امکانی ہوں، نہ یہ کہ مطلوب کو جال میں لے آئیں اور عنقا کو شکار کر لیں۔

عنقا شکارِ کس نہ شود دام باز چیں
کاینجا ہمیشہ باد بدست است دام را
عنقا کو کوئی شکار نہیں کر سکتا تو اپنا جال اٹھالے کیونکہ یہاں ہمیشہ جال کو
لگانا ایسا ہے جیسا کہ ہوا کو ہاتھ میں لینا (یعنی اسکو کچھ حاصل نہیں ہے)

یہ کمال (جو بیان ہوا) مشکوٰۃ نبوت سے ماخوذ ہے اور یہ دید (مذکور) ولایتِ انبیاء علیہم الصلوٰت والتسلیمات کا نتیجہ ہے، امتیوں میں سے بعض ان حضرات کو اس کمال سے حصہ ہے جو کہ تبعیت و وراثت کے طور پر ان (انبیائے کرام) علیہم البرکات کے کمال تک پہنچے ہیں اور وہ ان حضرات کے صحو کی شراب سے گھونٹ پی کر سیراب ہوئے ہیں، اہل ولایت میں سے اہل سکر نے کمال کو شہود و مشاہدہ میں سمجھا ہے اور وہ تجلیات کے ساتھ خوش ولذت یاب ہیں اور توحید و اتحاد کی طرف گئے ہیں، یہ لوگ اگرچہ امکانی و ظلمانی حجابات سے نکل چکے ہیں لیکن نورانی و وجوبی حجابات میں رہ گئے ہیں اور ان سے رہائی نہیں پائی ہے اور ان کے شہود کو شہودِ حق اور اس کی تجلی سمجھ کر کہتے ہیں کہ تجلی ذات برقی ہے یعنی برقی خاطر کی مانند ہے پھر پردہ میں آجاتی ہے، اور جو اکابر کہ کمالات وراثت (انبیاء) کے ساتھ متصف ہوئے ہیں اور انہوں نے توحید و اتحاد کو راستہ میں چھوڑ دیا ہے اور تجلیات و ظہورات سے بلند ہو کر اور شہود و مشاہدہ سے گزر کر حجابات (ظلمانی و نورانی) سے پوری طرح باہر نکل چکے ہیں اور انہوں نے یقین کے ساتھ جان لیا ہے کہ یہ شہود اس سبحانہ و تعالیٰ کا شہود نہیں ہے اور یہ تجلی اس تعالیٰ شانہ کی ذات مقدس کی (تجلی) نہیں ہے بلکہ اس کی صفات میں سے کسی ایک صفت اور اس کے کمالات میں سے کسی ایک کمال کا ظہور ہے جو کہ ذات کا حجاب ہے اور ذات اقدس کا طالب اس کی صفات و کمالات کے شہود سے خوش نہیں ہوتا اور آرام نہیں پاتا، اسی لیے یہ اکابر حضرت خلیل (ابراہیم علیہ السلام) کی طرح لَا أَحِبُّ الْأَفْلَیْنِ (میں غروب ہونے والوں سے محبت نہیں کرتا) کہتے ہوئے اور اِنِّیْ وَجْهْتُ وَجْهَیْ (میں نے اپنا رخ پھیر دیا) پڑھتے ہوئے اس (شہود) کے ماوراء کی طرف دوڑے ہیں اور انہوں نے اسم و صفت سے ذات تعالیٰ و تبارک و تقدس کے سوا اور کچھ نہیں

چاہا ہے

بوصلش تا رسم صد بار از پا افگند شوقم
 کہ نو پروازم و شاخ بلندے آشیاں دارم
 اس کے وصل تک رسائی سے پہلے میرا شوق مجھ کو سیکڑوں بار پاؤں
 سے گرا دیتا ہے کیونکہ میں نیا نیا اڑنے والا ہوں اور ایک بلند شاخ پر
 آشیاں رکھتا ہوں۔

اللہ سبحانہ ہمیں ان معانی کے ساتھ ایمان اور اس چشمہ سے ایک گھونٹ عطا فرمائے،
آفتاب، جہانداری و سلطنت کے انوار اور برکات و استقامت و ترویج ملت کے آثار روز افزوں ہوں
الحمد لله اولاً و آخراً و الصلوٰۃ والسلام علی رسولہ دائماً و سرمداً و علیٰ الہ الکرام
و صحبہ العظام۔ (مکتوبات معصومیہ، جلد سوم، (ترجمہ اردو)، کراچی، ص ۱۹۳-۱۹۵)

مکتوب شریف



بسم اللہ الرحمن الرحیم

سب سے پہلے جس کو مقدم کیا جائے وہ اللہ سبحانہ کی حمد ہے پھر نبی کریم صلی اللہ علیہ وسلم اور ان کی
آل پر درود و سلام ہے۔ حضرت انس رضی اللہ عنہ سے روایت ہے کہ ایک شخص نے عرض کیا یا رسول اللہ
(صلی اللہ علیہ وسلم)! قیامت کب آئیگی؟ آنحضرت صلی اللہ علیہ وسلم نے فرمایا تجھ پر (اس سوال سے)
افسوس ہے تو نے اس (قیامت) کے لیے کیا سامان تیار کیا ہے؟ اس نے عرض کیا کہ میں نے اس کے لیے
اور تو کوئی چیز تیار نہیں کی لیکن میں اللہ اور اس کے رسول (صلی اللہ علیہ وسلم) سے محبت کرتا ہوں، آپ
صلی اللہ علیہ وسلم نے فرمایا تو (قیامت میں) اس کے ساتھ ہوگا جس سے محبت کرتا ہے۔ حضرت انس
رضی اللہ تعالیٰ فرماتے ہیں کہ میں نے مسلمانوں (صحابہ کرام رضی اللہ عنہم) کو اسلام لانے کے بعد اس
سے زیادہ خوش نہیں پایا جتنا کہ وہ آنحضرت صلی اللہ علیہ وسلم کے اس ارشاد سے خوش ہوئے (متفق علیہ) نیز
حدیث شریف میں ہے کہ اللہ تعالیٰ کے ساتھ صحبت رکھو پس اگر تم اللہ تعالیٰ کے ساتھ صحبت رکھنے کی
استطاعت نہیں رکھتے تو اس شخص کے ساتھ صحبت رکھو جو اللہ تعالیٰ کے ساتھ صحبت رکھتا ہے یہاں تک کہ وہ تم
کو اللہ عزوجل کی طرف پہنچادے۔ اما بعد، کترین دعا گو یان محمد معصوم تمام مخلوق کے پشت و پناہ اور تمام
جہانوں پر اللہ کا سایہ حضرت امیر المومنین (اورنگ زیب عالمگیر) اللہ تعالیٰ ان کی دلیل کو روشن بنائے ان کی
بارگاہ پر نور کے باریاب حضرات کی خدمت میں عرض کرتا ہے کہ آپ کا مکتوب عالی شان جو کہ کمال
عنایت و مہربانی کے ساتھ قلم عنبرین رقم سے لکھا گیا تھا خواجہ محمد شریف بخاری نے عزیز ترین زمانہ میں پہنچایا

اور بے سروسامان فقراء کو عنایاتِ عالیہ سے نوازا۔ آپ کا مکتوب گرامی ہمیں موصول ہوا وہ ایسا مکتوب ہے کہ جس کی عبارتوں کے چہروں میں جنتِ نعیم کی تروتازگی ہے، اس (مکتوب) کے مضمون سے اس (طریقت کے) راستہ کا شوق و طلب ظاہر تھا اس لیے مقصد تک پہنچنے کی امید حاصل ہوئی۔ کسی بزرگ نے کہا ہے کہ اگر وہ (اللہ تعالیٰ) دینا نہ چاہتا تو طلب نہ دیتا۔ بزرگوں نے کہا ہے کہ جب دل نایافت کے باعث روتا ہے تو روح یافت کے باعث ہستی ہے، دل کا رونا جو کہ شوق و طلب کے ذریعہ حاصل ہوتا ہے بزرگوں نے اس کو روح کی یافت پر دلیل قرار دیا ہے، اس کی تفصیل یہ ہے کہ عالمِ امر کے پانچوں لطائف آپس میں ہمسایہ و ہمنشین ہونے کا حکم رکھتے ہیں ان میں سے بعض بعض سے زیادہ لطیف ہیں اور جو لطیفہ کہ زیادہ لطیف ہے وہ عالمِ غیب سے زیادہ نزدیک ہے اور حضرت وہاب عز شانہ سے فیوض اخذ کرنے میں سبقت رکھتا ہے اور جب ان لطائف میں سے کسی لطیفہ پر کوئی انعام الہی وارد ہوتا ہے تو دوسرا لطیفہ جو کہ اس کے قریب ہے اس سے واقف ہو کر اس نعمت پر رشک و غبطہ کرتا ہے اور اس کی طلب میں کوشش کرتا ہے اور گریہ و شوق اس کو لاحق ہو جاتا ہے، اگر ان لطائف میں سے کسی لطیفے پر بھی کوئی غیبی کیفیت ظاہر نہیں ہوتی تو تمام لطائف غافل رہتے ہیں اور طلب کی راہ بند ہو جاتی ہے پس دل کا رونا روح کی یافت پر دلیل ہے اس لیے کہ قلب و روح کو ایک دوسرے کے ساتھ ہمسائیگی اور اتصال کی نسبت ہے اور ایک کی یافت سے دوسرا واقف ہے اور اس نعمت کے نہ پانے کے باعث روتا اور اس کی طلب میں دوڑتا ہے، اللہ تعالیٰ کی حمد و احسان ہے کہ فقیر زادہ (خواجہ سیف الدین رحمہ اللہ آپ کی) نظر قبولیت میں منظور ہو گیا ہے اور اس کی صحبت کا اثر حاصل ہو گیا ہے اور نیکی کا امر کرنا اور برائی سے روکنا جو کہ فقیر زادہ کی عادت ہے اس پر آپ نے شکر و رضامندی کا اظہار کیا ہے، اس انعام (اظہارِ تشکر) پر اللہ تعالیٰ کا شکر بجالایا اور یہ امر دعا گوئی میں اضافہ کا باعث ہوا، کیسی عجیب نعمت ہے کہ بادشاہت کی اس شان و شوکت اور سلطنت کے اس رعب کے باوجود حق بات قبولیت کے کان میں پڑے اور ایک نامراد کا قول مؤثر ثابت ہو،

فَبَشِّرْ عِبَادِ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَئِكَ

الَّذِينَ هَدَاهُمُ اللَّهُ وَأُولَئِكَ هُمْ أُولُوا الْأَلْبَابِ

پس میرے ان بندوں کو بشارت دے دیجیے جو بات کو سنتے ہیں پھر

احسن بات کی پیروی کرتے ہیں، یہ وہ لوگ ہیں جن کو اللہ تعالیٰ نے

ہدایت دی ہے اور یہی لوگ عقل و دانش والے ہیں

وصلی اللہ تعالیٰ علیٰ خیر خلقہ سیدنا محمد و آلہ اجمعین
وبارک وسلم.

(مکتوبات معصومیہ، جلد سوم (ترجمہ، اردو) مطبوعہ، کراچی، ص ۳۰۱-۳۰۳)

مکتوب شریف



بسم اللہ الرحمن الرحیم

الْحَمْدُ لِلَّهِ الَّذِي نَوَّرَ قُلُوبَ الْعَارِفِينَ بِذِكْرِهِ وَأَنْطَقَ السِّنْتَهُمْ بِشُكْرِهِ وَعَمَّرَ
جَوَارِحَهُمْ بِخِدْمَتِهِ وَسَقَاهُمْ بِمُحَبَّتِهِ شَرَابَ مَعْرِفَتِهِ وَأَشْهَدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ وَسَلَّمَ وَعَلَىٰ آلِهِ
وَأَصْحَابِهِ نُجُومِ الْهُدَىٰ صَلَوةً وَسَلَامًا دَائِمِينَ أَبَدًا (سب تعریفیں اس اللہ تعالیٰ کے لیے ہیں
جس نے عارفوں کے قلوب کو اپنے ذکر کے ساتھ منور کیا اور ان کی زبانوں کو اپنے شکر کے ساتھ گویا کیا، اور
ان کے اعضا کو اپنی خدمت کے ساتھ آباد کیا اور ان کو اپنی محبت کے ساتھ اپنی معرفت کی شراب سے سیراب
کیا اور میں گواہی دیتا ہوں کہ بیشک اللہ تعالیٰ کے سوا کوئی معبود نہیں وہ ایک ہے اس کا کوئی شریک نہیں
اور میں گواہی دیتا ہوں کہ بیشک محمد صلی اللہ علیہ وسلم اس کے بندہ و رسول ہیں ان پر اور ان کی آل پر اور ان
کے اصحاب پر جو کہ ہدایت کے ستارے ہیں ہمیشہ اللہ تعالیٰ کا صلوة و سلام ہو) اللہ تبارک و تعالیٰ فرماتا ہے
كُلُّ شَيْءٍ هَالِكٌ إِلَّا وَجْهَهُ (اللہ تعالیٰ کی ذات کے سوا ہر چیز فنا ہونے والی ہے) اور نبی کریم ﷺ نے
فرمایا کہ لبید (شاعر کا نام) نے کیا اچھا کہا ہے: ع

أَلَا كُلُّ شَيْءٍ مَا خَلَا اللَّهَ بَاطِلٌ

آگاہ ہو جاؤ کہ اللہ تعالیٰ کے علاوہ ہر چیز باطل ہے

حق جل و علا کے ماسوا ہر چیز فانی اور لاشی محض ہے ایک باطل ہے جو حق نما ہے اور ایک عدم ہے جو
وجود جیسا ہے، اس (ماسوائے حق) کی ذات عدم ہے جو کہ ہر شر و نقص کا ٹھکانا ہے، اس (ماسوا) میں
صفات کمال کا وجود اور اس کے توابع مرتبہ و وجوب سے مستفاد و مستعار ہیں اور اس تعالیٰ شانہ کے کمالات کا

پرتو ہیں پس خیر و کمال سب کا سب اس بارگاہِ قدس کی طرف لوٹنے والا ہے اور شر و نقص تمام کا تمام ممکن کی طرف رجوع کرنے والا ہے، آیہ کریمہ

مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ

جو بھی بھلائی تجھے پہنچتی ہے وہ اللہ تعالیٰ کی طرف سے ہے اور جو برائی تجھے پہنچتی ہے وہ تیری ذات سے ہے

اس معنی کی مؤید ہے۔ ممکن نے کمال نادانی کے باعث اپنی ذات کو فراموش کر دیا ہے اور اپنے ذاتی شر و نقص سے آنکھ بند کر کے اپنے عاریتی کمالات کو خیر و کمال خیال کیا ہے اور بھلائی کا مبداء جانا ہے اور طویل بنیاد اس بے بنیاد خیال پر رکھی ہے اور اسی وجہ سے اپنے مولا جل شانہ کے ساتھ ہمسری کا دعویٰ پیدا کیا ہے اور نفسِ امارہ کی رعونت و انانیت یہیں سے پیدا ہوئی ہے۔ عجب معاملہ ہے کہ اصل جو کہ کمال و جمال سے آراستہ ہے پردہ میں ہے اور نظر سے پوشیدہ ہے، اور ظل نے جو کہ نقص و شرارت کا منبع ہے تہمت کے ساتھ اپنے آپ کو اصل کے عنوان سے ظاہر کیا ہے اور ناظرین پر جلوہ گر ہوا ہے۔

پری نہفتہ رُخ و دیو در کرشمہ و ناز
بسوخت عقل ز حیرت کہ ایں چہ بوالعجبست
پری نے اپنا چہرہ چھپا لیا اور دیو کرشمہ و ناز میں مصروف ہیں، حیرت سے عقل جل گئی کہ یہ کتنی عجیب بات ہے

اور جب سالک (اللہ تعالیٰ کی) عنایت کی پیشقدمی سے اپنی عدمیت ذاتی پر اطلاع پاتا ہے اور اپنی صفات کمال کو اس (حق تعالیٰ) کے کمالات کا پرتو یقین کرتا ہے اور ان کمالات کو پوری طرح اصل کے حوالہ کر دیتا ہے اور اپنے آپ کو جو کہ ان کمالات (ربانی) کا آئینہ تھا محض خالی پاتا ہے اور عدم صرف دیکھتا ہے تو فنائے حقیقی سے مشرف ہو جاتا ہے اور نفسِ امارہ کی انانیت سے رہائی پالیتا ہے اور نفسِ امارہ بتدریج مطمئن بن جاتا ہے اس وقت نعمت اس کے حق میں پوری ہو جاتی ہے، مولانا روم قدس سرہ فرماتے ہیں۔

چوں بدانستی کہ ظل کیستی
فارغی گر مُردی و گر زیستی

جب تو نے جان لیا کہ تو کس کا سایہ ہے تو پھر خواہ مردہ ہو یا زندہ تو
بے فکر ہے

اس کے بعد عرض ہے کہ آپ کے مکتوبِ عالی شان نے سعید ترین زمانہ میں پر تو نزولِ ڈال کر (ہم)
بے سرو سامان فقراء کو قسم قسم کی مسرت و شرف سے نوازا۔

از آمدنش چو گل شگفتہ
دامن دامن بہار رفتہ
میں اس کے آنے سے پھول کی مانند کھل گیا، میں نے اپنے سارے
دامن میں بہار کو سمیٹ لیا

اور اس (مکتوبِ گرامی) کی رنگین و دلکش نظم کی فصاحت اور اس کے معانی و نکات کی بلاغت کا کیا

بیان کیا جائے۔

فَفِي كُلِّ لَفْظٍ مِنْهُ رَوْضٌ مِنَ الْمُنَى
وَفِي كُلِّ سَطْرٍ مِنْهُ عَقْدٌ مِنَ الدُّرِّ
پس اس کے ہر لفظ میں آرزوؤں کا ایک باغ مضمحل ہے، اور اس کی
ہر ایک سطر میں موتیوں کا ایک ہار پوشیدہ ہے

باطنی سبق کی کیفیت کو فقیر زادہ (خواجہ سیف الدین قدس سرہ) کے خط میں پہلے لکھ چکا ہوں نظر عالی
سے گزرا ہوگا۔ آپ نے اس شکتہ سے غائبانہ توجہ کی مدد طلب فرمائی ہے، اگرچہ قدیمی دعا گوئی کے باعث
پہلے بھی (یہ فقیر) اکثر آنجناب کے لیے دعا و توجہ میں مشغول رہا ہے (لیکن اس وقت بھی جبکہ اس قسم کی
مہربانیاں اور خصوصیات پیش آئی ہیں) میں سلسلہ عالیہ کے مقررہ طریقہ کے مطابق باطن کی ترقی اور اس کی
کیفیت کی زیادتی اور ظاہری استقامت و نصرت میں خود پوری توجہ کیساتھ پابند ہے اور کسی طرح بھی کوتاہی
پر راضی نہیں ہے۔ آپ نے جہانداری (حکومت) کے بارگراں بار اور حسنِ خاتمہ کے بارے میں کچھ اظہار
کیا تھا، چونکہ اس (اللہ) تعالیٰ سبحانہ نے اپنے کرم سے اس بارے میں خوفِ عنایت فرمایا ہے (اس لیے)
بہت سی امیدیں حاصل ہوئیں، یہ خوفِ دشوار کاموں کو آسان کر دیتا ہے۔ حدیث شریف میں آیا ہے:

لَا يَجْتَمِعُ خَوْفَانِ خَوْفِ الدُّنْيَا وَخَوْفِ الْآخِرَةِ

دو خوف یعنی خوف دنیا اور خوف آخرت کسی ایک شخص میں جمع نہیں ہوتے

فقیر زادہ (خواجہ سیف الدین قدس سرہ) کی ادائیگی خدمات اور لوازم خیر خواہی چونکہ آپ کی نظر عالی میں منظور ہوگئی ہیں (اس لیے یہ بات) اس کے لیے سعادت کا موجب اور امتیاز کا باعث ہوئی ہے، اور حق بات یہ ہے کہ فقیر زادہ جو کہ ظاہری و باطنی کمالات کا حامل ہے اور گوشہ نشینی کا اور میل جول نہ رکھنے کا عادی ہے چند آدمیوں سے بھی میل جول کا شوق نہیں رکھتا لیکن محض خیر خواہی نے اس کو اس بات پر (یعنی آپ کے پاس آنے پر) آمادہ کیا ہے۔ آپ نے برادر دینی کے بارے میں کہ وہ بھی ظاہری و باطنی کمالات سے آراستہ ہے کرم فرمایا تھا، پہلے بھی مشارئ الیہ کے ساتھ صحبت کا حق ادا ہوتا تھا اب بھی حکم عالی کے بموجب زیادہ سے زیادہ کوشش کرے گا، حقیقی مربی وہ (اللہ) جل شانہ ہے، وہ خود ہی طلب کا درد بھی دیتا ہے اور خود ہی اپنی طلب میں دوڑاتا ہے اور خود ہی راہ وصل کھولتا ہے۔ ع

از ماوشما بہانہ برساختہ اند

ہمیں اور تمہیں تو بہانہ بنایا گیا ہے


(خدا کرے) سلطنت کا سورج اور عدل و انصاف کا ستارہ (ہمیشہ) چمکتا رہے۔

(مکتوبات معصومیہ، جلد سوم، ترجمہ، اردو۔ کراچی۔ ص ۳۰۷-۳۱۰)

مکتوبات شریف خواجہ سیف الدین بنام اورنگ زیب عالمگیر بادشاہ

☆

مکتوب شریف



نحمدہ و نصلی و نسلم۔ اما بعد۔ کمترین دعا گو یان پس از عرض سلام معروض باریافتگان محفل مقدس معلیٰ می گرداند۔ درود مرحمت آموذ فرمان والا شان و تشریف خلعات کہ بہ تقریب غرابر مصیبت از روئے عنایت

شرف صدور یافته بود باعث امتیازی فقراء بی نوا گردید و موجب مزید دعاء دولت دوسرا و مقهوری مخاذیل اعداء گشت۔ اَخْرَجَ التِّرْمِذِيُّ مِنْ حَدِيثِ ابْنِ مَسْعُودٍ رَضِيَ اللَّهُ عَنْهُ مِنْ عَزَى مُصَابًا فَلَهُ مِثْلُ أَجْرِهِ. وَاخْرَجَ ابْنُ مَاجَهٍ مِنْ حَدِيثِ ابْنِ عُمَرَ رَضِيَ اللَّهُ عَنْهُمَا مَا مِنْ مُؤْمِنٍ يَعْزَى إِخَاهُ بِمُصِيبَتِهِ إِلَّا كَسَاهُ اللَّهُ تَعَالَى مِنْ حِلِّ الْكِرَامَةِ يَوْمَ الْقِيَمَةِ كَذَا فِي تَنْزِيهِ الشَّرِيعَةِ وَأَخْرَجَ الْخَطِيبُ مِنْ حَدِيثِ ابْنِ عَبَّاسٍ رَضِيَ اللَّهُ عَنْهُمَا مَنْ أَدْخَلَ عَلَى أَحِيهِ الْمُسْلِمِ فَرْحًا وَسُرُورًا فِي دَارِ الدُّنْيَا فَإِذَا كَانَ يَوْمَ الْقِيَمَةِ كَانَ مِنْهُ قَرِيبًا فَإِذَا مَرَّ بِهِ هَوْلٌ افْتَزَعَهُ قَالَ لَهُ لَا تَخَفْ فَيَقُولُ مَنْ أَنْتَ فَيَقُولُ أَنَا الْفَرْحُ وَالسُّرُورُ الَّذِي أَدْخَلْتَهُ عَلَى أَحِيكَ فِي دَارِ الدُّنْيَا. كَذَا فِي غَايَةِ الْعَمَالِ. نمی دانند که شکر عموم نعمت اینست که شامل کافه برایا هست ادا نماید با سپاس خصوص عنایت که در باره غرباء است به تقدیم رساند مَنْ لَمْ يَشْكُرِ النَّاسَ لَمْ يَشْكُرِ اللَّهَ. فِي الْجَامِعِ الصَّغِيرِ السُّلْطَانُ ظَلُّ اللَّهِ فِي الْأَرْضِ فَمَنْ أَكْرَمَهُ اللَّهُ وَمَنْ أَهَانَهُ اللَّهُ، وَاذَا نَجَاكَ ظَلُّ رَأْبِ رَأْبِ أَصْلِ شَاهِ رَاهِ اسْتِ امِيدِ كِه بَاطِنِ حَقِّ مَوَاطِنِ بَدْوَامِ حَضُورِ وَنُكْرَانِي مَلْتَدِ بُوْدِه بِه مَقْتَضَايَ تَعَشُّقِي كِه ظَلُّ رَأْبِ أَصْلِ كَاَنْ اسْتِ فَنَاوِ بَقَادِرَا حَرِيمِ مَتَعَالِ حَاصِلِ نَمُودِه رَفِ حَجْبِ فَرْمُودِه بَاشَنْدِ فِي غَايَةِ الْعَمَالِ لِلشَّيْخِ الرَّضِيِّ الْمُتَّقِيِّ يَقُولُ اللَّهُ عَزَّ وَجَلَّ إِذَا كَانَ الْغَالِبُ عَلَى الْعَبْدِ الْإِشْتِغَالُ بِي جَعَلْتُ بُغْيَتَهُ وَ لَدَّتُهُ فِي ذِكْرِي. فَإِذَا جَعَلْتُ بُغْيَةَ وَ لَدَّتُهُ فِي ذِكْرِي عَشَقْنِي وَ عَشَقْتُهُ فَإِذَا عَشَقْنِي وَ عَشَقْتُهُ رَفَعْتُ الْحِجَابَ فِيمَا بَيْنِي وَ بَيْنَهُ. شَمُولِ عِنَايَتِ دَر بَارِ فِضَالِ مَا بِ اخُوِي شَيْخِ عَبْدِ الْلطِيفِ بَاعَثَ خُوشِ وَتَقِي دَعَا كُو كَرْدِيدِ امِيدِ وَارِسْتِ كِه مَوْرِدِ مَزِيدِ الطَّافِ وَالَا شُودِ كِه بِكَمَالَاتِ ظَاهِرِ وَبَاطِنِ مَحَلِّي اسْتِ۔ فِي الْحَدِيثِ أَكْرَمُ مَوَالِ الْعُلَمَاءِ وَوَقَرُّ وَهُمْ وَاجِبُوا الْمَسَاكِينَ وَجَالِسُوهُمْ. اخوان دینی شیخ محمد باقر و حافظ محمد حسن که به تقریب تعزیت رسیده اند

عرض سلام نمایند۔ والسلام

(مکتوبات سیفیه۔ حیدرآباد (سندھ)، ص ۳۶-۳۷)

مکتوب شریف



از ناز کیہائے واحتیاطات امام ہمام چہ وانمودہ آید۔ ہر چند ایں معانی بیشتر ہم بہ مطالعہ در آمدہ اَمَّا
 هُوَ الْمِسْكُ مَا كَرَّرْتَهُ، یتضوع۔ لیکن بہ مقتضای حدیث۔ ان الله كما يحب ان يوتى
 بالعزيمة يحب ان يوتى بالرخصة عمل بہ رخصت ہم احیاناً عزیمت است کما هُوَ مختار جم
 من الصحابة والمشايخ والعلماء وهم في غاية الورع وحسن ظن همه واجب مع ذالك عمل
 آنحضرت علیہ الصلوٰۃ والسلام در قبول ہدایا۔ از سلاطین وغیرہ معنی است کما فی الاحادیث بعض روایات
 وغیرہا کہ نوشتہ شدہ بہ مطالعہ خاص در آید فی مطالب المؤمنین ولباس الشهرة فی الرثاثة
 والتحشيش مكرورة كذا فی شریعۃ الاسلام وسبل الرسعنی عن الزينة والتجمل فی الدنيا۔ قال
 خرج رسول الله صلى الله عليه ذات يوم وعليه رداء قيمته الف درهم وربما قام الى
 الصلوة وعليه رداً قيمته اربعة آلاف درهم۔ ودخل عليه رجل من الصحابة يوماً وعليه
 رداء خبز فقال عليه الصلوة والسلام اذا انعم على عبد احب ان يرى اثار نعمته عليه۔
 و ابو حنیفہ کان یرتدی برداء قيمته اربعمائة دينار و اباح الله تعالى الزينة في قوله تعالى
 قل من حرم زينة الله التي اخرج عباده والطيبات من الرزق۔ و كان ابو حنیفہ رحمة الله
 يقول لتلامذته اذا رجعتم الى اوطانكم فعليكم بالثياب النفيسة و اياكم و الثياب
 الخسيسة فانه مع زها دته و ورعه و كان يوصيهم بذلك كذا فی الذخيرة و كان
 ابو حنیفہ رحمة الله يجود قلنسوته و طيلسانه و خفيه و محمد بن الحسن يلبس الثياب
 النفيسة في روضة الاحباب فروة بن عمر خزامي کہ از قبل بادشاہ روم بردریاے عمان عامل
 بود از ارض بلقاء شترے سفید کہ اور افضہ می گفتند واپسے و در از گوشے و جامہ چند نرم و قبائے سندس و طلا بہ آن
 حضرت علیہ الصلوٰۃ والسلام برسم ہدیہ ارسال نمود و حضرت فرستادہ اور قبول فرمود۔ در کتاب مطالب
 المؤمنین فتویٰ بر قبول کردن ہدیہ از سلاطین جائز دادہ است و دلیل بر اثبات مدعاے خود آورده کہ فی

قبول رسول الله صلى الله عليه وسلم الهدية من بعض المشركين دليل على ما قلنا كذافي المحيط ومن رق ثوبه رق دينه ورماده ستر عورت است كذا سمع من الثقات وضرر شوق وتكلف حضور در انجا در حق جماعة است كه بدوام حضور به تكلف نه رسیده اند و اما المنتهى فمعاملته وراء الورا كما صرح به الامام فى موضع آخر و آنچه امام در احتياط ششم فرموده كه از دل خود فتوى پرسيد از مفتيانه. اگر وى از اهل دل است صريح است در ارتكاب رخص. ولقد احتج من جوز اخذ مال السلاطين اذا كان فيها حلال و حرام فهمالم يتحقق ان عين المأخوذ حرام بما روى عن جماعة من اصحابه انهم ادركوا ايام الائمة الظلمة واخذوا الاموال منهم ابو هريرة و ابو سعيد الخدرى و زيد بن ثابت و ابوايوب و جرير بن عبدالله و جابرو انس رضى الله عنهم عن مروان و يزيد و عن عبد الملك و اخذ بن عمرو ابن عباس من الحجاج و اخذ كثير من التابعين عنهم كالشعبى و ابراهيم و الحسن و ابن ابى ليلى و اخذ الشافعى من هارون الرشيد الف دينار فى دفعة و اخذ مالك من الخلفاء اموال الجمعة و قال ابو هريرة اذا اعطاه معاوية رضى الله عنه سكت و ان منعه وقع فيه و روى نافع عن ابن عمر ان المختار كان يبعث اليه المال فيقبله ثم يقول لا اسأل احدا ولا ارد ما رزقنى الله ناقة فقبلها و كان يقال لها ناقة المختار و عن نافع انه بعث ابن معمر الى ابن عمر ستين الف فاقسمها على الناس ثم جاءه سائل فاستقرض من بعد من اعطاه و اعطى السائل ولما قدم الحسن ابن على على معاوية رضى الله تعالى عنهم فقال الا اجيزك بجائزة لم اجزها احدا من العرب ولا اجيز احدا بعدك من العرب فقال فاعطاه اربعمائة الف فاخذها و عن حبيب ابن ثابت لقد رأيت جائزة المختار لابن عمر و ابن عباس فيقبلانها فقيل ما هي فقالا مال و كسوة و عن الزبير. ابن عدى انه قال قال سلمان اذا كان لك صديق عامل او تاجر يقارفه الربوا اى يباشره فدعاك الى طعام او نحوه او اعطاك شيئا فاقبل فان الهالك و عليه الوزر فان ثبت هذا من المزنى فالظالم فى معناه و عن جعفر و عن ابيه ان الحسن و الحسين كانا يقبلان جوائز معاوية و قال حكيم ابن جبير و قد جعل عاشر من اسفل الفرات فارس الى العشارى اطعمونا مما عندكم فارسوا

بطعام فاکل واکلنا معہ وقال العلا ابن زبیر الازدی الی ابراهیم اطعمونا مما عندکم الی
 وهو عامل علمی حلوان فاجازہ فقبل وقال ابراهیم لاباس بجائزۃ العمال لان للعمال
 مؤنۃ ورزقا ویدخل بیتہ المال الخبیث والطیب فما اعطاک فهو من طیب مالہ فقد
 اخذ هولاء کلہم جوائز السلاطین الظلمۃ هذا المنخص کلام الامام فی الاحیاء
 بالجملہ اطوار مشایخ مختلف است وکلہم علی الہدی و حضرت والدہ مرحومہ در مسکن فقیر
 حاضر شدہ اند فقیر در خدمت حضرت ایشان برائے ضیافت آن جناب مقید ست گویا شادی در خانہ
 برپا گردیدہ۔ از مشاہدہ این واقعہ امیدوار یہاں عظیمہ در حق آن برادر بہم رسیدہ واشتیاق واحدے ونہایتے
 نماوند والسلام

(مکتوبات سیفیہ، مطبوعہ، حیدرآباد سندھ، ص ۱۲-۱۷)

مکتوب شریف



حامد او مصلیا۔ اما بعد احقر فقراء بعد از عرض سلام و تحیۃ معروض می دارد کہ اخوی شیخ عبداللطیف
 از خدمت آنحضرت دعا خوان و از شکر و ثناء رطب اللسان رسید و فرمان والا شان با حکایت پرموعظت کہ
 از روے کرم و عنایت نامزدایں درویش وفا کیش شدہ بود مصحوب مشاراً الیہ شرف و رود نمودہ موجب ازدیاد
 دعائے ظہر الغیب گردید۔ حقائق بلند و معانی ارجمند آن لذت و ذوق فراوان بخشید۔ ع

شکر نعمتہاے تو چندانکہ نعمتہاے تو

الحق کہ دران حضرت جل و علاء دین خالص می طلبند و دل سالم از تعلق ماسوی می خواہند۔ کریمہ آلا اللہ الدین
 الخالص۔ و کریمہ اذ جاء ربہ بقلب سلیم۔ دو گواہ عدل اند بریں مدعی و دو شاہد صدق اند بریں
 متمنی۔ دلے کہ مسکن ماسوی است در بارگاہ کبریا خوار و بے نواست۔ ونہی از انوار اوتعالی۔ در خانہ دو مہمان
 نہ گنجد۔

آمد سحر آن دلبر خونیں جگراں
گفتار تو بر خاطرِ من بارِ گراں
شرمت بادا کہ من بسویت نگراں
باشم تو نہی چشم بہ سوئے دگراں

فکرِ تخلیہ سر از اہم مہام است کہ مہمانِ عزیز خانہ خالی می‌خواہد اناعند منکسرۃ القلوب لاجلی۔
در عالمِ حقیقت انکسارِ دل سببِ سلامت اوست برعکس عالمِ مجاز ہر چند شکستہ تر بود از نایافتِ مرادات
واز گنجایش ماسوی سالم تر و قابل تر بود برائے ظہورِ انوارِ کبریا۔ دلی کہ گرفتارِ غیر است ازو چہ توقع خیرست
وروحے کہ مائل بہ کہتر است نفسِ امارہ ازو بہتر است۔ آنجا ہمہ سلامتی قلب می‌طلبند و خلاصی روح می
جویند و ما گرفتاران در فکرِ تحصیل اسبابِ گرفتاری روح و قلبیم۔ ہیہات ہیہات۔

عمر بگذشت و حدیثِ درو ما آخر نشد
شب بہ آخر شد کنوں کوتہ کنم افسانہ را
والسلام

(مکتوبات سیفیہ، حیدرآباد، سندھ۔ ص ۳۸-۳۹)

مکتوب شریف



اما بعد۔ احقر دعا گوینان قدیمی بعد از عرض سلام و تحیہ معروض مقدس معلی می گرداند کہ بعضے فوائد
از مکتوبات جد بزرگوار قدس سرہ انتخاب نموده بہ حضور لامع النور ارسال داشت امید کہ تمام بہ مطالعہ خاص
در آیند۔ منہا ما را بنص کار است نہ فتوحاتِ مدینہ از فتوحاتِ مکہ مستغنی ساخت، منہا، و این حال تا مدت مدید
کشید و از شہور بہ سنین انجامید۔ ناگاہ عنایتِ بے غایت حضرت الہ جل سلطانہ از دریچہ غیب در عرصہ ظہور
آمد و پردہ روپوش بے چونی و بے چگونگی را بر انداخت۔ علوم سابق کہ مبنی از اتحاد و وحدت وجود بودند رو بہ

زوال آوردند و احاطہ و سر بیان و قرب و معیت ذاتیہ کہ در ان مقام منکشف شدہ بود مستتر گشتہ و بہ یقین معلوم گشت کہ صانع را جل شانہ با عالم ازین نسبتہاے مذکورہ ہیچ ثابت نیست احاطہ اوتعالی علمی است چنانچہ مقرر اہل حق است۔ شکر اللہ تعالیٰ سعیہم منها از علوم و معارف و از احوال و مقامات در رنگ ابر نیسان ریختند و کارے کہ باید کہ بعنایت اللہ سبحانہ کردند و الحال آرزوے نماندہ است۔ الا آنکہ احیاء سنتے از سنن مصطفویہ علی صاحبہا الصلوٰۃ والتحیہ نمودہ آید احوال و مواجید مرار باب ذوق اسلم باشد۔ می باید کہ ظن را بہ نسبت خواجہ بزرگوار قدس اللہ تعالیٰ اسرار ہم معمور داشتہ ظاہر اہ کلید بہ متابعت سنن ظاہریہ متجلی و مزین دارند ع

کار این ست غیر این ہمہ ہیچ

منہا۔ بعد از طے منازل سلوک قطع مقامات جذبہ معلوم شد کہ مقصود ازین سیر و سلوک تحصیل مقام اخلاص است کہ مربوط بہ فنا الہ آفاقی و انفسی است و این اخلاص جزوے است از اجزای شریعت۔ چہ شریعت را سہ جزو است۔ علم و عمل و اخلاص پس طریقت و حقیقت خادم شریعت اند در تکمیل جزو او کہ اخلاص است، حقیقت کار این است۔ اما فہم ہر کس این جانہ رسد اکثر عالم بہ خواب و خیال آرمیدہ اند و بجز مویز اکتفا نمودہ اند از کمالات شریعت چہ دانند و بہ حقیقت طریقت و حقیقت چہ رسند۔ شریعت را پوست خیال می کنند و حقیقت را مغزی دانند و نمیدانند کہ حقیقت معاملہ چیست بہ ترہات صوفیہ مغرور اند و بہ احوال و مقامات مفتون۔ ہدایم اللہ سبحانہ سوا الطریق۔ منہا۔ جمعہ را ازین طائفہ کہ بہ حقیقت نماز آگاہ نہ ساختند و بہ کمالات مخصوصہ اطلاع نہ بخشیدند۔ معالجات امراض خود را از امور دیگر جستند و حصول مرادات خود را بہ اشیاء دیگر مربوط ساختند۔ بلکہ گروے ازینہا نماز را دور از کار دانستہ مینہائے آن را بر غیر و غیریت داشتند لاجرم تسکین خود را از سماع و نغمہ و وجد و تواجہ جستند و مطلوب خود را در پردہ ہائے نغمہ مطالعہ نمودند و رقص و قاصی دیدن خود گرفتند با آنکہ شنیدہ باشند ما جعل اللہ فی الحرام شفاء اگر شہ از حقیقت کمالات صوتیہ برایشان منکشف شدے ہرگز دم از سماع و نغمہ نہ زدندے و یاد و وجد و تواجہ نہ کردندے۔ منہا۔ حضرت خواجہ احرار قدس اللہ سرہ الا قدس می فرمودند کہ اگر من شیخی کنم ہیچ شیخی در عالم نہ ماند۔ امام مرا کار دیگر فرمودند۔ و آن ترویج شریعت و تائید ملت است لاجرم بہ صحبت سلاطین می رفتند و بتوسل ایشان ترویج شریعت می فرمودند تم کلامہ الشریف، رجا و اثن ست کہ موجب انبساط خاطر مقدس گردد و بہ ملال نہ انجامد۔ والسلام

(مکتوبات سیفیہ، حیدرآباد سندھ، ص ۳۱-۳۱)

مکتوب شریف



بسم الله الرحمن الرحيم. لتسئلن في اموالكم وانفسكم ولتسمعن من الذين
اوتوا الكتاب من قبلكم ومن الذين اشركو اذا كثروا وان تصبروا وتتقوا فان ذلك من
عزم الامور. كثرين دعا گویان بعد از عرض سلام و تحیة معروض مقدس معلی می گردانند که ورود فرما عالی
شان سبب سر بلندی و موجب مزید اطمینان خاطر و مقهوری اعدای دین و رفع ظنون فاسده گردید
الحمد لله الذي بيده تتم الصالحات في الحديث من ادخل على مؤمن سروراً فقد
سرنى ومن اسرنى فقد اتخذ عند الله عهداً ومن اتخذ عنه الله عهداً فلن تمسه النار ابداً

اگر هزار غم است از جهانیان بر دل

همین بس است که او غمگسار ما باشد

ونعم ما قيل

ليتك نحلوا والحيوة مريرة

وليتك ترضى والانام غضاب

وليت الذى بينى وبينك عامر

وبينى وبين العالمين خراب

في الحديث. المؤمن للمومن كالبنیان يشد بعضه بعضاً. قال عز من قائل
وتعاونوا على البر والتقوى. حضرت سلامت این حقیر خود را ز اهل دین و دیانت بمراحل بعدی داند۔
لیکن آن حضرت به مقتضای حسن ظن که دارند مهربانیا فرموده اند مورد عنایات و الطاف ساختند۔

گر برتن من زباں شود هر موی

یک شکر نو از هزار نتوانم کرد

والا اگر حقیقت کساد و شرارت نهانی او ظاهر شود احدی پیرامون او نه گردد و صحبت، آشنائی او گریزاں

بود۔ اما چوں برات تهمت از خود نیز ضروری است شمه از حقیقت بهتان اعداء اللہ قبل ازین معروض داشته بود

الحمد لله کہ بر خاطر اشرف مبرہن گردید فحمد الله، لیکن از فکرِ عداوت دشمن درونی اعدی عدوک نفسک التی بین جنیک۔ در حق ادوار گذشته غافل و فارغ بال است و از عیوب مکنونہ، خود چشم پوشیدہ بہ عیوب دیگران درآویختہ کہ اصلاح خود را گذاشتہ باصلاح مردم پرداختہ کریمہ اتا مروون الناس بالبر و تنسون انفسکم نقد وقت است حاصل روزگار و خود کامی و ہوس رانی است و بزم روزگار و خود شناسی و ظاہر آرائی است۔ و طاعتِ او طاعتِ ہواست و عبادتِ سمعہ و ریاست۔ کلام او بے غرضِ نفسانی و سطوت او بے وسوسہ شیطانی نہ۔ استغنائے او طمع آ میز است و انزوای او کبر انگیز۔ بالجملہ طالب دنیا است و تارکِ عقبی۔ این ہم قالی حالی۔ لاحول و لا قوۃ الا باللہ العلی العظیم۔ ہموارہ بہ مزید دعائے فتح و نصرت و مقہوری اعداء دین کہ شیوہ قدیمی این خیر خواہ است رطب اللسان است و ینصرک الله نصراً عزیزاً۔ والسلام۔

(مکتوبات۔ سیفیہ، مطبوعہ حیدرآباد، سندھ، ص ۳۵-۳۷)

مکتوب گرامی




انما یوفی الصابرون اجرهم بغير حساب۔ السلام علیکم ورحمۃ اللہ سبحانہ وبرکاتہ ان اللہ ما اخذ و اللہ ما اعطی و کلُّ باجلٍ مُسمی فلتصبروا و اولتحتسبوا اما بعد فاعظم اللہ لکم الاجر و الہمکم الصبر و رزقنا و ایاکم الشکر فان انفسنا و اموالنا و اہلنا و اولادنا من مواہب اللہ عزوجل البھیة و عواریة المستودعة تمتع بہا الی اجلٍ معدودہ و یقبضہا لوقت معلوم ثم افترض علینا الشکر اذا اعطی و الصبر اذا ابتلی فان فی اللہ عزاء "من کلِّ مُصیبۃ و خلفاً من کلِّ ہالکٍ فباللہ فیتقو و ایاہ فارجو فان المَحروم من حزم الثواب۔ کترین دعا گویان و خیر خواہان بعرض والامی رساند کہ از استماع این واقعہ ہائیکہ آن قدر بہ این عاصی و دیگر فقراءے این طریقہ علیہ غم و اندوہ روا آوردہ کہ چگونه معروض دارد رضینا ما بقضاء اللہ تعالیٰ یقین کہ آل حضرت بہ آیہ ترجیح خرسند خواہند بود۔ آن مرحومہ محترمہ دریں اواخر عمر عجب توفیق یافتند و در حق مساکین و محتاجان خیلے شفقت داشتند جزا ہا اللہ سبحانہ، خیر الجزاء و آنچه شیوہ خیر خواہی حقیقی است این حقیر با جمع از درویشان سرگرم است بہ دعا و استغفار مہم و معاون۔ عن عبد اللہ بن

عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا الْمَيِّتُ فِي الْقَبْرِ إِلَّا كَالْغَرِيقِ الْمَنْعُوتِ يَنْتَظِرُ دَعْوَةَ تَلْحَقُهُ مِنْ أَبِي أَوْ أُمِّ أَوْ أَخٍ أَوْ صَدِيقٍ فَإِذَا أَلْحَقَتْهُ كَانَ أَحَبُّ إِلَيْهِ مِنَ الدُّنْيَا وَمَا فِيهَا وَإِنَّ اللَّهَ تَعَالَى يُدْخِلُ عَلَى أَهْلِ الْقُبُورِ مِنْ دُعَاءِ أَهْلِ الْأَرْضِ أَمْثَالَ الْجِبَالِ وَإِنَّ هَدِيَّةَ الْأَحْيَاءِ إِلَى الْأَمْوَاتِ الْإِسْتِغْفَارُ لَهُمْ. صالحی مستور الحال پیغمبر خدا صلی اللہ علیہ وسلم رادر یقظہ دید کہ می فرمایند کہ چون بیگم مرحومہ خدمت فقراء بسیار نموده بود ازین سبب ایشان را بخشیدند۔ وَمَا ذَلِكَ عَلَى اللَّهِ بِعَزِيزٍ۔ وَالسَّلَام

(مکتوبات سیفیه۔ حیدرآباد سندھ ص ۵۵-۵۷)

مکتوب گرامی



حَامِدًا وَمُصَلِّيًا. السَّلَامُ عَلَيْكُمْ وَرَحْمَةُ اللَّهِ سُبْحَانَهُ وَبَرَكَاتُهُ تَعَالَى. قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ مُظْلِمَةٌ لِأَخِيهِ مِنْ عَرَضِهِ أَوْ شَيْءٍ فَلْيَسْتَحْلِلْهُ مِنَ الْيَوْمِ قَبْلَ أَنْ لَا يَكُونَ دِينَارًا أَوْ لَادِرْهُمَا إِنْ كَانَ لَهُ عَمَلٌ صَالِحٌ أَخَذَ بِقَدْرِ مُظْلِمَةٍ وَإِنْ لَمْ يَكُنْ لَهُ حَسَنَاتٌ أَخَذَ مِنْ سَيِّئَاتِ صَاحِبِهِ فَحَمِلَ عَلَيْهِ. وَايضًا قَالَ صَلَّى اللَّهُ عَلَيْهِ وَسَلَّمَ اتَدْرُونَ مَا الْمُفْلِسُ فِينَا. قَالُوا الْمُفْلِسُ فِينَا مَنْ لَا دِرْهَمَ لَهُ وَلَا مَتَاعَ فَقَالَ صَلَّى اللَّهُ عَلَيْهِ وَسَلَّمَ إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَمَةِ بِصَلْوَةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَسَقَكَ دَمَ هَذَا وَضَرَبَ هَذَا فَيُعْطَى هَذَا حَسَنَاتِهِ وَهَذَا مِنْ حَسَنَاتِهِ فَإِنْ فَنِيَتْ حَسَنَاتُهُ قَبْلَ أَنْ يُقْضَى مَا عَلَيْهِ اخذ من خطاياهم فطرحت عليه ثم طرح في النار. هرگاه فراغ از این حال خواهد شد فَمَا بِالْأَنْوَافِلِ فَاعْتَبِرُوا يَا أُولِي الْأَبْصَارِ. وبالجملة إغانة الظلمة والرِّفْضَةِ وَإِعْزَازَهُمْ وَإِحْتِرَامَهُمْ أَعَانَةٌ لَهُمْ عَلَى الْمَعْصِيَةِ قَالَ سُبْحَانَهُ تَعَاوَنُوا عَلَى الْبِرِّ وَالتَّقْوَى وَلَا تَعَاوَنُوا عَلَى الْإِثْمِ وَالْعُدْوَانِ فَأَلْحَدْرْتُمْ الْحَدْرُ. قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلَكَ الْمُفْلِسُونَ. وَالسَّلَام۔

(مکتوبات سیفیه، مطبوعہ حیدرآباد، سندھ ص ۷۹-۸۰)

مکتوب شریف

۸
۵۷

حَامِدًا وَمُصَلِّيًا وَمُسَلِّمًا. اما بعد کمترین دعا گویان و خیر خواہان بعد از عرض سلام معروض مقدس معلی می گرداند که دعا گوے قدیمی همواره به دعائے ظہر الغیب کہ شیوہ قدیمی است رطب اللسان است و چنان باشد کہ تقویت دین متین و نصرت ملت مبین وابستہ بہ سلاطین عظام است فی الْحَدِيثِ الْإِسْلَامِ وَالسُّلْطَانُ أَخْوَانُ تَوْأَمَانٍ لَا يُصْلِحُ وَاحِدٌ مِنْهُمَا إِلَّا بِمُصَاحِبِهِ فَأَلِ اسْلَامُ أَسُّ وَالسُّلْطَانُ حَارِسٌ وَمَالًا أَسُّ لَهُ مِنْهُمْ وَمَا لِحَارِسٍ لَهُ ضَايِعٌ الدَّيْلِمِيُّ عَنْ ابْنِ عَبَّاسٍ وَأَيْضًا فِي الْحَدِيثِ السُّلْطَانُ الْعَادِلُ الْمُتَوَاضِعُ ظِلُّ اللَّهِ وَرُمْحُهُ يَرْفَعُ أَوْ يَرْقَعُ لِلْوَالِي الْعَادِلِ الْمُتَوَاضِعِ فِي كُلِّ يَوْمٍ وَلَيْلَةٍ عَمَلٌ سِتِّينَ صَدِيقًا كُلُّهُمْ عَابِدٌ مُجْتَهِدٌ أَبُو الشَّيْخِ عَنْ أَبِي بَكْرٍ. حضرت سلامت جامع الفضائل برادر دینی حافظ مقصود علی کہ حافظ قرآن مجید و کلیہ صلاح و حق پرستی آراستہ است و سابق بہ منصب دو صد پنجاہی سر بلندی داشت و مدتے است کہ در صحبت فقراء بہ وضع صلاح و وصف عبادت می گزارند و جمعے کثیر با خود وابستہ دارد امیدوار است کہ یومیہ فراخو را و از پیشگاہ خلافت و جہان داری مرحمت شود کہ درین کبر سن بہ جمعیت بہ عبادت و دعا گوئی مشغول باشد۔ اخوی کمالات دستگاہی شیخ عبداللطیف کہ از مدتے بہ مرض مبتلا بود و الحال شفا یافته بہ دعائے محمودی دارین آن حضرت مشغول است و بعرض سلام جرات می نماید۔ والسلام

مکتوب گرامی

۹
۵۹

الْحَمْدُ لِلَّهِ فِي السَّرَّاءِ وَالضَّرَّاءِ وَفِي الشَّدَادِ وَالرِّخَاءِ وَالصَّلَاةِ وَالسَّلَامِ عَلَى مَنْ مَّا أَوْذَى نَبِيٌّ نَحْوَ إِذْنَانِهِ وَمَا ابْتُلِيَ رَسُولٌ مِثْلَ ابْتِلَائِهِ لِهَذَا صَارَ رَحْمَةً لِلْعَالَمِينَ وَسَيِّدُ الْأُولَى وَالْآخِرِينَ. وَرَدَّ فِي الْحَدِيثِ مَا مِنْ مُؤْمِنٍ يُعْزَى أَخَاهُ بِمُصِيبَتِهِ إِلَّا كَسَاهُ اللَّهُ تَعَالَى

مَنْ حُلِّلِ الْكِرَامَةَ يَوْمَ الْقِيَمَةِ عَنْ ابْنِ حَزْمٍ. كثرین دعا گوین محمد سیف الدین بعرض والامی رساند کہ بہ ورود فرمان عالیشان سر بلند گردید غریب نوازی فرمودند و دلہائے شکستہ را بدست آوردند فسی الحدیث من عزی مصاباً فله أجره. مثل این ہمہ تفقدات و مراحم بہ احوال نامرادان دلالت بر کمال تواضع آن حضرت دارد۔

من کہ باشم کہ براں خاطر عاطر بگذرم
لطفہامی کنی اے خاکِ درت تاجِ سرم

چون شیوہ دعا گوئی و خیر خواہی از قدیم داریم، ہموارہ بہ دعائے سلامتی دارین آن حضرت رطب اللسان می باشیم خصوص دریں ایام مصیبت از صمیم قلب دعا ہا در حق آن حضرت نمودہ شد بہ احابت قرین باد۔ مصیبت سو بلا ہر چند در ظاہر تلخ و بے مزہ است لیکن فی الحقیقت ترقی بخش است و کلاوت و طراوت چہ جفائے محبوب نسبت بہ ایفاء او بیشتر لذت بخش و فرح آور است لَانَّ فِي الْجَلَالِ وَالْإِيْلَامِ مُرَادُ الْمَحْبُوبِ خَالِصٌ بِخِلَافِ الْجَمَالِ وَالْإِنْعَامِ فَإِنَّهَا مَشُوبَانِ بِمُرَادِ النَّفْسِ. درد نیا تمکین کہ است ہمین اندوہ و حزن است خوش گفت۔

غرض از عشق توام چاشنی درد و غم است
ورنہ زیرِ فلک اسبابِ تقم چہ کم است

آرے ماتم و مصیبت کہ ہست از عصیان است کہ با وجود مشاہدہ این قسم امور ہیچ متنبہ نمی شویم و بیش از بیش بہ حظوظ نفسانی را غمیم و خواہان ترفع و تعالی خود۔ حالانکہ نص قرآنی است تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فِسَادًا و در احادیث کثیرہ وارد شدہ کہ از عذاب قبر ہیچ کس رانجات نیست فَمِنْهَا مَا وَرَدَ الطَّبْرَانِي عَنْ أَنَسِ قَالَ تُوْفِيَتْ زَيْنَبُ بِنْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَخَرَجْنَا مَعَهُ فَرَأَيْنَاهُ مُهْتَمًّا شَدِيدًا الْحُزْنَ فَقَعَدَ عَلَى الْقَبْرِ وَجَعَلَ يَنْظُرُ إِلَى السَّمَاءِ ثُمَّ نَزَلَ فِيهِ فَرَأَيْتُهُ يَزِدُّ دُحْزَانًا ثُمَّ جَزِعَ فَرَأَيْتُهُ سَرِيًّا عَنْهُ فَتَبَسَّمَ فَسَأَلْنَاهُ فَقَالَ كُنْتُ أَذْكَرُ ضَيْقَ الْقَبْرِ وَضَعْفَ زَيْنَبَ وَكَانَ ذَلِكَ يَشِقُّ عَلَيَّ فَدَعَوْتُ اللَّهَ أَنْ عَنَّا ففَعَلَ وَلَكِنْ ضَغَطَهَا ضَغْطَةً سَمِعَهَا مِنْ بَيْنِ الْخَافِقِينَ الْإِلْحَيْنِ وَالْإِنْسِ. وَمِنْهَا مَا أَخْرَجَ سَعِيدُ ابْنِ مَنْصُورٍ وَابْنُ أَبِي الدُّنْيَا عَنْ زَادَانَ قَالَ لَمَّا دَفِنَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَتَهُ

رُقْبَةَ جَلَسَ عِنْدَ الْقَبْرِ فَتَرَبَّدَ وَجْهَهُ ثُمَّ سُرِّيَ عَنْهُ فَسَأَلَهُ أَصْحَابُهُ فَقَالَ ذَكَرْتُ ابْنَتِي وَضَعْفَهَا
وَعَذَابَ الْقَبْرِ فَدَعَوْتُ اللَّهَ فَفَرَّجَ عَنْهَا وَأَيْمُ اللَّهِ لَقَدْ ضَمَمْتُ سَمْعَهَا مَا بَيْنَ الْخَافِقَيْنِ إِلَّا الْجَنِّ
وَالْإِنْسِ. وَمِنْهَا مَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا الَّذِي تَحْرَكَ لَهُ الْعَرْشُ وَشَهَدَهُ
سَبْعُونَ أَلْفًا مِنَ الْمَلَائِكَةِ لَقَدْ ضَمَمْتُ ضَمَّةً ثُمَّ فَرَّجَ فَرِحَ عَنْهُ يَعْنِي سَعْدُنِي مَعَاذِ قَالَ الْحَسَنُ
تَحْرَكَ لَهُ الْعَرْشُ فَرِحًا بِرُوحِهِ. ہر گاہ بہ این جماعت کہ مٹو اے اہل اسلام انداں نوع سلوک نمایند
و اے ہر ما عاصیان خصوص معاملہ ایں روسیہ کہ بہ عصاۃ دیگر نمی ماند و ہمتش مصروف بظاہر آرائی و قبول خلق
است و بظن نظر او حظوظِ عاجلہ و منتہاے مقاصد او ترفع و تکبر بر اقران فالوویل کُلُّ الْوَيْلِ چناں باید نمود کہ
ایں نوع مخادع راچہ قسم جزا خواہد بود و مَا ظَلَمْتُمْ اللَّهُ وَلَكِنْ كَانُوا أَنْفُسَهُمْ يَظْلِمُونَ ایں است
حاصل عمر و نسخہ سیر و سلوک باہمین عنوان ایں عاصی را تصور فرمودہ گمان اصلاح و درویشی دور نمایند و در قطار
اہل دنیا داخل دانند و چنانچہ باگمانت بہ حسب ظاہر مہربانی می فرمایند ایں دور از کار رانیز ازیں زمرہ دانستہ
مہربانی می فرمودہ باشند نہ بعنوان صلاح و درویشی کہ بمراحل ازان دور و مہجور است۔ و ایں معنی را بر تکلف
و محل محمول نہ فرمایند کہ واقع نفس الامری است۔ حضرت سلامت ضعیفہ مرحومہ کہ قریب بہ سیزدہ و چہارده
سال بہ انواع امراض مبتلا بود کہ یکے از انہا علت بطن است۔ و در حدیث آمدہ کہ مَنْ قَتَلَهُ بَطْنُهُ لَمْ
يُعَذَّبْ فِي قَبْرِهِ وَنِزْوَارِدْ شَدَّہُ کہ۔ الْمَبْطُونُ شَهِيدٌ عَنْ أَبِي هُرَيْرَةَ رَضِيَ اللَّهُ إِنَّ
أَكْثَرَ شُهَدَاءِ أُمَّتِي لِأَصْحَابِ الْفَرْشِ وَرُبَّ قَتِيلٍ بَيْنَ الصَّفِّينِ. وَاللَّهُ أَعْلَمُ بِغَيْبِهِ. نظر بایں
حدیث امیدوار عظیمہ است و الغیب عند اللہ سبحانہ۔ والسلام (مکتوبات سیفیہ، مطبوعہ حیدرآباد سندھ، ص ۸۳-۸۵)


مکتوب شریف



اما بعد می رساند کہ فرمان عالیشان و عطر کہ از روئے عنایت مرحمت شدہ بود و درود کرامت آمود فرمود و فلانے
بہ زبانی نیز اظہار تفقد است مقدس نمودہ اداے سپاس بے قیاس نمود۔ و باعث جمعیت خاطر شد و موجب مزید
دعاء دولت دوسرا کہ از قدیم وظیفہ فقراء است گشت۔ ایں فقیر از اشتغال بہ ایں امر خطیر ہموارہ فارغ
نیست و نخواہد بود و کَیْفَ یَفْرُغُ کہ از عہد بعید ربقہ خیر اندیشی در رقبہ جان دارد و ایں سررشتہ را متین و مستحکم

می دارد و لله المِنَّةُ که آثار خیر خواهی بر ضمیر فیض پذیر هم مبرهن گردید و این معنی مرا از ابرزبان الهام ترجمان گذشته و الآن نیز رجاے بقاے مناسبت معنوی و ائق که این همه عنایات از آثار است و دید قصور که مرقوم قلم محتشم گردیده مشعر از کمال دید است از آنجا که ممکن مرآت کمالات و جوب است و تقابل لازم مرآت پس ممکن هر چند در دید قصور پیش تقابل کمالات آن مرتبه مقدسه آئینه داری پیش و بصد با تمییز الاشیاء و این معرفت مراقبه احض خواص است و کل لسان مناسب است۔ والسلام (مکتوبات سیفیه، حیدرآباد سندھ ص ۸۲)

مکتوب شریف




بسم الله الرحمن الرحيم.

حَامِدًا وَ مُصَلِّيًا وَ مُسَلِّمًا. اَمَّا بَعْدُ فَاِنَّ اَصْدَقَ الْحَدِيثِ كِتَابُ اللَّهِ وَ اَوْثَقُ الْعُرَى بِمِلَّةِ التَّقْوَى وَ خَيْرُ الْمَلَلِ مِلَّةُ اِبْرَاهِيمَ وَ خَيْرُ السُّنَنِ سُنَّةُ مُحَمَّدٍ رَسُوْلَ اللَّهِ صَلَّى اللَّهُ عَلَيْهِ وَسَلَّمَ وَ اَشْرَفَ الْحَدِيثِ ذِكْرُ اللَّهِ وَ اَحْسَنَ الْقَصَصِ هَذَا الْقُرْآنُ وَ خَيْرُ الْأُمُورِ عَوَازِمُهَا وَ شَرُّ الْأُمُورِ مُحَدَّثَاتُهَا وَ اَخْصَّ الْهُدَى هُدَى الْأَنْبِيَاءِ وَ اَفْضَلَ الْمَوْتِ قَتْلَ الشُّهَدَاءِ وَ اَعْمَى الْعَمَى الضَّلَالَةَ بَعْدَ الْهُدَى وَ خَيْرُ الْعِلْمِ مَانِعٌ وَ خَيْرُ الْهُدَى مَا تَبَعَ وَ شَرُّ الْعَمَى عَمَى الْقَلْبِ وَ الْيَدِ الْعُلْيَا خَيْرٌ مِنْ يَدِ السُّفْلَى وَ مَاقَلَّ وَ كَفَى خَيْرٌ مِمَّا كَثُرَ وَ الْهَى وَ شَرُّ الْمَعْدِرَةِ حِينَ يَحْضُرُ الْمَوْتُ وَ شَرُّ النَّدَامَةِ يَوْمَ الْقِيَامَةِ وَ مِنْ النَّاسِ مَنْ لَا يَأْتِي الصَّلَاةَ إِلَّا دُبْرًا وَ اَعْظَمَ الْخَطَايَا اللِّسَانَ الْكُذُوبِ وَ خَيْرُ الْغَنَى غِنَى النَّفْسِ وَ خَيْرُ الزَّادِ التَّقْوَى وَ رَأْسُ الْحِكْمَةِ مَخَافَةُ اللَّهِ عَزَّ وَ جَلَّ وَ خَيْرٌ مَا وَقَرَفِي الْقُلُوبِ الْيَقِيْنُ وَ الْاَرْتِيَابِ مِنَ الْكُفْرِ وَ النَّيَاحَةِ مِنْ عَمَلِ الْجَاهِلِيَّةِ وَ الْغُلُوْلُ مِنْ حَرِّ جَهَنَّمَ وَ السُّكْرُ كَيْ مِنْ النَّارِ وَ الشَّعْرُ مِنْ مَزَامِيرِ اِبْلِيسَ وَ الْخَمْرُ جَمَاعُ الْاِثْمِ وَ النَّسَاءُ حِبَالَةُ الشَّيْطَانِ. وَ الشَّبَابُ شُعْبَةٌ مِنَ الْجَنُوْنِ وَ شَرُّ الْمَكَاسِبِ كَسْبُ الرِّبُوْ وَ شَرُّ الْمَاكِلِ مَالُ الْيَتِيْمِ وَ السَّعِيْدُ مَنْ وَعَظَ بِغَيْرِهِ وَ الشَّقِيْ مَنْ شَقِيَ فِي بَطْنِ اُمِّهِ وَ اِنَّمَا يَصِيْرُ اَحَدُكُمْ اِلَى مَوْضِعٍ اَرْبَعِ اَرْزَعٍ وَ الْاَمْرُ

بِالْآخِرَةِ وَمَلَائِكِ الْعَمَلِ خَوَاتِمَهُ وَشَرُّ الرُّوْيَا رُيَا الْكِذْبِ وَكُلُّ مَا هَوَاتِ قَرِيبٌ وَسَبَابُ
 الْمُؤْمِنِ فَسُوقٌ وَقَتْلُ الْمُؤْمِنِ كُفْرٌ وَأَكْلُ لَحْمِهِ مِنْ مَعْظَمَةِ اللَّهِ وَحُرْمَةُ مَالِهِ كَحُرْمَةِ دَمِهِ
 وَمَنْ يَتَالَى عَلَى اللَّهِ يَكْذِبُهُ وَمَنْ يُغْفِرُ يَتَّبِعِ السَّمْعَةَ يُغْفِرُ اللَّهُ لَهُ وَمَنْ يَعْفُ يَغْفِرَ اللَّهُ عَنْهُ وَمَنْ
 يَتَّبِعِ السَّمْعَةَ يُسْمِعُهُ اللَّهُ مَنْ يُصْبِرُ يَضَاعِفِ اللَّهُ لَهُ وَمَنْ يَعُصِ اللَّهَ يُعَذِّبُهُ. اللَّهُمَّ اغْفِرْ لِي
 وَلَا أُمَّتِي قَالَهَا ثَلَاثًا أَخْرَجَهُ الْبَيْهَقِيُّ فِي الدَّلَائِلِ وَالِدَيْلِمِيِّ وَبْنِ عَسَاكِرٍ عَنْ عُقْبَةَ بْنِ
 عَامِرٍ. احقر فقرا بعرض مقدس معلی می رساند که دعای خیریت دارین و محمودی، نشأتین بندگان حضرت
 هر چند بر کافه اناام لازم و ثابت است لیکن نظر بر خصوصیت و عنایات پیغامات که از قدیم شامل حال این فقیر
 است واجب دانسته بدل و جان در دعا گوئی مشغول است از قریب مجیب حضرت سلامت فضیلت دستگاه
 اخوی شیخ عبداللطیف که غربت و نامرادی و مراتب فضل و کمال ظاهری و باطنی او بر بندگان حضرت
 هویدا است از صغیر سن به معرض شکم مبتلا است اگر چه روز صحت است باز عود می نماید در حدیث نفیس آمده
 سَافِرُوا وَانْفُحُوا أَوْ تَرَزُّقُوا. أَخْرَجَهُ ابْنُ سِنِي وَابُو نُعَيْمٍ فِي الطَّبِّ عَنْ أَبِي سَعِيدٍ چوں درین ایام
 قوت سفر بهم رسانده بود بحضور موفور السرور فرستاده شد عمده استعاضد خدمت بندگان حضرت است یقین که
 مورد عنایات و الطاف بادشاهانه خواهد گردید که از صمیم القلب در دعا گوئی و ختم حضرات خواجها بزرگوار مشغول می
 باشد. حضرت سلامت کمالات اکتساب سید علی عرب عیدروس بعد از شکر عنایات که شامل حال او شاه سلام
 و تحیه معروض می دارد و امید از مزید الطاف بادشاهانه است خاندان سید مشاژ الیه در دیار عرب شهرت تمام دارد
 هر قدر که حضرت در حق موی الیه مهربانی فرمایند به موقع است. عزیزے است دیگر از قبیلہ سید مذکور سید علوی
 نامی در علم حدیث بے نظیر است و کذلک فی الفقه و حفظ القرآن و مع ہذا از خصائص این طریق حظ
 وافر برداشته و بہ اتفاق این فقیر زین العلم فی شرح عین العلم تالیف نموده و جرح و تعدیل احادیث آن نموده
 و احادیث دیگر نیز مندرج کرده. بالجمله نسخہ مذکور غیر مکرر مؤلفہ شدہ بمشیت سبحانہ متعاقب ارسال حضور
 پر نور خواهد نمود و این عزیز ارادہ وطن دارد و اعانت آن حضرت در حق او مطلوب است. اگر حکم والا صادر شود بہ
 ملازمت عالی مشرف شدہ متوجہ آن حدود گردد. دراز نفسی از حد گذشت. والسلام
 (مکتوبات سیفیہ، مطبوعہ، حیدرآباد، سندھ، ص ۹۷-۹۹)

مکتوب شریف



قَالَ الشَّيْخُ الْأَمَامُ الْهَمَامُ خَاتَمُ الْخُفَاطِ مُرَبِّي الْمُرِيدِينَ الْقُطْبُ الرَّبَّانِي وَالْعَارِفُ
 الصَّمَدُ إِنِّي الشَّيْخُ عَبْدُ الْوَهَّابِ الشُّعْرَانِي قَدَسَ اللَّهُ تَعَالَى رُوحَهُ مِمَّا أَنْعَمَ اللَّهُ تَعَالَى عَلَيَّ
 بَعْدَ الْمُجَاهِدَةِ عِلْمِي بِعَوْنِ الْحَقِّ تَعَالَى وَيُكْرِهُنِي أَوْ يَجْبُنِي وَذَلِكَ بِنَظَرِي إِلَى
 أَعْمَالِي وَمَا أَنَا مَنْظُورٌ إِلَيْهِ فَإِنْ نَظَرْتُ فِي نَفْسِي وَرَأَيْتُهَا مُتَّبِعَةَ الْكِتَابِ وَالسُّنَّةِ مُهْتَدِيَةً
 بِهَدْيِ السَّلَفِ الصَّالِحِ بِحَسَبِ طَاقَتِهَا حَكَمْتُ بِأَنَّ الْحَقَّ تَعَالَى يُحِبُّهَا وَهُوَ رَاضٍ عَنْهَا
 وَإِنْ رَأَيْتُهَا مُخَالَفَةَ الْكِتَابِ وَالسُّنَّةِ قَلِيلَةَ الْوَرَعِ قَلِيلَةَ الزُّهْدِ الْخُشُوعِ قَلِيلَةَ الْخَوْفِ مِنْ
 اللَّهِ تَعَالَى ذَا كِرَّةٍ لِلدُّنْيَا وَظَائِفَهَا وَمَنَا صِبْهَا نَاسِيَةً لِآخِرَةِ وَدَرْجَاتِهَا وَحَكَمْتُ بِأَنَّ اللَّهَ
 تَعَالَى يَكْرَهُنَا فَعَلَيْكَ يَا أَخِي بِالتَّعَمُّلِ لِهَذَا الْمِيزَانِ صُبْحًا وَمَسَاءً إِنْ لَمْ تَسْتَطِعْ
 ذَلِكَ فِي جَمِيعِ السَّاعَاتِ لِتَعْلَمَ مَالَكَ وَمَا عَلَيْكَ وَلَا تَنْظُرَ أَحَدًا غَيْرَكَ بَيْنَكَ
 عَلَيَّ فِعْلٍ ذَلِكَ فَإِنَّهُ مَفْقُودٌ فِي هَذَا الزَّمَانِ وَقَدْ قَالَ اللَّهُ تَعَالَى بَلِ الْإِنْسَانُ عَلَيَّ نَفْسِهِ
 بَصِيرَةٌ . فَعُلِمَ أَنَّهُ يَتَاكَّدُ عَلَيَّ كُلِّ شَخْصٍ لَيْسَ لَهُ شَيْخٌ أَوْ أَخٌ صَادِقٌ أَنْ يَزِرُنْ أَفْعَالَهُ
 بِالْكِتَابِ وَالسُّنَّةِ وَكَلَامِ الْأَيْمَةِ لِيُنْظَرَ فِي رِبْحِهِ وَخُسْرَانِهِ وَاللَّهُ يَهْدِي مَنْ يَشَاءُ إِلَى
 صِرَاطٍ مُسْتَقِيمٍ وَقَالَ فِي مَوْضِعٍ آخَرَ إِنَّ اللَّهَ تَعَالَى قَدْ طَوَى عِلْمَ الْمَصَالِحِ عَنْ عِبَادِهِ
 وَتَفَرَّدَ بِهِ وَأَعْطَاهُمْ بَدَلَ مِيزَانِ الشَّرِيعَةِ فَمَا كَانَ مِنْ مَحْمُودٍ فَهُوَ مِنَ الْمَصَالِحِ وَمَا كَانَ
 مِنْ مَذْمُومٍ فَهُوَ مِنَ الْمَفَاسِدِ فَالْحَمْدُ لِلَّهِ رَبِّ الْعَالَمِينَ . قَالَ عَزَّ مِنْ قُلِّ إِنْ كُنْتُمْ تُحِبُّونَ
 اللَّهَ فَاتَّبِعُونِي فَلَا وَرَبِّكَ لَا يُؤْمِنُونَ . حَتَّى يُحَكِّمُوكَ فِيمَا شَجَرَ بَيْنَهُمْ وَلَا تَتَّبِعِ أَهْوَاءَ
 الَّذِينَ لَا يَعْلَمُونَ . وَلَئِنْ اتَّبَعْتَ أَهْوَاءَهُمْ مِنْ بَعْدِ مَا جَاءَكَ . الْآيَةُ . يَا دَاوُدُ إِنَّا جَعَلْنَاكَ
 خَلِيفَةً . وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّى يَكُونَ هَوَاهُ
 تَبَعًا لِمَا جِئَتْ بِهِ وَهَذَا إِجْمَالُ جَمِيلٍ وَلِكُلِّ تَفْصِيلٍ جَزِيلٍ وَبِالْجُمْلَةِ مَلَكَ السَّعَادَاتِ

الدِّينِيَّةَ وَالدُّنْيَوِيَّةَ اتَّبَاعَهُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي جَمِيعِ مَا جَاءَ بِهِ وَهُوَ الدِّينُ
وَالْإِسْلَامُ وَتَحْكِيمُهُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِيمَا شَجَرَ بِالنُّشْرَاحِ الصَّدْرِ يَمْشِي
حَيْثُ مَعَ الشَّرْعِ وَيَقِفُ حَيْثُ يَقِفُ مَعَ الشَّرْعِ . ۷


مُحِبُّ اللَّهِ لَا يَهْوَى خِلَافَهُ

وَإِنْ اغْطَى عَلَى ذَلِكَ الْخِلَافِ

كُلُّ ذَلِكَ مُفْصَّلٌ فِي كُتُبِ الْفِقْهِ وَنَبَدًا مِنْ ذَلِكَ فِي الدَّسْتُورِ الشَّرِيفِ الْأَعْظَمِ
وَلَكِنَّ النَّفْسَ مِنْ شَانِهَا أَنْ تُجِبَ الْإِطْلَاقَ وَالْإِنْشِرَاحَ وَيَكْرِهُ التَّحْجِيرَ وَلَوْ مِنَ الشَّارِعِ
وَقُلٌّ مِنَ النَّاسِ مَنْ يُحِبُّ نَفْسَهُ تَحْجِيرَ الشَّارِعِ وَإِثَارَهُ عَلَى هَوَاهَا فَلِذَلِكَ تَرَى الَّذِينَ
يَسْتَحِبُّونَ الْحَيَاةَ الدُّنْيَا عَلَى الْآخِرَةِ مِنَ الْكُفْرَةِ وَالرَّفْضَةِ وَالْجَهْلَةِ وَضَعُوا أَقْوَامًا وَعَدُّوا ضَوَابِطَ مِنْ
عِنْدِ الْفَهْمِ عَلَى خِلَافِ مَا وَرَدَ بِهِ الْكِتَابُ وَالسُّنَّةُ وَأَقْوَالُ الْأَئِمَّةِ مِنَ الْمَعَامِلَاتِ مَعَ الرِّعَايَا
وَالْكَفَارِ وَأَهْمَلُوا ذَلِكَ الدَّسْتُورَ الشَّرِيفَ وَلَا عَبَّوْا بِهِ عَلَى مَا يَشَاهِدُ فَإِنْ أَرَدُوا التَّكْمِيلَ
(بِ الْيَوْمِ أَكْمَلْتُ لَكُمْ دِينَكُمْ الْآيَةَ وَقَدْ قَالَ اللَّهُ إِنْ يَنْصُرْكُمْ اللَّهُ فَلَا غَالِبَ لَكُمْ فَمَنْ جَاءَهُ
مَوْعِظَةٌ مِنْ رَبِّهِ الْآيَةَ وَأَسْأَلُ اللَّهَ التَّوْفِيقَ وَالسَّلَامَةَ وَالْعَافِيَةَ .

(مکتوبات سیفیه، مطبوعہ حیدرآباد، سندھ - ص ۱۰۴-۱۰۶)

مکتوب شریف




سلام و تحیہ از یں خیر خواہ در معرض قبول آرنند سبحانہ للہ الحمد کہ استیلاے حضور او تعالیٰ بر نیچے غلبہ نمودہ کہ
در اماکن غفلت و ہنگام اختلاط بیشتر جلوہ می فرماید ایں امر جلیل آں قدر از اعظم عنایات اوست سبحانہ، و از
قوت نسبت باطن خبر می دہد و مشعر انجام کار در فحاشات الانس در احوال حضرت نقشبندی آرد کہ شخصے از ایشان
پرسید کہ در طریقہ شہاد کہ جہر در خلوت و سماع می باشد فرمود کہ نمی باشد پس گفت بنائے طریقہ شمار چیست
فرمودند خلوت در انجمن بظاہر با خلق و بہ باطن با حق سبحانہ تعالیٰ۔

از دروں شو آشنا و از بروں بیگانه وش
این چنین زیبا صفت کم می بود اندر جہاں

آنچه حق سبحانہ و تعالیٰ می فرماید کہ رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ اشاره بہ این مقام است۔ لیکن باید دانست کہ فرق است در حضور مبتدی و حضور منتهی۔ مبتدی چونکہ بہ شرف فنا فی اللہ متحقق نہ شدہ است و نفس او ہنوز باقی است حضور او صاف نہ شدہ است و منتهی چون جمیع صفات وجود را بہ اصل سپردہ و بہ فنا فی اللہ مشرف شدہ حضور او در کمال انجلا است لہذا آن حضور را حضور خود بخود نامند یعنی حضرت سبحانہ و تعالیٰ خود را خود حاضر است چہ سالک دریں وقت رخصت بہ صحراے عدم کشیدہ و منظر تجلیات اسمائی و صفاتی گشتہ معشوق ہر گاہ می خواہد باطن او بہ خواست متجلی می شود شکر این قسم نعمت عظمیٰ بجا آوردن ضروری است
لَئِنْ شَكَرْتُمْ لَأَزِيدَنَّكُمْ. والسلام
(مکتوبات سیفیہ، مطبوعہ حیدرآباد۔ سندھ۔ ص ۱۱۰-۱۱۱)

مکتوب شریف



۷۶

اما بعد۔ احقر بعد از تبلیغ قدیم دعوات ترقی درجات معروض می دارد کہ از استماع خبر از لال رانا کہ راس کفرہ فجرہ است این دعا گوے صمیمی و جمیع مسلمین شاد بہا نمودہ اند کہ تفصیل آں در دفتر ہانہ گنجد۔ وشک نیست کہ از لال رانا با این ہمہ غلبہ واخذ جز یہ بہ انواع تحف و ہدیہ از کمال اعزاز دین متین است و معلوم نیست کہ در ملک ہند از مبداء ظہور اسلام تا این زمان رانا کہ مرکز کفر ہندوستان بود ہیچ یکے از بادشاہان بدیں غلبہ حکمرانی کردہ باشند تا بہ واخذ جز یہ چہ رسد کہ آں در دیگر ممالک ہند ہم پیش ازیں کمتر بہ وقوع آمدہ مثل این فتوح را اگر از مقدمات ظہور امام مہدی موعود شمردہ شود بعید نیست۔ زبان از شکر این نعمت کہ شامل حال جمیع کافہ اہل اسلام شدہ قاصر است قَالَ اللَّهُ سُبْحَانَهُ وَتَعَالَىٰ. وَلَوْ لَادْفَعُ اللَّهُ النَّاسَ بَعْضَهُمْ لِبَعْضٍ لَفَسَدَتِ الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ. والحال آنچہ عنان عزیمت نصرت قرین برائے اعزاز دین بہ طرف دکن معطوف ساختہ انداعاظم جہاد است پاک ساختن ساحت اسلام از لوث نبی و کفر از نتائج این سفر است و صاف کردن راہ طائفان حریم الشریفین از لوازم این عزم مبارک اثر حق سبحانہ۔

وتعالى به فضل و کرم خویش به احسن وجوه سرانجام کناد خوشاوقت و حال آنانی که درین امر خطیر و مهم عظیم کمر همت راد خدمت بر بهجت چست بر بسته اند۔ و به نیت صالح این سفر صعب را که فی الحقیقه مثر خیرات و برکات است و وسیله ترقی درجات به شوق برگزیده اند رسول خدا صلی اللہ علیہ وسلم فرموده ان فی الجنة مائة درجة اعلاها للمجاهدين فی سبیل اللہ ما بین الدرجتین کما بین السماء والأرض۔

رواه البخاری و ابو هريرة روایت کرده که رسول خدا صلی اللہ علیہ وسلم فرموده موقوف ساعة فی سبیل اللہ خیر من قیام لیلة القدر بمكة عند حجر الأسود رواه البيهقي و ابن حبان فی صحیحہ۔ قال العلماء فيكون موقوف ساعة فی سبیل اللہ خیر من قیام مائة ألف شهر لان قیام لیلة القدر بمكة بمائة ألف شهر فی غیرها۔ و انس رضي الله تعالى عنه روایت کرده است کہ رسول خدا صلی اللہ علیہ وسلم فرموده عن رابطة ليلة فی سبیل اللہ حارساً من وراء المسلمین كان له اجر من كان خلفه ممن صام و صلى رواه الطبرانی باسناد جيد قال العلماء۔ وهذا الحديث دليل على ان الله تعالى يكتب للوالی مثل اعمال من عبد الله (م) فی محل ولايت بمجانبة له و ما اجزل هذا الفضل العظيم۔

افسوس کہ ایس دوران کار ازیں قسم نعمت خوشگوار بحسب ظاهر محروم است و جهت بعضی عوائق و موانع ازیں جهاد فی سبیل اللہ مہجور۔ یلتینی کنت معہم فافوز فوزاً عظیماً۔ لیکن از روے باطن با خود دانند و از راه دعا و توجہ کہ وظیفہ فقراء است مدد و معاون تصور فرمایند۔ اگر فقراے اہل عزلت سالہا ریاضت کنند و اربعینات کشند بہ گرد این عمل نہ رسند۔ طاعات و عبادات کہ در اں مقام بہ وقوع آید بہ اضعاف بر طاعت عزلت زیادہ است۔ ذکر و تسبیح آن موطن ثواب دیگر دارد و نماز الجماعة رتبہ علیحدہ و صدقات و نفقات آن محل را درجہ بزرگ و امراض آن معرکہ را نتیجہ جدا۔ رسول خدا صلی اللہ علیہ وسلم فرموده طوبی لمن اكثر فی الجهاد فی سبیل اللہ من ذکر اللہ فان له بكل كلمة سبعین ألف حسنة منها عشرة اضعاف مع الذی له عند اللہ من المزید رواه الطبرانی و نیز فرمود علیہ الصلوٰۃ والسلام صلوة فی مسجدی تعدل بعشرة آلاف صلوة و صلوة فی المسجد الحرام تعدل بمائة ألف صلوة۔ و الصلوة بارض الرباط بألف ألف صلوة رواه أبو الشیخ و ابو حیان۔ و نیز فرموده علیہ و علی آله الصلوٰۃ والسلام ان صلوة

رَبَاطٍ تَعْدِلُ خَمْسِمِائَةَ صَلَوةٍ وَنَفَقَةَ الدِّينَارِ وَالدِّرْهَمِ مِنْهُ أَفْضَلُ مِنْ سَبْعِمِائَةِ دِينَارٍ مُنْفَقَةٍ فِي غَيْرِهِ. وَنِيزَ فَرَمُودَهُ عَلَيْهِ وَعَلَى آلِهِ الصَّلَوةَ وَالسَّلَامَ. مَنْ أَغَانَ مُجَاهِدًا فِي سَبِيلِ اللَّهِ أَوْ غَارِ يَأْفِي عَشْرَتِهِ أَوْ مُكَاتِبًا فِي رَقَبَتِهِ أَظْلَهُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ. رَوَاهُ أَحْمَدُ وَالبَيْهَقِيُّ وَنِيزَ فَرَمُودَهُ عَلَيْهِ وَعَلَى آلِهِ الصَّلَوةَ وَالسَّلَامَ مَوْقِفٌ فِي سَبِيلِ اللَّهِ لَا يُسَلُّ فِيهِ سَيْفٌ وَلَا يُطَعَنُ فِيهِ يَرْمِحُ وَلَا يُرْمَى فِيهِ بِسَهْمٍ أَفْضَلُ مِنْ عِبَادَةِ سِتِّينَ سَنَةً لَا يَعُصِي اللَّهُ فِيهِ طُرْفَةَ عَيْنٍ رَوَاهُ ابْنُ النُّجَارِ وَنِيزَ فَرَمُودَهُ عَلَيْهِ وَعَلَى آلِهِ الصَّلَوةَ وَالسَّلَامَ مَنْ قَرَضَ يَوْمًا فِي سَبِيلِ اللَّهِ أَوْ بَعْضَ يَوْمٍ أَوْ سَاعَةً فَغُفِرَتْ لَهُ ذُنُوبُهُ وَكُتِبَ لَهُ مِنَ الأَجْرِ عَدَدُ عُتُقِ مِائَةِ أَلْفِ رَقَبَةٍ قِيمَةً كُلُّ رَقَبَةٍ مِائَةُ أَلْفٍ رَوَاهُ ابْنُ زُجُوبِيَّةٍ وَشَكَ نَيْسَبَتُ كِهَ إِسْ خَدْمَتِ وَمِهِم كِهَ بِهَ آس تَوَجِهَ دَارِنْدِ جِهَادِ فِي سَبِيلِ اللّٰهِ اسْتِ - أَخْرَجَ أَبُو دَاوُدَ وَالدَّهَبِيُّ عَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا مَرْفُوعًا يَكُونُ فِي آخِرِ الزَّمَانِ قَوْمٌ يُسَمُّونَ الرِّفِضَةَ يَرْفُضُونَ الإِسْلَامَ فَاقْتُلُوهُمْ فَإِنَّهُمْ مُشْرِكُونَ. وَأَخْرَجَ الدَّارِقُطَنِيُّ مِنْ عَلِيِّ بْنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَيَأْتِي مِنْ بَعْدِي قَوْمٌ لَهُمْ نِيزِيقَالٌ لَهُمُ الرِّافِضَةُ فَإِنْ أَدْرَكَتْهُمْ فَإِنَّهُمْ مُشْرِكُونَ. قَالَ قُلْتُ يَا رَسُولَ اللَّهِ مَا لَعَلَامَةُ فِيهِ قَالَ... (مكتوبات سيفيه - مطبوعه - حيدرآباد، سندھ - ص ۱۱۳-۱۱۵)

مکتوب شریف

۱۵

۸۰

يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَعَلَّكُمْ تُفْلِحُونَ وَأَخْرَجَ ابْنُ أَبِي حَاتِمٍ عَنْ كَعْبِ الأَخْبَارِ قَالَ مَا مِنْ شَيْءٍ أَحَبُّ إِلَى اللَّهِ مِنْ قِرَاءَةِ الْقُرْآنِ وَالدُّكْرِ لَوْلَا ذَلِكَ مَا أَمَرَ النَّاسَ بِالصَّلَوةِ وَالْقِتَالِ إِنَّهُ قَدْ أَمَرَ الْمُؤْمِنِينَ بِالدُّكْرِ عِنْدَ الْقِتَالِ. كَثَرِينَ خَيْرِ خَوَابَانِ بِهَ عَرَضَ وَالأَمَى رَسَانِدِ كِهَ بَعْضِ ادْعِيَةِ مَاثُورِهِ كِهَ اَزْ آخْتَضَرْتِ صَلَّى اللَّهُ عَلَيْهِ وَسَلَّمَ دَرَجِينَ قَالِ بِهَ ثَبُوتِ پِوسْتِ مَسْخُوبِ كِمَالَاتِ دِسْتِگَاهِ مِيرِ مُحَمَّدِ عَارِفِ كِهَ اَزْ دَعَا گُویَانِ قَدِیْمِیِ اسْتِ وَمَتَوَجِهَ مَلَا زَمَتِ مَعْلَى اِرْسَالِ دَاشْتِ آمَدِ یَقِینِ كِهَ بِمَطَالَعَةِ خَاصِ خَوَاهِنْدِ دَرِ آدَمِ اِیْنِ حَقِیرِ سَبَبِ مَحْرُومِیِ مَلَا زَمَتِ خُودِ رَا مَقْصَرِ مِیِ دَانْدَا گَرِ مَرْضِیِ مَقْدَسِ

باشد خود را بركاتِ سعادت برساند منتظر اشاره است قَالَ الشَّيْخُ الْعَالِمُ الْعَارِفُ الْكَامِلُ الشَّهِيْرُ فِي
 الْحَرَمَيْنِ الشَّرِيْفَيْنِ الشَّيْخِ الشُّعْرَانِي قَدَسَنَا اللهُ بِسِرِهِ مِمَّا الْأَقْدَسُ فِي كِتَابِهِ الْمُسَمَّى
 بِالْمَتَنِ أَوْ مِمَّا نَعَمَ اللهُ تَعَالَى بِهِ عَلَيَّ مَحَبَّتِي لَوْلَاهُ أُمُورُ الْمُسْلِمِينَ وَ مُشَارِكَتِي لَهُمْ فِي
 الْهُمُومِ وَالْأَمْرَاضِ لِاسِيْمَا السُّلْطَانِ الْأَعْظَمِ وَقَدْ مَرَضْتُ لِمَرَضِهِ مَرَّتَيْنِ وَضَرَبْتُ عَلَيَّ
 مَفَاصِلَ رِجْلِي مَرَاتٍ أُخْرَاهَا فِي شَهْرِ رَمَضَانَ سَنَةِ أَحَدَى رِسْتَيْنِ وَسَبْعِمِائَةَ لِمَاسَافِرٍ
 لِقِتَالِ الرِّوَافِضِ وَمَكَّثْتُ مَرِيضاً مِنْ أَوَّلِ رَمَضَانَ إِلَى أُخْرِهِ فَلَأَشْفَى السُّلْطَانُ شَفِيْبْتُ تَمَّ
 كَلَامُهُ حَضْرَتِ سَلَامَتِ بَرَادَرِ دِيْنِي مِيْرُ مُحَمَّدِ عَارِفِ اَمِيْدُو اَرَا سَتِ كِه مَوْرِدِ عِنَا مَ . الطَّافُ بِاَدِشَاهَانِهْ كَرْدِهْ فَإِنَّهُ
 شَابَ نِشَاءً فِي عِبَادَةِ اللهِ . وَالسَّلَامُ (مَكْتُوْبَاتِ سِيْفِيَهْ مَطْبُوعَهْ حَيْدَرِآبَادِي . سَدَهْ . ص ۱۲۰-۱۲۱)

مکتوب شریف




نَحْمَدُهُ وَنُصَلِّي وَنُسَلِّمُ . اِنَّمَا يَخْشَى اللهُ مِنْ عِبَادِهِ الْعُلَمَاءَ . احقر خير خواهان بعد
 از تبليغ سلام و تحية معروض می دارد که چون سالک بر قدم اول راه که عبارت از فتای قلب است مشرف می شود
 اشعه از انوار قدم پیوسته بر قلب او تجلی می باشد . اگر آن سالک علم به تفصیل احوال دارد کما ینبغي آن تجلی را که
 کنایه از تجلی فعل اوست سبحانه درک خواهد نمود . و اگر علم اجمالی نصیب وقت اوست به حضور و التذاز که اثر آن
 تجلی است مخطوظ خواهد بود بعد از آن به محض فضل دریں هنگام به تجلی صفات استععداد خواهد یافت . وسینه او به
 انوار قدس منشرح خواهد گردید بعد از این امر او از دو حال خالی نیست . اما به عروج و النزله عن الخلق
 لاجل الاعراض عن الاغيار أو الهبوط و الرجوع الى الخلق لاجل التكميل و الارشاد
 فالاول من اهل العزلة و الخله . و الثاني من اصحاب العشرة و الجلوة . عدم اختلاط
 و فرار از خلق مناسب حال طائفه اولی است و آمیخته بودن ملائم حال طائفه ثانی . حالت طائفه اولی ضعیف
 است و حالت طائفه ثانی قوی لعدم حجابهم عن شهود الحق سبحانه بشهود العالم
 و الاختلاط بهم فلا یقاس خال احدهما علی الآخر در آیه کریمه اَوْ مَنْ كَانَ مَيْتًا فَأَحْيَيْنَاهُ
 وَ جَعَلْنَا لَهُ نُورًا يَمْشِي بِهِ فِي النَّاسِ . گویا اشاره بهر دو فریق است . و این هر دو تجلی که مذکور شدند به

لطیفہ قلب و روح تعلق دارند و معاملہ لطیفہ اخفی مربوط بہ تجلی ذات است و لطیفہ سرشیون و اعتبارات مناسبت دارد و لطیفہ خفی بہ صفات سلبیہ تزیہیہ - و اعلام لطائف لطیفہ اخفی است لکنہ تحت قدم نبینا علیہ و علی جمیع اخوانہ من الصلوٰۃ افضلہا و من التسلیمات اکملہا کما ان القلب تحت قدم سیدنا ادم علیہ الصلوٰۃ والسلام و الروح تحت قدم سیدنا ابراہیم خلیل و سیدنا نوح علیہما الصلوٰۃ و التسلیمات و السر تحت قدم سیدنا موسیٰ علیہ الصلوٰۃ والسلام و الخفی تحت قدم سیدنا عیسیٰ علیہ الصلوٰۃ والسلام اللہ سبحانہ الحمد کہ آنحضرت علی قدر استعداد و لو علی سبیل الاجمال و الانعکاس حظے فرا گرفتہ اند۔ چنانچہ بشارت فناے قلب و حقوق صفات بہ اصل و مناسبت بہ لطیفہ اخفی در قدم محترم حضرت ایشان علیہ الرحمۃ و الرضوان در آمدہ و از محسوس شدن قدم آنحضرت علیہ الصلوٰۃ والسلام پیش این احقر اظہار نمودہ بودند۔ و ایضاً درین دو یکی استیلاے حضور در اماکن غفلت کہ از قوت نسبت مشعر است بارہامی فرمودند۔ بالجملہ این احقر در آنچه لازمہ خیر خواہی است خود را مقصر نہ دانستہ و خواہان بیش از بیش است برائے دو مطلب یکے آں کہ حق سبحانہ شمار داخل مقربان خود کردہ است۔ و دوم آنکہ در حقوق عباد بعد از وصول بدرجہ ولایت انبیاء علیہم الصلوٰۃ والسلام حقیقی امید نجات می شود کما تبینہ سیدنا و مولانا المجدد الف ثانی رضی اللہ تعالیٰ عنہ و لهذا من اعظم عنایاتہ تعالیٰ اگر نظر بہ این مطلب دو یکی انداختہ بعد از فراغ از امور مملکت بمراقبہ و سکوت می پرداختہ باشند مستحسن بلکہ ضرور است و گنجایشے دارد کہ از عبادات نافلہ آں را تقدیم دہند۔ و طالب ترقیات باشند و لمحہ بے این فکر بسر نہ برند و ہمت را براں گمارند کہ از صورت شریعت گذشتہ بہ حقیقت آں برسند و از ولایت اولیا گذشتہ بہ ولایت انبیاء علیہم الصلوٰۃ والسلام مستند گردند و فوق این ولایت ولایت ملاء علی است علی نبینا و علیہم الصلوٰۃ و التسلیمات و از گذشت آں درجات عروج کمالات نبوت در پیش است بعد از آن حقایق ثلثہ کہ عبارت از حقیقت کعبہ و حقیقت قرآن مجید و حقیقت صلوٰۃ باشد منکشف می گردند و فوق آنہا معاملہ خلت و اسرار محبوبیت جلوہ می فرمایند و بہ بعضے از محبوبان اسرار لازم الاستتار کہ تعلق بہ حروف مقطعات دارند در میاں می آرند و صورت شریعت و حقیقت آن ہم مختلط می شوند و استدلالی کشفی می گردد و اجمالی تفصیلی می شود حضرت خواجہ بزرگ می فرمایند کہ مقصود از سیر و سلک آں است کہ معرفت اجمالی تفصیلی گردد و استدلالی کشفی۔ امر دیگر سوائے شریعت نیست و زاید براں نہ فرمودہ اند۔ و آنچه از بعضے اولیاء اللہ بعضے امور کہ بظاہر شریعت در جنگ اند صا در شدہ اند کسملۃ التوحید الوجودی و غیر ہا برابر ابتدا و وسط حال فرود باید

آورد۔ چہ بعد از وصول بہ حقیقت شریعت اصلاً مخالفت نیست و ہذہ مواہب الہی ذکرہا قد اختصہا اللہ سبحانہ بالامام الربانی المجدد الف ثانی رضی اللہ تعالیٰ عنہ الحال بیانم بر عرض حال خود معلوم فرماید کہ مطلب اہم ما زیں آشنائی کہ بخدمت شماست دو چیز است یکے خود روا گردانیدن حاجت حاجتمندے کماورد فضلہ فی الحدیث النبوی علیہ من الصلوٰۃ افضلہا ومن التسلیمات اکملہا و دویم ترویج سنت و توہین اہل بدعت کہ دریں آخر الزماں بے معاونت و مخالفت سلاہین محال است حمد اللہ سبحانہ کہ گفتہ مانا مراد اں بہ سمع قبول می افتد در حدیث آمدہ من احياء سنتی بعد ما میتت فله اجر مائة شهيد اہل عزلت اگر ہزار سال ریاضت و مجاہدہ پیش کشند بہ عشر عشر آں امر جلیل القدر نمی رسند۔ کمالات دستگاہی برادر طریق ملا محمد جان کہ از نفوس متبرکہ است و سالہا در صحبت گذرانیدہ و مراتب خصائصی کہ حضرت مجدد الف ثانی بہ آں ممتازند از اکثر خطے وافر گرفتہ و مصداق این معنی آنکہ ہر گاہ مشاذا الیہ بہ مقامے ازیں مقامات می رسید این حقیر چوں بر دید و دانستن خود اعتماد نہ داشتہ مومی الیہ را بہ خدمت حضرت ایثاں ہمراہ گرفتہ می برد تا زمانے کہ متوجہ شدہ بشارت حصول مقامے کہ در تخیل فقیر آمدہ بود نمی فرمودندہ تسکین نمی شد تا آنکہ معاملہ ایثاں بہ کمال و تکمیل انجامیدہ تا آنکہ روزے فرمودند کہ لفظ انا کہ خود را بہ آن تعبیر می نمائیم بر ملا مذکور می افتد و ہذا یدل علی کمال الاتحاد۔

(مکتوبات سیفیہ، مطبوعہ حیدرآباد، سندھ، ص ۱۸۵-۱۸۹)

مکتوب شریف



ارسل الی سلطان فی ان الاشتغال بامر الرعیۃ من اہم الامور۔

نحمدہ و نصلی المعروض بعد السلام انکم بفضل اللہ سبحانہ فی ہذہ الايام مشغولون باہم الامور و ہی امر الرعیۃ والعدالۃ فیہم فحمد اللہ ثم الحمد للہ و ہذا کان غایۃ مراد نامن انعقاد مجلس السکوت فحصل بکرمہ سبحانہ فالمرجو من مکارم اخلاقکم ان لاتنسونا من خاطرکم وتخصونا بمزید فضلکم و عنایتکم فانکم لها اہل وانک لعلی خلق عظیم والسلام علیکم ورحمۃ اللہ وبرکاتہ۔

(مکتوب سیفیہ، مطبوعہ حیدرآباد سندھ۔ ص ۱۹۰)

مکتوب شریف

۱۸

۱۸۶

اما بعد شفاک اللہ سبحانہ، شفاء عاجلاً، خاطر فقر ابغایت نگران می باشد امید که بزودی خبر عافیت برنگارند که موجب جمعیت خاطر با گردد مصحوب عبدالمومن آب کفش حضرت مجدد الف ثانی رضی اللہ تعالیٰ عنہ برائے آن جناب فرستاده شده در آب و طعام قطره ازال می چکانده باشد که مثر برکات است۔ دیگر امشب که عرس حضرت پیر دستگیر است طرفہ فیوض و برکات است و چوں واسطہ انعقاد این مجلس ذات بابرکت است امید که حظ وافر بایشان نصیب گردد۔ دیگر اشاره کہ در باب اختیار سفر حریم شریفین واقع شده معلوم شد مهربانای خود کمال تمنای و آرزوی این گرفتار است لیکن عوائق و علالق کہ این مسکین بآں مبتلا است شرح آں نمی توان کرد و سبحانہ قادر است کہ نیمن ہمت علیاء شمایں مطلب اقصیٰ و مقصد اسنی بحصول انجامد و بایں سعادت عظمیٰ سر بلند گرداند۔ خوش گفت۔

مراکشید و طنائم بہ گردن اندازید
کشال کشال چوسگانم بکوے یار برند

والسلام

(مکتوبات سیفیہ، مطبوعہ حیدرآباد سندھ، ص ۲۰۵-۲۰۶)

مکتوبات شریف خواجہ سیف الدین بنام شہزادہ اورنگ زیب، محمد معظم

☆

مکتوب شریف

۱

۵۲

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ. (فِي الْحَدِيثِ) الذِّكْرُ الَّذِي لَا تَسْمَعُهُ الْحَفْظَةُ تَزِيدُ عَلَى الَّذِي تَسْمَعُهُ الْحَفْظَةُ سَبْعِينَ ضِعْفًا. در نجات در احوال شیخ ابی

سعید بن ابی الخیر مذکور است کہ شیخ را گفتند فلاں کس بر روے آب می رود۔ گفت سہل است بزغی و صعوبہ نیز بر آب می رود گفتند فلاں کس در ہوامی پرد گفت زغنی و گس نیز در ہوامی پرد۔ گفتند فلاں کس در یک لحظہ از شہرے بہ شہرے می رود گفت شیطان نیز در یک نفس از مشرق بہ مغرب می رود۔ این چنین چیز ہا بس قیمت نیست۔ مرد آن بود کہ در میان خلق نشیند و داد و ستد کند وزن خواہد و با خلق در آمیزد و یک لحظہ از خداے خود غافل نباشد۔ احرر دعا گو یاں بعد از تبلیغ سلام و تحیہ بعرض عالی متعالی می رساند کہ بموجب امر عالی بعضے فوائد کہ تعلق بہ شغل باطنی دارند معروض می دارد استماع فرماید شغل باطنی در طریقہ اکابر این طریق بر اقسام است۔ قسم اول ذکر اسم ذات و طریقہ آن بالمشافہ بیان کردہ شد کہ از کیفیت آن اطلاع بخشند عمدہ آنست کہ ذکر ملکہ دل می گردد و صفت لازمہ او شود چنانچہ صفت سامعہ و بصر صفت باصرہ بعد از حصول این حالت کا د بار بہ لطیفہ روح است و روح بہ جانب یمن صدر است و بعد انصرام معاملہ روح قطع الاحوال و المعارف متعلقہ بہا ینکشف اللطائف الثلثۃ الآخر ثم بعد ذلك ینشرح الصر ینضمحل النفس ثم عومل معہ ما عومل ویصیر من ملوک الدین۔ باید دانست کہ افادہ و استفادہ این طریق انعکاسی و انضغانی است و مدار معاملہ بہ صحبت است بہ شرط مناسبتہ الطرفین ذکر ہر چند از اسباب وصول است لیکن غالباً مشروط بہ رابطہ و فنادر شیخ است۔ لہذا گفته اند کہ مقدمہ فنا فی الشیخ مقدمہ فنا فی اللہ است این رابطہ فقط بالاطاف شیخ کامل بے التزام طریق ذکر موصل است۔ چنانچہ التزام ذکر کہ خالی از این رابطہ باشد موصل نیست و من جمیع بینہما فقد فاز فوزاً عظیماً۔ و ذکر نفی و اثبات ہم فوائد بسیار دارد۔ در تطہیر باطن سیر از ما سوا او داخل عظیم است۔ بعد از اطلاع بر کیفیت اسم ذات طریق آن نوشتہ خواہد شد دریں باب منتظر امر عالی است و دیگر مراتب خیر خواہی و دعا گوئی ظاہر و باطن کہ مرکوز خاطر فقیر است از حیثہ تحریر و تقریر خارج است و ظہور آثار بر مزید عنایات بادشاہانہ است ع

شاہاں چہ عجب گر بنوازند گدا را

بقیۃ المعروض آنکہ جامع علوم ظاہری و باطنی نتیجہ الاکا برسید علی عرب منتظر طلب مالی است و ایفاے وعدہ از مکارم اخلاق۔ بالجملہ سید مذکور از عزیزان است و قابل محبت و عنایت۔ برادر گرامی فضائل مآب حافظ مقصود علی کہ سالہا در صحبت فقر بسر بردہ مشمول عنایات و الطاف خاصہ خواہد گردید و بعضے التماسہا در خلوت بعرض عالی خواہد رسانید۔ ارشاد پناہ شیخ محمد باقر کہ از خلفاے رشید این طریقہ است صحبت و ملاقات او غنیمت است۔ والسلام

(مکتوبات سیفیہ، حیدرآباد، سندھ۔ ص ۷۳-۷۵)

مکتوب شریف



حَامِدًا وَّمُصَلِّيًا اٰمَابَعْدَ اِحْقَادِ دَعَا گویان به عرضِ عالی متعالی می رساند که از آن هنگام که به شرفِ ملازمت استسعاد یافته، همواره محبتِ خاص به آن جناب عالی در خود می فهمد و در مراتبِ دعا گوئی و خیر خواهی روز از روز هر چند از قدیم به استماع اخبار حق پرستی و استقامت بر طریقهٔ مرضیه که حضرت حق سبحانه تعالی به خصوص به آن صاحبِ عالم کرامت فرموده شادان و خورم بوده غائبانه دل را نگرانی و هواداری هم رسیده۔ لیکن بعد از مشاهدهٔ اخلاق و اوصاف حالت دیگر دارد و مراتبِ هوا خواهی و لوازمِ دعا گوئی در تضاعف و اشتیاقِ ملازمت گرامی بیش از پیش۔ خوش گفت۔

نادیده رُخت عمرے سودا بتو و رزیدم
فارغ ز تو چون باشم اکنون که رُخت دیدم

به موجب حدیثِ نفیس

مَنْ أَحَبَّ أَخَاهُ فَلْيُعَلِّمْ إِيَّاهُ. شمه از آن معروض داشت۔ یقین که آن حضرت، هم عنایت و شفقت خاص بحالِ این دعا گوے داشته باشید بقیهٔ المعروض آنکه مقصود از سیر و سلوک قطع مقاماتِ جذبه و سلوک تحصیل مقامِ اخلاص است که مربوط به فناے الهیہ آفاقی و انفسی است و این اخلاص جزوے است از اجزای شریعت چه شریعتِ راسه جزو است علم و عمل و اخلاص۔ پس طریقت و حقیقت خادمِ شریعت اندر تکمیلِ جزو که اخلاص است۔ حقیقتِ کار این است و فهم هر کس به اینجا رسد اکثر عالم به خواب و خیال آرمیده اند و به جود و مویز اکتفا نموده اند از کمالاتِ شریعت چه دانند و به حقیقتِ طریقت وارسند۔ شریعت را پوست خیال می کنند و حقیقت را مغز می دانند که حقیقتِ معامله چست بترهاتِ صوفیه مغرور اند و بحال و مقاماتِ مفتونِ هدا، هم اللہ تعالی سبحانه، سواء الصراطِ جاذب الفقیر والا میر مشفق الصغیر و الکبیر قاضی محمد منیر که وسیلهٔ این دعا گوے است جناب عالی متعالی بعضی مطالب معروض خواهند داشت توقع که جواب با صواب مرحمت شود صلاح آثار برادر گرامی حافظ مقصود علی از مدته صحبت فقراء قیام دارد۔ امیدوار عنایات و الطافِ بادشاهانه است والسلام اولاً و آخراً۔ (مکتوبات سیفیه، مطبوعه، حیدرآباد، سندھ، ص ۷۵-۷۶)

مکتوب شریف

۳

۵۸

حَامِدًا وَمُصَلِّيًا. و مسلماً اما بعد۔ احقر دعا گوینان بہ عرضِ عالی متعالی می رساند کہ ازاں ہنگام کہ عنایت نامہ گرامی رسیدہ طرفہ مجتے بہ جنابِ آل صاحبِ عالم پیدا شد عنایات کہ در اں مندرج است شکرِ آل را چہ گونه ادا نماید توقع چنان است کہ از حاشیہ خاطرِ عاطر منسی نہ فرمایند و از دعا گوینان و خیر خواہان دَارین تصور فرمایند۔ بہ مقتضای ہواخواہی بعض خصایص و مزایا ایں طریقِ عالی کہ بنیادش نقشبد یہ است و براں بنیاد کوشکھا و عمارتہا بنا ساختہ اند معروض می دارد۔ بدانند طریقے کہ بزرگان ما اختیار کردہ اند بدانیش از عالم امر است

مِنَ الْقَلْبِ وَالرُّوحِ وَالسِّرِّ وَاتَّخَفَى وَالْأَخْفَى وَحُصُولِ الْأَحْوَالِ الْمَوَاجِبِ
وَالتَّجَلِّيَاتِ الٰهِي يَخْتَصُّ بِكُلِّ فَرْدٍ مِنْ هَذِهِ اللَّطَائِفِ الْمَذْكُورِ ثُمَّ يَصِيرُ النَّفْسُ مَعَ
تَوَابِعِهَا مَضْمُحًا مِتَلَاشِيًا فَاِنَا مَسْتَهْلِقًا ثُمَّ يَنْشُرُحُ الصَّدْرُ حَقَّ الْاِنْشِرَاحِ ثُمَّ يَحْصُلُ
التَّصْفِيَةُ وَالتَّزْكِيَةُ لِلْعَالَمِ الْخَلْقِ وَنَفِي بِالْعَالَمِ الْخَلْقِ اللَّطَائِفِ الْاَرْبَعَةِ مِنَ الْهَوَاءِ وَالْمَاءِ
وَالنَّارِ وَالتُّرَابِ فَحِينَئِذٍ يُعَامَلُ مَعَهُ مَا يُعَامَلُ وَهَذِهِ الْأَحْوَالِ لَا يَتَبَسَّرُ الْاِبْتِمَاعَةِ سَيِّدِ
الْاَوَّلِينَ وَالْآخِرِينَ عَلَيْهِ وَعَلَى آلهِ مِنَ الصَّلَاةِ اَفْضَلِهَا وَمِنَ التَّحِيَّاتِ اَكْمَلِهَا. حَقِيقَتِ
کار ایں است اما فہم ہر کس ایجانہ رسد اکثر عالم بہ خواب و خیال آرمیدہ اند و بجز و مویز اکتفا نمودہ از کمالاتِ
شریعت چہ دانند و حقیقت و طریقت چہ وارسند شریعت را پوست خیال می کنند و حقیقت را مغز می دانند۔ نمی
دانند کہ حقیقت معاملہ چیست بہ ترہاتِ صوفیہ مغروران و باحوال و مقامات مفتون ہداهمُ اللہُ سُبْحَانَهُ
سِوَاءِ الصِّرَاطِ بِخِلَافِ اِیْنِ الْاِکْبَرِ کہ بہ ظاہر و باطن بر شریعت قدم راسخ دارند و از نص بہ فص نمی گرایند
و از فتوحاتِ مدینہ بہ فتوحاتِ مکیہ التفات نمی نمایند آن تجلی ذاتی کہ دیگران را برقی است ایں بزرگواران
را و اہم است شہود وحدت را در کثرت در قدم اول گذاشتہ بہ فوق الفوق شتافتہ اند نظرشان شافی امراض قلبیہ
است و توجہ شان دافعِ عللِ معنویہ بینم التفاتِ شان آں حاصل است کہ در جاہائے دیگر بہ عبادات
و ریاضات بدست نیاید۔ خوش گفت۔


نقشبندیہ عجب قافلہ سالار انند
 کہ برند از رہ پنهان بہ حرم قافلہ را
 از دل سالک رہ جاذبہ صحبت شان
 می برد وسوسہ خلوت و فکر چلہ را

وایضا باید دانست کہ عمدہ در حصول مطالب از جہت وحدانی التوجہ ساختن است خود را در خدمت شیخ کامل
 مکمل وفانی شدن است در ولہذا فرمودہ اند کہ فنا فی الشیخ مقدمہ فنا فی اللہ سبحانہ رزقنا اللہ
 سبحانہ، وَإِيَّاكُمْ شَرِبًا مِّنْ هَذِهِ الْمَعَارِفِ وَالْأَسْرَارِ ۝

دادیم ترا زنج مقصود نشان
 گر ما نرسیدیم تو شاید برسی

فضائل مآب برادر گرامی حافظ مقصود علی را بخندت عالی فرستادہ شدیقین کہ عنایات و الطاف خاصہ
 شامل حال او خواہند مرعی داشت بعضی ادعیہ ماثورہ و اعمال مجربہ نظر بہ محض خیر خواہی دارین نمودہ مصحوب
 حافظ ارسال داشتہ بمطالعہ خاص خواہد در آمدہ والسلام اولاً و آخراً۔

(مکتوبات سیفیہ، مطبوعہ، حیدرآباد۔ سندھ۔ ص۔ ۸۱-۸۳)



الْحَمْدُ لِلَّهِ الْأَعْظَمِ مِنْ كُلِّ عَظِيمٍ سُلْطَانُهُ وَالصَّلَاةُ وَالسَّلَامُ عَلَى حَبِيبِهِ الرَّفِيعِ شَانُهُ
 وَعَلَى آلِهِ وَصَحْبِهِ الَّذِينَ أَنَا رُوَابُرُهُانَهُ. اما بعد صحیفہ شریفہ محبت انگیز و ملاطفہ لطیفہ سعادت آمیز
 مصحوب حافظ مقصود علی در ہنگامے کہ خاطر اخلاص مآثر اخبار خیریت اشتمال بود و وصول صحت شمول نمود۔
 للہ الحمد کہ سیمائے اتحاد بہ فقر از جبین آں پیدا و صورت و داد بہ این فرقہ علیا از آئینہ آں ہویدا بود این معنی
 مورث امیدوار یہاے حصول کمالات ظاہر و باطن موجب رجائے مزید سعادات صورت و معنی گردید

ایمانے از تقید بہ اشتغال واستدعائے ہمت ازیں بے پروبال رفتہ بود۔ بزرگاں گفتہ اند کہ از مبدأ فیض تعطیل نیست و در ہر لحظہ ابواب فیوض مفتوح۔۔۔ ع

فراغت از تو میسر نمی شود ما را


مراتب قبول وعدم 'آں بہ اندازہ مدارج اقبال واعراض از جانب مستفیض است خوشاوقت ہوشیاری کہ بہ دوام اقبال موصوف بود و مدار بہ اضمحلال مشغوف رمزے از اشتیاق کہ بہ قلم محترم در آمدہ مانا کہ پرتوشوق این جانب بودہ ازیں طرف نیز قصہ اشتیاق بر خوانند و حدیث نفیس

وَإِنَّ إِلَيْهِمْ لَشَدُّ شَوْقٍ بِمَطَالَعِهِ فَرَمَانِد۔ برادر دینی حافظ مقصود علی کہ از یاران مخصوص است از مہربانی گرامی رطب اللسان و از شفقت سامی غلب البیان رسید باعث از یاد توجہ و دعا گردید۔ دو کلمہ در باب مشارالیه بہ سیادت پناہ میر مرتضیٰ نوشتہ شدہ یقین کہ ہر گاہ میر مذکور معرض دارد بسمع اجابت مسموع خواہد گشت۔

والسلام

(مکتوبات سیفیہ، مطبوعہ حیدرآباد، سندھ، ص ۹۹-۱۰۰)

مکتوب شریف



باسمہ سبحانہ۔ نور چشم حقایق آگاہا۔ مکتوب مرغوب کہ مشتمل بر احوال بلند و معارف ارجمند بودہ بمطالعہ در آمد و سبب لذات معنویہ گردید این قسم دید اصل و امتیاز تعینات ثلاثہ و تفرقہ در میان وصول قدمی و وصول نظری کہ تعلق بماوراء تعین جہی دارد از نوادیر روزگار است خال خالے را این نوع جدت بصر مگر عطا فرماید ع۔ با کریمیاں کار ہادشوار نیست۔ شکر آں بجا آرند و طالب زیادتی بودند لَسِّنْ شَكْرْتُمْ لَا زِيدُنْكُمْ۔ نص قاطع است


والسلام۔

(مکتوبات سیفیہ، حیدرآباد (سندھ) ص ۱۹۹-۲۰۰)

مکتوبات شریف خواجہ سیف الدین بنام شہزادی اورنگ زیب، روشن آراء



مکتوب شریف



آسماں سجدہ کند بہر زمینے کہ درو
یک دو کس یک دو نفس بہر خدا بنشیند

چندے از طالبانِ حق کہ در یک دگر فانی شدہ بنشیند مثر برکاتِ عظیمہ است۔ حضرت حق سبحانہ تعالیٰ بہ کمالِ عنایت خویش ایں دولت را بشما نصیب گردانید و ایں ہم اعجب تر آنکہ ایں قدر صحبت شمارا اثر پیدا شدہ کہ دیگرے ہم منتفع تو اند شد۔ چنانچہ از نوشتہ دیروز بہ وضوح انجامید شکر آں را بجا آرید لَسْنُ شَکْرَتُمْ لَا زِيْدَنَّكُمْ۔ مشائخ ایں وقت کہ خود را بہ شیخی کشیدہ اند سالہا جان می کنند و چہا می نشیند و ذکر جہری کنند کہ یک لحظہ ذکر قلبی دریا بند میسرنمی شود چہ جائے آنکہ دیگرے را از صحبت ایشاں حاصل شود۔ مشائخ نقشبندیہ کہ ایں سلسلہ احمدیہ معصومیہ انتساب نہ دارند ہمیں حال دارند از سلاسل دیگر کہ قادر یہ چشتیہ باشند چہ گوید ایں ہمہ شیوع ذکر قلبی در ابتداء از تصرفات حضرت ایشاں ماست در اولیای سابق ایں نوع کمتر بود در ایں آوان خود مطلق رفتہ است و غیر از اسم و رسم چیزے دیگر نماندہ۔ شیخ اوحد الدین کرمانی کہ از مشائخ کبار بود بعد از شصت سال اوراد و ام ذکر حاصل شدہ بود چنانچہ می فرماید۔

اوحدی	شصت	سال	سختی	دید
تا شبے	روے	نیک	بختی	دید
سال	ومہ	چوں	بسر	گشتم
تا فلک	وار	دیدہ	در کشتم	
بر سر	پاے	چلہ	داشته	ام
نہ	کہ	از	داشته	ام

از بروں درمیان بازارم
و ز دروں خلوتست بایارم

بہ این بیت آخر اشارے بہ ذکر دوام می نماید و مراتب دیگر کہ فناء قلب و فناء جذبہ و فناء نفس باشد
ازیں دوام ذکر بمراتب بالا است چه ذکر در رنگ الف و باہست کہ اطفال را تعلیم می نماید ع

قیاس کن ز گلستان من بہار مرا

نقشبندی کہ بطریقہ بزرگان ارتباط ندارد تلقین و شغل بہ مریدان کمتر می نمایند و اگر می فرمایند شروع از
حبس دم و ذکر نفی و اثبات می کنند و از قوت جس بعد از مدتہایکان یکان را حرکت قلب می شود و ہمیں قسم مشائخ
قادر یہ اول ذکر نفی و اثبات کردہ بعد از سالہا بہ ذکر قلب برسند طریق توجہ و جذبہ و تصرف مخصوص بہ حضرات
رضی اللہ تعالیٰ عنہم۔ لہذا بزرگان ما طالبے را کہ در طریقہ قادر یہ مریدی شود اسم ذات تلقین می فرمایند چه
در او آخر ہمہ را بازگشت بہ این اسم مبارک است۔ اما بعد از ریاضت شاقہ کسے را کہ حق سبحانہ و تعالیٰ کمال
تصرف عنایت فرمودہ است می تواند کہ طرفۃ العین القاء ذکر و حضور بہ طالب صادق نماید۔ خوشتر گفت۔

یک لحظہ عنایت تو اے بندہ نواز
بہتر ز ہزار سال تسبیح و نماز

این طریقہ علیہ مشتمل بہ طریق احمدی است کہ جامع جمیع سلاسل است و خلاصہ جمیع طریقہا
فی الحقیقت نسبت این طریق عالی ہیچ طریقہ مناسبت ندارد و از ہمہ بلند است۔ کمال عنایت خداوندی
عز شانہ کہ دریں طریق داخل ساخت و شوق سلوک این راہ عنایت فرمود فَطُوبَىٰ لَكُمْ وَبُشْرَىٰ۔
استفسارے از فناء نفس نمودہ بودند۔ بدانند کہ ذات ممکن عدم است۔ و آنچه از صفات کمال از وجود و سائر
صفات از سمع و بصر و قدرت و حیوۃ و کلام ارادات و غیر آں مستعار و استفاد از مرتبہ و جوب است و پرتوے
است از اں مرتبہ مقدسہ مثلاً علم ممکن پرتوے است از علم الہی و ظن است از ظلال آن علم و علیٰ ہذا القیاس
صفات دیگر ممکن بہ این قیاس عاریتے و بایں نمود بے بود خود را صاحب صفات بالاستقلال می داند و شرکت
در صفات خاصہ واجب الوجود می نماید و در امانت خیانت می کند۔

و صافی خود بزمِ حاسد تاکے
 تروح چنین متاعِ کاسد تاکے
 تو معدومی خیال از ہستی تو
 باشد فاسد خیالِ فاسد تاکے

وچوں بکمالِ فضل می خواہند کہ بندہ را بہ قُربِ خویش بنوازند این معرفت اور اعطای فرمائید تا اعراض
 از خود و اقبال بہ اصل می نماید ذاتِ خود را عدمِ صرفِ جمادے حس و حرکت می بیند و آنچه دروے تعبیه کرده
 اند بذوق می یابد کہ عاریت و امانت بیش نیست۔ مولوی رومی می فرماید۔

چوں بدانستی تو خود را از نخست
 سوے آنحضرت نسب کردی درست
 وانکہ دانستی کہ ظلِ کیستی
 فارغی گر مُردی و گر زیستی

باید کہ این مراقبہ را نیک فہمیدہ ملاحظہ نمایند و صفات را از خود منقشی نمودہ حوالہ بہ اصل کنند در فناے
 جذبہ ہر چند سا لک خود را گم می یابد اما صفاتِ بشری او ہنوز بر جا است بہ سبب غلبہ جذب از نظر مستوری
 شوند بخلاف فناے حقیقی کہ بالا ذکر یافت۔ صفات از تیخ دُبن کندہ می شوند و اثرے از وجودِ بشری نمی
 ماند **اللہ سُبْحَانَهُ الْحَمْدُ** کہ فناے قلب و فناے جذبہ را خود خوب درک نمودہ نوشتہ اند۔ امید کہ این
 مراقبہ ہم بوجہ احسن در ذہن قرار گیرد۔ فقیر در نوشتنِ تقصیر نہ کردہ نہایت کرمِ اوست تعالیٰ کہ غائبانہ
 کسبِ این کمالات نمودہ اند و معاملہ بجائے رسیدہ است کہ دیگران را از صحبتِ شما بہرہ برسد۔ در حق
 سلاطین این قسم امور حکم عنقائے مغرب دارد و معلوم نیست کہ تا حال در نسلِ بادشاہان خصوص در طاقت
 نساء با این عنایات سرفراز شدہ باشد۔ ہر گاہ در فقر این قسم امور نادراں باشند از سلاطین چہ گفتہ
 آید۔ این ہمہ از کشش جذب و محبت است کہ نصیبِ وقت شماست۔ والسلام۔

(مکتوبات سیفیہ، حیدرآباد، سندھ۔ ص ۱۷-۲۰)

مکتوب شریف



ہر کسے کو دور ماند از اصلِ خویش

باز جوید روزگارِ وصلِ خویش

ہر ظلِ را بہ اصلِ خود شاہِ را ہے است و پہنچ خارے و حسکے در میانِ شاہاں حائل نیست اگر خار و خشک است
اعراضِ او از اصلِ و اقبالِ او بخود است۔ اَنْتَ الْغَمَامَةُ عَلٰی النَّفْسِکِ۔ ع

بامارِ سیہ نشیں و باخود منشیں

مر از ازل ممکن است و مراد از اصل اسمِ الہی است جل شانہ کہ مر بی سالک است چہ مقرر این طائفہ
علیہ است کہ فردے را از افرادِ عالم اسمے است از اسمائے الہی جل شانہ کہ تربیتِ ظاہر و باطنِ او از اسم
است و ہر چہ در آدمی نمودار است از وجود و صفات ہمہ مستفاد از اسم است و فناے نفس عبارت از حقوق
صفات ممکن است بہ اصلِ او کہ آں اسم باشد۔ و چون این دید عاریتے غالب می آید سالک وجود و صفاتِ خود
را پر تو آں اسم می یابد و چون بکمال می رسد جمیع صفاتِ خود را بہ اصلش می نماید و خود را بعدمِ صرف متحقق می
شمرد۔ این زماں نہ از عارف تا می می ماند و نہ نشانی چہ ذاتِ او عدم بود و آنچه اورا داده بودند بطریق امانت
بودہ چون امانت بہ اہل آں رجوع کرد آنچه ذاتی او بود بحال ماند این است بیان طریق فناے نفس بہ طریق
اجمال ہر چند دیر وز ہمیں قسم معارف نوشتہ شدہ لیکن برائے وضوح باز نوشتہ آمد نیک ملاحظہ نمایند۔
واگر در جائے شبہہ بماند باز استفسار نمایند۔ چہ تو اں کرد عمدہ این کار و بار صحبت است غائبانہ فہمیدن این قسم
امور بغایت مشکل است اما اللہ سُبْحَانَهُ الْحَمْدُ کہ غیبِ شاماز یادہ از صحبتہائے دیگر اں است۔ آنچه بشما
دریں مدتِ قلیلہ غائبانہ دادہ اند بہ طالبانِ حضور بعد از مدتہائے شود۔ این ہمہ ثمرہ خدمتِ گاری و خاکساری
است کہ بہ فقراے باب اللہ از شامہ وقوع می آید۔ امیدوار باشند۔ والسلام

(مکتوبات سیفیہ، حیدرآباد، سندھ، ص ۲۰-۲۱)

مکتوب شریف



نوشته بودند کہ صفاتِ خود را صفاتِ حق می یابیم این مقام معتبر است بوحده و وجود۔ و بس مقام عالی است۔ لیکن در بیجا و دقیقه ایست یکے آنکہ سالک وجود و صفاتِ خود را عین وجود حق سبحانہ می یابد دیگر آن کہ وجود و صفاتِ خود را پر تو وجود صفاتِ حق می یابد نہ عین آن و تفرقه دریں دو دارد دقیق است نیک ملاحظہ نموده بنویسند و آنچه از احوال چندے کہ داخل طریق شدہ اند نوشته بودند کہ ذکر دل آنها جاری است باید کہ الحال لطیفہ روح را نشان دہند و چون این لطیفہ را خواب فہمند مقام لطیفہ اخفی را تعین نمایند و یکے از آنها چند مواقع روش کہ دیدہ بود بغایت عالی است احوال شماست کہ در آنها منعکس گشتہ است نیک بحال آنها مقید باشند۔ والسلام

(مکتوبات، سیفیہ، حیدرآباد، سندھ۔ ص ۲۱-۲۲)

مکتوب شریف



لَهُ الْحَمْدُ اہل اللہ بعد از فنا و بقا ہر چہ می بینند در خودی بینند و ہر چہ می شناسند در خودی شناسند و حیرت ایشان در وجود خود است وَفِي أَنْفُسِكُمْ أَفَلَا تُبْصِرُونَ باید کہ نیک بحال خود تفکر نمایند و بہ تکرار کلمہ طیبہ لَا إِلَهَ إِلَّا اللَّهُ جمیع مقاصد و مرادات نفی نموده اثبات معبود بحق نمایند و صفات و افعال خود را بہ اصلِ آن حوالہ کردہ متخلق بہ اخلاق الہی عز شانہ گردند و چون این ہر دو کمال کہ مشائخ دیگر کمال گفتہ بہ انجام برسد شروع سیر در ولایت کبری کہ ولایت انبیاء است علیہم الصلوٰۃ والتسلیمات می شود۔ و این ولایت کبری در اصحاب پیغمبر صلی اللہ علیہ وسلم شایع بود بعد از زمان اصحاب رو بہ استتار آورده و دریں ہزار سال بر اولیائے امت مختفی ماندہ تا آنکہ نوبت بہ حضرت ایشان مار سید حضرت حق سبحانہ در این معمارا بر آن حضرت کشود و چون ولایت بہ انجامی رسد ولایت دیگر کہ آن را ولایت علیا خوانند ظاہری شود و این ولایت تعلق بملائکہ کرام علی نبینا و علیہم

الصلوة والتسليمات دارد۔ وازگذشت این ولایت کمالات نبوت ورسالت جلوہ گرمی شوند وازگذشت آں
معاملہ دیگر بسیار است۔ آرزوے فقیر آں است کہ حق سبحانہ از جمیع این کمالات شمارا بہرہ ور گرداند۔

بس کنم خود زیر کان را این بس ات
بانگ دو کردم اگر درده کس است
وجماعتہ را کہ داخل طریق ساخته اند بحال شاں متقید باشند و ذکر لطائف ثلثہ و ذکر نفی اثبات تعلیم
شاں کنند و دریں باب تکاسل نہ ورزند۔

این دم کہ تراست بادہ در جوش
از خشک لبان نکن فراموش
وکسان دیگر ہم کہ شوق طریق داشته باشند ذکر را تلقین نمایند و حلقہ ذکر و مشغولی را سرگرم دارند، والسلام۔
(مکتوبات سیفیہ، حیدرآباد، سندھ، ص ۲۲-۲۳)

مکتوب شریف



لَهُ الْحَمْدُ۔ نوشته بودند کہ در عین مراقبہ روشنائی سہ مرتبہ از جانب دست راست در نظر آمد کہ گویا
شمع روشن شدہ و ہماں وقت بخاطر قرار شد کہ این نور پر توے از صفات الہی است عز شانہ، و گرم شد چنانچہ
در حمام کسی گرم شود شکر قادر بے ہمتا بجا آورد۔ مطالعہ این احوال خیلے خوش وقت ساخت می تواند کہ این نور
عبارت از ظہور اسم الہی باشد کہ مر بی سالک است و فنا و بقا عبارت از حقوق بہ آں اسم است لہ سبحانہ الحمد کہ
موافق یافت این فقیر بشما نیز معلوم ساختند شب اول اعتکاف کہ مجمعے ہمراہ نشستہ انوار و برکات بسیار ظاہر
شدہ بود۔ و خاطر این حقیر بجانب شما توجہ خاص داشتہ و معلوم می شد کہ حظ و افزایں برکات نصیب شما ہم شدہ
چنانچہ فقیر نوشتہ بود کہ در عنایات این اعتکاف بشما شریک آید و تا حال ہم ہر گاہ واردے روے می دہد
شما بخاطری خلید و آرزوی شود کہ بشما ہم بہرہ برسد خصوصاً امشب آں قدر دعا و توجہ در حق شما نمودہ شدہ است
کہ چه نویسد۔ امید است کہ بمرور ایام آثار آں ظہور نمایند۔ والسلام

(مکتوبات، سیفیہ، حیدرآباد، سندھ، ص ۲۳-۲۴)

مکتوب شریف




آنچه از تصفیہ عناصر اربعہ نوشتہ بودند بہ وضوح انجام مید و سبب مسرت گردید۔ بدانند کہ این مقام مخصوص بملائکہ عظام است علیہم الصلوٰۃ والتسلیمات و مسحی است بہ ولایت علیا۔ و درین مقام ذات عز شأنہ در پردہ صفات متجلی می گردد و چون ملائکہ عظام بہ کمال عصمت موصوف اند و از جمیع گناہاں محفوظ سالک را باید کہ بہ کمال استقامت متصف شود تا از برکات این ولایت حظ وافر حاصل نماید۔ علامت صحت احوال ہمیں استقامت بر سر شریعت است ہر کہ در استقامت بیش در معرفت بیش۔ این سررشتہ را نیک نگاہ داشتہ زندگانی نمایند۔ اگر از احوال و مقامات عالم عالم بدہند و در استقامت قدم راسخ عطا نہ فرمایند خرابی خود را در اں باید دانست و استرراج باید انگاشت و اگر استقامت تام بر اوضاع شریعت عنایت فرمایند و از احوال و مواجید ہیچ ظاہر نہ شود غم نہ باید خورد۔ آری احوال و مواجید چون بہ استقامت جمع شود نور علی نور است و آنچه از احوال جماعتہ کہ داخل طریق شدہ اند از درک نمودن بعضی فناے نفس را و بعضی دیگر فناے قلب را و بر خ سلطان ذکر را و طائفہ ذکر نفسی و اثبات و ذکر لطائف ہمہ معلوم گردید و موجب از دیار شکر گردید لیکن باید کہ منظور نظر احوال خود باشد و حرکات و سکنات خود منظور بود۔ مبادا مشاہدہ احوال مریداں در رجب اندازد کہ سم قاتل است و ترقیات مریداں باید کہ سبب انفعال و خلت باشد و خود را لائق این معنی نداند و ہمیشہ خود را در جرگہ مبتدیان دانستہ طلب زیادتی باید۔

ہنوز	ایوان	استغناء	بلند	است
مرا	فکر	رسیدن	ناپسند	است

والسلام اولاً آخراً۔

(مکتوبات سیفیہ، حیدرآباد، سندھ۔ ص ۲۳-۲۵)

مکتوب شریف



بِسْمِهِ سُبْحَانَهُ حَامِدًا وَمُصَلِّيًا. مکتوب شریف کہ مشتمل بر احوالِ شما و مریدانِ شما بوده رسیدہ
سبب لذاتِ معنویہ گردید۔۔ ع

اے وقتِ تو خوش کہ وقتِ ما خوش کردی

آنچه از حصولِ ولایتِ کبری و یافتنِ ذات و صفاتِ او سبحانہ نزدیک تر از ذات و صفاتِ خود نوشته بودند
به وضوح انجامید۔ شکر این دولتِ عظمیٰ بجا آرند لَئِنْ شَكَرْتُمْ لَأَزِيدَنَّكُمْ۔ این ولایتِ عظیم الشان
ولایتِ انبیاء علیہم الصلوٰۃ والتسلیمات است۔ حضرت ایشاں مجدد الف ثانی رضی اللہ تعالیٰ عنہ بہ اظہارِ آں
مخصوص گشته اند۔ و دریں ہزار سال ہیچ یکے از اولیاء اللہ تکلم نہ نموده در زمانِ اصحاب شیوع داشت۔ در تبع
تا بعین ہم پر تو افگندہ بود و بعد از اں رو بہ استتار آورده ولایتِ صغریٰ کہ عبارت از فنا و بقا باشد ظہور تمام
داشت تا آنکہ نوبتِ حضرتِ امام ربانی حضرت مجدد الف ثانی رسیدہ و این معمر را براں حضرت کشودند و حال
آنکہ این ولایت شروع کار آں حضرت است۔ چہ بعد از تمامی این ولایتِ علیا است کہ ولایتِ ملائکہ
عظام است علی نبینا و علیہم الصلوٰۃ والتسلیمات و از گذشتِ آں کمالاتِ نبوت و رسالت است و بعد از اں
کار و بار بہ حقیقتِ کعبہ ربانی می افتد و فوقِ آں حقیقتِ قرآن مجید و بلند تر از اں حقیقتِ صلوٰۃ است و بعد
از اں حقیقتِ الحقائق کہ عبارت حقیقتِ محمدی است جلوه گرمی شود۔ و اسرارِ مقطعات و تشابہاتِ قرآنی منکشف
می گردد و اسرارِ محبوبیت در میان می آرند این است بیانِ طریقتی کہ حضرت حق سبحانہ و تعالیٰ حضرت ایشاں
مارا بہ آں طریق ممتاز ساخته است از بدایت تا نہایت بنیادش نسبتِ نقشبندیہ است۔ بریں بنیاد
کوشکہا و عمارتہا ساختند۔ تخم از بخار او سمرقند آورده در زمین ہند کہ مایہ اش از خاکِ یثرب و بطحی است کشتند
و بہ آبِ فضل سالہا آں را سیراب داشتند و بہ تربیتِ احسانِ مربی ساختند چوں آن کشت و کار بہ کمال رسید
این علوم و معارف ثمرات بخشید۔ باید دانست کہ سلوکِ این طریق عالی مربوط است بہ رابطہٴ محبت کہ شیخ مقتدا
کہ بہ سیرِ محبوبی بہ این راہ رفتہ باشد و بہ قوتِ انجذاب بہ این کمال منصغ گشتہ نظر او شفافی امراضِ قلبیہ است

وتوجه اودافع علی معنویہ۔ صاحب این کمالات امام وقت است و خلفیہ روزگار اقطاب و بدلابہ ظلال مقامات او خورسند اند و او تا دو نجا از بحار کمالات او بہ قطرہ قانع۔ نور ہدایت و ارشاد او در رنگ نور آفتاب بے خواست او بر ہمہ کس فائز است۔ فکیف کہ بخوابد۔ و این کمالات کہ بہ تفصیل ذکر یافتند در صحبت خیر البشر علیہ و علی آلہ الصلوٰۃ بہ مجرد ایمان آوردن بہ اصحاب آں حضرت علیہ السلام می رسیدند و ہر کہ یک بار بہ شرف صحبت او علیہ الصلوٰۃ والسلام مشرف می شد از جمیع کمالات بہرہ ور می گردید۔ بعد از زمان آں سرور علیہ الصلوٰۃ والسلام این کمالات مختفی شدند و کمالات فنا و بقا و معارف توحید وجود و غیر آں کہ حاصل ولایت صغری است شیوع پیدا کردہ بودند تا آنکہ حضرت حق سبحانہ بچشم عارفی کاملے را برانگیخت و از سر نو آں کمالات جلوہ گر شدند۔ جماعت کہ بہ شرف صحبت حضرت مجدد الف ثانی و حضرت ایشان مشرف شدند از این کمالات حظ وافر گرفتند حق سبحانہ این فقیر را در این جماعت محشور دارد و در کفش گاہ مجبان آں حضرت داخل گرداناد۔ و باید کہ این چند سطر را بہ اتفاق عصمت مآب خانم بیو بی بی حافظہ بخوانند تا از کمالات پیران خود آگاہ گردند و جمیع اہل طریقہ را بشنوائند کہ سبب مزید اعتقاد گردد۔ و احوال جماعت کہ داخل طریق شدہ بہ تفصیل نوشته بودند۔ ہمہ بہ وضوح انجامید و سبب امیدوار یہا گردید جمعہ را کہ ذکر لطائف شدہ است طریق ذکر سلطانی را نشان دہند۔ و جمعہ کہ ذکر سلطان و نفی اثبات گرفتہ اند طریق فناے قلب را نشان دہند بالجملہ بہ احوال طالبان خوب مقید باشند خصوص ہمیشہ دینی خیرالنسا خیلے رشیدہ و مستعد می نماید۔ آنچه از احوال و قانع نوشته ہمہ معلوم گردید این قسم طالبان معتنم اند۔ و ہمیشہ بی بی حافظہ خوب استعداد دارد بحال او مقید باشند و از احوال خود و جماعت کہ داخل طریق اند ہمیں طریق می نوشته باشند کہ سبب توجہات غائبانہ است۔ والسلام

(مکتوبات، سیفیہ، حیدرآباد، سندھ۔ ص ۴۱-۴۲)

مکتوب شریف



لَهُ الْحَمْدُ فَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ۔

وسعت سینہ کہ در ولایت کبری معلوم شود دلالت بر شرح صدر دارد۔ و این شرح صدر منتہاے این ولایت است۔ و فوق این ولایت ملائکہ عظام است۔ و آنچه ظاہر شدن فرشتہا و حوران در مراقبہ

نوشته بودند احتمال دارد که نظریے بمقام فرشتہا افتادہ باشد۔ فقیر دریں باب خیلے مقید است۔ امیدوار است کہ مشتری ازاں ولایت بہ شماعطا فرماید آنچه باز بیند آگاہ سازند۔ و معلوم نمودن بالیدگی ہیچ ضرور نیست وقت تحقق بقا باللہ بعضے را ظاہری شود و بعضے نہ می شود و معاملہ شہا الحال فوق فنا و بقا است۔ والسلام
(مکتوبات، سیفیہ، حیدرآباد، سندھ، ص ۵۴)

مکتوب شریف

۹

۳۶

حامد او مصلیاً۔ نوشته بودند کہ در بیداری چشم خود را گم می یابد و صفات را از خود جدای بیند و پر تو صفات حق می یابد۔ بغایت اصیل است چه معتبر در فنا ہماں است کہ در یقظہ و بیداری خود را معدوم بیند و همچنین است در سائر احوال بعضے مردم بہ خواب و خیال آرمیدہ اند و از حقیقت معاملہ غافل اند۔

چو غلام آفتابم ہمہ ز آفتاب گویم

نہ ششم نہ شب پرستم کہ حدیث خواب گویم

صفات خود را پر تو صفات حق یافتن علامت تجلی صفات است و فناء لطیفہ روح از ظہور صفات الہی عز شانہ حاصل میشود و بسیار خواب فہمیدہ۔ این مراقبہ را نوشته اند و از لطافت استعداد شہا خبر می دهند جمعے کہ صفات خود را عین صفات حق می یابند و بہ وحدت وجود قائل اند تفرقہ میان ظل و اصل نمی توانند کرد و ظل را عین اصل می دانند۔ چنانچہ مختار شیخ محی الدین عربی است و منصور حلاج و بایزید بسطامی دریں مقام گذشتہ اند۔ و آنچه نوشته بودند کہ این دید موافق فرمودہ حضرت ایشان است الحق ہمیں طور است چه نزد آل حضرت افراد عالم مظہر اسماء و صفات اند۔ و ظلال آل مرتبہ مقدسہ این دید بغایت عالی است و از مقام وحدت وجود بلند است چه محبوبان مقام وحدت از کمالات کہ فوق این مقام اند محروم اند و آئے اگر بہ شیخ کامل نہ رسند و بند این مقام باشند حضرت ایشان ما قدس اللہ تعالیٰ سرہ الا قدس طالبانے را کہ کشف توحید و جودی می شد بتصرف ازاں مقام درمی گزرانیدند و آنچه در کتاب رشحات از خواجہ عبدالخالق نقل می کنند کہ اگر یکے از فرزندان من در اں وقت بودے منصور را ازاں مقام گذرانیدے موافق مذاق حضرت ایشان ماست اللہ سبحانہ الحمد شمارا ہم مدت قلیلہ دریں مقام داشته متوجہ فوق ساختند۔ چنانچہ در یکے از نوشتہا شہا کہ سابق نوشته بودند کہ من صفات

خود را عین صفات حق می یا بم معلوم شده بود۔ شکر بجا آرند کہ از کوچہ تنگ توحید برآمدہ بہ شاہراہ افتادید۔
مشائخ بسیار در ہمیں مقام رفتہ اند دریں راہ غیب الغیب بے تصرف پیر کامل راہ رفتن بغایت دشوار است۔
مقام شیخی سخت مقامے عالی و کار ہر بے سر و برگے نیست۔

ہزار نکتہ باریک تر زمو اینجا است
نہ ہر کہ سر بترشد قلندری داند

دآنچہ از احوال جماعتہ کہ داخل طریق شدہ اند نوشتہ بودند بہ مطالعہ آن سبب خوش وقتی ہا گردید۔ و دیگر
آنچہ نوشتہ بودند کہ بعضے از آنہا در مراقبہ چیز ہا مشاہدہ می نمایند بغایت عالی است خصوص احوال حافظہ فاطمہ کہ
در مشغولی خود رانمی بیند ظاہر پر توے از فنا بہ طریق انعکاس از باطن شتابوے رسیدہ۔ و بحال او بیشتر مقید
باشند۔ والسلام
(مکتوبات، سیفیہ، حیدرآباد، سندھ، ص ۶۳-۶۶)

مکتوب شریف



صحیفہ شریفہ کہ متضمن وارد عالی بودہ رسیدہ مطالعہ آن سبب لذات معنویہ گردید۔ الحمد للہ سبحانہ، کہ
در انوار و برکات کہ در حضرت دارالارشاد فائض و دارد اند شریک می باشید و ہموارہ از راہ محبت معنویہ
ہمراہید۔ و آنچہ نگارش یافتہ بود کہ در تصفیہ عناصر بودم نورے ظاہر شدی تو اند کہ این نور از حقیقت کعبہ
ربانی منعکس گشتہ باشد۔ چنانچہ سابق ایماے بہ این معنی رفتہ بود و توجہ غائبانہ دریں امر معروف نمود۔ حمد
اللہ سبحانہ، کہ پر توے از انوار کعبہ در باطن تافتہ اگرچہ بہ طریق انعکاس باشد نعمتے است عظمیٰ، تصفیہ عناصر
خصوص تصفیہ خاک را دخل تمام است در ظہور آن نور صرف۔ و چون این تزکیہ و تصفیہ بحد کمال خواہد رسید
امیدست کہ اصالتہ آن نسبت ظہور فرماید، امیدوار باشند و اوقات را بہ ذکر و فکر معمور دارند۔ دایں حقیر را بہ
توجہات غائبانہ مدد و معاون دانند۔ شب چہار شنبہ با جمعے از درویشان در مسجد معتکف شدیم۔ خیمہ کہ فرستادہ
بودید بہ وقت رسیدہ چوبہ در او شے را در سخن مسجد استادہ کردہ فقرابہ آسودگی برمی برند و بدعائے خیریت
شمار طب اللسان اند۔ والسلام
(مکتوبات سیفیہ، مطبوعہ، حیدرآباد، سندھ، ص ۸۷-۸۸)

مکتوب شریف




صحیفہ شریفہ در اسعد آفات ورود بہجت آمود فرمود تشریف بردن بہ حویلی جدید با واردات و مکاشفات
 فازہ مبارک باشد آنچه از فیوض و برکات آل مکان برکات نشان مرقوم قلم محترم بود باعث لذات معنویہ گردید
 زَادَ الْمُلُكُ لِلَّهِ سُبْحَانَهُ شَوْقًا وَ ذَوْقًا حضرت مجدد الف ثانی رضی اللہ عنہ فرمودہ اند کہ ہر سرزمین را فیض
 علیحدہ است و ہر جاے را خاصیت جدا کُلِّ اَرْضٍ حِصَّةٌ وَلِسا كِنِهَا حِصَّةٌ زمینے مناسبت بقاء
 دارد و بقعہ ملائمت بہ بقا۔ ع

ہر خوش بسرے را حرکاتے دگر است

حضرت پیر دستگیر ماضی اللہ تعالیٰ عنہ در بعضے مکاتیب از مکتوبات قدسی آیات برنگاشته اند کہ حضرت
 مجدد الف ثانی در ہنگامے کہ بہ تقریبے بہ لاہور تشریف بردہ بودند اول در حویلی شخصے فرود آمدند معارف
 فنا در انجا فائض شد و بعضے مکاتیب معاملات فنا در ہماں جا بہ قلم محترم درآمد۔ چوں آل حویلی کہنہ بود بہ حویلی
 دیگر کہ در محلہ دیگر بود انتقال فرمودند و پیش از انتقال بر زبان الہام ترجمان آوردند کہ در ان حویلی معارف بقا
 فائز خواہد گشت و بعد از انتقال ہچناں واقع شد و بعضے مکاتیب مشتمل بر معارف بقا ہما نجا محرر گردید و نیز
 برنگاشته اند کہ حضرت مجدد الف ثانی برکات و انوار خانہاے خود و خانہاے کہ ہمسایہ بودند بیان می فرمودند و
 در ہر منزل و قریہ کہ می فرآمدند حقائق آل منازل و قرائی بر آن حضرت منکشف می گشت حقائق بعضے مومن
 و حقائق بعضے کافر و قریہ کافرہ را بہ ایمان دعوت می کردند۔ این مکاشفہ از خصائص خاصہ آل حضرت است
 رضی اللہ تعالیٰ عنہ ظہور این دارد از غرائب روزگار است سجدات شکر انکشاف این معنی در جناب قدس
 خداوندی جل سلطانہ بتقدیم رسانید و خواہاں مزید بر مزید باشید لَئِنْ شَكَرْتُمْ لَأَزِيدَنَّكُمْ۔ و ہزار روپیہ
 نیاز و ہدایاے متعددہ دیگر بہ واسطہ بی بی جیو و فقیر زاد ہا مواقف فرد علیحدہ خصوص قرآن مجید و رحل کہ ہر دو غیر
 مکرر و تحفہ اند فرستادہ بودند رسید و سبب خوش و قتیہا گردید۔ والسلام

(مکتوبات سیفیہ، مطبوعہ، حیدرآباد، سندھ، ص ۱۱۵-۱۱۶)

☆.....☆.....☆



سرگندھی دوروازہ مقبرہ شریف، خواجه محمد مصطفیٰ علیہ السلام

سہند شریف - مشرقی پنجاب - بھارت



پیر الہیہ حضرت خواجہ محمد شفیع صاحب دہلوی

سرہند شریف - مشرقی پنجاب - بھارت



مختصرہ شریف حضرت معصوم علیہ الرحمہ
 شہزادہ خواجہ محمد معصوم علیہ الرحمہ
 سرحد شریف - پنجاب - بھارت



مختصر شرح شریف حضرت شیخ سیدنا الدیر علیہ الرحمہ

سرہند شریف - مشرقی پنجاب - بھارت



شہزادہ خواجہ محمد معصوم علیہ الرحمہ رھنڈ شریف، شرقی پنجاب - بھارت
 شہزادہ خواجہ محمد معصوم علیہ الرحمہ رھنڈ شریف، شرقی پنجاب - بھارت



شہزادہ خواجہ محمد معصوم علیہ الرحمہ رهند شریف، شرقی پنجاب - بھارت
 شہزادہ خواجہ محمد معصوم علیہ الرحمہ رهند شریف، شرقی پنجاب - بھارت



قبر شہزادی رازیہ آرا بیگم علی



Grave of Roshan Ara Begum

قبر شہزادی روشن آرا بیگم دہلی

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

تذکرہ خلفائے مجدد الف ثانی

مولانا نسیم احمد فریدی فاروقی امرہوی

☆☆

یہ مضمون چوں کہ مجلاتی ہے اس لیے اختصار پیش نظر رکھا گیا ہے اور چند خلفاء کا ذکر کیا گیا ہے ورنہ خلفائے مجددیہ میں سے ہر ایک کے متعلق ایک مستقل کتاب مرتب کی جاسکتی ہے۔ (مرتبین)

نقشبندیہ عجب قافلہ سالار اند کہ ہرند از رہ پنہاں بحرم قافلہ را
ہمہ شیران جہاں بستہ این سلسلہ اند روبرد از حیلہ چساں بکسلد این سلسلہ را

.....خواجہ محمد صادق

آپ حضرت امام ربانی قدس سرہ کے بڑے صاحبزادے ہیں۔ ۱۰۰۰ھ میں آپ کی ولادت باسعادت ہوئی۔ بچپن ہی سے آپ کی پیشانی سے صدق و صفا کے آثار نمایاں تھے۔

بالائے سرش ز ہوشمندی
تافت ستارہ بلندی

آپ کے جد امجد حضرت شیخ عبدالاحد علیہ الرحمۃ نے آپ کو اپنی تعلیم و تربیت میں رکھا۔ حضرت مجدد صاحب علیہ الرحمۃ فرماتے ہیں کہ میرے والد فرمایا کرتے تھے کہ تمہارا یہ لڑکا مجھ سے حقائق و معارف کی ایسی ایسی عجیب باتیں دریافت کرتا ہے کہ ان کا جواب مشکل سے بن پڑتا ہے۔

جب حضرت ۱۰۰۸ھ میں حضرت خواجہ محمد باقی باللہ کی خدمت میں پہنچے تو یہ صاحبزادے بھی ہمراہ تھے، اور یہ بھی حضرت خواجہ کی نظر قبولیت میں آ کر ذکر، مراقبہ اور جذبہ و نسبت سے مشرف ہو گئے۔ آپ کو باوجود صغرتی کے وہ کمالات نصیب ہوئے کہ حضرت خواجہ آپ کو دیرینہ سال سالکوں کے مقابلے میں پیش فرماتے تھے اور اس وقت معلوم ہوتا تھا کہ یہ ہفت سالہ بچہ جس نے تھوڑے ہی عرصہ سے راہ سلوک میں قدم رکھا ہے بہت آگے نکل چکا ہے، اتنی ہی عمر میں استغراق کا حد درجہ غلبہ تھا، حتیٰ کہ حضرت خواجہ نے تخفیف کی غرض سے آپ کو بازار کا کھانا کھلایا تاکہ اس کے اثر سے یہ زیادتی رفع ہو۔ چنانچہ حضرت مجدد صاحب علیہ الرحمۃ ایک مکتوب میں تحریر فرماتے ہیں:

(خواجہ محمد صادق) آٹھ سال میں اس قدر مغلوب حال ہو گئے تھے کہ ہمارے حضرت خواجہ صاحب یہ کیفیت زائل کرنے کے لیے بازار کا کھانا جو کہ مشکوک و مشتبہ ہوتا ہے دیا کرتے تھے۔

حضرت خواجہ فرمایا کرتے تھے کہ

جس قدر مجھ کو محمد صادق سے محبت ہے اور کسی سے نہیں اور انہیں بھی جتنی مجھ سے محبت ہے کسی سے نہیں۔

اسی عمر میں کشفِ قبور کا یہ عالم تھا کہ حضرت خواجہ ان کے کشف پر اعتماد فرماتے تھے اور ان کو مقبروں میں اپنے ساتھ لیجاتے تھے۔

حضرت خواجہ نے جس جماعت کو تربیت باطنی کے لیے حضرت مجدد کے سپرد فرمایا تھا، اس میں یہ مخدوم زادہ بھی تھے اور تمام جماعت میں بہتر تھے، بعد ازاں اپنے والد ماجد کے فیضِ تربیت سے مرتبہ مال و اکمال کو پہنچے اور الولد سرلابیہ کے پورے پورے مصداق ثابت ہوئے، سب سے زیادہ تعجب انگیز یہ چیز ہے کہ صغرتی سے ہی اس غلبہ کے باوجود دینی تعلیم سے بھی فراغت حاصل کی اور علومِ نقلیہ و عقلیہ میں ماہر ہوئے، بعد حصولِ علم، تعلیم و تدریس میں مشغول رہے۔

افسوس کہ عمر بہت کم پائی یعنی ۲۴ سال کی عمر میں عالم فانی سے رحلت فرما گئے، ان کی وفات کے بعد حضرت ایک مکتوب میں ارقام فرماتے ہیں:

فرزند مرحوم (خواجہ محمد صادق) اللہ تعالیٰ کی ایک نشانی اور رحمت تھے، چوبیس ۲۴ سال کی عمر میں وہ کچھ پایا کہ بہت کم لوگوں نے پایا ہوگا۔

علوم نقلیہ و عقلیہ کے درس و تدریس کو بحد کمال پہنچا دیا تھا حتیٰ کہ اس کے شاگرد بیضاوی و شرح مواقف اور اسی قسم کی انتہائی انتہائی کتابیں پڑھاتے ہیں۔

عقلی و نقلی مسائل علمیہ میں آپ کی قوتِ مدرکہ کا یہ حال تھا کہ شیراز کے ایک زبردست معقولی فاضل سے اپنے ذہن خداداد کا لوہا منوالیا تھا، فنا کے آثار اور عیشِ دنیا سے عدم تعلق کا اظہار آپ کے چہرہ سے ہوتا تھا بلکہ اس کیفیت کا اثر دوسروں پر بھی پڑتا تھا، چنانچہ بعض رؤسا آپ کی مجلس میں پہنچنے کے بعد کہا کرتے تھے کہ جیسے ہی ہم اس جوان کو دیکھتے ہیں ہمارا دل دنیا سے سرد ہو جاتا ہے..... ایک درویش کا بیان ہے کہ میں نے ایک دن اپنے ایک ہمسایہ کے متعلق صاحبزادہ مذکور کے سامنے زبانِ شکایت کھولی اور اپنی پریشانی کا اظہار کیا اور کہا کہ ”اگر آپ ان لوگوں کو تنبیہ فرمادیں تو اچھا ہو“ مخدوم زادہ نے ایک آہ سرد بھری اور فرمایا کہ ”اے شخص! اگر ہم بھی دشمنی کا راستہ اختیار کریں تو ہم میں اور اہل رسم میں کیا فرق رہے گا“۔ ان درویش کا بیان ہے کہ یہ بات زبانِ مبارک سے کچھ اس تاثیر کے ساتھ ادا فرمائی کہ میں اس گزارش و شکایت پر پشیمان و نادم ہوا اور ہمسایوں کی طرف سے دل میں جو کینہ تھا وہ جاتا رہا۔“

حضرت نے مکتوبات شریفہ میں آپ کی مدح میں بہت سے کلمات تحریر فرمائے ہیں، ایک جگہ اپنے ”معارف کا مجموعہ“ تحریر فرمایا ہے۔ ایک مقام پر ”نسخہ مقامات جذبہ و سلوک“ قرار دیا ہے، مکتوب نمبر ۳۱۱ دفتر اول میں آپ کے متعلق جو کچھ تحریر فرمایا ہے اس کا خلاصہ یہ ہے..... اس فقیر (خود حضرت مجدد) نے ولایت موسوی سے جو کچھ استفادہ کیا ہے وہ اجمالی ہے، اور میرے بڑے لڑکے (خواجہ محمد صادق) کا استفادہ تفصیلی ہے، یوں سمجھو کہ فقیر ولایت موسوی سے مومن آل فرعون (جس کا قرآن شریف میں ذکر ہے) کی طرح مستفید ہے اور فرزند علیہ الرحمۃ ولایت موسوی سے ساحرین فرعون کی مانند مستفید ہے جو ایمان لے آئے تھے (اور جن کا مشاہدہ مومن آل فرعون کے مقابلہ میں تفصیلی تھا)

حضرت مخدوم زادہ کا وصال سرہند شریف ہی میں بعارضہ طاعون بتاریخ ۹ ربیع الاول ۱۰۲۵ھ بروز دوشنبہ واقع ہوا۔ ”دوشنبہ نیم ربیع الاول ۱۰۲۵ھ“ ان الفاظ سے بھی تاریخ وفات نکل آتی ہے۔

۲..... خواجہ محمد سعید

آپ ماہ شعبان ۱۰۰۵ھ میں پیدا ہوئے آپ بھی اپنے بڑے بھائی کی طرح بچپن ہی سے صلاح و تقویٰ کا پیکر تھے۔ خود حضرت علیہ الرحمۃ فرمایا کرتے تھے کہ محمد سعید چار پانچ سال کے تھے کہ بیمار ہوئے۔

غلبہ، ضعف کے عالم میں ان سے دریافت کیا کہ بیٹا کیا چاہتے ہو؟ بے اختیار جواب دیا حضرت خواجہ (محمد باقی باللہ) کو چاہتا ہوں، میں نے ان کے یہ کلمات حضرت خواجہ کو لکھ بھیجے۔ حضرت قدس سرہ نے جواب دیا کہ تمہارے محمد سعید نے ہماری نسبت غائبانہ طور پر اچک لی۔ حضرت خواجہ علیہ الرحمۃ نے حضرت علیہ الرحمۃ کے صاحبزادوں کے متعلق اپنے ایک مرید کو یہ کلمات تحریر فرمائے ہیں:

فرزندانِ ایثاں کہ اطفال اسرار الہی اندا استعداد ہائے عجب دارند

بالجملہ شجرہ طیبہ اندر انبتھا اللہ نباتا حسنا

ترجمہ: ان کے (حضرت مجدد الف ثانی) کے تمام فرزند اللہ تعالیٰ کے

اسرار ہیں، اور عجیب استعداد رکھتے ہیں۔ مختصر یہ کہ شجرہ طیبہ ہیں اللہ

تعالیٰ پروان چڑھائے۔

آپ جب سن تیز کو پہنچے، علوم ظاہریہ کی تحصیل میں مشغول ہو گئے۔ کچھ تعلیم اپنے والد بزرگوار سے، کچھ اپنے بڑے بھائی سے اور کچھ شیخ طاہر لاہوری سے حاصل کی۔ حتیٰ کہ تمام علوم عقلیہ و نقلیہ میں مہارت تامہ حاصل کر لی اور تحصیل علم کے زمانے میں ہی حضرت کی توجہ سے طائفہ علیہ نقشبندیہ کی نسبت سے مشرف ہوئے ۱۷-۱۸ سال کی عمر سے درس دینا شروع کیا اور معقول و منقول کی مشکل مشکل کتابیں پوری قابلیت سے پڑھائیں اور بعض کتابوں پر حواشی بھی لکھے، انہیں میں سے ”تعلیقات مشکوٰۃ المصابیح“ بھی ہے، فقہ میں اپنا نظیر نہیں رکھتے تھے اور مشکل سے مشکل مسائل کو معمولی توجہ سے حل فرماتے تھے، ایک موقع پر سجدہ تجیہ کے جواز و عدم جواز پر مناظرہ ہوا۔ اس مناظرہ میں ایک طرف اس زمانہ کے بہت سے مولوی صاحبان تھے اور دوسری طرف آپ اور آپ کے چھوٹے بھائی خواجہ محمد معصوم۔ دونوں بھائیوں نے اپنی قوت علمیہ کے وہ جوہر دکھلائے کہ اہل علم متحیر اور حاضرین مجلس ششدر رہ گئے، صاحب زبدا المقامات فرماتے ہیں کہ ایک دفعہ حضرت نے مجھ سے ارشاد فرمایا کہ جب محمد صادق علیہ الرحمۃ کا انتقال ہو گیا تو مجھے رنج تھا کہ ایسا جامع ظاہر و باطن فرزند جدا ہو گیا۔

الحمد للہ کہ اللہ تعالیٰ نے اپنے کرم سے یہ دونوں بھائی اپنے بڑے بھائی کے قائم مقام کر دیے، ان دونوں بھائیوں پر حضرت کی خاص نظر عنایت تھی اور حق تعالیٰ نے ان کو نسبت ہائے بلند اور احوال ارجمند سے نوازا تھا۔ اور یہ دونوں حضرت کے علوم و معارف کے حامل اور اسرار و رموز کے وارث تھے۔

صاحب ”زبدۃ المقامات“ لکھتے ہیں کہ ایک سفر میں یہ دونوں مخدوم زادے حضرت کے ساتھ نہیں تھے اور کسی ضرورت سے سرہند میں رہ گئے تھے۔ میں حضرت کے ساتھ تھا، میں دیکھتا ہوں کہ جب کوئی ”معرفت“ حضرت کے قلب پر وارد ہوتی تھی اس وقت حضرت دونوں فرزندوں کو بشوق تمام یاد فرماتے تھے،

آپ کی وفات ۲۷ جمادی الاخریٰ ۱۰۷۰ھ میں ہوئی۔ مزار مبارک سرہند میں ہے۔

۳..... عروۃ الوثقیٰ خواجہ محمد معصوم

آپ حضرت کے فرزندِ ثالث ہیں آپ کی ولادت باسعادت اشوال ۱۰۷۰ھ میں ہوئی اسی سال حضرت کو حضرت خواجہ محمد باقی باللہ کی خدمت میں پہنچنے کا شرف حاصل ہوا، چنانچہ فرمایا کرتے تھے کہ ”محمد معصوم کی ولادت ہمارے لیے بہت مبارک ثابت ہوئی کہ اس کی ولادت کے چند مہینے بعد حضرت خواجہ کی صحبت کا شرف حاصل ہوا اور وہاں جو کچھ دیکھا وہ دیکھا۔۔۔“ حضرت نے ایک مقام پر آپ کو ”محمدی المشرب“ تحریر فرمایا ہے اور ایک مکتوب میں ارقام فرماتے ہیں:-

از فرزندے محمد معصوم چه نویسد کہ وے بالذات قابل این دولت

است یعنی ولایت خاصہ محمدیہ علی صاحبہا الصلوٰۃ والتحیہ۔۔۔۔

ترجمہ: اپنے فرزند محمد معصوم کے متعلق کیا لکھوں وہ تو بالذات اس

دولت یعنی ولایت خاصہ محمدیہ علی صاحبہا الصلوٰۃ والتحیہ کی استعداد

رکھتے ہیں۔۔۔۔

استعداد کی بلندی بچپن ہی سے آشکارا ہو چلی تھی۔ خود حضرت علیہ الرحمۃ نے بچپن میں ان کی اس استعداد کا ذکر فرما کر ارشاد فرمایا کہ ”اس راستے میں فیضانِ الہی کے لحاظ سے بوڑھے، جوان، عورتیں اور بچے مساوی ہیں، ذلک فضل اللہ یؤتیہ من یشاء واللہ ذو الفضل العظیم^ط

اسی استعداد کی وجہ سے حضرت کی نظرِ عنایت خاص طور پر ان کی شامل حال رہتی تھی، اور آپ ظہور کمال کے منتظر تھے اور فرمایا کرتے تھے کہ چونکہ علم مبداء حال ہے اس لیے اس کے حاصل کیے بغیر چارہ نہیں اسی وجہ سے علم معقول و منقول کو حاصل کرنے کی تاکید اور کتبِ دقیقہ علمیہ کا صفحہ صفحہ اور ورق ورق

پڑھنے کا حکم فرما کر ارشاد فرمایا کرتے تھے۔

بابا! زود از تحصیلِ ایں علوم فارغ شوید کہ مارا با شما کار ہائے عظیم است۔
ترجمہ: بیٹا ان علوم کی تحصیل سے جلد فارغ ہو جاؤ ہم کو تم سے بڑے
بڑے کام لینے ہیں۔

چنانچہ توجہ مبارک کے اثر سے آپ بھی اپنے بڑے بھائیوں کی طرح ۱۶ سال کی عمر میں تحصیلِ علوم
سے فارغ ہو گئے۔ اگرچہ تعلیم کے زمانے میں بھی باطن کی طرف توجہ رکھتے تھے لیکن فراغتِ تعلیم کے بعد
ہمہ تن ادھر ہی متوجہ ہو گئے، ایک دفعہ حضرت نے آپ کو ایک خواب کی تعبیر کے سلسلے میں یہ بشارت دی:
تو قطبِ وقت میثوی و ایں سخن را از من یاد دار۔

”تم اپنے وقت کے قطب ہو گے اور یہ میری بات یاد رکھو۔“

صاحب ”زبدۃ المقامات“ فرماتے ہیں کہ میں نے حضرت علیہ الرحمۃ کو زبانِ مبارک سے یہ
فرماتے سنا ہے:

اقتباس محمد معصوم نسبت ہائے مارا یوماً فیوماً بصاحب شرح وقایہ می ماند
در حفظِ تعلیم وقایہ از جد بزرگوارش۔

(ترجمہ) محمد معصوم کا ہماری نسبتوں کو یوماً فیوماً اقتباس کرنا ایسا ہے جیسا کہ
صاحب شرح وقایہ کا اپنے دادا سے تعلیم وقایہ کا حفظ کرنا (جیسا کہ کتاب
مذکورہ کے دیباچے سے واضح ہے)

آپ کو اپنے پدر بزرگوار کے اسرار و معارف سے بہت زیادہ آگاہی حاصل تھی۔ آپ کے ان
مکاتیب کے مطالعہ سے جو آپ نے وقتاً فوقتاً حضرت کی خدمت میں ارسال کیے ہیں۔ آپ کے کمالات کا
کچھ اندازہ ہوتا ہے۔

۹ ربیع الاول ۱۰۷۹ھ کو آپ نے وصال فرمایا، مزار مبارک سرہند ہی میں ہے، حضرت مرزا مظہر
جان جاناں کا سلسلہ دو (۲) واسطوں سے آپ تک پہنچتا ہے اور آج کرۂ ارضی پر بسنے والے لاکھوں نفوس فقط
آپ کے واسطے سے حضرت مجدد الف ثانی علیہ الرحمۃ سے فیضِ باطن حاصل کر رہے ہیں، دیگر خلفا کے مستفیضین
کا تو شمار ہی کون کر سکتا ہے۔

۴.....خواجہ میر محمد نعمان کشمی

آپ کے والد کا اسم مبارک سید شمس الدین یحییٰ تھا، میر بزرگ کے نام سے مشہور تھے اور مشاہیر بدخشاں و ماوراء النہر میں شمار کیے جاتے تھے۔ جفر و تفسیر میں یدِ طولیٰ رکھتے تھے، مولد، مسکن اور مدفن کشم ہے (جو کہ بدخشاں کے مضافات میں سے ہے)۔ ۹۹۲ھ میں وفات پائی۔

میر بزرگ کے والد ماجد امیر جلال الدین اور ان کے والد سید حمید الدین بھی صاحب صلاح و تقویٰ بزرگ اور مشہور و معروف عالم تھے۔ میر محمد نعمان علیہ الرحمۃ کی ولادت باسعادت سمرقند کے اندر ۹۷۷ھ میں ہوئی۔ آپ کی ولادت سے پہلے آپ کے والد نے حضرت امام اعظم ابو حنیفہ نعمان بن ثابت رحمۃ اللہ علیہ کو خواب میں دیکھا کہ فرما رہے ہیں کہ تمہارے ہاں ایک فرزند سعادت مند پیدا ہوگا اس کا نام ہمارے نام پر (نعمان) رکھنا۔ چنانچہ آپ کا یہی نام رکھا گیا، آپ میں بچپن ہی سے درویشی کے آثار نمایاں تھے۔ فقراء و مشائخ کی خدمت میں جا کر ان کے مراقبات سے آگاہی حاصل کرتے تھے، آغاز شباب میں عارف آگاہ امیر عبید اللہ بلخی عشقی علیہ الرحمۃ کے پاس بلخ پہنچے، بعدہ ہندوستان تشریف لائے اور یہاں پر بھی وفور شوق میں بعض درویشوں سے اذکار کی تعلیم حاصل کی حتیٰ کہ حضرت خواجہ محمد باقی باللہ نقشبندی علیہ الرحمۃ کی خدمت میں دہلی آئے اور ان کے الطاف بے پایاں کو دیکھ کر طریقہ نقشبندیہ میں منسلک اور اس نعمت سے مشرف ہوئے۔ آپ کے ہمراہ فرزندوں اور رشتہ داروں کی ایک کثیر تعداد تھی اور ان کے ساتھ فقر و فاقہ میں بسر کرتے تھے اور باایں ہمہ حصول دولتِ سرمدی کی امید میں خوش دل اور مسرور رہتے تھے، ایک دفعہ ایک مخلص امیر نے حضرت خواجہ صاحب سے عرض کیا کہ

حضور کی خانقاہ کے فقراء تنگی سے بسر کرتے ہیں اگر حکم ہو تو ہر ایک درویش

کا یومیہ مقرر کر کے سعادت اندوز ہونے کا شرف حاصل کروں۔

حضرت خواجہ نے اپنے چند مریدوں کے نام اس کارِ خیر کے لیے تجویز فرمائے، ایک شخص نے عرض کیا کہ میر محمد نعمان بھی مفلس اور کثیر العیال ہیں۔ ان کا بھی یومیہ مقرر ہو جائے، حضرت خواجہ ان کے لیے راضی نہ ہوئے اور فرمایا کہ

یہ لوگ ہمارے جز و بدن ہیں اپنے جز و بدن کو اس چیز سے مستثنیٰ

کرتے ہیں۔

میر صاحب نے یہ بات سنی تو باوجود فاقوں میں مبتلا ہونے کے ان پر ایک کیفیت طاری ہو گئی اور بہت سی امیدیں زندہ ہو گئیں۔

میر صاحب کو حضرت خواجہ صاحب علیہ الرحمۃ کے مرض الموت میں ایک رات خدمت گاری کا پورا موقع ملا۔ رات حضرت خواجہ علیہ الرحمۃ نے ان پر ایک نظر ڈالی۔ اس نگاہ خاص کا یہ اثر ہوا کہ اس کے بعد جو کام بھی آپ کرتے تھے اس کے متعلق یہ سوچتے تھے کہ آیا اس میں رضائے خداوندی ہے یا نہیں؟ حتیٰ کہ قدم بھی اٹھاتے تو دل میں کہتے تھے کہ یہ قدم حق تعالیٰ کی مرضی کے مطابق تھا یا نہیں؟

حضرت خواجہ علیہ الرحمۃ نے جب حضرت مجدد الف ثانی کو بیعت و ارشاد کی اجازت دی اور اپنی حیات ہی میں اپنے تمام اصحاب کو آپ کے سپرد کیا اور ان سب کی تربیت کا آپ کو متکفل بنایا، اس وقت اپنے مریدوں سے فرمایا کرتے تھے کہ: ان کے سامنے ہماری تعظیم نہ کیا کرو بلکہ توجہ بھی ہماری جانب نہ کرو، چنانچہ میر محمد نعمان سے بھی فرمایا کہ ان کی خدمت کو اپنی سعادت سمجھنا۔ انہوں نے ادب سے عرض کیا کہ ہمارا قبلہ توجہ تو حضور ہی کی درگاہ ہے، بزرگ وہ بھی ہوں گے اس سے انکار نہیں..... حضرت خواجہ نے یہ سنا تو غصہ ہو کر فرمایا:-

میاں شیخ احمد آفتابے اند کہ مثل ماہزاراں ستارگاں در ضمن ایشاں گم
است و از کمل اولیاء متقدمین خال خال مثل ایشاں گزشتہ باشند۔“
ترجمہ: میاں شیخ احمد ایک ایسے آفتاب ہیں کہ ہم جیسے ہزاروں
ستارے ان کے اندر گم ہیں، اولیاء متقدمین و کاملین میں سے بہت کم
ان جیسے گزرے ہوں گے۔

اس کے بعد میر صاحب نے اپنا اعتقاد درست کیا اور نیاز مندی کے ساتھ حضرت مجدد کی خدمت میں پہنچے اور عنایت کے طالب ہوئے، حضرت نے فرمایا کہ

تم ہمارے ہی ہو لیکن کچھ دنوں ہمارے پیرومرشد کی خدمت میں اور رہو۔

حضرت خواجہ علیہ الرحمۃ کے انتقال کے بعد جب حضرت دہلی تشریف لائے تو میر صاحب نے آپ کی خدمت میں ایک عریضہ لکھا جس میں اپنی شکستہ دلی بے نصیبی اور بے استعدادی کا ذکر تھا۔ اس میں یہ بھی لکھا تھا کہ میرے پاس آپ کے حضور میں بجز اس کے اور کوئی وسیلہ نہیں ہے کہ میں حضرت سید المرسلین

صلی اللہ علیہ وآلہ وسلم کی اولاد سے ہوں۔ حضرت علیہ الرحمۃ پر اس عریضہ کے مطالعہ سے رقت طاری ہوئی اور فرمایا کہ ”میرا گھبراؤ نہیں“..... الغرض میرا موصوف کو اپنے حلقہ ارادت میں شامل کر کے سر ہند لے گئے اور یہ ساہا سال حضرت کے آستانے پر مقیم رہے اور مقامات عالیہ سے سرفراز ہوئے ایک دفعہ حضرت علیہ الرحمۃ کو ضعف عارض ہوا، اس خیال سے کہ شاید مرض الموت ہو، آپ نے امانت خواجگان نقشبندیہ کسی اہل کو سپرد کرنی چاہی اور قصد کیا کہ اس نسبت عالیہ کو کسی مخلص کے قلب میں القاء فرمائیں۔ اس وقت اس بار کا متحمل سوائے اپنے بڑے صاحبزادے شیخ محمد صادق علیہ الرحمۃ اور میر محمد نعمان علیہ الرحمۃ کے کسی کو نہیں پایا تھا۔

حضرت مجدد علیہ الرحمۃ نے میر صاحب کو اجازت نامہ مرحمت فرما کر طلبائے معرفت کی ہدایت کے لیے برہان پور روانہ فرمایا، میر صاحب دو دفعہ شہر برہان پور سے بعض وجوہ کی بناء پر چلے گئے، حضرت نے تیسری مرتبہ پھر برہان پور ہی کے لیے مامور فرمایا اس دفعہ جب آپ برہان پور تشریف لائے تو رنگ ہی دوسرا نظر آیا، آپ کی مجلس میں عجیب کیفیات کا ظہور ہوا۔ اگر کسی جماعت نے دور سے بھی آپ کی مجالس کا نظارہ کر لیا تو اس پر جذب و کیف طاری ہو گیا، اور ہر ہر فرد مرغِ بسمل کی طرح خاک پر تڑپنے لگا۔ المختصر

درمیانِ شہر در ہر گوشہ غوغائے اوست

کاسماں بندھ گیا بہت سے لوگ داخل سلسلہ عالیہ ہوئے اور کتنے ہی بدکار اشخاص صلاح و تقویٰ کے لباس سے آراستہ ہو گئے، صاحب ”زبدۃ المقامات“ مولانا محمد ہاشم کشمی نے آپ ہی کی ہدایت سے حضرت مجدد علیہ الرحمۃ سے شرف بیعت حاصل کیا۔

آپ نے اگرچہ علوم ظاہر کی تحصیل کم کی تھی لیکن ادراک حقائق صوفیہ خصوصاً حضرت مجدد علیہ الرحمۃ کے علوم و معارف سمجھنے کی اپنے اندر خاص اہلیت رکھتے تھے، خود حضرت نے آپ کے فہم خدا داد کی تعریف فرمائی ہے، مکتوبات شریف میں بہت سے مکاتیب آپ کے نام ہیں۔ ایک مکتوب کا خلاصہ (جس میں سلسلہ نقشبندیہ کی خصوصیات بیان فرمائی ہیں) حسب ذیل ہے:

اللہ تعالیٰ کی اس نعمت کا شکر کس زبان سے ادا کیا جائے کہ اس نے ہم کو صحیح العقیدہ بموافق مسلک اہل سنت و جماعت بنا کر طریقہ نقشبندیہ میں مسلک فرمایا.....

کمالاتِ نبوۃ بطریقِ تبعیت و وراثت اس طریقہ میں حاصل ہوتے ہیں، اس سلسلے کے منتہی کمالاتِ خاصہ حاصل کرتے ہیں اور مبتدیوں و متوسطوں کے متعلق بھی منتہیوں کی محبت کے باعث ”المراء مع من احب“ کی بشارت کے موافق ایسی ہی امیدیں ہیں۔

بد نصیب و نامراد وہ شخص ہے جو اس سلسلہ میں داخل ہو کر اس کی رعایت نہ کرے اور بدعات کو اس طریقہ میں ایجاد کرے، اور اپنی خوابوں اور احوال پر اعتماد کر کے اس طریقے کے خلاف قدم اٹھائے۔ اس صورت میں (اگر وہ فیضیاب نہ ہو تو) طریقہ عالیہ نقشبندیہ کا کیا تصور ہے۔

آپ کی وفات ۱۸ صفر ۱۰۵۸ھ میں ہوئی ۲۔

۵..... مولانا محمد ہاشم کشمی

آپ کشم کے رہنے والے تھے، آپ کے آباؤ اجداد چونکہ سلسلہ کبرویہ سے منسلک تھے اس لیے ایام طفولیت میں آپ کو اس خانوادے کے خلفاء کی خدمت میں پہنچنے کا اتفاق ہوا لیکن فطری مناسبت کی وجہ سے غیر معلوم طور پر سلسلہ نقشبندیہ سے دلی لگاؤ تھا، مگر اس سلسلہ کے کسی مرشد و رہبر کا تعین نہیں کر سکے تھے۔ اسی کشاکش کے زمانے میں ہندوستان آئے۔ یہاں پر مشائخ قدیم کے حالات عجیبہ و تصرفاتِ غریبہ کا ایک محفل میں تذکرہ سن کے دل میں کہنے لگے (اور شاید زبان سے بھی فرمایا) کہ یہ حقیقت شناس گروہ ایام گزشتہ ہی میں ہوتا ہوگا موجودہ صورت حال کے لحاظ سے خزانہ ایام یا تو ان جواہر سے خالی ہے یا ایسا ہو کہ حقیقت میں ایسے بزرگ موجود ہیں لیکن ہمارے دیدہ ادراک کی کوتاہی کی وجہ سے نظروں سے اوجھل ہیں۔

خاطرِ خواباں بصیدِ اہلِ دل مائلِ نماز

یا بشہرِ عشقبازاں مردِ صاحبِ دل نماز

اس واقعہ کے تھوڑے ہی دن بعد ایک رات آپ نے خواب میں دیکھا کہ ایک صاحبِ دل تشریف لائے اور آپ کو اپنے ہمراہ لے جا کر ایک بزرگ کے سامنے پیش کر دیا۔ وہ بزرگ مکان کے چبوترے پر عالمِ مراقبہ میں سر جھکائے بیٹھے ہوئے تھے۔ ان کے پیش ہوتے ہی اپنا سر اٹھایا اور ہاتھ پکڑ کر فرمایا پڑھ

بسم اللہ الرحمن الرحیم اذا جاء نصر اللہ والفتح (آخر سورۃ تک) آپ اس سورۃ کو پڑھتے جاتے اور زار و قطار روتے جاتے تھے۔ آنکھ کھلی تو سورۃ کے مضمون پر غور کر کے یقین کی دنیا جگمگا اٹھی..... اور منزل مقصود نظر آنے لگی۔ اس خواب کو ایک مہینہ بھی نہ گزرا تھا کہ آپ شہر برہان پور آئے اور حضرت میر محمد نعمان خلیفہ حضرت مجدد الف ثانی کی خدمت میں پہنچے اور ان سے ذکر و مراقبہ کی تعلیم حاصل کی۔ دربار نعمانی میں ان صاحب دل بزرگ کی بھی زیارت ہوئی جن کی وساطت سے خواب میں یہاں رسائی ہوئی تھی۔ غرضیکہ اس رویائے صادقہ کی تعبیر اپنی آنکھوں سے دیکھ کر ۱۰۳۱ھ تک برہان پور رہے اور اس وقت سے لے کر حضرت کے وصال (۱۰۳۴ھ) تک تقریباً دو سال سفر و حضر میں حضرت ہی کے ساتھ رہے۔ اسرار و معارف سننے، اور الطاف و عنایات کا مورد بنے رہے، حضرت کی زندگی ہی میں صاحبزادوں کی فرمائش پر ان فوائد و معارف کو لکھنا شروع کیا جن کو خلوت و جلوت میں زبان گوہر فشاں سے سنا تھا نیز حضرت اور ان کے مرشد کامل کے اطوار، انوار، برکات اور خوارق عادات لکھنے کا قصد کیا، چند ورق سے زیادہ نہ لکھ پائے تھے کہ حضرت رفیق اعلیٰ سے واصل ہو گئے۔

وصال مرشد کے بعد آپ کی توجہ اس کام کی طرف زیادہ ہوئی کیونکہ دل مجبور کو تسلی دینے کے لیے اس سے بہتر اور مشغلہ ہی کیا ہو سکتا تھا کہ اپنے پیر باکمال کے اقوال و احوال کو لکھیں اور گزری ہوئی صحبتوں کو یاد کر کے قلب و روح کو یک گونہ تسکین دیتے رہیں،

ماہی کا گشت محروم از فرات
از کفِ آبے ہی جوید حیات!

چنانچہ آپ نے حضرت کے حالات کے علاوہ حضرت کے پیر و مرشد خلفاء اور صاحبزادگان وغیر ہم کے حالات کا نہایت جامع اور مستند مجموعہ لکھا جس کا نام ”برکات الاحمدیۃ الباقیہ“ رکھا اس کا تاریخی نام..... ”زبدۃ المقامات“ ۱۰۳۱ء قرار پایا چنانچہ یہ کتاب ”زبدۃ المقامات“ ہی کے نام سے مشہور ہے۔ اس کتاب میں ”نشاط روح“ کا نہایت کافی سامان موجود ہے۔ حضرت کے حالات میں اس سے زیادہ مستند اور قدیم کتاب غالباً اور کوئی نہ ہوگی حضرت کے احوال و اقوال کو نہایت عمدگی و خوش اسلوبی سے بیان کیا ہے، بے جا مبالغہ سے حتی الامکان پرہیز کیا ہے اور مجالس مجددیہ کی ایسی مکمل تصاویر کھینچی ہیں کہ معلوم ہوتا ہے گویا ناظر کتاب دربار فیض آثار میں بیٹھا ہوا حضرت کو دیکھ رہا ہے، حضرت کے ملفوظات سن رہا ہے اور دریائے معارف کو اپنے دامن میں بھر رہا ہے۔ مکتوبات شریف کی آخری جلد کو بھی آپ ہی نے ترتیب دیا ہے۔

۶..... خواجہ سید آدم بنوری حسینی ۳

آپ کا اصلی وطن قصبہ مودہ تھا مگر سکونت بنور میں اختیار کر لی تھی۔ ابتدائی تعلیم سلوک حاجی خضر علیہ الرحمۃ سے پائی، بعد ازاں باجارت حاجی صاحب حضرت مجدد علیہ الرحمۃ کی خدمت میں آ گئے اور درجات عالیہ پر فائز ہوئے۔ آپ محض اُمی تھے۔ فیض روح القدس کی مدد سے قرآن شریف حفظ کیا اور علوم ظاہریہ کی تعلیم بھی حاصل کی۔ اتباع سنت و دفع بدعت آپ کا خاص شیوہ تھا، ہزاروں طالبانِ خدا کو خدارسیدہ کیا، آپ کی خانقاہ میں ہزار سے زائد طلبائے معرفت روزانہ جمع رہتے تھے اور ان کو لنگر سے کھانا تقسیم کیا جاتا تھا آپ کے خلفاء کی تعداد ایک سو اور مریدین کی تعداد ایک لاکھ بتائی جاتی ہے۔ حج کے لیے مکہ معظمہ گئے ہوئے تھے وہاں سے فارغ ہو کر مدینہ منورہ پہنچے اور ۱۳ شوال ۱۰۵۳ھ کو اسی مقدس سرزمین میں انتقال فرمایا۔ مزار مبارک جنت البقیع میں حضرت عثمان ذوالنورین کے مزار پاک کے قریب ہے۔

۷..... شیخ طاہر لاہوری

حضرت مجدد علیہ الرحمۃ کے ارادتمندوں میں آپ کا پایہ بھی نہایت بلند ہے صاحب ریاضات و کرامات بزرگ تھے، علم ظاہری میں کمال حاصل تھا اور حافظِ قرآن بھی تھے۔ علوم عقلیہ و نقلیہ سے فراغت حاصل کرنے کے بعد سلوک کا شوق غالب ہوا اور حضرت کے آستانہ مبارک پر پہنچے آپ کو ایسے مرشد کی تلاش تھی جو علم و عمل میں سرورِ کائنات صلی اللہ علیہ وآلہ وسلم کا سچا متبع ہو۔ اور یہ بات سب پر ہویدا تھی کہ اس زمانے میں ایسی جامع شخصیت حضرت مجدد علیہ الرحمۃ ہی کی تھی۔ چنانچہ آپ نے سالہا سال اس شیخِ کامل کی خدمت کی اور انکسار اور افتقار کے ساتھ حضرت کے فیض کدہ پر مقیم رہے، آپ حضرت مجدد علیہ الرحمۃ کے صاحبزادوں کی تعلیم تدریس کا کام بھی نہایت کوشش و سعی بلیغ سے انجام دیتے تھے۔ چنانچہ صاحبزادے فرمایا کرتے تھے کہ ”ہم پر حضرت شیخ طاہر کے احسانات اس سے بہت زیادہ ہیں کہ شکر یہ سے عہدہ برآ ہو سکیں۔“

حضرت مجدد علیہ الرحمۃ نے ایک دفعہ اپنے چھوٹے صاحبزادہ شاہ محمد یحییٰ کے متعلق فرمایا کہ:

”اس کو شیخ طاہر کے سپرد کرنا چاہتا ہوں تاکہ یہ بھی ان کی برکت سے

اپنے بڑے بھائیوں کی طرح عالم باعمل ہو جائے“

لیکن چونکہ اس وقت درویشی کا رنگ غالب اور ظاہری علم مغلوب ہو چلا ہوگا اس لیے ساتھ ہی یہ بھی فرمایا کہ ”اب شیخ طاہر کا وہ دماغ کہاں رہا“ (جو پہلے تھا) باوجود جید عالم ہونے کے آدابِ شیخ کا انتہائی

لحاظ تھا۔ اور حضرت کی اس قدر ہیبت غالب تھی کہ احاطہ تحریر سے باہر ہے۔ ایک دن حضرت نے آپ کو امامت کا حکم فرمایا فوراً رنگ زرد پڑ گیا اور لرزہ بر اندام ہو گئے اور رعب کی وجہ سے حافظ قرآن اور عالم کامل ہوتے ہوئے قرآن کے گلے میں رُک رُک جاتی تھی۔ اسی ادب و انکسار اور شیخ کی نظرِ کیمیا اثر نے آپ کو انتہائی نقطہ کمال پر پہنچا دیا تھا۔ بالآخر حضرت مجدد علیہ الرحمۃ نے خلافت سے سرفراز فرما کر بلدہ لاہور کے طالبان معرفت کی رہنمائی کے لیے لاہور روانہ فرمایا اور طریقہ قادریہ میں بھی اجازت مرحمت فرمائی، آپ نے وہاں پہنچ کر طالبان حق کی تربیت فرمائی اور اپنے برکات و افاضات سے مخلوق خدا کو بہرہ ور کیا۔ خود ایک مکتوب میں حضرت کو لکھتے ہیں:

میں چلتے وقت سخت متردد تھا کہ شیخ کامل کو چھوڑ کر کہاں جا رہا ہوں لیکن غیب سے کوئی شخص کہتا تھا کہ چلا چل۔ حتیٰ کہ کشاں کشاں لاہور آ گیا اور ایک مسجد کے گوشہ میں حیران و پریشان بیٹھ گیا۔ ناگاہ حضرت خواجہ بزرگ کی روحانیت جلوہ گر ہوئی اور اس نے اس کام پر ثابت قدم رکھا۔ اسی درمیان میں ایک جوان بلند استعداد آیا، اس کو تعلیم باطن دیتے ہی یہ اثر ظاہر ہوا کہ اس کے تمام بدن میں نسبت سرایت کر گئی اور وہ سراپا آگاہ و عارف ہو گیا، اسی طرح دوسرے طالبوں کو بھی جمعیت نصیب ہوئی۔

حضور نے مقامات کے بارے میں خصوصاً مقام سیدنا ابو بکر صدیق رضی اللہ عنہ کے بارے میں اپنے مکتوب میں جو کچھ لکھا ہے اس کو بعض حاسدوں نے درمیان میں لانا شروع کر دیا، اور اس میں اپنی طرف سے جھوٹی سچی باتیں ملا کر وہ پروپیگنڈا کیا اور طعنہ زنی کرنے لگے، مولانا حامد اس مکتوب کو علامۃ الانام مولانا عبدالسلام کے پاس لے گئے انہوں نے اس کا مطالعہ کیا اور فرمایا کہ اس کے مضمون میں تو کوئی شبہ وارد نہیں ہوتا، اور ساتھ ہی ساتھ حسن ظن کا بھی اظہار کیا۔ تب کہیں حاسدوں کی زبانیں بند ہوئیں،

آپ برابر اپنے پیرومرشد کو اپنے احوال و مکاشفات سے مطلع کرتے رہتے تھے، حلقہ ارشاد وسیع تر ہوتا چلا جاتا تھا اور خلق خدا کثرت سے متوجہ ہو رہی تھی کہ ناگاہ اسی گرمی ہدایت کے زمانے میں شیخ نے بر بنائے انکساری و آزاد مزاجی ایسا شیوہ اختیار کر لیا جس سے رجوع خلق میں فرق آیا۔ جب حضرت مجدد علیہ الرحمۃ کو اس بات کی اطلاع ہوئی تو آپ کے نام ایک مکتوب لکھا جس کا خلاصہ یہ ہے:-

خداوند کریم نے تم کو منصب جلیل عطا فرمایا ہے لہذا اس کا شکر یہ ادا کرو، اور اس بات کا خیال رکھو کہ تم سے کوئی ایسا کام سرزد نہ ہو جو باعث نفرت خلق ہو، خلق کو متنفر کرنا فرقہ ملامتیہ کا شیوہ ہے، دعوت و ارشاد سے اس کو کوئی تعلق نہیں ہے، مشیخت کے رتبہ پر پہنچ کر ملامت کی آرزو کرتے ہو یہ صریح ظلم ہے..... مریدوں کے ساتھ زیادہ خلط ملط نہ رکھا کرو کہ اس میں ہلکا پن پایا جاتا ہے اور یہ چیز بھی افادہ و استفادہ کے منافی ہے۔ حدود شرعیہ کی حفاظت کرو جہاں تک ہو سکے رخصت پر عمل کرنے کی تجویز نہ کرو کہ یہ اس سلسلہ کے اصول کے منافی نیز اتباع سنت کی دعوے کے خلاف ہے۔

یہی ہدایت نامہ آپ کے لیے کافی ہو اور اس کے جواب میں آپ نے لکھا۔ ”اب میرے سامنے سوائے شریعت و سنت کے اور کچھ نہیں ہے۔“

پھر تو آپ نے تشریح و اتباع، اور فقر و قناعت میں اپنی نظیر قائم کر دی تھی اہل دنیا کی داد و دہش کو قبول نہیں فرماتے تھے بلکہ اپنے قوت بازو سے حلال روزی بہم پہنچاتے تھے البتہ کوئی دین دار شخص اگر ہدیہ کوئی چیز پیش کرتا تھا تو اسے قبول فرمایا کرتے تھے۔

ہر سال چند بار پیادہ پادرویشوں کی جماعت کے ساتھ بے زاد و توشہ لاہور سے سر ہند آیا کرتے اور چند روز کوچہ معرفت میں رہ کر رخصت ہو جاتے تھے، آپ نے ۸ محرم ۱۰۴۰ھ کو بروز پنجشنبہ وفات پائی، مزار مبارک لاہور میں ہے۔

۸..... شیخ بدیع الدین سہارنپوری

آپ شروع میں حضرت مجدد علیہ الرحمۃ کے پاس ”توضیح تلوح“ پڑھتے تھے لیکن درویشوں سے عقیدت نہ تھی بلکہ حالت یہ تھی کہ نماز تک کے بھی پابند نہ تھے۔ جس زمانہ میں آپ حضرت کے پاس پڑھتے

تھے اسی زمانہ میں آپ کو ایک حسین و خوب رو جوان سے عشق ہو گیا تھا۔ نوبت بائینجا رسید کہ درمیان سبق میں بھی آپ کو بے چینی رہتی تھی کہ کب سبق ختم ہو اور کب میں کوچہ محبوب میں جا کر اس کے نظارہ سے آنکھیں ٹھنڈی کروں۔

ایک دن حضرت نے آپ سے فرمایا کہ تم نماز پڑھا کرو اور شرعی محرمات سے بچو، کیونکہ معاصی کے ارتکاب سے علم ظاہر میں بھی بے برکتی ہوتی ہے۔ انہوں نے عرض کیا کہ ”اس قسم کی نصیحتیں تو میں نے بہت سے لوگوں سے سنی ہیں حضرت اگر کوئی خاص توجہ فرمائیں تو شاید میری حالت کچھ سدھر سکے“ حضرت مجدد علیہ الرحمۃ نے تھوڑے تامل کے بعد فرمایا اچھا کل اسی ارادہ سے میرے پاس آؤ اور دیکھو خدا کیا کرتا ہے، اتفاقاً گلے دن ان کا محبوب نوجوان ان کے گھر آ گیا ان کا دل نہ چاہا کہ ہم نشینی محبوب ترک کر کے حضرت کی خدمت میں حاضر ہوں۔ دو تین دن کے بعد جب حاضر ہوئے تو حضرت نے فرمایا کہ ”تم نے خلاف وعدہ کیا اچھا نہیں کیا، خیر اس وقت کا آنا بھی مبارک ہے، جاؤ وضو کر کے دو رکعت نماز ادا کرو اور میرے پاس آؤ“ انہوں نے ارشاد کی تعمیل کی اس کے بعد آپ ان کو خلوت میں لے گئے اور ذکر قلب کی تعلیم دی اور توجہ فرمائی اس توجہ کا پڑنا تھا کہ فوراً کایا پلٹ گئی، مست و بیخود ہو گئے اور اسی عالم بیخودی میں زمین پر گر پڑے اور دوسروں نے اٹھا کر آپ کو مکان تک پہنچایا۔ ایک دن کے بعد افاقہ ہوا، اس دن کے بعد سے تعلقات دنیا سے دل سرد ہو گیا اور اپنے آپ کو اپنے سے دور اور عالم غیب سے نزدیک دیکھنے لگے۔

نخستین بادہ کار از جام کردند
ز چشم ”مست“ ساقی“ وام کردند
(عراقی)

اس کے بعد مدتوں تک آستانہ عالیہ پر رہے اور فیوض و برکات سے بہرہ مند ہوتے رہے یہاں تک کہ حضرت علیہ الرحمۃ کو ان پر کامل اعتماد ہو گیا اور تعلیم طریقت کی اجازت مرحمت فرمائی۔ بعد حصول اجازت آپ اپنے وطن مالوف سہارن پور تشریف لے آئے اور طالبان معرفت کی اصلاح و تربیت میں مشغول ہو گئے۔ کچھ عرصہ بعد حضرت علیہ الرحمۃ نے آپ کو آگرہ جانے کا حکم دیا۔ یہ شہر دار السلطنت ہونے کی حیثیت سے خاص مرکزیت رکھتا تھا، لیکن ابھی تک اس سلسلہ کے خلفاء سے خالی تھا۔

حضرت نے ان کو تاکید فرمادی تھی کہ آگرہ میں پوری استقامت کے ساتھ رہنا اور ہمارے حکم کے بغیر وہاں سے نہ جانا۔ یہ وہاں پہنچے حق تعالیٰ نے مقبولیت عامہ عطا فرمائی، امراء و غر با غرض ہر طبقہ اور درجے کے لوگ آپ کے فیوض و برکات سے متمتع ہوئے۔ لیکن آپ سے ایک لغزش یہ ہوگئی کہ حضرت مرشد کے اذن کے بغیر آپ وہاں سے اپنے وطن چلے آئے۔ یہ چیز حضرت مجدد علیہ الرحمۃ کو سخت ناگوار گزری، جب آپ کو اس ناراضگی کا حال معلوم ہوا تو دوبارہ آگرہ کا قصد کیا اور حضرت کو اس ارادہ سے اطلاع دی۔ حضرت نے فرمایا کہ وہاں کا صحیح وقت وہی تھا اب اگر تم جاتے ہو تو تم جانو تمہیں اختیار ہے۔ شیخ بحالت اضطراب اس امید میں کہ شاید حضرت کی ناراضگی دور ہو جائے دوبارہ آگرہ چلے گئے۔ اس دفعہ بھی شروع شروع میں خلق خدا کو بہت فیض پہنچا لیکن سوء اتفاق کہ ایک دن وہاں کی چھاؤنی کے چند اجد فوجیوں کی ایک جماعت آپ کے پاس آئی۔ آپ نے ان کی ذہنیت و صلاحیت کا لحاظ کیے بغیر ان کو سختی کے ساتھ بعض منکرات پر تنبیہ و نصیحت فرمائی، جس کی وجہ سے ان میں سے بعض بدطینت آپ کے دشمن ہو گئے، اس کے علاوہ عام طور پر اپنے بلند احوال و انکشافات لوگوں کے سامنے بیان کیے جو منکرین و معاندین کے کانوں میں پہنچ کر فتنہ کا سبب بن گئے۔ چنانچہ اہل عناد نے اپنی رنگ آمیزیوں اور حاشیہ آرائیوں سے کام لیکر ایک زبردست فتنہ آپ کے خلاف برپا کر دیا، اس فتنہ کا اثر حضرت تک بھی متعدی ہوا اور اسی ابتداء کی انتہا یہ ہوئی کہ سلطان وقت (جہانگیر بادشاہ) نے جو اس وقت تک طائفہ فقراء سے کوئی انس و مناسبت نہ رکھتا تھا، حضرت علیہ الرحمۃ کو طلب کر کے ایذا پہنچائی اور قید خانہ میں محبوس کر دیا (اگرچہ بعد کو بادشاہ اپنے اس فعل پر نادم و پشیمان ہوا اور اس نے معافی بھی چاہی)

اس المناک واقعہ کے بعد شیخ بدیع الدین آگرہ سے اپنے وطن سہارن پور واپس چلے آئے اور وہیں پر گوشہ گزیں ہو کر ذکر و مراقبہ اور انس و الفت میں بسر کی۔ پچاس سال کی عمر میں قرآن شریف حفظ کیا اور تمام عمر طالبان علوم دینی و یقینی کے افادہ میں مشغول رہے۔

۹..... شیخ نور محمد پٹنی

آپ علوم رسمیہ کی تحصیل کے بعد سلوک کی طرف متوجہ ہوئے ہندوستان کے بہت سے درویشوں کے پاس گئے کہیں تسکین روح کا سامان بہم نہ پہنچا آخر کار حضرت علیہ الرحمۃ کی خدمت میں حاضر ہو کر بیعت سے مشرف ہوئے تھوڑے ہی دنوں میں بہت سے مقامات طے کیے اور حیرت انگیز ترقی کی چنانچہ

اس زمانے میں حضرت نے اپنے پیر بزرگوار حضرت خواجہ باقی باللہ کو جو خط لکھا ہے اس میں شیخ نور محمد کی ترقیات کا بھی مفصل ذکر فرمایا ہے۔

آپ عرصہ تک حضرت کی خانقاہ میں رہے اور حالات میں برابر ترقی ہوتی رہی۔ تکمیل کے بعد حضرت نے اجازت مرحمت فرما کر شہر پٹنہ روانہ فرمایا آپ حسب الامر وہاں پہنچے لیکن خلوت پسندی کے غلبہ کی بنا پر اکثر آبادی سے باہر رہتے تھے اور لوگوں سے اجتناب کرتے تھے۔ جب حضرت مجدد علیہ الرحمۃ کو اس کی اطلاع ہوئی تو ایک مکتوب شریف کے ذریعہ آپ کو اس عادت کے ترک کرنے کی تلقین فرمائی اور تحریر فرمایا:

جس طرح انسان کو اللہ تعالیٰ کے اوامر و نواہی کی تعمیل لازمی ہے، اسی

طرح خلق خدا کے حقوق کی رعایت اور ان کے ساتھ اچھا سلوک کرنا

بھی ضروری ہے، ان دونوں میں سے کسی ایک پر اکتفا کر کے دوسرے

کو نظر انداز کر دینا نادرست ہے خلق خدا کی اذیتوں کا تحمل اور ان سے

حسن معاشرت سلوک کے لوازمات میں سے ہے۔

تلقین کے ضمن میں یہ شعر بھی تحریر فرمایا۔

ہر کہ عاشق شد اگرچہ نازنین عالم است

ناز کی کے راست آید باری باید کشید

آپ نے حضرت کے ارشاد کی تعمیل کی اور شہر پٹنہ کے ایک طرف دریائے گنگا کے کنارے ایک جھونپڑا بنایا اور وہیں ایک چھوٹی سے خام مسجد تیار کی اور مع اہل و عیال کے اسی جھونپڑے میں رہنے لگے، اکثر وقت مسجد ہی میں گزارتا تھا نماز کے علاوہ ارشاد و ہدایت اور افادہ علوم و دیدیہ کا مرکز بھی اسی مسجد کو بنا رکھا تھا۔

۱۰..... شیخ حمید بنگالی

آپ تحصیل علوم دینی کے لیے لاہور تشریف لائے تھے بعد فراغت وطن مالوف جاتے ہوئے آگرہ میں بھی قیام کیا اور خواجہ عبدالرحمن صاحب مفتی کابلی کے قریب اقامت گزریں ہوئے مفتی صاحب نے آپ کو علوم میں ماہر و تبحر پا کر آپ سے عہد لیا کہ جب تک آگرہ میں قیام رہے میرے ہی پاس رہیں۔ اثنائے قیام میں ایک دن تصوف کا ذکر آ گیا تو مفتی صاحب کو یہ معلوم کر کے حیرت ہوئی کہ مولانا حمید صوفیائے کرام کے عموماً اور حضرت مجدد کے خصوصاً منکر ہیں۔ اس صحبت کو دو ہی تین دن گزرے تھے کہ

اتفاق سے حضرت مجدد علیہ الرحمۃ سرہند سے آگرہ تشریف لائے اور مولانا حمید سے مفتی صاحب کے مکان ہی پر ملاقات ہوگئی، حضرت نے ان کی طرف توجہ فرمائی اور فرمایا: ”ہائے شیخ حمید ایسا جا بودہ اند“ ایک دو دفعہ خاص انداز سے ان پر نظر ڈالی اور فوراً مراقبہ میں مستغرق ہو گئے۔ اس کے بعد یکا یک وہاں سے اٹھ کھڑے ہوئے ہر چند عرض کیا گیا کہ حضرت تھوڑی دیر اور تشریف رکھیں اور یہیں ماہی تامل فرمائیں، قبول نہیں فرمایا گیا، مفتی صاحب پہنچانے کے لیے دروازہ تک آئے۔

ان کا خیال تھا کہ مولانا حمید ”بد اعتقادی“ کی وجہ سے جگہ سے بھی نہ ملیں گے مگر دیکھا گیا کہ پیچھے پیچھے چلے آ رہے ہیں، مفتی صاحب تو دروازہ تک آ کر واپس چلے گئے لیکن مولانا حمید بس حضرت کے پیچھے ہو لیے اس وقت حضرت ان کی طرف بالکل متوجہ نہیں ہوئے یہاں تک کہ قیام گاہ پہنچ گئے، مولانا حمید دروازہ پر گریاں و حیراں کھڑے رہے۔ بعد ازاں حاضری کی اجازت دی گئی اور بیعت سے مشرف کرنے کے ساتھ تعلیم طریقت و جذبہ نسبت سے نوازا گیا۔ اب تو ”مولانا حمید“، ”شیخ حمید“ ہو گئے اور یہ کیفیت ہوگئی کہ اپنی کتابوں اور دوستوں کی بھی خبر نہ رہی۔

چند روز کے بعد حضرت مجدد علیہ الرحمۃ آگرہ سے سرہند روانہ ہوئے تو یہ بھی پیادہ حضرت کی خدمت میں چلے، شیخ حمید کا یہ واقعہ دیکھ کر مفتی صاحب خود ہی حضرت مجدد علیہ الرحمۃ کے حلقہ بگوش ہو گئے، مفتی صاحب کے ایک دولت مند دوست نے پوچھا کہ آپ لوگ تو عالم و عاقل ہیں شیخ احمد میں کیا کرامت دیکھی جو ان کے مرید ہو گئے۔ مفتی صاحب نے جواب دیا کہ

ہم اہل علم کوئی کرامت اس سے بہتر نہیں سمجھتے کہ شیخ عالم با عمل اور متبع سنت ہو، علم کے ساتھ ساتھ اتباع سنت نبوی صلی اللہ علیہ وسلم کا جذبہ و اہتمام جیسا حضرت شیخ سرہندی میں دیکھا اپنے زمانے میں کسی دوسری جگہ دیکھا نہ سنا، بس یہی ہمارے نزدیک سب سے بڑی کرامت اور حاصل ولایت ہے۔

شیخ حمید نے قریباً دو سال آستانہ عالیہ پر رہ کر منازل سلوک طے کیے اور احوال عجیبہ و مقامات غریبہ سے نوازے گئے، اس کے بعد حضرت نے تعلیم طریقت کی اجازت دے کر ان کو وطن روانہ فرمایا، اجازت نامہ زبدۃ المقامات میں درج ہے تبرکاً تیمناً ہم بھی اس مبارک تحریر کو اس جگہ نقل کرتے ہیں:

أَمَّا بَعْدَ الْحَمْدِ وَالصَّلَاةِ فَيَقُولُ الْعَبْدُ الْمُفْتَقِرُ إِلَى
 رَحْمَةِ اللَّهِ الْمَلِكِ الْوَلِيِّ أَحْمَدُ بْنُ الشَّيْخِ عَبْدُ الْأَحَدِ
 الْفَارُوقِيُّ النَّقْشَبَنْدِيُّ رَحِمَهُمَا اللَّهُ سُبْحَانَهُ رَحْمَةً
 وَاسِعَةً أَنَّ الْأَخَ الْعَالِمَ وَالصَّدِيقَ الصَّالِحَ جَامِعَ عُلُومِ
 الشَّرِيعَةِ وَالطَّرِيقَةِ الشَّيْخَ حَمِيدَ بْنِ الْبُنْكَالِيِّ ذَقَّ اللَّهُ
 سُبْحَانَهُ لِمَا يُحِبُّهُ وَيَرْضَاهُ لَمَّا قَطَعَ مَنَازِلَ السُّلُوكِ
 وَعَرَجَ مَعَارِجَ الْجَذْبَةِ وَوَصَلَ إِلَى دَرَجَةِ الْوَلَايَةِ بَعْدَ أَنْ
 حَصَلَ لَهُ أَنْدِرَاجُ النِّهَائَةِ فِي الْبِدَايَةِ أَجَزْتُ لَهُ لِتَعْلِيمِ
 طَرِيقَةِ الْمَشَائِخِ النَّقْشَبَنْدِيَّةِ قَدَّسَ اللَّهُ أَسْرَارَهُمْ
 لِلطَّالِبِينَ الْمُسْتَرْشِدِينَ وَالْمُرِيدِينَ الْمُخْلِصِينَ
 بَعْدَ اسْتِخَارَةِ وَحُضُورِ الْأُذُنِ مِنَ اللَّهِ سُبْحَانَهُ وَالْمَسْئُولِ
 مِنَ اللَّهِ سُبْحَانَهُ أَنْ يَعْصِمَهُ عَمَّا لَا يَلِيقُ وَيَحْفَظَهُ عَمَّا لَا
 يَنْبَغِي وَأَنْ يَثْبِتَهُ عَلَى مُتَابَعَةِ سَيِّدِ الْمُرْسَلِينَ عَلَيْهِ
 وَعَلَيْهِمُ الصَّلَاةُ وَالسَّلَامَاتُ

مشائخ طریقت کا طریقہ تھا کہ خلافت کے وقت خرقہ بھی دیا جاتا تھا، شیخ حمید نے عرض کیا کہ مجھ کو بجائے خرقہ کے حضرت کے پاؤں کا جوتا کافی ہے۔ حضرت نے ان کی اس درخواست کو بھی قبول فرمایا اور ایک پاؤں کی جوتی عنایت فرمادی شیخ نے اس ”کفش مبارک“ میں جو کچھ دولت پائی وہ قیصر و کسریٰ کو کہاں نصیب ہوئی۔

اگر خاکے ازیں کو برسر آید
 مرا بہتر ز چندیں افسر آید

چونکہ آپ کا وطن صوبہ بنگال میں تھا اس لیے بوجہ بعد مسافت دوبارہ آستان مجددی پر حاضری کا موقع نہ مل سکا، اس نواح کی مخلوق نے آپ ہی سے مجددی فیوض و برکات کے خزانے حاصل کئے اور طالبین حق نے آپ ہی کی رہنمائی میں معرفت و یقین کی شاہراہ پر چل کر منزل مقصود کا پتا لگایا، منگل کوٹ ضلع بردوان میں آپ کا مزار مبارک ہے۔

زبنگالہ چہ برگویم کہ مولانا حمید او!
 پاپوش جنابش آمدہ مقبول ربانی
 زہے پاپوش پاک او کہ چوں خاک شفا کردہ
 شفائے ظاہر و باطن بخلق اللہ ارزانی
 بہ منگل کوٹ او بنگر کہ گلزار ارم بودہ
 درودیوار او انوں نہادہ سر بوریانی
 بلے کس گنج زر پنہاں نیابد جز بوریانی
 بلے کس آب حیواں راندیدہ جز بظلمانی

(رشیدی شہزاد پوری)

۱۱..... شیخ منزل

آپ حضرت مجدد علیہ الرحمۃ کے قدیم اور مقبول ترین مریدوں میں سے ہیں۔ سفر و حضر میں اکثر حضرت علیہ الرحمۃ کے ساتھ رہتے۔ حسن اخلاق و مکارم اوصاف میں یگانہ اور انکسار و ایثار میں منفرد تھے۔ حضرت علیہ الرحمۃ کی تربیت سے ان کو جو کمالات حاصل ہوئے انکا تذکرہ حضرت نے اپنے بعض اُن مکاتیب میں کیا ہے جو اپنے پیرومرشد کی خدمت میں روانہ کیے ہیں۔ ساہا سال فیض صحبت سے مستفیض ہونے کے بعد تعلیم طریقت کے مجاز ہوئے۔ آپ کی رفعت مرتبہ کا اندازہ حضرت مجدد علیہ الرحمۃ کے اس مکتوب سے بھی ہوتا ہے جو ایک مخلص کے نام بھیجا گیا ہے اور جس میں تحریر فرمایا گیا ہے:-

صحبت میاں منزل شمارا مغنم است و امثال ایں عزیز الوجود اعز من
 کبریت الاحمر۔

ترجمہ: میاں منزل کی صحبت کو غنیمت جانو اس قسم کے لوگ کبریت احمر
 سے بھی زیادہ نادر و نایاب ہیں۔

آپ نے ۱۰۲۶ھ میں اپنے مرشد کی حیات ہی میں سفر آخرت اختیار کیا۔ حضرت کو آپ کی وفات کا
 بہت صدمہ ہوا اور ان کی روح کو دعائے مغفرت و ایصالِ ثواب سے شاد کام کیا۔

۱۲..... شیخ طاہر بدخشی

آپ شروع میں فوج میں ملازم تھے، ایک دفعہ فوج کسی قلعہ کو فتح کرنے کے لیے گئی آپ بھی اس میں موجود تھے اثنائے سفر میں ایک رات آپ پیغمبر خدا صلی اللہ علیہ وآلہ وسلم کی زیارت منامی سے مشرف ہوئے اور دیکھا کہ حضرت صدیق اکبر و دیگر خلفاء و اصحاب رضی اللہ عنہم آنحضرت صلی اللہ علیہ وآلہ وسلم کی خدمت میں حاضر ہیں اور آپ صلی اللہ علیہ وآلہ وسلم شیخ سے مخاطب ہو کر فرماتے ہیں کہ اس سفر کے ختم ہونے کے بعد تو ان لوگوں (فوجیوں) سے الگ ہو جا اور فقر و تجرید کی زندگی اختیار کر، اسی عالم خواب میں آپ نے دیکھا کہ حضرت صدیق اکبر نے آنحضرت صلی اللہ علیہ وآلہ وسلم کے ایماء سے ان کو خرقہ پہنایا، جب اس مبارک خواب سے بیدار ہوئے تو ارشاد نبوی صلی اللہ علیہ وآلہ وسلم کی تعمیل کے لیے اپنے آپ کو بیقرار پایا، چنانچہ بعد مراجعت فوج اثنائے راہ ہی میں ایک مقام پر اپنی سواری سے اتر پڑے اور ایسے غائب ہوئے کہ ساتھیوں نے ہر چند تلاش کیا مگر نہ ملے، وہاں سے غائب ہو کر آپ ایک دہقان سے ملے اور اس سے اپنے لباس کے عوض میں ایک ٹاٹ لیکر پہن لیا اور اطراف و جوانب کے مشائخ کی صحبتوں سے فیضیاب ہوتے رہے۔ چونکہ آپ نے اپنے گھر والوں کو اپنے متعلق کوئی اطلاع نہیں دی تھی اور کسی کو خبر نہ تھی کہ آپ کس حال میں ہیں اس لیے آپ نے مناسب سمجھا کہ ایک بار گھر ہو آئیں اور متعلقین کو صورت حال کی اطلاع دیں تاکہ ان کو تشویش نہ رہے چنانچہ آپ گھر آئے اور اپنے عزائم کا صاف اظہار کر دیا..... بیوی سے بھی کہہ دیا کہ میں فقر کی زندگی اختیار کرنے کا فیصلہ کر چکا ہوں میں نہیں چاہتا کہ تمہیں کوئی تکلیف پہنچے، میں اس لیے بالکل تیار ہوں کہ تم مجھ سے آزادی حاصل کر لو، نیک بخت بیوی نے عرض کیا کہ میں ہمیشہ کے لیے اپنی زندگی آپ سے وابستہ کر چکی ہوں جو زندگی کا طریقہ آپ کو پسند ہے وہی مجھے پسند ہے، چنانچہ وہ بالکل بے سروسامانی کی حالت میں شوہر کے ساتھ ہو لیں۔

اس کے بعد آپ مرشد کامل کی تلاش میں گھومتے رہے۔ ایک شیخ وقت کی خدمت میں پہنچے انہوں نے فرمایا کہ تم نقشبندی معلوم ہوتے ہو اور دہلی و لاہور کی طرف اشارہ کیا۔

چنانچہ آپ ہندوستان کے لیے چل کھڑے ہوئے اس زمانے میں حضرت خواجہ باقی باللہ کا عام شہرہ تھا۔ اس لئے دہلی کا قصد کر لیا لیکن سوء اتفاق کہ ان کے دہلی پہنچنے کے چند دن پہلے حضرت خواجہ صاحب وصال فرما چکے تھے، ہادی توفیق نے آپ کو حضرت خواجہ کے جانشین حقیقی (حضرت مجدد) کی خدمت میں

پہنچا دیا۔ چنانچہ آپ حضرت مجدد علیہ الرحمۃ سے بیعت ہوئے اور کافی عرصہ خانقاہ سرہند میں قیام کر کے فیوض و برکات حاصل کیے۔ آپ کے خصائصِ عظمیٰ میں سے یہ ہے کہ ایک مدت تک خلوت و جلوت میں حضور سرور کائنات صلی اللہ علیہ وآلہ وسلم کی زیارت و مشاہدہ سے مشرف ہوتے رہے گویا کہ آپ کو یک گونہ حضوری کا درجہ حاصل تھا..... مولانا طاہر چونکہ ٹرک و سادہ مزاج بزرگ تھے اس لیے اپنے احوال و مکاشفات کو اس انداز میں بیان فرماتے تھے کہ حضرت کے ہونٹوں پر بے اختیار مسکراہٹ آ جاتی تھی..... کبھی ایسا ہوتا تھا کہ حضرت معارف بیان فرما رہے ہیں اور یہ ان کو سن کر ”آرے“ اور ”بلے“ کہتے جاتے ہیں اور سر ہلاتے جاتے ہیں، حضرت خوش طبعی کے طور پر فرمایا کرتے تھے کہ ایسا معلوم ہوتا ہے کہ گویا یہ اسرار و معارف مولانا طاہر پر وارد ہوئے ہیں اور میں انکا ترجمان ہوں۔“

حضرت نے ان کو تعلیمِ طریقت کی اجازت دینے کے بعد جون پور روانہ کیا وہاں پہنچ کر آپ نے خدا معلوم کن احوال کے ماتحت گفتگو اور نشست و برخاست میں ایسا طریقہ اختیار کیا جس کی وجہ سے لوگوں کی رجوعات کم ہو گئیں، جس زمانے میں حضرت مجدد علیہ الرحمۃ اجمیر شریف تھے آپ نے ایک مکتوب حضرت علیہ الرحمۃ کی خدمت میں تحریر کیا جس میں یہ بھی مرقوم تھا کہ طالبین میری طرف بہت کم توجہ کرتے ہیں حضرت نے اس کو پڑھ کر فرمایا:

عجب مردے سادہ دل است ملاک امر محافظۃ احوال و فکر کار و غم ایمان
و مال خود است دریں ضمن ہر کرا حق سبحانہ برساند و بتعلیم تربیت او مامور
گرداند حسب الامر خالصاً لوجه اللہ بدار باید پرداخت و نیز برائے
انجذاب دلہائے طلاب وضعی کہ ملامت را آنجا راہ نبود اختیار باید نمود۔
ترجمہ: یہ عجب سیدھے آدمی ہیں یہ خبر نہیں کہ اصل کام احوال کی محافظت،
اپنے کام کی نگہداشت، ایمان کی فکر اور انجام کا خیال کرنا ہے۔ اس ضمن
میں جس کسی شخص کو بھی خداوند کریم پہنچا دے اور اس کی تعلیم و تربیت
پر مامور کر دے، خالصاً لوجه اللہ اس میں مشغول رہے، اہل طلب کے دلوں
کی کشش کے لیے ایسی وضع جس میں ملامتیہ کے طرز کو کچھ بھی دخل ہو
اختیار نہ کرنی چاہیے۔

۱۳..... مولانا یوسف سمرقندی

آپ بھی اولاً حضرت خواجہ باقی باللہ قدس سرہ کے مریدین میں سے تھے اور ان سے بہرہ وافر حاصل کیا تھا، خلیق اور بے تکلفانہ زندگی بسر کرنے والے بزرگ تھے، حضرت خواجہ کے وصال کے بعد سرہند آگئے اور حضرت کے آستانے پر رہنے لگے کچھ عرصے وہاں رہ کر برکات نفوس مجددیہ سے مستفیض ہوئے اور روحانی ترقی حاصل کی۔ لیکن بقضائے الہی درمیان سلوک ہی میں پیک اجل سے ہم آغوش ہو گئے، بوقت نزاع حضرت ان کے سرہانے تشریف لائے۔ آپ نے بہ ہزار حسرت عرض کیا حضرت! ع

دم واپس برسرِ راہ ہے
اب کوئی ایسی نظر و توجہ فرمادیجیے جس کی برکت سے ”مقصدِ اعلیٰ“ حاصل ہو جائے
دمِ اخیر ہے ”حضرت“ ذرا نگاہ ملے
کچھ اس غریب مسافر کو زادِ راہ ملے

حضرت ان کی طرف متوجہ ہوئے کچھ دیر کے بعد اپنا سراٹھایا اور فرمایا ”ہاں مولانا یوسف کہو کیا حال ہے؟“ عرض کیا: ”الحمد للہ! دل جس چیز کا طالب تھا وہ حضرت کی توجہ سے آشکار ہو گئی“ اس کے بعد آخری بچکی لے کر جان بحق تسلیم ہو گئے۔ ع

عمر بھر کی بے قراری کو قرار آ ہی گیا

۱۴..... مولانا احمد برکی

آپ برک کے رہنے والے اور وہاں کے علماء میں سے تھے، مولانا کا ایک ہموطن دوست تاجر ہندوستان سے اپنے وطن واپس آیا، وہ ہندوستان میں حضرت سے بھی شرف ملاقات حاصل کر چکا تھا اور آپ کے مکاتیب کا کچھ حصہ بھی اپنے ہمراہ لیتا گیا تھا، مولانا نے جب ان مکتوبات کا مطالعہ کیا اور ان سے حضرت کے کمالاتِ باطنی کا اندازہ لگایا تو جذبہٴ دل نے سرہند چلنے پر آمادہ کیا، وہاں پہنچ کر حضرت کی عنایات سے سرفراز ہوئے اور اخلاص و آداب کے ساتھ شیخ کی خدمت میں رہے۔ عنایاتِ خداوندی اور حضرت کی برکت سے ایک ہی ہفتہ میں درجہ کمال و اکمال پر پہنچ گئے اور تعلیمِ طریقت میں مجاز ہو کر وطن جانے کی اجازت حاصل کی، وطن پہنچ کر حسبِ الحکم کارِ طریقت میں مشغول ہوئے، اپنے مریدوں کے

احوال بذریعہ مکاتیب خدمت عالی میں پہنچا کر جواب و خطاب سے سرفراز ہوتے رہتے تھے، ایک مکتوب میں حضرت نے آپ کو تحریر فرمایا:

روزے توجہ بحال شہانمودہ آمد دیدم کہ مردم آن نواحے بجانب شہامی
دوند و التجا بشہامی آرنند معلوم شد کہ شمار امدار آن زمین ساخته اند و مردم
آن حدود را بشہامی بوط داشته لله الحمد و المنة على ذلك۔
ترجمہ: ایک دن تمہاری طرف توجہ کی دیکھا کہ اس طرف کے آدمی
تمہاری طرف دوڑتے ہیں اور تمہارے سامنے التماس (فیض)
کرتے ہیں معلوم ہوا کہ تم کو اس علاقہ کا قطب بنایا گیا ہے اور اس
حدود کے لوگوں کو تم سے متعلق کیا گیا ہے، خدا کا لاکھ لاکھ شکر ہے۔

حضرت نے ایک مکتوب مولانا شیخ یوسف برکی کو لکھا ہے اس میں بھی آپ کی تعریف فرمائی ہے آپ نے
۱۰۲۶ھ میں وفات پائی، حضرت نے دعائے مغفرت سے آپ کی روح کو شاد کیا، دیکھا گیا کہ جب کبھی
آپ کا تذکرہ مجلس مبارک میں ہوتا تھا حضرت ان کی تعریف فرماتے تھے اور لطف و عنایت کے ساتھ یاد
فرمایا کرتے تھے نیز مولانا کے مریدین کو بھی تحریر فرماتے تھے کہ مولانا کے لیے مغفرت کی دعا کرو۔ مولانا کا
وجود فی زمانہ مسلمانوں کے لیے آیات حق میں سے ایک آیت (نشانی) اور رحمت ہائے خداوندی میں سے
ایک رحمت تھا۔

۱۵..... مولانا محمد صالح کولابی

آپ حضرت کے قدیم الایام مریدین میں سے تھے، منکسر المزاج اور خاموش طبیعت تھے، اپنی
روحانی سرگزشت اپنی ہی زبانی اس طرح بیان فرماتے ہیں..... ”میرے اندر جب طلب معرفت کا جذبہ
پیدا ہوا میں اس زمانے کے اکثر مشائخ کی (جو قریب قریب مقامات پر رہتے تھے) خدمت میں رہا لیکن
کسی سے کوئی کیفیت حاصل نہیں ہوئی۔ حسن اتفاق سے ایک جمعہ کو آگرہ کی جامع مسجد میں حضرت کو دیکھا
دیکھتے ہی میرا دل حضرت کی طرف کھنچنے لگا۔

آن دل کہ رم نمودہ از خوب رو جواناں
دیرینہ سال پیرے بردش بیک نگا ہے

جامع مسجد سے حضرت مجدد علیہ الرحمۃ کی قیام گاہ پر پہنچ کر تعلیم ذکر کی درخواست کی وہ قبول ہوئی۔ اس کے بعد سا لہا سال خدمت اقدس میں رہا لیکن پستی استعداد کے باعث کوئی کامیابی محسوس نہیں کرتا تھا اپنے پیر بھائیوں کو دیکھتا تھا کہ وہ منازل ترقی پر گامزن ہیں۔

اپنی اس بد نصیبی پر حیران و گریاں رہتا تھا یہاں تک کہ رمضان کا مبارک مہینہ اپنی مقدس ساعتیں لیکر آ گیا، جب حضرت علیہ الرحمۃ معتکف ہوئے تو اس اعتکاف میں طشت و آفتابہ کی خدمت میرے سپرد ہوئی، ایک رات حضرت علیہ الرحمۃ نے اپنے متبرک ہاتھ کو دھویا میں اس تمام دھون کو پی گیا، اس کا پانی پینا تھا اور حالات کا وارد ہونا۔“

مولانا جب حضرت علیہ الرحمۃ کی وجہ سے درجہ کمال کو پہنچ گئے تو اجازتِ تعلیم سے ممتاز ہوئے اور طالبانِ معرفت کی ایک جماعت کو آپ کا روحانی فیض پہنچا، حضرت علیہ الرحمۃ کو بارہا آپ کی تعریف فرماتے سنا گیا ہے ایک دن حضرت علیہ الرحمۃ نے آپ کے متعلق فرمایا:

مولانا صالح از سیر صفات و تجلیات صفاتیہ بہرہ تمام گرفتہ
مولانا محمد صالح نے سیر صفات و تجلیات صفاتیہ سے پورا حصہ حاصل
کر لیا ہے۔

آپ نے مخدوم زادوں کی فرمائش پر ایک رسالہ لکھا تھا جس میں حضرت کے دن اور رات کے معمولات کو جمع کیا، اس میں لکھتے ہیں کہ جب میں نے حضرت سے معمولات کے جمع کرنے کی اجازت طلب کی تو ارشاد فرمایا کہ پیروی کے قابل تو آنحضرت صلی اللہ علیہ وآلہ وسلم کا ہی عمل ہے۔ کتب حدیث کی طرف رجوع کرو اور وہاں سے معمولات مسنونہ اخذ کرو۔ عرض کیا گیا کہ حضرت کا عمل بھی تو سرکارِ مدینہ صلی اللہ علیہ وسلم ہی کی سنت کے مطابق ہے۔ اس پر یہ ارشاد فرمایا:

چنان کنند امانیک نیک ملاحظہ نمایند کہ ہرچہ موافق سنت باشد قولے
و فعلے آزاد عمل آرید و ہرچہ نہ چنانست موقوف دارید۔

ترجمہ: اچھا جمع کرو لیکن اس بات کا اچھی طرح لحاظ رکھنا کہ میرا جو
قول و فعل موافق سنت ہو اس پر عمل کرنا اور جو ایسا نہ ہو اس کو موقوف رکھنا

۱۰۳۸ھ میں مولانا کا وصال ہوا۔

۱۶..... مولانا محمد صدیق کشمی

آپ کشم (علاقہ بدخشاں) کے رہنے والے ہیں، ایام جوانی میں ہندوستان تشریف لائے۔ چونکہ شعر و شاعری میں دستگاہ رکھتے تھے اس لیے محبت الفقراء و الشعراء عبدالرحیم خان خانان کی صحبت اختیار کی۔ اسی عرصے میں حضرت خواجہ باقی باللہ قدس سرہ العزیز سے بیعت ہو کر سلسلہ نقشبندیہ میں منسلک ہو گئے لیکن جوش جوانی کے ساتھ ساتھ شعر گوئی کے مشغلے نے آپ کو حضرت خواجہ کی زندگی میں ترقی روحانی کا موقع نہیں دیا۔ حضرت خواجہ کے وصال کے بعد آپ حضرت کی خدمت میں آئے اور کامیاب ہوئے خود حضرت ایک مکتوب مبارک میں مولانا محمد صالح کولابی کو آپ کے ترقی یافتہ احوال کی اطلاع دیتے ہوئے ارقام فرماتے ہیں:

مولانا محمد صدیق دریں ایام بعنایت اللہ سبحانہ بولایت خاصہ مشرف
گشتند..... واللہ یختص برحمة من یشاء.....

مولانا محمد صدیق ان دنوں اللہ سبحانہ کی عنایت سے ولایت خاصہ سے
مشرف ہو گئے اللہ جس کو چاہتا ہے اپنی رحمت کے لیے خاص کر لیتا ہے۔

مولانا ۱۰۳۲ھ میں اپنے متعلقین کی ایک جماعت کے ساتھ زیارت حریم شریفین سے مشرف ہوئے۔ واپسی میں دہلی آئے، اس سفر میں چونکہ وابستگان کثیر تعداد میں تھے اور زادراہ تھوڑا تھا، اس لیے فقر وفاقہ کی بڑی بڑی مشقتیں جھیلیں..... آپ ہی نے ”مبداء و معاد“ کو حضرت کی بیاض خاص سے نقل فرما کر جمع کیا ہے، مکتوبات شریف آپ کے نام بھی کثیر تعداد میں ہیں، آپ کو حضرت سے بہت کچھ اخلاص و عشق تھا، جس زمانے میں آپ حجاز میں تھے، حضرت نے مولانا محمد ہاشم کشمی سے فرمایا کہ اس وقت میں بعض قدیم مریدین کے احوال کی طرف متوجہ تھا۔ مولانا محمد صدیق نظر کشمی میں کامل محبت و اخلاص کے ساتھ ہماری طرف متوجہ معلوم ہوئے آپ کو حضرت کے علوم و معارف سے کافی مناسبت تھی..... آپ نے مثنوی مولانا رومی کے وزن پر ایک مثنوی لکھی ہے جس میں ماچین کے شیشہ گر کی حکایت نظم کی ہے، اور وہ حق الیقین کی بہترین تعبیر ہے۔ ایک دوسری مثنوی بوزن خسرو شیریں لکھی ہے۔

۱۷..... شیخ عبدالحی

آپ حصار شادماں (علاقہ اصفہان) کے باشندے مسکین طبع اور خموشی پسند بزرگ تھے، سالہا سال تک آستانہ مجددی پر ڈرہائے فیوض سے دامن مراد کو بھرا اور توجہ مرشد کی برکت سے ترقیات سے ہم آغوش

ہوے، بہت سے اسرار و معارف کو زبانِ فیض ترجمان سے سنا تھا بلکہ ان احوال سے بھی کچھ واقف رہے۔
 مبداءِ فیاض سے پایا تھا جن کی ترجمانی حضرت نے مکتوبات کی صورت میں فرمائی ہے۔
 حضرت مخدوم زادہ خواجہ محمد معصوم نقشبندی کی فرمائش پر مکتوبات کا دفتر ثانی آپ ہی نے جمع فرمایا
 ہے۔ حضرت کے بہت سے مکتوبات آپ کے نام بھی ہیں..... حضرت نے آپ کو تعلیم طریقت کی اجازت
 دے کر شہر پٹنہ روانہ فرمایا، شہر کے کنارے شیخ نور محمد (جن کا ذکر کیا جا چکا ہے) طالبانِ حق کے افاضہ میں
 مشغول تھے اور شہر کے درمیان میں شیخ عبدالحی تشنگان طریقت کی پیاس بجھا رہے تھے، حضرت ایک مخلص کو
 تحریر فرماتے ہوئے ارقام فرماتے ہیں:

وجود این دو عزیز (یعنی مولانا نے مذکور شیخ نور محمد) در آں یک شہر چوں

قران السعدین است

مولانا عبدالحی اور شیخ نور محمد کے وجود ایک شہر (پٹنہ) میں قران

السعدین کی مانند ہیں۔

حضرت علیہ الرحمۃ نے براہِ راست شیخ نور محمد کو ایک مکتوب پٹنہ بھیجا اور اس میں شیخ عبدالحی کے
 مقام و حال کی اطلاع ان الفاظ میں فرمائی ہے:

شیخ عبدالحی ہم شہری شما است و بجوار شما آمدہ است نسخہ علوم و معارف

غریبہ است و چیز ہائے ضروریہ این راہ نزد او مودع است ملاقات

او یاران دور افتادہ را مغتنم است کہ نو آمدہ است و چیز ہائے نو آوردہ

است۔ الخ

شیخ عبدالحی تمہارے ہم شہری ہیں اور تمہارے پڑوس میں آئے ہیں یہ

علوم و معارف کی ”کتابِ ناطق“ ہیں۔ اور راہِ سلوک کی ضروری

چیزیں ان کو سونپی گئی ہیں ان کی ملاقات دور افتادہ مخلصین کے لیے

بسا غنیمت ہے۔ کیونکہ یہ نئے نئے آئے ہیں اور تازہ تازہ معارف

لائے ہیں۔ الخ

آپ نے ۱۰۱۷ھ میں وفات پائی۔ ۶۔

۱۸..... مولانا یار محمد القدیم الطالقانی ۵

آپ حضرت مجدد علیہ الرحمۃ کے قدیم خادم ہیں۔ قائم اللیل وصائم النهار، کثیر السکوت والمراقبہ تھے۔ بزرگانِ نقشبند کی بعض خصوصیات آپ کی پیشانی سے ظاہر ہوتی تھیں، خوش سیرتی کے ساتھ ساتھ خوبصورت بھی تھے، صاحب ”زبدۃ المقامات“ تحریر فرماتے ہیں کہ مولانا ایک دن مجھے فرمانے لگے کہ میں اپنی خوبصورتی اور اس داڑھی کا بہت ”شکر گزار“ ہوں کہ

جب کبھی بازار وغیرہ سے گزرتا ہوں تو مجھ کو دیکھ کر لوگ رسول اللہ صلی اللہ علیہ وآلہ وسلم پر درود پڑھنے لگتے ہیں۔ آپ نے فقر و فاقہ کی حالت میں بیت الحرام اور روضہ نبی علیہ الصلوٰۃ والسلام کی زیارت کے لئے حجاز کا سفر اختیار کیا اور اپنی روح کو جذب و کیف اور نشاط و انبساط کی دعوت دی۔

۱۹..... مولانا قاسم علی

آپ بھی حضرت خواجہ صاحب کے ان اصحاب میں سے ہیں جن کی تربیت حضرت کے حوالہ ہوئی تھی آپ خانقاہ مجددی میں رہ کر دریائے معرفت سے گوہر مقصود حاصل کرتے رہے، خود حضرت نے حضرت خواجہ صاحب کو آپ کی روحانی ترقیات کی اطلاع ایک مکتوب کے ذریعہ کی ہے اور مزید ترقی کی امید ظاہر فرمائی ہے، اس سے زیادہ حالات دریافت نہ ہو سکے۔

۲۰..... شیخ حسن برکی

آپ مولانا احمد برکی کے تلامذہ میں سے تھے۔ حضرت مجدد علیہ الرحمۃ کی بارگاہ میں پہنچ کر ذکر و مراقبہ سے مشرف ہوئے اور عنایاتِ خاصہ سے بہرہ وافر حاصل کر کے وطن مالوف واپس ہو گئے، وہاں مولانا احمد کی صحبت میں رہنے لگے، حضرت مجدد علیہ الرحمۃ نے مولانا احمد کے نام ایک مکتوب لکھا اور اس میں تحریر فرمایا:

شیخ حسن ازارکان دولت شماست اگر فرضاً شمارا میل سفرے شود
نائب مناب شماوست۔ الخ

ترجمہ: شیخ حسن تمہارے رکن اور مدد و معاون ہیں تم کو بالفرض اگر کسی سفر پر جانا ہو تو یہ تمہارے صحیح قائم مقام ہیں۔

اتفاق ایسا ہوا کہ مکتوب پہنچنے کے تھوڑے ہی دنوں بعد مولانا احمد نے سفرِ آخرت اختیار فرمایا جب یہ خبر حضرت مجدد علیہ الرحمۃ کو پہنچی تو آپ نے مولانا کے مریدوں کو یہ ہدایت تحریر فرمائی:

مرحوم کے طور و طریقہ کا خیال رکھا جائے اور ذکر و حلقہ کی مشغولیت میں کوئی کمی نہ آنے پائے۔ میں نے اس سے پہلے برسبیل اتفاق لکھا تھا کہ اگر مولانا کوئی سفر اختیار کریں تو شیخ حسن ان کے قائم مقام ہیں قضا راوہ سفر، سفر آخرت ہو گیا..... اب مکرر توجہ دلاتا ہوں کہ شیخ حسن کی متابعت مولانا (احمد) کے کسی مرید پر گراں نہ ہو..... (بہر حال) اطاعت لازمی ہے، ویسے بھی شیخ حسن کا طریقہ مولانا (احمد) کے طریقے سے بہت کچھ مناسبت رکھتا ہے، مولانا (احمد) نے آخر میں جو نسبت اس طرف سے حاصل کی تھی، شیخ حسن اس نسبت میں شریک ہیں۔ مولانا کے دوسرے مریدین کو (ہر چند کہ وہ صاحب کشف و شہود ہوں) اس نسبت سے بہت کم حصہ ملا ہے.....

آخر کار مولانا احمد کے مریدوں کی سر حلقگی شیخ حسن کے لیے تجویز ہو گئی اور آپ افادہ و افاضہ میں مشغول ہوئے آپ نے اپنے شیخ (حضرت مجدد) اور اپنے استاد مولانا احمد کا شیوہ اختیار کیا اور مراقبہ، مجاہدہ اور رفع بدعت میں مضبوطی سے کام لیا، اور کامیاب و فلاح یاب ہوئے حضرت کے پاس آپ کے جو خطوط آئے تھے ان سے آپ کے حالات کا پتا چلتا ہے..... ایک عریضہ میں بعض اصطلاحات صوفیہ پر کچھ اعتراضات وارد کیے تھے اور آخر میں لکھا تھا کہ وہ معارف جو اس ”بے بضاعت“ کو تسکین دیتے ہیں معارف شرعیہ ہیں، اور شریعت کا ہر حکم ایک ایسے دروازہ کی حیثیت رکھتا ہے، جس سے ہو کر ”شہر مقصود“ تک پہنچ سکتے ہیں..... حضرت کو اس مکتوب کے اس حصہ پر جس میں اصطلاحات صوفیہ پر اعتراضات تھے سخت ناگواری ہوئی اور اس کے جواب میں تحریر فرمایا کہ:

خبردار بے کجی سے ایسی باتیں آئندہ نہ کرنا اور غیرتِ خداوندی سے ڈرتے رہنا۔ شاید تم کو نقلی و جعلی صوفیوں نے ”برا بیخنتہ“ کر دیا ہوگا..... مگر بزرگوں کا خیال بھی تو رکھنا چاہیے..... مدعیانِ طریقت کی بدعات پر نکتہ چینی کرو تو اس کی گنجائش ہے اور وہ بالکل ٹھیک ہے، لیکن جو چیزیں صوفیہ میں مقرر اور ضروری ہیں ان پر کلام کرنا سخت نامناسب بات ہے۔

آخر میں معارفِ شرعیہ کے متعلق جو کچھ لکھا تھا اس کو مطالعہ فرما کر حضرت خوش ہوئے اور اس کے متعلق اسی مکتوب میں یہ تحریر فرمایا:

این را بر فنا بسیار اصل است و بسیار عالی و امیدواری بحسن مطالعه این معرفت محفوظ ساخت و ناملأئمت اول مکتوب راز اکل گردانید حق سبحانہ ازیں راہ بمقصود رسانند.....

یہ چیز اصل اور عالی ہے، اس معرفت کے حسن مطالعہ کی امید نے بہت مسرور کیا اور مکتوب کے ابتدائی حصہ کی نامناسب تحریر کے اثر کو زائل کر دیا۔ حق تعالیٰ اسی راستے سے مقصود تک پہنچائے.....

۲۱..... مولانا شیخ عبدالہادی فاروقی بدایونی

آپ بدایوں کے فاروقی النسب بزرگ تھے۔ بعض کتب میں آپ کا اسم گرامی شیخ عبدالہادی منکن لکھا ہوا ہے ۸۔ آپ بھی حضرت خواجہ صاحب علیہ الرحمۃ کے ان مریدین میں سے ہیں جن کی تربیت باطنی حضرت مجدد علیہ الرحمۃ سے متعلق ہوئی تھی، آپ نے بھی حضرت مجدد علیہ الرحمۃ کی خدمت کر کے نظر عنایت عالیہ سے بہرہ وافر حاصل کیا، انکسار و افتقار آپ کا طرہ امتیاز تھا، حضرت مجدد علیہ الرحمۃ نے جو مکاتیب اپنے پیر بزرگوار کو تحریر فرمائے ہیں ان میں منجملہ دیگر مسترشدین کی ترقیات کے آپ کی ترقی کا ذکر بھی فرمایا ہے..... مدت تک خدمت بابرکت سے مستفیض ہونے اور ترقیات و کمالات کی دولت سے مالا مال ہونے کے بعد آپ تعلیم طریقت کی اجازت سے ممتاز و مشرف ہوئے آپ کا مزار شریف ”مدینۃ الاولیاء“ بدایوں میں ہے، تذکرہ الواصلین کے مصنف نے بدایوں کے شہداء و اولیاء کے بہت کچھ حالات بہم پہنچائے ہیں لیکن ان کے حالات کو اجمالی طریقہ سے لکھا ہے حتیٰ کہ تاریخ وفات ۹ بھی نہیں لکھی۔ انہوں نے آپ کے مختصر تذکرہ کو ان الفاظ پر ختم کیا ہے مزار شریف آپ کا راقم کو معلوم نہیں کہ بدایوں میں کس مقام پر مدفون ہیں لیکن میاں اکرام اللہ محشر بدایونی ”روضہ صفا میں لکھتے ہیں کہ قبر شریف بدایوں میں جانب شرق ہے۔“

(تذکرہ الواصلین، ص ۱۷۸)

۲۲..... شیخ یوسف برکی

اولاً آپ کو ایک درویش کی صحبت میں رہنے کا اتفاق ہوا اور مشرب ”توحید خیالی“ اختیار کیا۔ ایک رات عالم رویا میں آستانِ مجددی کی طرف دلالت ہوئی، چنانچہ ایک شخص کے ہاتھ اپنے تمام حالات لکھ کر حضرت مجدد علیہ الرحمۃ کی خدمت میں روانہ کیے حضرت مجدد علیہ الرحمۃ نے ایک مکتوب میں جواباً تحریر فرمایا کہ اس قسم کے احوال شروع شروع میں مبتدیوں پر طاری ہو جایا کرتے ہیں ان کا کچھ اعتبار نہ کرو بلکہ ان کو دور کرنے کی کوشش کرو۔ اس مکتوب میں وصل کی حقیقت اور دیگر حقائق بھی بیان فرمائے اور ہمت بلند کی ترغیب دی۔ اس کے بعد خوبی تقدیر سے دربار فیض آثار میں حاضری کا موقع ملا اور بیعت ہوئے کچھ عرصہ سرھند رہنے کے بعد اجازت تعلیم پا کر جالندھر میں سکونت اختیار فرمائی تھوڑے تھوڑے عرصے کے وقفے سے تشریف لاتے رہتے تھے اور جدائی کے زمانے میں زبان قلم سے عرض احوال کرتے رہتے اور جوابات سے سرفراز رہتے رہتے تھے۔ ایک دفعہ حضرت مجدد علیہ الرحمۃ کی خدمت میں حسب دستور پہنچے وداع کے وقت دیکھا گیا کہ زار و قطار رو رہے ہیں اور زبان حال سے بتغیر قلیل عرفی کا یہ شعر پڑھ رہے ہیں:

ازدیر دوست چہ گویم بچہ عنوان رنم
ہمہ شوق آمدہ بودم ہمہ ”گریاں“ رنم
حضرت مجدد علیہ الرحمۃ نے ایک مکتوب میں آپ کو ”مستعد“ اور ”صادق الاعتقاد“ تحریر فرمایا ہے۔

۲۳..... سید محبت اللہ مانکپوری

آپ علومِ دینیہ میں دستگاہِ کامل رکھتے تھے۔ آغازِ سلوک میں قدوۃ المشائخ شیخ محمد بن فضل برہان پوری قدس سرہ کی خدمت کی اور ایک مدت وہاں رہ کر اجازت و خلافت حاصل کی۔ اس کے بعد برہان پور میں ہی میر محمد نعمان علیہ الرحمۃ کی خدمت میں پہنچے اور ان سے سلسلہ نقشبندیہ کا طریقہ ذکر سیکھا، چونکہ میر صاحب کی مجلس میں ہمیشہ حضرت مجدد علیہ الرحمۃ کی تعریف و توصیف ہوتی تھی اور مکتوبات شریفہ کا مذاکرہ ہوتا تھا، اس لئے آپ کو حضرت مجدد علیہ الرحمۃ کی خدمت درویش کا شوق غالب ہوا۔ چنانچہ بارگاہِ مجددی پر پہنچے اور وہاں مدتوں خوشہ چینی فیوض کرتے رہے۔ بالآخر حضرت مجدد علیہ الرحمۃ نے خلافت سے معزز فرما کر مانکپور روانہ فرمایا، حضرت نے ان کے متعلق ایک مکتوب میں جو میر صاحب مذکور کے نام

ہے یہ کلماتِ طیبات تحریر فرمائے ہیں:

سید محبت اللہ بہ نسیان ماسویٰ و بعض مقامات فنا رسید اور اجازت گو نہ
دادہ بہ مانک پور فرستادیم.....

سید محبت اللہ نسیان ماسویٰ بعض درجات فنا پر پہنچ گئے ہیں اور ہم نے
ان کو اجازت دیکر مانکپور روانہ کر دیا ہے.....

مانکپور کچھ عرصہ رہنے کے بعد آپ نے اپنے اہل وطن کی شکایت لکھی کہ وہ اذیت پہنچاتے ہیں
حضرت نے ایک بار جواب میں صبر و تحمل کی تلقین فرمائی، اور یہ شعر بھی تحریر فرمایا:-

ہر کہ عاشق شدا گرچہ نازیں عالم است
ناز کی کے راست آید باری باید کشید

لیکن جب آپ نے مانکپور سے منتقل ہونے کے لیے منت و سماجت کے ساتھ اجازت چاہی تو
حضرت مجدد علیہ الرحمۃ نے تحریر فرمایا کہ ”آج کی رات ہم نے عالم کشف میں دیکھا کہ تمہارا سامان مانکپور
سے الہ آباد منتقل کیا گیا ہے، اب تم الہ آباد میں کوئی یکسوئی کی جگہ اختیار کر لو اور اپنے اوقات ذکر الہی
جل سلطانہ میں بسر کرو“ کچھ طریقہ ذکر کے متعلق تحریر فرما کر آخر میں یہ نصیحت فرمائی:

تا تو انید راہ تقلید را از دست ندہید کہ تقلید شیخ طریقت ثمرات دارد
و در خلاف طریق او خطر ہا است:-

(ترجمہ) ”جہاں تک ہو سکے تقلید کو ترک نہ کرنا، کیونکہ شیخ طریقت کی
تقلید ثمرات رکھتی ہے، اور اس کے خلاف کرنے میں بہت سے
خطرے درپیش ہوتے ہیں“----

۲۴..... حاجی خضر افغان

آپ حضرت مجدد علیہ الرحمۃ کے مخصوص مرید و خلیفہ مجاز تھے۔ کثیر التعداد مخلوق نے آپ سے فیضِ سرمدی
حاصل کیا۔ آپ اکثر راتیں گریہ و زاری میں کاٹتے تھے اور میر تقی میر کے اس شعر کے مصداق تھے:

اک ہوک سی دل میں اٹھتی ہے
اک درد سا دل میں ہوتا ہے

میں راتوں کو اٹھ اٹھ روتا ہوں
جب سارا عالم سوتا ہے
آپ کے اوقات اذکار و نوافل اور اشغال سے معمور تھے، سر ہند کے قریب ایک موضع میں سکونت
اختیار کر لی تھی اور تھوڑے تھوڑے عرصہ کے بعد سر ہند آتے جاتے رہتے تھے۔ آپ کے مرتبے کا اندازہ
اس بات سے ہو سکتا ہے کہ حضرت نے ایک دفعہ اپنے بعض مریدین سے فرمایا کہ ”میں نے ایک دن
ابلیس لعین کو دیکھا اور اس سے دریافت کیا کہ میرے مریدین میں سے وہ کون شخص ہے جس پر تیری دسترس
کتر ہے۔ ابلیس نے کہا: ”حاجی خضر“
آپ نے حضرت سے ایک سال بعد غالباً ۱۰۳۵ھ میں دنیا کو خیر باد کہا۔

۲۵..... شیخ احمد سہارنپوریؒ

آپ دیوبند ضلع سہارنپور کے رہنے والے تھے۔ شروع شروع میں حضرت مجدد علیہ الرحمۃ کے حلقہ
درس میں بھی ایک مدت تک رہ کر شرف تلمذ حاصل کر چکے تھے، اس کے بعد برہان پور چلے گئے اور وہاں پر
شیخ محمد بن فضل اللہ قدس سرہ العزیز سے بیعت ہوئے اور مدت تک ان کی خدمت میں رہ کر خلافت حاصل
کی اور آگرہ آئے۔ حضرت مجدد علیہ الرحمۃ اس وقت آگرہ میں مقیم تھے۔ اس زریں موقع کو غنیمت جان کر
صحبت اقدس سے سعادت اندوز ہوئے اور طریقہ عالیہ نقشبندیہ اختیار کیا۔ اور حضرت کی خدمت بابرکت
میں رہے، جب حضرت نے میر محمد نعمان کو خلافت دے کر برہان پور رخصت کیا تو آپ کی روحانی تربیت
بھی میر صاحب کے سپرد فرمائی۔ میر صاحب کی صحبت میں حضور و نسبت خواجگان نقشبندیہ کی دولت سے
سرفراز ہوئے اور ایک خاص لذت محسوس کی۔ چنانچہ اسی طریقہ کے ذکر کا التزام کر لیا۔
ایک دفعہ مرشد سابق سے ملاقات ہوئی انہوں نے آپ سے دریافت فرمایا: ہم نے تم کو جو ذکر تعلیم کیا
ہے اس میں اشتغال رکھتے ہو یا نہیں؟ آپ نے جواباً عرض کیا کہ میں نے میر محمد نعمان سے طریقہ خواجگان
نقشبندیہ کا ذکر حاصل کر لیا ہے، اس میں لذت پاتا ہوں اور اسی میں مشغول ہوں۔ شیخ سابق چونکہ منصف
مزاج اور حقانیت پسند تھے اس لیے تھوڑے سے تامل کے بعد فرمایا: کچھ مضائقہ نہیں مقصد تو فائدہ کا حاصل
کرنا ہے، حضوری کی دولت جس جگہ سے بھی پہنچے اس کو لازم پکڑو، میر صاحب کے یہاں کچھ عرصے
رہنے کے بعد حضرت مجدد علیہ الرحمۃ کی خدمت میں دوبارہ حاضر ہوئے۔ الطاف بے پایاں سے نوازے

گئے اور اجازت کی خلعت عنایت ہوئی..... آپ کی تاثیر کا یہ عالم تھا کہ جب بعد حصول اجازت دو (۲) طالبوں کو ذکر طریقت کی تعلیم دی وہ دونوں متاثر ہوئے اور ان سے احوال کا ظہور ہوا یہ کرشمہ دیکھ کر آپ خود جو حیرت ہو گئے اور حضرت مجدد علیہ الرحمۃ کی خدمت میں ایک عریضہ بھیجا اور اس میں لکھا کہ باوجودیکہ میں اپنے اندر کوئی حال محسوس نہیں کرتا لیکن یہ کیا بات کہ میں نے دو (۲) طالبوں کو تعلیم ذکر کی اور ان سے احوال ظاہر ہوئے؟ اسی کے ساتھ ذہول اور دوام آگاہی کے متعلق بھی دریافت کیا، حضرت نے دونوں طالبوں کا جواب عنایت فرمایا پہلے جز کے متعلق جواب دیتے ہوئے ان دونوں مآبوں کے احوال کو مولانا کے احوال کا عکس قرار دیا ہے جو کہ ان دونوں کے آئینہ استعداد میں ظاہر ہو گیا۔ رہا اپنے احوال کا علم اس کے متعلق تحریر فرمایا کہ

مقصود حصول احوال ہے نہ کہ علم احوال، علم احوال ایک اور دولت ہے کسی جماعت کو علم احوال منجانب اللہ دیا جاتا ہے اور کسی کو نہیں بھی دیا جاتا۔
دوسرے جز کے متعلق یہ ارقام فرمایا کہ

آگاہی سے مراد حضور باطنی ہے جو کہ علم حضوری سے مشابہ ہے، تم نے کبھی نہ سنا ہوگا کہ کوئی شخص کسی وقت اپنے نفس سے غافل ہو گیا ہو اور اسے اپنی نسبت ذہول رونما ہوا ہو، غفلت و ذہول تو علم حصولی میں ممکن ہے۔

آپ مدت تک آگرہ میں طالبین معرفت کے افادہ میں مشغول رہے۔ آپ کے ان دونوں مریدوں کے چہرہ سے اکابر سلسلہ کی خصوصیات ہویدا اور جذبہ و بخودی کی شان آشکارا تھی، ایک رئیس اعظم جو کہ آپ سے اخلاص مندی کا تعلق رکھتے تھے آپ کو بنگالہ لے گئے آپ نے اس علاقہ میں قبولیت عظیمہ حاصل کی اور طالبین معرفت کو نجانہ توحید کے کیف آور روح پرور جام پلائے۔ اور سرستان مئے الست نے جھوم جھوم کر عرض کیا:

ساقیا یاں لگ رہا ہے چل چلاؤ
جب تک ساغر چلے ساغر چلے
(میر درد)

۲۶..... شیخ کریم الدین بابا حسن ابدالی

آپ بابا حسن ابدالی (جو کہ کابل کے علاقہ میں ایک مقام ہے) کے رہنے والے اور حضرت کے قدیم مرید تھے، شروع شروع طلب حق میں سیاحی کی اور اسی سلسلے میں سرہند آئے۔ حضرت مجدد علیہ الرحمۃ کے پاس پہنچتے ہی آپ کا حال دگرگوں ہو گیا۔ عنایت خاصہ سے مشرف اور تعلیم ذکر و مراقبہ سے سرفراز کیے گئے۔ اس علاقہ کے لوگ کثرت سے آپ کے دستِ حق پرست پر تائب ہو کر داخل سلسلہ نقشبندیہ مجددیہ ہوئے..... حضرت مجدد علیہ الرحمۃ کے یہاں آپ کو بہت رسوخ حاصل تھا جس زمانے میں حضرت تنہائی اختیار فرماتے تھے کسی کی مجال نہیں تھی کہ خلوت گاہ میں پہنچے، لیکن یہ آپ ہی کی خصوصیت تھی کہ حضرت مجدد علیہ الرحمۃ نے فرمادیا تھا کہ شیخ اپنے مریدوں سمیت خلوت گاہ میں آئیں، اور انہیں کوئی نہ روکے، جس زمانے میں حضرت مجدد علیہ الرحمۃ لاہور تھے آپ اپنے مریدین کی ایک جماعت کے ساتھ حاضر خدمت ہوئے اور الطاف مرشد سے سرفراز ہو کر وطن واپس گئے، شیخ اسحاق نامی ایک فاضل نے جو کہ سندھ کے مقتداؤں میں سے تھے آپ سے بیعت کی اور اکیس روز متواتر حضرت رسالت صلی اللہ علیہ وآلہ وسلم کی زیارت منامی سے مشرف ہو کر رحمۃ للعالمین کے الطاف گونا گوں سے شاد کام ہوئے۔

۲۷..... مولانا عبدالواحد لاہوری

آپ کو بھی حضرت خواجہ قدس سرہ، ہی نے تربیت باطنی کی غرض سے حضرت مجدد علیہ الرحمۃ کے سپرد فرمایا تھا، آپ کثیر المراقبہ اور کثیر العبادۃ تھے۔ صاحب ”زبدۃ المقامات“ (مولانا محمد ہاشم کشمی) فرماتے ہیں کہ ایک دن آپ مجھ سے دریافت فرمانے لگے ”کیا جنت میں نماز ہوگی؟“ میں نے کہا نہیں، جنت میں نماز کہاں ہوگی جنت تو جزائے اعمال کا محل ہے نہ کہ دارالعمل آپ نے یہ جواب سن کر ایک آہ سرد بھری اور رونے لگے اور حسرت آمیز لہجے میں فرمایا: ”آہ بے نماز کے جنت میں کیونکر بسر ہوگی؟“..... صاحب ”زبدۃ المقامات“ نے آپ کے تذکرہ میں یہ بھی تحریر فرمایا ہے کہ ایک دن آپ حضرت کو ایک عریضہ تحریر کر رہے تھے، اتفاق سے اس پر میری نظر پڑی تو اس میں یہ لکھا ہوا پایا.....

کبھی کبھی نماز کے اندر حالت سجدہ میں ایسی کیفیت پیدا ہوتی ہے کہ سجدے سے سر اٹھانے کو دل نہیں چاہتا۔

۲۸..... مولانا امان اللہ لاہوری

آپ بھی حضرت مجدد علیہ الرحمۃ کے مریدان اجازت یافتہ میں سے ہیں۔ ۱۰۳ھ میں حج بیت اللہ کا شوق غالب ہوا، پیادہ پابغیر توشہ و زاد راہ سفر حجاز کو چل کھڑے ہوئے، راستے میں حضرت مجدد علیہ الرحمۃ کے اور خود آپ کے متوسلین و احباء نے چاہا کہ ان سے زاد و راہ قبول کر لیں لیکن انہوں نے اس کو قبول نہیں فرمایا اور اسی بے سرو سامانی کے ساتھ حجاز کو گئے۔

ان مذکورہ خلفاء کے علاوہ دیگر حضرات جو خلافت و اجازت یافتہ اور ارباب ذوق و اصحاب فضل تھے، ان کے اسماء مبارکہ حسب ذیل ہیں:-

- (۱) مولانا امان اللہ فقیہ (۲) شیخ محمد حری، (۳) شیخ داؤد ساکی، (۴) شیخ سلیم بنوری،
- (۵) شیخ نور محمد بہاری، (۶) شیخ حامد بہاری، (۷) صوفی قربان (قدیم) مولانا صادق کابلی،
- (۸) مولانا محمد ہاشم خادم، (۹) شیخ زین العابدین تبریزی ثم المکی الشافعی، (۱۰) مولانا غازی گجراتی،
- (۱۱) صوفی قربان (جدید)، (۱۲) سید باقر سارنگپوری، (۱۳) شیخ عبدالعزیز نجومی مغربی مالکی،
- (۱۴) شیخ احمد استنبولی حنفی، (۱۵) مولانا فرخ حسین، (۱۶) مولانا صغیر احمد، (۱۷) مولانا بدر الدین سرہندی،
- (۱۸) مولانا حمید احمدی، (۱۹) حاجی حسین، (۲۰) شیخ عبدالرحیم برکی، (۲۱) مولانا عبدالمومن لاہوری،
- (۲۲) مولانا عبدالحکیم سیالکوٹی، (المتوفی ۱۰۶۸ھ) رحمہم اللہ تعالیٰ علیہم اجمعین۔

حضرت کے مخلصین میں بعض وہ بھی تھے جو بظاہر اہل سپاہ لیکن باطن اصحاب خانقاہ تھے اور ع

درویش صفت باش وکلاہ تتری دار

کے مصداق صحیح جیسے خواجہ محمد اشرف کابلی، مولانا حاجی خرکتی، مولانا عبدالغفور سمرقندی، حافظ محمد گجراتی، سلیم خاں لشکری، مکتوبات شریفہ کے مطالعہ سے ان حضرات کے بھی کمال ذوق و شوق کا حال معلوم ہوتا ہے، بعض تجار بھی حضرت سے مستفیض ہوئے اور وہ آیت رجال لا تلهیہم تجارة ولا بیع عن ذکر اللہ کے آئینہ دار تھے..... یہ حضرت مجدد الف ثانی کے ان چند خلفاء کا اجمالی تذکرہ ہے جن کے ناموں سے اہل سیر واقف ہیں، ان کے علاوہ بھی خدا معلوم کس قدر خلفاء ہوں گے جن کے حالات تو کیا اسماء بھی معلوم نہیں، جس مجسمہ روحانیت و پیکر ہدایت اور ”رگ فاروقیت“ رکھنے والے بزرگ نے ہندوستان، افغانستان بلخ و بخارا غرضیکہ عالم اسلامی کے بلا مبالغہ لاکھوں نفوس کو اپنی بے پناہ جدوجہد سے کلمہ حق اور

ذکر خدا کا سبق پڑھایا تھا اس کے خلفاء کی فہرست اتنی مختصر نہیں ہو سکتی کہ ان کے اسماء حالات چند اوراق میں سما سکیں۔ لامحالہ ان مذکورہ حضرات کے علاوہ دیگر ارباب جذب و کیف بھی خلافت و اجازت سے سرفراز ہوئے ہونگے۔ میرے اس قول کی تائید ”زبدۃ المقامات“ کے اس جملہ سے بھی ہوتی ہے۔
 وجمعے دیگر از اصحاب مقبل صاحب دل آنحضرت بفقرو انزوا و خمولی چناں
 بودہ اند کہ اکثر خادمان آستان ہم از کار و بار ایشان آگاہ نیند
 ترجمہ: ان خلفاء کے علاوہ بھی حضرت کے بہت سے صاحب دل خلفاء
 ایسے ہیں جو زاویہ فقر اور گوشہ گمنامی میں بسر کرتے ہیں اور ان سے
 اکثر خادمان آستان عالی بھی واقف و آگاہ نہیں ہیں۔

میں نے سعادت اندوزی کا شرف حاصل کرنے کے لیے بزرگانِ دین کی اس صحبت کے ساتھ جو
 بحمد اللہ میرے دل میں موجزن ہے اس مختصر (لیکن ایک حد تک کافی) تذکرہ کو مرتب کیا ہے۔ مجھ سے اس
 میں بہت سی علمی و تحقیقی فروگذاشتیں ہوئی ہوں گی مگر ان سب کو ناظرین کے دامنِ عفو کے حوالے کر کے
 اللہ تعالیٰ سے دعا کرتا ہوں کہ وہ ان بزرگوں نیز دیگر سلاسل کے اکابر کی محبت و متابعت نصیب کرے اور
 انہیں کے زمرے میں محشور فرمائے (آمین!)

احب الصالحین ولست منهم
 لعل اللہ یرزقنی صلاحاً
 و آخر دعوانا ان الحمد لله رب العالمین و الصلوٰة والسلام
 علی رسولہ الکریم ﷺ

☆.....☆.....☆

حواشی

..... ان تین صاحبزادوں کے علاوہ حضرت کے چار صاحبزادے، شیخ محمد فرخ، شیخ محمد عیسیٰ، شیخ محمد اشرف اور شاہ محمد یحییٰ اور
 تھے۔ جن میں اول الذکر دو بچپن میں اور محمد اشرف حالت شیرخوارگی میں فوت ہو گئے، اور آخر الذکر (شاہ محمد یحییٰ)
 حضرت کی وفات کے وقت کم سن تھے۔ اس لیے خلفاء کے تذکرہ میں تین ہی صاحبزادوں کا تذکرہ کیا گیا ہے۔
 صاحبزادوں کے علاوہ حضرت کی تین صاحبزادیاں تھیں۔

۲..... تذکرۃ العابدین ص ۱۲۳ مؤلفہ حاجی محمد نذیر احمد دیوبندی۔

۳..... ان کا تذکرہ ”تذکرۃ العابدین“ ص ۱۲۳ سے ماخوذ ہے۔

۴..... آپ کے خلیفہ اعظم حافظ سید عبداللہ اکبر آبادی تھے جن کے خلیفہ حضرت مولانا شاہ عبدالرحیم فاروقی اور ان کے بعد ان کے خلیفہ ان کے صاحبزادے مجدد وقت حضرت شاہ ولی اللہ فاروقی محدث دہلوی ہوئے جن کے ظاہری و باطنی فیوض نہ صرف ہندوستان میں بلکہ عالم اسلام پر محیط ہیں اور اس واسطے بجا طور پر کہا جاسکتا ہے کہ حضرت شاہ صاحب کے جو فیوض آج عالم میں نظر آ رہے ہیں وہ بالواسطہ حضرت مجدد رحمۃ اللہ علیہ ہی کے ہیں۔

یک چراغیست درین بزم کہ از پرتو آں
ہر کجا سے نگری انجمنے ساختہ اند

۵..... تذکرۃ العابدین صفحہ ۱۲۳

۶..... تذکرۃ العابدین صفحہ ۱۲۳

۷..... آپ کے بعد آپ کے ایک اور ہم نام (یار محمد) جامع مکاتیب دفتر اول حضرت کی خدمت میں آئے اس لیے ثانی الذکر کو جدید اور آپ کو قدیم کہتے ہیں۔ ۱۲

۸..... بدایوں کے شیوخ فاروقی دو فرقوں میں منقسم تھے ایک ”منکن“ کے نام سے اور دوسرا ”برپتی“ کے نام سے موسوم تھا۔ شیخ عبدالہادی فرقہ اول سے تعلق رکھتے تھے، ”تذکرۃ الواصلین“ صفحہ ۱۷۸ مؤلفہ مولوی شیخ رضی الدین صاحب بسمل صدیقی فرسوری بدایونی۔

۹..... کو ”آثار اولیائے شہر بدایوں“ مؤلفہ سید منظور علی بدایونی ص ۴۶ کے مطالعہ سے (معلوم ہوا کہ تاریخ وصال ۹ شعبان المعظم ۱۰۴۱ھ ہے اور مرزا مبارک خرم شاہ کے تکیہ میں ہے۔

۱۰..... ”زبدۃ المقامات“ میں آپ کے تذکرہ کا عنوان ”شیخ امددینی“ ہے اس کے بعد یہ عبارت ہے، ”دین موضع است از مضافات سہارنپور میاں دو آب الخ۔“ ”زبدۃ المقامات“ کا جو نسخہ میرے پیش نظر ہے وہ حضرت مولانا مفتی عزیز الرحمن صاحب مجددی نقشبندی کے زیر مطالعہ رہ چکا ہے۔

۱۱..... آپ کا سنہ وفات اور مزید حالات نہ معلوم ہو سکے۔ میں نے اپنے محترم جناب مولوی سید محبوب الحسن صاحب رضوی کو اس طرف توجہ دلائی ہے وہ ”مشاہیر دیوبند“ کے سلسلہ میں جو تحقیق فرما رہے ہیں ان کے تذکرے کو بھی شاید مفصل لکھیں۔

۱۲..... آپ نے بھی اپنے پیرومرشد کے حالات میں ایک کتاب لکھی ہے جس کا نام ”حضرات القدس“ ہے ۱۲

۱۳..... یہ ایسے لوگ ہیں جن کو تجارت اور خرید و فروخت ذکر الہی سے غافل نہیں کرتی۔ ۱۲

☆.....☆.....☆

بسم الله الرحمن الرحيم
نحمدہ و نصلی علی رسولہ الکریم

حضرت مجدد الف ثانی اور علمائے عصر

ڈاکٹر سراج احمد خان

☆☆

حضرت مجدد الف ثانی قدس سرہ نے ترویج دین اور تبلیغ شعائر اسلام کے لیے علماء کو بھی تیار کیا اور ارکان سلطنت کو بھی آمادہ کیا۔ بے محل نہ ہوگا اگر ہم عہد اکبری کے دو خاص عالموں کا کردار بیان کر دیں۔ تاکہ معلوم ہو سکے کہ اس زمانے میں ہمارے بعض علماء کس نہج پر چلتے تھے۔

مخدوم الملک مولانا عبداللہ سلطان پوری:

اکبری دور کے بااقتدار علماء میں مخدوم الملک مولانا عبداللہ سلطان پوری کو بڑی اہمیت حاصل ہوئی۔ ہمایوں کے دور سے ان کے علم و فضل کا بڑا چرچا تھا اور خود ہمایوں نے ان کو مخدوم الملک کا خطاب، اور قاضی القضاة کا عہدہ دیا تھا۔ سید ہاشمی فرید آبادی لکھتے ہیں:

ان کے بزرگ ملتان سے آئے اور سلطان پور ضلع جالندھر میں آباد ہوئے تھے۔ مولانا عبداللہ کے علم و فضل کی شہرت نے ہمایوں بادشاہ کو پہلے دور میں ان کا معتقد بنایا۔ مخدوم الملک کا خطاب اور قاضی القضاة کا عہدہ دیا۔ شیر شاہ سوری کے عہد میں شیخ الاسلام کے نام سے اقتدار کا پایہ اور اونچا ہوا۔ غالباً سلیم شاہ ان سے خوش نہ تھا۔ ایک مرتبہ سلیم شاہ نے امیروں سے یہاں تک کہا کہ بابر کے چار بیٹوں کو ہم نے ممالک ہند سے نکالا۔ مگر یہ پانچواں بیٹا رہ گیا ہے کسی نے پوچھا ”پھر تم نے کیوں رکھا؟“ کہا، اس سے بہتر آدمی نہیں ملتا۔

سلیم شاہ کے اس بیان سے ان کی علمی لیاقت و قابلیت کا اندازہ ہوتا ہے دشمن کا دوست بھی دشمن ہوتا

ہے۔ لیکن اس کے باوجود کہ سلیم شاہ کے علم میں تھا کہ ہمایوں نے کن کن عنایات خسروانہ سے نوازا ہے، اور ظاہر ہے کہ جب وہ حریف تھا تو ان کو کیوں نہ حریف سمجھا جاتا..... ان کے علم و فضل نے اس کو اتنا متاثر کیا کہ ان کو رکھے بغیر کوئی چارہ کار نظر نہ آیا۔

عہد اکبری کے مشہور مورخ ملا عبدالقادر بدایونی نے عربیت، اصول فقہ، تاریخ اور علوم نقلیہ میں مخدوم الملک کی مہارت کا ذکر کیا ہے۔ چنانچہ اس نے لکھا ہے:

از فحول علمائے زماں و یگانہ دوراں بود خصوصاً در عربیت و اصول فقہ و تاریخ و سائر نقلیات^۲۔

مخدوم الملک نہ صرف متبحر عالم تھے بلکہ صاحب تصنیف بھی تھے ان کی بعض اہم کتابیں یہ ہیں۔

(۱)..... عصمت الانبیاء (۲)..... شمائل النبی (۳)..... کشف الغمہ (۴)..... منہاج الدین (۵)..... حاشیہ شرح ملا وغیرہ وغیرہ

مخدوم الملک غضب کے قیافہ شناس تھے چنانچہ جب ابو الفضل کو ابتدائی دور میں دیکھا تو یہ پیش گوئی کر دی اور اپنے شاگردوں کو بتا دیا ”چہ خلل در دیں ازیں بخیزد“ (ترجمہ۔ دیکھو اس کی ذات سے دین اسلام میں کیا کیا خرابیاں پیدا ہوتی ہیں)۔

چنانچہ تاریخ شاہد ہے کہ مخدوم الملک نے جو پیش گوئی کی تھی حرف بحرف صحیح ثابت ہوئی۔ لیکن اس قیافہ شناسی اور علم و فضل کے ہوتے ہوئے مخدوم الملک سخت گیر اور لالچی اور بے عمل تھے، دوسروں پر سختی کرتے تھے لیکن خود اپنے عمل میں خلوص نہ رکھتے تھے۔ جیسا کہ اس دور میں بھی بعض حضرات کا طرز عمل ہے، اقتدار میں رہ کر یہ دورنگی زیادہ عرصہ نہیں چل سکتی۔ بالآخر راز ہائے سربستہ طشت از بام ہوتے ہیں اور صاحب اقتدار ہکا بکارہ جاتا ہے۔ عہد حاضر کے مورخ سید ہاشمی فرید آبادی مخدوم الملک کی سیرت پر روشنی ڈالتے ہوئے لکھتے ہیں:

مخدوم کی اصل کمزوری یہ تھی کہ اوروں پر تشدد کے باوجود اپنے عمل میں اخلاص نہ تھا۔ اور مختلف حیلوں سے زکوٰۃ تک ادا نہ کرتے تھے۔ ملت اسلامیہ کا شیرازہ منتشر ہو رہا تھا، اور یہ عالم دین روپیہ سمیٹنے میں مصروف تھا۔ ان کے مرنے کے بعد وہ عقدے کھلے کہ الامان والحفیظ^۳۔

آئیے ملا عبدالقادر بدایونی کی زبانی سنیے۔

اتنے خزانے اور دہینے ظاہر ہوئے کہ ان خزانوں کے تالوں کو وہم کی کنجیوں سے بھی کھولنا ناممکن ہے منجملہ ان کے سونے سے بھرے ہوئے چند صندوق مخدوم الملک کے گورخانہ سے برآمد ہوئے جنہیں مردوں کے بہانے سے اس نے دفن کیا تھا۔^۴

یہ اس مورخ کا بیان ہے جو اس عقدہ کشائی کے وقت موجود تھا۔ ان تلخ حقائق سے معلوم ہوتا ہے کہ دربار اکبری کے علماء کس طرف بہے جا رہے تھے عالم دین تھے، لیکن دنیا طلبی ان کے رگ و ریشہ میں پیوست ہو چکی تھی۔ ظاہر ہے ایسے علماء سے اصلاح حال کی کیا امید کی جاسکتی ہے۔

مخدوم الملک نے اپنے دور اقتدار میں دو انتہائی خطرناک حرکتیں کیں جن کی وجہ سے ایک طرف بادشاہ علماء اور اسلام سے بدظن ہو گیا اور دوسری طرف دشمنان اسلام موقع پرستوں کو مخدوم الملک سے اپنی ذاتی دشمنی اور ذاتی رنجش نکالنے کا موقع ہاتھ آ گیا۔

پہلی انتہائی خطرناک اور غلط حرکت یہ سرزد ہوئی کہ عبادت خانے (فتح پور سیکری) کی محفلوں میں جہاں اکبر بادشاہ بنفس نفیس موجود رہتا تھا، معمولی معمولی اور فروعی باتوں پر شیخ عبدالنہی اور دوسرے علماء سے مخدوم الملک نے جھگڑے مول لے لیے جن کو دیکھ دیکھ کر پہلے بادشاہ علماء سے متنفر ہوا اور پھر خود اسلام سے متنفر ہو گیا۔ اور یہ سمجھا کہ شاید تمام علماء اسلام ایسے ہی خود غرض اور جاہ طلب ہوا کرتے ہوں گے۔ چنانچہ اسلام سے اس حد تک برگشتہ ہو گیا کہ آخری دور میں اسلام کے خلاف اس کو ایک قسم کی ضدی ہو گئی تھی۔

دوسری انتہائی غیر دانش مندانہ حرکت یہ ہوئی کہ ایک روز ملا مبارک ناگوری اپنے بچوں کو لے کر ان کے پاس آئے اپنی تنگ دستی اور غربت کا اظہار کیا، اور ان سے ایک سو بیگھہ زمین کی درخواست کی مخدوم الملک نے سن رکھا تھا کہ مبارک ناگوری مذہباً شیعہ امامیہ ہیں اور ان کو اس مذہب سے چڑھتی چنانچہ اس درخواست پر انہوں نے شیخ مبارک ناگوری سے بر ملا کہا:

اگر ایسی ہی مدد کی ضرورت ہے تو پہلے طریقہ امامیہ (شیعیت) کو خیر باد کہو۔“ یہ کہہ کر ان کو اپنے پاس سے نکال دیا۔ اس توہین آمیز رویہ سے

فیضی کی رگِ حمیت جوش میں آگئی اور اس نے کہا کہ ”اگر میں اپنی اصل سے ہوں اور اپنے طریقے میں سچا، تو تم سے ایسا انتقام لوں گا جس کی گونج تمام ہندوستان میں سنی جائے گی۔“

شیخ فرید بھکری نے یہ واقعہ بیان کرتے ہوئے لکھا ہے:

روزے شیخ مبارک باہر پنچ پسر نزد مخدوم الملک و شیخ عبدالنبی صدر الصدور رفتہ اظہارِ عسرت و معیشت خود نمود و التماس کردند کہ اگر یک صد بیگھ در مدد معاش مرحمت شود از طرف یومیہ خاطر جمع نموده بہ افادہٴ علوم دینی پردازد و چون شہرت یافتہ بود کہ شیخ مبارک مذہب امامیہ دارد و پسرانش ہم بد اں مرتکب اند و بعضی می گفتند کہ با اعتقاد گروہ مہدویہ ہستند، مخدوم الملک و شیخ عبدالنبی کہ کمال تعصب در مذہب اہل سنت و جماعت داشتند، شیخ مبارک را پسرانش بہ اہج و جہے از مجلس بدر کردند و گفت کہ اگر ترا تقویت در معیشت می شود و رواج مذہب امامیہ را خواہی داد شیخ فیضی را عرق حمیت در جوش آمدہ گفت اگر شیخ زادہٴ اصیل و در مذہب صادق ہستم نوع انتقام از شما بر آریم در تمام ہندوستان شائع شود۔

(ترجمہ) ایک دن شیخ مبارک اپنے پانچ بیٹوں کو لیکر مخدوم الملک اور صدر الصدور شیخ عبدالنبی کے پاس گئے اور اپنی عسرت اور تنگدستی کا اظہار کیا اور درخواست کی کہ اگر سو بیگھ زمین بطور مدد معاش عنایت فرمادی جائے تو اس طرف سے یک سو ہو کر افادہ علوم دینی میں مصروف ہو جاؤں چونکہ یہ بات مشہور تھی کہ شیخ مبارک مذہب امامیہ کے پیرو ہیں۔ اور ان کے بیٹے بھی اسی مذہب سے تعلق رکھتے ہیں اور یہ بھی مشہور تھا کہ ان کا تعلق گروہ مہدویہ سے ہے۔ مخدوم الملک اور شیخ عبدالنبی بڑے متعصب سنی تھے چنانچہ انہوں نے شیخ مبارک اور ان کے بیٹوں کو یہ کہہ کر نکال باہر کیا کہ اگر تمہاری مدد کی گئی تو تم تو مذہب امامیہ کو رواج دو گے شیخ فیضی

کی رگِ حمیت پھڑک اٹھی اور اس نے کہا ”اگر میں اپنے اصل سے ہوں
اور اپنے مسلک میں سچا ہوں تو تم سے ایسا بدلہ لوں گا کہ جسکی گونج
ہندوستان میں سنی جائے گی۔“

چنانچہ فیضی نے جو عزم کیا تھا کر کے دکھایا۔ شیخ مبارک ناگوری نے ایک محضر نامے پر دستخط کرا کے
مخدوم الملک کے اقتدار و حکومت کو تقریباً ختم کر دیا۔ مخدوم الملک نے آخری وقت انتہائی کس مہر سی کے
عالم میں گزارا۔ ان کی ابتداء بڑی شاندار تھی۔ لیکن انتہا بڑی عبرتناک ثابت ہوئی۔ سید ہاشمی فرید آبادی نے
اس محضر نامے کا ذکر کیا ہے۔ جس نے مخدوم الملک کے اقتدار کا خاتمہ کیا وہ لکھتے ہیں:
ایک محضر تیار کیا کہ اختلافی مسائل میں بادشاہ عادل خود مجتہد کا حکم رکھتا
ہے۔ اور اس کی رائے بشرطیکہ نص (قرآن) کے خلاف نہ ہو، قول فیصل
مانی جائے گی، مسلمانوں کا فرض ہوگا کہ اسی کے مطابق عمل کریں۔

(مکتوبہ بہ ماہِ رجب ۱۲۹۸ھ)

مخدوم الملک اور صدر الصدور سے جبراً قہراً محضر پر دستخط لیے گئے تھے۔ مگر مخدوم نے سرکارِ دربار میں
آنا چھوڑ دیا۔ بادشاہ نے بگڑ کر دونوں صاحبوں کو حجاز روانہ کیا۔ وہاں سے چار سال بعد بغیر اجازت یہ واپس
ہندوستان آئے تھے کہ گجرات میں گرفتاری کا حکم پہنچا۔ مخدوم الملک ضعیف العمر بزرگ تھے، قید کا صدمہ
برداشت نہ کر سکے۔ احمد آباد ہی میں مر گئے نعلش وطن میں لائی گئی، ساتھ ہی کو توالی کے فرشتے گھر میں گھسے
اور سارا مال و اسباب بحق سرکار ضبط کر لیا۔ کہتے ہیں ان کے قبرستان میں بعض فرضی قبریں بنی ہوئی تھیں۔
مخبروں نے انہیں کھدوایا تو سونے کی اینٹیں گڑی ہوئی برآمد ہوئیں ان واقعات سے مرحوم کا اب کچھ نہ بگڑ
سکتا تھا، مگر طبقہ علماء کی اور مٹی خراب ہوئی۔

دیکھا آپ نے، حاسد کے حسد نے مخدوم الملک کو کہاں کہاں تک پہنچایا! اسی لیے قرآن کریم نے
حاسد کو بھی شیطان کے زمرے میں شمار کیا ہے۔ اور شیطان کے ساتھ حاسد سے پناہ مانگنے کی ہدایت کی
ہے۔ ”ومن شر حاسد اذا حسد“ اور پناہ مانگتا ہوں حاسد سے جب وہ دشمنی پر تل جائے۔
مخدوم الملک کی سیرت میں خامیاں تھیں یا نہیں، قطع نظر اس کے یہ بات روز روشن کی طرح عیاں ہے
کہ بادشاہ کے اتنے قریب ہوتے ہوئے انہوں نے احیائے ملت کے لیے کچھ نہ کیا۔ بلکہ عبادت خانے

(فتح پور سیکری) کی محفلوں میں ان کی عالمانہ نحو ت نے اسلام کو سخت نقصان پہنچایا۔ ۹۹۱ھ میں مخدوم الملک کا انتقال ہوا۔

صدر الصدور شیخ عبدالنبی:

شیخ عبدالنبی کو بعض اہل علم نے شیخ عبدالقدوس گنگوہی علیہ الرحمۃ کا پوتا بتایا ہے۔ چنانچہ سید مناظر احسن گیلانی تحریر فرماتے ہیں:

ادھر شاہ عبدالقدوس گنگوہی رحمۃ اللہ علیہ کے پوتے تھے مولانا عبدالنبی،

جو عہد اکبری کے سب سے بڑے محدث خیال کیے جاتے تھے۔

ڈاکٹر سید معین الحق نے بھی پوتا ہی لکھا ہے:

عبدالنبی صدر الصدور شیخ عبدالقدوس گنگوہی کے پوتے تھے ۸

لیکن صحیح یہ ہے کہ شیخ عبدالنبی، شیخ عبدالقدوس گنگوہی کے صاحبزادے تھے۔ چنانچہ شیخ ہمعصر حضرت عبدالحق محدث دہلوی علیہ الرحمۃ فرماتے ہیں:

شیخ عبدالقدوس کے کئی لڑکے تھے جن میں سے شیخ رکن الدین بڑے

برگزیرہ بزرگ ہوئے جن کا مسلک فقر و محبت تھا۔ اور یہ اپنے والد کے

قدم بقدم چلتے رہے۔ شیخ عبدالقدوس کے ایک فرزند شیخ عبدالنبی تھے ۹۔

غالباً حضرت شیخ محدث کے اس بیان کی بنا پر سید ہاشمی فرید آبادی نے بھی شیخ عبدالقدوس گنگوہی کا بیٹا ہی لکھا ہے۔ چنانچہ وہ لکھتے ہیں:

مخدوم الملک کے حریف شیخ عبدالنبی شیخ عبدالقدوس گنگوہی قدس سرہ کے

بیٹے تھے ۱۰۔

شیخ عبدالنبی کی تعلیم تصنیف و تالیف اور ملازمت اور پھر ان کے عروج و زوال پر حضرت شیخ عبدالحق

محدث دہلوی نے روشنی ڈالی ہے۔ آپ نے تحریر فرمایا ہے:

اسلامی تعلیم حاصل کرنے کے بعد جوانی میں مکہ معظمہ گئے جہاں کے

علماء و فقہاء سے تھوڑی سی تعلیم حاصل کر کے اپنے وطن واپس آئے اور پھر

اپنے والد سے زہد و عشق اور اپنے چچا صاحبان سے توحید و سماع کے

مسائل حاصل کیے پھر انہوں نے قوالی کے جواب میں ایک کتاب لکھی اور اس کے بعد ایک رسالہ قوالی نہ سننے کے احکام کے بارے میں سپرد قلم کیا۔ اگرچہ قوالی نہ سننے کے احکام کی کتاب لکھنے کے باعث ان کو بے انتہا تکالیف اٹھانا پڑیں، لیکن یہی کتاب ان کی شہرت کا سبب بنی۔ بادشاہ وقت اس زمانے میں ایک ایسے وزیر اعلیٰ کا طلب گار تھا جو عالم اور دیانت دار ہو چنانچہ بعض ذرائع سے آپ ۱۷۹۹ھ میں مسندِ صدارت پر فائز ہوئے۔

چونکہ بادشاہ وقت کو آپ سے کامل اعتقاد ہو گیا تھا۔ اس لیے دوسرے لوگوں کی آپ کے برابر وہ عزت نہیں کرتا تھا کہ جو آپ کے معیار پر پورا نہ اترتا وہ ترقی سے محروم رہتا چند سال کے بعد ۱۷۸۶ھ میں کئی اسباب و حادثات کی وجہ سے مزاج شاہی میں کچھ فرق آ گیا اور آپ عہدہ صدارت سے معزول ہو گئے۔

مولانا سید مناظر احسن گیلانی مرحوم نے بھی آپ کے حالات کے ذیل میں لکھا ہے:

عہد اکبری کے سب سے بڑے محدث خیال کیے جاتے تھے۔ ان ہی کی بادشاہ نے جو تیاں سیدھی کی تھیں اور سارے ہندوستان کے ائمہ اور خطباء وغیرہ کی جاگیروں کا اختیار ان کو دیا گیا تھا۔ اور جب صدارت کے اختیارات ملے تو پھر کسی کو منہ ہی نہیں لگاتے تھے۔

سید ہاشمی فرید آبادی نے بھی ان کے حالات میں لکھا ہے:

شیخ عبدالنبی نے جوانی میں کئی حج کیے۔ علمائے حجاز سے دین کی تعلیم پائی اور واپس آ کر والد کا رد تحریر کیا۔ والد نہایت ناراض ہوئے۔ مگر یہی تصنیف ان کے تقشف کی دستاویز اور دربار اکبری میں داخلے کی سند بنی آگرہ پہنچے تو نوجوان بادشاہ زہد و تقویٰ کا ایسا گرویدہ ہوا کہ ان کی مسجد میں خود اذان دیتا اور جاروب کشی کو مباحات کا سرمایہ سمجھتا تھا۔ کبھی ان کی

جو تیاں سیدھی کرتا تھا۔ ایک مرتبہ زعفرانی جوڑا پہن کر آیا تو شیخ نے مارنے کو عصا اٹھایا ۱۳۔

شروع شروع میں انتہائی محنت اور دیانت داری سے اپنے فرائض انجام دیتے رہے۔ زمانہ صدارت میں آپ کی مہر پر یہ آیت کریمہ کندہ تھی۔ لا الہ الا انت سبحانک انی کنت من الظالمین لیکن جلد ہی دربار میں پھیلی ہوئی ابتری کا ان پر اثر ہوا۔ اور یہ بھی علماء سوء کی سی حرکات میں مبتلا ہو گئے۔ تین انتہائی خطرناک قسم کی غلطیاں ان سے سرزد ہوئیں جن کی تفصیل یہ ہے۔

(۱)..... ایک غلطی یہ ہوئی کہ انھوں نے انتہائی غیر دانشمندانہ، اور متشددانہ طریقہ اختیار کر کے ملا مبارک ناگوری اور ان کے بیٹوں ابوالفضل اور فیضی کو اپنا دشمن بنا لیا۔

(۲)..... دوسرے یہ کہ عبادت خانے کی محفلوں میں معمولی معمولی فروعی مسائل پر انہوں نے مخدوم الملک اور دوسرے علماء سے جھگڑے مول لے لیے۔

(۳)..... تیسرے یہ کہ ان کے عملے میں رشوت عام ہو گئی اور انہوں نے صورت حال بہتر بنانے کے لیے کوئی ٹھوس کوشش نہیں کی۔

مخدوم الملک سے ان کی دشمنی عبادت خانے کی محفلوں سے شروع ہوئی ملا عبدالقادر بدایونی ان محفلوں کے چشم دید گواہ ہیں وہ لکھتے ہیں:

عبادت خانے کے مباحثوں میں یہی صورت پیش آئی۔ مخدوم الملک اور صدر الصدور ایک دوسرے سے لڑے اور آپس میں کٹ مرے۔ شیخ مبارک اور اس کے بیٹوں کو انتقام کا موقع ملا۔ مخدوم الملک اور صدر الصدور دونوں کو بادشاہ کی نظر سے گرا دیا ۱۴۔

اس بیان سے اندازہ ہوتا ہے کہ زوال کا اصل سبب ان دونوں ممتاز علماء کی آپس کی چپقلش تھی، اکبر چونکہ ان پڑھ تھا، اس لیے جیسا کہ ان پڑھ لوگوں کی عقیدت و نفرت میں شدت ہوتی ہے۔ اسی طرح جب اس نے عقیدت کی تو اس کو خوب نباہا اور جب اسے ان کی تنگ دلانہ شکر رنجیوں نے بد دل کر دیا تو نفرت بھی شدید تر ہو گئی۔ ڈاکٹر سید معین الحق نے مخدوم الملک اور صدر الصدور کے کردار پر روشنی ڈالتے ہوئے لکھا ہے:

اکبر کے عہد حکومت کے ابتدائی دور میں شرعی قوانین کے نفاذ کی ذمہ داری

مخدوم الملک اور ملا عبدالبی صدر الصدور کے ہاتھ میں تھی۔ دونوں متعصب تھے۔ اور اپنی خودرانی اور نخوت کی وجہ سے وہ کسی طبقے میں ہر دل عزیز نہ تھے۔ لیکن چونکہ انکے فرائض نہایت اہم تھے لوگ ان سے کھلم کھلا بغاوت نہ کرتے تھے ۱۵۔

غالباً اسی طبعی خودرانی اور خود پسندی کی وجہ سے دونوں حضرات عبادت خانے کی محفلوں میں باہم الجھ جایا کرتے تھے۔ بات یہاں تک پہنچی کہ جس چیز کو مخدوم الملک حلال بتاتے اس کو ملا عبدالبی حرام بتاتے علماء کے اس افراط و تفریط کا آنکھوں دیکھا حال ملا عبد القادر بدایونی نے اس طرح بیان کیا ہے:

علماء کے اس اختلاف نے کہ جس کو ایک حرام کہتا اس کو دوسرا حلال بتاتا بادشاہ کو اسلام سے منحرف کر دیا ۱۶۔

اکبر اپنے زمانے کے علماء کی بے حد قدر و منزلت کرتا تھا لیکن جب ان کی یہ حالت دیکھی تو برگشتہ ہو گیا۔ اور ان سے کیا برگشتہ ہوا تمام سلف علماء سے بھی بدظن ہو گیا۔ اس کے اسباب و علل پر روشنی ڈالتے ہوئے ملا عبد القادر بدایونی نے لکھا ہے:

اکبر اپنے زمانے کے علماء کو غزالی و رازی سے بھی بہتر خیال کرتا تھا۔ پھر ان کے چھچھورے پن کو جب بادشاہ نے دیکھا تو سامنے والوں پر غائبوں کو قیاس کر کے سلف کا بھی منکر ہو گیا ۱۷۔

(۴)..... چوتھی غلطی یہ تھی کہ ان کے عملے میں رشوت عام ہو گئی تھی جس کا انہوں نے سد باب نہ کیا یا نہ کر سکے۔ حال یہ تھا کہ ان کے حلال خور بھی رشوت لیا کرتے تھے۔ ملا عبد القادر بدایونی لکھتے ہیں:

لوگ شیخ کے وکیلوں، ان کے فراشوں، دربانوں، سائیسوں، حلال خوروں تک کو رشوتیں دے دے کر اپنی اپنی مصیبتوں سے چھٹکارا حاصل کرتے تھے ۱۸۔

بہر کیف شیخ مبارک ناگوری اور ان کے بیٹوں کی دشمنی عبادت خانے کی محفلوں میں بات بات پر جھگڑے اور فساد، اور رشوت ستانی کے دور دورے نے شیخ عبدالبی کو عوام اور خواص اور بادشاہ کی نظر میں گرا دیا۔ اور پھر کیا ہوا یہ ڈاکٹر شیخ محمد اکرام کی زبانی سنئے:

مخدوم الملک اور صدر الصدور کو ۹۸۸ھ/۱۵۸۰ء کے شروع میں حج اور خیراتی کاموں کے بہانے حجاز میں جلا وطن کر دیا گیا اور حکم ہوا کہ وہ بلا اجازت نہ آئیں، انھیں جانا ناگوار تھا، اور جب ملک میں بادشاہ کے خلاف عام برہمی اور اضلاع شرقی میں بغاوت پھیلی تو وہ خالی امیدوں کے نشے میں سرشار بلا اجازت واپس آ گئے۔ لیکن ان کے یہاں پہنچنے تک تمام مخالفت ختم ہو چکی تھی، مخدوم الملک تو واپسی پر ڈر سے ہی احمد آباد گجرات، میں وفات پا گئے ۹۹۱ھ/۱۵۸۳ء شیخ عبدالنبی کا انجام زیادہ حسرت ناک ہوا۔ انھیں گرفتار کر کے فتح پور سیکری لایا گیا۔ بادشاہ نے سخت سست باتیں کہیں اور پھر بھرے دربار میں ان کے منہ پر مٹکا مارا شیخ بھی ایک قاعدے اور وقار و جرأت کے پابند تھے۔ جل کر کہنے لگے چھری سے کیوں نہیں مارتے۔؟ اس کا بھی سامان ہو گیا۔ انھیں دیر تک بندی خانے میں قید رکھا گیا۔ وقت رخصت خیرات کے لیے جو ستر ہزار روپیہ دیا گیا تھا۔ اس کا حساب کتاب ہوتا رہا۔ اور اسی دوران ان کا گلا گھونٹ کر ختم کر دیا گیا ۱۹۔

اکبری عہد کے مذکورہ بالا عالموں کے کردار کا اندازہ ہو گیا ہوگا۔ اب مجدد کے ہم عصر شیخ عبدالحق محدث دہلوی رحمۃ اللہ علیہ کے حالات عرض ہیں۔

مکتوبات امام ربانی میں خاص طور پر دو مکاتیب حضرت مجدد اور حضرت شیخ کے تعلق کو سمجھنے میں مدد دیتے ہیں یعنی مکتوب نمبر ۱۱۵ دفتر اول، اور مکتوب نمبر ۲۹ (دفتر دوم) حضرت مجدد نے گوالیار کی نظر بندی کے وقت حضرت شیخ کا ہمدردی کا خط موصول ہونے پر لکھا۔ ان دونوں مکاتیب کے علاوہ دوسرے مکاتیب بھی اس سلسلہ میں بہت اہم ہیں ۲۰۔

حضرت مجدد اور حضرت شیخ دونوں حضرت باقی باللہ کے خرمین کمال کے خوشہ چیں تھے۔ اور دونوں کا مقصد احیاء ملت اور ترویج شریعت تھا۔ پروفیسر خلیق احمد نظامی لکھتے ہیں:

حضرت شیخ احمد سرہندی المعروف بہ مجدد الف ثانی اس عہد کے سب سے

زیادہ مشہور و معروف بزرگ تھے۔ شیخ محدث اور شیخ احمد میں بڑی محبت اور مودت تھی۔ دونوں خواجہ باقی باللہ کے خرمین کمال کے خوشہ چیں تھے اور دونوں کی زندگی کا مقصد احیاء ملت اور ترویج سنت و شریعت تھا۔“

لیکن حضرت مجدد اور شیخ محدث مزاج کے اعتبار سے ایک دوسرے سے مختلف تھے حضرت شیخ طبعاً مقلد اور گوشہ نشین تھے اور حضرت مجدد طبعاً مجتہد اور میدان عمل کے سپاہی۔ حضرت شیخ کے لیے بس اسی قدر کافی تھا کہ ملک کے ایک گوشہ میں بیٹھ کر خاموشی کے ساتھ درس حدیث اور ترویج شریعت میں مصروف رہیں۔ لیکن حضرت مجدد کے لیے ملک میں الحاد و زندقہ عام ہو جانے اور بدعات و گمراہ کن رسومات کے بری طرح پھیل جانے کے باعث یہ بھی ضروری تھا کہ ان گمراہیوں کا سد باب کیا جائے، ملک بھر میں ان کے خلاف ایک ہمہ گیر مہم چلائی جائے اور اصلاح باطن اور تزکیہ نفوس کی طرف خصوصی توجہ کی جائے۔

اس لیے حضرت مجدد کو قید و بند کی مصیبتیں جھیلنی پڑیں جب کہ حضرت شیخ اس قسم کے کسی امتحان میں مبتلا نہیں ہوئے۔ انہوں نے کبھی سلاطین یا ارباب حکومت سے تعلق رکھنا پسند نہ کیا، جب کہ حضرت مجدد نے بادشاہ اور ارباب حکومت کی اصلاح کی طرف خصوصی توجہ فرمائی اور ملک کو دینی و اخلاقی تباہی سے بچانے کے لیے ان اہم شخصیتوں کی اصلاح ضروری سمجھی تاہم ان دونوں بزرگوں میں آپس میں بہت اخلاص تھا۔ شیخ عبدالحق کو مکتوب ۱/۱۱۵ میں حضرت مجدد نے بتایا ہے کہ راہ سلوک سات قدم ہے۔ دو قدم عالم خلق میں اور پانچ عالم امر میں ہیں مکتوب ۱/۲۹۱ میں بھی ان کے حوالے سے کہا ہے کہ خواجہ باقی باللہ بھی توحید و جود کو ایک تنگ کوچہ سمجھنے لگے تھے۔ مکتوب ۲/۹۲ میں جو حضرت مجدد نے اپنی قید کے زمانے میں لکھا تھا مصائب کی لذت کا ذکر کیا ہے اور یہ کہ غربت اسلام کے زمانے میں اہل اسلام کے لیے آپ کا وجود بہت غنیمت ہے۔ مکتوب ۳/۱۲۱ میں شیخ کے اعتراضات کے سلسلے میں کچھ افسوس کا اظہار ہے۔

حضرت شیخ کے متعلق پروفیسر خلیق احمد نظامی لکھتے ہیں:

انہوں نے کبھی سلاطین یا ارباب حکومت سے کوئی تعلق رکھنا پسند نہ کیا وہ

عمر بھر گوشہ تنہائی میں رہے اور ہمیشہ کہتے رہے۔

حقیقی از گوشہ دہلی نہ نہم پابروں

خود گر فقیم کہ ملک گجرا تم دادند!

اکبری عہد میں جب ملت کی پریشانی اور ابتری کا دل پر اثر ہوا تو حجاز چلے گئے جب شیخ عبدالوہاب متقی نے مجبور کر کے ہندوستان واپس کر دیا تو یہاں آ کر گوشہ نشین ہو گئے ۲۲۔

اس کے برخلاف حضرت مجدد اصلاح بادشاہ کو اصلاح عالم فرماتے اور ہمہ وقت بادشاہ اور ارکان حکومت کی اصلاح کے لیے متفکر رہتے۔ شیخ فرید کے نام ایک مکتوب میں بادشاہ کی اصلاح کی اہمیت واضح کرتے ہوئے ارشاد فرماتے ہیں:

بادشاہ نسبت بہ عالم و رنگ دل است نسبت بدن کہ اگر دل صالح است بدن صالح است، و اگر فاسد است فاسد۔ صلاح بادشاہ صلاح عالم است، فساد و فساد عالم۔ ۲۳۔

جس طرح سے جسم کو دل سے نسبت ہے اسی طرح بادشاہ کو عالم سے نسبت ہے۔ اور جس طرح اگر دل ٹھیک ہے تو جسم ٹھیک اور دل خراب ہے تو جسم خراب اسی طرح اگر بادشاہ ٹھیک ہے تو عالم ٹھیک اور وہ خراب ہے تو عالم خراب۔

اسی مکتوب میں حضرت مجدد شیخ فرید کو (جو ارکان سلطنت میں سے تھے) آمادہ کرتے ہیں کہ وہ اپنا اثر و رسوخ استعمال کریں اور شاہی قرب سے فائدہ اٹھائیں اور تخیلیے میں اور دل سے بادشاہ کو ترغیب دیں کہ وہ ترویج شریعت کے سلسلے میں کوشش کرے۔ چنانچہ تحریر فرماتے ہیں:

متوقع از جناب شریف ایشان آن است کہ چوں استطاعت و قربت بادشاہ بروجہ اتم دارند در خلا و ملا ترویج شریعت محمدی علیہ و علی آلہ من الصلوٰۃ افضلھا ومن التسلیمات اکملھا بکوشند و مسلمانان را از غربت برآرند و ایں حقیر قلیل البصاعت نیز می خواہد کہ خود را در ممدان جرگہ اسلام اندازد و دریں باب دست و پائے بزند۔ محتمل کہ بحکم من کثر سواد قوم فہو منہم ایں بے استطاعت را داخل آں جماعت کرام سازند۔ چونکہ آپ بادشاہ سے بہت قریب ہیں اور استطاعت رکھتے ہیں،

اس لیے آنجناب سے یہ امید ہے کہ خلوتوں اور ملاقاتوں میں ترویجِ شریعت کے لیے سعی فرمائیں اور مسلمانوں کو اس غربت سے نجات دلائیں اور یہ حقیر بھی چاہتا ہے کہ اس سلسلے میں کوشش کرے اور جرگہ اسلام کے معاونین میں شامل ہو جائے اور شاید بحکم ”من کثر سواد قوم فهو منہم“ اس بے استطاعت کو اس جماعت میں داخل کر لیا جائے۔^{۲۴}

اسی طرح دوسرے امراء اور عمائدین سلطنت کے نام مکاتیب تحریر فرمائے مثلاً مندرجہ ذیل مکاتیب:

- (۱).....مکتوب نمبر ۶۵ (دفتر اول) بنام خان اعظم
- (۲).....مکتوب نمبر ۶۷ (دفتر دوم) بنام خان جہاں
- (۳).....مکتوب نمبر ۸۱ (دفتر اول) بنام لالابیک (گورنر بہار)
- (۴).....مکتوب نمبر ۱۹۵ (دفتر اول) بنام صدر جہاں

----- ایسے مکاتیب کے ذریعہ حضرت مجدد نے پہلے امراء اور اراکین سلطنت کی اصلاح کی کوشش کی پھر ان کے ذریعہ بادشاہ کی اصلاح کی راہ ہموار کی کیونکہ اس کی اصلاح درحقیقت ایک جہاں کی اصلاح ہے۔ محض ایک انسان کی اصلاح نہیں۔ تجدید ملت اور احیائے شریعت میں جب حضرت مجدد اس طرح منہمک تھے، حضرت شیخ محدث دہلوی حزم و احتیاط، پردہ پوشی اور مصلحت اندیشی کی راہ پر گامزن تھے۔ یہی وجہ تھی کہ جہانگیر بادشاہ ان سے بہت خوش تھا جب کہ حضرت مجدد سے ابتداء میں ناخوش رہا حضرت شیخ کے متعلق جہانگیر لکھتا ہے:

شیخ عبدالحق دہلوی کہ از اہل فضل و ارباب سعادت است دریں آمدن دولت ملازمت دریافت، کتابے تصنیف نمودہ بود مشتمل بر احوال مشائخ ہند، بنظر آمدہ، خیلے زحمتمنا کشیدہ، مدتہا است کہ در گوشہ دہلی بوضع توکل و تجرید بسر می برد، مرد گرامی است صحبتش بے ذوق نیست بانواع مراسم دل نوازی کردہ رخصت فرمودم^{۲۵}۔

لیکن حضرت مجدد کے متعلق جہانگیر نے جس قسم کے خیالات کا اظہار کیا اور جس قسم کے الفاظ استعمال

کیے ہیں۔ اس سے اندازہ ہوتا ہے کہ وہ آپ سے سخت بدل تھا، اور اس بددلی کی یہی ایک وجہ تھی کہ آپ نے مصلحت اندیشی کو پس پشت ڈال کر جرأت مندانہ قدم اٹھایا تھا۔ فرامین وقت کو فقراء کا یہ انداز نہایت گراں معلوم ہوتا ہے۔ جہانگیر آپ کے متعلق لکھتا ہے:

دریں ایام بعرض رسید کہ شیخ احمد شیادے در سہند دام زرق و سالوسی فروچیدہ بسیارے از ظاہر پرستان بے معنی راصیدود کردہ وہ بہر شہرے و دیارے یکے از مریدان خود را کہ آئین دکان آرائی و معرفت فروشی و مردم فریبی را از دیگران پختہ تر دانند، خلیفہ نام نہاد، فرستادہ و مزخرفاتے کہ بہ مریدان و معتقدان خود نوشتہ کتابے فراہم آوردہ، مکتوباتے نام کردہ دوران جنگ مہملات بسا مقدمات لاطائل مرقوم گشتہ کہ بہ کفر و زندقہ منجر می شود ۲۶۔

حال ہی میں مجھے بتایا گیا کہ سرہند میں شیخ احمد نامی ایک شیاد نے مکرو فریب کا جال بچھا کر بہت سے ظاہر پرستان بے معنی کو اسیر کر لیا ہے۔ اور ہر شہر و دیار میں اپنے مریدوں میں سے ایک ایک کو جو دکان آرائی، معرفت فروشی اور مردم فریبی میں دوسروں سے زیادہ ماہر ہے، خلیفہ نام رکھ کر بھیج دیا ہے اور وہ بکواس جو اس نے اپنے مریدوں اور معتقدوں کو لکھی ہے، اس کی جلد بنا کر اس کو ”مکتوبات“ کا نام دیا گیا ہے۔ اور اس میں بہت سی ایسی باتیں ہیں جو کفر و زندقہ ہیں۔

جہانگیر کی اس تحریر سے اس کے غیظ و غضب کا اندازہ تو ہوتا ہی ہے لیکن ساتھ ہی اس تحریر سے تذکرہ نگاروں کے اس خیال کی توثیق ہوتی ہے کہ حضرت مجدد کا مشن محدود نہ تھا بلکہ پاک و ہند کے گوشے گوشے میں اس کی صدائے بازگشت سنائی دے رہی تھی شہر شہر اور قریہ قریہ میں حضرت مجدد کے خلفاء موجود تھے۔ نیز یہ کہ آپ کے مکاتیب نے فکر و نظر میں ایک انقلاب پیدا کر دیا تھا۔ جہانگیر نے مکتوبات شریف کی پہلی جلد کی طرف اشارہ کیا ہے جو آپ کی نظر بندی سے قبل ۱۰۲۵ھ میں مرتب ہو گئی تھی۔

جہانگیر نے جن خیالات کا اظہار کیا، اہل نظر نے تو اس وقت بھی اس کی تائید نہ کی تھی، لیکن آج

اہل نظر اور اہل عقل دونوں اس بات پر متفق ہیں کہ جہانگیر نے جو کچھ لکھا تھا وہ سخت بے ادبانہ اور گستاخانہ تھا آپ شیاد نہیں بلکہ سرہند کے پاکیزہ صفت بزرگ تھے۔ آپ نے دام زرق و سالوسی نہیں بچھایا تھا۔ بلکہ مسندِ رشد و ہدایت بچھائی تھی۔ آپ کے مریدین ظاہر پرستان بے معنی نہیں تھے بلکہ روشن ضمیر با معنی تھے، ہر شہر و دیار میں آپ کے خلفاء دکان آرائی و معرفت فروشی و مردم فریبی میں مصروف نہ تھے بلکہ ملک کے گوشے گوشے میں ان کی صدائے حق کا غلغلہ پاتا تھا۔ اور آپ نے جو مکتوبات اعیانِ سلطنت اور ارکانِ مملکت کو بھیجے تھے یا اپنے شیخ طریقت اور دوسرے مخلصین و مریدین کو بھیجے تھے وہ مجموعہ مہملات، مقدمات، لامحال اور منجر یہ کفر و زندقہ نہ تھے بلکہ وہ شریعت و طریقت کے اہم مسائل کا بیش بہا خزینہ تھے۔ بات کہاں سے کہاں پہنچ گئی۔ عرض یہ کرنا تھا کہ حضرت مجدد اور حضرت شیخ دونوں نے دین کا کام کیا تھا۔ بعض کام مشترک بھی تھے مثلاً حضرت مجدد نے مکتوبات ۲/۲ میں ہزار سال کے مجدد ہونے کا اشارہ کیا ہے شیخ عبدالحق نے بھی اپنے مکتوب نمبر ۲۲ میں خان خاناں کو اور اپنی کتاب مرج البحرین (صفحہ ۴۷-۴۸) میں ایسے مجدد کے لیے اشارہ کیا ہے۔ شیخ عبدالحق نے خان خاناں کے نام اپنے مکتوب ۱۲-۱۸ میں اور حضرت مجدد نے بھی اسی کے نام مکتوب نمبر ۱/۶۸ فقرہ غشی پر بحث کی ہے۔

شیخ دہلوی نے مرج البحرین (صفحہ ۲۵) میں لکھا ہے کہ وہ ”رسالہ اثبات النبوة“ لکھ رہے ہیں۔ لیکن پھر وہ یہ رسالہ علیحدہ نہ لکھ سکے۔ لیکن حضرت مجدد نے اس نام کا رسالہ ۹۹۸ھ میں لکھ لیا تھا۔ تاہم حضرت مجدد اور حضرت شیخ کی طبیعتیں جداگانہ تھیں۔ اور اصلاح و تبلیغ کا طریقہ کار بھی جداگانہ تھا۔ غالباً مزاج اور طریقہ کار کے اسی اختلاف کی وجہ سے دونوں کے مابین کچھ اختلاف پیدا ہو گیا تھا۔ لیکن یہ اختلاف معاندانہ یا منافقانہ نہ تھا (دفتر سوم مکتوب ۱۲۱ دیکھیں)

حضرت شیخ نے جو کچھ محسوس کیا بر ملا ایک نجی خط میں اس کا اظہار فرما دیا جس کو دشمنوں نے خوب ہوا دی۔ پروفیسر خلیق احمد نظامی نے اس اختلاف کا ذکر کیا ہے۔ چنانچہ انہوں نے لکھا ہے:

عارضی طور پر شیخ محدث دہلوی کو مجدد صاحب کے نظریات سے کچھ اختلاف پیدا ہو گیا تھا اور انہوں نے مجدد صاحب کی تردید میں ایک رسالہ بھی لکھا۔ اختلاف کی نوعیت کا اندازہ اس رسالے کے مطالعہ سے لگایا جاسکتا ہے، بعد کو جب حضرت مجدد نے اپنے خیالات کی وضاحت

کی اور ان کے متعلق سب شبہات دور ہو گئے تو شیخ محدث کی رائے بھی بدل گئی۔ ان کا اختلاف نیک نیتی اور تحفظ شرع و سنت پر مبنی تھا۔ چنانچہ شکوک و شبہات رفع ہو جانے کے بعد انھوں نے انتہائی وسعت قلب کے ساتھ حضرت مجدد کے کارناموں کا اعتراف کیا۔^{۲۷}

پروفیسر خلیق احمد نظامی نے حضرت شیخ کے جس رسالے کا ذکر کیا ہے وہ دراصل ایک نجی خط تھا جس کا عوام و خواص سے کوئی تعلق نہ تھا جس طرح حضرت باقی باللہ کے نام حضرت مجدد کے ایک نجی خط کو (مکتوب ۱/۱۱) ظالموں نے ایسی ہوادی کہ بالآخر آپ قید کر لیے گئے اسی طرح شیخ کے اس نجی خط کو بھی بدخواہوں نے خوب ہوادی اور آپ اور آپ کی اولاد اور خلفاء کو خوب خوب بدنام کرنا چاہا۔ مگر ہوتا وہی ہے جو پیا چاہے۔ آج یہ داستان نقش و نگار طاق نسیان بن کر رہ گئی ہے لیکن بعض محققین اس داستان کو پھر تازہ کر رہے ہیں محبت کی داستان ہو تو بار بار پڑھنے میں مزہ آتا ہے لیکن نہ معلوم تلخیوں کی بد مزہ داستانوں میں کیا مزہ آتا ہے خصوصاً جب کہ وہ داستان ختم ہو چکی ہو چنانچہ صاحب مناقب العارفین^{۲۸} حضرت شیخ کے صاحبزادے شیخ نور الحق کے حوالے سے لکھتے ہیں کہ صلح و صفائی ہو گئی تھی اور دونوں میں اخلاص و محبت کے ایسے تعلقات پیدا ہو گئے تھے کہ باید و شاید۔

حضرت مجدد کے رشد و ہدایت کے طریقہ کار نے شاید شیخ کو متاثر کیا یا وہ حضرت خواجہ باقی باللہ کی صحبت سے متاثر ہو کر تبلیغ و ارشاد کے لیے اراکین سلطنت کی طرف مائل ہوئے چنانچہ شیخ فرید بخاری نے اکبر کی تعزیت کے سلسلے میں جو خط لکھا ہے اس میں تبلیغ و ارشاد کا حق ادا کر دیا ہے۔ پروفیسر خلیق احمد نظامی نے حضرت شیخ کے رویے میں اس تبدیلی پر روشنی ڈالتے ہوئے لکھا ہے:

اکبر کے انتقال کے بعد غالباً شیخ محدث نے شاہان (وقت) سے کچھ تعلقات رکھنے ضروری سمجھے تاکہ دین کی صحیح تعلیم کسی نہ کسی طرح ان تک پہنچائی جاسکے۔ ممکن ہے کہ شیخ محدث کے رویے میں اس تبدیلی کا سبب حضرت خواجہ باقی باللہ کی تعلیم ہو۔ خواجہ صاحب کا اصول یہ تھا کہ جھونپڑوں سے لے کر محلوں تک ارشاد و تلقین کا ہنگامہ برپا کرنا چاہیے اور سلاطین سے علیحدہ رہنے کے بجائے ان کو متاثر کرنے کی کوشش کرنی چاہیے^{۲۹}

الغرض حضرت شیخ نے اصلاح حال کے لیے بساط بھر کوشش کی انہوں نے اس کے لیے قدم سے زیادہ قلم کو استعمال کیا جبکہ حضرت مجدد نے قدم اور قلم دونوں کے ذریعہ جہاد کیا ۱۰۵۲ھ میں ۹۴ سال کی عمر میں حضرت شیخ کا وصال ہوا، اور دہلی ہی میں درگاہ حضرت قطب الدین بختیار کاکی رحمۃ اللہ علیہ کے پاس مدفون ہوئے۔ حضرت شیخ حضرت مجدد اور اپنے شیخ طریقت خواجہ باقی باللہ علیہ الرحمۃ سے تقریباً تیرہ چودہ سال بڑے تھے۔ آپ نے مغلیہ سلطنت کے تین بادشاہوں کا دور دیکھا یعنی اکبر، جہانگیر اور شاہ جہاں، دور شاہجہانی میں وفات پائی آپ کی تصانیف کی تعداد (دو تین سو کے لگ بھگ ہے پاک و ہند کے مصنفین میں آپ امتیازی حیثیت رکھتے ہیں اور اپنے عہد کی تاریخ سازی میں آپ کا پورا حصہ ہے۔

معاصرین میں قریب پونے دو سو علماء ایسے بھی ہیں جن کو حضرت مجدد الف ثانی رحمۃ اللہ علیہ نے بار بار دین اور تصوف کے متعلق مکتوبات لکھے تھے اور ان کو اپنے معاشرے کی اصلاح کے لیے آمادہ کیا تھا چنانچہ مناسب معلوم ہوتا ہے کہ ان مکتوبات کا اجمالی جائزہ لے لیا جائے۔

پہلے دفتر میں ۳۱۳ مکتوبات ہیں۔ دوسرے میں ۹۹ اور تیسرے میں ۱۲۴۔ اس تیسرے میں پہلے ۱۱۴ مکتوبات تھے۔ بعد میں ۱۰ مکتوبات (حضرت مجدد کے وصال کے بعد) اور مل گئے اس لیے ان کو بھی شامل کر دیا گیا۔ لیکن اس تیسرے دفتر کا مکتوب ۱۲۳ جعلی ہوگا۔ یہ نور محمد تہاری کے نام ہے۔ کیونکہ اس کے بعض مضامین حضرت مجدد کے مشرب سے تعلق نہیں رکھتے۔ اسی لیے مکتوب کے حاشیہ پر لکھا ہوا ہے:

بدانکہ ایں مکتوب در بعضے نسخ خطیہ یافتہ شد فالحقناہ و جعلناہ

خاتمة المکاتیب و حضرت خواجہ محمد معصوم قدس سرہ نسبت بایں مکتوب

فرمودہ اند کہ آں مکتوب داخل جلد ہائے مکتوبات قدسی آیات نہ شدہ۔

مکتوبات کے بعض مضامین سے بعض کو اختلاف بھی ہوا ہے جیسا کہ ۸۷/۳ کے مضامین سے شیخ عبدالحق کو ہوا تھا۔ اور ان کے جواب میں حضرت مجدد نے ۱۲۱/۳ میں چند مقدمات کے ساتھ وضاحت کی ہے۔ ۳۰۔ حضرت مجدد کے ایک مرید حسن خان افغانی نے باغی ہو کر چند مکتوبات میں تحریف کی تھی اور محمد صالح گجراتی نے محمد عارف اور عبداللہ سورتی سے روپیہ فراہم کر کے اور سید محمد برزنجی مدنی کے پاس پہنچ کر ایسے مکتوبات کا رد لکھوایا جس کا نام ”ایرادات برزنجی“ رکھا گیا۔ پھر مولانا عبدالحکیم سیال کوئی، شیخ فرخ، شیخ محمد اشرف (نبیرگان حضرت مجدد) شاہ غلام علی، مخدوم محمد معین اور بعد میں وکیل احمد سکندر پوری وغیرہ نے

برزنجی اور دیگر معترضین کے جواب میں رسالے لکھے ۳۱۔

مکتوبات شریف کا اندازہ کرنے کے لیے چند مضامین کے عنوانات کا ذکر کرنا بے محل نہ ہوگا۔

- ☆..... اللہ تعالیٰ اپنی ذات و صفات اور افعال میں واحد ہے (۲۶۶/۱)
- ☆..... مخلوق کے لیے خالق کی صفات ثابت کرنا شرک ہے (۱،۲)
- ☆..... اللہ تعالیٰ کے اسماء و صفات میں کسی کو شریک نہ کرنا چاہیے (۷۴/۱)
- ☆..... بتوں اور طاغوت سے استمداد اور کافروں کی رسمیں بجالانا شرک ہے۔۔۔۔۔ شیطان لعین کا فریب ہے (۴۱/۳)

☆..... کوئی مخلوق خالق کا ظل نہیں (۱۲۲/۳)

☆..... حق تعالیٰ اتحاد و حلول سے پاک ہے۔ (۲۶۶/۱)

☆..... سجدہ تعظیسی نہیں چاہیے۔ (۲۹/۱)

☆..... اور بادشاہ کو بھی مناسب یہی ہے کہ اس امر (سجدہ کرانے) میں حق تعالیٰ کی بارگاہ میں تواضع کرے۔ (۹۲/۲)

☆..... جمیع انبیاء علیہم السلام کو اقرارِ بشریت ہے۔ (۶۳/۱)

☆..... خود حضور انور صلی اللہ علیہ وسلم دائرہ امکان میں ہیں۔ (۱۲۲/۳)

☆..... کوئی ولی کسی نبی کے مرتبے کو نہیں پہنچ سکتا۔ (۲۴۸/۱)

☆..... انبیاء علیہم السلام معصوم ہیں۔ اور اولیاء اللہ محفوظ ہیں۔ (۴۴/۲)

☆..... فرشتے اللہ تعالیٰ کی مخلوق ہیں اور معصوم ہیں (۲۶۶/۱-۲/۶۷)

☆..... قرآن پاک نفسی اور لفظی دونوں حیثیت سے کلام الہی ہے (۶۷/۲)

☆..... اگر نزاع (خلق قرآن) کا موجب حروف و کلمات ہیں جو کلام نفسی پر دلالت کرتے ہیں تو وہ

بے شک حادث و مخلوق ہیں۔ اگر کلام سے مراد مدلولات ہیں تو وہ قدیم اور غیر مخلوق

ہیں۔ (۸۹/۳)

☆..... بندوں کے افعال کا خالق اللہ تعالیٰ ہے (۶۷/۲)

☆..... قضائے معلق میں تغیر و تبدل کا احتمال ہے۔ لیکن قضائے مبرم میں نہیں (۲۱۷/۱)

☆..... حضور انور ﷺ نے آخرت کے احوال کے متعلق جو خبر دی ہے وہ سب حق ہے (۶۷/۲)
☆..... آخرت میں اللہ پاک کا دیدار عذابِ قبر و سوالِ منکر نکیر، پلِ صراط اور میزان وغیرہ سب برحق ہیں۔ (۳۳/۳)

☆..... نقلی عبادات کا ایصالِ ثواب بہتر ہے (۲۸/۳-۷۷/۲)

☆..... صحابہ کرام کی فضیلت (۱/۵۹-۲۰۷-۲۵۱-۲/۵۱-۳۶)

☆..... اہل بیت کی محبت (۲/۳۶-۶۷)

☆..... ارکانِ اسلام کی اہمیت (۱/۳۵-۱۶۱) وغیرہ وغیرہ بکثرت موضوعات پر تفصیل سے تحریر فرمایا ہے۔
فی الحال چند مکتوباتِ اہم ۳۲ (علماء اور صلحاء) سے متعلق حضرت مجدد کے افاداتِ عالیہ کے اشارات پیش کیے جاتے ہیں، تاکہ اندازہ ہو سکے کہ ان علماء کے ذمے کون سے کام متوقع تھے۔

مکتوبات کا پہلا دفتر ”درالمعرفت“ کے تاریخی نام سے موسوم ہے، یعنی ۱۰۲۵ھ میں مرتب ہوا۔
مولانا یار محمد جدید ۳۳ بدخشی طالقانی نے اسے مرتب کیا تھا۔ اس میں ۳۱۳ مکتوبات ہیں، جن میں سے شروع کے ۲۰ مکتوبات حضرت خواجہ باقی باللہ رحمۃ اللہ علیہ (م ۱۰۱۲ھ) کے نام ہیں یعنی حضرت مجدد کے بیعت ہونے کے بعد (ربیع الآخر ۱۰۰۸ھ سے ۱۰۱۲ھ) تک کے ہیں۔ لیکن پہلے مکتوب ہی (مکتوب ۱۱-۱۲) میں بھی ملا قاسم علی کی تربیت کیے جانے کا ذکر ہے۔ مکتوب نمبر ۱۹ میں نواب شیخ فرید بخاری ”مرقعی خاں“۔ المتوفی ۱۰۲۵ھ سے دو آدمیوں کو فصلانہ دلانے کی سفارش ہے۔ اور مکتوب نمبر ۲۹۰ میں تفصیل ہے کہ حضرت خواجہ باقی باللہ سے کس طرح حضرت مجدد نے سلوک کے مراحل طے کیے۔
میر محمد نعمان:

اس دفتر میں اور دوسرے دفتروں میں بھی سب سے زیادہ مکتوبات میر محمد نعمان بدخشی (۹۹۷ھ) تا ۱۸ صفر ۱۰۶۰ھ) کے نام ہیں ان مکتوبات کے مضامین کا اجمالاً ذکر کیا جاتا ہے:

دفتر اول مکتوب ۱۱۹۔ اس راستے میں دیوانہ پن چاہیے۔ جمعیت والوں کی صحبت چاہیے۔ سنا گیا ہے کہ مولانا محمد صدیق بدخشی (المخلص بہ ہدایت جنھوں نے ۱۰۱۹ھ میں مبداء و معاد کو مرتب کیا تھا) نے ملازمت اختیار کر لی ہے اور فقرا کی وضع کو ترک کر دیا ہے (مکتوب ۱۳۲-۱۳۶ میں مولانا کو امراء کی صحبت کے سلسلے میں تنبیہ فرمائی ہے)۔

مکتوب ۱۲۰ میں ارباب جمعیت کی صحبت پر زور دیا ہے۔ اس میں ایک اور مکتوب ۱۲۱ میں ہے ”خاموشی کیوں اختیار کر لی ہے“

مکتوب ۱۷۳ میں کلمہ لآ سے نفی کٹی کرنے کا ذکر ہے ”لوگ رویتِ اخروی (دیدارِ حق) کے تصور سے خوش ہیں۔ لیکن میں چاہتا ہوں کہ مطلوب کا سرِ مو بھی غیب سے شہود میں نہ آئے۔“

مکتوب ۱۷۹ سے معلوم ہوتا ہے کہ اس زمانے میں میر نعمان حسرت مجدد کی خدمت میں تھے۔ مکتوب ۱۹۰ میر نعمان کے کسی فرزند (محمد امین) کے نام ہے۔ اسمِ ذات کی تلقین ہے کلاہ، دامنی اور شجرہ جو معروف ہو گیا ہے پیری اور مریدی سے خارج ہے۔ خوابوں کا اعتبار نہیں شریعت کے احکام بجالانے میں ذکر کا نفع جانیں حرام اور مشتبہ سے بچیں۔

مکتوب ۲۰۴ میں نصیحت ہے کہ اہلِ دول کی باتوں کی پروا نہ کریں۔ محمد صادق کابلی (المتوفی ۱۰۸ھ) اعتکاف میں شریک ہو گئے تھے یعنی یہ مکتوب ۱۰۱۸ھ سے پہلے کا ہے۔

مکتوب ۲۰۹ میں ہے کہ سرائے فرخ میں رخصت کے وقت آپ نے اور محمد اشرف کابلی نے رسالہ مبداء و معاد (مرتبہ ۱۰۱۹ھ) کے بعض مقامات کی تشریح پوچھی تھی۔ اس وقت موقع نہیں تھا۔ اب عرض ہے کہ حضور انور صلی اللہ علیہ وسلم کے ایک ہزار سال بعد حقیقت محمدی اپنے مقام سے عروج کرتی ہے اور حقیقتِ کعبہ سے متحد ہو کر حقیقتِ احمدی بن جاتی ہے۔ رسالہ مذکورہ میں بعض انبیاء اولوا العزم (علیہم السلام) کو کشف والہام کی بناء پر ایک دوسرے پر فضیلت عرض کی گئی تھی تو اب میں اس سے توبہ کرتا ہوں۔

آپ نے سرائے فرخ میں طریقہ سکھانے کی اجازت چاہی تھی۔ آپ اور مولانا یار محمد قدیم دونوں استخارہ کر کے دیکھ لیں۔ مریدوں میں وقار قائم رکھنا چاہیے (رسالہ مبداء و معاد ۱۰۱۹ھ میں مرتب ہوا تھا۔ اس لیے ظاہر ہے کہ یہ مکتوب ۲۰۹ اس سال کے بعد لکھا گیا ہوگا)۔

مکتوب ۲۲۴ میں ہے کہ آپ کی باتوں سے مجھے رنج نہیں پہنچا، مجاز کو ہدایت دینا ضروری ہے، ورنہ آپ کو نہ لکھا جاتا۔ ایک خط مولانا یار محمد قدیم کو بھی بھیجا تھا۔ شاید ان کو بھی پسند نہیں آیا۔ مولانا محمد صالح کولابی، ۳۵ تفصیل عرض کر دیں گے۔

مکتوب ۲۲۸۔ اجازت نامہ ۳۶ آپ نے پھر مانگا ہے۔ طریقہ تعلیم کی آپ کو اجازت دی گئی ہے اگر

وہ کافی نہیں تو اجازت نامہ کیا کرے گا۔؟

مکتوب ۲۳۱ حضور صلی اللہ علیہ وسلم کا عمل دو طرح پر ہے۔ ایک عبادت کے طور پر دوسرا عرف و عادت کے طور پر جو عمل عبادت کے طور پر ہے، اس کے خلاف کرنا بدعت اور مردود ہے اور جو عرف و عادت کے طور پر ہے، اس کے خلاف کرنا بدعت منکر ہے۔ لیکن ان پر عمل کرنا بھی بہت سے فائدوں اور سعادتوں کا موجب ہے۔

مکتوب ۲۵۷ شیخ احمد فرہلی ۳۷ کے ذریعہ آپ کا خط ملا۔ سلوک و معارف سے متعلق رسالے کے مسودے ابھی پڑے ہیں۔ (غالباً رسالہ معارف لدنیہ کے متعلق اشارہ ہے)۔

مکتوب ۲۶۱۔ اور ۲۸۱ میں ہے کہ آپ یہاں سر ہند آ جائیں۔ نماز کے معارف (نمبر ۲۶۱) میں بیان کیے گئے ہیں۔ وہی مکتوب نمبر ۲۶۰ میں بھی ہیں جو فرزند گرامی محمد صادق علیہ الرحمۃ (م ۱۰۲۵ھ) کے نام ہے۔

مکتوب ۳۱۲۔ ملا محمود کے ذریعہ آپ کا مکتوب ملا۔ کعبہ سب جگہوں سے بہتر ہے اشارہ سبابہ کے بارے میں مرحوم مولانا علم اللہ محدث ۳۸ کا رسالہ بھیج رہا ہوں۔

مکتوبات کا دوسرا دفتر بہ اسم تاریخی ”نور الخلاق“ ۱۰۲۸ھ میں مولانا عبدالحی ابن خواجہ چاکر حصاری نے مرتب کیا تھا۔ اس میں بھی میر محمد نعمان کے نام تین مکتوبات ہیں۔

مکتوب نمبر ۴ میں ذکر ہے کہ میر نعمان نے عرصے سے کوئی خط نہیں لکھا۔ علم الیقین، عین الیقین، اور حق الیقین کا بیان ہے۔ اور آخر میں ایک ہزار سال ۳۹ کے مجدد کا ذکر ہے کہ اسی کے ذریعہ امت کو فیض پہنچتا ہے، خواہ اس وقت کے اقطاب، اوتاد، ابدال اور نجباء موجود ہوں۔

مکتوب نمبر ۶۲ دراصل عبدالرحیم خان خاناں (۱۰۳۶ھ) کے نام ہے۔ لیکن اس میں یہ ذکر ہے کہ آپ کی خوبیاں میر محمد نعمان نے ایک سال سے زیادہ عرصہ ہوا لکھی تھیں اور میرے ساتھ آپ کے اخلاص کا بھی ذکر کیا تھا۔ یہ بھی لکھا تھا کہ وہاں (دکن) کی صوبہ داری کسی اور کو دیدی گئی ہے، اس لیے آپ (خاندان خاناں) کی بحالی کے لیے دعا کیجیے۔ ان شاء اللہ بحالی ہو جائے گی۔^{۴۰}

مکتوب ۹۲ میں ہے کہ خوارق کا ظہور ولایت کے لیے شرط نہیں۔ ہندوؤں نے مسجدوں کو گرا کر مندر تعمیر کیے ہیں۔ تھانیر میں مسجد اور مقبرہ منہدم کر کے بڑا مندر بنایا گیا ہے۔ ایکادشی میں جب دن کو ہندو کھانا

نہیں کھاتے تو وہ کوشش کرتے ہیں کہ اس دن مسلمان بھی کھانا نہ کھائیں۔ بعض فقہاء نے بادشاہ کے لیے سجدہ تحیت جائز رکھا، لیکن بادشاہ کے لیے یہ مناسب ہے کہ اس امر میں حق تعالیٰ کی بارگاہ میں تواضع کرے۔ بادشاہ جب ممالک کی سیر سے واپس آئے گا تو یہ فقیر وہاں (آگرہ میں) حاضر ہوگا۔ آپ نے لکھا ہے کہ بادشاہ خدا پرست اور احکام شرعیہ کے مطابق عدل کرتا ہے۔

مکتوب ۹۹ بعض سوالات کے جواب میں یہ مکتوب ہے۔ اہل زمانہ سے چھپا کر بعض باتیں کہی جاتی ہیں۔

دفتر سوم میں بھی میر محمد نعمان کے نام ۱۶ مکتوبات ہیں۔ یہ دفتر مولانا محمد ہاشم کشمی نے کاس الراخین کے تاریخی نام کے ساتھ حضرت مجدد کی حیات ہی میں ۱۰۳۳ھ میں مرتب کیا تھا اور قرآن پاک کی سورتوں کی تعداد کے مطابق ۱۱۴ مکتوبات پر مشتمل تھا لیکن بعد میں دس مکتوبات اور مل گئے اور ۱۰۴۰ھ میں اسے ”معرفة الحقائق“ کے تاریخی نام سے شائع کیا۔

مکتوب نمبر ۱ آپ نے حق تعالیٰ کی ذات و صفات و افعال کے اقرب ہونے کے متعلق استفسار کیا تھا۔ اس کی وضاحت کی جاتی ہے میر شمس الدین علی خلخالی کو بھی یہ بحث دکھا دیں آپ مکتوبات کا تیسرا دفتر مرتب کرنا چاہتے ہیں تو مناسب ہے۔ اس کی نقل یہاں بھیج دیں اگر آپ جائیں تو خواجہ محمد ہاشم کشمی ۴۲ کو یہاں بھیج دیں۔ وہ جوان قابل اور آپ کا تربیت یافتہ ہے اپنے استفسار کو بھی اس کے حوالے کر دیں تاکہ وہ جواب لے جائے۔ مکتوب ۲-۹-۱۰ میں بعض آیات کی تفسیر بیان کی گئی ہے۔

مکتوب نمبر ۵ جب تک میں قید خانہ ۴۳ کے قفس میں قید نہ ہوا تھا تب تک شہود کے ننگ کو چے سے کلی طور پر نہ نکلا تھا۔ اللہ کا شکر ہے کہ اس نے عین بلا میں عافیت دی اور نفس کی جفا میں کرم فرمایا۔

مکتوب ۱۸-۱۹ میں بھی اسی طرح کا مضمون ہے۔ ۲۱-۲۲-۲۶-۳۰-۳۶-۴۹ میں تصوف کے

اسرار ہیں۔

مکتوب نمبر ۱۲ میں ہے کہ ذکر ضروری ہے اور ثمرات و نتائج میں دعا، تضرع، دوام التجا وغیرہ شامل ہیں۔ دیگر مسائل کا ذکر بھی ہے کہ نفی اثبات کا ذکر وضو کی طرح ہے کہ جس طرح اس کے بغیر نماز شروع نہیں ہوتی اسی طرح جب تک نفی کا معاملہ انجام تک نہ پہنچ جائے اس وقت تک تمام عبادات نافلہ وبال میں داخل ہیں۔ آپ جب مجھ سے گوالیار میں نہیں مل سکتے پھر میری وجہ سے آگرہ میں کیوں ہیں۔ وطن کو جائیں۔

اپنی اہلیہ کو سمجھائیں کہ آخرت کے احوال کو مد نظر رکھ کر ذکر میں مشغول رہیں۔
مکتوب نمبر ۱۵ میں ہے کہ بعض لوگوں نے میری خلاصی کے لیے بے سود کوشش کی تکلیف میں اللہ کی
محبت میں اضافہ ہوتا ہے۔

مکتوب نمبر ۳۲ میں خواجہ محمد ہاشم کشمی سے فرمایا ہے کہ ملا فتح اللہ کے ذریعے آپ کا خط ملا لیکن میر
محمد نعمان کا خط عرصے سے نہیں آیا۔ قریب دو ماہ سے ضعف طاری ہے۔ اگر موقع ملا تو بعض سوالات کا
جواب لکھوں گا ورنہ دوستوں سے دعا اور فاتحہ کی التماس ہے۔

مکتوب ۱۰۲ میں بھی میر محمد نعمان کے خط نہ آنے کا ذکر ہے اور بعض نصائح ہیں۔

مولانا احمد برکی (م۔ ۱۰۲۶ھ):

دفتر اول کے مکتوب ۲۳۹ میں ان کے استفسارات کا جواب ہے اور رسالہ مبدا و معاد (مرتبہ ۱۰۱۹ھ)
کی ایک عبارت کی تشریح بھی ہے۔ یہ بھی فرمایا ہے کہ استخارہ کرنے کی تکرار سات مرتبہ تک ہے خوشی کا اظہار
بھی ہے کہ اللہ پاک نے آپ کو، اور آپ کے عزیزوں کو اور آپ کی جگہ برک (درمیان کابل و قندھار) کو
ظالموں کے فتنے سے بچا لیا (حضرات القدس ۳۲۳/۲ بھی دیکھیں) اس مکتوب میں مولانا محمد صالح
(کولابی) کا بھی ذکر ہے کہ وہ آپ کے بیان کے موقع پر موجود نہ تھے۔

مکتوب ۲۵۰/۱ میں فرمایا ہے کہ ذوق و شوق کا تعلق جسد سے ہوتا ہے اور اب قلب و روح سے تعلق
ہے اس لیے آپ کو ذوق و شوق نہیں ہے تو اس کا خیال نہ کریں۔ یہ بھی فرمایا کہ حج کے راستے میں اگر امن
کا ظن غالب ہے تو حج فرض ہے، ورنہ نہیں فقیہ ابواللیث کا فتویٰ بیان فرمایا ہے۔

مکتوب ۲۵۴/۱ میں رسالہ مبدا و معاد کی کچھ اور عبارت کی تشریح ہے۔ (ملا پائندہ ۴۴ اور ملا حسن کو

سلام لکھا ہے)۔

مکتوب ۲۷۴/۱ شیخ یوسف برکی کے نام ہے۔ اس میں بھی مولانا احمد برکی کے متعلق ہے کہ وہ اس
علاقے کے لیے مدار ہیں۔ ۲۷۵/۱ میں مولانا احمد برکی کو بھی یہی بات لکھی ہے (اور احمد برکی کی والدہ کے
انتقال پر حضرت مجدد نے دعائے مغفرت فرمائی ہے چند مکتوبات کی نقل شیخ حسن یہاں سے لے گئے ہیں جو
احمد برکی کے غیاب میں ان کے قائم مقام ہوں گے۔

دفتر دوم کے مکتوب ۱۴ میں ہے کہ صاحبزادہ محمد صادق اور ان کی ہمیشہ ام کلثوم کے انتقال ۱۰۲۵ھ

پر آپ کا تعزیت نامہ ملا۔ شیخ حسن یہاں کچھ دن اور رہتے تو اچھا ہوتا (معلوم ہوتا ہے کہ مکتوب ۱/۴۷۲ جس میں شیخ حسن کے جانے کا ذکر ہے اس مکتوب سے کچھ پہلے ہی لکھا ہوگا یعنی ۱۰۲۵ھ ہی میں لکھا ہوگا۔ جبکہ مولانا احمد برکی کی والدہ کا انتقال ہوا تھا) خواجہ اولیس کے احوال پر خوشی کا اظہار بھی فرمایا ہے۔

مکتوب نمبر ۲/۶۱ میں مولانا احمد برکی کے انتقال (۱۰۶۲ھ) پر تعزیت ہے شیخ حسن ان کی جگہ (خواجہ اولیس کی سعی سے) پیر بھائیوں کو حلقے میں مشغول رکھیں۔ ہندوستان تم سے دور ہے۔ ایک سال میں ایک مرتبہ قافلہ وہاں سے آتا ہے اور خبر لاتا لے جاتا ہے۔ شیخ یوسف (وفات در جالندھر ۱۰۳۴ھ حضرات القدس ۲/۳۲۴) یہاں سے اپنے گھر گئے ہیں۔ مولانا حسن کو چاہیے کہ ریاست سے لذت حاصل نہ کریں۔

مکتوب ۲/۷۷ حسن برکی کو چند استفسارات کے جواب میں لکھا ہے۔ ”میں نے توحید شہودی کو اپنے رسالوں اور مکتوبات میں طریقت کی ضروریات میں سے لکھا ہے۔ آپ کو چاہیے تھا کہ اس کے متعلق ادب سے سوال کرتے جو لوگ سود سے پرہیز نہیں کرتے ان کو طریقہ سکھا سکتے ہیں۔ لیکن محرمات سے بچنے کی ترغیب دیں۔ نورانی ستون اور دم دار ستارہ ۴۵ جو مشرق سے نمودار ہوا تھا (جس کا ذکر مکتوبات ۲/۶۸ میں آچکا ہے) وہ قیامت کی علامتوں میں سے ہے آپ نے اس کے متعلق دریافت کیا ہے تو میں ملا عبدالحی (ابن خواجہ چاکر حصاری ۴۶ جامع دفتر دوم جو پانچ سال حضرت مجدد کی خدمت میں رہے ہیں۔ مکتوب ۲/۸۴ کہوں گا)۔ اس (مکتوب ۲/۶۸) کی نقل بھیج دیں۔ تلاوت قرآن پاک اور نفلی عبادتوں کا ثواب مرحوم ~~عزیزوں~~ کو بخشنا بہتر ہے۔ اس کے بعد جو آخری مکتوب حسن برکی کے نام (۳/۱۰۵) ہے وہ یہ کہ یہ زمانہ بدعتوں سے بھرا ہے اور ضعف اسلام بہت ہو گیا ہے۔ آپ نے جو رسالہ بھیجا تھا، اس سے بہت خوشی ہوئی محمد ہاشم کشمی نے تیسرے دفتر کے بعض مکتوبات کی نقل آپ کو بھیجی ہے۔ مولانا احمد برکی کے فرزندوں کی تربیت میں کوشش فرمائیں۔ شکر ہے کہ لشکر کی ہمراہی سے خلاصی ہو گئی ہے یعنی یہ زمانہ ۱۰۳۳ھ کے شروع کا ہوگا۔

خواجہ محمد ہاشم کشمی برہان پوری ۴۷ (م ۱۰۵۴ھ):

مکتوب نمبر ۱/۱۹۰ میں ذکر ہے حضرت مجدد نے کتنے عرصے میں حضرت خواجہ باقی باللہ ۴۸ سے کیا کیا فیوض و برکات حاصل کیے۔ بڑی تفصیل سے مختلف معارف بھی بیان کیے ہیں۔ یہی بات مکتوب ۱/۳۱۰ میں

بھی ہے۔

دفتر دوم جو ۱۰۲۸ھ میں مرتب ہوا تھا۔ اس کے مکتوب ۶۵ میں ہے کہ آخرت کا خیال چھوڑ کر بیہودہ کاروبار میں مشغول ہونا فضول ہے۔ شکر ہے کہ بفر اغت رزق مل رہا ہے۔ پچھلے چند مہینوں میں و با طاعون پھر آگئی تھی۔ اب نہیں ہے۔

مکتوب ۷۴/۲ میں معارف کا بیان ہے اور یہ کہ خلیفۃ اللہ کو (نیابت کے طور پر) تمام اشیاء کا قیوم بنا دیا جاتا ہے۔ محبوں کے سردار موسیٰ علیہ السلام اور محبوبوں کے سردار حضور انور صلی اللہ علیہ وآلہ وسلم ہیں وہ مقامات جو مقام محبت سے اعلیٰ ہیں (ان کا ذکر پہلے آچکا ہے) ان میں بھی حضور انور صلی اللہ علیہ وآلہ وسلم صدر نشین ہیں۔

مکتوب ۹۳/۲ (سابقہ مکتوب بھی دیکھیں) اسم قیوم کی نسبت کیا چیز ہے اور وہ کیونکر حاصل ہوتی ہے۔ مکتوب ۹۷/۲ میری پیدائش کا مقصد کیا ہے (۶/۲) اس کی مزید تشریح ہے دفتر سوم جو ۱۰۴۰ھ میں مکمل ہوا میں ہے کہ میر محمد نعمان کو تیسرے دفتر کے مرتب کرنے کی اجازت ہے۔ محمد ہاشم جو ان قابل ہیں۔ میرے پاس بھیج دیں (یہ وقت برہان پور کے قیام کا ہوگا۔ پھر محمد ہاشم ۱۰۳۱ھ میں حضرت مجدد کی خدمت میں پہنچ گئے۔ حضرات القدس (۲۳۹/۲)۔

مکتوب نمبر ۳/۳۲۔ ملاحظہ اللہ نے آپ کا خط پہنچایا۔ میر محمد نعمان کیوں خط نہیں لکھتے؟ قریب دو ماہ سے ضعف طاری ہے۔ اگر صحت ہوئی تو جواب لکھوں گا (یہ مکتوب قید کے زمانے کا ہے) مکتوب ۵۲/۳ قلب اور نفس کے فنا پر بحث ہے اور ۵/۳ میں تجلی افعال، تجلی صفات اور تجلی ذات کا ذکر ہے (مکتوب ۸۲/۳ میں خواجہ محمد ہاشم کشمیری کو یار ثالث کہا ہے)۔

مکتوب ۹۰/۳ میں عارفوں کے مشاہدے کی حقیقت بیان کی ہے۔ یہ بھی فرمایا ہے کہ عوارف المعارف کے بعض مقامات کی تحقیق ضبط تحریر میں آچکی ہے۔ (تعلیقات عوارف کا نام آپ کی تصانیف کے ذیل میں آتا ہے لیکن دستیاب نہیں)

مکتوب ۹۲/۳ میں ہے کہ صوفیہ جو حق تعالیٰ سے ہم کلام ہوتے ہیں، اس کی حقیقت کیا ہے۔ مکتوب ۹۶/۳ میں ولایت محمدی اور ولایت احمدی کا بیان ہے۔ ہزار سال کے بعد کفر و بدعت کا اندھیرا غالب ہو گیا ہے۔

مکتوب ۱۰۵/۳ میں صرف اس طرح محمد ہاشم کا ذکر ہے کہ شیخ حسن برکی کا خط ان کو دے دیا تھا کہ جواب لکھتے وقت حاضر کر دیں، لیکن وہ خط گم ہو گیا۔ لیکن انہوں نے تیسرے دفتر کے چند مکتوبات کی نقل ان (حسن برکی) کو بھیجی ہے (یہ خط لشکر سے خلاصی کے بعد لکھا گیا)۔

میرزا حسام الدین احمد بن نظام الدین احمد بدخشی^{۴۹} (م ۱۰۴۵ھ):

دفتر اول مکتوب ۳۲ میں بتایا ہے کہ ہر مقام کے لیے علوم و معارف جدا جدا ہیں۔ صحابہ کرام رضی اللہ عنہم کو ابتداء ہی میں نسبت ظاہری ہو جاتی تھی اور پھر کمال ہو جاتا تھا۔ دوسروں کو اگر اس دولت سے (اور صحابہ کرام رضی اللہ عنہم کی نسبت کے قدم پر) تربیت دینا چاہتے ہیں تو سلوک کی منزلوں کو طے کراتے ہیں۔ شیخ اللہ داد (م۔ ۱۰۴۹ھ) اس نسبت سے تعلق نہیں رکھتے حضرت خواجہ باقی باللہ نے مجھ سے فرمایا تھا کہ اگر تم تجویز کرو تو شیخ اللہ داد کو ذکر کی تبلیغ کی اجازت دی جائے۔ لیکن میں اس بارے میں متردد تھا۔

مکتوب ۶۲/۱ میں بتایا ہے کہ وصول الی اللہ کے لیے دو چیزیں ہیں، جذبہ اور سلوک اور وہ جذبہ جو سلوک سے پہلے ہے وہ اصل مقصود نہیں بلکہ سلوک کو آسانی سے طے کرانے کا وسیلہ ہے لیکن وہ جذبہ جو سلوک کے بعد ہو وہ اصل مقصود ہے۔ جذب و سلوک پر میرا رسالہ دیکھیں (لیکن یہ رسالہ اب ناپید ہے)۔

۲۰۷/۱ میں حضرت امیر معاویہ کی فضیلت کا ذکر ہے (۱/۵۸-۵۹-۶۶-۸۰ میں بھی ہے) کشف والہام اور وجد و حال کو شرع کی کسوٹی پر پرکھنا ضروری ہے۔ ۲۱۶/۱ میں خوارق کی حقیقت سمجھائی ہے۔ ۲۲۹/۱ میں فرمایا ہے کہ آپ مختلف لوگوں کی باتوں میں نہ آئیں۔ خواجہ باقی باللہ کے صاحبزادوں کی تربیت کے لیے (وصیت کے مطابق) ان شاء اللہ حاضر ۵۰ ہو جاؤں گا۔ بڑے صاحبزادے خواجہ عبید اللہ کی تعلیم و تربیت میاں محمد قلیج کے بجائے آپ ہی کریں۔

مکتوب ۲۴۷/۱ میں ہے کہ حق تعالیٰ کے وجود کے لیے خود اس کا وجود ہی سب سے بڑی دلیل ہے اور اس کے بعد ۲۴۸/۱ میں ہے کہ انبیاء علیہم السلام کی تابعداری ہی سے کمال حاصل ہو سکتا ہے، اور حضور ﷺ سے جو تجلی ذاتی مخصوص ہے وہ کس معنی میں ہے۔

مکتوب ۲۶۶/۱ میں ہے کہ مرزا حسام الدین احمد نے بڑا احسان کیا کہ دونوں صاحبزادگان کی تربیت کا ذمہ لے لیا ہے۔ میں تین مرتبہ حضرت خواجہ کی خدمت میں حاضر ہوا ہوں اور مجھے گھر والوں پر توجہ دینے کے لیے فرمایا تھا۔ ان کی شرح رباعیات کی شرح میں وحدت وجود پر عرض کر چکا ہوں (۱/۲۴۶-۲۴۳/۱)

میں فیروز آباد دہلی کے قیام کا ذکر ہے جب یہ شرح بھی لکھی تھی)۔ ۱/۲۶۷ میں بھی بعض اسرار کا ذکر ہے۔
 ۱/۲۷۳ میں ہے کہ اگر میر محمد نعمان اور دوسرے حضرات نے واقعہ میں دیکھا ہے کہ حضور انور ﷺ
 مجلس مولود خوانی سے بہت خوش ہیں تو ان پر مولود کا نہ سننا اور ترک کرنا بہت مشکل ہے لیکن واقعات اور
 مقامات کا کوئی اعتبار ہوتا تو مریدوں کو پیروں کی حاجت نہ رہتی (یہ بھی بیان ہے کہ خواب میں حضور انور
 ﷺ کو دیکھنا اور اس صورت میں احکام کا اخذ کرنا اور آنحضرت کی مرضی اور نامرضی کا معلوم کرنا صحیح نہیں
 ہے، کیونکہ ہو سکتا ہے کہ شیطان درمیان میں آ گیا ہو۔ فیروز آباد (دہلی) میں کوئی کام ہمارے پیروں کے
 طریقے کے خلاف نہ ہونا چاہیے۔

مکتوب ۱۷/۲ میں طاعون کا ذکر ہے، یعنی یہ مکتوب ۱۰۲۵ھ کا ہے۔ طاعون کی وباء پہلی امتوں کے
 لیے عذاب تھی، اور اس امت کے لیے شہادت ہے۔ شیخ ظاہر کرتے ہیں کہ لاہور میں طاعون کے دنوں میں
 ایک شخص نے خواب میں دیکھا کہ فرشتے کہہ رہے ہیں کہ جو کوئی ان دنوں فوت نہ ہو گا وہ حسرت اٹھائے گا
 (خواجہ محمد صادق) کی وفات پر افسوس کا اظہار بھی فرمایا۔

مکتوب ۲۶/۲ میں ہے کہ آپ نے لکھا تھا کہ مخدوم زادہ کلاں (خواجہ عبید اللہ) اور جمال الدین
 حسین (ابن حسام الدین احمد) اس لیے حاضر خدمت نہیں ہوئے کہ انہوں نے شیخ الہ داد سے تلقین حاصل
 کی ہے اور حاضر ہونے میں شرم محسوس کرتے ہیں، تو عرض ہے کہ شیخ الہ داد ہی کو چاہیے تھا کہ حضرت
 خواجہ باقی باللہ کی وصیت کو ملحوظ رکھتے اور ان لوگوں کو تلقین حاصل کرنے کے لیے بھیج دیتے۔ ذکر کی تلقین
 ایسی ہی ہے جیسے بچوں کو الف بے پڑھاتے ہیں۔

مکتوب ۳۲/۱۔ ۲۲۹/۱ میں ملاحظہ فرمائیں۔ اور حضرات القدس ۱/۲۶۱ بھی دیکھیں ۲/۲۲ میں
 جمال الدین حسین (ابن حسام الدین احمد کو سیر آفاقی اور سیر انفسی اور نہایت، نہایت کے معارف تفصیل
 سے سمجھائے ہیں۔

۲/۲۵ میں ہے کہ عالم حق تعالیٰ کے اسماء و صفات کا مظہر ہے اور سب کا سب عرض ہے۔
 مکتوب ۳/۲۰ میں ہے کہ آپ (متعلقین) کے بغیر حج کونہ جائیں۔ سیادت مآب (غالباً میر محمد نعمان
 کے متعلق آپ نے لکھا ہے کہ طیب ان کے ضرر کا حکم دیتے ہیں تو یہ بات مجھے صحیح معلوم نہیں ہوتی البتہ ایک
 ظلمت محسوس ہوتی ہے بالکل یہی مضمون ۳/۱۱۵ میں بھی ہے) ۳/۲۷ میں ہے کہ لشکریوں کے ساتھ عین بلا

میں عافیت ہے اور فرزندوں اور احباب کو بھی جو ساتھ ہیں عافیت حاصل ہے۔ ۱۲۱/۳ میں ایک عزیز شیخ عبدالحق کے ان اعتراضات کا ذکر ہے جو حضرت مجدد کے ایک مکتوب پر جو اجمیر سے بھیجا گیا تھا۔ ۵۱ مولانا بدرالدین سرہندی ۵۲ (الف):

مکتوب ۲۸۹/۱ قضا و قدر کے اسرار بیان فرمائے ہیں۔ (منفصل بیان ہے) مکتوب ۱/۲۹۷ میں حق تعالیٰ کے احاطے اور سر بیان کی تحقیق ہے مکتوب ۲/۴۰ میں بھی اسی طرح کی عالمانہ بحث ہے اور فرمایا ہے کہ حجابوں کا رفع ہونا شہود کے اعتبار سے ہے، وجود کے اعتبار سے نہیں ہے۔ اور وہ جو اس فقیر نے اپنے بعض رسالوں میں حق تعالیٰ کی ذات سے تمام حجابوں کے خرق کی نسبت لکھا ہے تو اس خرق سے مراد، خرق شہودی ہے جس طرح کہ اللہ تعالیٰ کسی شخص کو ایسے بینائی عطا فرمائے کہ وہ حجابوں کے باہر سے پوشیدہ اشیاء کو دیکھ لے، تو جس طرح یہاں کے حجابوں کا دور ہونا شہود کے اعتبار سے ہے اسی طرح وہاں بھی ہے۔ چنانچہ خرق عدم جواز کے منافی نہیں۔

مکتوب ۳/۳۱ میں بھی اسی طرح عالمانہ بحث ارواح، اجساد اور عالم مثال سے متعلق ہے پھر فرمایا ہے کہ ”آپ خیالی کشفوں اور مثالی صورتوں کے ظہور سے اہل سنت و جماعت کے مقررہ اعتقادات کو نہ چھوڑیں اور اپنے خواب وہ خیال پر مغرور نہ ہوں، کیونکہ اس فرقہ ناجیہ کی متابعت کے بغیر نجات نہیں ہو سکتی..... آپ کو جدا ہوئے ابھی ایک ہی سال ہوا ہے۔ آپ کو کیا ہو گیا کہ وہ تمام احتیاطیں اور کوششیں جو فقیر نے سنت اور اہل سنت کی متابعت کے لیے کی تھیں۔ اور انھی بزرگوں کی تقلید میں نجات کو موقوف کہا کرتا تھا، شاید آپ نے فراموش کر دیں، اور اپنے مخیلات کو اپنا راہ نما بنا لیا ہے۔ ظاہری حالات کے مطابق میری اور آپ کی ملاقات اب بہت بعید معلوم ہوتی ہے۔ تاہم آپ اس طرح زندگی گزاریں کہ نجات کا رشتہ نہ ٹوٹنے پائے یہ مکتوب قید کے زمانے کا ہوگا، گویا ایک سال ہوا تھا۔

حضرات القدس (۲/۲۷۹) میں مولانا بدرالدین نے لکھا ہے کہ انکی اس کتاب کی تصنیف کا باعث میر محمد نعمان ہیں۔ اس کتاب (۲/۳۵۶) میں لکھا ہے کہ وہ پندرہ سال کی عمر میں حضرت مجدد سے بیعت ہوئے ۵۲ (ب)۔

شیخ بدیع الدین سہارنپوری (م۔ ۱۰۴۲ھ):

مکتوب ۱/۱۷۲ میں بعض خصوصی اسرار اور ان کی حقیقت بیان کی گئی ہے کہ عارف اس مقام میں اپنے

آپ کو دائرہ شریعت سے کیوں باہر محسوس کرتا ہے اور اسے کس طرح شریعت پر کار بند ہونا ضروری ہے۔
 مکتوب ۱۹۲/۱ میں آپ نے اپنے سابقہ مکتوب ۱۱/۱ (جو خواجہ باقی باللہ کے نام تھا) کے اس مضمون کی
 وضاحت کی ہے کہ میں ایک ایسے رنگین مقام پر پہنچا جو حضرت صدیق اکبر کے مقام سے آگے تھا یعنی جو
 بات بھی واقع میں معلوم (صحیح یا غلط) وہ بے تحاشا اپنے پیر کو لکھ دینا ضروری ہے (پھر اصلاح ہو سکے گی)۔
 مکتوب ۲۲۲/۱ میں اسم ذات اور نفی و اثبات کے ذکر کا بیان ہے، اور یہ کہ ذکر سے مراد غفلت کا دور
 کرنا ہے۔ اور کس وقت کون سا ذکر کرنا چاہیے ۲۵۲/۱ میں ہے کہ حضرت نوح علیہ السلام اور حضرت ابراہیم
 علیہ السلام کے تعین کا مبداء صفت العلم ہے۔ باریت و ولایت کے برداشت کرنے سے متعلق معارف
 (۲۲۲/۱) خواجہ محمد اشرف کابلی والے خط میں دیکھ لیں ۲۵۶/۱ میں قطب، غوث، اور خلیفہ کے معنی بتائے ہیں
 (۲۵۲/۱) میں ہے کہ ان کے متعلق بتانے کا اذن ابھی نہیں ہوا)۔

مکتوب ۲۷۶/۱ میں آیات محکمانہ اور تشابہات کے اسرار بیان کیے ہیں۔ اور علمائے راسخین کا بھی
 ذکر ہے۔ ۲۸۲/۱ میں الیاس اور خضر علیہما السلام کی ملاقات اور احوال کا ذکر ہے، یہ بھی ہے کہ ولایت کے
 کمالات، فقہ شافعی سے اور نبوت کے کمالات، فقہ حنفی سے مناسبت رکھتے ہیں۔

مکتوب ۱۶/۲ میں طاعون اور قحط کے حادثے کا ذکر ہے (یعنی یہ خط ۱۰۲۵ھ کا مکتوب ہے)۔
 مکتوب ۸۸/۲ میں طاعون کا ذکر ہے کہ ”اگر مولیٰ اپنے بندے کی گردن پر چھری چلائے تو بندہ کو
 چاہیے کہ اُس سے خوش ہو اور اس سے لذت حاصل کرے..... جب طاعون حق تعالیٰ کی مراد ہے تو چاہیے
 کہ اس کو اپنی مراد جان کر خوش و خرم ہو..... البتہ بلاؤں سے عافیت طلب کرنی چاہیے۔

مکتوب ۶/۳ میں ہے کہ ”آپ نے خلق کی جفا و ملامت کے بارے میں لکھا ہے تو یہ خود اس گروہ کا
 جمال اور ان کے زنگار کا صیقل ہے۔ پھر قبض و کدورت کا باعث کیوں؟..... آپ نے لکھا تھا کہ فتنہ کے ظاہر
 ہونے کے وقت نہ ذوق رہا ہے نہ حال۔ چاہیے تھا کہ ذوق و حال دو گنا ہوتا، کیونکہ محبوب کی جفا اس کی وفا
 سے زیادہ لذت دیتی ہے“ ان مکتوبات سے واضح ہے کہ مخاطب کا مقام بھی سلوک میں خاصا بلند ہے، لیکن
 مزاج میں تیزی تھی، اس لیے آگرہ میں گروہ سپاہ میں جو وعظ و نصیحت کرتے تھے، اس میں تلخی پیدا ہو جاتی
 ہے (زبدۃ القامات صفحہ ۳۳۲-۳۳۹)۔

مولانا محمد صدیق بدخشی المتخلص بہ ہدایت ۵۳ (م ۱۰۵۱ھ):

ان کا ذکر ۱/۲۷ میں پہلی بار آیا ہے کہ وہ خواجہ جہاں کی طرف جا رہے ہیں۔ ۱/۱۳۲ میں ہے کہ افسوس ہوا کہ آپ نے فقراء کی صحبت چھوڑ کر دو لہتمندوں کی صحبت اختیار کر لی ہے (۱/۱۱۹ میں میر محمد نعمان کو بھی لکھا ہے کہ مولانا محمد صدیق کے متعلق معلوم ہوا کہ انہوں نے نوکری اختیار کی ہے، اور فقراء کی وضع چھوڑ دی ہے)۔ ۱/۱۳۳-۱/۱۳۴ میں بھی فرصت کو غنیمت اور وقت کو عزیز سمجھنے کی نصیحت ہے، اور یہ کہ معاش کی عقل سے زیادہ معاد کی عقل کی ضرورت ہے۔ ۱/۱۳۵ میں فرمایا ہے کہ ولایت عامہ سے مراد مطلق ولایت ہے اور ولایت خاصہ سے مراد ولایت محمدیہ ہے۔ حضور انور ﷺ کو جسد کے ساتھ معراج ہوئی اور دنیا میں رویت صرف حضور انور ﷺ ہی سے مخصوص ہے۔ ۱/۱۳۶ میں ہے کہ آپ کا خط رمضان المبارک کے آخری عشرے میں پہنچا تھا۔ اب آپ کو اور خان خانانا اور خواجہ عبداللہ (ابن خواجہ باقی باللہ) کو خط لکھ رہا ہوں اور یہ کہ آپ کا لشکر میں جانا مجھے پسند نہیں اور فرصت کو غنیمت جانیں۔ مکتوب ۱/۱۶۲ میں رمضان المبارک کی فضیلت کا ذکر ہے (مکتوب ۱/۱۳۶ موخر ہوگا۔ کیونکہ اس میں رمضان کے آخری عشرے کے گزر جانے کا ذکر ہے)۔

مکتوب ۱/۱۷۵ میں حافظ محمود کو لکھا ہے کہ میرے عزیز بھائی مولانا محمد صدیق آگرے میں ہیں۔ ان کی ملاقات کو غنیمت جانیں ۱/۱۷۶ میں پھر محمد صدیق کو باطنی نسبت میں مشغول ہونے کی نصیحت کی ہے اور یہ کہ شعر گوئی وغیرہ چھوڑ دیں ۱/۸۸ میں قلب اور روح وغیرہ لطائف اور ان کے ظاہر و باطن کی کیفیت کا ذکر ہے ۱/۱۹۹ میں ملا محمد امین کابلی کو ہدایت ہے کہ وہ آگرہ میں مولانا محمد صدیق کی خدمت میں بیٹھیں۔ یہ وہ محمد امین تھے جو آگرہ سے سرہند حاضر ہوئے تھے (مکتوب ۱/۲۳۶)

مکتوب ۱/۲۱۲ میں ہے کہ پیراگر صاحب تصرف ہے تو وہ اپنے مرید کو مرتبہ فوق تک پہنچا سکتا ہے (۱/۱۸۸ میں بھی فرمایا تھا) لطیفہ اخفی کی حقیقت بھی بیان فرمائی ہے۔

مکتوب ۱/۲۴ میں مولانا محمد صالح کولابی کو لکھا ہے کہ بجز اللہ مولانا محمد صدیق اب ولایت خاصہ سے مشرف ہوئے ہیں اسی سلسلے میں مکتوب ۲/۲۱ میں تشریح آجاتی ہے، مکتوب ۲/۵۱ میں بھی رویت کے متعلق بحث ہے۔ جیسے مکتوب ۱/۳۵ میں ہے اور رویت (شہود) کی کیفیت بھی بیان فرمائی ہے جیسی کہ مکتوب

۸/۳ میں بھی ہے۔

خواجہ محمد اشرف کابلی:

مکتوب ۱/۱۳۱ فارسی ادب کا شہہ پارہ ہے، اس کا ایک اقتباس ملاحظہ ہو۔

بدانند کہ طریقہ حضرات خواجگان نقشبندیہ قدس اللہ اسرارہم اقرب طرق
موصلہ است و نہایت و دیگران در بدایت این بزرگواران مندرج و نسبت
ایشان فوق ہمہ نسبتہا است این ہمہ بواسطہ آنست کہ دریں طریق التزام
سنت است و اجتناب از بدعت مہما ممکن عمل بہ رخصت تجویز نمی نمایند
اگرچہ بظاہر در باطن نافع یا بند و عمل بہ عزیمت از دست نمی دہند اگرچہ
بصورت در سیرت متضرر دانند احوال و مواجید را تابع احکام شرعیہ ساختہ
اند اذوق و معارف را خادم علوم شرعیہ دانستہ جو اہر نفیسہ شرعیہ را در رنگ
طفلاں بجوز و مویز و جد و حال عوض نمی کنند و بہتر ہات صوفیہ مغرور و مفتون نمی
گردند از نص بہ فص نمی گرایند و از فتوحات مدنیہ فتوحات مکیہ التفات نمی
کنند ۵۴ حال ایشان بر دوام است و وقت ایشان براسترا آں تجلی ذاتی کہ
دیگران را کالبرق است این بزرگواران را دائمی است۔ حضور یکہ غیبت
در قفائے آں باشند نزا دایں عزیزان از حیز اعتبار ساقط است۔ رجال لا
تلہیم تجارۃ ولا بیع عن ذکر اللہ اما فہم ہر کس بہ مذاق این اکابر نہ
رسد ۵۵۔

پھر اسی مکتوب میں ہے کہ بعض متاخرین جو نئی نئی باتیں پیدا کر رہے ہیں
انہوں نے ان بزرگوں کے اصل طریقے کو چھوڑ دیا ہے۔ افسوس کہ نماز
تہجد کو بڑی جمعیت سے (باجماعت) ادا کرتے ہیں۔ حالانکہ ایسا کرنا
مکروہ تحریمی ہے حضور انور ﷺ نے (تہجد میں) کبھی تیرہ، کبھی گیارہ،
اور کبھی نو اور کبھی سات رکعت ادا کی ہیں تو اس میں وتر نے مل کر فردیت کا
حکم پیدا کیا ہے۔

مکتوب ۱/۱۳۷ میں سیرالی اللہ اور فی اللہ کی بحث ہے اور یہ کہ جائز نیست کہ گسستن از پیوستن جدا شود و پیوستن بے گسستن ہویدا گردد۔

مکتوب ۱/۱۷۴ بھی دوسرے مکتوبات کی طرح فارسی ادب میں واقع ہے۔ ہم صرف اس کے مضمون کے متعلق عرض کر سکتے ہیں کہ فرماتے ہیں۔

اس راہ کے دیوانے ---- وہ قُرب چاہتے ہیں جو بُعد نما ہو اور وہ وصل ڈھونڈتے ہیں جو ہجر کی مانند ہو، حضور انور صلی اللہ علیہ وآلہ وسلم کی متابعت کو لازم پکڑنے والے ہی راہ ہدایت پر ہیں۔ ۱/۱۸۷ میں ہے کہ وصول الی اللہ کے لیے رابطہ سے زیادہ اقرب کوئی اور طریقہ نہیں۔ ۱/۲۰۵ میں ہے کہ اصل مقصود، حضور انور صلی اللہ علیہ وسلم کی متابعت ہے۔

مکتوب ۱/۲۲۲ میں ہے کہ اوپر جانے والے لطائف، عالم امر کے ہیں اور نیچے آنے والے لطائف، عالم خلق کے ہیں۔ اور عالم امر کے لطائف جس قدر بلند ہوتے جاتے ہیں اسی قدر عالم خلق سے نسبت کم ہوتی جاتی ہے۔ خواجہ محمد طاہر بدخشی کے ہاتھ بھیجا ہوا خط مل گیا۔ ۱/۲۳۵ کے مکتوب الیہم تین ہیں۔ (۱) ملا سمرقندی، عبدالغفور ۵۶ (۲) حاجی محمد بیگ فریختی اور (۳) محمد اشرف کابلی (گویا یہ تینوں ایک ہی جگہ ہیں) اس میں ہے کہ اہل اللہ کی محبت دنیا و آخرت کا سرمایہ ہے، اور احکام شرعیہ کے بجالانے، اور باطنی جمعیت حاصل کرنے کا ذریعہ ہے۔

۱/۲۵۱ میں خلفائے راشدین کے فضائل اور حضرت امیر معاویہ کی تعظیم کے بارے میں ہے۔ بہتر یہ ہے کہ انکے جھگڑوں کے بارے میں خاموش رہیں۔ شکر ہے کہ بادشاہ اپنے آپ کو حنفی کہتا ہے اور اہل سنت و جماعت میں سے جانتا ہے۔ ورنہ اس زمانے میں مسلمانوں پر سخت وقت ہوتا۔ اس مکتوب میں نبوت اور ولایت کی نسبتوں کا بھی ذکر ہے۔ (۱/۲۵۲ میں) شیخ بدیع الدین کو لکھا ہے کہ نبوت اور ولایت کے متعلق بحث محمد اشرف کابلی کے نام سابقہ مکتوب میں دیکھ لیں۔

مکتوب ۱/۲۵۶ میں بھی محمد اشرف والے مکتوب کا ذکر ہے۔

مکتوب ۲/۳۰ بھی مکتوب ۱/۲۳۵ کی طرح حاجی محمد بیگ فریختی کے نام بھی ہے۔ اس میں ہے کہ حضور انور صلی اللہ علیہ وسلم کی متابعت اور اپنے شیخ کی محبت و اخلاص میں اگر فتور نہیں تو پھر ہزاروں ظلمتیں بھی ہوں تو کوئی غم نہیں (اسی مکتوب میں محمد اشرف کی اہلیہ کے انتقال پر تعزیت اور عبدالغفور سمرقندی کو سلام

لکھا ہے۔)

مکتوب ۵۴/۳ میں خان جہان سے محمد اشرف کے لیے سفارش ہے۔
مکتوب ۱۰۷/۳ میں فرمایا ہے کہ جب نسبتِ رابطہ میں فتور آجاتا ہے تو اطاعت میں لذت نہیں ہوتی۔
یہ فتور انقباض سے بھی ہوتا ہے، جو مذموم نہیں، لیکن اگر خطاء و لغزش سے ہو تو مذموم ہے۔ بہر حال دونوں
حالتوں میں استغفار مفید ہے۔

حاجی خضر خاں ۵۷ (م ۱۰۳۴ھ):

آپ کے نام صرف ایک مکتوب ۱۳۷/۱ ہے جس میں ہے کہ عبادات میں لذت حاصل ہونا۔ اور ان
کے ادا کرنے میں تکلیف کا رفع ہونا، اللہ پاک کی بڑی نعمتوں میں سے ہے۔ نہایت النہایت میں یہ لذت
فرائض میں حاصل ہوتی ہے۔ اور یہ لذت ایسی ہے جس میں نفس کا کوئی فائدہ نہیں اور دنیا میں نماز کا رتبہ ایسا
ہے جیسے آخرت میں رویت۔

مولانا شیخ محمد طاہر لاہوری ۵۸ (م ۱۰۴ھ):

مکتوب ۲۲۵/۱ میں ہے کہ اس سلسلے میں وہ احوال ابتداء میں میسر ہوتے ہیں جو دوسروں کو انتہا میں
ہوتے ہیں۔ چنانچہ صرف احوال کی بناء پر طریقہ سکھانے کی اجازت نہیں دینی چاہیے ۲۲۷/۱ میں فرمایا ہے
کہ مریدوں میں اپنا وقار قائم رکھیں اور حدودِ شرعیہ کی اچھی طرح حفاظت کریں، اور جہاں تک ہو سکے
رخصت پر عمل نہ کریں۔ مکتوب ۲۵۵/۱ میں ہے کہ بدعت خواہ اس کو حسنہ کہیں خواہ سیئہ، وہ رفعِ سنت کو
مستلزم ہے۔ میاں شیخ احمد فرملی (۱/۲۵۷ میں بھی جن کا ذکر ہے) آپ کے قرب و جوار میں رہتے ہیں، اس
لیے ان پر توجہ فرمائیں۔

مکتوب ۱۳/۲ میں صرف یہ بات ہے کہ شیخ محمد طاہر نے مجھے مرزا شمس الدین کا خط پہنچایا اور ۱۷/۲ میں
ہے کہ شیخ طاہر کہتے تھے کہ طاعون کے زمانے میں (۱۰۲۵ھ میں) لاہور میں ایک شخص نے خواب دیکھا کہ
فرشتے کہہ رہے تھے کہ جو شخص ان دنوں میں نہ مرے گا حسرت اٹھائے گا۔

مکتوب ۲۵/۳ میں ہے کہ مبتدی کے لیے ذکر ضروری ہے۔ بشرطیکہ شیخِ کامل سے حاصل کیا ہو، ورنہ
وہ ذکر اور ادکی قسم کا ہوگا۔ (اس میں تفصیل سے بحث ہے) غالباً مکتوب ۱۰۸/۳ بھی آپ ہی کے نام ہے

جس میں اصل الاصول کے معاملات کا ذکر ہے کہ ان کی دو قسمیں ہیں۔

ملا طاہر بدخشی (م ۱۰۴۷ھ):

مکتوب ۱۲۲/۱ میں ہے کہ مولانا یار محمد (بدخشی طالقانی) ہماری نقل و حرکت کی وجہ بتائیں گے۔ آپ ہندوستان کے سفر کا ارادہ کرتے ہیں تو جائیں اور اہل و عیال کی خبر لیں یعنی جون پور جائیں، اور ایسے لوگوں سے بچیں جو آگے ترقی نہیں کرتے، اور واقعات کا اعتبار نہ کریں۔

مکتوب نمبر ۱۲۳/۱۔ ۱۲۴/۱ دونوں میں فرمایا ہے کہ نفلی حج کے لیے دوسرے فرض چھوڑنا صحیح نہیں، اس کے لیے ”استطاعت“ شرط ہے۔ ۱/۱۷۱ میں شرعی حدود کی حفاظت، سنت سنہ کی متابعت، مریدوں کے مال سے اجتناب وغیرہ پر زور دیا ہے۔ شیخ حمید بنگالی ۵۹۹ آپ کی طرف جانے والے ہیں۔ ۱/۲۱۷ میں قضائے مہرم اور قضائے معلق کا بیان۔ اور صرف شریعت اور کتاب و سنت کی متابعت کا ذکر ہے۔ بعض طالبوں کو طریقہ سکھانے کی اجازت دینا ان کے کمال اور تکمیل کی علامت نہیں۔ ۱/۲۲۲ میں ہے کہ خواجہ طاہر (بدخشی) نے خواجہ محمد اشرف کابلی کا خط پہنچایا۔

افضل نماز ہے جس کو درست کرنا چاہیے۔ ۲/۲۷ میں ہے کہ میرا ایک ہی مکتوب آپ کو پہنچا حالانکہ میں نے تین مکتوبات آپ کو لکھے تھے۔ شیخ عبدالعزیز جون پوری کا خط آپ کے خط کے ساتھ ملا۔ وجود شہودی سے متعلق ان کے شبہات کا جواب دیا جاتا ہے۔ ۲/۸۶ ہے کہ غیر اللہ سے قطع تعلق کر کے اللہ سے رشتہ جوڑیں۔ شیخ عبدالحی ۶۰ یعنی جامع دفتر دوم آپ کی طرف جارہے ہیں ان کے پاس علوم و معارف بہت ہیں۔

مکتوب ۳/۹۱ میں معرفت اور ایمان حقیقی سے متعلق سوال کا جواب ہے (مفصل بحث ہے شیخ سجاول نے آپ کا خط پہنچایا) ۳/۱۲۴ میں حقیقت کعبہ پر بحث ہے۔

مولانا محمد صالح بدخشی کولابی (م ۱۰۳۸ھ):

مکتوب ۱/۱۶۱ میں ہے کہ منازل سلوک طے کرنے کا مقصود، ایمان حقیقی ہے مکتوب ۱/۱۷۷ میں جمال الدین حسین بدخشی کو لکھا ہے کہ مولانا محمد صالح کے فرزندوں کی خدمت کو سعادت سمجھیں، کیونکہ مولانا مقبولین میں سے ہیں۔ مکتوب ۱/۱۸۲ میں حضور انور ﷺ کی ایک حدیث کی تشریح ہے کہ حضور نے صحابہ کرام کے خطرات پر کیا فرمایا تھا۔ ۱/۲۲۴ میں میر محمد نعمان کو فرمایا ہے کہ محمد صالح یہاں کے حالات

مفصل بتائیں گے۔ ۲۳۹/۱ میں مولانا محمد صالح کا صرف یہ ذکر ہے کہ ملا احمد برکی کوئی خیال نہ فرمائیں مولانا محمد صالح ابھی موجود نہیں ہیں کہ ان کی مراد معلوم ہو سکے۔

مکتوب ۲۴۱/۱ میں فرمایا ہے کہ سلسلے کی ترقی کے لیے ابھی آپ وہیں (آگرہ) رہیں اور یہ کہ مولانا محمد صدیق بدخشی، ولایت خاصہ سے مشرف ہوئے ہیں۔ پھر مکتوب ۲۴۲/۱ میں بھی ہے کہ آپ ابھی وہیں رہیں کہ احباب کی جمعیت کا باعث ہو۔ فرزند محمد صادق (المتوفی ۱۰۲۵ھ) کو اللہ نے بہت نوازا ہے بلکہ میں بھی مسافروں کی طرح ان کی ولایت میں بیٹھا ہوں ان کے ساتھ میرا بھی وہلی آنے کا ارادہ ہے۔ فرزند کے نام بہت سے معارف ابھی لکھے ہیں (۲۳۴/۱) وہ ملاحظہ فرمائیے گا۔

مکتوب ۲۴۵/۱ میں ذکر نفی و اثبات اور کفر حقیقی اور اسلام مجازی سے متعلق استفسار کا جواب دیا ہے۔ مکتوب ۳۰۶/۱ میں تین فرزندوں کے انتقال پر ان کے مناقب کا ذکر ہے۔ (یعنی ۱۰۲۵ھ کا یہ مکتوب ہے)۔ مکتوب ۳۳/۲ میں فرمایا ہے کہ محبوب، محبت کی نظر میں ہر حال میں محبوب ہے اور اس سے تکلیف پہنچنا عین راحت ہے (اسی طرح کا مضمون ۱۶/۲، اور ۳۷/۳ وغیرہ میں بھی ہے) ۸۷/۳ میں مرادی اور مریدی کے اسرار بیان فرمائے ہیں۔ اور اپنے مدارج پر شکر ادا کیا ہے۔ (..... میں نے فضل سے تربیت پائی ہے، اور اجتباء کے راستے پر چلا ہوں۔ میرا سلسلہ رحمانی ہے اور میرا طریقہ سبحانی ہے۔ کیونکہ تزیہ کے راستے سے گیا ہوں، اور اسم و صفت سے ذات اقدس تعالیٰ کے سوا کچھ نہیں چاہا.....) ۹۵/۳ میں بھی ان اسرار کا بیان ہے جو حضرت مجدد کی ولایت سے مخصوص ہیں۔

حضرت مجدد علیہ الرحمۃ کے یہ افادات چند علماء اور صلحاء سے متعلق ہیں۔ ایسے اور بھی بکثرت علماء تھے جن کے ذریعے آپ نے دین اور شریعت کی تبلیغ کو عام کرنے کی کوشش کی اور مکتوبات کے تین دفتر اس امر کے شاہد ہیں۔

☆.....☆.....☆

حواشی:

۱..... سید ہاشمی فرید آبادی: تاریخ مسلمانان پاکستان و بھارت مطبوعہ کراچی، ص۔ ۴۶۰

۲..... ملا عبدالقادر بدایونی: منتخب التواریخ کلکتہ ۱۸۶۶ء، ص۔ ۲۱۰

۳..... سید ہاشمی فرید آبادی: تاریخ مسلمانان پاکستان و بھارت، ص۔ ۴۶۰

- ۴..... ملا عبدالقادر بدایونی: منتخب التواریخ مطبوعہ کلکتہ ۱۸۶۸ء، ص ۲۱۱۔
- ۵..... شیخ فرید بھکری ذخیرۃ الخواص جلد اول مطبوعہ کراچی ۱۹۶۱ء، ص ۶۸، ۶۹۔
- ۶..... سید ہاشمی فرید آبادی: تاریخ مسلمانان پاکستان و بھارت، ص ۳۶۱، ۳۶۲۔
- ۷..... سید مناظر احسن گیلانی: ہزارہ دوم یا الف ثانی کا تجدیدی کارنامہ تذکرہ مجدد الف ثانی مطبوعہ لکھنؤ ۱۹۶۰ء، ص ۸۷۔
- ۸..... سید معین الحق معاشرتی و علمی تاریخ، مطبوعہ کراچی ۱۹۶۵ء، ص ۱۹۱۔
- ۹..... شیخ عبدالحق: اخبار الاخیار (اردو ترجمہ) مطبوعہ کراچی ۱۹۶۳ء، ص ۳۸۴۔
- ۱۰..... سید ہاشمی فرید آبادی: تاریخ مسلمانان پاکستان و بھارت، ص ۳۶۲۔
- ۱۱..... شیخ عبدالحق: اخبار الاخیار، ص ۳۸۰۔
- ۱۲..... تذکرہ مجدد الف ثانی، ص ۸۷۔
- ۱۳..... سید ہاشمی فرید آبادی: تاریخ مسلمانان پاکستان و بھارت، ص ۳۶۲۔
- ۱۴..... ملا عبدالقادر بدایونی: منتخب التواریخ، ص ۳۶۱۔
- ۱۵..... سید معین الحق: معاشرتی و علمی تاریخ، ص ۲۳۱۔
- ۱۶..... تذکرہ مجدد الف ثانی، ص ۸۷۔
- ۱۷..... تذکرہ مجدد الف ثانی، ص ۸۷۔
- ۱۸..... ایضاً، ص ۸۷۔
- ۱۹..... شیخ محمد اکرام: رود کوثر مطبوعہ لاہور ۱۹۵۸ء، ص ۱۰۲، ۱۰۳۔
- ۲۰..... ملاحظہ فرمائیں مکتوب نمبر ۲۳۹ (دفتر اول) جو حضرت مجدد نے حضرت شیخ کے دوست شیخ اسماعیل کے لیے مرزا داراب بن عبدالرحیم خان خانانا کو بطور سفارش تحریر فرمایا۔ مکتوب نمبر ۱۰۰ (دفتر سوم) جو حضرت شیخ کے فرزند اکبر شیخ نور الحق مشرقی کے نام تحریر فرمایا۔
- ۲۱..... خلیق احمد نظامی: حیات شیخ عبدالحق محدث دہلوی مطبوعہ دہلی ۱۹۵۳ء، ص ۲۲۳۔
- ۲۲..... خلیق احمد نظامی: حیات شیخ عبدالحق محدث دہلوی مطبوعہ دہلی، ص ۱۴۴۔
- ۲۳..... مکتوبات امام ربانی۔
- ۲۴..... حضرت مجدد، مکتوبات امام ربانی دفتر اول، مکتوب نمبر ۴۷۔
- ۲۵..... جہانگیر: تزک جہانگیری (سر سید ایڈیشن) ۱۸۶۴ء، ص ۲۸۲۔
- ۲۶..... جہانگیر: تزک جہانگیری (سر سید ایڈیشن) ۱۸۶۴ء، ص ۲۷۲۔

۲۷..... خلیق احمد نظامی: حیات شیخ عبدالحق، ص ۱۲۳۔ نواب صدیق حسن کے الفاظ بھی (۲۲۳) نقل کیے ہیں کہ ”وجہ اس نقار آنت کہ حضرت شیخ رادر تقلید مذہب تعصب بسیار بود حضرت مجدد در اتباع سنت رد بدعات طریقت و شریعت صلابت تمام بایں رہ گذر اتفاق میان ہر دو صورت نمی بست۔“

۲۸..... مولانا محمد حسن مجددی کی مقامات امام ربانی (مطبوعہ لاہور، ص ۵۶) میں شیخ فتح محمد چشتی فتح پوری کی کتاب مناقب العارفین کا وہ حوالہ موجود ہے۔

۲۹..... خلیق احمد نظامی: حیات شیخ عبدالحق، ص ۱۳۶

۳۰..... یہ مکتوب (۱۲۱/۳) مرزا حسام الدین احمد کے نام ہے۔ چنانچہ شیخ عبدالحق نے اس مکتوب کے مطالعہ کے بعد مرزا صاحب کو لکھا کہ ان ایام میں میاں شیخ احمد سلمہ کے بارے میں حد سے زیادہ صفائی باطن حاصل ہو گئی ہے۔ اصل فارسی مکتوب اخبار الاخبار (مطبع مجتہائی دہلی ۱۳۳۲ھ، ص ۳۲۶) میں درج ہے۔

۳۱..... حضرت مجدد پر اعتراضات کے سلسلے میں محمد اقبال مجددی کی کتاب ”احوال و آثار عبداللہ خویشگی قصوری“ (مطبوعہ لاہور ۱۹۷۲ء، ص ۱۳۵ تا ۱۶۴) ملاحظہ فرمائیں۔

۳۲..... ان مکتوب الہیم کے حالات عموماً مولانا بدرالدین سرہندی کی حضرات القدس اور مولانا محمد ہاشم کشمی کی زبدۃ المقامات میں موجود ہیں اور وہ بالکل معاصرانہ تذکرے ہیں اور معروف ہیں اس لیے یہاں ان (حالات) کا پیش کرنا ضروری نہیں سمجھا گیا۔

۳۳..... آپ کے نام صرف ایک مکتوب (دفتر اول نمبر ۱۶۰) ہے جس میں مشائخ کے تین گروہوں کا ذکر ہے آپ نے دفتر اول مرتب کیا تھا۔ لیکن اس کا تاریخی نام ڈرامہ معرفت حضرت محمد ہاشم کشمی نے برہان پور کے قیام کے زمانے میں بنایا تھا اور اسے حضرت مجدد نے پسند فرمایا تھا (زبدۃ المقامات اردو ترجمہ، ص ۲۳۱)۔ زبدۃ المقامات (ص ۲۱۴) میں ہے کہ پہلا دفتر دوسرے دفاتر کے مقابلے میں کم درجہ کا ہے۔

۳۴..... مولانا یار محمد قدیم ۱۰۳۶ھ میں حج و زیارت سے واپس ہوئے۔ اکبر آباد میں فوت ہوئے۔ حضرات القدس کی تالیف کے وقت آپ حیات نہیں تھے۔ دیکھیں حضرات القدس دفتر دوم صفحہ ۳۱۳۔ اس کتاب میں (ص ۲۶۶) ”قدس سرہ اور آپ کے لیے فعل ماضی استعمال کیا ہے۔ اس لیے شاید یہ کتاب آپ کی وفات (۱۰۶۰ھ) کے بعد مکمل ہوئی ہے دفتر اول کے مکتوبات ۱۱۷-۱۲۲-۲۰۹-۲۱۱-۲۲۳۔ آپ سے متعلق ہیں۔“

۳۵..... مولانا محمد صالح کولابی نے حضرت مجدد قدس سرہ کے شب و روز کے اعمال و افعال رسالہ ”ہدایت الطالبین“ میں جمع کیے ہیں۔ اس کا قلمی نسخہ مولانا محمد ہاشم جان مجددی (ٹنڈوسائیں داد۔ سندھ) کے پاس ہے ۱۰۳۸ھ میں ان کا انتقال ہوا۔ (زبدۃ المقامات ص ۳۶۰) (نوٹ) اس کا اردو ترجمہ ملک فضل الدین، ملک حسنین الدین،

ملک تاج الدین، تاجران کتب قومی لاہور نے ۱۳۲۶ھ میں شائع کیا (محمد عالم مختار حق)

۳۶..... حضرات القدس (دفتر دوم ص ۲۶۹) میں ہے کہ میر محمد نعمان کو اجازت نامہ ۱۰۱۸ھ میں دیا گیا لیکن اوپر کے مکتوب سے ظاہر ہے کہ اس وقت تک یعنی رسالہ مبداء و معاد کی تالیف ۱۰۱۹ھ کے بعد بھی، بلکہ مکتوب نمبر ۲۲۸ کی تحریر کے وقت تک اجازت نامہ نہیں دیا گیا تھا۔ ممکن ہے کہ ۱۰۱۸ھ کے بجائے ۱۰۲۸ھ ہو۔

۳۷..... دفتر اول کے مکتوب ۲۵۵ میں ملا محمد طاہر لاہوری (م ۱۰۴۰ھ) کو لکھا گیا تھا کہ شیخ احمد قرظلی آپ کے قریب رہتے ہیں، اس لیے ان پر التفات فرمائیں۔ یعنی لاہور کے قریب تھے۔ ممکن ہے کہ وہ پہلے اکبر آباد میں رہتے ہوں، جہاں سے وہ میر محمد نعمان کا خط لائے ہوں جس کا ذکر مکتوب ۲۵۷ میں ہے۔

۳۸..... مولانا علم اللہ محدث کے انتقال پر قطعہ تاریخ مولانا محمد ہاشم کشمی کے دیوان ETHE2898 (لندن۔ ورق ۲۶۱ ب) میں موجود ہے۔ لیکن تاریخی مصرع ہی کو کاتب نے منسوخ کر دیا ہے۔

برفت	آنکہ	در علم	بودہ	علم
و	زو	بود	ارشاد	اہل
بتاریخ	فوتش	تلامیذ	او	حدیث
نوشتند	لجہ	اوستاد	اہل	حدیث

چوتھا مصرع غالباً یوں ہے: نوشتند، "استاد اہل حدیث"۔ یعنی ۱۰۲۴ھ میں انتقال ہوا۔ یہ اس لیے بھی صحیح ہے کہ اس مکتوب میں انھیں مرحوم کہا گیا ہے اور اس مکتوب کا دفتر اول ۱۰۲۵ھ میں مرتب ہوا تھا۔

۳۹..... اس مکتوب میں ہزار سال کے مجدد ہونے کا اشارہ۔ شیخ عبدالحق محدث دہلوی نے بھی اپنے مکتوب نمبر ۲۲ (بنام عبدالرحیم خان خانان) میں اور اپنی کتاب مرج البحرین (صفحہ ۴۷۔ کراچی ۱۹۶۸ء) میں ایسے مجدد کے لیے اشارہ کیا ہے۔ (عین ممکن ہے کہ شیخ دہلوی نے اسی مکتوب کے زمانے میں مرج البحرین لکھی ہو) شیخ دہلوی نے خان خانان کے نام مکتوب ۱۲-۱۸ میں اور حضرت مجدد نے بھی اسی کے نام مکتوب ۶۸۔ دفتر اول میں فقرہ غنا پر بحث کی ہے۔ شیخ نے مرج البحرین (صفحہ ۲۵) میں لکھا ہے کہ وہ ایک رسالہ اثبات النبوة لکھ رہے ہیں۔ لیکن وہ شاید علیحدہ شائع نہ ہو سکا۔ بلکہ انھوں نے اسے مدارج النبوة میں شامل کر لیا ہوگا۔ لیکن اس کے برعکس حضرت مجدد نے اس نام کا رسالہ ۹۹۸ھ میں لکھ لیا تھا

۴۰..... عبدالرحیم خان خانان کی دکن کی صوبہ داری ۱۰۲۷ھ میں بحال ہوئی، (اقبال نامہ جہانگیری، ص ۱۱۲ کلکتہ ۱۸۶۵ھ) اور اس وقت میر محمد نعمان برہان پور میں تھے۔ دیکھیں حضرات القدس ص ۱۴۶، اور زبدۃ المقامات، ص ۲۶۶، برہان پور میں میر صاحب کی شہرت ہوئی تو لوگوں کے درغلانے پر بادشاہ نے ان کو آگرہ بلوالیا تھا۔

(حضرات القدس، ص ۲-۲۷۲)

- ۳۱..... بادشاہ جب اکبر آباد (آگرہ) پہنچا تو حضرت مجدد تشریف لے گئے۔ لیکن حاسدوں کی سازش سے قید کر لیے گئے۔
 قید کا واقعہ تزک جہانگیری (ص ۲۷۲-۳۷۳ علی گڑھ ۱۸۶۳ء) میں جشن چہار دہمیں نوروز کے ذیل میں درج ہے۔ یعنی یہ جشن شنبہ ۲ ربیع الآخر ۱۰۲۸ھ مطابق ۱۰ مارچ ۱۶۱۹ء منایا گیا۔ بادشاہ قریب ۵۱/۲ سال کے سفر کے بعد کیم اردی بہشت کو یعنی وسط اپریل ۱۶۱۹ء آگرہ پہنچا (دیکھیں بنی پرشاد کی تاریخ جہانگیر، ص ۲۵۵)
- ۳۲..... خواجہ محمد ہاشم شمی کی شادی میر نعمان کی صاحبزادی سے ہوئی (زبدۃ المقامات، ص ۱۸) یہ صاحبزادی وہی بچی تھی جس نے حضرت خواجہ باقی باللہ کی گود میں بیٹھے ہوئے ان کی ڈاڑھی کا ایک بال نوچ لیا تھا۔ اور وہ بال میر صاحب کے گھر میں بطور یادگار محفوظ رہا۔ (حضرات القدس ۱/۲۵۰)
- ۳۳..... قید اور رہائی کی تاریخوں کے لیے دیکھیں ہمارا باب ”حضرت مجدد اور جہانگیر“ اس باب میں قید کے متعلق دیگر تفصیل بھی مل سکے گی۔

۳۴..... یہ ملا پائندہ غالباً وہی ہیں جو بعد میں خواجہ محمد معصوم کے خلیفہ ہوئے۔ جناب ڈاکٹر غلام مصطفیٰ خان نے ان کا رسالہ مجمع البحرین ۱۹۶۵ء میں کراچی سے شائع کیا تھا۔

۳۵..... یہ دُم دار ستارہ ۱۰۲۸ھ/۱۶۱۹ء میں نمودار ہوا ہوگا: جیسا کہ مکتوب ۶۸/۲ میں اشارہ ہے کہ ”ابھی صدی میں ۲۸ سال گزرے ہیں۔“ (قید ہونے سے پہلے)

۳۶..... مکتوب ۵۰/۲-۸۵ کے مطالعے سے معلوم ہوتا ہے کہ عبدالحی، نور محمد اور شمس الدین ایک ہی جگہ سے تعلق رکھتے ہیں۔ ہو سکتا ہے کہ یہ عبدالحی اس عبدالحی ابن خواجہ چاکر حصاری (جامع دفتر دوم) سے مختلف ہوں۔ حصار شادماں دراصل توران کے شمال میں واقع ہے جہاں کے موخر الذکر رہنے والے تھے۔

۳۷..... برہان پور میں آپ کا مزار بھی ۱۹۶۷ء میں پھرتیار ہوا ہے۔ اور اس کی لوح پر سال وفات ۱۰۴۵ھ لکھا ہوا ہے، لیکن یہ شاید ۱۰۵۲ھ ہوگا، کیونکہ ۱۰۵۳ھ میں آپ نے مکاشفات عینیہ مجددیہ مرتب کی تھی۔ آپ کا فارسی دیوان انڈیا آفس لندن میں مخطوطہ نمبر ۲۸۹۸ ہے۔ مکتوبات معصومیہ (۱/۲۳۳) میں آپ کے انتقال پر تعزیت ہے۔

۳۸..... مکتوب ۲۹۰/۱ کے شروع میں خواجہ باقی باللہ کے نام کے ساتھ ”قدس اللہ تعالیٰ سرہ“ لکھا ہے اور آخر میں ”سلمہ اللہ تعالیٰ“ لکھا ہے۔ موخر الذکر دعائیہ کلمہ شاید اس لیے ہے کہ حضرت مجدد نے ان سے (انکی روح سے؟) اجازت چاہی تھی کہ ان کے کمالات اس مکتوب میں درج کریں تو ممانعت آئی۔

۳۹..... آپ فیضی اور ابوالفضل کے بہنوئی تھے حضرات القدس (۱/۶۵۶) میں ہے کہ حضرت خواجہ باقی باللہ کی روحانی تیج

(بددعا) سے ابو الفضل (م ۱۰۱ھ) مارا گیا۔ کیونکہ وہ اپنے بہنوئی (حسام الدین احمد) کو ہمیشہ (اس روحانی تعلق کی وجہ سے) پریشان کیا کرتا تھا (دیکھیں مآثر الامراء جلد سوم نمبر ۹۳)۔

۵۰..... مکتوب ۱/۶۱ میں بھی دہلی اور آگرہ جانے کا ارادہ ظاہر فرمایا، پھر ۱۰۱۶ھ میں تشریف لے گئے۔

۵۱..... تمام اعتراضات کے لیے حضرات القدس ۲/ص ۸۷-۸۸ دیکھیں۔

۵۲، (الف)..... آپ کا انتقال ۱۰۵۲ھ کے بعد ہوا ہوگا۔ کیونکہ حضرات القدس (۲/۳۵۵) میں آپ نے لکھا ہے کہ شیخ آدم بنوری کا انتقال مدینہ طیبہ میں اس سال یعنی ۱۰۵۲ھ میں ہوا ہے۔

۵۲، (ب)..... حضرات القدس (۲/۱۳۰-۱۳۱) میں آپ نے خود ہی اپنی مختلف تصانیف کا ذکر کیا ہے۔ اسی کتاب

(۲/۲۷۰) میں ایک تصنیف ”سنوات الاتقیاء“ کا بھی ذکر بھی ہے۔ حضرت مجدد کے آخری ایام (قریب ۶-۷

ماہ) کے حالات میں ”وصالی احمدی“ لکھی تھی جو ۱۸۹۸ء میں مراد آباد سے مولانا اعزاز الدین احمد نے (مع اردو

ترجمہ) شائع کی تھی، دوبارہ جناب ڈاکٹر غلام مصطفیٰ خان صاحب نے ۱۳۸۸ھ/۱۹۶۸ء میں اسے شائع کیا۔

۵۳..... ۱۰۱۹ھ میں مولانا محمد صدیق نے رسالہ مبداء و معاد مرتب کیا تھا۔ حیات باقیہ جو دہلی سے ۱۳۲۳ھ میں شائع ہوئی

تھی اور جس کے مصنف کا نام معلوم نہیں وہ انھی مولانا محمد صدیق کی تصنیف ہوگی۔ کیونکہ اس کتاب کے صفحہ ۵۳

میں ہے کہ میں نے جمعہ ۲ جمادی الاول ۱۰۱۰ھ کو حضرت خواجہ باقی باللہ سے سفر پر جانے کی اجازت چاہی پھر

صفحہ ۵۶ میں ہے کہ یکشنبہ یکم صفر ۱۰۱۲ھ کو خدمت میں سفر کے بعد حاضر ہوا۔ حضرات القدس (۲/۲۹۸) میں

ہے کہ مولانا محمد صدیق ہدایت عرصے سے عبدالرحیم خان خانان کے یہاں شعر و شاعری کرتے رہے۔ خواجہ باقی باللہ

سے بیعت ہوئے پھر دکن گئے۔ واپسی پر خواجہ صاحب نے ان کو حضرت مجدد سے رجوع کرنے کے لیے فرمایا۔

حضرات القدس (۱/۲۱۸) میں بھی ہے۔ میں نے (مصنف) خواجہ باقی باللہ کے حالات مولانا محمد صدیق بدخشی

سے حاصل کیے ویسے حیات باقیہ کے آخر میں حضرات خواجہ کے وصال پر ایک ترکیب بند کی ہے۔ جس میں شاعر

کا تخلص رشیدی آتا ہے:۔

رشیدی ازاں نفس کہ رخ خود ہنف دوست

ساز طرب شکست و نوائے ترانہ مرد

اس لیے ہو سکتا ہے کہ رشیدی اور ہدایت کی مناسبت سے محمد صدیق ہدایت کا تخلص پہلے رشیدی رہا ہوا۔

۵۴..... مکتوب ۱/۱۰۰ میں بھی اسی قسم کا مضمون ہے۔

۵۵..... مکتوب ۱/۲۸۸ میں بھی فرمایا ہے کہ عاشورہ، شب قدر اور شب برات میں نوافل جماعت کے ساتھ نہ پڑھیں۔

۵۶..... زبدۃ المقامات (صفحہ ۳۷۸) میں ہے کہ یہ (چار) حضرات اہل سپاہ میں تھے لیکن درحقیقت اجلہ اصحاب خانقاہ

میں سے ہیں۔ (۱)..... خواجہ محمد اشرف کابلی (۲)..... مولانا محمد فریختی (۳)..... مولانا عبدالغفور سمرقندی (۴)..... حافظ محمود گجراتی۔


۵۷..... شیخ آدم بنوری (م ۱۰۵۳ھ) پہلے حاجی خضر خاں سے بیعت ہوئے تھے (حضرات القدس ۲/۳۵۵) اور خضر خاں پہلے حضرت مجدد کے والد ماجد سے (ایضاً ۲/۳۱۶) اور عثمان جالندھری سے بھی (چہل مکتوب۔ شائع کردہ ملک فضل الدین لاہور۔ ص ۱۲) بیعت ہوئے تھے۔ چہل مکتوب (صفحہ ۵۰) سے معلوم ہوتا ہے کہ شیخ الہ داد بھی پہلے عثمان جالندھری سے مرید ہوئے تھے۔

۵۸..... حضرات القدس (۲/۲۹۳ تا ۲۹۶) اور زبدۃ القامات (ص ۳۲۸) میں ان کے حالات درج ہیں۔ زبدۃ القامات (ص ۳۳۱) میں یہ بھی ہے کہ جن ایام میں حضرت مجدد دہلی میں تھے تو خواجہ حسام الدین احمد کی درخواست پر آپ نے عوارف المعارف کا درس دینا شروع کیا۔ شیخ نور محمد اور طاہر لاہوری کے دل میں خطرہ پیدا ہوا کہ آپ تو صرف ظاہری مطلب بیان کر رہے ہیں۔ حضرات القدس (۲/۸۱) میں شیخ طاہر لاہوری کے متعلق ہے کہ وہ کچھ عرصے کے لیے بعض انعامات سے محروم ہو گئے تھے۔ ڈاکٹر فضل الرحمن نے انتخاب مکتوبات (اقبال اکیڈمی۔ کراچی ۱۹۶۸ء ص ۲۰) میں شیخ طاہر کا سال وفات غلطی سے ۱۰۳۰ھ/۱۰۳۰ء لکھ دیا ہے۔

۵۹..... شیخ حمید بنگالی (م ۱۰۵۰ھ) منگل کوٹ (ضلع بردوان) کے رہنے والے تھے۔ مکتوبات ۱/۱۱۱-۱۵۸-۱۷۱۔ ۲۲۰-۲۹۲-۲/۳۶-۸۳۔ آپ سے متعلق ہیں۔ جن میں مختلف معارف و علوم بیان کیے گئے ہیں۔ مکتوب ۲/۸۳ میں حضرت مجدد نے شکایت کی ہے کہ سات آٹھ سال میں آپ کا یہ پہلا خط ملا۔

۶۰..... شیخ عبدالحی ابن خواجہ چاکر حصاری نے مکتوبات کا دوسرا دفتر ۱۰۲۸ھ میں مرتب کیا تھا۔ مکتوبات ۱/۲۷۷-۲۹۱۔ ۳۰۳-۲/۳۷-۵۰-۷۷-۷۹-۸۲-۸۵-۸۶۔ آپ سے متعلق ہیں۔

☆.....☆.....☆



بسم الله الرحمن الرحيم
نحمدہ ونصلی علی رسولہ الکریم

حضرت مجدد الف ثانی سے معاصر علماء و مشائخ کے اختلافات کا تحقیقی جائزہ

ڈاکٹر محمد انصار خاں

☆☆

حضرت مجدد ۱۰۰۸ھ میں حضرت خواجہ باقی باللہ علیہ الرحمہ (م-۱۰۱۲ھ) سے بیعت ہوئے اور چھ ماہ کی قلیل مدت میں وہ مدارج عالیہ نصیب ہوئے کہ باید و شاید۔ حضرت مجدد، حضرت خواجہ باقی باللہ کے منظور نظر تھے۔ حضرت خواجہ نے حضرت مجدد کی بیعت سے قبل اور اس کے بعد کے واقعات کا جو ذکر فرمایا ہے!۔ اس سے حضرت خواجہ کی نظر میں حضرت مجدد کے مقام و مرتبے کا پتا چلتا ہے۔ ایک خلیفہ کا اس طرح نوازا جانا حضرت خواجہ کے خلفاء اور مریدین کے لیے یقیناً ناقابل یقین ہوگا چنانچہ بعض ایسے واقعات سامنے آتے ہیں جن سے اس خیال کی تصدیق ہوتی ہے^۲۔

حضرت مجدد نے مکتوبات شریف میں بعض ایسی باتیں تحریر فرمائی تھیں جن سے بادی النظر میں یہ اندازہ ہوتا ہے کہ ان کو حضرت خواجہ باقی باللہ علیہ الرحمہ سے استفاضہ روحانی سے انکار ہے۔ مثلاً یہ کہا کہ ”میں خدا کا مرید ہوں اور خدا کی مراد ہوں، میرا سلسلہ طریقت براہ راست خدا سے ملتا ہے“^۳۔

اس جملے سے بظاہر نہ صرف حضرت خواجہ باقی باللہ بلکہ جناب رسالت مآب صلی اللہ علیہ وآلہ وسلم سے وساطت و وسیلے کی بھی نفی ہوتی ہے۔ لیکن حقیقت حال اس کے خلاف ہے۔ حضرت مجدد نے اکثر مقامات پر حضرت خواجہ باقی باللہ کے احسانات و انعامات کا ذکر کیا ہے^۴ اور سرکارِ دو عالم صلی اللہ علیہ وسلم سے وساطت و وسیلے اور کمال عشق و محبت کا اظہار فرمایا ہے^۵ اور یہاں تک تحریر فرمایا ہے:

اے خدا مجھے تجھ سے اس لیے محبت ہے کہ تو محمد صلی اللہ علیہ وسلم کا رب ہے۔

غالباً اسی قسم کی اشتباہ اور اشکال میں ڈالنے والی تحریروں سے خواجہ باقی باللہ کے خلفاء و مریدین حضرت مجدد سے بدگمان ہو گئے۔ چنانچہ خواجہ باقی باللہ کے خلیفہ شیخ تاج الدین سنہلی اور دوسرے مریدین ابتداً میں حضرت مجدد سے ناراض ہو گئے تھے لیکن جب ان کو حضرت مجدد کی کیفیات قلبیہ اور حضرت خواجہ سے ان کی معنویت کاملہ کا حال معلوم ہوا تو صلح و صفائی ہو گئی اور سب نے معذرت کی ۶۔

مشائخ طریقت کے حالات کا جائزہ لیں تو معلوم ہوتا ہے کہ ان حضرات کے جہاں ہزاروں معتقد ہوتے ہیں وہاں ایک دو باغی بھی ہو جایا کرتے ہیں بغاوت ان کی شقاوت قلبی کا پتا دیتی ہے۔ حضرت مجدد کا ایک مرید حسن خان افغانی نہ معلوم کیوں باغی ہو گیا اور بہت سے مکاتیب چرا کے لے گیا۔ اس کی بہت سی نقلیں تیار کیں اور وہ بھی محرف اور اس طرح اچھے اچھوں کو حضرت مجدد سے بدگمان کر دیا۔ حضرت مجدد اور شیخ عبدالحق دہلوی کے درمیان جو رنجش کی صورت پیدا ہوئی اس میں بھی اس کا ہاتھ معلوم ہوتا ہے ۷۔

حضرت مجدد کے مکتوبات شریف چونکہ علم باطن سے تعلق رکھتے ہیں اس لیے علماء ظاہر کے لیے ان میں بہت سے اشکالات ہیں۔ حضرت مجدد کے پوتے شیخ محمد فرخ علیہ الرحمۃ نے اپنی تالیف ”کشف الغطاء عن اذہان اغبیاء“ میں اس طرف اشارہ فرمایا ہے اور ساتھ ہی یہ بھی تحریر فرمایا ہے کہ ان اشکالات کا پیدا ہونا کوئی نئی بات نہیں، بے شمار مشائخ طریقت کی تحریروں میں ایسے اشکالات موجود ہیں۔ چنانچہ آپ نے متعدد مشائخ کرام اور ان کی اس قسم کی تحریروں کا حوالہ دیا ہے ۸۔

حضرت شیخ عبدالحق دہلوی علیہ الرحمۃ نے مکتوبات شریف کی صرف ان باتوں پر اعتراض فرمایا ہے جو ان کے فکر و شعور سے قریب تر تھیں اور ایسی باتیں جن کا تعلق احوال قلبیہ سے تھا، ان کے متعلق صاف صاف تحریر فرمادیا کہ ایسی باتوں کی تصدیق یا تکذیب کے لیے میرے پاس کوئی ذریعہ نہیں۔

بہر کیف مکتوبات شریف کے ابہام و اشکال نے بہت سوں کو غلط فہمی میں مبتلا کر دیا اور انہوں نے آپ کے عارفانہ کلام کو ظاہر پر محمول کر کے اپنی اپنی سمجھ کے مطابق اعتراضات کیے اور حکم لگائے ۹۔

حضرت مجدد کی مخالفت کو مندرجہ ذیل ادوار پر تقسیم کیا جاسکتا ہے:

(۱) ۹۹۰ھ/۱۵۸۲ء تا ۱۰۰۷ھ/۱۵۹۸ء (قیام اکبر آباد سے خواجہ باقی باللہ کی بیعت تک)

(۲) ۱۰۰۸ھ/۱۵۹۹ء تا ۱۰۱۲ھ/۱۶۰۳ء (خواجہ باقی باللہ سے بیعت کے بعد سے ان کی وفات تک)

- (۳) ۱۰۱۳ھ/۱۶۰۲ء تا ۱۰۲۸ھ/۱۶۱۸ء (خواجه باقی باللہ کی وفات سے قلعہ گوالیار میں نظر بندی تک)
- (۴) ۱۰۲۹ھ/۱۶۱۹ء تا ۱۰۳۴ھ/۱۶۲۴ء (قلعہ گوالیار سے رہائی کے بعد سے وفات تک)
- (۵) ۱۰۳۵ھ/۱۶۲۵ء تا ۱۰۹۰ھ (حضرت مجدد کی وفات سے صاحب زادگان کی وفات تک)
- (۶) ۱۰۹۷ھ/۱۶۸۵ء تا ۱۱۲۶ھ/۱۷۱۴ء (صاحب زادگان کی وفات سے پیرگان کی وفات تک)
- گیارہویں صدی ہجری میں مخالفت شباب پر بھی اسی عہد کی ایسی تحریریں جن سے اس مخالفت کا حال معلوم ہو سکے۔ یکم ذیقعدہ ۱۰۰۹ھ/۱۶۰۰ء کے حالات کے ذیل میں خواجه باقی باللہ علیہ الرحمۃ کے جامع ملفوظات تحریر فرماتے ہیں:

ایک روز میاں شیخ احمد سرہندی کو جو آپ کے برگزیدہ خلفاء میں سے ہیں سرہند رخصت فرما رہے تھے، آپ کو مخاطب کر کے اخفائے نسبت کے بارے میں کچھ فرمایا، آپ نے فرمایا کہ نماز فجر کے بعد اشراق تک مصلے پر بیٹھیں لیکن حلقہ نہ کریں اور اس کے بعد علوم دین کا درس دیں۔ اکثر اوقات کتابوں کی تصحیح و مطالعہ فرماتے رہیں۔ کوئی بات کہیں تو عالمانہ انداز سے کہیں، صوفیانہ انداز سے کہنا ہو تو اظہار اتنی پیچیدگی سے کریں کہ سوائے مخاطب کے کوئی دوسرا نہ سمجھے اور اس تحریر سے کوئی بات اڑانہ لے جائے جو موجب ذلت و رسوائی ہو۔

اس نصیحت و ہدایت سے معلوم ہوتا ہے کہ خواجه باقی باللہ علیہ الرحمۃ کو حضرت مجدد کے مقامات عالیہ کا علم تھا اور ساتھ یہ اندیشہ بھی تھا کہ ان کا برملا اظہار کیا گیا تو کہیں فتنہ نہ پیدا ہو جائے۔ خود حضرت مجدد کو بھی اس کا احساس تھا۔ چنانچہ آپ ایک مکتوب میں تحریر فرماتے ہیں:

سبحان اللہ! اس قسم کے عجیب معارف مجھ سے ظاہر ہوتے ہیں جن کو سن کر عجب نہیں کہ ابنا جنس بھی مجھ سے نفرت کریں اور محرم بھی مخالفت کے درپے ہو کر نامحرم اور محرم بن جائیں۔

حضرت خواجه باقی باللہ اور حضرت مجدد کے اندیشے غلط نہ تھے چنانچہ مخالفت کا آغاز ہوتا ہے اور اپنوں میں سب سے پہلے جس نے مخالفت کی وہ خواجه باقی باللہ کے خلیفہ شیخ تاج الدین سنہلی تھے اور دوسرے برادران طریقت بھی آپ کے ہم نوا تھے۔

حضرت مجدد سے شیخ تاج کی رنجش کا نفسیاتی تجزیہ کیا جائے تو ایک بات یہ معلوم ہوتی ہے کہ شیخ تاج کو حضرت مجدد سے بہت پہلے خلافت مل چکی تھی، جس زمانے میں حضرت مجدد مرید ہوئے خواجہ باقی باللہ نے شیخ تاج سے فرما رکھا تھا، کہ مریدین کے احوال سن کر ان کو بتا دیا کریں لیکن حضرت مجدد کے احوال بنفس نفیس سماعت فرماتے تھے، یہ بات شیخ تاج کو معلوم نہ تھی، جب کئی روز تک حضرت مجدد نے شیخ تاج کو کچھ نہ بتایا تو ایک روز انہوں نے پوچھا۔

تم کو کیا ہو گیا، اپنے احوال کیوں نہیں بتاتے؟^{۱۲}

حضرت مجدد نے عاجزی و انکساری سے فرمایا کہ میرے حالات اس لائق نہیں کہ بیان کئے جائیں۔ لیکن انہوں نے بتانے پر بار بار اصرار کیا تو پھر حضرت مجدد نے اپنا یہ خواب بیان فرمایا کہ آپ شیخ تاج کی طرف متوجہ ہیں اور تصرف سے شیخ کو ایسا بے خود کیا کہ وہ بیہوش ہو کر گر پڑے، یہ خواب سنتے ہی شیخ کا رنگ زرد پڑ گیا اور چہرہ فق ہو گیا۔ (زبدۃ، ص ۱۳۶)

۱۰۱۲ھ میں حضرت خواجہ کے وصال کے بعد حضرت مجدد تعزیت کے لیے دہلی تشریف لے گئے تو مخالفت کا اظہار ہوا لیکن بعد میں مولانا محمد قلیج علیہ الرحمۃ کی معرفت حضرت مجدد کے نام صلح و صفائی کا خط بھیجا گیا اور دہلی کے پیر بھائیوں کو بھی ہدایت کی گئی کہ وہ دل سے کدورت نکال دیں۔ پھر جب ۱۰۱۳ھ میں حضرت مجدد خواجہ باقی باللہ علیہ الرحمۃ کے پہلے عرس میں شرکت کے لیے دہلی حاضر ہوئے تو شیخ تاج الدین سنبھلی نے خود آ کر معذرت کی اور دوسرے برادران طریقت نے بھی اظہار معذرت کیا۔

شیخ تاج الدین اور حضرت مجدد کے درمیان رنجش و تلخی کے بارے میں خواجہ احمد حسین (صاحب ”جوہر مجددیہ“) نے یہ شبہ ظاہر کیا ہے کہ شاید حضرت مجدد کے بعض مریدین کے اس طرز عمل نے برادران طریقت کو بدگمان کیا کہ وہ حضرت مجدد کو خواجہ باقی باللہ سے بڑھا چڑھا کر پیش کرتے تھے اور خواجہ باقی باللہ کا وہ طرز عمل پیش کرتے۔ جو آپ نے ازراہ عجز و انکسار حضرت مجدد سے اپنے تعلق و محبت کی بناء پر اختیار کیا تھا^{۱۳} غالباً اس رنجش کا ازالہ حضرت مجدد کی ان تحریروں سے ہو گیا ہوگا جس میں آپ نے خواجہ باقی باللہ علیہ الرحمۃ کے بے پایاں احسانات کا ذکر فرمایا ہے^{۱۴}۔

خواجہ باقی باللہ علیہ الرحمۃ کے خلفاء میں دوسرے خلیفہ حضرت شیخ عبدالحق محدث دہلوی علیہ الرحمۃ (م ۱۰۵۲ھ) تھے۔ جن کو حضرت مجدد کی بعض تحریروں سے اختلافات تھا، لیکن یہ عجیب بات ہے کہ

خواجہ باقی باللہ علیہ الرحمۃ کی حیات میں کسی مرید یا خلیفہ نے زبان نہ کھولی لیکن شکوک و شبہات اسی زمانے میں پیدا ہو گئے تھے جن کا اظہار بعد میں ہوا۔

شیخ محمد امین بدخشی (صاحب مناقب الحضرات) نے ایک مجلس کا چشم دید حال لکھا ہے جس میں وہ خود شریک تھے۔ دو تین علماء اور شیخ عبدالحق محدث دہلوی بھی موجود تھے۔ اس مجلس میں حضرت مجدد کا ذکر نکل آیا۔ ایک عالم نے آپ کو برا بھلا کہنا شروع کیا۔ شیخ محمد امین نے اس کے خیالات کی تردید کی مگر وہ نہ مانا، چنانچہ وہ لکھتے ہیں:-

میں نے کہا کہ صفاء باطنی اور اتباع نبوی صلی اللہ علیہ وآلہ وسلم جو میں نے ان میں دیکھی ہے کسی میں نہ دیکھی۔ مگر وہ نہ مانا، میں نے کہا کہ اچھا قرآن کریم سے فال نکال لی جائے۔ جب فال نکالی گئی تو یہ آیت شریف سامنے آئی:

رجال لا تلهيهم تجارة ولا بيع عن ذكر الله
اس پر وہ مولوی شرمسار ہوا اور حیرت زدہ رہ گیا^{۱۵}۔

انہیں ایام میں حضرت مجدد کا ایک مرید حسن خان افغانی نہ معلوم کیوں آپ سے برگشتہ ہو گیا اور مکتوبات شریف کے بہت سے مسودات ساتھ لے گیا۔ (اس وقت مکتوبات کتابی شکل میں مدون نہ ہوئے تھے) حسن افغانی نے ان مکاتیب میں تحریف و ترمیم کر کے بہت سی نقول تیار کیں اور علماء و صوفیہ کو حضرت مجدد کے خلاف ہموار کیا۔ غالباً اسی حسن افغانی نے شیخ محدث دہلوی کے پاس جا کر باتیں لگائیں اور آپ کو حضرت مجدد سے بدگمان کیا۔

شیخ عبدالحق علیہ الرحمۃ نے حضرت مجدد کی بعض تحریروں اور معاندین کی ریشہ دوانیوں سے متاثر ہو کر حضرت مجدد کے بعض افکار و خیالات پر اعتراضات فرمائے اور یہ اعتراضات ایک نجی مکتوب میں حضرت مجدد کے سامنے پیش کیے جس میں ایک ایک کر کے تمام اعتراضات کا ذکر فرمایا ہے۔ اس مکتوب کے مطالعہ سے یہ بھی اندازہ ہوتا ہے کہ اس سلسلے میں حضرت مجدد اور شیخ محدث کے درمیان باقاعدہ مراسلت بھی رہی۔ لیکن بعض بدخواہوں نے اس مکتوب کو بہت ہوادی اور اس کی بڑی شہرت کی۔ چنانچہ یہ مکتوب عہد شاہجہانی کے ایک عالم مولانا عبداللہ خویشگی قصوری (م ۱۱۰۶ھ) نے اپنی تالیف ”معارض الولایت“ (۱۰۹۴ھ/۱۶۸۲ء) میں نقل کیا ہے^{۱۶}۔

پروفیسر خلیق احمد نظامی نے اس کتاب سے اپنی تالیف ”حیات شیخ عبدالحق“ میں یہ مکتوب نقل کیا ہے۔ حضرت مجدد کے مخالفین نے پاک و ہند میں خوب اس کی تشہیر کی، ظاہر ہے کہ ایک فاضل وقت کا اختلاف کوئی معمولی بات نہ تھی مگر وہ ایک نجی بات تھی جو عالم آشکار کی گئی۔ شیخ محدث کی ہرگز یہ منشاء نہ تھی کہ اپنی تحریر سے مسلمانوں کو بدگمان کریں اور اپنے پیر بھائی حضرت مجدد کو رسوا کریں، جو لوگ ایسا خیال کرتے ہیں وہ ظلم کرتے ہیں اور تاریخی خیانت کے مرتکب ہوتے ہیں۔

اسی مکتوب کا سہارا لے کر مولانا عبداللہ خویشگی قسوری نے علماء ظاہر کی طرح بعض اعتراضات کیے ہیں^{۱۸}۔ یہ مکتوب سرزمین سندھ میں آیا اور یہاں بھی اس کی تشہیر کی گئی، اس سے مخالفت کی شدت کا اندازہ ہوتا ہے کہ، کہاں دہلی اور سرہند اور کہاں سندھ۔ ۱۱۲۳ھ میں شہر ٹھٹھہ (پاکستان سندھ) میں ایک رسالہ ”ابحاث“، فاضل جلیل شیخ محمد معین توی علیہ الرحمۃ کی نظر سے گزرا، اس رسالے کو حضرت شیخ عبدالحق محدث دہلوی سے منسوب کیا جاتا تھا اور اس میں شک نہیں کہ اس رسالے میں حضرت مجدد پر جن اعتراضات کا ذکر کیا ہے وہ شیخ محدث علیہ الرحمۃ کے مکتوب میں موجود ہیں۔ مگر شیخ محمد معین علیہ الرحمۃ نے حسن ظن کی بناء پر (اور یہ حسن ظن ہر مسلمان کو دوسرے مسلمان بھائی سے ہونا چاہیے) تمہیداً یہ لکھا ہے:

اس علاقے میں لوگ اس رسالے کو حضرت شیخ عبدالحق محدث دہلوی سے منسوب کرتے ہیں لیکن میرے نزدیک اس میں بعض باتیں اس نسبت کی تکذیب کرتی ہے^{۱۹}

محترم حضرت ڈاکٹر غلام مصطفیٰ خان مدظلہ العالی نے اس قسم کا اظہار خیال شیخ محدث دہلوی کے اصل مکتوب کے بارے میں فرمایا ہے جو ”حیات شیخ عبدالحق“ میں نقل کیا گیا ہے۔ ظاہر ہے نقل و نقل سے بات کہیں سے کہیں تک پہنچ جاتی ہے۔

آپ تحریر فرماتے ہیں:

لیکن بغور مطالعے سے معلوم ہوتا ہے کہ وہ مکتوب، شیخ محدث کے قلم سے کم اور دوسروں سے زیادہ تعلق رکھتا ہے^{۲۰}۔

مولانا عبدالحکیم سیالکوٹی (م ۱۰۶۷ھ/۱۶۵۶ء) نے معترضین کے لیے ایک رسالہ تصنیف فرمایا۔

علامہ ممدوح کی ایک دستخط شدہ عبارت کا ترجمہ یہ ہے:

بزرگوں کے کلام کا ان کی مراد کے خلاف مطلب نکال کر مراد لینا سراسر جہالت ہے، اس کا کوئی اچھا نتیجہ برآمد نہیں ہو سکتا۔ پس مشیخت پناہ عرفان درست گاہ شیخ احمد کے کام کا رد کرنا جہالت اور نا سمجھی کی بات ہے۔^{۲۱}

صاحب ”نزہۃ الخواطر“ حکیم عبدالحی نے بھی اس عبارت کا ذکر کیا ہے بلکہ انہوں نے لکھا ہے کہ یہ تحریر انہوں نے خود دیکھی ہے۔ مولانا محمد ہاشم جان مجددی سرہندی علیہ الرحمۃ نے پروفیسر ڈاکٹر محمد مسعود احمد سے بھی یہ فرمایا تھا کہ قیام لکھنؤ کے زمانے میں انہوں نے کسی علمی خاندان میں مضافات لکھنؤ میں ایسی تحریر ملاحظہ فرمائی تھی۔

حضرت مجدد کے دو قومی نظریے کو مخالف قوتوں نے بھانپ لیا تھا چنانچہ رد عمل ہوا جس کی تفصیل یہ ہے:

(۱) پہلا رد عمل کفار و مشرکین ہند کی طرف سے ہوا مگر ان کا رد عمل مسلمانوں کی طرح واضح نہیں ہوتا، بہت مخفی ہوا کرتا ہے۔ حکومت میں ان کا بڑا اثر تھا بلکہ حرم شاہی میں ان کی عورتیں موجود تھیں ہم راز تھیں، ایک ہندو کے ہاتھوں حضرت مجدد کی گرفتاری محض سوء اتفاق نہیں کہا جاسکتا۔ ممکن ہے ان دل جلوں کی خوشنودی بھی مقصود ہو۔

(ب) اسلامی حکومت کا نفاذ عیش پرست اہل ریا کے لیے موت ہے اس لیے یہ لوگ بھی میدان میں آگئے کہ کہیں نفاذ حکومت اسلامی سے ان کی عیش سامانیاں خاک میں نہ مل جائیں، اسی طرح اعیان مملکت اور بادشاہ و وزراء بھی خوف زدہ ہوئے لیکن جن اعیان مملکت کو خدا نے توفیق دی تھی وہ حضرت مجدد کی تبلیغ و ارشاد سے متاثر ہو کر حکومت اسلامی کے قیام کے لیے کوشاں تھے۔

بہر کیف اسلامی حکومت کے خوف سے اس عہد کے عیش پسند لوگوں نے حضرت مجدد کی مخالفت کی۔ حضرت مجدد کا سلسلہ ارادت و بیعت خود ان کی زندگی میں دور و نزدیک پھیل چکا تھا۔ ہندو بیرون ہند کی ہر طرف سے لوگ اٹدے چلے آ رہے تھے اور فیض کے دریا بہا رہے تھے۔ اپنے پیر بھائی بھی اس مقبولیت سے متاثر ہو کر کچھ روٹھ سے گئے تھے۔ جب اپنوں کا یہ حال تھا تو پھر غیروں کا کیا حال ہوگا۔ حضرت مجدد نے مکتوبات شریف میں بعض ایسے روحانی کمالات کا ذکر فرمایا ہے جن کے سامنے سابقین کے کمالات ماند پڑ جاتے ہیں۔ یہ بات عوام و خواص دونوں کو گراں گزری، ان کا طرز عمل یہ تھا کہ

ہرگز رجانے والا بعد میں آنے والے سے بہتر نہیں ہے۔ حالانکہ خود حدیث شریف میں ہے کہ
میری امت کا حال بارش کا سا ہے، نہیں معلوم اس کا اگلا حصہ بہتر ہے
یا پچھلا۔^{۲۲}

اس حدیث پاک سے صاف معلوم ہوتا ہے کہ کمالات روحانی صرف سابقین کا حصہ نہیں بلکہ امت
محمدیہ میں اللہ تعالیٰ جس کو چاہے گانوازے گا، اس میں جذباتیت یا ناراضگی کی کوئی بات نہیں، مولیٰ کریم کا اپنا
ایک اصول ہے، بندے کو مجال دم زدن نہیں۔

حضرت مجدد کی اس قسم کی تحریروں سے جن میں انہوں نے اللہ تعالیٰ کے فضل و انعام اور روحانی
کمالات کا ذکر فرمایا ہے، ان حضرات کو دکھ پہنچا جنہوں نے بعض سابقین شیوخ سے اس قدر عقیدت قائم
کر لی تھی کہ ان کے بارے میں سوائے کلمات عقیدت کے کچھ سننے کے لئے تیار نہیں تھے۔

رسالہ ”ابحاث“ میں حضرت مجدد پر جن بے حقیقت اعتراضات کا ذکر کیا گیا ہے اس کی تفصیل اس
طرح ہے:

۱..... آپ بزرگانِ سلف کا تخطیہ فرماتے ہیں۔

۲..... آپ فرماتے ہیں کہ حضرت غوث اعظم علیہ الرحمۃ سے کرامات کا کثرت سے اس لئے ظہور ہوا کہ ان
کا نزول ناقص تھا۔

۳..... آپ نے فرمایا کہ میں اپنا مقام انبیاء سے بلند پاتا ہوں۔

۴..... آپ فرماتے ہیں کہ میں اللہ کا مرید بھی ہوں اور اللہ کی مراد بھی، اور میرا سلسلہ ارادت بغیر وسیلے کے
اللہ تعالیٰ سے متصل ہے۔

۵..... آپ فرماتے ہیں کہ میں اس مقام پر پہنچا ہوں کہ وہاں کوئی شخص واسطہ نہیں ہے اور نہ کسی کو دخل، نہ
رسول کو اور نہ کسی اور کو۔

۶..... اگرچہ میں حضور صلی اللہ علیہ وسلم کا امتی ہوں لیکن شریک دولت بھی ہوں۔

۷..... اس خوانِ نعمت و دولت پر اگرچہ طفیلی ہوں لیکن بن بلائے نہیں آیا ہوں ہر چند تابع ہوں لیکن رسالت
سے بے بہرہ بھی نہیں۔

۸..... میرا ہاتھ نائبِ ید اللہ ہے

۹..... اجتباء محض انبیاء سے مخصوص نہیں۔

۱۰..... سالک کو اس وقت تک آنحضرت صلی اللہ علیہ وسلم سے فیض ملتا رہتا ہے جب تک اس کی حقیقت، حقیقت محمدیہ سے متحد نہیں ہو جاتی، جب متحد ہو جاتی ہے تو توسط اٹھ جاتا ہے۔

۱۱..... اربابِ صحو، اربابِ سکر پر فضیلت رکھتے ہیں وغیرہ وغیرہ۔

حضرت مجدد کے خلیفہ خواجہ بدرالدین سرہندی علیہ الرحمۃ نے مندرجہ بالا اعتراضات کے علاوہ ان اعتراضات کا بھی ذکر کیا ہے:

۱۲..... آپ نے فرمایا کہ میں روحانی ترقی کرتے کرتے خلفاء اربعہ رضوان اللہ تعالیٰ علیہم اجمعین تک پہنچا۔

۱۳..... آپ فرماتے ہیں کہ جس طرح صورتِ کعبہ مسجد صورتِ محمدی ہے اسی طرح حقیقتِ کعبہ مسجد حقیقتِ محمدی ہے۔^{۲۳}

حضرت شیخ عبدالحق محدث دہلوی نے حضرت مجدد کو جو مکتوب ارسال فرمایا تھا اس ”ابحاث“ میں مندرجہ ذیل اعتراضات موجود ہیں، مثلاً۔

۱..... حضرت غوث اعظم کے متعلق یہ کہنا کہ ان سے کرامات کا کثرت سے ظہور پذیر ہونا اس وجہ سے تھا کہ ان کا نزول ناقص تھا۔

۲..... تمام کمالات محمدی بغیر کسی کے میری ذات میں موجود ہیں۔

۳..... میں اللہ کا مرید بھی ہوں اور اللہ کی مراد بھی اور میرا سلسلہ ارادت بغیر کسی وسیلے کے اللہ تعالیٰ سے ملتا ہے۔

۴..... میں رسول اللہ کا مرید بھی ہوں اور ساتھی بھی۔

۵..... اگرچہ سلسلہ نقشبندیہ میں میرے پیر عبدالباقی ہیں لیکن میری تربیت کی کفالت اللہ باقی نے کی ہے۔

۶..... معصومیت انبیاء علیہم السلام سے مخصوص نہیں۔

۷..... آپ کو ایک مرتبہ علم کے نصف حصے میں مقطعاتِ قرآنی کا علم حاصل ہوا ہے، وغیرہ وغیرہ۔

نواب صدیق حسین خان مرحوم (م۔ ۱۳۰۷ھ) نے تحریر فرمایا ہے:

ابتداء میں شیخ عبدالحق دہلوی کو حضرت مجدد کے احوال و اقوال سے

انکار تھا۔ لیکن آخر کار انہوں نے رجوع فرمایا اور خدا کا شکر ہے کہ

ظاہر باطن دونوں طرح اعترافِ حقیقت فرمایا۔^{۲۳}

”مکتوبات امام ربانی“ جلد سوم (۱۰۳۱ھ/۱۶۲۱ء) کے بعض مکاتیب سے اندازہ ہوتا ہے کہ ان حضرات کے اخلاص و محبت کا کیا عالم تھا اور یہ بھی اندازہ ہوتا ہے۔ کہ اگر کسی قسم کی رنجش تھی تو وہ ختم ہو چکی ہوگی۔ حضرت مجدد نے ایام اسارت (۱۰۲۸ھ-۱۰۲۹ء) میں حضرت شیخ عبدالحق کے مکتوب گرامی کے جواب میں ایک مکتوب تحریر فرمایا ہے جس کے آخر میں آپ تحریر فرماتے ہیں:

آپ کا وجود شریف اسلام کی اس غربت میں مسلمانوں کے لیے مغتنم ہے۔ سلمکم اللہ سبحانہ وابقا کم۔ والسلام ۲۵۔

جناب شیخ محمد اکرام نے اس مکتوب کے بارے میں اپنے شکوک و شبہات کا ازالہ کیا ہے جس کی تفصیل یہ ہے:

۱..... شیخ محدث نے جس طرح کا رسالہ لکھا تھا اور مشتہر کیا تھا اگر اس کو وہ غلطی سمجھتے تو اعتراف سہو بھی اعلانیہ ہونا چاہیے تھا ۲۶۔

۲..... اس امر کا کوئی ثبوت نہیں کہ یہ رقعہ رسالے کی تالیف کے بعد لکھا گیا ۲۷۔

۳..... بہت ممکن ہے کہ شیخ محدث کا یہ رقعہ کسی ابتدائی غلط فہمی یا عدم واقفیت کے دور ہونے کے بعد یا فقط ان کی عظمت کے زیادہ احساس پر لکھا گیا ہو ۲۸۔

جہانگیر نے ”تزک جہانگیری“ میں گرفتاری کے اسباب و علل پر روشنی ڈالی ہے اور اس طرح حضرت مجدد کی نظر بندی کا جواز پیدا کیا ہے۔ دراصل جہانگیر نے جو کچھ لکھا ہے وہ محض اپنی صفائی کے لیے ورنہ ہزاروں موت کی نیند سلا دے گئے اور مورخ کا قلم آنسو بھی نہ بہا سکا۔ حضرت مجدد کے متعلق جہانگیر نے جو اظہار خیال کیا ہے اس کا خلاصہ یہ ہے ۲۹۔

۱..... شیخ احمد ایک جعل ساز کا نام ہے جس نے سرہند میں مکرو فریب کا جال پھیلا یا ہے۔

۲..... بہت سے نا سمجھ ظاہر پرستوں کو اپنا شکار بنا لیا ہے۔

۳..... ہر شہر و دیار میں اپنا ایک خلیفہ بھیج رکھا ہے ۳۰۔

۴..... اپنے مریدوں اور معتقدوں کو جو لغو باتیں لکھ لکھ کر بھیجی ہیں ان کی ایک جلد بنا کر اس کا نام مکتوبات رکھا ہے ۳۱۔

۵..... ان مہملات میں بہت سی ایسی باتیں تحریر کی ہیں جو کفر و زندقہ پر منتج ہوتی ہیں۔ انہیں باتوں میں ایک یہ بات ہے جو اس نے ایک مکتوب میں لکھی ہے۔

مندرجہ بالا سخت ناشائستہ کلمات سے اندازہ ہوتا ہے کہ مخالفین نے جہانگیر کو خوب بھرا تھا۔ ظاہر ہے کہ اس میں ان اعیانِ مملکت کا ضرور ہاتھ ہوگا جن کو حضرت مجدد کی تبلیغ و تعلیم سے تکلیف پہنچی۔ خصوصاً شیعہ حضرات کو اور ہاں ہندو امراء نے بھی کوئی کسر نہ چھوڑی تھی کیونکہ حضرت مجدد کی مجاہدانہ تبلیغ و اصلاح کا ہدف شیعہ حضرات اور ہندوستان کے کفار و مشرکین تھے۔

یہ بھی بتایا گیا ہوگا کہ بہت سے لوگ حضرت مجدد کے مرید ہو چکے ہیں اور ہر شہر و دیار میں ان کے خلیفہ موجود ہیں۔ اس لیے جہانگیر نے اس کا ذکر کیا ہے۔ یہ اطلاع اس کے جاسوسوں نے دی یا مخالفین نے، بہر کیف یہ اطلاع اس کو ملی اور صحیح تھی، حضرت مجدد کی شہرت و مقبولیت سے خود جہانگیر کو اپنی فکر لاحق ہو گئی تھی۔ چونکہ دنیا دار بادشاہ اور عیش پرست سربراہانِ مملکت ہمیشہ دینداروں اور شریعت کے متوالوں پر کڑی نظر رکھتے ہیں اور ان کی کوشش یہی ہوتی ہے کہ وہ سر اٹھانے نہ پائیں اس لیے کہ اگر ایسا ہونے دیا تو پھر ان کی بادشاہت خطرے میں پڑ سکتی ہے۔ جیسا کہ تاجدارِ احرار حضرت رسالت مآب صلی اللہ علیہ وسلم اہلبیت اور اصحاب کرام رضوان اللہ تعالیٰ علیہم اجمعین نے دنیا کی بادشاہتوں کو معرضِ خطر میں ڈال دیا اور پھر نابود کر دیا۔ بہر کیف یا تو سیاسی مصالح کی بناء پر یا حضرت مجدد کے مخالفین کے کہنے پر جہانگیر نے حضرت مجدد کے خلاف یہ تاثر دینے کی کوشش کی ہے کہ آپ کے خلفاء بڑی عیاری و مکاری کے ساتھ آپ کے مشن کی تکمیل کے لیے ملک بھر میں پھیلے ہوئے تھے گویا حضرت مجدد کا مقصود فتنہ انگیزی اور مکر و فریب کے سوا کچھ نہ تھا۔ (معاذ اللہ)

دوسری بات جو اس کے ذہن نشین کرائی گئی تھی کہ مکتوباتِ مجموعہ لغویات و مہملات ہیں۔ اتفاق سے مکتوبات کے مضامین اسرار و معارف روحانی پر مشتمل ہیں۔ ایک دنیا دار بادشاہ کے لیے یقیناً یہ باتیں ناقابلِ فہم ہیں۔ اس کے علاوہ حضرت مجدد نے جو مکتوب اپنی روحانی ترقیات و عروجات کے بارے میں خواجہ باقی باللہ علیہ الرحمۃ کے نام تحریر فرمایا تھا، جہانگیر نے یہ تاثر دینے کی کوشش کی ہے کہ وہ کسی مرید کے نام تحریر فرمایا تھا۔ ایسا معلوم ہوتا ہے کہ اس نے خود مکتوبات کا مطالعہ نہیں کیا بلکہ دشمن کے لگائے پر سب کچھ لکھ دیا اور انہی کی لگائی پر حضرت مجدد کو دربار میں طلب کیا حضرت مجدد غالباً قلعہ آگرہ میں حاضر ہوئے۔ دربار میں حاضری کے آداب کچھ اور، اور اس عبدِ کامل کے آداب کچھ اور۔ جہاں لوگ لرزتے کانپتے جاتے ہیں وہاں آپ بے باکانہ چلتے چلے گئے۔ جہاں لوگ سر جھکائے حاضر ہوتے ہیں وہاں وہ گردن فراز حاضر

ہوے۔ جہانگیر اس جرأت و ہمت کو دیکھ کر حیران رہ گیا اور اس کو دشمنوں کی لگائی پر اور یقین آ گیا۔ ہیرے کو پرکھنے کی کوشش نہیں کی گئی۔ حکم دیا گیا کہ ایک راجپوت ہندویانی رائے سنگھ کو کہ حضرت مجدد کو قلعہ گوالیار میں لے جا کر بند کر دیا جائے۔ بہر کیف جہانگیر نے حضرت مجدد کی تبلیغی مساعی اور اصلاحی کوششوں کو محدود کرنے کی پوری پوری کوشش کی لیکن کس کی طاقت ہے کہ بوئے گل کو غنچہ شگفتہ سے پھوٹنے کے بعد روک سکے؟ وہ تو پھیل کر ہی رہتی ہے۔ عہد شاہجہانی میں (۱۰۳۷ھ تا ۱۰۶۸ھ) مخالفین کو عروج حاصل ہوا ۳۲۔ عہد عالم گیری میں یہ زور کچھ ٹوٹا اور حضرت مجدد کی تبلیغی مساعی کے نتائج لوگوں نے اپنی آنکھوں سے دیکھے۔

حضرت مجدد کے مخالفین نے ہندوستان کے طول و عرض میں آپ کے منسبین و متوسلین اور اولاد کو بہت پریشان کیا۔ تہذیب و شائستگی کا دامن بھی ہاتھ سے چھوڑ دیا۔ چنانچہ حضرت مجدد کے خلفاء یا صاحب زادگان جہاں جاتے تھے یہ ان کا تعاقب کرتے۔ عین ممکن ہے کہ حضرت مجدد کے خلیفہ شیخ آدم بنوری علیہ الرحمۃ (م ۱۰۵۳ھ) کی ہندوستان سے جلا وطنی مخالفین کی ریشہ دوانیوں کا نتیجہ ہو کیونکہ تذکرہ نگار جس شاہجہاں کو حضرت مجدد کا عقیدت مند بتاتے ہیں ۳۳ اسی کے حکم سے ملک بدر کیے گئے اور حریم میں بھی ان کو مخالفین نے چین نہیں لینے دیا۔ چنانچہ علامہ قشاشی نے آپ کے خلاف ایک رسالہ ”اسرار المناسک“ تحریر فرمایا۔ علامہ شیخ محمد مراد دمشقی نے اپنی تالیف ”سلک الدرر فی وفیات اہل القرن الثانی عشر“ میں اس چپقلش کا ذکر کیا ہے ۳۴۔

حضرت مجدد کے ایک خلیفہ شیخ طاہر لاہوری (م ۱۰۴۰ھ) جب لاہور تشریف لائے تو مخالفین پیچھے پڑ گئے، حضرت مجدد کے نام خلیفہ موصوف کے مکتوب گرامی سے اس کا علم ہوتا ہے۔ مخالفین نے حضرت مجدد کے مکتوبات میں اپنی طرف سے الحاق کر کے اعتراضات کئے لیکن جب اصل مکتوب مولانا عبدالسلام لاہوری کو دکھایا گیا تو انہوں نے فرمایا کہ ”شبیہ کی گنجائش نہیں“ ۳۵۔

اسی طرح جب خود حضرت کے پوتے خواجہ سیف الدین علیہ الرحمۃ (م ۱۰۹۶ھ) ابن حضرت خواجہ محمد معصوم علیہ الرحمۃ لاہور تشریف لائے تو مجادلہ اور مناقشہ کی صورت پیش آئی جس کے عینی شاہد شیخ سعدی لاہوری ہیں لیکن خواجہ سیف الدین نے مخالفین و معترضین کے جواب میں خاموشی اختیار فرمائی اور ارشاد فرمایا:

یہ کج (فہم) علماء حضرت مجدد کا کلام کیا سمجھ سکتے ہیں

شدید مخالفتوں کے باوجود حضرت مجدد الف ثانی، آپ کے صاحبزادگان اور نیرگان علیہم الرحمۃ نے نہایت تحمل و بردباری کا ثبوت دیا، انسانی سیرت کے جوہر مخالفین سے درگزر کرنا اور مخالفین بھی وہ جو

تکفیر و تفسیق کے لیے کوشاں تھے کوئی معمولی بات نہیں تھی۔ اس سے حضرت مجدد اور آپ کی اولاد امجاد کی عظمت کردار میں چار چاند لگ گئے۔

۱۰۹۳ھ میں عبداللہ خویشگی قصوری نے بھی حضرت مجدد کے اقوال پر اپنی توجیہات اور اعتراضات قلمبند کیے، چنانچہ وہ ”معارض الولايت“ (م ۱۰۹۳ھ/۱۶۸۲ء) میں لکھتے ہیں۔

اسی سبب سے (یعنی قائلین وحدۃ الوجود پر اعتراض اور متقدمین علماء و مشائخ پر حرف گیری) کی وجہ سے جہاں گیر بادشاہ نے شیخ کو گوالیار میں ایک عرصہ قید رکھا۔ چنانچہ شیخ نے قرآن کریم وہیں حفظ کیا۔ لیکن جب بادشاہ کو ان کی معصومیت کا علم ہوا تو آپ سے معذرت کی لیکن آپ نے فرمایا کہ معذرت کی ضرورت نہیں، کیونکہ اسی قید میں دولت حفظ قرآن سے مستفید ہوا ہوں۔ چونکہ اس حقیر (عبداللہ خویشگی) کو مشائخ پر صحیح اعتقاد و عقیدہ ہے (اس لیے) اس کے باوجود کہ علماء عصر اور فضلاء دہر نے آپ کے بطلان کلام اور فساد کلمات کے خلاف فتویٰ دے دیا ہے۔ لیکن میں اپنی سمجھ اور طاقت و قدرت کے مطابق ان کی شطیحات کی توجیحات مع ارادات لکھتا ہوں^{۳۷}۔

اس تحریر سے بعض باتوں کا علم ہوتا ہے۔ یہ باتیں اس لیے اور زیادہ اہم ہیں کہ مصنف کا تعلق عہد شاہجہانی سے ہے اور پھر یہ ایک ایسی کتاب میں ہیں جس میں مخالفانہ مواد فراہم کیا گیا ہے وہ باتیں یہ ہیں:

۱..... حضرت مجدد کے متعلق یہ غلط خیال قائم کر لیا گیا کہ آپ نظریہ وحدۃ الوجود کے مخالف اور متقدمین علماء و صوفیہ پر معترض ہیں اس لیے جہانگیر نے قید کیا۔

۲..... قلعہ گوالیار میں حفظ قرآن کی دولت سے بہرہ ور ہوئے۔

۳..... کچھ عرصے بعد جہانگیر پر واضح ہو گیا کہ آپ ان الزامات سے بری الذمہ ہیں جو آپ پر لگائے گئے ہیں۔

۴..... اسی احساس کی بناء پر اس نے آپ کو رہا کیا اور معذرت کی۔

۵..... حضرت مجدد کے بعض معاصرین علماء و فضلاء نے آپ کی تحاریر کا رد لکھا۔

اسی زمانے یعنی ۱۰۹۳ھ میں (حضرت مجدد کے صاحب زادگان کے وصال کے بعد) محمد صالح گجراتی^{۳۸} نے حضرت مجدد کی ہمہ گیر شہرت سے جل کر مکتوبات شریف کے بعض اقتباسات میں تحریف کر کے ایک رسالہ مرتب کیا جس کا نام ”اشتباہ“ رکھا اور پھر اس کو سید محمد برزنجی کے پاس مدینہ منورہ بھیج دیا چنانچہ موصوف نے اس کا رد لکھا اور اس کا نام ”ایراد البرزنجی رکھا“^{۳۹}۔

پروفیسر ڈاکٹر محمد مسعود احمد کے پاس حضرت مجدد کے خلاف فتویٰ تکفیر اور پھر اس کے رد پر مشتمل ایک نادر مخطوطہ ہے جو ۱۱۹۴ھ میں حضرت شاہ عبدالعزیز محدث دہلوی (ابن حضرت شاہ ولی اللہ محدث دہلوی) کے ایماء پر حضور اللہ نامی کاتب نے لکھا تھا۔ اس کے مطالعے سے بعض اہم باتوں کا علم ہوتا ہے جس کی تفصیل یہ ہے:

۱۰۹۳ھ میں ہندوستان سے علمائے حرمین شریفین کے پاس ایک استفتاء آیا جس میں حضرت مجدد کے مکتوبات کی تینوں مجلدات کے مختلف اقتباسات کے بارے میں ۳۳ سوالات کیے گئے تھے۔ (غالباً یہ وہی استفتاء آیا جو محمد صالح نے سید محمد برزنجی کو بھیجا تھا۔) سید محمد برزنجی نے ان سوالات کے جوابات لکھے اور ان اقوال کی بنیاد پر حضرت مجدد کے خلاف ۷۱ کفر کے فتوے لگائے۔ یہ سوالات و جوابات اس مخطوطہ میں موجود ہیں۔ سید محمد برزنجی نے اس فتویٰ میں اپنے ایک رسالے ”قدح الرند و قدح الرند“ کا بھی ذکر کیا ہے۔ سید محمد برزنجی کے فتوے پر ان تین علماء کے دستخط مثبت ہیں:

۱..... محمد بن عبداللہ القدامی المغربی المالکی نزیل مکہ

۲..... شیخ قاسم آفندی رومی ثم المکی

۳..... شیخ محمد ابی السروری البہوی الحسلبی

شیخ محمد بیگ نے سید محمد برزنجی کے فتویٰ تکفیر کا رد لکھا اور اس کا یہ نام رکھا:

”عطیۃ الوہاب الفاصلۃ بین الخطاء والصواب“

مندرجہ ذیل علماء کرام نے اس پر اپنے تصدیقی و توثیقی دستخط مثبت فرمائے:

۱..... شیخ احمد بشیشی مصری ازہری شامی

۲..... مفتی مکہ عبداللہ آفندی عتاتی

۳..... مفتی سلطانی سید اسعد حنفی مدنی

- ۴..... مفتی شافعی امام علی طبری
 ۵..... امام مالکی عبدالرحمن بن محمد صالح
 ۶..... قاضی زادہ شیخ عید امام حنفی
 ۷..... شیخ حسن تونسوی مغربی
 ۸..... شیخ قاسم حنفی
 ۹..... قاضی مرشد حنفی
 ۱۰..... سید علی آفندی

ان علماء وفضلاء نے تصدیق کے ساتھ ساتھ حضرت مجدد کو بڑے القاب و آداب سے نوازا ہے جس سے اندازہ ہوتا ہے کہ حرمین شریفین میں جہاں چند مخالف تھے وہاں بکثرت علماء حضرت مجدد کی تعریف میں رطب اللسان تھے اور آپ کی علوم مرتبت کے دل سے قائل تھے۔

محمد اقبال مجددی نے حضرت مجدد کے اقوال کے رد میں متعدد رسائل کا ذکر کیا ہے۔ مثلاً:

۱..... ابوعلی حسن بن علی مکی عجمی، العصب الہندی لاستیصال کفریات احمد السرہندی۔ تالیف ۱۰۹۳ھ

۲..... محمد بن رسول برزنجی۔ الناشرۃ الناجرة للفرقة الفاجرة۔۔۔۔۔ تالیف ۱۰۹۳ھ

۳..... المہتمۃ المسئلۃ المہتمۃ (تالیف ۱۰۹۳ھ) مصنف نامعلوم

۴..... کاسر الخائفین (دسویں یا گیارہویں صدی ہجری) مصنف نامعلوم

عبداللہ خویشگی قصوری نے حضرت مجدد کے خلاف چار فتوؤں کا ذکر کیا ہے اور لکھا ہے:

”علمائے عرب و عجم نے ان کے (حضرت مجدد) رد میں چار فتوے لکھے ہیں“^{۴۱}۔

خواجہ محمد نقشبند ثانی علیہ الرحمۃ (م ۱۱۱۵ھ) ابن خواجہ محمد سعید علیہ الرحمۃ نے بھی ایک استفتاء کا ذکر

فرمایا ہے^{۴۲}۔

المختصر حضرت مجدد کے مخالفین نے مخالفت اور مزاحمت میں کوئی دقیقہ اٹھانا نہ رکھا لیکن حضرت مجدد کا

پیغام شدید مزاحمت کے باوجود پھیلتا ہی چلا گیا۔

حضرت مجدد، ان کے صاحب زادگان، نیرگان، مریدین و متلو سلین اور خلفاء نے اعتراضات و الزامات

کے مثبت جوابات دیے۔ چنانچہ ملا بدرالدین سرہندی نے ”حضرات القدس“ میں اور محمد امین بدخشی نے

”مناقب احمدیہ و معصومیہ“ میں حضرت مجدد کے رد پر رد لکھا ہے۔ حضرت شاہ غلام علی علیہ الرحمہ نے اس سلسلے کی بعض اہم تحاریر کی طرف اشارہ فرمایا ہے۔ چنانچہ آپ تحریر فرماتے ہیں:

”نا سمجھوں نے حضرت مجدد کے کلام پر جو اعتراضات کئے تھے ان کے جوابات تو خود آپ نے مکتوبات شریف میں تحریر فرمادیے ہیں۔ دوسروں کو ضرورت ہی نہیں کہ جواب لکھیں پھر بھی ان کے صاحب زادگان اور مخلصین نے ان اعتراضات کے جوابات دیے ہیں۔ مثلاً حضرت خواجہ محمد یحییٰ (ابن حضرت مجدد) شیخ محمد فرخ (ابن خواجہ محمد سعید ابن حضرت مجدد) خواجہ عبدالاحد (ابن خواجہ محمد سعید ابن حضرت مجدد) مرزا محمد بیگ بدخشی (مکہ شریف) حضرت شاہ ولی اللہ دہلوی اور حضرت قاضی ثناء اللہ پانی پتی اور دوسرے بہت سے احباب و مخلصین نے رد لکھا“ ۴۳۔

یہ تھے وہ اسباب و علل جنہوں نے حضرت مجدد کے خلاف مخالفت کا ایک طوفان کھڑا کر دیا تھا۔ بہر کیف مخالفین اپنی سی کوشش کرتے رہتے مگر چاند پر خاک کس نے ڈالی ہے؟

☆.....☆.....☆

حواشی

- ۱..... محمد ہاشم کشمی۔ زبدۃ المقامات۔ ص۔ ۱۴۱۔
- ۲..... خواجہ حسام الدین کے نام ایک مکتوب (جلد اول مکتوب نمبر ۳۲) سے اندازہ ہوتا ہے کہ بعض پیر بھائی حضرت مجدد سے برگشتہ تھے پھر انہوں نے رجوع کیا اور خواجہ حسام الدین سے سفارش کرائی، حضرت مجدد نے معاف فرمادیا اور تنبیہاً یہ تحریر فرمایا:

اماں یاراں را نصیحت فرمایند کہ در حضور و غیبت در مقام آزار نباشند
اس مکتوب سے یہ بھی اندازہ ہوتا ہے کہ خواجہ باقی باللہ کے خلیفہ شیخ اللہ داد حضرت مجدد سے کبیدہ خاطر تھے۔ موصوف نے بعد میں رجوع کر لیا اور خواجہ حسام الدین کو شفیع بنایا۔ اس پر حضرت مجدد نے تحریر فرمایا:

انتفاع فرع ندامت است بہر تقدیر فقیر از جانب خود در مقام گزشت است

۳..... حضرت مجدد۔ مکتوبات شریف۔ جلد سوم مکتوب نمبر ۸۷۔

۴..... (الف) محمد ہاشم کشمی۔ زبدۃ المقامات۔ ص۔ ۱۳۵۔ ۱۳۵۔

(ب) حضرت مجدد۔ مکتوبات شریف۔ جلد اول۔ مکتوب نمبر ۲۶۶۔

- ۵..... حضرت مجدد۔ مکتوبات شریف۔ جلد سوم، مکتوب نمبر ۱۲۱
- ۶..... ابوالبیان محمد داؤد پسروری۔ سیرت امام ربانی۔ مطبوعہ امرتسر ۱۳۳۳ھ/۱۹۲۵ء۔ ص ۹۲، ۹۳
- ۷..... محمد امین بدخشی۔ مناقب آدمیہ و حضرات احمدیہ۔ مخطوطہ لندن، ورق ۱۷۲۔
- ۸..... محمد فرخ۔ کشف الغطاء حسن اذہان الافسھا۔ قلمی ۱۲۳۹ھ۔ ص ۲۳ تا ۲۳
- ۹..... حضرت مجدد نے مخدوم زادگان کی رنجش خاطر، احباب کی مخالفت اور بدخواہوں کی فتنہ انگیزیوں کا مندرجہ ذیل مکاتیب میں ذکر فرمایا ہے:
- (الف) جلد اول۔ مکتوب نمبر ۳۱۔ ۲۶۰۔ ۲۹۱
- (ب) جلد سوم۔ مکتوب نمبر ۲۶
- (ج) جلد سوم۔ مکتوب نمبر ۵۶، ۱۲۱
- ۱۰..... کلمات طیبات۔ مطبوعہ دہلی۔ ۱۳۲۳ھ۔ ص ۳۹
- ۱۱..... مکتوبات امام ربانی۔ جلد سوم۔ مکتوبات نمبر ۸۸
- ۱۲..... بدرالدین سرہندی۔ حضرات القدس، مطبوعہ لاہور جلد دوم (ترجمہ اردو) ص ۲۸، زبدۃ المقامات ص ۱۵۸
- ۱۳..... محمد ہاشم کشمیری۔ زبدۃ المقامات۔ ص ۱۵۴
- ۱۴..... مکتوبات امام ربانی، جلد اول، مکتوب نمبر ۲۶۶
- ۱۵..... محمد امین بدخشی۔ مناقب آدمیہ و حضرات احمدیہ (مخطوطہ لندن ۱۱۴۰ھ) ورق ۱۷۲
- ۱۶..... عبداللہ خویشتگی قصوری۔ ”معارض الولايت“ قلمی جلد ۲۵ مکتوب ۲۵ ربیع الثانی ۱۱۱۱ھ ورق ۵۱۳ تا ۶۵۵ پنجاب یونیورسٹی۔ لاہور (بحوالہ ”احوال و آثار“۔ ص ۱۰۲)
- ۱۷..... حیات شیخ عبدالحق۔ مطبوعہ دہلی ۱۹۵۲ء۔ ص ۳۱۲ تا ۳۲۲
- ۱۸..... حیات شیخ عبدالحق۔ مطبوعہ دہلی ۱۹۵۳ء۔ ص ۳۱۲ تا ۳۲۲
- ۱۹..... محمد معین نقوی، بیچہ الانظار فی برآة الابرار (قلمی) مملو کہ مولانا محمد ہاشم جان مجددی علیہ الرحمۃ۔ ورق ۶
- ۲۰..... غلام مصطفیٰ خان ڈاکٹر۔ حضرت مجدد الف ثانی، ایک تحقیقی جائزہ۔ مطبوعہ کراچی، ۱۳۸۵ھ/۱۹۶۵ء۔ ص ۲۰
- ۲۱..... وکیل احمد سکندر پوری۔ الکلام المنجی بردایرادات البرزنجی، مطبوعہ دہلی ۱۳۱۲ھ، ص ۵
- ۲۲..... ترمذی شریف۔ بحوالہ حضرت مجدد الف ثانی مولفہ سید زوار حسین شاہ۔ مطبوعہ کراچی ۱۳۹۲ھ۔
- ۲۳..... بدرالدین سرہندی۔ حضرات القدس۔ مطبوعہ لاہور۔ ص ۱۰۱۔
- ۲۴..... نواب صدیق حسن خان۔ تقصار جیود الاحرار من تذکار جنود الابرار، مطبوعہ بھوپال ۱۲۸۹ھ۔ ص ۱۱۱
- نوٹ: ڈاکٹر اشتیاق حسین قریشی نے بھی عارضی غلط فہمی اور پھر رجوعیت کا ذکر کیا ہے اور استدلالاً خواجہ حسام الدین کے نام شیخ عبدالحق دہلوی کے مکتوب کو پیش کیا ہے اشتیاق حسین قریشی۔ علماء ان پابلیکس کراچی ۱۹۷۲ء۔ ص ۹۰

- ۲۵.....مکتوبات امام ربانی۔ جلد دوم۔ مکتوب نمبر ۲۹
 شیخ محمد اکرم، رود کوثر، مطبوعہ لاہور۔ ۱۹۷۰ء۔ ص۔ ۳۶۶-۳۶۷
- ۲۶.....نوٹ: ڈاکٹر شیخ محمد اکرام صاحب تصنیف تھے۔ ”غالب نامہ، شبلی نامہ، آب کوثر، رود کوثر اور کوثر موج کوثر، دربار ملی“ ان کی تصانیف ہیں۔
- ۲۷.....ایضاً
- ۲۸.....ایضاً
- ۲۹.....جہانگیر، شہنشاہ، تزک جہانگیری۔ مطبوعہ لکھنؤ۔ ص۔ ۲۷۴-۲۷۵
- ۳۰.....صاحب ”سیرت امام ربانی“ نے لکھا ہے کہ شیخ بدیع الدین کو جہانگیر کے لیے لشکر میں بھیجا گیا تھا جس سے آصف خان چراغ پا ہو گیا تھا۔ (ص۔ ۱۲۲)
- ۳۱.....مکتوبات امام ربانی کی جلد اول ۱۰۲۵ھ میں اور جلد ثانی ۱۰۲۸ھ میں مدون ہو چکی تھیں۔ یہاں جہانگیر نے مکتوبات امام ربانی جلد اول کے مکتوب نمبر ۱۱ کی طرف اشارہ کیا ہے جو آپ نے شیخ طریقت خواجہ باقی باللہ کے نام تحریر فرمایا تھا اور اس میں اپنے روحانی عروج و جات کا ذکر کیا تھا۔ جس سے مخالفین نے یہ نتیجہ نکالا کہ آپ خود کو خلفاء اربعہ کے مساوی یا ان سے ارفع سمجھتے ہیں۔ جہانگیر نے بھی یہی نتیجہ نکالا ہے۔
- ۳۲.....لیکن صاحب ”جواہر معصومیہ“۔ خواجہ احمد حسین نے حضرت خواجہ محمد معصوم علیہ الرحمۃ (ابن حضرت مجدد الف ثانی) سے شاہ جہان کی عقیدت و محبت کا ذکر کیا ہے۔ چنانچہ انہوں نے ۱۰۳۶ھ اور ۱۰۶۳ھ میں خواجہ معصوم کے حضور میں شاہ جہان کی حاضری کا ذکر کیا ہے۔ واللہ اعلم۔ (جواہر معصومیہ۔ مطبوعہ حیدر آباد دکن۔ ۱۳۳۱ھ ص۔ ۳۶-۳۸)
- ۳۳.....اس میں شک نہیں کہ شاہ جہان ایام شہزادگی میں حضرت مجدد کا معتقد تھا۔ چنانچہ ”زبدۃ المقامات“ تالیف ۱۰۳۷ھ کے ایک بیان سے اس کی شہادت ملتی ہے لیکن تخت نشینی کے بعد کسی مستند تذکرے یا تاریخ سے اس کی عقیدت و محبت پر روشنی نہیں پڑتی۔ صاحب ”دبستان مذاہب“ نے سب ہی کا ذکر کیا ہے مگر حضرت مجدد کا ذکر نہیں۔ یہ عہد شاہ جہانی کا ایک مستند ماخذ سمجھا جاتا ہے۔ البتہ محمد صادق نے ”طبقات شاہ جہانی“ میں مختصر ذکر کیا ہے۔ (مخطوط کتب خانہ آصفیہ۔ ورق۔ ۳۵۱)
- ۳۴.....خواجہ احمد حسین۔ جواہر مجددیہ۔ مطبوعہ لاہور۔ ص/۸۶۔
- ۳۵.....شیخ بدرالدین سرہندی۔ حضرات القدس۔ جلد دوم۔ ص۔ ۲۹۲۔
- ۳۶.....محمد عمر بن ابراہیم نیشاپوری۔ ظواہر (قلمی) ۱۱۱۲ھ ورق ۱۷۱، ۱۷۲، ۱۷۳ بحوالہ آثار عبد اللہ خویشگی قصوری۔ ص۔ ۱۸۴۔
- ۳۷.....عبد اللہ خویشگی قصوری: ”معارض الولاہیت“ ورق۔ ۵۸۷ بحوالہ آثار عبد اللہ خویشگی۔ ص۔ ۱۵۰۔

۳۸..... سید محمد برزنجی نے اپنے رسالے ”الناشرة الفاجرة“ میں لکھا ہے کہ محمد صالح نے حضرت مجدد کے رد میں ایک نہیں چند رسائل دررد آن نوشته لکھے۔ یہ رسائل ۱۰۹۳ء سے قبل لکھے گئے۔ (احوال و آثار عبداللہ خویشگی۔ ص ۱۶۱۔)

۳۹..... ابوالبیان محمد داؤد پسروری۔ سیرت امام ربانی مطبوعہ امرتسر ۱۹۲۵ء ص ۱۹۸۔

نوٹ: مولوی وکیل احمد سکندر پوری نے ایراد البرزنجی کے جواب میں حدیہ مجددیہ (فارسی) اور الکلام المنجی بر ایرادات البرزنجی (عربی) اور ”اشتباہ“ کے جواب میں ”انوار احمدیہ“ تحریر فرمایا۔ اسی نام سے محمد سلیمان عاجز کی ایک کتاب حضرت مجدد کے حالات پر ۱۹۶۳ء میں حیدرآباد سندھ سے شائع ہوئی تھی اور اسی نام سے مولوی نذر محمد سومر مرحوم نے تین جلدوں میں سندھی زبان میں ایک کتاب لکھی ہے جس کی دوسری جلد حضرت مجدد کے حالات پر ہے اس کا نام ”الانوار الحامدیہ فی حالات مشائخ نقشبندیہ“ مطبوعہ کراچی ۱۳۹۳ھ/۱۹۷۳ء۔
۱۰۹۵ھ/۱۶۸۳ء میں حسن بن مرار التودی المکی نے حضرت مجدد کی حمایت میں اس نام سے رسالہ لکھا۔ ”العرف الناری فی حضرت الشیخ احمد السرہندی۔“

۴۰..... مولوی وکیل احمد سکندر پوری نے ”انوار احمدیہ“ میں لکھا ہے کہ برزنجی نے اپنا فتویٰ ”قدح الرند وقادح الزندنی رد جہالات اہل سرہند“ جب محمد صالح گجراتی کے پاس بھیجا تو اس نے بعض اضافوں کے ساتھ اس کا ترجمہ کیا۔ (غالباً فارسی میں) اور اس کا نام ”مکاشفة الاسرار“ رکھا۔

(انوار احمدیہ مطبوعہ دہلی ۱۳۱۲ء۔ ص ۴۰۳)

۴۱..... عبداللہ خویشگی قصوری۔ معارج الولاية فی مدارج الہدایت (۱۰۶۴ھ/۱۰۹۴ء) ورق۔ ۵۹۹۔ بحوالہ احوال و آثار عبداللہ خویشگی۔ ص ۱۸۵۔

۴۲..... عماد الدین محمد۔ وسیلۃ القبول۔ حصہ اول مکتوب نمبر ۱۱۸ ص ۱۹۸۴۔


۴۳..... شاہ غلام علی۔ ”رسالہ در دفع اعتراضات در کلام حضرت مجدد علیہ الرحمۃ“ (قلمی) ما بعد ۱۲۴۰ھ حکیم فیض عالم صدیقی راجوری کی کتاب ”اختلاف امت کا المیہ“۔ (ص ۲۷۹-۲۸۶ حصہ دوم۔ مطبوعہ گجرات ۱۹۷۲ء) میں حضرت مجدد کے افکار و خیالات اور آپ کی مبارک سیرت پر نہایت غیر مورخانہ غیر معقول اور غیر شائستہ بحث کی ہے۔ موصوف نے ”رود کوثر۔ روضۃ القیومیہ اور تزک جہانگیری“ سے زیادہ استفادہ کیا ہے یہ کتابیں افراط و تفریط کا شکار ہیں۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

کشورِ پنجم

آج بھی اے رحمتِ دارنِج کے سچے غلام
باڑا۔ شرق و غرب میں بٹتا ہے تیرا صبح و شام



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

سلسلہ نقشبندیہ مجددیہ کے نامور شیخ حضرت مرزا مظہر جانِ جاناں

ڈاکٹر اقبال احمد اختر قادری



حضرت مرزا مظہر جانِ جاناں علیہ الرحمۃ سلسلہ عالیہ نقشبندیہ مجددیہ کے نامور شیخ طریقت اور عارف کامل تھے..... ۱۱ رمضان المبارک ۱۱۱۳ھ کو کالا باغ (مالوہ) میں ولادت ہوئی^۱..... والد ماجد کا اسم گرامی مرزا جان تھا جو کہ متعدد علوم و فنون میں یگانہ اور دور عالمگیری میں عہدہ قضاء پر مامور تھے^۲..... آپ کی ولادت پر والد ماجد نے حسب دستور بادشاہ وقت اور نغزیب عالمگیری کو نو مولود کا نام تجویز کرنے کی پیشکش کی، انہوں نے فرمایا کہ چونکہ بیٹا باپ کی جان ہوتا ہے اور نو مولود کے والد کا نام مرزا جان ہے اس لیے بچے کا نام مرزا جان جان رکھا جائے^۳..... چنانچہ آپ کا نام مرزا جان جان رکھا گیا، لقب شمس الدین حبیب اللہ تھا جبکہ تخلص مظہر فرماتے تھے..... تذکرہ نگاروں نے لکھا ہے کہ بعد میں جانِ جان بگڑ کر جانِ جاناں ہو گیا اور پھر یہ اتنا مقبول ہو گیا کہ خود حضرت مرزا مظہر جانِ جاناں لکھنے لگے^۴.....

ابتدائی تعلیم والد ماجد سے حاصل کی فنون سپہ گری، رسائل فارسی محاورہ وغیرہ اور دیگر مروجہ فنون بھی والد ماجد ہی سے حاصل کیے..... قرآن کریم، علم تجوید و قرأت حافظ قاری عبدالرسول دہلوی سے پڑھے^۵..... حاجی محمد افضل سیالکوٹی سے علم حدیث و تفسیر پڑھی^۶..... ۱۱۳۰ھ میں والد ماجد نے وصال فرمایا..... حصول علم ظاہر کے بعد علوم باطنیہ کی طرف متوجہ ہوئے ۱۱۳۱ھ میں حضرت سید نور محمد بدایونی علیہ الرحمۃ سے سلسلہ عالیہ نقشبندیہ مجددیہ میں شرف بیعت حاصل کیا^۷، چار سال مرشد کی صحبت میں گزار کر ۱۱۳۵ھ/۱۷۲۲ء میں فرقہ خلافت سے مشرف ہوئے^۸..... اسی سال مرشد کریم کا وصال ہو گیا مگر

آپ کی عقیدت و اردات اتنی قوی تھی کہ چھ سال تک مزار مرشد سے کہیں نہیں گئے^۹..... اس دوران باطنی فیوض و برکات سے خوب مالا مال ہوئے۔

حضرت نور احمد بدایونی حضرت شیخ سیف الدین علیہ الرحمۃ کے مرید و خلیفہ تھے اور وہ حضرت خواجہ محمد معصوم علیہ الرحمۃ کے مرید و خلیفہ تھے جبکہ خواجہ محمد معصوم حضرت امام ربانی مجدد الف ثانی علیہ الرحمۃ سے بیعت و اجازت رکھتے تھے۔

حضرت نور احمد بدایونی علیہ الرحمۃ کے وصال کے بعد حضرت مرزا مظہر جان جاناں نے حافظ سعد اللہ شاہ اور حضرت عابد سنائی سے بھی اکتساب فیض کیا اور سلاسل طریقت قادریہ، سہروردیہ اور نقشبندیہ میں اجازات حاصل کیں^{۱۰} ۱۱۵۵ھ میں باقاعدہ رشد و ہدایت کا سلسلہ شروع کیا.....

آپ کی ذات ظاہری و باطنی کمالات سے مالا مال تھی..... آپ کی مجلس انوار الہیہ سے محیط اور فیضان مصطفوی (صلی اللہ علیہ وسلم) کا مجمع تھی، وہاں نقشبندی نسبت کا حضور و استغراق بھی تھا جس میں دل از خود شیفتہ ہوتے اور قادری حالات کی چمک کا اس محفل میں ظہور ہوتا تھا، نسبت چشتیہ کے اذواق و اشواق سے اس بزم میں محبت الہی اور بڑھ جاتی تھی، نسبت نقشبندیہ مجددیہ کی لطافت و بے رنگی سے مجمع مقدس میں قلب کو تازگی اور صفائی بخشی جاتی، آپ کا سکوت و مراقبہ ماسوا اللہ کے نقوش دلوں سے محو کر دیتا تھا..... آپ کی گفتگو کا موضوع شریعت و طریقت اور باطنی نسبت کی کیفیات کے فوائد ہوتا تھا نیز حدیث اور تفسیر کے ذکر سے اس میں صفائی اور طمانیت کا اضافہ ہو جاتا تھا..... علماء کی حکایات بیان کر کے دلوں کو کیفیات الہیہ سے سرشار کرتے، علمی مسائل میں واضح تحقیقات کر کے لوگوں کی تسلی کر دیتے، صوفیہ علیہ کے حقائق و معارف کو مکمل توضیح کے ساتھ بیان فرماتے اور اسرار کی باریکیاں سامعین کو دل نشین کراتے^{۱۱}..... آپ کی ذات مقبول بارگاہ الہی اور مرجع خاص و عام تھی، عوام تو عوام خواص و مشائخ بھی آپ سے رجوع کرتے تھے، آپ کی صحبت کے انوار و برکات سالکان میں ظاہری و باطنی کمالات پیدا کر دیتے تھے چنانچہ حضرت شاہ غلام علی دہلوی علیہ الرحمۃ فرماتے ہیں:

مشائخ کرام آپ کے بارے میں فرماتے ہیں کہ وہ فیض جو صرف آپ کی صحبت سے طالبان حق کو حاصل ہوتا ہے وہ دوسرے مشائخ کی صرف ہمت و توجہ سے حاصل نہیں ہو سکتا^{۱۲}.....

آپ انتہائی مہذب بااخلاق اور دوسروں کے دکھ درد میں حصہ لینے والے انسان تھے۔ توکل اس حد تک تھا کہ دولت مندوں سے ملنے یا ان کے پیش کیے ہوئے تحفے قبول کرنے سے ہمیشہ گریز کرتے تھے..... پابندی کے ساتھ جمعرات کو جامع مسجد جاتے تھے۔ اور یہیں ان کے شیدائی امر اور وساملاقات کا شرف حاصل کرتے تھے لیکن اگر وہ کچھ پیش کرنا چاہتے تو صاف انکار کر دیتے..... کسی امیر نے ان کے رہنے کے لیے ایک حویلی اور خانقاہ اور غریبوں کے لیے آمدنی کے کچھ ذرائع خدمت میں پیش کیے مگر آپ نے یہ کہہ کر معذرت کر لی کہ جب مکان چھوڑ کر ہی جانا ہے تو اپنا ہویا دوسرے کا سب برابر ہے اور ہر شخص کی روزی خدا کے ہاتھ میں ہے۔ جو ہر حالت میں پہنچتی ہے..... ایسا ہی ایک واقعہ شاہ غلام علی دہلوی نے بھی بیان کیا ہے۔ ایک دفعہ محمد شاہ بادشاہ نے اپنے وزیر قمر الدین خان کی معرفت کہلوایا کہ خدا نے ہمیں ملک عطا کیا ہے جو علاقہ آپ کی سمجھ میں آئے قبول فرمائیے آپ نے جواب دیا۔

”خدا نے فرمایا ہے کہ قل متاع الدنیا قلیل۔ متاع ہفت اقلیم قلیل فرمودہ است۔ نزد شتا ہفتم حصہ آں قلیل یک اقلیم ہندوستان است۔ پیش شما چست کہ سرفقرا یقبول آں فرود آید“.....

ان کی خوش گفتاری معجز بیانی اور آداب مجلس کا ذکر اکثر تذکرہ نگاروں نے کیا ہے..... ایک ہم عصر بھگوانداس ہندی نے ان کی معجز بیانی کی داد دیتے ہوئے لکھا ہے کہ وہ شعر اس انداز سے پڑھتے تھے کہ سننے والے کے دل میں اتر جاتے تھے بہت سے لوگ تو ان کی سحر کار زبان سے اشعار سننے اور محفوظ ہونے کے لیے ان کی خدمت میں حاضر ہوتے تھے^{۱۵}..... آپ اتباع کتاب و سنت میں اس قدر سخت تھے کہ ایک دفعہ والد انہیں اپنے پیرومرشد شاہ عبدالرحمن قادری کی خدمت میں لے گئے اتفاق سے سکر و سماع کی حالت میں شاہ عبدالرحمن عصر اور مغرب کی نماز نہیں پڑھ سکے۔ انہوں نے یہ حالت دیکھ کر دل میں فیصلہ کر لیا کہ اگر والد نے ان کے ہاتھ پر بیعت کرنے کو کہا تو وہ انکار کر دیں گے۔

مگر خیریت گزری والد نے کچھ نہیں کیا۔

حضرت مظہر کی پوری زندگی سنت نبوی کی ایک زندہ مثال تھی۔ سلام کرنے میں بھی وہ سنت رسول کا خیال کرتے تھے اور بقول شاہ غلام علی۔

”مردم را با ادب سلام موافق سنت رسول خدا تاکید می نمودند
 و از دست بر سر داشتن و خم شدن منع می فرمودند“^{۱۷}.....
 آپ اپنے مریدوں سے کہا کرتے تھے۔

”ایمان مجمل کہ ایمان آوردم بخدا و رسول خدا و آنچه پیغمبر از خدا
 آورده است دوست دارم دوستان خدا و رسول را و بے زارم
 از دشمنان خدا و رسول بے جهت نجات کافیت“^{۱۸}.....

آپ کو بحیثیت صوفی بہت زیادہ مقبولیت حاصل تھی۔ ہندوستان کے اکثر حصوں میں مرید موجود تھے
 لوگ دور دور سے آپ کے ہاتھ پر بیعت کرنے آتے تھے۔ انہیں اپنے مریدوں کے اصرار پر اکثر دہلی
 سے باہر جانا پڑتا تھا شاید جتنے روہیلے آپ کے مرید تھے کسی اور کے نہیں تھے۔
 حضرت شاہ ولی اللہ جیسے مجتہد العصر اور عظیم المرتبت انسان حضرت مظہر کی عظمت کے قائل تھے۔ اُن
 کی نظروں میں کس قدر وقعت اور عزت تھی اس کا اندازہ اس سے لگایا جاسکتا ہے کہ شاہ ولی اللہ ایک خط میں
 یہ القاب لکھتے ہیں۔

”بنام مرزا صاحب خدائے عزوجل آں قیم طریقہ احمدیہ بہ اعلیٰ سنت
 نبویہ را و ہر گاہ داشتہ مسلمین را متمتع و مستفید گرداند“^{۱۹}.....
 ایک اور خط میں لکھتے ہیں۔

”مرزا صاحب متع اللہ المسلمین بافاوات قیم الطریقتہ الاحمدیہ وردئے
 ریاض الطریقتہ بتوجیہات النفس الزکیۃ۔ آمین“^{۲۰}.....
 حضرت شاہ ولی اللہ نے اُن کی عظمت کا اعتراف ان الفاظ میں کیا ہے۔

”آنچه قدر ایشان ما مردم می دانیم شما چه دانید۔ احوال مردم ہند بر ما مخفی
 نیست کہ خود مولد و منشاء فقیر است۔ و بلا و عرب را نیز دیدہ ام
 و سیر نمودہ۔ احوال مردم ولایت او ثقات آن جاشنیدہ ایم و تحقیق کردہ
 کہ عزیزے بر جادہ شریعت و طریقت و اتباع کتب و سنت ہم چنین
 استوار مستقیم باشد۔ و در ارشاد طالبان شانے عظیم و نفس قومی دارد۔

درین جز زمان مثل ایشان در بلاد عظیم دریافتہ نمی شود مگر در گذشتگان
بلکہ در ہر جز زمان وجود ایں عزیزان کمتر بودہ است۔ چہ جائے ایں
زماں کہ پرفتنہ و فسادات“ ۲۱.....

خواجہ میر درد بھی اُن کے معترف تھے۔ وہ کہا کرتے تھے

”ہر کہ اصحاب ایشاں می بینم از نیست عزیزان بہرہ باب است۔

امادرجات وحالات ومقامات وتفاوت دارند“۔

آپ نے اپنی متصوفانہ زندگی میں وہ مقام حاصل کر لیا تھا کہ بقول اُن کے

”روزے حضرت سید (نور محمد بد اوئی) کفش بندہ درست کردہ نہادند

فرمودند شمارا بجناب الہی قبول تمام است“ ۲۲.....

آپ اپنے ایک اور استاد حاجی محمد افضل کے بارے میں لکھتے ہیں

”حضرت حاجی محمد افضل بہ تعظیم بندہ راست می ایستادند۔ کہ تعظیم

کمالات نسبت شما میکنم“۔

حقیقت یہ ہے کہ جن لوگوں نے ہندوستان میں اسلام کی کشتی کو طوفان سے بچایا اور پوری زندگی کی

قربانی دیکر مذہبی اور اخلاقی اقدار کی حفاظت کی اُن میں آپ کا نام سرفہرست ہے۔

حضرت مظہر کی نہایت مصروف زندگی تھی..... ایام شباب میں ہی آپ کا زیادہ وقت ذکر اور مراقبہ میں

صرف ہوتا تھا..... مسلسل تیس سال تک مختلف بزرگوں سے کسب فیض کیا اور تقریباً اتنا ہی زمانہ آپ نے

مسند ارشاد و تلقین پر متمکن ہو کر طالبانِ خدا کی تعلیم و تربیت فرمائی..... تبلیغ و ارشاد کے سلسلے میں آپ کو مختلف

مقامات کا سفر بھی کرنا پڑا، سیاسی نشیب و فراز اور دہلی کی فضا کی تبدیلی اور یہاں سے ترک اقامت کی فکر کے

باوجود آپ مطالعہ کتب میں مصروف رہتے تھے..... آپ نے حضرت قاضی ثناء اللہ پانی پتی کو جو خطوط لکھے

تھے اُن سے آپ کے ذوق مطالعہ کتب کا بخوبی اندازہ لگایا جاسکتا ہے۔ بعض مکاتیب تو صرف کتابوں کے

ذکر سے مملو اور کتب پر نقد و تبصرہ پر مشتمل ہیں لیکن اس کے باوجود آپ کسی مستقل تصنیف کی طرف توجہ نہیں

کر سکے۔ ایک مکتوب میں لکھتے ہیں:

دبستان تحقیق کے اس بے سواد میں کتاب تصنیف کرنے کی استعداد نہیں ہے ۲۳.....

آپ کے مختلف مکاتیب سے معلوم ہوتا ہے کہ آپ ایک عظیم کتب خانہ کے بھی مالک تھے.....
 ”اتباع سنت“ کے سلسلے کی اکثر کتابیں سفر و حضر میں آپ کے ہمراہ رہتی تھیں..... حضرت مظہر ان کی
 بہت حفاظت کرتے تھے مصنفین کے خودنوشت خطی نسخوں اور ایسے قلمی نسخے جن کی خود مصنفین نے تصحیح کی
 تھی، آپ کے کتب خانے میں تھے اور آپ ان کی اہمیت سے بخوبی آگاہ تھے۔

حضرت مظہر نے وصیت کی تھی کہ میرا کتب خانہ قاضی ثناء اللہ پانی پتی کو دے دیا جائے۔
 اگرچہ ان حالات میں آپ کا تصنیف و تالیف کی طرف رجحان بہت کم رہا، لیکن شعر گوئی کا ذوق آپ
 میں فطری تھا، اس لیے اس جذبے کی تسکین کے لیے کبھی کبھی شعر کہا کرتے تھے۔

حضرت مظہر اردو شاعری کے اس دور سے تعلق رکھتے ہیں جو اصلاح کا دور کہلاتا ہے یہ وہ زمانہ ہے
 جب اردو شاعری میں ”صنعت ایہام“ کا روگاج بہت زیادہ ہو گیا تھا، شاعری الفاظ کا کھیل بن گئی تھی، آپ
 پہلے شاعر ہیں جنہوں نے اردو شاعری کو ایہام سے پاک کرنے کی کوشش کی، اردو شعراء کے تمام قابل اعتماد
 تذکرے اس امر پر متفق ہیں کہ اس اصلاحی کوشش میں حضرت مظہر کو اولیت حاصل ہے۔

بقول مولوی عبدالحق:

اردو شاعر پر ان کا پڑا احسان ہے۔ انہوں نے اردو شاعری کو ایہام کی دلدل سے نکال کر خوش گوار فضا
 میں پہنچا دیا، ان کے کلام اور ان کے ذوق کے اثر سے دلی شاعری کا رنگ بالکل بدل گیا، یہی وجہ تھی کہ اس
 وقت کے شعراء ایہام گوئی ترک کر کے سیدھے رستے پر پڑ لیے، علاوہ ان کے شاگردوں کے دوسروں نے
 بھی ان کا اتباع کیا۔ یہاں تک کہ کہنہ سال اور کہنہ مشق شاعر حاتم بھی پرانی روش سے دست بردار ہو گیا۔ اور
 اس نے اپنے کلام سے اس قسم کے اشعار خارج کر کے ایک مختصر دیوان۔۔۔ مرتب کیا۔ اس کے بعد سے
 ہمارے شعراء ایہام گوئی سے بیزاری ظاہر کرنے لگے۔^{۱۶}

چنانچہ حضرت مظہر باقاعدہ ایک تحریک کی صورت میں اپنے تلامذہ کی ایک جماعت کے ساتھ ان
 مصلحانہ کوششوں میں سرگرم عمل رہے۔ جہاں حضرت مظہر کے دامن تربیت سے بہت سے طالبان خدا نے
 روحانی فیض پایا وہاں شعراء کے ایک گروہ نے جن کی تعداد بقول صاحب سفینہ ہندی:

شاگردانش بسیار بودند

آپ نے جن شعراء کی باقاعدہ تربیت کی ان سب کے حالات تو تذکروں میں نہیں ملتے البتہ آپ

کے شاگردوں میں سے انعام اللہ خان یقین، محمد فقیہ دردمند، محمد باقر حزین، ہیبت قلی خان حسرت، احسن اللہ بیان اور یک رنگ وغیرہ کے حالات سے اردو شعراء کے تذکرے خالی نہیں ہیں صاحب گلشن ہند اور گارساں دتاسی نے آپ کے نظم و نثر میں خوش بیان ہونے کا ذکر کیا ہے
حضرت مظہر کی درج ذیل تصانیف کا ذکر ملتا ہے: ۲۴

(۱) دیوان مظہر (فارسی)

(۲) خریطہ جواہر (فارسی کے معروف اور غیر معروف شعراء کے کلام کا انتخاب)

(۳) مکاتیب کے مختلف مجموعے

(۴) مجموعہ اردو اشعار

(۵) متفرق اور مختصر نثری تحریریں

(۶) ملفوظات

مکتوبات کے علاوہ حضرت مظہر کی چند نثری تحریریں بھی ملتی ہیں، لیکن یہ تمام تر فارسی میں ہیں پروفیسر محمد اقبال مجددی نے مقامات مظہری کے مقدمہ میں درج ذیل تحریروں کا ذکر کیا ہے ۲۵.....

(۱) خودنوشت حالات بری سفینہ خوش گو (۱۱۶۱ھ/ ۱۷۴۸ء)

(۲) خودنوشت احوال مشمولہ سرو آزاد (۱۱۶۶ھ/ ۱۷۵۲ء)

(۳) دیوان فارسی کا دیباچہ (۱۱۷۰ھ/ ۱۷۵۶ء)

(۴) تقریظ رسالہ کلمات الحق (۱۱۸۴ھ/ ۱۷۷۰ء)

(۵) وصیت نامہ (۱۱۹۵ھ/ ۱۷۸۰ء)

(۶) تنبیہات الخسمہ

(۷) سلوک طریقہ

حضرت شاہ غلام علی دہلوی نے مقامات مظہری کی پندرہویں فصل کو حضرت مظہر کے بعض کشف و کرامات کے لیے مخصوص کیا ہے یہاں ہم اسی سے بعض کشف و کرامات پیش کر رہے ہیں۔
☆..... اللہ تعالیٰ نے محض اپنے فضل سے آپ کو مقامات الہیہ کا صحیح کشف عنایت فرمایا تھا۔ آپ کی معلومات نفس الامر کے موافق تھیں۔ فرماتے ہیں کہ حضرت شیخ ارشاد فرماتے تھے کہ تمہاری تمام

معلومات اور وجدانیات صحیح ہیں اور ان میں سر مو بھی تفاوت نہیں ہے۔ لہذا آپ کے اصحاب میں سے کسی کو کشف ہوتا تو اپنی سیر کے مقامات میں عین دیکھتا، نہیں تو حالات کے ہر مقام میں اسی مقام کے مناسب جیسا کہ حضرت مجدد رضی اللہ تعالیٰ عنہ نے بیان فرمایا ہے، اپنے باطن میں معلوم کرتا۔

☆..... حضرت مظہر فرماتے تھے کہ میں مقامات کی بشارت بیان کرنے میں بڑے تامل سے کام لیتا تھا۔ یہاں تک کہ سالک کے باطن میں اس مقام کے انوار واضح طور سے دیکھ لوں۔ اس کے بعد بھی میں الہام کا متوقع رہتا۔ پھر میں اس کے حالات کے تغیرات پر سوال کرتا۔ اگر وہ الہام کے موافق ہوتے اور اس کے باطن میں جدید حالات و کیفیات رونما ہوتے تو میں اسے اس مقام کی بشارت دیتا کہ تجھے اس مقام سے مناسبت پیدا ہوگئی ہے جو صرف واقفیت کی حد تک ہے، نہ یہ کہ اسے متقدمین جیسی نسبت حاصل ہوئی ہے تاکہ مساوات لازم نہ آئے۔ اگر تو ہمیشہ ذکر اور مراقبہ کرے اور قضائے الہی کے سامنے اپنی رضامندی پیش کرے گا تو اس مقام کی فتوحات سے فائدہ اٹھائے گا۔

☆..... حضرت مظہر فرماتے ہیں کہ مجھ پر اللہ تعالیٰ کی سب سے بڑی نعمت کہ جس کا شکر ادا کرنے کی قدرت نہیں رکھتا، وہ یہ ہے کہ مجھے مقامات الہیہ کا کشف، نفس الامر کے مطابق حاصل ہے اور اس خاندان کے جتنے بزرگ اس وقت طالبوں کے ارشاد میں مصروف ہیں مجھے اللہ تعالیٰ نے ان پر یہ امتیاز بخشا ہے کہ میں اس طریقے کے سالکوں کی نہایت تک تسلیک کر سکتا ہوں۔

☆..... بعض افغانوں نے آپ کی بشارات سے انکار کیا۔ آپ نے اپنے نور فراست سے معلوم کر لیا اور فرمایا اگر تم باور نہیں کرتے تو قدمائے دین میں سے ایک کو مقرر کرو تا کہ اس کی روح ظاہر ہو کر ان بشارات کی شہادت دے۔ انہوں نے عرض کی اگر سرور عالم صلی اللہ علیہ وسلم اس کی تصدیق فرمائیں تو دعویٰ صدق کے نزدیک تو ہو جائے گا۔ آپ نے حضرت پیغمبر خدا صلی اللہ علیہ وسلم کی روح مبارک پر فاتحہ پڑھی اور اپنے اصحاب سمیت جناب مقدس صلی اللہ علیہ وسلم کی طرف متوجہ ہو کر بیٹھ گئے۔ اس توجہ میں اہل مراقبہ پر رقت طاری ہوئی۔ حضرت سرور کائنات علیہ افضل الصلوٰۃ نے ظاہر ہو کر منکروں کو تنبیہ فرمائی اور فرمایا کہ مرزا مظہر کی تمام بشارات صحیح ہیں۔

☆..... شاہ عبدالحفیظ آپ کی خدمت سے مقامات عالیہ پر فائز ہوئے تھے۔ کہتے ہیں، میں نے آپ سے استفادہ کیا ہے مجھ سے فرمایا طاقت حاصل کرنے کے لیے تمہیں ہر مقام کی دوبارہ توجہ دیتے ہیں

پھر تھوڑی دیر کے لیے ولایت قلبی کی توجہ کی۔ میں نے امتحان کے طور پر اس مقام کو چھوڑ کر اس مقام سے دوسرے مقام پر توجہ کی۔ میں آپ کے حضور بیٹھا تھا کہ آپ نے مجھے تنبیہ کی کہ میں نے تو تمہیں دل کی طرف متوجہ رہنے کے لئے کہا تھا، تم نے دوسرے مقام کی طرف توجہ کیوں کی؟ اس روز سے مجھے یہ یقین ہو گیا کہ آپ کا کشف بہت صحیح ہے۔

☆..... ایک دن ایک فاحشہ عورت کی قبر کے سرہانے متوجہ ہو کر بیٹھے، فرمایا کہ اس کی قبر میں دوزخ کی آگ شعلہ زن ہے۔ اور یہ عورت اس آگ میں کبھی قبر کے سرہانے اور کبھی قبر کے پائیں جاتی ہے مجھے اس کے ایمان میں تردد ہے۔ آپ نے ختم کلمہ طیبہ کا ثواب اس کی روح کو بخشا وہ ایمان لے آئی۔ ختم کلمہ طیبہ کا ثواب بخشنے کے بعد آپ نے فرمایا، الحمد للہ وہ ایمان لے آئی ہے، کلمہ طیبہ نے اپنا کام کر دیا، اور عذاب سے نجات مل گئی۔ حضرت شاہ غلام علی کہتے ہیں کہ حدیث میں آیا ہے کہ جو کوئی ستر ہزار مرتبہ کلمہ طیبہ اپنے لیے یا دوسرے کے لیے پڑھے اس کے گناہ بخشے جاتے ہیں۔

☆..... ایک روز نواب امیر خان کی قبر پر مراقبہ کیا، فرمایا ان کے بخشے جانے کی وجہ ان کی سیادت اور خلقت میں ان کی رسوائی اور طعن ہے۔ حضرت رسول کریم صلی اللہ علیہ وسلم کے خاندان سے نسبت ہی اس دنیا میں شرف کا باعث ہے اور لعن و طعن کرنے والوں کے اعمال کا ثواب مطعون کے نامہ اعمال میں لکھ دیا جاتا ہے۔

☆..... ایک بے ادب شخص نے آپ کے ان مکشوفات کا انکار کیا اور امتحان کے طور پر کہا کہ یہ قبر میرے ایک دوست کی ہے اس کا حال معلوم کریں آپ نے سکوت کے بعد فرمایا جھوٹ کیوں بولتے ہو یہ قبر تو ایک عورت کی ہے۔ تیرے دوست کی قبر تو نہیں ہے۔ اس نے عذر کیا اور کہا کہ میں نے آپ کے کشف کا امتحان لینے کے لیے ایسا کیا ہے۔

☆..... آپ کی دعا اور ہمت سے بہت سے حاجت مندوں کے کام ہوئے ہیں اور قریب مرگ بیماروں کو شفا ملی ہے فرماتے ہیں ”ہم تو فقیر ہیں ہمیں مقدور مددوا نہیں۔ اپنے پیران کبار کے تو سل سے امراض سلب کرتے ہیں۔ اور عنایت الہی سے انہیں شفا مل جاتی ہے۔“

☆..... آپ فرماتے ہیں میرا مزاج بہت نازک ہے اور میرا غضب بہت شدید یہ بات ہدایت و ارشاد کے شایان شان نہیں، میں نے کئی سال دعا کی تو اللہ تعالیٰ نے میرے غضب کی تلوار کو کند کیا، البتہ غضب

کی شدت ختم نہ ہوئی اور جس پر غصہ کرتا ہوں اُسے سزا ضرور ملتی ہے اور اس کی باطنی نسبت تباہ ہو جاتی ہے۔

آپ کے کشف و کرامات بہت زیادہ ہیں صرف انہی پر اکتفا کیا جاتا ہے۔ کیوں کہ سب سے عمدہ کرامت اتباع حضرت مصطفیٰ صلی اللہ علیہ وسلم میں استقامت ہے اور طالبوں کی ہدایت اور انہیں مراتب قرب خدا سبحانہ تک پہنچانا ہے اور آپ سے ایسی کرامات کا ظہور، سورج سے زیادہ درخشاں اور روزگزشتہ سے زیادہ واضح ہے ۲۶.....

حضرت شاہ غلام علی دہلوی نے لکھا ہے کہ آپ پر اپنے انتقال سے تھوڑا عرصہ پہلے رفیقِ اعلیٰ سے ملاقات کا شوق غالب آ گیا تھا، اور اس جہاں والوں پر ملال کا اظہار فرمانے لگے تھے ہر وقت اپنے مشہود کے استغراق میں اضافہ ہوتا جاتا تھا و طائف و عبادات زیادہ کر دیئے تھے..... ان ایام میں اہل طریقہ کا زیادہ ہجوم رہنے لگا تھا..... وہ فوج در فوج آ کر اس طریقہ میں داخل ہونے لگے تھے ذکر کے حلقوں اور ”مراقبات مع جمعیت تمام“ کی وجہ سے مخلصوں کی حاضری بڑھ گئی دونوں اوقات میں سو سے زیادہ افراد آپ کی صحبت مبارک میں حاضر ہوتے اور آپ کی توجہات شریفہ سے یہ کمال تمام انوار و برکات میں ترقی کرتے تھے۔

ایک مخلص ملا نسیم کو ان کے وطن رخصت کرتے وقت فرمانے لگے، اب ہماری اور تمہاری ملاقات کا طریقہ معلوم نہیں ہے۔ آپ کے اس کلمہ نے بھی جو آپ کے قریب انتقال پر ڈال تھا، دلوں پر اثر کیا اور لوگوں کی آنکھوں سے آنسو جاری ہو گئے۔

ایک مخلص ملا عبدالرزاق کو لکھتے ہیں کہ

میری عمر اب اسی (سال) سے زیادہ ہو گئی ہے (انتقال کا) وقت

نزدیک آ پہنچا ہے تمہیں دعائے خیر میں یاد رکھنا چاہیے۔

اسی طرح دوسرے عزیزوں کو بھی ایسی باتیں لکھیں جو اس ناگزیر واقعے کی خبر دیتی ہیں ایک روز کہا کہ اللہ تعالیٰ کی ان نعمتوں کے اظہار کے لیے شکر کرنا لازم ہے فرماتے ہیں کہ اللہ تعالیٰ نے اپنے فضل سے میرے دل کی تمام آرزوئیں پوری کی ہیں مجھے حقیقی اسلام سے مشرف کیا، علم کا بہت بڑا حصہ بخشا، نیک عمل کی استقامت کرامت فرمائی، طریقہ کے لوازم یعنی کشف، تصرف اور کرامات عنایت کیے، صلحاء کو حصول

فیوض کے لیے میرے پاس بھیجا، ان کو مقامات طریقہ پر پہنچا کر اپنی راہ کی ہدایت کے لیے مقرر کیا، دنیا اور اہل دنیا سے الگ رکھا، دل میں غیر کی آرزو نہ آنے دی، اور ہاں ایک آرزو باقی ہے اور وہ ظاہری شہادت ہے، جس کا قرب الہی میں اعلیٰ درجہ ہے میرے بزرگوں میں سے اکثر نے شربت شہادت نوش کیا ہے لیکن میں بہت ناتواں ہوں اور ضعف غایت درجہ ہے اس وقت جہاد کی قوت میسر نہیں ہے بظاہر اس مرتبے کا حصول دشوار نظر آتا ہے مجھے اس شخص پر تعجب ہے جو موت کو پسند نہیں کرتا یہ موت ہی ہے جو اللہ سے ملاقات کا موجب ہے یہی حضرت رسالت پناہ صلی اللہ علیہ وسلم کی زیارت کا سبب، دیدار اولیاء کا حصول، عزیزوں کے دیدار سے مسرور کرتی ہے۔ میں کبرائے دین کی ارواح طیبہ کی زیارت کا مشتاق ہوں حضرت مصطفیٰ اور حضرت خلیل خدا علیہما الصلوٰۃ والتسلیمات کے دیدار کی سخت آرزو ہے۔

امیر المؤمنین صدیق اکبر، امام حسن مجتبیٰ، سید الطائفہ حضرت جنید، حضرت خواجہ نقشبند اور حضرت مجدد رضی اللہ تعالیٰ عنہم کی زیارت سے فیض یاب ہونا چاہتا ہوں میرے دل میں ان اکابر رضی اللہ تعالیٰ عنہم کے لیے خاص محبت ہے۔

اللہ تعالیٰ نے آپ کی اس آرزو کو منصہ ظہور پر جلوہ گر کر دیا اور آپ کو شہادت کے درجہ پر پہنچا دیا اس طرح ظاہری شہادت باطنی شہادت میں، جسے صوفیہ کی اصطلاح میں مرتبہ فناء فی اللہ کا حصول ہے، میں ضم ہو گئی اللہ تعالیٰ آپ کے درجات قرب کو اعلیٰ علمین تک پہنچائے۔

۷ محرم ۱۱۹۵ ہجری کو کچھ رات گزری تھی کہ چند آدمیوں نے آپ کے دروازے پر دستک دی خادم نے جا کر عرض کی کہ کچھ لوگ زیارت کے لیے آئے ہیں فرمایا آنے دو تین آدمی اندر آئے ان میں سے ایک ایرانی نژاد مغل بھی تھا آپ خواب گاہ سے باہر تشریف لائے اور ان کے درمیان بیٹھ گئے اس نے پوچھا کہ مرزا جان جانان آپ ہیں؟ فرمایا ہاں دوسرے دونوں نے بھی تائید کی کہ مرزا جان جانان یہی ہیں۔ اس بد بخت نے۔۔۔ گولی داغ دی اور گولی آپ کے بائیں طرف دل کے قریب لگی۔ آپ میں ضعف اور بڑھاپے کی ناتوانی کی وجہ سے طاقت نہیں تھی زمین بوس ہو گئے..... لوگوں کو اطلاع ہوئی جراح کو بلایا گیا صبح نواب نجف خان نے ایک فرنگی جراح کے ذریعے یہ پیغام بھیجا کہ جن بد بختوں نے یہ گناہ کبیرہ کیا ہے معلوم نہیں، اگر معلوم ہو جائے تو ان سے ضرور بدلہ لیا جائے گا، فرمایا کہ اگر اللہ تعالیٰ کی مرضی شفا دینا ہے تو زخم ہر صورت میں مندمل ہو جائے گا، کسی دوسرے جراح کی حاجت نہیں ہے جو شخص اس امر کا

مرتکب ہوا ہے، اگر معلوم بھی ہو جائے تو ہم اُسے معاف کر دیں گے، تم بھی اُسے معاف کر دینا۔
اس کے بعد آپ تین روز بقید حیات رہے، ہر روز ضعف زیادہ ہو جاتا تھا انتہائی ضعف کی وجہ سے
آپ کی آواز مبارک بھی سنائی نہیں دیتی تھی۔

ایک روز نصف دن گزرنے کے بعد آپ نے دونوں ہاتھ اٹھائے اور دیر تک فاتحہ پڑھتے رہے،
چنانچہ حضرت خواجہ نقشبند نے بھی اس حالت میں فاتحہ پڑھی تھی، عصر کے وقت فرمایا، دن ابھی کتنا باقی
ہے، عرض کی کہ ابھی چار گھڑی باقی ہے، فرمایا، ابھی مغرب دور ہے، مغرب کی نماز کے وقت دو تین مرتبہ
سانس میں شدت پیدا ہوئی اور آپ کی روح مبارک نے عالم جاودانی کی طرف انتقال فرمایا رضی اللہ تعالیٰ
عنه وجزاه اللہ عنا خیر الجزاء۔

آپ کی وفات پر بہت سی تاریخیں کہی گئیں، ان میں سے دو تاریخیں لکھی جاتی ہیں، پہلی اس آیت
شریفہ سے:

أولئك مع الذين انعم الله (۱۱۹۵ھ)

دوسری حدیث شریفہ کے اس جملے سے جو حضرت حبیب خدا صلی اللہ علیہ وسلم کی زبان مبارک سے
اپنے اصحاب رضی اللہ تعالیٰ عنہم میں سے ایک کے بارے میں صادر ہوا تھا، وہی آپ کی تاریخ وفات ہے:

عاش حمیداً مات شهيداً (۱۱۹۵ھ)

آپ کی وفات کی رات ایک عزیز نے خواب دیکھا کہ نصف قرآن مجید آسمان کی طرف اڑ گیا اور
دین متین کی برکات میں فتور آ گیا ہے، اس خواب کی تعبیر سے آپ کے اس قول کی تصدیق ہوتی ہے کہ آپ
فرماتے تھے میرے انتقال کے بعد طریقہ کے مقامات موقوف ہو جائیں گے اور اس خاندان والوں کی
نسبت نے اگر نہایت ترقی بھی کی تو وہ فقط ولایات تک پہنچے گی۔

ایک اور شخص نے خواب دیکھا کہ گویا آفتاب عالم تاب آسمان کے عین درمیان درخشاں تھا کہ زمین
پر آ رہا اور دنیا کو تاریکی نے اپنی لپیٹ میں لے لیا ہے یہ سچ ہے کہ آپ کا وجود مسعود دنیا میں امن اور
خلق خدا کے لیے بہبودی کا باعث تھا^{۲۸}

حضرت مظہر علیہ الرحمۃ کے بے شمار مریدین و خلفاء تھے، بعض خلفائے کرام کے اسمائے گرامی

یہ ہیں۔

- حضرت شاہ غلام علی دہلوی
○ حضرت میر مسلمان
○ حضرت مولوی احمد اللہ
○ حضرت شیخ عبدالرحمن
○ حضرت میر علیم اللہ گنگوہی
○ شیخ مراد اللہ عرف غلام کاکی
○ شیخ محمد احسان
○ شیخ غلام حسن
○ شیخ محمد منیر
○ مولوی عبدالخالق
○ شاہ رحمت اللہ
○ محمد حسن عرب
○ محمد قائم کشمیری
○ حافظ محمد
○ مولوی قطب الدین
○ مولوی غلام یحییٰ
○ مولوی غلام محی الدین
○ مولانا نعیم اللہ بہراپچی
○ مولوی حکیم اللہ بنگالی
○ میر روح الامین
○ شاہ محمد شفیع
○ ملا عبداللہ
○ حضرت قاضی ثناء اللہ پانی پتی
○ حضرت مولوی فضل اللہ
○ حضرت شیخ محمد مراد
○ مولوی قلندر بخش
○ میر نعیم اللہ
○ مولوی ثناء اللہ سنبھلی
○ میر عبدالباقی
○ خلیفہ محمد جمیل
○ شاہ بھیک محمد
○ شاہ محمد سالم
○ محمد واصل
○ محمد حسین
○ شیخ غلام حسین تھانیسری
○ مولوی عبدالکریم
○ مولوی عبدالکیم
○ نواب ارشاد خان
○ غلام مصطفیٰ خان
○ اخون نور محمد قندھاری
○ ملا نسیم
○ ملا عبدالرزاق
○ ملا جلیل
○ ملا تیمور وغیر ہم ۲۹.....

حضرات اہل اللہ کی صحبت ان کے تذکرے اور ان کے ملفوظات وارشادات میں سکون ہی سکون ہے ہدایت ہی ہدایت ہے..... ان کی صحبت سے ہزاروں بن گئے اور ان حضرات قدسیہ کے ملفوظات سے آج

بھی ہزاروں بن رہے ہیں..... حضرت مظہر علیہ الرحمۃ کے ملفوظات بھی ہدایت کا نشان ہیں بعض ملفوظات شریف پیش کیے جا رہے ہیں۔

☆..... تقویٰ اور پرہیزگاری اختیار کرو، حضرت مصطفیٰ صلی اللہ علیہ وسلم کی متابعت دل و جان سے کرو..... اپنے احوال کا کتاب و سنت سے تقابل کرو اگر موافق ہیں تو قبولیت کے لائق خیال کرو اور اگر مخالف ہیں تو مردود سمجھو

☆..... عقیدہ اہل سنت و جماعت کا التزام کر کے حدیث اور فقہ کی تعلیم حاصل کرو اور علماء کی صحبت اختیار کر کے اخروی ثواب حاصل کرو اگر ممکن ہو تو حدیث پر عمل کرنے میں مداومت کرو ورنہ کبھی کبھی حدیث پر عمل ضرور کرنا چاہیے تاکہ تم اس کے نور سے محروم نہ رہو

☆..... دل کو دونوں جہانوں کی اغراض سے پاک کر لو تمہارا عمل ہی کیا ہے کہ تم اُسے بچ سکو! کس کی استطاعت ہے کہ وہ اپنے کو اس سے منسوب کرے۔

☆..... باطنی صفائی کے لیے خلوت لازم ہے کیوں کہ دوریشی کا سرمایہ صفا کی موجودگی ہی ہے

☆..... دنیاوی اسباب میں سے بہت کم اختیار کرو کیوں کہ قیامت کے دن اس کا حساب دینا ہوگا

☆..... عبادت اور ذکر خدا میں سرگرم عمل رہو

☆..... آج کا کام کل پر نہ چھوڑو۔

☆..... مشائخ کی محبت میں اپنی عقیدت کو مضبوط کرو کیوں کہ دوستانِ خدا کی دوستی اللہ کے قرب کا موجب ہوتی ہے

☆..... اپنے پیر کے حضور غیر کا خیال نہ لاؤ،

☆..... جب پیر کی صحبت میسر ہو تو نوافل نہ پڑھو

☆..... جہاں تک ممکن ہو سکے اپنی زندگی صبر و توکل سے بسر کرو

☆..... غیر کا تصور دماغ سے نکال دو، اپنے کام خدا پر چھوڑ دو

☆..... موت پر یقین اور اسے سچا وعدہ سمجھ کر اسے خلوت کا سرمایہ جانو

☆..... اگر تمہارے دل میں تردد نہ ہو تو گوشہ نشینی اختیار کرو

☆..... رزق جس کے لیے وقت مقرر ہے خود ہی پہنچ جائے گا، اگر عیال کی فکر دامن گیر ہو تو اسباب کا مہیا

کرنا انبیاء علیہم السلام کی سنت ہے

- ☆..... قناعت اختیار کرو، حرص اور طمع کو دل سے نکال دو
- ☆..... یار اور اغیار سے ناامید ہو جاؤ۔
- ☆..... ہونا اور نہ ہونا اور ہر ایک کو برابر جانو اور کسی کو حقارت سے نہ دیکھو
- ☆..... اپنے آپ کو سب سے کم تر اور قاصر شمار کرو
- ☆..... طلبِ مولیٰ کی راہ میں کبر کو دماغ سے اور غرور کو ہاتھ سے چھوڑ دینا چاہیے۔ اسی مقام پر کہا گیا ہے کہ درویشی وہ ہوتی ہے کہ جو کچھ تو اپنے دماغ میں رکھتا ہے اُسے نکال دے، اور اگر تیرے سر پر (مصیبت) آن پڑے تو تو جنبش نہ کرے
- ☆..... گزشتہ اور آنے والے دن کے اندیشہ کو نکال دے اپنی اطاعت اور عبادت پر فخر نہ کرے
- ☆..... دیدِ قصور اور نیستی کو اپنا سرمایہ بناؤ، نفس کی مخالفت جس قدر کر سکو وہ بہتر ہے لیکن اتنا بھی نہیں کہ وہ تنگ آجائے کہ جس سے اطاعت کی خوشی اور شوق جاتا رہے کبھی اس کے ساتھ نرمی کرنی چاہیے کیوں کہ مومن کے نفس کی رضا مندی ثواب کا موجب ہے
- ☆..... اگر شکر گزاری کی نیت سے کھانا مزے دار بنائے تو بہتر ہے کیوں کہ بدمزگی کی صورت میں تہہ دل سے شکر ادا نہیں ہوتا
- ☆..... لذیذ طعام میں بے مزہ پانی کی آمیزش کرنا نعمتِ الہی کو خاک میں ملانے کے برابر ہے۔ حضرت پیغمبر خدا صلی اللہ علیہ وسلم مرغوب کھانا تناول فرماتے تھے، اگر رغبت نہ ہوتی تو تناول نہ فرماتے۔
- ☆..... ہمارے نفس حضرت جنید و شبلی رحمۃ اللہ علیہما کی طرح نہیں ہیں کہ کڑواہٹ کو بھی مٹھاس ہی خیال کریں اور کہیں کہ:

الصبر تجرع المرارة بلا عبوسة الوجه

(ناک منہ چڑھائے بغیر تلخی کو پی لینے کا نام صبر ہے)

☆..... وہ شکر جو محض زبان سے کیا جائے صبر کی ایک قسم ہے جس کا اثر روح تک ہوتا ہے۔

☆..... اولیاء کے مزارات کی زیارت کو فیضِ جمعیت کا در یوزہ بناؤ

☆..... مشائخ کرام کی ارواح طیبہ کو فاتحہ اور درود سے ثواب پہنچا کر جنابِ الہی میں انہیں وسیلہ بناؤ کیوں

کہ اس امر سے ظاہری و باطنی سعادت حاصل ہوتی ہے۔ البتہ مبتدیوں کو تصفیہٴ قلب کے بغیر اولیاء

کی قبور سے فیض حاصل ہونا مشکل ہے اسی لیے حضرت خواجہ نقشبند قدس اللہ سرہ العزیز فرماتے ہیں کہ حق سبحانہ کی یاد میں مصروف ہونا اولیاء کی قبروں کی مجاورت سے بہتر ہے۔

☆..... عرس اور چراغاں کی متعارفہ رسوم کا مقید نہ ہونا، کیوں کہ ایسا کرنے سے خیمہ و فرش کی ضرورت پڑے گی اور لوگوں کے ہجوم میں حفظ مراتب جاتا رہے گا۔

☆..... حاجت مندوں کی خفیہ طور پر نقدی سے مدد کرنے سے جلدی ثواب ملتا ہے ۳۰.....

۷/رمضان المبارک ۱۴۲۵ھ

۲۲/اکتوبر ۲۰۰۴ء

احقر

ڈاکٹر اقبال احمد اختر القادری

L-317/5-B-2، نار تھ کراچی

(اسلامی جمہوریہ پاکستان)

☆.....☆.....☆

حواشی

- ۱..... شاہ غلام علی دہلوی، مقامات مظہری (مترجم اردو، محمد اقبال مجددی) مطبوعہ لاہور ۱۹۸۳ء ص ۴۷۵۔
- (نوٹ: مقامات مظہری میں سنہ ولادت ۱۱۱۳ھ درج ہے جبکہ خلیق انجم نے اپنے پی۔ ایچ۔ ڈی کے مقالے ”مرزا مظہر جان جانا“ میں ۱۱۱۰ھ تحریر کیا ہے۔ اقبال)
- ۲..... عطاء الرحمن قاسمی، دہلی میں دفن خزینے، مطبوعہ لاہور ۲۰۰۳ء ص ۳۴۴
- ۳..... ایضاً ص ۳۴۴
- ۴..... خلیق انجم (مقدمہ) مرزا مظہر جان جانا کے خطوط، مطبوعہ دہلی ۱۹۶۲ء ص ۱۳۔
- ۵..... ایضاً ص ۱۴
- ۶..... مقامات مظہری ص ۳۰۳
- ۷..... خلیق انجم (مقدمہ) مرزا مظہر جان جانا کے خطوط، مطبوعہ دہلی ۱۹۶۲ء ص ۱۴
- ۸..... ایضاً
- ۹..... ایضاً

- ۱۰..... معمولات مظہری، ص۔ ۱۵، بحوالہ ایضاً، ص ۱۳
- ۱۱..... کلمات طیبات، ص ۱۳، بحوالہ ایضاً، ص ۱۵
- ۱۲..... مقامات مظہری، ص ۳۰۹
- ۱۳..... ایضاً، ص ۳۱۰
- ۱۴..... خلیق انجم (مقدمہ) مرزا مظہر جان جاناں کے خطوط، ص ۱۷
- ۱۵..... معمولات مظہری، ص ۷، بحوالہ ایضاً، ص ۱۸
- ۱۶..... محمد اقبال مجددی، مقدمہ مقامات مظہری، مطبوعہ لاہور ۱۹۸۳ء، ص ۱۵۲
- ۱۷..... خلیق انجم، (مقدمہ) مرزا مظہر جان جاناں کے خطوط، ص ۳۵
- ۱۸..... ایضاً، ص ۳۶
- ۱۹..... ایضاً، ص ۳۶
- ۲۰..... ایضاً، ص ۳۶
- ۲۱..... کلمات طیبات، ص ۲۰۰، بحوالہ ایضاً، ص ۳۶
- ۲۲..... مقدمہ مرزا مظہر جان جاناں کے خطوط، ص ۳۷
- ۲۳..... مقدمہ مقامات مظہری، ص ۱۳۸
- ۲۴..... ایضاً، ص ۱۳۹
- ۲۵..... ایضاً، ص ۱۵۱
- ۲۶..... مقامات مظہری، ص ۳۶۵ تا ۳۷۳
- ۲۷..... ایضاً، ص ۳۷۸
- ۲۸..... ایضاً، ص ۳۷۹
- ۲۹..... ایضاً، ص ۳۸۸
- ۳۰..... ایضاً، ص ۳۳۹

☆.....☆.....☆

الحسین اکبر الحسینات
کتاب الخصال والخطب

بسم الله الرحمن الرحيم
نحمدہ ونصلی علی رسولہ الکریم

حضرت شاہ غلام علی نقشبندی مجددی دہلوی

علامہ محمد عبدالحکیم اختر شاہجہاں پوری مظہری



حضرت شاہ غلام علی نقشبندی دہلوی رحمۃ اللہ تعالیٰ علیہ پاک و ہند کے اولیائے کبار سے ہیں۔ زینت ہند حضرت شاہ عبدالعزیز محدث دہلوی رحمۃ اللہ علیہ (المتوفی ۱۲۳۹ھ/۱۸۲۴ء) آپ کے وجود کو انتہائی غنیمت شمار کرتے تھے اور وہ حضرت محدث دہلوی کا بے حد احترام کرتے تھے۔ کیوں نہ ہو دونوں حضرات ہی اس وقت آسمانِ علم و عرفان کے شمس و قمر تھے۔ اگر دنیا بھر کے اہل علم اپنی علمی تشنگی بجھانے کیلئے شاہ عبدالعزیز علیہ الرحمہ کے گرد جمع ہو رہے تھے تو سلوک و جذبہ کے منازل طے کرنے کے خواہشمند دنیا کے گوشے گوشے سے شاہ غلام علی علیہ الرحمہ کی خانقاہ مظہریہ میں جمع ہوتے رہتے تھے۔ گویا دونوں حضرات ہی شریعت و طریقت کے امام، مرجع خواص و عوام اور ظاہری و باطنی فیوض و برکات کے بحر رواں تھے جن سے ملتِ اسلامیہ کے دین و ایمان کی کھیتی سرسبز و شاداب ہوتی رہتی تھی۔

حضرت شاہ غلام علی نقشبندی رحمۃ اللہ تعالیٰ علیہ کا آبائی وطن پنجاب کی ریاست پٹیالہ ہے۔ اگرچہ عمر کی بائیس منزلیں طے کرنے کے بعد آپ ہمیشہ کے لیے دہلی کے ہو رہے تھے لیکن دہلی میں رہتے ہوئے بھی اپنا پنجابی ہونا بھلا نہیں بیٹھے تھے۔ ایک مرتبہ آپ نے فرمایا تھا:

من ہموں یک مرد پنجابی نالائق کہ بودم ہستم!

آپ ۱۱۵۶ھ/۱۷۴۳ء کو بٹالہ میں پیدا ہوئے۔ والد محترم نے آپ کا نام علی والدہ ماجدہ نے عبدالقادر اور عم بزرگوار نے عبداللہ رکھا۔ تینوں نام غیبی ہدایات کے مطابق رکھے گئے۔ چنانچہ آپ سے قریبی تعلق رکھنے والے سرسید احمد خان صاحب نے اس سلسلے میں یہ وضاحت فرمائی ہے:-

آپ کے پیدا ہونے سے پہلے ایک دفعہ آپ کے والد ماجد نے جناب

حضرت امیر المؤمنین علی ابن ابی طالب کرم اللہ وجہہ کو خواب میں دیکھا کہ فرماتے ہیں کہ تمہارے ہاں عنقریب لڑکا پیدا ہونے والا ہے اس کو میرے ہم نام کرنا۔ اور آپ کی والدہ ماجدہ نے کسی بزرگ کو دیکھا کہ انہوں نے عبدالقادر آپ کا نام رکھا اور آپ کے عم بزرگوار نے جناب رسول خدا صلی اللہ تعالیٰ علیہ وآلہ وسلم کی اشارت سراپا بشارت سے عبداللہ آپ کا نام رکھا اور اسی سبب سے آپ کا اصلی نام عبداللہ اور عرف غلام علی تھا۔^۳

کتنے ہی حضرات نے آپ کی ولادت کی منظوم تاریخیں کہیں لیکن ایک صاحبِ دل کی کہی ہوئی یہ تاریخ ملاحظہ ہو:-

چوں نجمِ چرخِ ہدیٰ حضرتِ غلامِ علی
 شدہ ظہورِ فگن در جہاں جہاں بشگفت
 من ولادِ شریفش چو جستِ رافتِ دل
 ”مہ سپہر ہدایت شدہ طلوع“ بگفت^۴
 (۵۶ اھ)

آپ کے والد ماجد کا اسم گرامی شاہ عبداللطیف رحمۃ اللہ علیہ ہے۔ موصوف کا شمار اپنے وقت کے بزرگوں میں ہوتا تھا اور حضرت شاہ ناصر الدین قادری رحمۃ اللہ علیہ سے شرفِ ارادت رکھتے تھے۔ والد ماجد چونکہ علمِ دوست اور صوفی منش تھے اس لیے شاہ غلام علی رحمۃ اللہ علیہ کی تعلیم و تربیت میں کوئی کسر اٹھانہ رکھی لیکن یہ کسے معلوم تھا کہ یہ نونہال ایسا تناور ہوگا کہ اس کی شاخیں نہ صرف پورے ملک میں پھیل جائیں گی۔ بلکہ بیرون ممالک کے کتنے ہی افراد اس کے سائے میں سکونِ قلب و جگر پائیں گے۔ یہ کسے معلوم تھا کہ یہ بچہ بڑا ہو کر آسمانِ علم و عرفان پر مہر درخشاں بن کر چمکے گا اور اپنی ضیاء باری سے ایک دنیا کو متور کر کے بقعہء نور بنا دیگا۔ اسی لیے شاہ غلام علی دہلوی علیہ الرحمۃ کی ابتدائی زندگی کے حالات پر پردہ پڑا ہوا ہے۔ کس مدرسے میں تعلیم حاصل کی؟ کن حضرات سے کسبِ علم و فن کیا؟ کسی تذکرے نے ان

امور کے چہرے پر پڑے ہوئے پردے کو نہیں اٹھایا۔ علم دوست حضرات نے جانفشانی سے کام لیا تو ممکن ہے کہ آپ کے ابتدائی دور کے بہت سے واقعے اور کتنے ہی حالات منظرِ عام پر آجائیں۔

جب آپ کے تو سن عمر رواں نے حیاتِ مستعار کی تقریباً اٹھارہ منزلیں طے کر لیں تو اچانک والد محترم نے آپ کو دہلی طلب کیا۔ وہ اپنے جگر گوشے کو اپنے مرشدِ برحق شاہ ناصر الدین قادری دہلوی رحمۃ اللہ علیہ کے ارادت مندوں میں شامل کرنا چاہتے تھے۔ تعمیلِ ارشاد کی غرض سے شاہ غلام علی علیہ الرحمۃ عازمِ دہلی ہوئے۔ ۱۱ رجب ۱۱۷۳ھ کو دہلی میں وارد ہوئے۔ والد ماجد باغ باغ ہو گئے لیکن یہ خوشی زیادہ دیر نہ رہ سکی کیونکہ چند ساعتوں کے بعد ان کے مرشدِ کامل کا وصال ہو گیا اور انہوں نے جو خواب دیکھا تھا اب اس کے شرمندہ تعبیر ہونے کی کوئی صورت باقی نہیں رہی تھی۔ اس واقعے کو کاتبِ ملفوظات نے خود آپ کی زبانی یوں نقل فرمایا ہے:

بعد ازاں حضرت ایشاں فرمودند کہ امروز روزِ وصال حضرت شاہ ناصر الدین قادری ست کہ مزارِ پُر انوارِ ایشاں در حضرت دہلی محلہ جیش پورہ واقع ست یزار ویتبرک بہ مرشدِ والد بزرگوار ایں ذرہ بے مقدار بودند کہ در شب گزشتہ ایں روز ایں سرای فانی رخت بر بستہ بودند من ہم ہموں روز از وطن خود آمدہ بودم چون دریں مکان کہ حضرت دہلی است رسیدم والدہم بسیار خوش شدند کہ مرا از مرشدِ خود بیعت نمایند۔ اتفاقاً بعد از چند ساعات جناب مرشدِ ایشاں ارتحال فرمودند۔ ۵

اس کے بعد مرشدِ برحق نے فرمایا کہ آج حضرت شاہ ناصر الدین قادری کا روزِ وصال ہے کہ جن کا مزارِ پُر انوارِ دہلی شریف کے محلہ جیش پورہ میں واقع ہے جس کی زیارت کی جاتی ہے اور جس سے برکت حاصل کی جاتی ہے۔ موصوفِ اس ذرہ بے مقدار کے والد بزرگوار کے مرشد تھے کہ اس روز (۱۱ رجب) سے پہلی رات کو اس سرای فانی سے رختِ سفر باندھ کر چلے گئے اور میں اسی روز اپنے وطن سے آیا تھا۔ جب اپنے اس مکان میں پہنچا جو دہلی شریف میں ہے تو والد محترم بہت

خوش ہوئے کیونکہ مجھے اپنے مرشد سے بیعت کروانا چاہتے تھے۔ اتفاق کی بات ہے کہ چند گھڑیوں کے بعد ان کے مرشد رحلت فرما گئے۔

شاہ ناصر الدین دہلوی رحمۃ اللہ علیہ کے وصال فرمانے کے باعث والد محترم نے آپ کو مجبوراً اختیار دے دیا کہ جس سے چاہو شرف ارادت حاصل کر لو۔ جو اہر علویہ کے حوالے سے پروفیسر محمد اقبال مجددی نے اس واقعے کے بارے میں لکھا ہے:-

آپ کے والد نے فرمایا کہ ہم تو تمہیں اپنے پیر سے بیعت کروانا چاہتے تھے لیکن خدا کی رضا یہی تھی۔ اب تم جہاں اپنی باطنی کشائش معلوم کرو وہاں بیعت کر لو۔ ۶

سر سید احمد خاں صاحب نے اس سلسلے میں یوں وضاحت فرمائی ہے:-

۱۷۷۱ھ میں آپ کے والد ماجد نے اس ارادے سے دہلی میں بلوایا کہ اپنے پیر شاہ ناصر الدین قادری سے جن کا مزار نئی عید گاہ کے پیچھے ہے بیعت کرادی جائے۔ آپ کے پہنچنے سے پہلے شاہ ناصر الدین صاحب نے انتقال کیا اور چوں کہ اللہ تعالیٰ کو اور ہی کچھ پردہ غیب سے ظاہر کرنا تھا۔ یہ بات نقاب خفاء حیز (التوا میں رہی۔ تب آپ کے والد ماجد نے اجازت و اختیار دیا کہ جس سے چاہو بیعت کر لو۔ ۷

جب آپ عمر رواں کی تقریباً بائیس منزلیں طے کر چکے تو حسن اتفاق اور بخت کی یاوری سے مرزا مظہر جان جاناں رحمۃ اللہ علیہ جیسے سلسلہ عالیہ نقشبندیہ کے ماہ تاباں کی ضیاباریوں سے واقف ہوئے۔ چنانچہ ۱۷۷۸ھ میں دوبارہ دہلی آئے اور حضرت میرزا علیہ الرحمۃ کے دستِ حق پرست پر بیعت ہو کر بے ساختہ پکار اٹھے:-

از برائے سجدۂ عشق آستانے یافتم
سر زمینے بود منظور آسمانے یافتم

حضرت شاہ غلام علی دہلوی رحمۃ اللہ علیہ کو میرزا مظہر جان جاناں رحمۃ اللہ علیہ کے ارادات مندوں میں شامل ہوئے ابھی تھوڑا ہی عرصہ گزرا تھا کہ ایک روز حضرت میرزا صاحب نے اپنے ایک مرید

سے ناراض ہو کر جو کشف و کرامت کا طالب تھا، فرمایا کہ جو ان شعبدوں کا طلب گار ہے اُسے چاہیے کہ ہماری خانقاہ سے چلا جائے۔ جب شاہ غلام علی رحمۃ اللہ علیہ کو اس بات کا علم ہوا تو حضورِ مرشد عرض گزار ہوئے کہ کیا آپ نے ایسا فرمایا ہے ارشاد ہوا۔ ہاں میں نے یہی کہا ہے۔ یہ عرض گزار ہوئے کہ اس سے آنجناب کی مرضی کیا ہے؟ فرمایا کہ ہمارے یہاں تو بغیر نمک کے پتھر کی سل کو چاٹنا پڑتا ہے یعنی استقامت کی پرورش کی جاتی ہے لیکن جو کشف و کرامت کا طالب ہو وہ کسی اور جگہ چلا جائے۔ شاہ غلام علی علیہ الرحمۃ عرض گزار ہوئے کہ حضور! میں تو بغیر نمک کے پتھر کی سل چاٹنا چاہتا ہوں۔ ارشاد گرامی ہوا کہ تم اس خانقاہ میں رہ سکتے ہو۔^۸

حضرت میرزا مظہر جانِ جاناں رحمۃ اللہ علیہ ظاہری اور باطنی کمالات سے مالا مال اور یگانہ، روزگار تھے جس علم و فن کی جانب توجہ فرمائی اُسی کے امام بن کر رہے۔ اُردو شاعری کے اندر وہ کمال حاصل تھا کہ ریختہ کے نقاشِ اوّل قرار پائے اور دبستانِ دہلی کے امام کہلائے۔ باطنی استعداد کو دیکھیے تو آپ پر نقشبند ثانی ہونے کا گمان ہوتا تھا۔ ایسی باکمال ہستی کے ہاتھوں تربیت پاتے اور سلوک کی منازل طے کرتے ہوئے۔ حضرت شاہ غلام علی رحمۃ اللہ علیہ بے حد مسرور تھے اور قدم قدم پر زبانِ حال سے بے ساختہ یوں پکاراٹھتے تھے:-

سجدہ گاہِ عشق ہو مطلوب تھا وہ آستاں

ڈھونڈتا تھا میں زمین اور مل گیا ہے آسماں

حضرت شاہ غلام علی علیہ الرحمۃ صاحبِ استعداد تھے تھوڑے ہی عرصے میں کہیں سے کہیں جا پہنچے گویا۔

ع جلا گندن نے پائی یہ زرِ خالص دمک اٹھا

آپ نے کس درجہ کسبِ فیوض و برکات کیا اور کس منصبِ عالی پر فائز ہوئے اس سلسلے میں

سر سید احمد خان صاحب نے اپنی رائے یوں قلم بند کی ہے:-

بعد بیعت کے سالہا سال آپ نے پیرو مرشد اپنے کی خدمت میں

اوقات بسر کی اور وہ زہد و مجاہدہ اور ریاضت کی کہ بیان نہیں ہو سکتا۔

دن بدن عروج کمال اور مشاہدہ جمال شاہد بے زوال اور مکاشفہ اور

ترقیات فائقہ ہوئی، یہاں تک کہ اپنے وقت کے شیخ الشیوخ اور صاحب
 ارشاد ہوئے اور تلقین و ارشاد کا سلسلہ زور بروئے اپنے پیرومرشد کے جاری
 فرمایا۔ اگرچہ آپ نے بیعت سلسلہ قادریہ میں کی تھی لیکن ذکر و اذکار
 و شغل و اشغال طریقہ علیہ نقشبندیہ مجددیہ میں جاری کیا اور ہر طریقہ کی
 اجازت حاصل کی اور اپنے پیرومرشد کے انتقال کے بعد سجادہ نشین
 ہوئے اور حقیقت میں میرے اعتقاد بموجب اپنے پیر پر بھی فوق لے
 گئے۔ ۹

سر سید احمد خان صاحب کے بیانات ایک عینی شاہد کی گواہی سے کم نہیں۔ اگرچہ برٹش گورنمنٹ سے
 معاشقہ ہو جانے کے بعد تو موصوف پوری طرح جون ہی بدل چکے تھے لیکن اپنے ابتدائی ایام میں وہ سنی
 مسلمان اور شاہ غلام علی دہلوی رحمۃ اللہ علیہ کے قریب تھے۔ حضرت سے اپنے روابط کے بارے میں انہوں
 نے خود لکھا ہے:

میرے تمام خاندان کو اور خصوصاً جناب والد ماجد کو آپ سے نہایت
 اعتقاد تھا اور میرے جناب والد ماجد اور میرے بڑے بھائی جناب
 احتشام الدّولہ سید محمد خاں بہادر مرحوم کو آپ ہی سے بیعت تھی اور آپ
 کی میرے خاندان پر اس قدر شفقت اور محبت تھی کہ میرے والد ماجد کو
 اپنے فرزند سے کم نہیں سمجھتے تھے۔ ۱۰

اور اپنے قُرب کے بارے میں موصوف یہاں تک رقمطراز ہیں:-

میں نے اپنے دادا کو تو نہیں دیکھا۔ آپ ہی کو دادا حضرت کہا کرتا تھا۔ ۱۱
 مولوی رحمان علی (المتوفی ۱۳۲۵ھ / ۱۹۰۷ء) نے شاہ غلام علی دہلوی رحمۃ اللہ تعالیٰ علیہ کے تذکرے میں
 لکھا ہے:-

مولانا غلام علی دہلوی، علوی بزرگ، میرزا مظہر جان جاناں کے مُرید،

عارفِ کامل اور علوم ظاہر و باطن کے جامع تھے۔ ۱۲

حضرت شاہ غلام علی دہلوی رحمۃ اللہ علیہ اسلاف کی مقدس یادگار تھے۔ سارا وقت ذکرِ الہی اور

تربیتِ سالکین کے لیے وقف تھا۔ اگرچہ ایک جہاں آپ کا گرویدہ تھا لیکن آپ کو دنیاوی مال و متاع اور آرام و راحت سے دُور کا بھی واسطہ نہ تھا^{۱۳}۔ اکابرِ نقشبندیہ کی طرح اتباعِ سنت کا کمال اہتمام تھا۔ آپ کو دیکھ کر اَلْفَقْرُ فُخْرِي کا مفہوم بخوبی سمجھ میں آ جاتا تھا۔ مناسب نظر آتا ہے کہ آپ کے معمولات وغیرہ کا نقشہ سرسید احمد خان صاحب کے لفظوں میں پیش کر دیا جائے۔ موصوف ایک چشم دید شاہد کے بطور رقمطراز ہیں:-

آپ کی اوقات شریف نہایت منضبط تھی۔ کلام اللہ آپ کو حفظ تھا اور تحقیق قرأت بھی بہت خوب تھی۔ نمازِ صبح اوّل وقت ادا فرما کر دس سیپارے کلام اللہ کے ختم فرماتے اور بعد اس کے حلقہ مریدین جمع ہوتا اور تا نمازِ اشراق سلسلہ توجہ اور استغراق جاری رہتا۔ بعد ادا کرنے نمازِ اشراق کے تدریس حدیث اور تفسیر کی شروع ہوتی۔ جو لوگ اس جلسے کے بیٹھنے والے ہیں ان سے پوچھا جاسیے کہ اس میں کیا کیفیت ہوتی تھی اور پڑھنے پڑھانے سننے سنانے والوں کا کیا حال ہوتا تھا۔

جہاں نامِ رسولِ خدا آتا آپ بے تاب ہو جاتے اور اس بیتابی میں حاضرین پر عجیب کیفیت طاری ہوتی تھی۔ سبحان اللہ! کیا شیخ تھے باقی باللہ اور عاشقِ رسول اللہ۔ علم حدیث اور تفسیر نہایت مستحضر تھا۔ اگرچہ باعتبار علوم نقلی خاتم المحدثین والمفسرین سے تعبیر کیا جائے تو بھی بجا ہے۔ اللہ تعالیٰ نے آپ کو مجمعِ علوم پیدا کیا تھا کہ ہر ایک علم ظاہری اور باطنی میں درجہ کمال بہ انتہائے کمال حاصل تھا۔

بعد اس درس و تدریس کے آپ کچھ تھوڑا سا کھانا کہ عبادتِ معبود کو کافی ہوتا اور فرما کر بہ اتباعِ سنتِ نبوی قیلولہء استراحت میں آرام کرتے۔ تھوڑی دیر بعد اوّل وقت نمازِ ظہر ادا فرما کر پھر درس و تدریس حدیث و تفسیر وفقہ اور کتبِ تصوف میں مشغول ہوتے اور نمازِ عصر تا نمازِ مغرب حلقہ مریدین جمع ہوتا اور ہر ایک آپ کی توجہ سے علوم مدارج حاصل کرتا۔

ہمیشہ تمام رات آپ شب بیداری فرماتے تھے۔ شاید کہ گھڑی دو گھڑی بمقتضائے بشریت غفلت آ جاتی ہو۔ سو وہ بھی جا نماز پر۔ برسوں آپ

نے چار پائی پر استراحت نہیں فرمائی۔ اگر نیند کا بہت غلبہ ہو ا۔ یونہی اللہ اللہ کرتے پڑے رہے۔ آپ کی خانقاہ میں عجب عالم ہوتا تھا۔ بوریہ کا فرش رہتا تھا اور اسی کے سرے پر ایک مصلیٰ، کبھی بوریہ کا اور کبھی اور کسی چیز کا پڑا رہتا تھا اور وہیں ایک تکیہ چمڑے کا رکھا رہتا۔ آپ دن رات اسی مصلے پر بیٹھے رہتے اور عبادتِ معبود کیا کرتے اور سب طالبین گردا گرد آپ کے حلقہ باندھے بیٹھے رہتے۔ حق یہ ہے کہ ایسا برشتہ جان شیخ دیکھنے میں نہیں آیا اور میں تو اس بات پر عاشق ہوں کہ باوجود اتنی آزادی اور خود رفتگی کے سرِ مواحکام شریعت سے تجاوز نہ تھا اور جو کام تھا، وہ بہ اتباعِ سنت تھا۔ لقمہِ مشتبہ سے نہایت پرہیز کرتے اور مالِ مشتبہ ہرگز نہ لیتے۔ جو شخص خلافِ شرع اور سنت ہوتا اس سے نہایت خفا ہوتے اور اپنے پاس اُس کا آنا گوارا نہ کرتے۔^{۱۴}

کاش! موجودہ گدی نشین حضرات جو آج مسندِ رشد و ہدایت پر فائز ہیں۔ وہ غور کر سکیں کہ حضرت شاہ غلام علی نقشبندی رحمۃ اللہ علیہ کے معمولات سے اُن کے اپنے معمولات کوئی مطابقت رکھتے ہیں یا نہیں؟..... کیا ان کے اوقات بھی اسی طرح منضبط ہیں؟ کیا تلاوتِ قرآن مجید کا وہ خود ایسا روزانہ اہتمام کرتے ہیں؟..... کیا حدیث و تفسیر کی تدریس ان کے روزانہ مشاغل میں شامل ہے؟..... کیا عشقِ رسول ان کے رگ و پے میں اسی طرح سما یا ہوا ہے؟..... کیا وہ بھی ظاہری اور باطنی علوم کی دولت سے مالا مال ہیں؟ کیا وہ بھی صرف اتنا ہی کھاتے ہیں کہ طاقتِ عبادت آئے اور زندگی قائم رہے؟..... شبِ بیداری کا وہ کس حد تک روزانہ اہتمام کرتے ہیں؟..... دنیاوی آرام و راحت سے وہ کس درجہ کنارا کش ہیں؟..... ان کی اپنی زندگی میں سادگی کا کس حد تک اہتمام ہے؟..... اتباعِ سنت کا وہ کس درجہ اہتمام فرماتے ہیں؟..... لقمہِ مشتبہ کھانے سے وہ کس درجہ گریز کرتے ہیں؟..... جو کچھ نذرانوں کی صورت میں وصول کرتے ہیں وہ اپنی ذات کے لیے وصول کرتے ہیں یا مخلوقِ خدا کی خدمت اور اعلائے کلمتہ الحق کے لئے؟..... کتاب و سنت کی خلاف ورزی کرنے والوں سے ان کا تعلق کیسا ہوتا ہے؟..... امر بالمعروف اور نہی عن المنکر کے فریضے کو وہ کس حد تک ادا کرنے کا اہتمام فرماتے رہتے ہیں؟

رشد و ہدایت کی گدیوں پر براجمان ہونے والے اگر حقیقت میں رشد و ہدایت کے متوالے بن جائیں تو ملک و ملت کی فضاؤں میں ایک نورانی انقلاب آجائے.... کشتِ ایمان سرسبز ہو جائے.... رحمت کے دروازے چوٹ کھل جائیں.... جہنم کے دروازے بند ہو جائیں.... شیاطین منہ چھپانے لگیں.... قوم کے بھلے دن آنے لگیں.... ترقی و کامرانی پھر ملتِ اسلامیہ کا مقدر ہو کر رہ جائے.... شعائرِ اسلام کی حرمت ہونے لگے.... غیر شرعی امور کے ارتکاب کی علی الاعلان کسی کو جرأت نہ ہو.... گمراہوں اور بد مذہبوں کا دیوالہ نکل جائے.... غیر اسلامی نظریات کو اسلامی مملکت میں پھلنے پھولنے کا کوئی موقع میسر آ ہی نہ سکے.... کیا ان حضرات نے صورتِ حال کا مطالعہ کر کے یہ جرأت مندانہ اعلان کیا ہے:-

اگر چہ بُت ہیں جماعت کی آستینوں میں

مجھے ہے حکمِ اذان، لَا إِلَهَ إِلَّا اللَّهُ

شاہ غلام علی نقشبندی رحمۃ اللہ علیہ الْفَقْرُ فَرِي كَامِنُه بولتا ثبوت اور صبر و قناعت کا پیکر تھے۔ آپ کے

خانقاہی نظام کے بارے میں سرسید احمد خان صاحب نے یہ وضاحت بھی فرمائی ہے:-

سُجَانِ اللَّهِ! کیا آزادی تھی کہ مطلق دنیا کا لگاؤ نہ تھا۔ اللہ اللہ! کیا

اطاعتِ سنت تھی کہ سرِ مو بھی فرق نہ تھا۔ توکل تو اس درجہ پر تھا کہ کبھی

کسی طرح کا خیال دل میں نہ آتا۔ امراء اور بادشاہِ دل میں آرزو رکھتے

تھے کہ ہم خانقاہ کے فقراء کے لئے کچھ وظیفہ مقرر کریں، ہرگز آپ منظور نہ

فرماتے۔ ایک دفعہ نواب امیر الدولہ امیر محمد خاں وائی ٹونک نے بہت

التجاسے درخواست تقرر وظیفہ کی، اُس کے جواب میں آپ نے صرف یہ

شعر لکھ بھیجا:-

ما آبروئے فقر و قناعتِ نیمی بریم

با میر خاں بگوی کہ روزی مقررست ۱۵

خانقاہ میں رہنے والے فقراء طالبین و سالکین اور خود شاہ غلام علی دہلوی رحمۃ اللہ علیہ کی بود و باش، خورد و نوش وغیرہ میں یکسانیت کا ذکر کرتے ہوئے سر سید احمد خان صاحب نے یہ بھی لکھا ہے:-
حضرت کی خانقاہ میں پانچ سو سے کم فقیر نہیں رہتا تھا اور سب کاروٹی کپڑا، آپ کے ذمہ تھا اور باوجودیکہ کہیں سے ایک جہ مقرر نہ تھا۔ اللہ تعالیٰ غیب الغیب سے سب کام چلاتا تھا۔ اس پر فیاضی اور سخاوت اس قدر تھی کہ کبھی سائل کو محروم نہیں پھیرا۔ جو اس نے مانگا وہی دیا۔ جو چیز عمدہ اور تحفہ آپ کے پاس آتی اس کو بیچ کر فقراء پر صرف کرتے اور جیسا گزی گاڑھا موٹا تمام فقیروں کو میسر ہوتا ویسا ہی آپ بھی پہنتے اور جو کھانا سب کو میسر ہوتا وہی آپ کھاتے بھلا غور کرو کہ بشر کی طاقت ہے کہ ایسی بات کر سکے۔ ۱۶

کیا ہمارے موجودہ پیرانِ عظام کے پاس جو نذرانے آتے ہیں اور جن ذرائع سے بھی انہیں آمدنی ہوتی ہے وہ طالبین ہی کے لئے وقف ہوتی ہے؟..... کیا یہ حضرات بھی الْفَقْرُ فَخْرِي کو اپنا سرمایہ زندگی بنائے ہوئے ہیں؟..... کیا ان کی بود و باش اور خورد و نوش کے اہتمام میں فقیری کی بوجہ موجود ہوتی ہے؟..... کیا یہ حضرات بھی ویسا ہی کھاتے اور پہنتے ہیں جو فقراً کو میسر آتا ہے؟..... کہیں دنیائے جیفہ کے مال و متاع پر تو ان حضرات کی نظر نہیں ہوتی؟..... یہ حضرات بھی طالبین کے تزکیہ نفس اور ان کے دلوں کی صفائی کرنے میں ہی مشغول رہتے ہیں یا مریدوں کے دلوں کو صاف کرنے کے بجائے محض ان کی جیبیں صاف کرنے پر ہی نظر مرکوز رہتی ہے؟ ان حضرات کے مریدین و متوسلین کو اپنے بزرگوں سے کہیں یہ شکایت تو نہیں ہوتی۔

ہم کو تو میسر نہیں مٹی کا دیا بھی!

گھر پیر کا بجلی کے چراغوں سے ہے روشن

شاہ غلام علی دہلوی رحمۃ اللہ علیہ کی مرجعیت کا یہ عالم تھا کہ نہ صرف متحدہ ہندوستان کے گوشے گوشے سے آ کر طالبین و سالکین نے انہیں گھیرے میں لیا ہوا تھا اور اس شمعِ ولایت پر پروانہ وار نار رہتے تھے بلکہ بیرونی ممالک کے کتنے ہی حضرات اپنی روحانی پیاس بجھانے اور اپنی روحانی و عرفانی کھیتی کو اس بحرِ رواں

کی طغیانوں سے سیراب کر کے سرسبز و شاداب بنانے کی خاطر عازمِ دہلی ہوتے اور خانقاہِ مظہریہ میں آ کر آپ کے قدموں میں پڑے رہتے۔ فقراءِ خانقاہ کی خدمت گزاری کو سرمایہٴ افتخار سمجھتے اور شب و روز علم و عرفان کے انمول موتی اور رشد و ہدایت کے لعل و گہر جمع کرنے میں مصروف رہتے جو یہ مردِ حق آگاہ ہر وقت لٹا تارہتا تھا..... خلقِ خدا پر وانہ وارد دنیا کے ہر گوشے سے آپ کی جانب اس طرح دوڑ رہی تھی جس طرح پیاسا کنوئیں کی طرف جاتا ہے۔ اس سلسلے میں ملفوظات کے مرتب یعنی حضرت رؤف احمد مجددی رحمۃ اللہ علیہ نے اپنا مشاہدہ یوں قلمبند فرمایا ہے:-

مجمع معتقدانِ با اخلاص و مخلصانِ با اختصاص بیشمار ست کہ مردمان
از سمرقند و بخارا و غزنی و تاشقند (تاشقند) و حصار و قندھار و کابل
و پیشوا (پشاور) و ملتان و کشمیر و لاہور و سرہند و مروہ و سنجل و بریلی
و رامپور و لکھنؤ و جالس و بہرائچ و گورکھپور و عظیم آباد و ڈھاکہ و بنگالہ
و حیدرآباد پونا و غیرہا بطلب حق..... جل و علا اوطانِ خود گذاشتہ آمدہ
بودند۔

خالص اعتقاد رکھنے والے خاص مخلص لوگوں کا بیشمار مجمع ہے یعنی لوگ
سمرقند، بخارا، غزنی، تاشقند، حصار، قندھار، کابل، پشاور، ملتان، کشمیر، لاہور،
سرہند، مروہ، سنجل، بریلی، رامپور، لکھنؤ، جالس، بہرائچ، گورکھپور،
عظیم آباد، ڈھاکہ، حیدرآباد، پونا و غیرہا دیار و امصار سے لوگ حق
جل و علا کی طلب میں اپنے اپنے وطن کو چھوڑ کر (آپ کی خدمت
میں) آئے ہوئے ہیں۔

سر سید احمد خاں صاحب نے آپ کی مرجعیت کے بارے میں اپنا مشاہدہ یوں قلمبند کیا ہے:-
آپ کی ذات فیض آیات سے تمام جہاں میں فیض پھیلا اور ملکوں ملکوں
کے لوگوں نے ان کی بیعت اختیار کی۔ میں نے حضرت کی خانقاہ میں اپنی
آنکھ سے روم اور شام اور بغداد اور مصر اور چین اور حبش کے لوگوں کو
دیکھا ہے کہ حاضر ہو کر بیعت کی اور خدماتِ خانقاہ کو سعادتِ ابدی سمجھے

اور قریب قریب کے شہروں کے مثل ہندوستان اور پنجاب اور افغانستان
کا تو کچھ ذکر نہیں کہ ٹڈی دل کی طرح امنڈتے تھے۔^{۱۸}

اس سلسلے میں خود حضرت شاہ غلام علی رحمۃ اللہ علیہ نے یوں فرمایا ہے:-

باطرافِ بعیدہ فیض مار سیداست در حضرت مکہ معظمہ حلقہ مامی نشیند دور
حضرت مدینہ منورہ حلقہ مامی نشیند دور بغداد شریف و در روم و در مغرب
حلقہ مامی نشیند و بطریق مطائبہ فرمودند بخارا خود خانہ پدر ما است۔^{۱۹}
دور دراز ممالک تک ہمارا فیض پہنچ گیا ہے مکہ معظمہ میں ہمارا حلقہ
ہوتا ہے اور مدینہ منورہ میں ہمارا حلقہ ہوتا ہے اسی طرح بغداد روم اور
مغرب (مغربی ممالک) میں ہمارا حلقہ ہوتا ہے اور مزاحیہ انداز میں فرمایا
کہ بخارا تو ہمارا آبائی گھر ہے۔

حضرت شاہ غلام علی نقشبندی دہلوی رحمۃ اللہ علیہ کا فیض یوں تو دنیا کے گوشے گوشے میں پہنچا اور آپ
کے سبب سلسلہ عالیہ نقشبندیہ کو بہت فروغ ہوا لیکن اس فیض کو پھیلانے میں مولانا خالد رومی رحمۃ اللہ علیہ
(المتوفی ۱۲۴۲ھ/۱۸۲۶ء) کی مساعی جمیلہ کو بڑا دخل ہے۔ موصوف کا شمار آپ کے نامور خلفاء میں ہوتا
ہے اور وہ علم و عرفان کے مجمع البحرین یا جامع جمیع کمالات علمیہ و روحانیہ تھے۔ حضرت مولانا غلام محی الدین
قصوری رحمۃ اللہ علیہ (المتوفی ۱۲۷۰ھ/۱۸۵۴ء) نے ملفوظاتِ چہل روزہ میں لکھا ہے کہ ایک روز
شاہ غلام علی نقشبندی رحمۃ اللہ علیہ نے فرمایا....

بعض لوگ کہتے ہیں کہ یہ حضرت خواجہ باقی باللہ رحمۃ اللہ علیہ کی قسمت تھی
کہ انہیں حضرت مجدد الف ثانی رحمۃ اللہ علیہ جیسا مرید میسر آیا اور یہ
حضرت مجدد الف ثانی رحمۃ اللہ علیہ کی قسمت تھی کہ انہیں شیخ آدم بنوری
رحمۃ اللہ علیہ جیسا مرید مل گیا لیکن یہ میری قسمت ہے کہ مجھے
حضرت مولانا خالد رومی رحمۃ اللہ علیہ جیسا مرید میسر آیا ہے۔^{۲۰}

حضرت مولانا خالد رومی رحمۃ اللہ علیہ کو اپنے اس عظیم الشان کارنامے کا خود بھی بخوبی احساس
تھا چنانچہ انہوں نے شاہ غلام علی نقشبندی رحمۃ اللہ علیہ کے جانشین یعنی شاہ ابو سعید مجددی دہلوی

رحمتہ اللہ تعالیٰ علیہ (المتوفی ۱۲۵۰ھ/۱۸۳۲ء) کے نام ایک خط میں اس خوش بختی اور سلسلہ عالیہ نقشبندیہ کی نشرواشاعت کا تفصیل سے ذکر کیا ہے۔ مولانا نور بخش توکلی رحمتہ اللہ تعالیٰ علیہ (المتوفی ۱۳۶۷ھ/۱۹۴۸ء) نے اُس خط سے ایک اقتباس کا ترجمہ یوں پیش کیا ہے:-

غریب و مہجور خالد کردی شہر وزی عرض کرتا ہے کہ یک قلم تمام مملکت روم و عربستان اور دیارِ حجاز و عراق اور عجم کے بعض ملک اور سارا کردستان طریقہ عالیہ مجددیہ کے جذبات و تاثرات سے سرشار ہے اور حضرت امام ربانی مجدد الفِ ثانی قدس سرہ السّامی کا ذکر اور ان کے محامدات دین محفلوں اور مجلسوں اور مسجدوں اور مدرسوں میں ادنیٰ و اعلیٰ کے اس طرح زبان زد ہیں کہ کبھی کسی قرن اور کسی اقلیم میں گمان نہیں کہ گویا زمانہ نے اس زمزمہ کی نظیر سنی یادیکھی ہو اور گردش کرنے والے آسمان نے ایسی رغبت اور ایسا اجتماع دیکھا ہو۔^{۲۱}

میرزا مظہر جانِ جانان رحمتہ اللہ علیہ (المتوفی ۱۱۹۵ھ) کی طرح شاہ غلام علی دہلوی رحمتہ اللہ علیہ کے زمانے میں بھی خانقاہ مظہریہ کو رُشد و ہدایت کے لحاظ سے مرکزی حیثیت حاصل تھی۔ متحدہ ہندوستان کا گوشہ گوشہ آپ کے انوار سے جگمگا رہا تھا۔ اگر علمی لحاظ سے شاہ عبدالعزیز محدث دہلوی رحمتہ اللہ تعالیٰ علیہ اس وقت پوری دنیا میں اہل علم کے مرجع تھے تو سلوک و تصوف سے دلچسپی رکھنے والوں کی منزل مقصود شاہ غلام علی رحمتہ اللہ تعالیٰ علیہ ہی تھے۔ آپ نے خانقاہ مظہریہ سے فیض کا ایسا دریا بہایا۔ جس نے ایک دنیا کو سیراب کر کے رکھ دیا۔ رُشد و ہدایت کے وہ گہرہائے آبدار بکھیرے کہ مخلوق خدا کو مالا مال کر دیا۔ قلوب و نفوس کو دنیا کی آلائشوں سے پاک کر کے انہیں خالق کی محبت اور نور معرفت سے لبریز کر دیا۔ غرضیکہ آپ عمر بھر علم و عرفان کی عطر بیزی و عطر ریزی ہی کرتے رہے اور امر بالمعروف و نہی عن المنکر کے سلسلے میں کسی بڑی سے بڑی طاقت کو بھی خطرے میں نہ لائے۔ اُمرا و حکام اور بادشاہ وقت تک کو تلقین کرتے کہ خوفِ خدا و خطرہ روز جزاء ملحوظ خاطر رہے کسی غلط کام کو دیکھتے تو منع کرنے میں بادشاہ کی پروا بھی نہ کرتے اور افضل الجہاد عند سلطان جائز پر عمل کرتے۔

آخر کُلِّ نَفْسٍ ذَائِقَةُ الْمَوْتِ کے تحت آپ کو بھی اس جہانِ فانی سے عالم جاودانی کی جانب

رحمتِ سفر باندھنا پڑا۔ شاہ ابوسعید مجددی رحمۃ اللہ تعالیٰ علیہ کو اپنا جانشین مقرر فرمایا کیونکہ معلوم ہو رہا تھا کہ عمر رواں کو تو سن اپنے سفر کی چوراسی منزلیں طے کرنے کے بعد پوری طرح تھک چکا ہے اور رحمتِ خداوندی کے سائے میں آرام کرنا چاہتا ہے۔ قانونِ قدرت کے مطابق ۲۲ صفر المظفر ۱۲۳۰ھ کو اس مردِ حق آگاہ نے جانِ جان آفرین کے سپرد کردی۔

۔ کیا تیزیاں ہیں ابلقِ لیل و نہار کی
جنتی نہیں ہے رانِ کسی شہسوار کی

حضرت شاہ غلام علی نقشبندی رحمۃ اللہ تعالیٰ علیہ کی باقیامت صالحات میں آپ کے خلفائے عظام اور تصانیف عالیہ ہیں۔ یہ حقیقت ہے کہ حضرت مجدد الف ثانی قدس سرہ العزیز اور ان کے خلفاء کے بعد سلسلہ عالیہ نقشبندیہ کی جو خدمتِ قسامِ ازل نے شاہ غلام علی اور ان کے خلفاء کے نام لکھی وہ اپنی نظیر آپ ہے۔ آپ کے تمام خلفاء کا ذکر کرنا تو بہت مشکل ہے لیکن چند مشہور ہستیوں کے اسمائے گرامی پیش خدمت ہیں:-

۱..... حضرت شاہ ابوسعید مجددی رامپوری رحمۃ اللہ علیہ (المتوفی ۱۲۴۹ھ/۱۸۳۳ء)

۲..... حضرت شاہ احمد سعید مجددی رحمۃ اللہ علیہ (۲ ربیع الاول ۱۲۷۷ھ)

۳..... حضرت مولانا خالد کردی رومی رحمۃ اللہ علیہ (المتوفی ۱۲۴۲ھ/۱۸۲۶ء)

۴..... حضرت مولانا سید اسماعیل مدنی رحمۃ اللہ علیہ

۵..... حضرت شاہ رؤف احمد رافت مجددی (المتوفی ۱۲۵۳ھ/۱۸۳۷ء)

۶..... حضرت مولانا غلام محی الدین قصوری رحمۃ اللہ علیہ (المتوفی ۱۲۷۰ھ/۱۸۵۴ء)

حضرت شاہ غلام علی نقشبندی رحمۃ اللہ علیہ کے فیض کا دریا ہمیشہ جاری رہتا تھا۔ ہر وقت آپ علم و عرفان کے دریا بہاتے رہتے تھے اس لئے طالبین و سالکین کا ہمہ وقت آپ کے پاس جمگھٹا رہتا تھا۔ ایک دنیا آپ کی جانب اُٹ پڑی تھی۔ لوگ شبانہ روز یوں کشاں کشاں آپ کی جانب لپک رہے تھے جیسے پیاسا پانی کی طرف دوڑتا ہے۔ آپ رُشد و ہدایت کے موتی بکھیرتے رہتے اور آنے والے حسب استطاعت اپنی اپنی جھولیاں بھرنے میں مصروف رہتے تھے۔ آپ کے بعض ملفوظات بھی جمع کیے گئے جو دستیاب ہیں۔ جہاں آپ علم و فضل میں اپنی نظیر آپ تھے اسی طرح صاحبِ قلم بھی تھے۔ آپ کی بعض

تصانیف اور ملفوظات کے مجموعے حسب ذیل ہیں:-

۱..... مقاماتِ مظہری: اس میں اپنے پیرومرشد میرزا مظہر جان جاناں رحمۃ اللہ علیہ کے حالات و کمالات لکھے ہیں۔ پروفیسر اقبال احمد مجتہد دی سلمہ کا غالب گمان ہے کہ یہ ۱۲۱۱ھ / ۱۷۹۶ء میں لکھی گئی تھی۔

۲..... ایضاح الطریقہ: یہ رسالہ ۱۲۱۲ھ کی تصنیف اور سلسلہ عالیہ نقشبندیہ کے اصول، افکار اور اصطلاحات کے بیان پر مشتمل ہے۔

۳..... احوالِ بزرگاں:- ۱۲۲۵ھ کے بعد یہ رسالہ لکھا جس میں بعض اولیائے کبار کے مختصر حالات ہیں۔

۴..... مقاماتِ مجدد الف ثانی:- یہ رسالہ حضرت مجدد الف ثانی قدس سرہ کے حالات و کمالات پر مشتمل اور بڑی افادیت کا حامل ہے۔ مختلف حضرات کے پاس اس کے قلمی نسخے تو موجود ہیں جو زیور طباعت سے آراستہ نہیں ہوئے۔ کاش یہ ایمان افروز مجموعہ طبع ہو کر منصفہ شہود پر جلوہ گر ہو جائے۔

۵..... طریق بیعت و اذکار:- یہ مختصر رسالہ رسائل سبع سیارہ میں شامل ہے۔

۶..... طریقہ شریفہ شاہ نقشبند:- یہ مختصر رسالہ بھی رسائل سبع سیارہ میں شامل اور مجموعہ مکاتیب شریفہ میں موجود ہے۔

۷..... احوال شاہ نقشبند:- یہ مختصر رسالہ بھی رسائل سبع سیارہ اور مجموعہ مکاتیب شریفہ میں شامل ہے۔

۸..... رسالہ اذکار:- یہ چھوٹا سا رسالہ بھی رسائل سبع سیارہ میں موجود ہے۔

۹..... رسالہ مراقبات:- یہ مختصر رسالہ بھی رسائل سبع سیارہ اور مکاتیب شریفہ میں شامل ہے۔

۱۰..... ردِّ اعتراضات: شاہ عبدالحق محدث دہلوی رحمۃ اللہ علیہ کو ایک وقت حضرت مجدد الف ثانی

رحمۃ اللہ علیہ کی بعض کشفی باتوں سے اختلاف ہوا اور وہ اعتراضات کر بیٹھے جن سے بعد میں انہوں

نے رجوع بھی کر لیا تھا جیسا کہ اللہ والوں کی شان ہے۔ بعض لوگ شیخ محقق کے ان اعتراضات کی

آڑ میں اپنی طبیعت کی کچی کے باعث مجدد اعظم قدس سرہ کو مطعون کرتے تھے۔ اس لیے آپ نے

حضرت شیخ محقق علیہ الرحمۃ کے اعتراضات کا علمی جواب لکھا۔ یہ تحقیقی رسالہ بھی سبع سیارہ میں

شامل اور اپنی شان میں سب سے نرالا ہے۔

۱۱..... ردّ مخالفین حضرت مجدد :- نفس مضمون نام سے ظاہر ہے۔ یہ رسالہ بھی رسائلِ سببہ سیارہ میں شامل ہے۔

۱۲..... رسالہ مشغولیہ :- یہ مختصر رسالہ تاحال شائع نہیں ہوا ہے۔

۱۳..... کمالاتِ مظہری :- یہ رسالہ ۱۳۳۷ھ/۱۸۲۱ء کی تصنیف ہے۔

۱۴..... سلوکِ راقیہ نقشبندیہ :- اس کا ایک قلمی نسخہ مدینہ منورہ میں بتایا جاتا ہے۔

۱۵..... مکاتیبِ شریفہ :- یہ آپ کے ایک سو پچیس مکتوبات کا مجموعہ ہے جنہیں آپ کے جلیل القدر خلیفہ یعنی حضرت شاہ رؤف احمد مجددی رحمۃ اللہ تعالیٰ علیہ نے جمع کیا تھا۔ یہ مجموعہ ۱۳۳۴ھ میں مدراس سے ۱۳۷۱ھ میں لاہور سے اور ۱۳۹۶ھ/۱۹۷۶ء میں استانبول (ترکی) سے شائع ہو چکا ہے۔

۱۶..... دُر المعارف :- یہ آپ کے ملفوظات کا مجموعہ ہے جنہیں حضرت شاہ رؤف احمد رافت مجددی رحمۃ اللہ علیہ نے ۱۲۳۱ھ میں قلمبند کیا تھا۔ آخر میں بعض ملفوظات ایسے بھی شامل کیے گئے ہیں جو بعد میں سنے گئے تھے۔ یہ مجموعہ صاحبِ ملفوظات اور مرتب کے فضل و کمال کا منہ بولتا ثبوت ہے۔ یہ مبارک مجموعہ مختلف مقامات سے شائع ہوتا رہا ہے اور ۱۳۹۴ھ/۱۹۷۴ء میں استانبول (ترکی) سے بھی شائع ہوا ہے جو محبوب المطابع دہلی کے مطبوعہ نسخے کا عکس ہے۔

۱۷..... ملفوظاتِ طیبہ :- یہ چہل روزہ ملفوظات ہیں جنہیں آپ کے خلیفہ مولانا غلام محی الدین قصوری رحمۃ اللہ علیہ نے جمع کیا تھا اور یہ مجموعہ اردو ترجمے کے ساتھ ۱۳۹۸ھ/۱۹۷۸ء میں لاہور سے شائع ہو چکا ہے۔

غرضیکہ شاہ غلام علی نقشبندی رحمۃ اللہ علیہ نے رُشد و ہدایت کی جو شمع روشن کی تھی وہ ان شاء اللہ تعالیٰ قیامت تک روشن رہے گی اور بندگانِ خدا ہمیشہ اس روشنی سے مستفید و مستفیض ہوتے رہیں گے۔ خلفاء اور تصانیف کے لحاظ سے اس مردِ حق آگاہ کا فیض آج کے دن تک پوری آب و تاب سے جاری و ساری ہے۔ اس شمعِ ہدایت سے اکتسابِ فیض کرنے والوں کی آج بھی کمی نہیں ہے۔ ذَالِکَ فَضْلُ اللّٰهِ يُؤْتِيهِ مَنْ يَّشَاءُ.

۔ ہزاروں سال نرگس اپنی بے نوری پہ روتی ہے

بڑی مشکل سے ہوتا ہے چمن میں دیدہ و ر پیدا

☆.....☆.....☆

حواشی

- ۱..... رؤف احمد رافت، شیخ: در المعارف، مطبوعہ ترکی، ۱۳۹۶ھ/۱۹۷۶ء، ص-۳۵
- ۲..... حضرت شاہ عبدالغنی دہلوی رحمۃ اللہ علیہ نے آپ کا سال ولادت ۱۱۵۸ھ لکھا ہے۔ (ضمیمہ مقامات مظہری، ص-۱۴۰) اور اسی لیے ولادت کا مادہ تاریخ مظہر جو (۱۱۵۸ھ) لکھا ہے لیکن اس ضمیمہ کو صفحہ ۱۳۹ پر جس جواہر علویہ کی تلخیص بتایا ہے اس کے مصنف حضرت رؤف احمد مجددی علیہ الرحمۃ نے در المعارف کے صفحہ ۱۵۳ پر آپ کی ولادت کا سال ۱۱۵۶ھ ہی لکھا ہے
- ۳..... سرسید احمد خاں: آثار الصنادید، طبع چہارم دہلی، ۱۳۸۵ھ/۱۹۶۵ء، ص-۳۶۳-۳۶۲
- ۴..... (ا) رحمان علی: تذکرہ علماء ہند (مترجمہ اردو) مطبوعہ کراچی، ۱۳۸۱ھ/۱۹۶۱ء، ص-۳۶۳
- (ب) سرسید احمد خاں: آثار الصنادید، طبع چہارم، مطبوعہ دہلی، ص-۳۶۳
- ۵..... رؤف احمد مجددی، الشیخ: در المعارف، مطبوعہ ترکی، ص-۹۷
- ۶..... اقبال احمد مجددی، پروفیسر: مقدمہ ملفوظات شریفہ، مطبوعہ لاہور، ۱۳۹۸ھ/۱۹۷۸ء، ص-۱۵
- ۷..... سرسید احمد خاں: آثار الصنادید، مطبوعہ دہلی، ص-۳۶۳
- ۸..... رؤف احمد مجددی، شیخ: در المعارف، مطبوعہ ترکی، ص-۹
- ۹..... سرسید احمد خاں: آثار الصنادید، مطبوعہ دہلی، ص-۳۶۳
- ۱۰..... سرسید احمد خاں: آثار الصنادید، مطبوعہ دہلی، ص-۳۶۷
- ۱۱..... ایضاً، ص-۳۶۸
- ۱۲..... رحمن علی: تذکرہ علماء ہند، اردو ترجمہ، ص-۳۶۳
- ۱۳..... اقبال احمد مجددی، پروفیسر: مقدمہ ملفوظات شریفہ، ص-۱۷
- ۱۴..... سرسید احمد خاں: آثار الصنادید، مطبوعہ دہلی، ۱۹۶۵ء، ص-۳۶۷-۳۶۵
- ۱۵..... (ا) سرسید احمد خاں: آثار الصنادید، مطبوعہ دہلی، ص-۳۶۳
- (ب) محمد ایوب قادری، پروفیسر: (اردو ترجمہ) تذکرہ علماء ہند مطبوعہ کراچی، ص-۳۶۵
- ۱۶..... سرسید احمد خاں: آثار الصنادید، مطبوعہ دہلی، ص-۳۶۵
- ۱۷..... رؤف احمد مجددی، شیخ: در المعارف، مطبوعہ ترکی، ص-۶۵
- ۱۸..... سرسید احمد خاں: آثار الصنادید، مطبوعہ دہلی، ص-۳۶۳-۳۶۵
- ۱۹..... غلام محی الدین قصوری، شیخ: ملفوظات شریفہ، مطبوعہ لاہور، ۱۳۹۸ھ/۱۹۷۸ء، ص-۱۶۲
- ۲۰..... ایضاً
- ۲۱..... نور بخش توکلی، مولانا: تذکرہ مشائخ نقشبندیہ، مطبوعہ لاہور، ۱۹۷۶ء

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

منتخب ملفوظات

حضرت شاہ غلام علی نقشبندی مجددی

مرتبہ

حضرت شاہ رؤف احمد مجددی، خلیفہ شاہ غلام علی دہلوی

☆

..... ۱۳ ربیع الآخر ۱۲۳۱ھ، بدھ

فقیر حضور فیض گنجور کی محفل میں حاضر ہوا۔ اس وقت وہاں آپ زبان عنبر افشاں سے سورہ الکفر ون کی تفسیر بیان فرما رہے تھے کہ بات ناسخ و منسوخ کے بارے میں چل نکلی کہ مشرکین تقدیر کے پلٹنے اور اوامر کے بدلنے کی نسبت اللہ جل شانہ کی جانب کرتے ہیں۔ نعوذ باللہ منہا۔ ارشاد فرمایا کہ حق سبحانہ تعالیٰ حکیم مطلق ہے۔ بنی آدم مریض کی طرح، انبیائے کرام عطار کے مانند اور آسمانی کتابیں نسخے ہیں۔ پس ہر زمانے میں موسم اور مزاج کی رعایت سے طبیب نسخہ تجویز کرتا ہے کیونکہ معالج کی غرض بیمار کی تندرستی سے ہے۔ پس حق تعالیٰ ہر زمانے میں انسانوں کی ہدایت کا نسخہ اولوالعزم پیغمبروں کے ذریعے بھیجتا رہا۔ یہاں تک کہ ہمارے پیغمبر علیہ من الصلوٰۃ ومن التسلیمات اکملہا جلوہ آرائے گیتی ہوئے۔ آنحضرت صلی اللہ تعالیٰ علیہ وآلہ وسلم پر ہر وقت کے مناسب احکام نازل ہوئے۔

اس کے بعد امام ربانی حضرت مجدد الف ثانی رضی اللہ تعالیٰ عنہ کا ذکر شروع ہو گیا آپ نے فرمایا کہ حضرت مجدد قدس سرہ کی کیا تعریف کی جائے کہ ان کا تھا وجود ہزار سالہ اولیاء اللہ کے بالمقابل ہے اور یہ بھی فرمایا کہ خواجہ خواجگان پیر پیراں فانی فی اللہ خواجہ باقی باللہ رضی اللہ تعالیٰ عنہ نے فرمایا ہے کہ:

شیخ احمد آفتابست کہ مثل ماہراراں ستارگاں در سایہ جنت ایشاں گم اند

شیخ احمد ایسے آفتاب ہیں کہ ہمارے جیسے ہزاروں ستارے اُن کے سایے کی جنت میں گم ہیں

اور شیخ احمد کے معارف انبیائے کرام کے معارف کی طرح قابل مطالعہ ہیں۔ علی نبینا وعلیہم الصلوٰۃ والسلام اور یہ بھی فرمایا کہ شیخ عبدالحق دہلوی رحمۃ اللہ علیہ^۲ نے اپنے ایک رسالے میں لکھا ہے کہ میں حضرت مجدد الف ثانی رحمۃ اللہ علیہ کے بارے میں غور و فکر کر رہا تھا کہ اچانک وہ آیت مبارکہ میرے دل میں وارد ہوئی جو حضرت موسیٰ علی نبینا وعلیہ التحیات والتسلیمات کے شک کو دور کرنے کے بارے میں نازل ہوئی تھی۔ پس مرشد گرامی نے فرمایا کہ اس سے یہی معلوم ہوتا ہے کہ جو حضرت مجدد الف ثانی رحمۃ اللہ تعالیٰ علیہ کا معتقد ہے وہ حضرت موسیٰ علیہ السلام کا پیروکار ہے اور جو آپ کا منکر ہے وہ فرعون کا پیروکار ہے۔ نعوذ باللہ منہا... اور یہ بھی فرمایا کہ شیخ عبدالحق رحمۃ اللہ علیہ نے خواجہ باقی باللہ رحمۃ اللہ علیہ کے خلیفہ خواجہ حسام الدین احمد رحمۃ اللہ علیہ کے نام ایک خط لکھا اور اس میں تحریر کیا کہ میاں شیخ احمد سلمہ اللہ تعالیٰ کے بارے میں میرے دل کی حالت بدل گئی ہے میرے دل میں اب کوئی بشری پردہ نہیں رہا بلکہ اس نتیجے پر پہنچا ہوں کہ ایسے بزرگوں سے بدگمان نہیں ہونا چاہیے.... لفظ غشاوہ سے معلوم ہوا کہ شیخ محقق علیہ الرحمۃ کے اعتراضات حقیقت پر مبنی نہیں تھے بلکہ ازراہ بشریت و نفسانیت تھے۔ یہ نکتہ شیخ محقق کے تمام اعتراضات کا جواب ہے۔

اسی دوران میں خازن الرحمۃ خواجہ محمد سعید رحمۃ اللہ علیہ^۳ اور عروۃ الوثقی خواجہ محمد معصوم رحمۃ اللہ علیہ^۴ کا ذکر آ گیا۔ مرشد برحق نے فرمایا کہ خواجہ باقی باللہ رحمۃ اللہ علیہ نے فرمایا ہے کہ:-

اولاد شیخ احمد پارہ ہائے جواہر اند

شیخ احمد سرہندی کی اولاد جواہر پارے ہیں۔

اس کے بعد آپ نے فرمایا کہ یہ دونوں حضرات آخر تک حضرت مجدد الف ثانی قدسنا اللہ تعالیٰ بسرہ السامی کے مقام تک پہنچے ہوئے ہیں۔ اس کے بعد کسی نے عرض کیا کہ حضرت قاضی ثناء اللہ پانی پتی رحمۃ اللہ علیہ^۵ نے لکھا ہے کہ خواجہ محمد معصوم رحمۃ اللہ علیہ کا تجدید میں شریک ہیں۔

آپ نے فرمایا کہ تجدید میں شرکت کا ہمارے بغیر سوال ہی پیدا نہیں ہوتا۔ مگر حضرت مجدد الف ثانی رضی اللہ عنہ نے ان کے بارے میں فرمایا ہے کہ میرا اور تمہارا معاملہ صاحب شرح وقایہ کی طرح ہے جیسا کہ معاملہ ان کا اپنے جد امجد کے ساتھ تھا۔ یعنی جب ان کے دادا جان وقایہ تحریر فرماتے تو صاحب شرح وقایہ اُسے حفظ کر لیتے۔ اسی طرح جو معارف مجھ پر مکشوف ہوئے وہ تم نے حاصل کر لیے ہیں:-

تو یک نکتہ زین لوح نگذاشتی

ہر آنچہ نہادم تو بر داشتی

اس کے بعد مجلس شریف میں اتفاقاً میر غیاث الدین کا ذکر آ گیا جو حاجی غلام معصوم رحمۃ اللہ علیہ کے خلفاء سے تھے۔ مرشد برحق نے زبان فصاحت سے فرمایا کہ وہ صاحب ذوق و شوق تھے اور میر غیاث الدین کا یہ شعر پڑھا:-

قوسِ ابرو بنما ترکشِ مرگاں بکشا

ناوک بر جگرِ زابدِ شاک اندازے

۲.....۲۲ رجب المرجب ۱۲۳۱ھ، جمعۃ المبارک

یہ غلام اس قبلہ انام کے حضور حاضر ہوا۔ مرشد برحق نے ارشاد فرمایا کہ ایک روز حلقہ میں بیٹھے ہوئے میں نے مشاہدہ کیا کہ حضرت خواجہ قطب الدین بختیار کا کی رحمۃ اللہ تعالیٰ علیہ کے مزار پر انوار سے ایک نوری چادر ظاہر ہوئی اور اس نے آ کر تمام حلقہ کو اپنے احاطے میں لے لیا۔

یہ بھی فرمایا کہ ایک روز عالم مشاہدہ میں دیکھا کہ دو مزار برابر واقع ہیں۔ ان میں سے ایک مرقد منور تو حضرت نظام الدین اولیاء کی ہے اور دوسری قبر مطہر حضرت مرشدی و مولائی شہید عطر اللہ ارواہما کی۔ پس ایک پیرا ہن میرے سامنے آیا اور میں نے سمجھا کہ یہ حضرت نظام الدین اولیاء قدس سرہ کی عنایت ہے اور مجھ سے پوچھا گیا کہ تمہارا پیر نظام الدین ہے میں نے جواب دیا۔ کہ میرے پیر و مرشد حضرت میرزا مظہر ہیں۔ پھر کہا گیا کہ کیا تمہارا پیر نظام الدین ہے؟ میں نے جواباً کہا کہ میرزا مظہر۔ تیسری مرتبہ کہا کہ تمہارے پیر صحبت خواجہ نظام الدین ہیں۔ میں خاموش ہو گیا۔ اگر میں ان کے پیر ہونے کا اقرار کر لیتا تو وہ پوشاک مجھے پہنا دی جاتی۔

اس کے بعد اسی اثنا میں ایک مغربی آدمی حاضر بارگاہ ہوا جس نے آپ کے اسم مبارک کی شہرت سن کر اتنی منزلیں طے کیں اور دشوار گزار مراحل سے گزرا تھا۔ اُس نے بغداد شریف میں مولانا خالد رومی سلمہ اللہ تعالیٰ۔ (یہ حضرت شاہ غلام علی دہلوی رحمۃ اللہ تعالیٰ علیہ کے مرید اور خلیفہ مجاز تھے) سے بھی ملاقات کی تھی اور اس کے بعد آپ کی خدمت میں حاضر ہوا تھا۔ ان ممالک میں مولانا کے ارشاد و ہدایت کا

شہرہ یوں بیان کیا کہ:-

قریب صد ہزار مردماں حلقہ ارادت بگردنِ اخلاص نہادہ اندو
دستِ بیعت بدامنِ مولانا زودہ اندو یک ہزار عالم تبھر داخل طریقہ شدہ
دستِ بستہ پیش مولینا ایستادہ اند۔

تقریباً ایک لاکھ افراد نے ارادت کا حلقہ اپنے اخلاص کی گردن میں ڈال
رکھا ہے اور دستِ بیعت مولانا کے دامن سے وابستہ کیا ہوا ہے اور ایک
تبھر ہزار عالم اُن کے طریقہ میں داخل ہو چکے ہیں جو مولانا کے
حضور دستِ بستہ کھڑے رہتے ہیں۔

مرشدِ گرامی قدر نے یہ سن کر فرمایا کہ اس خوش خبری سے میرا دل چمھر کے پڑ برابر بھی مسرور نہیں ہوا۔
آخر فخر کس بات پر جبکہ افتخار پر مسرت مقدم ہے۔ اس کے بعد ارشاد فرمایا کہ عباد الرحمن اس دور میں بہت
مل جاتے ہیں لیکن عباد اللہ بہت ہی قلیل ہیں کہ اُن کی عبادت و بندگی خالص ذاتِ خدا کے لیے ہے نہ اس
وجہ سے کہ اللہ تعالیٰ انہیں روزی دیتا ہے۔ پالتا ہے اور اپنی انواع و اقسام کی عنایات سے مشرف فرمایا ہے
اور فرقہ اولیٰ (عباد الرحمن) کے خلاف کہ وہ اللہ تعالیٰ کی عبادت اس کی صفاتِ کاملہ کے باعث کرتے
ہیں۔ ان دونوں قسم کے نظریات میں بڑا فرق ہے۔ اس کے بعد فرمایا کہ میں یہ تو نہیں کہہ سکتا کہ میں
عبد اللہ (گروہِ عباد اللہ سے) ہوں لیکن آج کل کچھ عرصے سے میرے اندر عبد اللہیت ظہور کر رہی ہے۔

۳ ۲۵ / رجب المرجب ۱۲۳۱ھ، ہفتہ

حضور فیض گنجور میں حاضر ہوا۔ مرشد برحق نے فرمایا کہ حضرت شیخ محی الدین ابن عربی قدس سرہ نے
لکھا ہے کہ دنیا کے فرقوں میں سے کوئی فرقہ بھی گمراہی پر نہیں ہے۔ ہر ایک راہِ ہدایت پر گامزن اور
صراطِ مستقیم پر قائم ہے اور وہ اپنے اس قول پر اس آیتِ کریمہ سے دلیل پیش کرتے ہیں۔ وَمَا مِنْ ذَاتِ ابَّةٍ اِلَّا
هُوَ اِخِذٌ بِنَاصِيَتِهَا ط اِنَّ رَبِّيْ عَلٰی صِرَاطٍ مُّسْتَقِيْمٍ ۸۔ اور اسی مضمون کو مولانا روم نے یوں بیان
کیا ہے:-

پس بدی مطلق نباشد در جہاں بد بہ نسبت باشد ایں را ہم بد ایں ۹

اور حافظ شیرازیوں فرماتے ہیں:-

پیر ما گفت خطا در قلم صنع زرفت
آفریں بر نظر پاک خطا پوشش باد۱۰

اس کے بعد مرشد برحق نے فرمایا کہ مجھ پر اور میرے پیروں پر جو مکشوف ہو اوہ اس کے علاوہ ہے۔

۴..... ۲۶ رجب المرجب ۱۲۳۱ھ، اتوار

فدوی اس محفل فیض منزل میں حاضر ہوا۔ مرشد برحق نے چند عنایت نامے (خطوط) تحریر فرمائے۔ اُن میں سے ایک مولانا خالد رومی سلمہ اللہ تعالیٰ کے نام اور دوسرا مرزا رحیم اللہ سلمہ اللہ تعالیٰ کے لئے رقم فرمایا گیا تھا۔ پہلے نامہ فیض شامہ کا مضمون یہ ہے کہ:

تمہارے ارشاد و ہدایت کا حال سن کر دل کو مسرت حاصل ہوئی۔ چاہیے کہ اتنے طالبین کے آنے اور اپنے گرد لوگوں کے جم غمغیر سے غرور پیدا نہ ہو جائے بلکہ عاجزی و نیستی کو ہر لحظہ اور ہر لمحہ ملحوظ رکھو اور خلق خدا کے اس درجہ رجوع اور کثرت ارشاد کو اپنے پیران کبار کی امداد و توجہ کا کرشمہ شمار کرو اور ہر دم اور ہر ساعت اپنے پیران عظام کی جانب متوجہ رہو اور اُن حضرات کی نظر عنایت کے امیدوار رہو، والسلام۔

اور دوسرا مکتوب گرامی جو مرزا رحیم اللہ سلمہ اللہ تعالیٰ کے نام ارقام فرمایا تھا اس کا مضمون یہ ہے کہ:

ضروری ہے کہ جو بھی طالب حاضر خدمت ہو اور تمہاری جانب رجوع کرے اسے تلقین کرنی چاہیے اور ہدایت و ارشاد میں تخصیص نہیں ہونی چاہیے۔ ہر طالب کو دوست رکھو خواہ وہ ہوشیار ہو یا مست، والسلام۔

۵..... ۲۵ شعبان المعظم ۱۲۳۱ھ، اتوار

محفل فیض منزل میں حاضر ہوا۔ مرشد برحق نے فرمایا کہ حضرت خواجہ خواجگان پیر پیران خواجہ بہاء الدین نقشبند رضی اللہ تعالیٰ عنہ نے وصیت فرمائی تھی۔ کہ میرے جنازے کے ساتھ چلنے والے قرآن کریم اور دُرود پاک نہ پڑھیں ان کی بے ادبی نہ ہو۔ ہاں یہ شعر ضرور پڑھیں:-

مفلسا نیم آمدہ در کوئی تو شیء لہذا ز جمالِ روئی تو

دست بکشا جانپ زنبیل ما آفریں بردست و بر بازوئی تو

اس کے بعد آپ کے حضور ذکر خفی کی بات چل نکلی۔ مرشدِ برحق نے فرمایا کہ جب دل کی جانب توجہ کی جاتی ہے تو وہ ذاکر ہو جاتا ہے اور انتظار پیدا ہو جاتا ہے اس کے بعد لطیفہ رُوح کی طرف توجہ کی جاتی ہے۔ اس میں بھی ذکر جاری ہو کر توجہ الی اللہ پیدا ہو جاتی ہے۔ غرضیکہ عالمِ امر کے جملہ لطائف میں سے ہر لطیفہ میں یہی حاصل ہوتا ہے۔ جس کا خلاصہ انتظار و توجہ ہے۔ اس کے بعد انتظار کم ہو جاتا ہے اور توجہ کمزور اور مُردہ سی ہو جاتی ہے۔ اس کا مطلب انتظار و توجہ کا رخصت ہو جانا نہیں ہے بلکہ اس وقت ان کا ادراک نہیں ہوتا، بایں وجہ اس حالت کو ذکر خفی یا حقیقی کے نام سے موسوم کیا جاتا ہے اس کے بعد لطیفہ نفس عناصرِ ثلاثہ پھر عنصرِ خاک ان کے بعد ہیئت و حدانی میں اسی طرح ہوتا ہے۔ یہ اللہ تعالیٰ کا فضل ہے جس کو چاہے مرحمت فرمائے اور اللہ تعالیٰ بڑے فضل والا ہے۔

۶.....۲۶ شعبان المعظم ۱۲۳۱ھ، پیر

حضور کی مجلس عالی میں حاضر ہوا۔ مرشدِ گرامی قدر نے فرمایا کہ:

معارفیکہ حضرت مجدد الفِ ثانی رضی اللہ تعالیٰ عنہ را مکشوف شدہ اند، سہ قسم اند، یک قسم از کے نفرمودہ اند و در سلکِ قسم از تحریر و تقریر منتظم نہ نمودہ اند و یک قسم خاص با اولادِ امجاد خود بیان ساختہ اند و یک قسم علی العموم بیاران و متوسلان خود ارشاد کردہ و ہم تحریر و تسطیر نمودہ اند چنانچہ سہ جلد مکاتیب شریف و ہفت رسائل مملو از انست۔

جو معارف حضرت مجدد الفِ ثانی رضی اللہ تعالیٰ عنہ کے لیے مکشوف ہوئے ان کی تین قسمیں ہیں۔ پہلی قسم کے معارف وہ ہیں جو کسی سے بیان نہیں فرمائے اور نہ تحریر و تقریر کی لڑی میں پروئے۔ دوسرے قسم کے معارف وہ ہیں جو خاص اپنی اولادِ امجاد ہی سے بیان فرمائے اور تیسری قسم کے معارف اپنے دوستوں اور متوسلین سے بیان کیے اور ضبطِ تحریر میں بھی لائے چنانچہ آپ کے مکتوباتِ امام ربانی کی تینوں جلدیں اور سات

رسائل ان معارف سے بھرے پڑے ہیں۔

مرشد برحق نے حضرت مجدد الف ثانی رضی اللہ تعالیٰ عنہ کی بیعت کے احوال اور حصول نسبت کے بارے میں فرمایا کہ سب سے پہلے یہ اپنے والد ماجد سے خاندان عالیشان چشتیہ میں بیعت ہوے اور اس خاندان کی اجازت و خلافت پائی، بلکہ والد بزرگوار سے دوسرے طریقوں یعنی سہروردیہ، کبرویہ، قادریہ، شطاریہ اور مداریہ کی اجازت بھی حاصل کی، اس کے بعد خواجہ فانی فی اللہ باقی باللہ رضی اللہ تعالیٰ عنہ کی خدمت میں پہنچے اور سلسلہ عالیہ نقشبندیہ کے سلوک کو بڑے کمال کے ساتھ انجام تک پہنچایا اور خلافت پائی۔

روزی در مسجد مبارک حلقہ صبح می نمودند کہ حضرت شاہ سکندر رحمۃ اللہ تعالیٰ علیہ خرقہ جناب حضرت غوث الاعظم رضی اللہ تعالیٰ عنہ بامر جد بزرگوار خود عارف و کاشف اسرار خفی و جلی حضرت شاہ کمال کیتھلی قدس سرہ آورده بر سر ایشان انداختند ایشان در بحر انوار نسبت قادریہ غرق شدند۔ در آن وقت بخاطر ایشان گذشت کہ من خلیفہ خاندان نقشبندیہ ام الحال کہ نسبت قادریہ مرا احاطہ نموده است مبادی کبرائی اس طریقہ رنجیدہ شونہ فی الحال مشاہدہ نمودند کہ حضرت غوث الاعظم مع حضرت شاہ کمال کیتھلی و حضرت خواجہ بہاء الدین نقشبند مع اکابران تاج حضرت خواجہ باقی باللہ و حضرت خواجہ معین الدین چشتی و حضرت شیخ شہاب الدین سہروردی و حضرت شیخ نجم الدین کبریٰ ہمہ ہا تشریف آوردند و حضرت خواجہ می فرمودند کہ ایشان من اند و حضرت غوث الاعظم می فرمودند کہ ایشان را در ایام طفولیت زبان خود کمال کیتھلی پشایندہ بود، پس ایشان از من اند۔ و حضرت خواجہ معین الدین چشتی فرمودند کہ ایشان و آبا و اجداد ایشان متصل سلسلہ من اند ہمیں نہج ہمہ بزرگواراں ارشادی کردند۔ آخر الامر ہمہ اکابران در مقبول ساختن ایشان اتفاق نمودند و بر یک از نسبت شریفہ خود سرفراز فرمود خلیفہ خوگردانید، ایشان در مراقبہ صبح تا بوقت ظہر اس احوال، مشاہدہ

نمودند و بایں، دولتِ عظمیٰ سرفراز شدہ پس دریں طریق مجددیہ نسبت ہر خاندان شریف جلوہ گرسٹ گویا چہار دریائے بے پایاں موج خیز اندو دریائے نسبت نقشبندیہ و یک بحر نسبت قادریہ و یک لہ ایست کہ نصف آں از چشتیہ و نصف دیگر از سہروردیہ و کبرویہ است نسبت نقشبندیہ غالب است بر جمیع نسبتہا، پس ازاں قادریہ باز چشتیہ، باز سہروردیہ۔

ایک روز مسجد مبارک میں صبح کے وقت حلقہ کیے ہوئے تھے کہ شاہ سکندر رحمۃ اللہ علیہ نے حضرت غوث الاعظم رضی اللہ عنہ کا خرقہ اپنے جد امجد، واقف اسرارِ خفی و جلی حضرت شاہ کمال کیتھلی قدس سرہ کے حکم سے لا کر ان کے سر پر ڈال دیا۔ اسی وقت یہ (حضرت مجدد الف ثانی) نسبتِ قادریہ کے انوار کے سمندر میں غرق ہو گئے اس وقت حضرت مجدد الف ثانی علیہ الرحمۃ کے دل میں خیال آیا کہ میں تو خاندانِ نقشبندیہ کا ایک خلیفہ ہوں اور اس وقت نسبتِ قادریہ نے میرا احاطہ کیا ہوا ہے۔ اس صورتِ حال سے کہیں ایسا نہ ہو کہ میرے طریقے کے اکابر ناراض ہو جائیں۔ اسی وقت آپ نے دیکھا کہ حضرت غوث اعظم مع شاہ کمال کیتھلی اور حضرت خواجہ بہاء الدین نقشبند سلسلہ نقشبندیہ کے خواجہ باقی باللہ تک اکابر کو لے کر اور حضرت خواجہ معین الدین چشتی، حضرت شیخ شہاب الدین سہروردی اور حضرت شیخ نجم الدین کبریٰ رحمۃ اللہ علیہم تمام بزرگ تشریف فرما ہو گئے۔ خواجہ بہاء الدین نقشبند رحمۃ اللہ علیہ نے فرمایا کہ یہ میرے ہیں۔ حضرت غوث اعظم رحمۃ اللہ علیہ نے فرمایا کہ ان کو بچپن میں شاہ کیتھلی نے اپنی زبان چوسنے کا موقع دیا تھا۔ پس یہ میرے ہیں حضرت خواجہ معین الدین چشتی نے فرمایا کہ یہ اور ان کے آباؤ اجداد میرے سلسلے میں منسلک ہیں۔ لہذا یہ میرے ہیں۔ غرضیکہ ہر ایک بزرگ نے یہی ارشاد فرمایا۔ آخر کار ہر بزرگ انہیں اپنی بارگاہ کا

مقبول بنانے پر متفق ہو گئے، اور اپنی نسبتِ عالی سے انہیں سرفراز کر کے اپنا خلیفہ ٹھہرایا حضرت مجدد الفِ ثانی اس روز صبح سے ظہر تک مراقبہ میں رہ کر ان احوال کا مشاہدہ فرماتے رہے اور اس دولتِ عظمیٰ سے سرفراز ہوئے۔ اسی لیے سلسلہ عالیہ مجددیہ میں ہر سلسلے کی نسبت جلوہ گر ہے گویا چار بے پایاں دریا طغیانی پر آئے ہوئے ہیں۔ اُن میں سے دو دریا نسبتِ نقشبندیہ کے ایک نسبتِ قادریہ کا اور ایک دریا ایسا ملا جلا ہے کہ اس میں نصف نسبتِ چشتیہ ہے اور باقی نصف میں نسبتِ سہروردیہ و کبردیہ وغیرہ ہیں، نسبتِ نقشبندیہ باقی تمام نسبتوں پر غالب ہے۔ اس کے بعد قادری، پھر چشتی اور پھر سہروردی نسبت ہے۔

۷..... ۲۷ شعبان المعظم ۱۲۳۱ھ، منگل

محفل فیض منزل میں حاضر ہوا۔ اس وقت آپ کے حضور کفرِ طریقت کا ذکر چل پڑا۔ پس مرشدِ برحق نے فرمایا کہ کفرِ طریقت یہ ہے کہ امتیاز اٹھ جائے۔ غیریت مٹ جائے اور اللہ تبارک تعالیٰ کی ذات کے سوا اور کچھ نظر نہ آئے۔ اسی کے بارے میں شیخ منصور حلاج علیہ الرحمۃ نے یوں فرمایا ہے:-

كَفَرْتُ بِدَيْنِ اللَّهِ وَالْكَفْرُ وَاجِبٌ
لَدَيَّ وَعِنْدَ الْمُسْلِمِينَ قَبْحٌ

یہ بھی فرمایا کہ منصور حلاج نے زنجیروں میں جکڑے ہوئے طوق پہنے ہوئے پانچ سو رکعت پڑھی تھیں اور فرماتے تھے کہ نمازِ عشق کی دو رکعت ہوتی ہیں جن کے لیے خون کے سوا اور کسی چیز سے وضو کرنا درست نہیں۔

یہ بھی فرمایا کہ حضرت ابو ہریرہ رضی اللہ تعالیٰ عنہ نے فرمایا ہے کہ مجھے رسول اللہ ﷺ سے دو قسم کا علم حاصل ہوا ہے۔ ایک وہ علم ہے جسے میں نے دنیا والوں پر ظاہر کیا ہے اور دوسرے کو چھپا کر رکھا ہے، اگر اس علم میں سے ذرا سا بھی ظاہر کر دوں تو لوگ میری گردن اڑا دیں گے۔ اکثر صوفیہ نے اس علمِ ثانی کو وحدت الوجود کا علم اور ہمہ اوست کے اسرار کہا ہے۔ علمائے کرام نے کہا ہے کہ اس سے منافقین کے حالات مراد ہیں جو

نبی کریم ﷺ نے ان سے بیان فرمائے تھے۔ حضرت مجدد الف ثانی رضی اللہ تعالیٰ عنہ نے فرمایا ہے کہ وہ مذکورہ باتوں کے علاوہ اور ہی اسرار ہیں۔

اس کے بعد مرشد برحق نے فرمایا کہ وہ توحید و جود کی اسرار ہوں یا توحید شہودی کے یادگیر مقامات کے بہر حال یہ اللہ تعالیٰ کی عنایت خاص کا حصہ تھا جو انہیں مرحمت فرمایا گیا۔ اس کے بعد مولانا روم رحمۃ اللہ علیہ کا یہ شعر پڑھا :-

جان من و جانان من دین من و ایمان من

سلطان من سلطان من چیزی بدہ درویش را

اس کے بعد آپ کے حضور فخر العارفین حضرت نظام الدین اولیاء رحمۃ اللہ علیہ کا ذکر آیا۔ آپ نے فرمایا کہ چشت اہل بہشت کہتے ہیں کہ ان جیسا ولی اُمتِ محمدیہ میں دوسرا کوئی پیدا نہیں ہوا ہے۔ کیونکہ ہر پیغمبر کو ایک خصوصیت مرحمت فرمائی گئی تھی اور ان میں سے ہر خصوصیت نے ان میں ظہور کیا تھا۔ (یعنی اس خصوصیت میں سے انہیں تھوڑا بہت حصہ ضرور ملا تھا)۔

☆.....☆.....☆



حواشی

۱..... اسم گرامی سید رضی الدین محمد باقی عرف خواجہ باقی باللہ ہے۔ آپ کو خواجہ بیرنگ بھی کہتے ہیں ولادت ۱۷۹۷ھ / ۱۵۶۳ء کو کابل میں ہوئی۔ والد کا اسم گرامی قاضی عبدالسلام خلجی سمرقندی رحمۃ اللہ علیہ ہے۔ آپ صحیح النسب حسینی سید ہیں۔ خواجہ امکنگی رحمۃ اللہ علیہ سے اجازت و خلافت پائی۔ ۲۵ جمادی الاخریٰ ۱۰۱۲ھ کو وفات پائی۔

۲..... محرم ۹۵۸ھ / ۱۵۵۱ء کو دہلی میں پیدا ہوئے۔ تاریخ ولادت شیخ اولیاء ہے۔

۳..... ولادت ۱۰۰۵ھ میں ہوئی۔ آپ کو سلسلہ نقشبندیہ میں اپنے والد ماجد یعنی حضرت مجدد الف ثانی رحمۃ اللہ علیہ سے اجازت و خلافت حاصل ہوئی۔ علم و فضل میں یگانہ روزگار اور اسرارِ والد کے آئینہ دار تھے۔ ۲ جمادی الاخریٰ ۱۰۷۰ھ کو وصال ہوا۔

۴..... ولادت ۱۱ شوال ۱۰۰۷ھ میں ہوئی۔ پیدائشی ولی تھے۔ اپنے والد محترم حضرت مجدد الف ثانی قدس سرہ کے جانشین ہوئے۔ ۱۰۴۷ھ میں شہنشاہ اورنگ زیب (رحمۃ اللہ علیہ) آپ سے بیعت ہو اور اگلے سال روشن آرا بیگم اور دوسرے شاہی خاندان کے افراد بھی۔ فضل و کمال میں اپنے والد محترم کا نمونہ تھے۔ آپ کے باعث دین کو بڑی تقویت پہنچی۔ ۹ ربیع الاول ۱۰۷۹ھ کو وصال ہوا۔

۵..... قاضی ثناء اللہ پانی پتی علیہ الرحمۃ ظاہری اور باطنی علوم میں یگانہ روزگار تھے۔ مرشد گرامی میرزا مظہر جانِ جانان رحمۃ اللہ علیہ آپ کو علم الہدی کہتے اور شاہ عبدالعزیز محدث دہلوی رحمۃ اللہ علیہ جیسے بحر العلوم کی زبان سے بہتی وقت کا لقب پایا۔ یکم رجب ۱۲۲۵ھ / ۱۸۱۰ء کو وفات پائی۔ عربی میں قرآن پاک کی تفسیر لکھی جس کا نام اپنے مرشد کے اسم گرامی کی مناسبت سے تفسیر مظہری رکھا۔ یہ تفسیر قابل اعتماد اور ایمان افروز تفاسیر سے ہے قاضی ثناء اللہ پانی پتی رحمۃ اللہ علیہ کا اہل سنت و جماعت پر بڑا احسان ہے۔

۶..... تو نے اس تختی سے ایک نکتہ بھی نہیں چھوڑا جو کچھ میں نے رکھا وہ تو نے اٹھالیا۔

۷..... بھنوں کی کمان دکھا اور مرگاں کے ترکش کو کھول کر شک کرنے والے زاہد کے جگر پر تیر اندازی کر۔

۸..... کوئی چوپایہ ایسا نہیں جس کو وہ پیشانی سے پکڑے ہوئے نہ ہو۔ بیشک میرا رب سیدھے راستے پر ملتا ہے۔

۹..... دنیا میں بدی مطلقاً نہیں ہوئی۔ بُروں سے نسبت رکھنے کے باعث لوگ بُرے ہو جاتے ہیں۔

۱۰..... ہمارے پیرو مرشد نے کہا کہ قدرت کے قلم میں خطا نہیں ہے۔ اس پاک نظر پر جو خطاؤں کو چھپاتی ہے آفرین ہے“

☆.....☆.....☆

بسم الله الرحمن الرحيم
نحمدہ ونصلی علی رسولہ الکریم

مولانا خالد نقشبندی

تحقیق: ڈاکٹر مہندخت معتمدی

ترجمہ: الحاج محمد یونس باڑی مظہری



خاندان اور وطن..... نیز علم و عرفاں ابوالبھاضیاء الدین حضرت مولانا خالد بن احمد بن حسین عثمانی میکائیلی کردی نقشبندی قدس سرہ الربانی کا سلسلہ نسب حضور انور صلی اللہ علیہ وسلم کے خلیفہ سوم حضرت عثمان ذوالنورین رضی اللہ عنہ تک پہنچتا ہے۔ آٹھویں صدی ہجری میں اس نسل میں ایک ممتاز شخصیت کا ظہور ہوا جن کو پیر میکائیل عرف شش انگشت (چھنگا) علیہ الرحمۃ کے نام سے پہچانا جاتا تھا۔ اللہ تعالیٰ نے پیر میکائیل رحمۃ اللہ علیہ کی اولاد میں ایسی برکت عطا فرمائی کہ یہ گھرانہ ایک بڑا قبیلہ بن گیا۔ ان لوگوں کا مزاج ایسا تھا کہ گرمی کے موسم میں پہاڑوں پر رہنا پسند کرتے اور سردی کے موسم میں میدانی علاقوں میں سکونت اختیار کر لیتے۔ بعض اردگرد کے شہروں اور قصبوں میں مستقل سکونت اختیار کرتے رہے۔ یہ میکائیلی قبائل کہلاتے تھے۔ حضرت مولانا خالد نقشبندی قدس سرہ کا تعلق میکائیلی قبائل ایک کی شاخ سے ہے۔

وطن: حضرت مولانا خالد قدس سرہ کا وطن مالوف شہر ”زور“ کا نواحی قصبہ ”قرہ داغ“ ہے یہ شہر ہمدان اور اربل کے درمیان کوہستانی علاقہ میں واقع ہے۔ کہا جاتا ہے کہ یہ شہر ضحاک کے بیٹے نے آباد کیا تھا۔ یہاں ”کرد“ قوم آباد ہے۔ قدیم زمانہ میں یہ علم و ادب کا گہواہ تھا۔ اس دور میں وہاں امرائے باباں حکمران تھے۔ یہ علم و ادب کے بڑے قدردان تھے۔ علماء فقہاء اور طالب علموں کی پرورش میں پیش پیش رہتے شعر و سخن سے بڑا لگاؤ تھا انکی فیاضانہ داد و دہش نے دور دور سے شعرا اور ادیبوں کو کھینچ لیا۔ کچھ اس مردم خیز زمین میں ہی پیدا ہوئے اور اسی خاک کی عزت بن کر رخصت ہو گئے۔ ان کی طویل فہرست ہے۔ چند نام

یہ ہیں۔ سالم، محوی، بیخود، احمد مختار رابلی وغیرہ، ان حضرات کی تصنیفات فارسی، کردی، اور عربی ادب میں ممتاز مقام رکھتی ہیں۔

والدین و ولادت..... حضرت مولانا خالد قدس سرہ کی ولادت باکرامت ۱۱۹۳ھ بمطابق ۱۷۷۹ء میں ہوئی والد ماجد عالم دین اور صاحب دل تھے والدہ ماجدہ بھی میکاکی قبائل کے ایک پارسا خاندان کی نیک سیرت بی بی تھیں۔ خاندان کے بعض دوسرے لوگ بھی پڑھے لکھے تھے۔ نیک لوگوں کے سایہ میں یہ پروان چڑھتے رہے۔

تعلیم..... حضرت قدس سرہ کی جب پڑھنے کی عمر آئی تو قرآن مجید سے ابتدا ہوئی۔ پھر ابتدائی درسی کتابیں اپنے خاندان والوں سے پڑھیں۔ بہتر صلاحیتیں ظاہر ہونے لگیں تو آپ کے والد ماجد مولانا احمد بن حسین علیہ الرحمۃ نے مقدمات صرف و نحو اور بعض درسی کتب اور اعلیٰ تعلیم (Advance Studies) کے لئے آپ نے بڑے شہروں کا رخ کیا۔

اس زمانے کا یہی دستور تھا کہ طالب علم اپنے شوق اور رجحان کے مطابق علم حاصل کرنے کے لیے جلیل القدر علماء اور مطلوبہ شعبہ کے نامور اساتذہ کی خدمت میں حاضر ہوتا تھا خواہ اس کے لئے دور دراز سفر کرنا پڑے اپنے شعبہ علم میں کامل دسترس کے بعد استاد تصدیق کرتے کہ یہ شاگرد اب اس قدر اپنے مضمون پر حاوی ہو گیا ہے کہ دوسروں کو درس دے سکتا ہے۔ اس سند میں وہ اپنے استاد اور ان کے استادوں کی تصدیقات کا حوالہ دیتا ہے جن کا سلسلہ صحابہ کرام تک پہنچتا ہے جو رسول کریم صلی اللہ علیہ وسلم کے براہ راست شاگرد اور تربیت یافتہ تھے۔ حضرت خالد قدس سرہ نے کئی علماء کا ملین سے مختلف شعبوں میں پڑھا تکمیل کے مدارج طے کر کے تصدیق و توصیف کی اسناد حاصل کیں یہ اس دور کی اعلیٰ ترین ڈگریاں مانی جاتی تھیں۔

حضرت مولانا خالد قدس سرہ کے بعض ہم عصر نامور دانشوروں اور علماء نے آپ کے علم و فضل بزرگی کو خوب سراہا اور آپ کے مناقب پر کتابیں تحریر فرمائیں۔ مثلاً علامہ ابراہیم فصیح حیدری رحمۃ اللہ علیہ نے ”المجد والقائد فی مناقب الشیخ خالد“ میں اور شیخ محمد قزلبی نے ”التعریف بمساجد السلیمانیہ و مدار سہا“ میں اور شیخ محمد خان نے اپنی کتاب ”الشیخ معروف النودھی“ میں انہوں نے آپ کے اساتذہ کرام کے نام بھی لکھے ہیں جن سے یہ معلوم ہوتا ہے کہ مولانا ان اساتذہ تک پہنچے

جو اس وقت اپنے اپنے فن میں یکتائے زمانہ تھے۔ دوسری اہم بات یہ ہے کہ مولانا قدس سرہ اپنے موضوع میں اس قدر ماہر، فاضل اور کامل ہیں کہ سب میں استاد کے مرتبہ کے اہل ہو گئے۔ اسی لیے حکمران بھی اپنے مدارس میں پڑھانے کے لیے ان سے درخواست کرتے اور بہترین آسائشوں کی پیش کش کرتے تھے۔

اساتذہ..... جن اساتذہ نے آپ کو سندیں دی ہیں ان کے اسماء گرامی یہ ہیں:

سید عبدالکریم برزنجی مدرس مسجد عبدالرحمن پاشا (سرچمن سلیمانہ)..... سید عبدالرحیم برادر سید عبدالکریم.....
 شیخ عبداللہ خرپانی..... ملا عبدالرحیم زیارتی..... ملا ابراہیم بیارہ ای..... ملا جلال الدین خورمائی.....
 ملا محمد غزائی..... ملا صالح ترہ ماری..... ملا محمد بالکی مشہور بہ ابن آدم..... شیخ محمد تقسیم سنہ ای آخر الذکر سے
 ”اجتہاد“ کی اجازت حاصل ہوئی گویا مولانا خالد قدس سرہ کو تصقہ فی الدین کے اس اعلیٰ مقام پر فائز
 ہونے کا اہل تسلیم کر لیا گیا اور مجتہد کا مرتبہ دیا گیا۔

حضرت مولانا خالد قدس سرہ کو ان کتابوں کو پڑھانے میں شہرت تھی ”شرح شمسی، مطول، کلام، حاشیہ
 جلال الدین دوآنی مختصر المنہتی، تہذیب المنطق وغیرہ جن علوم میں آپ کی فضیلت مسلم تھی وہ یہ ہیں
 صرف و نحو، معانی و بیان و بدیع، منطق و آداب، بحث و مناظرہ، حکمت و ہیئت، حساب و ہندسے،
 عروض و قافیہ، اصول فقہ اصول دین، حدیث و تفسیر و تصوف، ان علوم میں کمال کے اس مرتبے پر تھے کہ ہم
 عصر علماء اور دانشور کوئی مقابلہ نہیں کر سکتا تھا۔ کردستان میں کوئی ان کا ہم پلہ نہ تھا۔

مولانا خالد قدس سرہ قطب عالم حضرت مولانا عبداللہ غلام علی قدس سرہ سے بیعت و ارادت رکھتے
 تھے حضرت مرشد عظیم کا سلسلہ نسب حضرت علی رضی اللہ تعالیٰ عنہ تک پہنچتا ہے۔ آپ کے والد ماجد
 شاہ عبداللطیف علیہ الرحمۃ قادر یہ سلسلہ کے عظیم بزرگ تھے۔ حضرت علی رضی اللہ تعالیٰ عنہ نے ان کو خواب
 میں بشارت دی کہ اللہ تعالیٰ آپ کو ایک فرزند عطا فرمائے گا اس کا نام ”علی“ رکھنا ایسا ہی ہوا۔ جب فرزند
 صاحب علم ہو گئے تو انہیں ”علی“ پکارا جانا بے ادبی محسوس ہوئی تو آپ نے اپنا نام ”غلام علی“ تجویز کر لیا۔
 والد ماجد شاہ عبداللطیف علیہ الرحمۃ کو حضور انور صلی اللہ علیہ وسلم نے روحانی طور پر ہدایت کی کہ صاحبزادہ
 گرامی کا نام ”عبداللہ“ رکھیں تعمیل حکم کی گئی۔ بعض تذکروں میں عبداللہ غلام علی بھی لکھا جاتا ہے۔

جب حضرت عبداللہ سن بلوغ کو پہنچے تو والد ماجد رحمۃ اللہ علیہ نے ان کو اپنے مرشد کی خدمت میں دہلی
 بھیج دیا لیکن جب یہ دہلی پہنچے تو والد کے مرشد کا انتقال ہو چکا تھا، ناچار ان کے خلفاء سے بیعت ہو گئے اور

قادر یہ سلسلہ میں ریاضات و مجاہدات میں مشغول ہو گئے۔ ایک شب ان کو حضور شاہ نقشبند رضی اللہ عنہ کی زیارت کا شرف حاصل ہو گیا۔ اب تو سلسلہ عالیہ نقشبندیہ کی طرف دل کھینچنے لگا۔ جب نسبت نقشبندیہ مقدسہ کی کشش بڑھ گئی تو آپ نے سوچا اگر حضرت غوث الاعظم رضی اللہ عنہ رضامند ہوں تو میں سلسلہ نقشبندیہ میں بیعت ہو جاؤں۔ حضرت عبداللہ نے فوراً مشاہدہ فرمایا کہ غوث الاعظم رضی اللہ عنہ فرما رہے ہیں ”مقصود تو خدائے تعالیٰ ہے (اس طرف) جائیں کوئی حرج نہیں“ ان دنوں سلسلہ عالیہ نقشبندیہ کے سبب سے بڑے پیشوا حضرت مرزا مظہر جان جاناں قدس سرہ العزیز تھے حضرت عبداللہ غلام علی علیہ الرحمۃ نے ان کی بارگاہ میں رسائی حاصل کر لی۔ عنایات ازلی نے دست گیری فرمائی مقامات عالیہ پر سرفراز ہو گئے مرشد عالی مرتبہ نے تصدیق فرمائی اور خلافت کے منصب پر فائز فرما دیا..... یہ تھے حضرت مولانا خالد کردی کے مرشد جن کے لیے بیت اللہ شریف راہنمائی کی گئی تھی۔ ان کو حضور اکرم صلی اللہ علیہ وسلم، حضرت علی کرم اللہ وجہہ، حضرت شیخ عبدالقادر جیلانی غوث الاعظم، حضور شاہ نقشبند اور حضرت مرزا مظہر جان جاناں کی تو جہات قدسیہ میسر تھیں۔

اللہ تعالیٰ نے حضرت مولانا خالد نقشبندی قدس سرہ کو ایسی علمی صلاحیتوں سے نوازا کہ کئی علوم میں یکتائے روزگار ہو گئے۔ ان کو اپنے دور کی عظیم علمی شخصیتوں میں شمار کیا جاتا ہے ان کو ”یعلم الكتاب والحکمة“ کا فیض ملا اور تمام عمر درس و تدریس میں گزار دی۔ پھر جب قلم اٹھایا تو تدریسی تجربات کی روشنی میں علماء اور طالب علموں کی مشکلات حل کرنے کی کوشش فرمائی، ادق علمی مسائل، عمیق نکات اور ژولیدہ عبارات کی اس طرح وضاحت فرماتے کہ علماء و دانشمندان حیران رہ جاتے ہیں۔ ”مولانا خالد نقشبندی و پیروان طریقت او“ میں آپ کی اٹھارہ کتابوں کی فہرست موجود ہے ان میں بیشتر تعلیقات و تشریحات پر مبنی ہیں۔ مشکل مسائل کی شرحیں اور حاشیے ہیں۔ ایک کتاب صحابہ رضی اللہ عنہم کے بارے میں اور ۴ کتابیں تصوف میں اور آپ کے خطوط کا ایک مجموعہ بھی ہے۔

مولانا کا شعر و سخن کا ذوق نہایت اعلیٰ ہے۔ مدینہ منورہ جاتے ہوئے مولانا جامی قدس سرہ کے اتباع میں ۲ قصائد سرور عالم صلی اللہ علیہ وسلم کے حضور پیش کیے ان میں جذبات کی شیفنگی خیالات کی وارفتگی اور حسن بیان کا لطف ہے مولانا موصوف نے پہاڑوں کی صاف ستھری اور پاکیزہ فضاؤں میں ہوش سنبھالا تھا اس ماحول کا خوشگوار اثر ان کے کلام میں نظر آتا ہے پہاڑوں کی سی بلندی خیال میں فضاؤں کی پاکیزگی

بیان میں 'سبزہ زاروں کی شگفتگی مزاج میں' روشن ماحول کی لطافت کلام میں 'پائی جاتی ہے دوران سفر امام علی رضا رضی اللہ عنہ کے روضہ پر حاضر ہوئے منقبت پیش کی اس میں جوش عقیدت جھلک اٹھا حضرت بایزید سطامی رضی اللہ عنہ کے مزار پر حاضر ہوئے منقبت پیش کر دی جس میں تصوف کے معاملات تھے حضرت مولانا کو عربی، فارسی اور کردی زبانوں پر پوری قدرت حاصل تھی تینوں زبانوں میں نثر اور نظم میں آپ کی تصنیفات موجود ہیں۔

اولاد امجاد..... حضرت مولانا خالد قدس سرہ نے ۳ شادیاں کی تھیں ان سے چار صاحبزادے اور ایک صاحبزادی پیدا ہوئی مگر ان دنوں طاعون کی بیماری پھیلی ہوئی تھی جس سے تین صاحبزادے لقمہ اجل بن گئے۔ آخری صاحبزادے مولانا نجم الدین رحمۃ اللہ علیہ حضرت مولانا کی وفات کے چند ماہ بعد پیدا ہوئے ان کی پرورش و تعلیم و تربیت ان کے چچا نے فرمائی یہ طریقت کی طرف رجوع ہوئے اور اپنے اجداد کرام کی روش پر چلے۔ شیخ نجم الدین رحمۃ اللہ علیہ نے ۱۲۷۵ھ میں انتقال فرمایا اور ان کی مسند ان کے صاحبزادے شیخ محمد رحمۃ اللہ علیہ نے سنبھالی۔

حضرت مولانا خالد کی (تیسری زوجہ سے) ایک صاحبزادی فاطمہ تھیں۔ وہ اعلیٰ استعداد اور عقل و شعور کے اعتبار سے بے مثل تھیں یہ حافظ قرآن تھیں اور علوم متداولہ سے بہرور تھیں آپ بھی طریقہ نقشبندیہ سے وابستہ تھیں اور عورتوں کو آپ سے استفادہ ہوتا تھا۔ عربی، فارسی، کردی اور ترکی زبانوں میں شعر بھی کہتی تھیں۔

حضرت مولانا خالد نقشبندی قدس سرہ کے وصال کے بعد دمشق میں ان کے سجادہ (خانقاہ) پر جو تکیہ خالدیہ کے نام سے مشہور تھا شیخ اسمعیل اتارانی رونق افروز ہو گئے۔ چند ہی روز بعد ان پر طاعون کے اثرات ظاہر ہو گئے تو انہوں نے شیخ عبداللہ کو سلیمانہ سے بلوا کر یہ منصب سونپ دیا اور خود داعی اجل کو لبیک کہا۔ لیکن طاعون نے ان کو بھی گھیرا اور وہ بھی اس دنیا سے کوچ کر گئے ان کے بعد شیخ عبدالفتاح رحمۃ اللہ علیہ نے یہ مسند سنبھالی اور بڑی گرمجوشی سے مریدین کی تربیت فرماتے رہے تھے اور مولانا خالد کے اہل خانہ کی ذمہ داریاں بھی نبھاتے رہے تھے کہ فرمانروائے وقت سلطان عبدالحمید خان کے عہد میں درس کا نظام بدلا شیخ عبدالفتاح کو یہاں سے ہٹا کر شیخ محمود کو مسند پر بٹھا دیا گیا شیخ عبدالفتاح بغداد چلے گئے وہاں سے استنبول تشریف لے گئے اور یہاں ہی خالق حقیقی سے جا ملے۔

حضرت مولانا خالد نقشبندی کے احوال و آثار خصوصاً طریقت میں ان کی تعلیمات پر جو کتابیں لکھی گئیں ان میں سے بعض مشہور کتابوں کی فہرست حسب ذیل ہے (ان میں اہم ترین کام ڈاکٹر مہندخت معتمدی کا تحقیقی مقالہ ”مولانا خالد نقشبندی و پیروانِ او“ ہے۔

- ۱..... اصفی الموارد فی سلسال احوال مولانا خالد
- ۲..... الفیض الوارد علی روضہ مرثیہ مولانا خالد رحمۃ اللہ علیہ
- ۳..... المجد التالد فی مناقب مولانا خالد رحمۃ اللہ علیہ
- ۴..... سل الحسام الہندی لنصرۃ مولانا خالد لنقشبندی
- ۵..... الاساور العسجدیہ فی المآثر الخالدیہ
- ۶..... الحدیقة الندیة والبهجة الخالدية
- ۷..... انشر الوری باخبار مولانا خالد نقشبندی الکردی
- ۸..... القول الصواب بردما سمی بتحریر الخطاب
- ۹..... السهم الصائب لمن سمی الصالح، بالمتدع الکاذب
- ۱۰..... البهجة السنية فی آداب الطريقة العلیہ الخالدیہ
- ۱۱..... حصول الانس فی انتقال حضرۃ مولانا خالد الی حظیرۃ القدس
- ۱۲..... ریاض المشتاقین فی مناقب مولانا خالد ضیاء الدین رحمۃ اللہ علیہ
- ۱۳..... مسلی الواجد ودهشیر النواجد فی تشطیر مرثیہ مولانا خالد
- ۱۴..... بغیثہ الواجد فی مکتوبات حضرۃ مولانا خالد
- ۱۵..... نور الہدایتہ والعرفان فی السرا الرابطة والتوجه و ختم الخواجگان
- ۱۶..... الفیوضات خالدیہ
- ۱۷..... جمع القلائد و مجمع الشوائد فی فرائد مولانا خالد
- ۱۸..... الرحمة الهابطه فی ذکر اسم ذات والرابطة
- ۱۹..... انوار القدسیہ فی مناقب السادة النقشبندیہ

۲۰..... الحدائق والوردیته فی حقائق اجلاء النقشبندیہ

ان مستقل کتابوں کے علاوہ مشائخ اور علماء کے تذکروں میں بھی کہیں تفصیل سے اور کہیں اختصار سے حضرت مولانا خالد قدس سرہ کا ذکر خیر موجود ہے۔ ایسی ۳۰ کتابوں کی فہرست تحقیقی کتاب ”مولانا خالد نقشبندی و پیروان او میں ص ۱۲۹ پر موجود ہے۔

ضمیمہ



خلفا..... حضرت مولانا خالد نقشبندی قدس سرہ کے مکاتیب سے اندازہ ہوتا ہے کہ آپ کے خلفائے کرام مختلف شہروں میں پھیلے ہوئے تھے آپ کے سلسلہ کو بڑی قبولیت حاصل تھی مدینہ منورہ میں سید اسمعیل برزنجی کردی رحمۃ اللہ علیہ مولانا قدس سرہ کے خلیفہ تھے۔ شیخ عبداللہ فردی رحمۃ اللہ علیہ بیت المقدس میں خلیفہ تھے شیخ اسماعیل انارانی دمشق میں خلیفہ تھے۔ شیخ محمود رحمۃ اللہ علیہ سلیمانہ میں خلیفہ تھے۔ ملا رسول مہاباد میں تھے۔ شیخ محمد عثمان سراج الدین کردستان میں تھے۔ اس خانقاہ کو مرکزیت حاصل تھی شیخ عثمان سراج الدین رحمۃ اللہ علیہ کے چار صاحبزادے اور پھر ان کے پوتے مسند ارشاد پر رونق افروز ہوتے رہے اور کردستان میں سلسلہ عالیہ نقشبندیہ خالدیہ کو بہت عروج حاصل ہوا۔ ایک مکتوب (۲) خلفائے استنبول کے نام ہے کئی خطوط ایسے ہیں جن میں مکتوب الیہم کے نام نہیں لکھے گئے لیکن ان کے مضامین سے اندازہ ہوتا ہے کہ یہ بھی خلفاء کے نام ہوں گے۔ جبکہ بعض مکاتیب کے مکتوب الیہم کے نام ہیں لیکن یہ واضح نہیں ہوتا کہ یہ خلفاء تھے یا مریدین خاص یا مخلصین زیر تربیت۔

چند خطوط خلافت نامے کہے جاسکتے ہیں۔ مثلاً شیخ ابراہیم آفندی رحمۃ اللہ علیہ اور شیخ حسن قوزانی رحمۃ اللہ کے لیے ان خطوط میں طریقت کے اسرار سمجھائے ہیں نصیحتیں کی ہیں اور بعض حضرات کی سختی سے گرفت کی ہے۔ اہل طریقت کے لیے بہت سبق آموز ہیں۔

(ماخوذ از ”مولانا خالد نقشبندی و پیروان طریقت او“ (تہران: ۱۳۴۸) تحقیق و تصحیح و ترجمہ دکتہر مہندخت معتمدی، (ص ۱۹۔

(۱۳۱) عطیہ خواجہ محمد عبداللہ جان مدظلہ العالی۔ پشاور، پاکستان)



بِسْمِ اللّٰهِ الرَّحْمٰنِ الرَّحِیْمِ

نگار خانہ

(بعض مقالہ نگار کا مختصر تعارف)

مرتبہ

صوفی غلام سرور نقشبندی مجددی

ڈاکٹر اقبال احمد اختر قادری مجددی

بسم الله الرحمن الرحيم
نحمدہ ونصلی علی رسولہ الکریم

نگارخانہ



سردار علی احمد خان قادری

جناب سردار علی احمد خان قادری انگریزی ادب میں مہارت کے حوالے سے منفرد شہرت رکھتے ہیں، آپ ۱۵ دسمبر ۱۹۲۸ء کو مشرقی پنجاب کے ضلع پٹیالہ کے قریب ”سامانہ“ کے مقام پر پیدا ہوئے۔ ابتدائی تعلیم کے بعد برطانیہ کی کمبرج یونیورسٹی اور آکسفورڈ یونیورسٹی سے ایم۔ اے اور ایل۔ ایل۔ بی کے امتحانات پاس کیے، کئی محکموں میں ملازمت کی، آج کل ”موچل انشورنس کمپنی“ کے جنرل منیجر ہیں۔ تحریک پاکستان کے زمانے میں گرانقدر خدمات انجام دینے پر گولڈ میڈل سے نوازے گئے۔ قیام پاکستان کے بعد بھی خدمت خلق کے جذبے سے سرشار کئی سماجی و بہبودی تنظیموں سے وابستہ ہیں، گارڈن ٹاؤن لاہور کی جامع مسجد اور اے اکنال پر پھیلا ہوا قبرستان آپ ہی کا کارنامہ ہے۔ انگریزی ادب سے گہرا لگاؤ ہے سروجی نائیڈو کی انگریزی نظموں کا اردو میں ترجمہ کر کے شہرت حاصل کی جس کے متعدد ایڈیشن دہلی سے شائع ہو چکے ہیں، آپ خود بھی اشعار کہتے ہیں جو کہ انگریزی، فارسی، اردو، ہندی اور پنجابی زبانوں کے بہترین اشعار میں شمار ہوتے ہیں، سلسلہ قادریہ میں بابا روح اللہ قادری سے شرف ارادت اور حضرت معین الدین رحمۃ اللہ سے فیض حاصل کیا، حضرت میاں شیر محمد شرچپوری اور حضرت امام ربانی مجدد الف ثانی علیہم الرحمۃ سے بے انتہا عقیدت و محبت رکھتے ہیں، آپ کی نگارشات میں حضرت شاہ ابوالحسن زید فاروقی کی ”مناجیح السیر فی مدارج الخیر“ کا انگریزی ترجمہ ممتاز ہے جبکہ دیگر تصانیف میں دی نقشبندی (انگریزی)، حضرت برہان الدین غریب نواز کے ملفوظات (انگریزی) برصغیر کے دبستان مصوری، ہندوستانی سے پاکستان، تذکرہ میر درد دہلوی، نوائے بلبل (انگریزی) برصغیر میں راجپوتوں کے آباد کردہ شہر، دہلی زیارت و آثار اور ملہمات نمایاں ہیں، آپ کی ۲۰ کتب اردو اور انگریزی میں شائع ہو چکی ہیں، تقریباً دس برس رسالہ استقلال کے اعزازی مدیر بھی رہ چکے ہیں۔

قاضی ظہور احمد اختر

قاضی ظہور احمد اختر ضلع شیخوپورہ کے علاقہ پھلرون میں پیدا ہوئے..... پنجاب یونیورسٹی سے ایم۔ اے کیا اور محکمہ تعلیم میں ملازمت اختیار کی..... حضرت صاحبزادہ میاں جمیل احمد شرقپوری صاحب سے شرف بیعت حاصل ہے..... آپ کی کتب میں ”آئینہ دیوبند“ اور ”آفتاب سرہند“ معروف ہیں..... آپ حال ہی میں محکمہ تعلیم پنجاب سے سبکدوش ہوئے ہیں.....

مولانا کوثر نیازی

- ۱۔ میانوالی (پنجاب) میں ۱۹۳۴ء میں پیدا ہوئے۔
- ۲۔ آپ نے پنجاب یونیورسٹی سے انگلش، عربی، فارسی اور اردو کے مضامین میں گریجویشن اور آنرز کیس۔
- ۳۔ آپ غیر معمولی صلاحیتوں کے مالک صحافی تھے۔ روزنامہ ”تسنیم“ ہفت روزہ ”کوثر“ ماہنامہ ”تعمیر انسانیت“ کے ایڈیٹر رہے۔ پہلے سیاسی اور کثیر اشاعت ہفت روزہ ”شہاب“ کے بانی ایڈیٹر رہے۔ روزنامہ جنگ میں اپنا ہفت روزہ کالم لکھتے رہے ہیں جو کہ بیک وقت راولپنڈی، لاہور، کراچی، کوئٹہ اور لندن سے شائع ہوتا ہے۔ پاکستان اور غیر ممالک میں یہ سب سے زیادہ پڑھا جانے والا کالم ہے۔
- ۴۔ اسلامی فلسفے، تاریخ، سیاست اور تحقیق پر دو درجن سے زائد کتابوں کے مصنف ہیں جن میں سے کئی ایک کا عربی، فارسی اور انگریزی میں ترجمہ ہو چکا ہے ان کتابوں کو بڑی تعداد میں لوگ پڑھتے ہیں۔
- ۵۔ اردو شاعری میں بھی بڑا نام پیدا کیا۔ آپ کی شاعری کے دو مجموعے ”زرگل“ اور ”لمحے“ اردو ادب کے شہ پاروں میں شمار کیے جاتے ہیں۔
- ۶۔ ابتداء میں جماعت اسلامی میں شامل ہوئے اور اس کے سرکردہ راہنماؤں میں سے تھے، لیکن کچھ اختلافات کی وجہ سے مستعفی ہو گئے۔ ۱۹۶۹ء میں پاکستان پیپلز پارٹی میں شامل ہو گئے اور اس کے مرکزی سیکریٹری اطلاعات چنے گئے۔
- ۷۔ ظلم و جبر کے خلاف لڑتے ہوئے ابھی آپ جیل ہی میں تھے کہ ۱۹۷۰ء میں آپ کو قومی اسمبلی کا رکن چنا گیا اور آپ نے پورے مغربی پاکستان میں سب سے زیادہ ووٹ حاصل کیے۔ ۱۹۷۰ء میں دوبارہ قومی اسمبلی کے رکن منتخب کیے گئے۔

- ۸۔ ۱۹۷۱ء میں صدر کے حج، اوقاف اور اطلاعات امور کے مشیر بنائے گئے۔
- ۹۔ ۱۹۷۲ء سے ۱۹۷۷ء تک حکومت پاکستان کے سینئر وفاقی وزیر رہے اور آپ کے پاس مذہبی امور، اطلاعات و نشریات، اقلیتی امور، اور غیر ملکی پاکستانیوں سے متعلق امور کی وزارتیں رہیں۔
- ۱۰۔ ۱۹۷۵ء میں بین الاقوامی سیرت کانفرنس کے چیئر مین چنے گئے جس کا ہر سال کسی نہ کسی مسلم ملک میں اجلاس منعقد کرنے کا فیصلہ کیا گیا۔
- ۱۱۔ سعودی عرب جانے والے پاکستان کے سرکاری حج وفد کی ۱۹۶۵ء سے ۱۹۷۷ء تک تقریباً ہر سال قیادت کرتے رہے۔ انگلستان، مصر، لیبیا، کویت، متحدہ عرب امارات، شام، عراق، ایران اور ترکی جانے والے سرکاری وفد کے بھی قائد رہے۔ آپ نے دنیا کے بیشتر ممالک کا سفر کیا ہوا ہے اور سفر نامے بھی لکھے ہیں جو کہ پاکستان میں مقبول عام ہیں۔
- ۱۲۔ ۱۹۷۷ء میں آپ پاکستان پیپلز پارٹی کے سیکریٹری جنرل منتخب ہوئے۔
- ۱۳۔ ۱۹۸۵ء میں قومی اسمبلی کے اراکین کے ۱۷ اوٹوں میں سے ۱۵ اوٹ لے کر سینٹ کے رکن منتخب ہوئے۔

ڈاکٹر محمد ایوب قادری

ڈاکٹر محمد ایوب قادری ۱۹۲۶ء کو بدایوں (بھارت) میں پیدا ہوئے، ابتدائی تعلیم وہیں حاصل کی، ۱۹۵۰ء میں پاکستان ہجرت کر کے کراچی کو مسکن بنایا..... ”اردو ادب کے ارتقاء میں علماء کا حصہ“ کے عنوان سے مقالہ لکھ کر پی۔ ایچ۔ ڈی کی سند حاصل کی۔ مختلف محکموں میں ملازمت اختیار کی پھر ۱۹۵۳ء میں اردو کالج کراچی سے وابستگی اختیار کر لی اور اس کے ساتھ ساتھ پاکستان ہسٹاریکل سوسائٹی میں بطور اسٹنٹ ریسرچ آفیسر خدمات انجام دیتے رہے..... اردو ادب اور تاریخ کی دنیا میں آپ کا ایک ممتاز مقام ہے۔ آپ سے مقالہ ڈاکٹریٹ کے علاوہ سولہ تصانیف یادگار ہیں جن میں اکثر کے تراجم، تعلیقات اور حواشی آپ کی علمی صلاحیتوں پر گواہ ہیں۔ جن میں جنگ آزادی ۱۸۵۷ء، غالب اور عصر حاضر، فرحت الناظرین، مآثر الامراء، سیر العارفین، طبقات الکبریٰ، جنگ نامہ آصف الدولہ اور تاریخ کالا پانی نمایاں ہیں۔ آپ کا ۲۵ نومبر ۱۹۸۳ء کو کراچی میں وصال ہوا۔

پروفیسر محمد اسلم

پروفیسر محمد اسلم مرحوم پنجاب یونیورسٹی لاہور کے شعبہ تاریخ کے استاد کی حیثیت سے جانے پہچانے جاتے ہیں، انہوں نے ایم۔ اے کرنے کے بعد مانچسٹر یونیورسٹی، ڈرہم یونیورسٹی اور کمبریج یونیورسٹی میں پی۔ ایچ۔ ڈی کے لیے مقالات جمع کرائے مگر کہیں سے بھی یہ اعزاز نہ مل سکا اور ایم۔ فل ہی کا درجہ دیا جاتا رہا..... آپ نے متعدد کالجوں میں تدریس کا فریضہ ادا کیا پھر پنجاب یونیورسٹی کے شعبہ تاریخ سے وابستہ ہو کر پچیس سال یہیں گزار دیئے، آپ اس شعبہ کے صدر بھی رہے..... آپ نے تین سو کے لگ بھگ مضامین و مقالات تحریر کیے جن میں سے ۲۶ مقالات دو مجموعوں ”تاریخی مقالات“ اور ”سرمایہ عمر“ میں چھپ چکے ہیں۔ ان کے علاوہ آپ کی ۱۹ کتابیں ہیں جن میں سے بعض ہائی کلاسز کے نصاب میں شامل ہیں۔ ان میں دین الہی اور اس کا پس منظر، ملفوظاتی ادب کی تاریخی حیثیت، سفر نامہ ہند اور رسالہ صاحبیہ (حالات ملا شاہ بدخشی) نمایاں ہیں..... ۱۶ اکتوبر ۱۹۹۸ء کو آپ کا وصال ہوا۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ


مرقعات


بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْكَرِیْمِ

- ۱..... مزار مبارک حضرت خواجہ محمد معصوم و فرزند ان علیہم الرحمۃ (سرہند شریف)
- ۲..... مزار مبارک حضرت خواجہ محمد معصوم علیہ الرحمۃ (سرہند شریف)
- ۳..... مزار مبارک خواجہ نقشبند ثانی فرزند دوم خواجہ محمد معصوم علیہما الرحمۃ (سرہند شریف)
- ۴..... مزار مبارک خواجہ محمد زبیر نبیرہ خواجہ نقشبند ثانی علیہما الرحمۃ (سرہند شریف)
- ۵..... مزار مبارک خواجہ سیف الدین نبیرہ حضرت مجدد الف ثانی علیہما الرحمۃ (سرہند شریف)


حضرت خواجہ محمد مصدوم دہلوی رحمہ اللہ

سرہند شریف - بھارت





مزار مبارک خواجه شمس الدین ادریس ادریس کراچی حضرت مجدد الملت مانی علیہ الرحمہ
سرہند شریف - بھارت



حزرا در مبارک خطا چو چو تقصیر ثانی فرزند و دم خطا چو چو مصمم صلیب الرحمة

(م-۲۹) محرم الحرام سن ۱۱۶۶ھ / ۱۷۵۲ء / اس گنبد میں آپ کے فرزند محمد عمر، بیٹی اور زوجہ محترمتہ کی بھی قبریں ہیں



مزار مبارک خواجه محمد زبیر نقیرا خواجه محمد نقشبندی طبرہا رحمہ

(م-۴ ذیقعدہ ۱۱۵۲ھ) سن تعمیر ۱۱۵۳ھ (مرشد شریف)




سرحد شریف - بھارت

مختصر تعارف

جہان امام ربانی

اقلیم پنجم



بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

اقلیم پنجم

☆☆

..... نعت رسول مقبول صلی اللہ علیہ وسلم	امام احمد رضا محدث بریلوی
..... مناقب	قاری غلام صابر قدیری، غلام مصطفیٰ مجددی
..... ابتدائیہ	ڈاکٹر اقبال احمد اختر القادری
..... تاثرات	ابوالکلام آزاد، ابوالاعلیٰ مودودی
	محمد سعید احمد مجددی، شاہ حسین گردیزی
	داؤد غزنوی، عبداللہ روپڑی

کشور اول

..... تعارف امام ربانی مجدد الف ثانی	پروفیسر ڈاکٹر محمد مسعود احمد
..... تصانیف امام ربانی مجدد الف ثانی	پروفیسر خورشید حسین بخاری
..... کا تحقیقی اور تنقیدی جائزہ	محمد عالم مختار حق
..... تکملہ، تصانیف امام ربانی کا تحقیقی جائزہ	حکیم محمد موسیٰ امرتسری
..... مکتوبات امام ربانی ایک تحقیقی جائزہ	پروفیسر محمد اقبال مجددی
..... مکتوبات کی فہم و تفہیم میں	
..... حضرات مجددیہ کی کوششیں	

-✽ مکتوبات امام ربانی کا عربی ترجمہ
عبدالحق انصاری
-✽ مکتوبات امام ربانی
حضرت ضیاء المشائخ کی نظر میں
ضیاء المشائخ محمد ابراہیم مجددی
-✽ مقدمہ شرح مکتوبات امام ربانی
مولوی نصر اللہ ہوتکی
-✽ قاضی عالم الدین نقشبندی مجددی
(مکتوبات شریف کا ایک مترجم)
محمد عالم مختار حق

کشور دوم

-✽ زبدۃ المقامات اور
حضرات القدس کا تقابلی مطالعہ
پروفیسر سید خورشید حسین بخاری
-✽ سلسلہ مجددیہ کا ایک ترک مصنف
ڈاکٹر امین و شیر
-✽ حضرت مجدد الف ثانی اور مارکسی مؤرخین
ڈاکٹر جمال محمد صدیقی
-✽ حضرت مجدد الف ثانی کے دفاع میں
لکھی جانے والی کتابیں
پروفیسر محمد اقبال مجددی
-✽ حضرت مجدد کے اقوال پر مبنی دو تصانیف
تعلیمات مجددیہ اور ارشادات مجددیہ
وقار انبالوی

کشور سوم

-✽ حضرت مجدد الف ثانی مغرب میں
پروفیسر ڈاکٹر محمد مسعود احمد
-✽ افکار مجدد الف ثانی کا ایک ماخذ
پروفیسر محمد اقبال مجددی
(امام شہاب الدین فضل اللہ تورپشتی)

.....☆ الاجابة الربانية اور الاشارات السنية

(ایک تعارف)

ڈاکٹر شیخ ممتاز سعیدی

کشور چہارم

- | | | |
|--------|---|---|
|☆ | حضرت مجدد الف ثانی اور امام احمد رضا | پروفیسر ڈاکٹر مجید اللہ قادری |
|☆ | حضرت امام احمد رضا اور حضرات نقشبندیہ | صاحبزادہ ابوالسرور محمد مسرور احمد |
|☆ | امام ربانی اور امام اہل سنت | علامہ ڈاکٹر محمد مکرم احمد (مفتی اعظم دہلی) |
|☆ | حضرت مجدد الف ثانی اور ڈاکٹر محمد اقبال | پروفیسر ڈاکٹر محمد مسعود احمد |
|☆ | فلسفہ اقبال پر حضرت مجدد کے اثرات | ڈاکٹر محمد بابر بیگ مطالی |
|☆ | تصانیف اقبال میں ذکر مجدد | ڈاکٹر محمد بابر بیگ مطالی |

کشور پنجم

- | | | |
|--------|--|---|
|☆ | امام اعظم، حضرت مجدد الف ثانی کی نظر میں | علامہ محمد عبدالحکیم اختر شاہ جہاں پوری |
|☆ | حضرت غوث اعظم، حضرت مجدد کی نظر میں | حضرت امام ربانی مجدد الف ثانی |
|☆ | حضرت غوث اعظم اور حضرت مجدد الف ثانی | مرزا مظہر جان جاناں |
|☆ | حضرت غوث اعظم، شاہ نقشبند اور حضرت مجدد | صوفی صدیق ضیاء انجینئر |
|☆ | حضرت مجدد الف ثانی اور حضرت غوث الاعظم | مولانا محمد اقبال سعیدی |
|☆ | نگار خانہ | |
|☆ | مرقعات | |

